
-ପ୍ରବନ୍ଧଗୁଡ଼ିକର କଳ୍ପନା କୋଡ଼ିଏ ବର୍ଷ ତଳେ ହୋଇଥଲା । 
ପନ୍ଦରଟିଯାକ ପ୍ରବନ୍ଧର ଗୋଟିଏ ତାଲିକା ସେତିକିବେଳେ କରି ଲେଖାଯିବା 
ପରେ ସେଗୁଡ଼ିକୁ ଏକତ୍ର ଏକ ସଂକଳନ ଆକାରରେ ବାହାର କରିବି 
ବୋଲି ମନସ୍ଥ କରିଥଲି । ତା'ପରେ ବିଭିନ୍ନ ସମୟରେ ପ୍ରବନ୍ଧଗୁଡ଼ିକ 
ଲେଖା ହେଲା ଓ ପତ୍ରିକାମାନଙ୍କରେ ବାହାରିଲା | 

କେଉଁଟି କେଉଁ ପତ୍ରିକାରେ ବାହାରିଛି, ତାହା ପ୍ରତ୍ୟେକ ପ୍ରବନ୍ଧର 
ଶେଷରେ ସୂଚାଇ ଦିଆଯାଇଛି | ଏହି ଅବସରରେ ସଂପୁକ୍ତ ସଂପାଦକମାନଙ୍କ 
ପାଖରେ ମୁଁ କୃତଜ୍ଞତା ଜ୍ଞାପନ କରୁଛି । 

ସଂକଳନଟିକୁ ମୁଁ ପରମ ସୁହୁତ୍‌ କବି ଶ୍ରୀ ସୌରୀନ୍ଦ୍ର ବାରିକଙ୍କ ହାତରେ 
ଉତ୍ସର୍ଗ କରୁଛି । ସୌରୀନ୍ଦ୍ର ବାବୁ ପ୍ରବନ୍ଧ ମଧ୍ଯ ଲେଖନ୍ତି । ପ୍ରବନ୍ଧ ଭିତରେ 
କବିତାର ରସପ୍ରେରଣାଟିକୁ କେଡ଼େ ସହଜ ଭାବରେ ଉକୁଟାଇ ଆଣନ୍ତି | 
ଏକାଧାରାରେ କବିର ରସସମ୍ମତି ଓ ସମୀକ୍ଷାର ହୃଦୟଟି ରହିଥିଲେ ହିଁ 
ତାହା ସମ୍ଭବ ହୁଏ | ତାଙ୍କୁ ମୁଁ ପ୍ରଣାମ ଜଣାଉଛି | 


ଦୀପାବଳୀ, ୧୯୮୯ 


ଭୁବନେଶ୍ବର 
-ଲେଖକ 

ବିଷୟ ପୃଷ୍ଠା 
ଅଧ୍ଯାସ ଓ ଅଧାତ୍ସ ୫ 
ଅସ୍ତିତ୍ଵବାଦୀ ମନ ଓ ଜୀବନଧର୍ମୀ ଦୃଷ୍ଟି ୧୩ 
କଳାମୟ ଜୀବନ ଓ କଳାନୁରାଗ ୨9୨ 
ସଂସ୍କୃତି ଓ ସମ୍ପତ୍ତି ୩୨ 
ଧର୍ମ ଓ ଅଫିମ ୪୩ 
ଲୁଥର୍‌ ଓ ଏରାସ୍ମସ୍‌ ୫୩ 
ମନ୍ଧାଥ ଓ ଜଗନ୍ନାଥ D୮ 
ଅତୀନ୍ଦ୍ରିୟ ଓ ରତୀନ୍ଦ୍ରିୟ ୭୫ 
ଆଦର୍ଶ ଓ ବାସ୍ତବ ୮୪ 
ନେତା ଓ ଅଭିନେତା ୯୪ 
ଶିକ୍ଷାବିତ୍‌ ଓ ଶିକ୍ଷାଯନ୍ତ୍ରୀ ୧୦୪ 
ବାନପ୍ରସ୍ଥ ଓ ବନ୍ୟ ପ୍ରସ୍ଥ ୧୧୩ 
ସେଯୁଗ ଓ ଏଯୁଗ ୧୨୩ 
ବାଲ୍ଲୀକି ଓ ବଲ୍ଲୀକ ୧୪୧ 
ଶୂକର ଓ ସକ୍ରେଟିସ୍‌ ୧୫୦ 

ଅଧଧ୍ଯାସ ଓ ଆସଦ୍ଯାତ୍ସ 


ଅଧ୍ଯାସ ଓ ଅଧ୍ଧାତ୍] 


ମହାପୁରଷମାନଙ୍କର ପୂଜା ଓ ଅର୍ଚ୍ଚନାମାନ କରି ଆମ ଅନେକଙ୍କର ଜୀବନ 
ଗଲା, ମାତ୍ର ଆପଣା ଭିତରେ ଆଦୌ କୌଣସି ମହାନ୍‌ ଅବସ୍ପିତିର ଅନୁଭବ କରିବା 
ହୁଏତ ମୋଟେ ସମ୍ଭବ ହେଲା ନାହିଁ । ମନ୍ଦିର ତୋଳାଇ ବେଳ ଗଲା, ମାତର ଆପଣା 
ଆଡ଼କୁ ଅନାଇବା ଆମ ସଂସାରରେ ସେତେବେଶୀ ସମ୍ଭବ ହୋର ପାରିଲା ନାହିଁ । 
ଆପଣା ଭିତରେ ଆପଣାକୁ ମୋଟେ ଛୁଇଁ ହେଲା ନାହିଁ । ଜୀବନ କିପରି ହେବା 
ଉଚିତ, କିପରି ନହେବା ଉଚିତ, ଏହାରି ବିଷୟ ଏବଂ ଅବିଷୟ ଗୁଡ଼ାକୁ ଭିତ୍ତିକରି 
ଜୀବନ ଗଲା ! ମାତ୍ର ସତକୁ ସତ ଗୋଟିଏ ଜୀବନଟିଏ ପରି ଜୀବନ ବଞ୍ଚିବା 
ନୋହିଲା । 

ଆଧଧାତ୍ସକୁ ଇଚ୍ଛାକରି ଅନେକ ମଣିଷ ଘରୁ ବାହାରିଥାନ୍ତି, ମାତ୍ର ଆପଣାର 
ଅସଲ ଭିତରଟାରେ ସତେଅବା ଆଉ କଅଣକୁ ମନ କରି ରହିଥାନ୍ତି ବୋଲି ସେମାନେ 
ଯାଉଁ ଯାଉଁ ଅଧ୍ଯାସରେ ଅଧାବାଟରେ ହିଁ ଅଟକି ଯାଆନ୍ତି । ସେଇଠି ଛନ୍ଦି 
ହୋଇରହିଯାଆନ୍ତି । ପ୍ରତିମାଟିଏ ଥାପନା କରନ୍ତି, ପିଣ୍ଡିଟିଏ ଗଢ଼ି ତାହାରି ପାଖରେ 
ମଜି ରହନ୍ତି । ସଂପ୍ରଦାୟଟିଏ ଗଢ଼ତ୍ତି, ସଂପ୍ରଦାୟ ବଢ଼ିଲେ ସଂଶୟ ତୁଟିବ ବୋଲି 
କେଡ଼େ ପ୍ରେମରେ କହିବାରେ ଲାଗନ୍ତି । ସେତେବେଳେ ଅଧ୍ଯାତ୍ସକୁ ନେଇ ଭୂଗୋଳ 
ଲେଖାହୁଏ, ତର୍‌ ଓ ସତ୍ୟକୁ ସହଜ ସୁତ୍ର ଭିତରେ ଏକତ୍ର ଘାଣ୍ଟି ଦିଆହୁଏ | କ୍ରମଶଃ 
ଅଧାସକୁ ହିଁ ଅଧ୍ଯାତ୍ଧ ବୋଲି ଚିହ୍ନଟ କରି ଦିଆଯାଏ । ଯେଉଁମାନେ ଏହିସବୁ ବିଚାର 
କରନ୍ତି, ସେମାନେ ଆପଣା ପାଖରେ ବ୍ୟଭିଚାରୀ ହୁଅନି, ଅଧ୍ଯାତ୍ଵ ପାଖରେ ଦ୍ରୋହୀ 
ହୁଅନି । ଶାସ୍ତ ବଢ଼େ, ସିଆଣିଆପଣ ବାନା ଉଡ଼ାଏ, ମାତ ଅଧ୍ଯାତ୍ସ ସମ୍ଭବ ହୁଏନାହିଁ | 

ଆପଣାକୁ କଳିବାର ଏହିଭଳି ଗୋଟିଏ ମେଦିନୀ ଉପରେ ଛିଡ଼ା ହୋଇ 
ବିଚାର କରି ବାହାରିଲେ ମନୁୂଷ୍ଯଜାତିର ଇତିହାସ ମୁଖ୍ଯତଃ ଯାବତୀୟ ଅଧ୍ଯାତ୍ସକୁ 
ପରିଶେଷରେ ଏକ ଅଧ୍ୟାସରେ ପରିଣତ କରି ଦିଆଯାଇ ଥୂବାର ଗୋଟିଏ ବିଡ଼ମ୍ବନାପୂର୍ଣ 

ଶୂକର ଓ ସକ୍ରେଟିସ ୬ 
ଇତିହାସ ସଦୃଶ ଦୃଷ୍ଟିଗୋଚର ହୋଇଥାଏ । ମଣିଷ ହୁଏତ ଯାହାକୁ ମନ କରିଥଲା, 
ତାହା ଆଡ଼କୁ ଯିବାଲାଗି ସଜ ହେବାର ପ୍ରକ୍ରିୟାରେ ସିଏ ଅଧବାଟରେ ହିଁ ଅଟକି 
ରହିଗଲା । ଅଧବାଟରେ ଅଟକି ରହିଯିବା ମଣିଷ ଆଉ ବାଟକୁ ଇଚ୍ଛାକରେ ନାହିଁ, 
ସିଏ ପାଚେରୀଟିଏ ତିଆରି କରି ପିତୁଳାଟିଏ ବସାଇଦିଏ । ସେହି ପିତୁଳାକୁ ହିଁ 
ଶ୍ରେୟଃ-ଆକାଡ୍ଷାର ଏକ ଠୁଳ ଚରିତାର୍ଥତା ବୋଲି ଗ୍ରହଣ କରିନିଏ ! ତା'ପରେ 
ତାର ଦୃଷ୍ଚି ଖଣ୍ଡଖଣ୍ଡ ହୋଇଯାଏ । ବାହାରେ ଏବଂ ଭିତରେ ସିଏ ଭାରି ଖଣ୍ଡିଆ 
ହୋଇ ରହିଥାଏ | ତା” ଦିଗ-ପରିଚୟର ଯାବତୀୟ ବଳୟ ସତେଅବା କାନ୍ଧ ହୋଇ 
ତାକୁ ଘେରି ରହିବାକୁ ଆରମ୍ଭ କରନ୍ତି | ସେହି ଆପଣା କାନ୍ସଗୁଡ଼ାକର ଗ୍ରାସରେ ପଡ଼ି 
ମଣିଷ ଆଖର ସେହିଗୁଡ଼ିକୁ ହିଁ ଅଧ୍ୟାତ୍ସର ହସ୍ତପଦ ବୋଲି ମାନିନିଏ । ଆପଣା ଭିତରେ 
ରହିଥିବା ଅନେକ ମୋହ ଅର୍ଥାତ୍‌ ଅନେକ ଅନିଛାକୁ ସେହି ହସ୍ତପଦଗୁଡ଼ିକ ଉପରେ 
ବୋଳି ଦେଇ ସିଏ ନିଜ ଆଖକୁ ସୁନ୍ଦର ଦିଶୁଥବା ମୂର୍ଭିଟିଏ ତିଆରି କରେ, କ୍ରମେ 
ତାହାକୁ ହିଁ ସଂସାର ଭିତରେ ରହିଥିବା ସକଳ ମୂର୍ଭି ଭିତରେ ସର୍ବାଧ୍ବକ ସୁନ୍ଦର ବୋଲି 
କହେ; ଏବଂ ସେହି ଯୁକ୍ତିରେ ଆଉ ଟିକିଏ ଆଗକୁ ଯାଇ ଅନ୍ୟ ଯେଉଁମାନେ ସେହି 
ମୁର୍ଗିକୁ ମାନିବାକୁ ମନା କରନ୍ତି, ସେମାନଙ୍କୁ ସିଏ ନାସ୍ତିକ ବୋଲି ଘୋଷଣା କରେ | 
ତା'ପରେ ମ୍େେଛ, କାଫେର୍‌ ଓ ତରୁଲ୍ୟ ଶବ୍ଦମାନ ଧାର୍ମିକ ମଣିଷର ଅଭିଧାନ ଭିତରେ 
ଆସି ସ୍ଥାନ ପାଇଯାଆନ୍ି । ଆପଣାର ଇହଜୀବନକୁ ମଝିରେ ରଖୁ ମନୁଷ୍ୟ ଆଜିଯାଏ 
ଯେଉଁ ବଣିଜମାନ କରି ଆସିଛି, ସେଗୁଡ଼ିକୁ ପ୍ରଧାନତଃ ଏହିପରି ଏକ ଅତି ମନୋରମ 
ଇତିହାସ ବୋଲି କୂହାଯାଇ ପାରିବ । 

ଏହି ପର୍ଯ୍ୟାୟରେ ଜଣେ ମଣିଷ ହିସାବରେ ଆପଣାର କାହାଣୀଟିକୁ କଳି 
ବସିଲେ ପ୍ରାୟ ଏହିପରି ଏକ କାହାଣୀ ଆଖୁ ସମ୍ମୁଖରେ ଭାରି ସ୍ପଷ୍ଟ ହୋଇ ଆସିବାପରି 
ମନେହୁଏ ।! ଆପଣାର ବାଟଟିକୁ ଚାଲିବାକୁ ଯାଇ ମନୁଷ୍ଯ କ୍ରମେ ଅଧ୍ଵକତର 
ପରିମାଣରେ ଅନ୍ୟ ବାଟଗୁଡ଼ିକୁ ନ୍ୟୁନ ବୋଲି କହି ଶିଖଲଲା ଏବଂ ସେହିପରି ଭାବରେ 
ଅନ୍ୟଗୁଡ଼ିକୁ ନ୍ୟୁନ ବୋଲି ଦେଖବାର ଏକ ବିଶେଷ ପ୍ରକାରର ଉତ୍ସାହରୁ ହିଁ ସିଏ 
ନିଜର ପ୍ରକୃତରେ ଗୋଟିଏ ବାଟ ଅଛି ବୋଲି ବିଶ୍ଵାସ କରିବା ଲାଗି ପ୍ରାୟ ଏକ 
ଦୁର୍ଦମନୀୟ ବଳ ପାଉଥିବା ପରି ଅନୁଭବ କଲା । ଗୋଟିଏ ଭୂମିକୁ ନିଜର ଭୂମି ବା 
ନିଜର ଦେଶ ବୋଲି ବଞ୍ଚିପାରିବ ବୋଲି ସିଏ ଏକଦା କେଡ଼େ ଉତ୍ସାହରେ 
ବାହାରିଥିଲା | ସେହି ଉତ୍ସାହରେ ସିଏ କେତେ କଂଣ ଲେଖ୍ଲଲା ଏବଂ କେତେ 
କ'ଣ ଗାଇଲା | ଏବଂ ଶେଷରେ ଅନ୍ୟାନ୍ୟ ଦେଶଗୁଡ଼ିକୁ ନିଜ ଦେଶଠାରୁ ନ୍ୟୁନ 

୭ ଅଧ୍ଯାସ ଓ ଆଧାତ୍ସ 
ବୋଲି କହି ଶିଖୁଲା, ସେଗୁଡ଼ିକୁ ଘୃଣା କରିବାକୁ ଆରମ୍ଭ କଲା ଓ ସେହି ଘୃଣାର ମଣ୍ଡ 
ଦେଇ ନିଜର ଦେଶଟିକୁ ସର୍ବଶ୍ରେଷ୍ଠ ଦେଶ ବୋଲି ଘୋଷଣା କଲା । ଗୋଟିଏ 
ଭାଷାକୁ ନିଜର ଭାଷା ବୋଲି ଭଲ ପାଇବ ଅର୍ଥାତ୍‌ ଆପଣାର କରି ରଖ୍ମବ ବୋଲି 
ସିଏ ଅନ୍ୟ ଅନେକ ଭାଷାକୁ ନିକୃଷ୍ଠ ଏବଂ ନୀରସ ବୋଲି କହି ଶିଖଲଲା । ସେଇଥରୁ 
ହୁଏତ ଏକ ବିମୋହନକାରୀ ଗର୍ବର ଆବିର୍ଭାବ ହେଲା ଏବଂ ସେହି ଗର୍ବଦ୍ଵାରା 
ପରିଚାଳିତ ହୋଇ ସିଏ ଆପଣାର ଭାଷାକୁ ହିଁ ସର୍ବଶ୍ରେଷ୍ଠ ବୋଲି କହିଲା | ପୂଜାର 
ମୋହରେ ପଡ଼ି ମନ୍ନାଥକୁ ଜଗନ୍ନାଥ ବୋଲି କହିଲା ଓ କେଡ଼େ ଉତଶ୍ମଙ୍ଖଳ ଭାବରେ 
ସେଇଠାରେ ହିଁ ଅଟକି ରହିଗଲା । ନୀତିବାଦୀ ଏବଂ ବିଧବବାଦୀମାନେ ତାକୁ ଏଥିରେ 
ଭାରି ସାହାଯ୍ୟ କଲେ | 

ଆଦର୍ଶଗୁଡ଼ାକୁ ନେଇ ଆପଣାର ଜୀବନକୁ ସତକୁ ସତ ଜୀବନଟିଏ ପରି 
ବଞ୍ଚିବ ବୋଲି ମନୁଷ୍ୟ ହୁଏତ କେଡ଼େ ଉତ୍ସାହରେ ସଂକଳ୍ପ କରି ବାହାରିଥିଲା; ମାତ୍ର 
ମୋହରେ ପଡ଼ି ଆଦର୍ଶଟାକୁ କାମୁଡ଼ି ଧରିଲେ ହିଁ ଆଦର୍ଶକୁ ବଞ୍ଚିହୁଏ ବୋଲି ଏକ 
ମିଛମନ୍ତ୍ରର ଉଲ୍ୁଗୁଣାରେ ଭୁଲିଯାଇ ସିଏ କ୍ରମେ ଅଧ୍ବକରୁ ଅଧକ ଅନମନୀୟ ହେଲା । 
ଆପଣାକୁ ଆଦର୍ଶବାଦୀ କୁହାଇଲା । ପୃଥିବୀର ଶାନ୍ତିଭଙ୍ଗ କଲା, ଜୀବନର ଅସଲ 
ଦୃଷ୍ଟି ଓ ଅସଲ କୋମଳତା ଗୁଡ଼ିକୁ ଅତ୍ୟନ୍ତ ପ୍ରଚଣ୍ଡ ଭାବରେ ଜୁର କରି ବାହାରିଲା ! 
ତୁଛା ରାକ୍ଷସଗୁଡ଼ାଙ୍କୁ ନେତା ବୋଲି ମାନିଲା । ଏହିପରି ପରସ୍ପର - ବିରୋଧୀ ହୋଇ 
ରହିଥ୍‌ବା ଅନେକ ରାକ୍ଷସ ଆଜି ଆମ ପୂଥବୀଟାକୁ ତଥାପି ପ୍ରାୟ ଏକ ମିଳିତ ଷଡଯନ୍ତ୍ର 
ଦ୍ଵାରା ଏକାବେଳେକେ ବିଲୁପ୍ତ କରିଦେବାକୁ ହିଁ ବାହାରିଛନ୍ତି । ସେହି ବିଲୁପ୍ତ 
କରିଦେବାର କାର୍ଯ୍ୟକ୍ରମରେ ହିଁ ଆଜି ପୃଥିବୀର ସବୁଠାରୁ ଅଧକ ଧନ, ଅଧୁକ ବିଦ୍ୟା 
ଏବଂ ଅଧୁକ ସମ୍ବଳ ଖର୍ଚ୍ଚ କରାଯାଉଛି । ମଣିଷ ହାତରେ ସତେଅବା ଆଉ ଗୋଟିଏ 
ହେଲେ ରଜୁ ଥଲାପରି ମୋଟେ ମନେ ହେଉନାହିଁ । ରଜୁମାନେ ଯାଇ ରାକ୍ଷସମାନଙ୍କ 
ହାତରେ ରହିଲେଣି | ଅଧ୍କରୁ ଅଧକ ମଣିଷ ଆପଣା ବିବେକର ଖୁଅଗୁଡ଼ିକୁ 
ସେହିମାନଙ୍କ ହାତରେ ନେଇ ଧରାଇ ଦେବା ବ୍ଯତୀତ ସତେଅବା ଆଉ ଅନ୍ୟ 
କୌଣସି ପନ୍ଛା ରହିଛି ବୋଲି ମୋଟେ ସ୍ଥିର କରି ପାରୁନାହାନ୍ତି | ଞ୍ଞାନୀ ଓ ବିଜ୍ଞାନୀଠାରୁ 
ଆରମ୍ଭ କରି ପଣ୍ଡା ଓ ପୁରୋହିତ ପର୍ଯ୍ୟନ୍ତ ସମସ୍ତେ ରାକ୍ଷସର ହିଁ ସେବା ଖଟୁଛନ୍ତି । 
ଆଧୁନିକ ମଣିଷ କ୍ରମେ ଅଧ୍ବକରୁ ଅଧକ ଅସହାୟ ହୋଇ ପଡ଼ୁଛି ବୋଲି ସୁଧୀ ଓ 
ସାଧୁମାନେ ଚତୁର୍ଦଦିଗରୁ ହୁରି ଉଠାଇବାରେ ଲାଗିଥୂଲେ ମଧ୍ଯ ଅସହାୟତା ତଥାପି 
ବୃଦ୍ଧି ପାଉଛି,- ଅନୂପ୍ରସ୍ଥ ଏବଂ ଅନୁଲମ୍ବ ଉଭୟ ପ୍ରକାରେ ବୃଵ୍ଧି ପାଉଛି । ଅଧ୍ାତ୍ସକୁ 

ଶୂକର ଓ ସକ୍ରେଟିସ ୮ 
ନାନା ଚତୁରତା ଏବଂ ନିର୍ମମତା ସହିତ ଯେଉଁମାନେ କାଳକ୍ରମେ ଅଧ୍ୟାସରେ ପରିଣତ 
କରିଦେଇ ସାରିଲେଣି, ଏକ ଅସୁସ୍ଥ ଅଥଚ ବହ୍ବାଡ଼ମ୍ବରଯୁକ୍ତ ସାମାଜିକ ବ୍ଯବସ୍ଥା 
ମଧ୍ଯରେ ମନୁଷ୍ୟକୁ ସେହିମାନଙ୍କ ଉପରେ ନିର୍ଭର କରିବାକୁ ପଡ଼ୁଥିବାରୁ ହୁଏତ ତା'ର 
ଅସହାୟତା ବୃଧି ପାଉଛି । ଆମ ପୂଥବୀରେ ସବୁଠାରୁ ଅଧ୍ବକ ସ୍ବୀକୃତି ଲାଭ କରି 
ଆପଣାକୁ ଚଳନ୍ତି କରି ରଖୁଥିବା ବିଜ୍ଞାନୀମାନେ ମଧ୍ଯ ହୁଏତ ଅସହାୟତାର ସେହି 
ବୃବ୍ଧିରେ ହିଁ ସାହାଯ୍ୟ କରୁଛନ୍ତି । କେବେ ସିନା ଏକ ନିର୍ମଳ ଓ ସତ୍ୟଯୁକ୍ତ ଦୃଷ୍ଟି ଲାଭ 
କରିବାକୁ ବିଜ୍ଞାନ ବୋଲି କୁହାଯାଉଥିଲା; ଏବେ ଏକ ନିର୍ଦ୍ଦିଷ୍ଠ ଓ ବିଶେଷସ୍ତରୀୟ 
କୌଶଳକୁ ସମ୍ଭବ ହେଲେ ଏକାନ୍ତ ଏକପ୍ରସ୍ଥଯୁକ୍ତ ଭାବରେ ଜାଣିବାକୁ ହିଁ ବୈଜ୍ଞାନିକ 
ଜ୍ଞାନସିବି ବୋଲି କୂହାଗଲାଣି । ବିଜ୍ଞାନୀମାନେ ମନ କରୁଥିଲେ ବିଜ୍ଞାନର ଅଧ୍ଧାତ୍ସ 
ଦିଗଟିକୁ ମଧ୍ଯ ଆବିଷ୍କାର କରି ପାରୁଥାନ୍ତେ | ମାତ୍ର ବିଜ୍ଞାନ କହିଲେ ଯେଉଁମାନେ 
ଏକ କୌଶଳ ଅର୍ଜନ କରିବାକୁ ବୂଝୁଛନ୍ତି ସେମାନେ ତାହାକୁ ଯାବତୀୟ ସନ୍ତର୍ପଣ 
ସହିତ ଏକ ଅଧ୍ୟାସରେ ପରିଣତ କରି ସାରିଲେଣି | 

ସଭ୍ୟତାର ନାଡ଼ ଭିତର ଆଡ଼କୁ ଲାଗି ରହିଥିଲେ ଏବଂ ତାହା ସେହି ଭିତର 
ଆଡ଼କୁ ହିଁ ଅଧୟକରୁ ଅଧକ ଆକାଡ୍‌କ୍ଷା ରଖୁଥିଲେ ଜୀବନରେ ଯେଉଁ ଗୁଣାଦତ୍ସକ 
ଉତ୍ତରଣ ସମ୍ଭବ ହୁଏ, ଆମେ ତାହାକୁ ସଂସ୍କୃତି ବୋଲି କହିପାରିବା; ସେହି ସଂସ୍କୃତିର 
ଉପଲବ୍ଧୂ ନିମନ୍ତେ ସଭ୍ୟତା ସାଧନ ପରି କାର୍ଯ୍ୟ କରିଥାଏ ! ମାତ୍ର ନାନାବିଧ 
କାରଣରୁ ଅଧ୍ଯାସଗୁଡ଼ାକ ଅଧ୍ାତ୍ଵ ବୋଲି ବିବେଚିତ ହେଲେ ବିଟପୁରୁଷମାନେ 
ସଭ୍ୟତାକୁ ହିଁ ସଂସ୍କୃତି ବୋଲି କହନ୍ତି | ଦରବ୍ୟଗୁଡାକର ବହୁସଂଗ୍ରହ ଓ ବହୁସ୍ତୁପୀକରଣକୁ 
ସଂସ୍କୃତିର ଏକ ଅତ୍ୟାବଶ୍ୟକ ସନ୍ତକ ବୋଲି ଗ୍ରହଣ କରି ନିଆଯାଏ ! ଯାହା ପାଖରେ 
ସବୁଠାରୁ ଅଧକ ଦରବ ରହିଥାଏ; ତେଣିକି ତାହାରି ହାତରେ ସଂସ୍କୃତିର ଦଉଡ଼ାଗୁଡ଼ାକୁ 
ମଧ୍ଯ ଆଣି ଧରାଇ ଦିଆଯାଏ | କୌଣସି ଦେଶର ସୌଧ ଏବଂ ସଂଗ୍ରହାଳୟଗୁଡ଼ିକୁ 
ଦେଖୁ ସେତିକିବେଳେ ସେହି ଦେଶର ସଂସ୍କୃତିକୁ ବିଚାର କରାଯାଏ । ଅଧାତ୍ସକୁ 
ସାହସ ନ କରି ପାରିବାରୁ ଅତ୍ୟନ୍ତ ନସରପସର ଭାବରେ ଅଧ୍ଧାସଗୁଡ଼ାକୁ ହିଁ ଯାବୁଡ଼ି 
ଧରିଥଵବା ଆମର ସାଞମ୍ପତିକ ପୂଥବୀରେ ଦାଣ୍ଡର ପ୍ରାୟ ଯାବତୀୟ ମୂଲ୍ୟାୟନ ସେହି 
ରୀତି ଅନୁସାରେ କରାଯାଉଛି | ଦ୍ରବ୍ୟଗୁଡ଼ାକର କରାମତି ରାକ୍ଷସପ୍ରମାଣେ ବଢ଼ିବାରେ 
ଲାଗିଛି । ମଣିଷ ଭିତରେ ରହିଥୁବା ଅସଲ ମଣିଷଟି ତା ପାଖରୁ ସତେଅବା ଲୁଚି 
ପଳାଇ ଯବାରେ ଲାଗିଛି ¦ ଅଧାସକୁ ଅଧ୍ଯାସ ବୋଲି କହି ପାରିବାଲାଗି ଅନେକ 
ମଣିଷ ଆଉ ସାହସ ବି କରୁନାହାନ୍ତି । 

୯ ଅଧ୍ୟାସ ଓ ଆଧ୍ଧାତ୍ସ 

ସାହିତ୍ୟକୁ କ୍ଷେତ୍ରରୂପେ ବିଚାର କରି ମଧ୍ଯ ଅଧାତ୍ଵ ଓ ଅଧ୍ଯାସର ବିଚାର 
କରାଯାଇପାରେ ! ସାହିତ୍ୟର ମାଧ୍ଯମରେ ଆମେ ଅଧାତ୍ସର ପରିଚର୍ଯ୍ୟା ଏବଂ ପରିପୃଷ୍ଟି 
କରୁଛୁ ଅଥବା ସେହି ଅଧ୍ୟାସର ଏକ ମୁଗ୍ଧକାରୀ ବହୁଳତା ମଧ୍ଯରେ ବାନ୍ଧି ହୋଇ 
ରହିଯାଉଛୁ ? ଆପଣାର ବିଚରଣଭୂମିଟିକୁ ଚକ୍ଷୁ ସମ୍ମୁଖରେ ଧରି ରଖ ଆମେ ଅବଶ୍ଯ 
ତାହାର ବିଚାର କରିପାରିବା |! ଯେତେବେଳେ ଅଳପଗୁଡ଼ାକ ଅଧକ ଆକର୍ଷକ ବୋଲି 
ମନେହୁଏ, ଯେତେବେଳେ ଅଳପରେ ରହିଲେ ହିଁ ଆମେ ଅପେକ୍ଷାକୃତ ଅଧକ 
ନିରାପଦ ହୋଇ ଅବଶ୍ଯ ରହିବା ବୋଲି ବିଶ୍ବାସ କରିବାକୁ ଆରମ୍ଭ କରୁ, 
ସେତିକିବେଳେ ହିଁ ଅଧ୍ଯାସ ଭାରି ସୁହାଏ, ଭାରି ସ୍ବାଦୂକର ମନେହୁଏ ! ପୂର୍ଣ ଗାମ୍ଭୀର୍ଯ୍ୟର 
ସହିତ ଅଧ୍ଯାସ ହିଁ ସିଂହାସନ ଉପରେ ଆସି ବସେ ଓ ଅନୁରୂପ ଶାସ୍ତମାନ ଲେଖୁ 
ଅନୁରୂପ ପ୍ରଚାରାଦି ଚଳାଇବା ସକାଶେ ସାହିତ୍ୟରେ ମଧ୍ଯ ଗୋଷ୍ଠୀଗୁଡ଼ିକର ଭିଆଣ 
ହୁଏ । ସେତେବେଳେ ସାହିତ୍ୟକାରମାନେ ଶୈଳୀ ଭିତରେ ବାନ୍ଧି ହୋଇ ରହିବାକୁ 
ଅଧ୍ବକ ଭଲ ପାଆନ୍ତି, ମିଛ କଥାଗୁଡ଼ାକୁ ବୃହଦାକାର କରି କହିବା ଲାଗି ସେମାନଙ୍କର 
କାବ୍ୟମନୀଷା କେତେ ପ୍ରକାର ମସଲା ଆଣି ସେମାନଙ୍କ ପାଖରେ ଥୋଇ 
ଦେଇଯାଏ ! ସେହି କୌଶଳରେ ଗୁଡ଼ାଏ କହିଲେ ମଧ୍ଯ ସତେଯେପରି ଆଦୌ କିଛି 
ହେଲେ କୁହା ହୁଏନାହିଁ । ଆପଣାକୁ ଅଭିବ୍ୟକ୍ତ କରିବା ଲାଗି ଏଡ଼େ ଏଡ଼େ ବାହୁଟେକି 
ଏଡ଼େ ଏଡ଼େ ଚିତ୍ରମାନ ଦେଖାଇବାରେ ମେହେନତ କରାହେଉଥିଲେ ମଧ୍ଯ ତଥାପି 
ଅଭିବ୍ୟକ୍ତି ଘରେ ହୁଏତ ଗୋଟିଏ ଝରକା ମଧ୍ଯ ଖୋଲା ହୋଇ ରହି ନଥାଏ । 
ଦ୍ଵାରଗୁଡ଼ାକ ନିବୁଜ ଭାବରେ ବନ୍ଦ ହୋଇ ରହିଥାନ୍ତି | 

ଅସଲ କଥାଗୁଡ଼ାକ ଆଦୌ କୂହା ହୋଇ ପାରେ ନାହିଁ । ସାହିତ୍ୟରେ ଅସଲ 
ପ୍ରଶ୍ନଗୁଡ଼ିକୁ ପଚରାଯାଇ ନ ପାରିଲେ ସାହିତ୍ଯକାର ସତେ ଯେପରି ଏକ ନିୟମଦ୍ାରା 
ବାଧ୍ୟ ହୋଇ ସଜାଇ କରି କହିବାର ସେହି ଅନ୍ୟ ପନ୍ଦାଟି ଭିତରେ ପରମ ସରାଗର 
ସହିତ ଆସି ପଶିଯାଏ | ତା'ପରେ ତା” ପେଟ ଭିତରୁ ଶୈଳୀର କେତେ ଛଦ୍ରମ 
ବାହାରେ ସିନା, ମାତ୍ର ସିଏ ସେହି ଚୌକାଠଟି ପାଖରେ ହିଁ ଅଟକି ରହି ଯାଇଥାଏ । 
ଅସଲ ସମ୍ମେଦନା ଗୁଡ଼ିକ ଆଦୌ କାମରେ ଲାଗିପାରନ୍ତି ନାହିଁ । ମଣିଷମାନେ ମଣିଷ 
ପରି ଦିଶୁଥୁଲେ ମଧ୍ୟ ସତେଅବା ତଥାପି ବନ୍ଧ୍ୟା ହୋଇ ରହିଯାଆଛି । ସେମାନେ 
ବନ୍ଧ୍ୟା ହୋଇ ରହିବାକୁ ମନ କରନ୍ତି ବୋଲି ବନ୍ଧ୍ୟା ହୋଇ ରହନ୍ତି । ବନ୍ଧ୍ୟା ମଣିଷ 
ଗହଣାକୁ ମନ କଲାପରି ସେମାନେ ଶୈଳୀକୁ ମନ କରନ୍ତି | ସାହିତ୍ୟରେ ଅଧ୍ଯାତୃକୁ 
ମନ କଲେ ଯାଇ ମଣିଷର ବନ୍ଧ୍ଯାପଣ କଟି କଟି ଯାଉଥାଏ । ଯେଡ଼େ ଆକର୍ଷକ 

ଶୂକର ଓ ସକ୍ରେଟିସ ୧୦ 
ଭାବରେ ଆସି ଦେଖା ହେଉଥିଲେ ମଧ୍ଯ ଅଧ୍ଯାସଗୁଡ଼ାକ ତଥାପି ମୋଟେ ଅଟକାଇ 
ରଖୁପାରନ୍ତି ନାହିଁ । ତୂଛା ଶୈଳୀଗୁଡ଼ାକର ମୋହ କଟି କଟି ଯାଉଥାଏ । ଶୈଳୀ- 
ସଂଗ୍ରହର ମୋହ କଟି କଟି ଯାଉଥାଏ । ଆପଣାର ଶୈଳୀଟି ସତେଅବା ଆପେ 
ଆସି ଧରାଦିଏ । ଆଗ ଆପଣାର ଅସଲ କେନ୍ଦ୍ରଟିରେ ଆପଣାର ଆକୁତିଗୁଡ଼ିକ ସାକାର 
ହୋଇ ବସିଥୁବା ପରି ଅନୁଭବ ହୁଏ; ତା'ପରେ ସେଗୁଡ଼ିକର ନିକଟବର୍ରୀ 
ହୋଇପାରିବା ସକାଶେ ଆବଶ୍ୟକ ପୁଷ୍ପ ଓ ବସ୍ତର ଆଦୌ କୌଣସି ଅଭାବ ହୁଏନାହିଁ । 
ଅସଲ ସାଧକ ଦେବୀଙ୍କୁ ଜାଣେ, ଦେବୀଙ୍କୁ ଜାଣିଲେ ଅନୁରୂପ ଯନ୍ତ୍ରଟି ଆପେ ଆପେ 
ଲେଖୁ ହୋଇଯାଏ; ଯନ୍ତ୍ଟିଏ ଲେଖନଦେଲେ ଯେ ଦେବୀ ପ୍ରସନ୍ନ ହୋଇ ଆପେ 
ଆପେ ଆସି ଉଭା ହୋଇଯିବେ, ସେତେବେଳେ ସେହି ଭ୍ରମଟି ସମ୍ପୂର୍ଣ୍ଣ ଭାବରେ 
ଦୂର ହୋଇଯାଏ । 

ଅଧ୍ୟାସକୁ ଘରସମ୍ପଦ କରି ଧରିଥୁବା ସାହିତ୍ଯ ଜୀବନକୁ ନେଇ ବେହେଲ 
କରିବାରେ ଲାଗିଥାଏ । ସେହି ବେହେଲକୁ ହିଁ ଅନେକ ସମୟରେ ନାନ୍ଦନିକତା 
ବୋଲି କହାଯାଏ । ସେଗୁଡ଼ିକୁ ନେଇ ମନୋହର ତର୍ତ୍ମାନ ଲେଖାଯାଏ ଓ ସୁସ୍ବାଦୁ 
ସିଦ୍ଧାନ୍ତମାନ ବାଢ଼ି ଦିଆଯାଏ । ଅଧାତ୍ସର ସ୍ତରରେ ଅସଲ ସୃତ୍ରଗୁଡ଼ିକୁ ଅନୁଭବ 
କରିପାରୁଥିବା ପର୍ଯ୍ୟନ୍ତ ଏକ ସତତ ନିକଟବର୍ଭିତାକୁ ହି ସବୁଠାରୁ ଅଧକ ମନ ହୁଏ | 
ସେହି ଉପଲବ୍ଧଠାରୁ ଆମକୁ ଯଥାସମ୍ଭବ ଅଧ୍ବକ ଦୂରଛଡ଼ା କରି ରଖୁବାକୁ ହଁ ହୁଏତ 
ଅନେକ ମଣିଷ ଅଧ୍ଯାସର ଆଶ୍ରୟ ନିଅନ୍ତି | ସେମାନେ ସତକୁ ସତ ସେହି ଅଧ୍ଯାସକୁ 
ହିଁ ବାଛି ନିଅନ୍ତି । ଆବରଣଗୁଡ଼ାକ ଦ୍ଵାରା ଆପଣାକୁ ଯଥାସମ୍ଭବ ଅଧ୍ଵକ ପରିମାଣରେ 
ଢାଙ୍କି ରଖୁବାକୁ ହିଁ ସେତେବେଳେ ସାହିତ୍ୟରେ ସଫଳତା ବୋଲି କୁହାଯାଏ । 
ଅଧ୍ଯୟାସକୁ ଲୋଡ଼ିବେ ବୋଲି ଅଧ୍ଯାତ୍ୃରୁ ହୁଡ଼ିଥିବା ଅନେକ ମଣିଷ ଆମର ଏଇ 
ପୃଥବୀରେ ରହିଛନ୍ତି । ଆମ ସାହିତ୍ୟ ଭିତରେ ମଧ୍ଯ ଅଛନ୍ତି | ହୁଏତ ସବୂକାଳେ 
ଥିଲେ, ଏବକାଳେ ଅଛନି । ସେମାନେ ଗଦାଗଦା ଶାସ୍ତ ଲେଖୁଛଚି, ଗଦା ଗଦା 
ବାକ୍ୟ କହିଛନି; ଏତେ କହି ଓ ଏତେ ଲେଖୁ କେବଳ ସେହି ଅଧ୍ୟାସଘରର ବଡ଼ାଇକୁ 
ବଢ଼ାଇଛନ୍ତି | 

ଜାତୀୟତାବାଦୀ ସାହିତ୍ୟ ଆମର ସାହିତ୍ୟିକ ଆକାଙ୍‌କ୍ଷା ଏବଂ ସାହିତ୍ୟିକ 
ପରିଧ୍ବଗୁଡ଼ିକ ଅଧ୍ଯାତ୍ସକୁ ଛାଡ଼ି ଅଧ୍ୟାସକୁ ମନ କରିଥିବାର ଏକ ଅନ୍ୟତମ ଦୃଷ୍ଟାନ୍ତ | 
ଜାତୀୟତାବାଦୀ ସାହିତ୍ୟ ଆଗ ସଂପରି, ତା'ପରେ ଯାଇ ସାହିତ୍ୟ । ବିଭିନ୍ନ ସମାଳରେ 
ଜାତୀୟତାବାଦୀ ଉଦ୍‌ବେଳନର ଆଘାତଗୁଡ଼ିକ ଆସି ଲାଗିବାପରେ ମଣିଷମାନଙ୍କର 

୧୧ ଅଧ୍ଯାସ ଓ ଆଧଧାତ୍ସ 
ଆଖୁଗୁଡ଼ାକ କିପରି ଯେ ଅନୁରାଗର ଗଭୀର ଦୃଷ୍ଟିଗୁଡ଼ିକୁ ହରାଇ ନାନା ଅଛତା ଏବଂ 
ଆୟତନସିଦ୍ଧତାର ଅହଂ ଭିତରେ ଏକ ସାମୁହିକ ରଙ୍ଗପୁଟ ଲଗାଇ ପ୍ରମର ହୋଇ 
ଅଟକି ଯାଆନ୍ତି, ଆମ ଜାତୀୟତାବାଦୀ ସାହିତ୍ୟରୁ ସେହି କଥାର ଭୂରିଭୂରି ପ୍ରମାଣ 
ମିଳିପାରିବ ! ମାନବୀୟ ମହର୍ତ୍‌ାକାଙ୍କ୍ଷା ଓ ଅନୁରାଗଗୁଡ଼ିକୁ ଏହିପରି ଏକ 
ସ୍ବାଧ୍ଵକାରପ୍ରମର ମମତା ଭିତରେ ବାଛ୍ଧିରଖୁ ତାହାକୁ ହିଁ ସର୍ବାଧ୍ବକ ସୁନ୍ଦର ବୋଲି 
କହିବାର ଯେଉଁ ପ୍ରବୃରି , ତାହା ଯାବତୀୟ ଅଧ୍ଯାତ୍ସ ପାଖରୁ ଆପଣାର ଖୁଅଗୁଡ଼ିକୁ 
ଛିଣ୍ଡାଇ ପକାଇବାରେ ଆମକୁ ଭାରି ସାହାଯ୍ୟ କରିଥାଏ । ସେତେବେଳେ 
ଆଖୁମାନଙ୍କୁ ଅବବୋଧ କଥା ସମ୍ବେଦନାଗୁଡ଼ିକୁ ଅଧୟାସଗୁଡ଼ାକର ବରାଦ ଅନୁସାରେ 
ଅନୁକୂଳିତ କରି ରଖୁବାକୁ ହୁଏ । ସେହି ସାହିତ୍ୟର ନାନ୍ଦନିକ ସମୀକ୍ଷା ଭିତରେ 
ଅନେକ ସମୟରେ ଏକ କ୍ଷୟକାରୀ ରାଜନୀତି ମଧ୍ଯ ଆସି ପଶିଯିବାର ଭାରି ଆଶଙ୍କା 
ରହିଥାଏ | ସେହି ରାଜନୀତିର ଚାଲୁଣିଟାକୁ ମୁଣ୍ଡରେ ଉଗୁଡ଼ାର ରଖୁ ଚତୁର୍ଦିଗକୁ 
ଅବଲୋକନ କଲେ ମଣିଷ କେବଳ ନିଜର ଚାରିକାନ୍ସକୁ ହିଁ ଦେଖେ । ସେହି 
କାନ୍ଧର ବାହାରେ ଆଉ ଯାହାକିଛି ରହିଥାଏ, ତାହା ସାନ ଦିଶେ, ନିଃସାର ଦିଶେ, 
ଅସୁନ୍ଦର ଦେଖାଯାଏ । ଯାବତୀୟ ଅଧ୍ଯାସର ଏକ ସୀମା ଅବଶ୍ୟ ରହିଥାଏ | ଅଧୁକାଂଶ 
ମଣିଷ ଅଧ୍ୟାସର ସେହି ସୀମାଗୁଡ଼ିକ ଭିତରେ ଅଟକି ରହିବାକୁ ହିଁ ସହଜତମ ସିବି 
ବୋଲି ଗ୍ରହଣ କରି ନିଅନି । କେବଳ ଅଧ୍ଯାତ୍ସକୁ ହିଁ ଜୀବନାକାଶର ଅସଲ ତାରା 
ବୋଲି ମାନିନେଇ ବାଟ ଚାଲୁଥିବା ମଣିଷ ହିଁ ସତେଅବା ପାହାଚ ପାରି ହୋଇ ଉଠି 
ଯାଉଥବା ପରି ଅଧ୍ୟାସର ବାଡ଼ଗୁଡ଼ାକୁ କାଟି ଆଗକୁ ଆଗକୁ ବାହାରି ଯାଇ ପାରୁଥାଏ | 

ଯଥାର୍ଥ ସାହିତ୍ୟ ଆମକୁ ଅଧ୍ଯାସକୁ କାଟି ଅଧ୍ଯାତ୍ସକୁ ମନ କରିବାଲାଗି ପ୍ରେରଣା 
ଦିଏ, ଆମର ଦ୍ଵାରୋନ୍ଵୋଚନ କରେ । ଆବରଣଗୁଡ଼ାକର ଫନ୍ଦି ଭିତରୁ ମୁକ୍ତ 
କରିଆଣେ | ଆଧୁନିକ ଆବଶ୍ଯକତା ଏବଂ ଶଶ୍ବର୍ଯ୍ୟସଂପନ୍ନତା ନାମରେ କେତେ 
କେତେ ପ୍ରଲୋଭନ ଆମର ବର୍ଭମାନ ସଂସାରର ମଣିଷମାନଙ୍କୁ ପରସ୍ମରଠାରୁ ବିଛିନ୍ନ 
କରି ରଖୁଛି, ସେମାନଙ୍କୁ ଭାରି ଅହଂକାମୀ ଓ ଆତ୍ଧରତି କରି ରଖୁଛି | ଅଧ୍ଯାସକୁ ପୁଞ୍ଜି 
କରି ସଂସାରରେ ବଣିଜ କରୁଥିବା ବେପାରୀମାନଙ୍କ ବିଜ୍ଞାପନ ଆଧୁନିକ ମଣିଷ ଓ 
ତା'ର ଗଭୀର ନିଜସ୍ଵତାଟି ମଧ୍ୟରେ ଏପରି ଏକ ନିର୍ମମ ବ୍ୟବଧାନ ସୃଷ୍ଟି କରି ରଖୁଛି 
ଯେ, ମଣିଷ କାଳକ୍ରମେ ଅଧ୍ଯାସଗୁଡ଼ାକୁ ହିଁ ସବୁକିଛି ବୋଲି କହିବାକୁ ଏବଂ 
ସେହିଗୁଡ଼ାକ ପାଖରେ ଆପଣାକୁ ମୁହଁମଡ଼ା କରି ରଖୁବାକୁ ସତେ ଯେପରି ଆଉ 
କୌଣସି ଲଜା ଅନୁଭବ କରୁନାହିଁ । ଅଧକ ଦୂରକୁ ଦେଖୁପାରିବାକୁ, ଏପରିକି 

ଶୂକର ଓ ସକ୍ରେଟିସ ୧୨ 
ଯାବତୀୟ ମୂନଲ୍ୟୋପଲବ୍‌ଧୂର କ୍ଷେତ୍ରରେ ଆଦୌ କୌଣସି ଗଭୀର ଏବଂ ନିବିଡ଼ 
ସ୍ତରଲାଗି ମନ କରିବାକୁ ମଧ୍ଯ ତାକୁ ଏବେ ଭାରି ଅନାବଶ୍ଯକ ବୋଲି ଲାଗି 
ଆସିଲାଣି । ତା' ହାତରେ ହୁଏତ ତା” ଭାଗ୍ୟର ଆଉ ଗୋଟିଏହେଲେ ରଜୁ ମଧ୍ଯ 
ନାହିଁ ବୋଲି ସିଏ ଏକ ଅନମନୀୟ ଭାଗ୍ୟବାଦୀ ପରି ମାନିନେବାକୁ ମନ କଲାଣି | 
ରାଗ୍ୟବାଦୀ ଆଦୌ କୌଣସି ଦାୟିତ୍ବ ନିଏ ନାହିଁ; ତେଣୁ ସିଏ ଅଧ୍ୟାସଗୁଡ଼ାକ ପାଖରେ 
ଭାରି ସହଜରେ ରାଜି ହୋଇ ରହିଯାଏ । ଆମର ଧର୍ମରେ, ଆମ ସାମୂହିକତାର 
ଯାବତୀୟ ଦିଗ୍୍‌ବିନ୍ୟାସ ଏବଂ ଦିଗ୍ବିଚରଣରେ, ଆମ ଜୀବନର ମୂଲ୍ୟନିରୂପଣ 
ଗୁଡ଼ିକରେ, ଆମର ସାହିତ୍ୟରେ, ସମ୍ବନ୍ଧଗତ ଯାବତୀୟ କ୍ଷେତ୍ରରେ ଆମେ କ'ଣ 
ସେହିପରି ରାଜି ହୋଇ ରହିଯାଇଛୁ କି, ଏବଂ ସେଇଥଲାଗି ଆମ ଫପେଡ଼ିଗୁଡ଼ିକୁ 
ଖୋଲିବା ପାଇଁ ବଦ୍ଧପରିକର ହୋଇ ବସିଛୁ କି ?- ଆମକୁ ନିଜ ପାଖରେ ସେହିପରି 
ଗୋଟିଏ ପ୍ରଶ୍ନ ପଚାରିବାକୁ ପଡ଼ିବ | ମାତ୍ର ସେପରି ଏକ ପ୍ରଶ୍ନ ପଚାରିବା ଲାଗି ରାଜି 
ହେଲେ ସିନା ଆମେ ସେଭଳି ପ୍ରଶ୍ନଟିଏ ପ୍ରକୃତରେ ପଚାରି ପାରିବା । ସେହି ସମ୍ମତି 
ଓ ସେହି ସାହସ ଆମ ଭିତରୁ ହିଁ ଆସିବ । 

ସେହି ସାହସ ଆସିବା ସଙ୍ଗେ ସଙ୍ଗେ ଆମେ ଅଧାସକୁ ହସି ଶିଖୁବା । 
ଅଧ୍ଯାସଗୁଡ଼ାକୁ କବଚ ଓ କୁଣ୍ଡଳ କରି ପିନ୍ଧି କେଡ଼େ ଦର୍ପରେ ସଭା ମଣ୍ଡାଇ ବସିଥିବା 
କେତେ କେତେ ରସଭକ୍ଷକ ଅରସିକମାନଙ୍କୁ ହସି ଶିଖୁବା । ସାହିତ୍ୟରେ ହସି ଶିଖୁବା, 
ରାଜନୀତିରେ ହସି ଶିଖୁବା, ଧର୍ମର ବାହ୍ୟ ଆୟତନରେ ମଧ୍ଯ ହସି ଶିଖୁବା । ହସି 
ଶିଖୁବା ଅର୍ଥ ସେମାନଙ୍କୁ ପ୍ରତ୍ୟାଖ୍ୟାନ କରିବା ଓ ପ୍ରତ୍ୟାଖ୍ୟାନ କରି ଆହୁରି ଆଗକୁ 
ଚାଲିଯିବା । ଆମେ ଯାହାକୁ ପ୍ରକୃତରେ ଇଛ୍ଛା କରୁଛୁ ଓ ଏଠାରେ ଏହି ସଭାମାନଙ୍କରେ 
ଯେଉଁଗୁଡ଼ାକର ଉପାସନା କରାଯାଉଛି - ଏହି ଉଭୟ ମଧ୍ଯରେ ଆକୂତିଗତ ଯୋଜନ 
ଯୋଜନ ଅନ୍ତର ରହିଛି ବୋଲି ଆମେ ସେତେବେଳେ ଯାଇ ହୃଦୟଙ୍ଗମ କରିବା । 
ଅଧ୍ଯାତ୍ସଲାଗି ଆମର ବ୍ୟାକୁଳତା ଆମକୁ ଏହି ଅଧ୍ଯାସଗୁଡ଼ାକ ପ୍ରତି ହସି ଶିଖାଇବ । 
ଆମକୁ ବାଡ଼ ଡିଆଁଇ .ଆଗକୁ ନେଇଯିବ । 


ଅଙ୍କୁର” (ବରପାଲି) 
୦ 9.0 ୨.୧ ୯୮୫ରିଖ 

୧୩ ଅସ୍ତିତ୍ସବାଦୀ ମନ ... 


ଅସ୍ତିତ୍ଵବାଦୀ ମନ ଓ ଜୀବନଧର୍ମୀ ଦୃଷ୍ଟି 


ମଣିଷର ଜୀବନ ତାକୁ ଅନେକ ସମୟରେ ବୋଝ ପରି ମନେ ହେଉଥାଏ । 
ସେତେବେଳେ ସିଏ ଜୀବନ ଭିତରେ ମୋଟେ ନଥାଏ | ଜୀବନର ବାହାରେ ରହି 
ସତେଅବା ଜୀବନଟାକୁ ମୁଣ୍ଡରେ ମୁଣ୍ଡାଇ ବାଟ ଚାଲିବାକୁ ବାଧ୍ୟ ହେଉଥାଏ । 
ସେତିକିବେଳେ ଅସ୍ତିତ୍ଵ ବିଷୟରେ ଭିତରେ ନାନା ପ୍ରଶ୍ନର ଉତ୍ଥାପନ ହୁଏ, ନାନା ପ୍ରକାରର 
ସଂଶୟ ମଣିଷର ଜୀବନବିବେକକୁ ଉଦ୍‌ବେଳିତ କରିବାକୁ ଆରମ୍ଭ କରନ୍ତି | ନିଜ ଭିତରେ 
ଯେଉଁ କେନ୍ଦ୍ରଟିକୁ ଅନୁଭବ କରୁଥିବାରୁ ମଣିଷ ନିଜକୁ ଏକାଠି ମିଶାଇ ଠୁଳ ଭାବରେ 
ମୁଁ ବୋଲି ଭାବେ ଓ ମୁଁ ବୋଲି କହେ, ସେଇଟି ସତେଅବା ତା'ର କେଉଁ ଅସଲ ଘରଠାରୁ 
ଏକାବେଳେକେ ବିଛିନ୍ନ ହୋଇ ରହିଥିବା ପରି ବୋଧ ହେଉଥାଏ | ସେହି ବିଛିନ୍ନତାର 
କ୍ଷତଟା ପୂରଣ କରିବାକୁ ଯାଇ ମଣିଷ କେତେ କ'ଣ କରେ; ବୁଝି ନେଇ ଆପଣା ଚାରି 
ପାଖରେ କେତେ ବାଡ଼ ଦେବାକୁ ମନ କରେ, ଆପଣାକୁ ଆପଣା ଠାରୁ ଭୁଲାଇ ରଖୁବା 
ପାଇଁ ହୁଏତ କେତେ ପ୍ରକାରର ଅଫିମ ବି ଖାଏ | ତଥାପି ବୋଝର ବୋଧ ଠାରୁ ମୋଟେ 
ତ୍ରାହି ପାଇପାରେ ନାହିଁ । ତା'ପରେ ମଣିଷ ରୁଷେ, ଆପଣା ପାଖରେ ବିଷାଦୀ ହୁଏ, 
ସଂସାର ପାଖରେ ଅବସାଦୀ ହୁଏ, ଅଭିଯୋଗ କରେ | ସେହି ଅଭିଯୋଗଗୁଡ଼ାକ ମନୁଷ୍ୟର 
ଯାବତୀୟ ଅନ୍ତଃସମ୍ବଳ ଏବଂ ଜଗତ ସହିତ ଲାଗିଥୂବା ତାର ସୂତ୍ର ଗୁଡ଼ାକୁ ଅଧ୍ୟକରୁ 
ଅଧକ ବିକଳ କରିଦେବାକୁ ଆରମ୍ଭ କରନ୍ତି | ଏବଂ ଏହିପରି ଏକ ଅସମାହିତ ସମୟର 
ବଶବର୍ରୀ ହୋଇ, ଆମ ଭିତରୁ ଯେଉଁମାନେ ବୁଵିଆ ଥାଆନି, ଅର୍ଥାତ୍‌ ବୁଵିଟାକୁ ହିଁ 
ସର୍ବପ୍ରଧାନ ଅସ୍ତ ବୋଲି ଗ୍ରହଣ କରିବାକୁ ଶିକ୍ଷା ପାଇଥାନି, ସେମାନେ ଅସ୍ଥିତବଟିକୁ ଅଧ୍ୟକ 
ଭଲ କରି ବୁଝି ପାରିବା ନିମନ୍ତେ ଅସ୍ତି ତ୍ଵର ଚାରିପାଖରେ ଯୁକ୍ତି ଦେଇ କାଲଟିଏ ବୁଣନ୍ି | 
ସେହି ଜାଲଟିକୁ ସେମାନେ ଅସ୍ତିତ୍ଵବାଦ ବୋଲି କହନ୍ତି ଓ ତାହାରି ପୃଷ୍ଠଭୂମିଟି ଉପରେ 
ହିଁ ଅସ୍ତିତ୍ଵକୁ ତଥା ଜୀବନକୁ ବିଚାର କରିବାକୁ ସର୍ବଦା ଅଧ୍ୟକ ନିରାପଦ ଓ ନିର୍ଭରଯୋଗ୍ୟ 
ବୋଲି ମନେ କରୁଥାନ୍ତି ! 

ଶୂକର ଓ ସଚ୍ରେଟିସ ୧୪ 

ଯୁକ୍ତି ଦେଇ ବୋଝଗୁଡ଼ାକୁ ଉତାରି ଦେବାକୁ ଯେତେ ଚେଷ୍ଟା କଲେ ମଧ୍ଯ 
ବୋଝଗୁଡ଼ାକ ତଥାପି ଉତୁରି ଯାଇ ପାରନ୍ତି ନାହିଁ । ଜାଲଟାକୁ କୌଣସି ଏକ ବାଦର 
ମାଧ୍ୟମ ଦେଇ ଯେଡ଼େ ଗମ୍ଭୀର ଭାବରେ ଅବଲୋକନ କରିବାର ଉଦ୍ୟମ କରୁଥିଲେ 
ମଧ୍ଯ ତଥାପି ଜାଲ କଟେ ନାହିଁ । ଅସ୍ତିତ୍ଵବାଦ ଅସ୍ତିତ୍ଵ ଭିତରୁ ପଳାଇ ଯିବା ସକାଶେ 
ପ୍ରରୋଚନା ଦେବାକୁ ଲାଗିଥିବା ପର୍ଯ୍ୟନ୍ତ ଅସ୍ତିତ୍ଵର ଅସଲ ଚେରଗୁଡ଼ିକୁ ଆପଣା 
ଜୀବନ-ଅବବୋଧର ଯଥାର୍ଥ ମୂଳ ରୂପେ ମୋଟେ ଅନୁଭବ କରି ହୁଏ ନାହିଁ । 
ଅସଲ ମୂଳଗୁଢ଼ିକୁ ଠଉରାଇ ପାରିବା ସକାଶେ ଜୀବନଧର୍ମରୂପୀ ସେହି ବୃହତ୍ତର 
ଆୟତନଟି ମଧ୍ୟରେ ଆପଣାର ଅସ୍ତିତ୍ଵକୁ ଠାବ କରିବାକୁ ହୋଇଥାଏ । ଆପଣାର 
ଜୀବନର ଏହି ତାଳନ୍କାଳିକ ସାନ ବୃତ୍ତଟିକୁ ଆହୁରି ଅନେକ ବୃହତ୍ତର ବୃତ୍ତ ଘେରି 
ରହିଛନି ବୋଲି ଆବିଷ୍କାର କରି ପାରିଲେ ଯାଇ ମୂଳଗୁଡ଼ିକର ସନ୍ଧାନ ମିଳେ | 
ତେଣୁ ଆପଣାର ସଂପ୍ରସାରଣ ଦ୍ଵାରା ହିଁ ଆପଣାର ମୂଳଗୁଡ଼ିକୁ ଚିହ୍ନି ହୁଏ । ଆମ 
ବାହାରେ ଏହି ଆକାଶ ଯେପରି ସଂପ୍ରସାରିତ ହୋଇ ରହିଛି, ଆପଣା ଭିତରେ, 
ଆମେ ଯେତିକିକୁ ପ୍ରୟୋଜନବଶତଃ ନିଜର ଅସ୍ତିତ୍ଵ ବୋଲି ଅନୁଭବ କରୁଛୁ, 
ତାହାଠାରୁ ଆହୁରି ଅଧକ ଗଭୀରରେ ଠିକ୍‌ ସେହିପରି ଉତ୍ତରୋତଭର ହୋଇ ଲନ୍ତି 
ଯାଉଥବା ଏକ ଆକାଶକୁ ଅନୁଭବ କରିବାକୁ ହୋଇଥାଏ ! ତାହାରି ମଧ୍ଯରୁ ଚେର 
ଗୁଡ଼ିକର ସନ୍ଧାନ ମିଳେ । ତା' ପରେ କୌଣସି ବୁଦ୍ଧି ନୁହେଁ କି ବାଦ ନୁହେଁ, 
ସ୍ବେଚଛାରେ ସ୍ଵଧର୍ମ ରୂପେ ବରି ନେଇଥ୍‌ବା ଏକ ଆତ୍ଳୀୟତା ହିଁ ଆମ ଜୀବନ ବଞ୍ଚିବାର 
ସର୍ବମୁଳ ସନ୍ତକରେ ପରିଣତ ହୋଇଯାଏ । ଆମର ଦୃଷ୍ଟି ସେତିକିବେଳେ ଜୀବନଞଧର୍ମୀ 
ହୁଏ | 

ଅସ୍ତିତ୍ଵବାଦ, ସ୍ପିତିବାଦ ବା ପ୍ରତିଷ୍ଠାବାଦର ଏକ ଇତିହାସ ରହିଛି । ଭକ୍ତ 
ହେବାର ଏକ ଇତିହାସ, ଉତ୍ସଚନିରୂପଣର ଏକ ଇତିହାସ, ଏକ କ୍ରମ-ସଂପ୍ରସାରଣର 
ଇତିହାସ, ଅର୍ଥାତ୍‌ କେବଳ ବୁଦ୍ଧିବାଦୀ ଗଳିଗୁଡ଼ିକ ଭିତରେ ପଶି ଚାରିଆଡ଼େ ବାଡ଼ 
ବସାଇ ଦେଇ ଅସ୍ତିତ୍ଵବାଦର ସଂଜ୍ଞା ଓ ସଂଚାର-ପଅଟିକୁ ନିରୂପଣ କରିବାର ଏକ 
ପ୍ରଥମକାଳୀନ ଅଛତାକୁ ପରିତ୍ୟାଗ କରି, ଜୀବନ ଓ ଅସ୍ତିତ୍ଵ କହିଲେ ବୂଵ୍ଧିର ବାହାରେ 
ମଧ୍ୟ ଯେଉଁ ଅବଧାରଣା ଏବଂ ଉନ୍ନେଷଣ ଗୁଡ଼ିକୁ ବୁଝାଏ, ଏକ ଗ୍ଲାନିମୁକ୍ତ ଏବଂ 
ଅଭିଯୋଗହୀନ ଅନୁରାଗ ନେଇ ସେହି ଗୁଡ଼ିକ ସହିତ ପରିଚିତ ହେବା ତଥା ଜୀବନ 
ପାଖରେ ଅଙ୍ଗୀକାରବଦ୍ଧ ହୋଇ ରହିବାର ଇତିହାସ । ଏହି ଇତିହାସର ଏକ 
କ୍ରମାନ୍‌ୟତା ରହିଛି; ଆହୁରି ଅଧକ ଯଥାର୍ଥ ଭାବରେ କହିଲେ, ଏକ କୁମୋତ୍ତରତା 
ରହିଛି । ପାଶ୍ଚାତ୍ୟ ସମାଜ ଏବଂ ଜୀବନଚେତନାର ପରିପ୍ରେକ୍ଷୀରେ ଏହାର ଏକ 

୧୫ ଅସ୍ତିତ୍ସବାଦୀ ମନ .-. 
ଆବେଦନଗତ ସଂଗତି ମଧ୍ଯ ରହିଛି । ଆମ ଦେଶକୁ ସେଇଟିକୁ ଆମଦାନୀ କରି 
ଅଣାଯାଇଛି । ଆମ ଦେଶରେ ଯେଉଁମାନେ ଇଉରୋପୀୟ ସାହିତ୍ୟ ପଢ଼ନ୍ତି, ମୁଖ୍ୟତଃ 
ସେହିଥରୁ ପ୍ରେରଣା ଗ୍ରହଣ କରି ଏଠି ଏହି ଦେଶରେ ଆପଣା ଜୀବନ-ବିଚରଣର 
ବନ୍ଧ ଗୁଡ଼ିକୁ ନିର୍ଣୟ କରନ୍ତି, ସର୍ବୋପରି ଯେଉଁମାନେ ସେଠା ସାହିତ୍ୟର ହାଣ୍ଚିରୁ ଭାତ 
ଆଣି ତାକୁ ଏଠି ପଖାଳି ଆପଣାର ବୋଲି କହନ୍ତି ଏବଂ ତାହାରି ଦ୍ଵାରା ଆପଣାକୁ 
ଆଧୁନିକ ବୋଲି ଅନୁଭବ କରନ୍ତି, ସେହିମାନେ ଆମର ସାହିତ୍ୟକୁ ଅସ୍ତିତ୍ଵବାଦର 
ସୂତ୍ର ଓ ଶୈଳୀଗୁଡ଼ିକୁ ଆମଦାନୀ କରି ଆଣିଛନ୍ତି । ଆମ ଦେଶର ସାହିତ୍ୟକୁ ଅଧକାଂଶତଃ 
ସେହିମାନେ ଦଖଲ କରି ରହିଥୁବାରୁ କ୍ରମେ ସେହି ଶୈଳୀଗୁଡ଼ିକୁ ମଧ୍ଧ ଏଠାରେ ମାଡ଼ି 
ଦିଆଗଲାଣି ଓ ପ୍ରାୟ ନାଚାର ହୋଇ ଆମେ ସମସ୍ତେ ତାହାକୁ ଆମର ବୋଲି 
କହିଲୁଣି | ଆମର ଏଠି ମଧ୍ଯ ଏକ ଜୀବନ ରହିଛି, ଅସ୍ତିତ୍ଵର ଏକ ସ୍ଵତନ୍ତ୍ର ଇତିହାସ 
ରହିଛି । ସେହି ଇତିହାସ ତଥା ବିବର୍ଭନର ପ୍ରକ୍ରିୟାଗୁଡ଼ିକୁ ବୁଝି ଯଥାର୍ଥ ମୂଳଗୁଡ଼ିକ 
ଉପରେ ଭାରତବର୍ଷରେ ମଧ୍ଯ ଅସ୍ତିତ୍ଵବାଦର ଆଲୋଚନା ହୋଇ ପାରୁଥାନ୍ତା ଏବଂ 
ଆମ ସାହିତ୍ୟର ଆଲୋଚନାରେ ମଧ୍ଯ ନିୟମତଃ ସେହି ସ୍ଵାତନ୍ତ୍ଯଟି ଅତି ସ୍ଵାଭାବିକ 
ଭାବରେ ପ୍ରକାଶ ପାଇ ପାରୁଥାନ୍ତା ! ମାତ୍ର ନାନା କାରଣରୁ ତାହା ଏବେ ମଧ୍ଯ ହୋଇ 
ପାରିନାହିଁ । 

ଅସ୍ତିତ୍ଵ ଆଗରୁ ଥଲା, ଅସ୍ତିତ୍ଵବାଦ ଅନେକ ପରେ ଆସିଲା । ଅସ୍ତିତ୍ଵବାଦ 
ଆସିବାର ଅନେକ ପୂର୍ବରୁ ମଣିଷ ତା'ର ଅସ୍ତିତ୍ଵ ସମ୍ବନ୍ଧରେ ନାନା ପ୍ରସ୍ଥରୁ ଓ ନାନା 
ଦୃଷ୍ଟିରୁ ନାନା ଆଲୋଚନା କରିଥଲା । ପରମ୍ପରା କ୍ରମେ ମଣିଷ ତା'ର ଚାରି ପାଖରେ 
ରହି ତାକୁ ନିୟନ୍ତ୍ରଣ କରୁଥିବା ସାମୂହିକତାର ନାନା ବୋଲ ମାନି ଆସିଥୂଲା | ବୋଲ 
ମାନିବା ଲୋକର ଜୀବନ ଭାରି ସରଳ ଓ ସମସ୍ୟାମୁକ୍ତ ହୋଇ ରହିଥାଏ । ମାତ୍ର 
ଭାରି ଅଳ୍ପ ବି ହୋଇ ରହିଥାଏ । ପାରମ୍ପରିକ ମଣିଷ ଭାରି ଅଳପ ଥୁଲା | ତା'ର 
ପରିଧଗୁଡ଼ିକ ମଧ୍ଯ ଅତ୍ୟନ୍ତ ଅଛପରିମିତ ହୋଇ ରହିଥିଲା | ତା' ଉପରେ ଉପରୁ ଲଦା 
ହୋଇଥୁବା କେତୋଟି ବିଶ୍ଵାସ, ପ୍ରତ୍ୟୟ ଏବଂ ସଂସ୍ଟାରକୁ ନେଇ ହିଁ ସିଏ ନିଜ ପାଇଁ 
ସତ୍ୟର ଏକ ଚଉହଦୀ ତିଆରି କରି ନେଉଥୁଲା ଓ ସେହି ଚଉହଦୀ ଭିତରେ ତଦନୁରୂପ 
ଏକ ସୁଖମୟ ଜୀବନଯାପନ କରୁଥଲା । ଆଧୁନିକ ବିଜ୍ଞାନ ତା'ର ସେହି 
ଚଉହଦୀଗୁଡ଼ାକୂ ଭାରି ଦେଲା । ଆଧୁନିକ ବିଜ୍ଞାନର ପରିସରଗୁଡ଼ିକ ମଧ୍ଯରେ ପ୍ରବେଶ 
କରି ସେ ଆତ୍ସସଚେତନ ହେଲା; ଆପେ ଆପଣାର ତଥା ଚତୁଷ୍ପାର୍ଶ୍ଵର ମୂଲ୍ୟାୟନ 
କରିବାକୁ ଆରମ୍ଭ କଲା । ଆପଣା ଭିତରେ ନୂତନ କରି ଆବିଷ୍କାର କରିଥବା ଏକ 
କେନ୍ଦ୍ର ଉପରେ ଅବସ୍ମିତ ରହି ସେ ନିଜର ଅସ୍ତିତଵଟିର ମଧ୍ଯ ଏକ ମୂଲ୍ୟାୟନ କରିବାକୁ 

ଶୂକର ଓ ସକ୍ତେଟିସ ୧୬ 

ପ୍ରବୃତ୍ତ ହେଲା | ଭିତର ଆଉ ବାହାର ଭିତରେ ନାନା ଅସଙ୍ଗତି ରହିଥିବାର ଅନୁଭବ 
କଲା ଏବଂ ସେହି ଅସଙ୍ଗତିଗୁଡ଼ିକ ବିରୁଦ୍ଧରେ ବିଦ୍ରୋହ କଲା ! ଗୋଟାଏ ପାଖରେ 
ସିଏ ନିଜେ ଓ ଆଉ ଗୋଟାଏ ପାଖରେ ଦୃଶ୍ୟ ଓ ଅଦୃଶ୍ୟ ନାନା ଅଙ୍କୁଶ ଧରି ତାକୁ 
ଏକ ପୂର୍ବନିର୍ବାରିତ ରୀତିରେ ଚଳାଇବାରେ ଲାଗିଥିବା ଓ ସାମୂହିକତାର ପ୍ରତିନିଧ୍ତ୍ବ 
କରୁଥିବା ନାନାବିଧ କର୍ବ୍ଧ ତବ“ ଆପଣାର ଅସ୍ତି ତ୍ଵମଣ୍ଡଳଟିକୁ ସେ ଏହିପରି ଭାବରେ 
ସମୀକ୍ଷା କରିବାକୁ ବାହାରିଲା | ସେହି ଅଙ୍କୁଶ ତଥା କର୍ତ୍ଵ ଗୁଡ଼ିକ ସତେ ଯେପରି 
ତାକୁ ଆପଣାର ବଶ କରି ରଖ୍ନବାକୁ ଇଚ୍ଛା କରୁଥୁବା ଅପବିଧାତାଙ୍କ ଅମଳରୁ ତାକୁ 
ଏପରି ଅସମର୍ଥ ଓ ଅସ୍ବତନ୍ତ୍ର କରି ରଖୁଛି । ଧର୍ମ, ନୈତିକତା, ରାଷ୍ଟ୍ର ଜାତୀୟତା, 
ତାକୁ ମଗୀ କରି ନଚାଉଥବା ଅର୍ଥନୀତି ଓ ରାଜନୀତି- ସିଏ ହଠାତ୍‌ ଅନୁଭବ କଲା 
ଏସବୂର ଭିଆଣରେ ଯେପରି ତା'ର ଆଦୌ କୌଣସି ଭାଗ ନାହିଁ; ଏଗୁଡ଼ାକ ଅତ୍ୟନ୍ତ 
ଏକପାଖୁଆ ଭାବରେ ତା” ଉପରେ ଆଣି ଲଦି ଦିଆଯାଇଛି | ମଣିଷ ସୃତନ୍ତ୍ର ହେବାକୁ 
ଇଚ୍ଛା କଲା; ଇଉରୋପରେ କ୍ରମବିକଶିତ ହୋଇ ଆସୁଥବା ଗଣତନ୍ତ୍ର ଓ ସାର୍ବଜନୀନ 
ଶିକ୍ଷା ତାକୁ ଜଣେ ସ୍ଵତନ୍ତ୍ର ବ୍ଯକ୍ତି ହିସାବରେ ଏକ ନୂତନ ବୋଧ ଆଣିଦେଲା । ଯିଏ 
ମର୍ମତଃ ଯେଉଁ ଉପାଦାନରେ ତିଆରି ହୋଇଛି ଏବଂ ସେହି ଉପାଦାନ ଗୁଡ଼ିକରେ 
ଏକ ବ୍ୟଚ୍ତିନିଷ୍ଠତାକୁ ମିଶାଇ ଯାହା ହେବାକୁ ଚାହୁଛି ଓ ସେଥଲାଗି ଉପଯୁକ୍ତ ଯେଉଁ 
ବାଟଟିକୁ ତିଆରି କରି ତାହାରି ଉପରେ ଯିବାକୁ ଇଛା କରୁଛି, ଏବଂ ଅନ୍ୟ ପକ୍ଷରେ 
ନାନାବିଧ ପ୍ରସୀମନ ଦ୍ଵାରା ତାକୁ ଯାହା କରି ଦିଆଯାଉଛି- ଦୁଇଟି ମଧ୍ଯରେ ସିଏ 
ଯେଉଁ ବିରୋଧମାନ ରହି ଥିବାର ପ୍ରତ୍ୟକ୍ଷ କଲା, ସେଇଥିରୁ ଏକ ନିଃସଙ୍ଗତା ଜାତ 
ହେଲା । ନିଃସଙ୍ଗଚାର ଯାବତୀୟ ଅନୁଭବ ପଛରେ ସର୍ବତ୍ର ଏକ ଅନ୍ତଃନିଃ ସାରତାର 
ବୋଧ ପ୍ରଛନ୍ନ ହୋଇ ରହିଥାଏ । ଦୁଇ ମହାଯୁଦ୍ଧର ମଧ୍ଯବର୍ରଭୀ କାଳରେ ଇଉରୋପରେ 
ସେହି ବୋଧ ଅତ୍ୟନ୍ତ ଉକ୍କଟ ହୋଇ ଉଠିଥିଲା ! ସେଇଟିକୁ ଆଧୁନିକ ଅସ୍ତିତ୍ଵବାଦର 
ପ୍ରଥମ ପର୍ଯ୍ୟାୟଟିର ପ୍ରତିକ୍ରିୟା ବୋଲି କୁହାଯିବ । ଏହି ପର୍ଯ୍ୟାୟଟି ରୁଷିବାର ପର୍ଯ୍ୟାୟ, 
ଅଭିଯୋଗର ପର୍ଯ୍ୟାୟୟ ସଂଶୟର ପର୍ଯ୍ୟାୟ ଏବଂ ସର୍ବୋପରି ଏକ ପ୍ରତିବାଦର 
ପର୍ଯ୍ୟାୟ । ତଥାପି ତାହାକୁ ଏକ ଅଧ୍ବକ ଗଭୀର ସ୍ତରର ମାପକାଠିଗୁଡ଼ିକୁ ଦେଇ 
ପର୍ଯ୍ୟାଲୋଚନା କଲେ, ତାହା ହେଉଛି ଏକ ନୂତନ ସଂଞ୍ଞାନ୍ଵେଷଣର ପର୍ଯ୍ୟାୟ, 
ପୁରୁଣା ସଂଞ୍ଚାଗୁଡ଼ିକୁ ପ୍ରତ୍ୟାଖ୍ୟାନ କରିବାର ପ୍ରକ୍ରିୟାରେ ପୁରୁଣା ଖେଳନା ଗୁଡ଼ିକୁ 
ବର୍ଜନ କରି ଆସିବାର ପର୍ଯ୍ୟାୟ । ସେଇଥିରୁ ହିଁ ଅସ୍ତିତ୍ଵବାଦର ଦ୍ଵିତୀୟ ଜିଜ୍ଞାସାଟି 
ଜନ୍ମଲାଭ କଲା | 

୧୭ ଅସ୍ତିତ୍ଵବାଦୀ ମନ ... 

ସେହି ଜିଜ୍ଞାସା ପ୍ରଥମକାଳୀନ ଅସ୍ତି ତ୍ବବାଦକୁ ଏକ ନୂତନ ସଂଜ୍ଞାୟୁକ୍ତ 
ମାନବତାବାଦର ବୃହତ୍ତର ବୃତଭଟି ପାଖରେ ଆଣି ହାବୁଡ଼େଇ ଦେଲା । ପଞ୍ଚଦଶ 
ଶତାହୀରୁ ହିଁ ଇଉରୋପୀୟ ରେନେସୀସ୍‌ର ଉଦ୍‌ବେଳନ ଗୁଡ଼ିକ ସହିତ ମାନବତାର 
ଏକ ମୂଳଦୂଆ ସେଠାରେ ଅବଶ୍ୟ ପଡ଼ି ଆସୁଥୁଲା; ମାତ୍ର ତାହା ପ୍ରଥମେ ଭାରି ଅମୂର୍ର 
ସ୍ତରର ହୋଇ ରହିଥିଲା ଏବଂ କ୍ରମଶଃ ମୂର୍ଘ ହୋଇ ଆସୁଥଲା । ବିଂଶ ଶତାଦ୍ଦୀର 
ପ୍ରାୟ ମଧ୍ୟଭାଗରେ ପ୍ୂଥବୀରୁ ପୂର୍ବତନ ଉପନିବେଶ ଗୁଡ଼ିକର ଲୋପ ହୋଇ ଆସିବା 
ସଙ୍ଗେ ସଙ୍ଗେ ଇଉରୋପ ଇତିହାସରେ ସମ୍ଭବତଃ ସର୍ବପ୍ରଥମ ଥର ପାଇଁ ଅବଶିଷ୍ଟ 
ପୃଥିବୀ ସହିତ ଏକ ନୂତନ ପରିଚୟ ଦ୍ଵାରା ପରିଚିତ ହେଲା | ଇଉରୋପୀୟ ଚେତନାର 
ତଦ୍ବାରା ସତେ ଅବା ଏକ ଉତ୍‌କ୍ରମଣ ଘଟିଥିଲା | ଆଗରୁ ଇଉରୋପ ଆପଣାକୁ ହିଁ 
ପୃଥିବୀର କେନ୍ଦ୍ର ବୋଲି ବିଶ୍ଵାସ କରି ଶିଖୁଥଲା ! ସାହିତ୍ୟ, ଦର୍ଶନ, ବିଜ୍ଞାନ, ସଂସ୍କୃତି, 
ଏହି ସବୁକିଛିକୁ ତାହା କେବଳ ଇଉରୋପୀୟ ବୋଲି ବିଚାର କରି ଆସିଥୁଲା | 
ଇଉରୋପ ବାହାରେ ଥବା ମଣିଷମାନଙ୍କୁ ସିଏ ଏବେଯାଏ ପଣ୍ଯ ପରି ଦେଖ 
ଆସିଥିଲା | ବର୍ଭମାନ ସେମାନଙ୍କୁ ସମକକ୍ଷ ରୂପେ ଗଣି, ସିଏ ସେମାନଙ୍କର ସ୍ୟ 
କାମନା କରି ବାହାରିଲା । ଏହି ପରିବର୍ଭନଟି ସମଗ୍ର ପୃଥିବୀର ସମ୍ବନ୍ଧ“ଜଗତରେ 
ଏକ ନୂତନ ଆଲୋଡ଼ନ ଆଣିଦେଲା | ନୂତନ ସତ୍ୟାନୂମାନ ଖୁଡ଼ିକ ଉପରେ ପୃଥ୍‌ବୀରେ 
ରାଜନୀତି ଓ ଅର୍ଥନୀତିର ବିଚାର ହେଲା । ସଂସାରକୁ ବଦଳାଇବା ପାଇଁ ସଂସାରକୁ 
ରୁଷି ପଳାୟନ କଲେ କାମ ଚଳିବ ନାହିଁ । ଆମ କଳନାର ବୃତ୍ତ ମଧ୍ୟରେ ଏକ 
ମାନବତାବାଦୀ ଆଖରେ ପୃଥିବୀର ସବୁ ମଣିଷକୁ ସୁମାରି କରି ଉପସ୍ଥିତ ସ୍ଥିତି ଗୁଡ଼ିକର 
ସମ୍ମୁଖୀନ ହେବାକୁ ପଡ଼ିବ; ଏକ ନୂତନ ସଙ୍ଗାନୁରାଗ ଦ୍‌ାରା ଯାବତୀୟ 
ନିଃସଙ୍ଗତାବୋଧକୁ ଡ଼େଇଁଯିବାକୁ ହେବ । ତେବେଯାଇ ପୂଥବୀ ସମସ୍ତଙ୍କ ଲାଗି 
ଘରଟିଏ ପରି ଦିଶିବ, ଜୀବନ ଆଉ ବୋଝଟାଏ ପରି ନ ଲାଗି ଦ୍ଵାରଟିଏ ପରି 
ମନେହେବ । ସେହି ଦ୍ଵାରମଧ୍ଯରେ ପ୍ରବେଶ କରି ଆମେ ପୂୃଥବୀଯାକର ସବୁ 
ମଣିଷଙ୍କର ସଙ୍ଗ ଲାଭ କରିପାରିବା ଏବଂ ସେହି ଉପାୟରେ ହିଁ ଆପଣାର ବାଡ଼ଗୁଡ଼ିକ 
ଦେଇ ତିଆରି କରି ରଖୁଥିବା ନିଃସଙ୍ଗତାକୁ ମଧ୍ଯ ଡ଼େଇଁ ଯାଇପାରିବା | ଏହି 
ପର୍ଯ୍ୟାୟଟିକୁ ଆସି ଅସ୍ତିତ୍ଵବାଦ ଆପଣାର ପୂର୍ବର ସେହି ଅହଂଗତ ଗଣ୍ଡିଗୁଡ଼ାକୁ କାଟିଦେଇ 
ପାରିଲା; ମଣିଷ ଆପଣାକୁ ସ୍ଵଇଛାରେ ସମୁହ ଭିତରକୁ ପ୍ରସାରିତ କରିନେଲା । 
କୌଣସି କର୍ଭ୍ଧତ୍ଵ ଦ୍ଵାରା ବାଧହୋଇ ନୁହେଁ, ମାତ୍ର ଆପଣା ଭିତରେ ଏକ ଅନ୍ଯ 
ସନ୍ଦୀପନକୂ ସମ୍ଭବ କରି ସିଏ ଆପଣାର ନିୟତିକୂ ଅନ୍ଯସବୁ ମଣିଷଙ୍କର ନିୟତି 
ସହିତ ନେଇ ଯୋଡ଼ିଦେଇ ପାରିଲା ଓ ପରିତ୍ରାଣ ଲାଭ କଲା | 

ଶୂକର ଓ ସକ୍ରେଟିସ ୧୮ 

ପୂର୍ବରୁ ମାର୍କ ସ୍‌୍ବାଦ୍‌ ମଧ୍ଯ ସବୁ ମଣିଷଙ୍କୁ ମଣିଷ ବୋଲି ସ୍ବୀକାର କରିବା 
କଥାଟିକୁ କହି ଆସିଥଲା । ମାତ୍ର, ମାର୍କସ୍‌ଙ୍କର ଜୀବନବିଚାରକୁ ତୁଛା ଏକ 
ରାଜନୀତିରେ ପରିଣତ କରି ଓ କ୍ଷମତାକୁ ହିଁ ସର୍ବପ୍ରଧାନ ସାଧନ ବୋଲି ଗ୍ରହଣ କରି 
ଯେଉଁମାନେ ସାମ୍ୟବାଦର ନମୁନା ଦେଖାଇଲେ, ସାମ୍ୟବାଦୀ ବିପ୍ନବ ପରେ 
ସାମ୍ୟବାଦୀ ସରକାରମାନେ ଯେପରି ଆଚରଣ କଲେ, ଅସ୍ଥିତ୍ଵବାଦୀମାନେ ତାହାକୁ 
ଆଦୌ ସ୍ଵୀକାର କରି ପାରିଲେ ନାହିଁ । ତେଣୁ ଗୋଟିଏ ଦୃଷ୍ଟିରୁ ଅସ୍ତିତ୍ଵବାଦକୁ 
ମାର୍କସ୍୍‌ବାଦୀ ବିଚାରର ଅନୁପୂରକ ବୋଲି କେତେକ ପରିମାଣରେ କୁହାଯାଇ ପାରିବ 
ସତ, ମାତ୍ର ସେହି ବିଚାରକୁ ଏକ ରାଷ୍ଟ୍ରଧର୍ମରେ ପରିଣତ କରି ଓ ଯଥାସମ୍ଭବ ପୁରୁଣା 
ପୁଞ୍ଜିବାଦର କୌଶଳଗୁଡ଼ାକୁ ନିଜେ ଆୟତ୍ତ କରି ବିଶ୍ଵନେତୃତ୍ଵ ଲାଗି ସେହି ପୁଞ୍ଜବାଦ 
ସହିତ ପ୍ରତିଦୃନ୍ଦିତା କରୁଥିବା କ୍ଷମତାକାମୀ ସାମ୍ୟବାଦୀ ସରକାରମାନଙ୍କୁ ଅସ୍ତିତ୍ଵବାଦ 
ଯେ କଦାପି ସମର୍ଥନ କରିବ ନାହିଁ, ସେହି କଥାଟିକୁ ମଧ୍ଯ ସଂଗତିର ସହିତ ଅବଶ୍ୟ 
ବୁଝିହେବ ! ମନୁଷ୍ୟର ସମସ୍ୟା ମୂଳତଃ ରାଜନୀତିକ ନୁହେଁ, ମାନବିକ; ସେହି 
ସମଗ୍ର ସମ୍ବନ୍ଧ-ଭୂମିଟି ମଧ୍ୟରେ ରାଜନୀତି ରହିଛି, ଅର୍ଥନୀତି ରହିଛି, କ୍ଷମତା ତଥା 
କର୍ଚୁତଵଗୁଡ଼ାକ ପ୍ରତି ଏକ ଦୃଷ୍ଟିକୋଣ ମଧ୍ଯ ରହିଛି । ଅସ୍ତିତ୍ଵବାଦୀ ସାହିତ୍ୟ ମନୁଷ୍ଯକୁ 
ସେହି ସମଗ୍ର ଭୂମିଟିଉପରେ ପ୍ରତିଷ୍ଠିତ କରିବାକୁ ଚାହେ | ଏଥୁରେ ପ୍ରତିବନ୍ଧକ ହୋଇ 
ମଣିଷର ଭିତରେ ତଥା ବାହାରେ ଯେଉଁସବୁ ଅର୍ଵସତ୍ୟମାନ ପ୍ରାୟ ଦୁର୍ଦମ ଭାବରେ 
ମନୁଷ୍ଯର ବାଟ ଉଗାଳି ଠିଆ ହୋଇଛି, ଅସ୍ତିତବବାଦ ସେଗୁଡ଼ିକୁ କାଢ଼ି ଦେଖାଇ 
ଦେବାକୁ ଚାହେ । ଏକ ମୁକ୍ତ, କ୍ରିୟାଶୀଳ ମଣିଷ, କର୍ଗ୍ଧତ୍ଵ ପାଖରେ ନତମସ୍ତକ ନ 
ହୋଇ କତ୍ଵର ସମ୍ମୁଖୀନ ହେବା, ଦୃନ୍ଦ୍ଗୁଡ଼ାକ ପାଖରୁ ପଳାଇ ନଯାଇ ସେଗୁଡ଼ିକର 
ସମ୍ମୁଖୀନ ହେବା, ନିଜ ଭିତରେ ତଥା ବାହାରେ ସେସବୂର ସମାଧାନ ଲୋଡ଼ିବା 
ଏବଂ ଗଣ୍ଠି ଗୁଡ଼ାକୁ ଫିଟାଇ ଦେବା, ଏବେ ଅସ୍ତିତଵବାଦ କହିଲେ ଏହିସବୁ ମୁଲ୍ୟପ୍ରତିଷ୍ଠାକୁ 
ବୁଝାଇଲାଣି । କହିବା ବାହୂଲ୍ଯ, ସେହିସବୁ ଆବଶ୍ଯକତା ଦ୍ଵାରା ପ୍ରେରିତ ହୋଇ 
ତାହା ମନୋବିଜ୍ଞାନ, ମନୋବିଶ୍ଳେଷଣ, ଧର୍ମମୀମାଂସା, ସାହିତ୍ୟ ଏବଂ କଳା ଭିତରକୁ 
ମଧ୍ଯ ପ୍ରବେଶ କଲାଣି ଏବଂ ସେଗୁଡ଼ିକୁ ନୂତନ ଉନ୍ଲେଷଣାମାନ ଦେଲାଣି | ମଣିଷର 
ଅସ୍ତିତ୍ଵ କହିଲେ ବସ୍ତୁତଃ ଯେଉଁ ବୃହରର ସମଗ୍ର ଭୂମିଟିକୁ ବୁଝାଇବ, ଅସ୍ତି ତଵବାଦ 
କ୍ରମେ ଆପଣାର କଳନାଭୂମିଟିକୁ ମଧ୍ଯ ସେତିକି ବୃହତ୍‌ କରିବା ଲାଗି ପ୍ରୟାସ କଲାଣି | 
ମନୁଷ୍ୟ ପାଖରେ ଯଥାସମ୍ଭବ ଅଧ୍ବକ ପ୍ରଗାଢ଼ ଭାବରେ ଅଙ୍ଗୀକାରବଦ୍ଧ ହୋଇ ରହିବାକୁ 

୧୯ ଅସ୍ତିତ୍ଵବାଦୀ ମନ ... 
ହେଲେ ଯେତିକି ପରିମାଣରେ ଏକ ସ୍ୀକାରାତ୍ଵକ ଓ ଅନୁରାଗମୂଳକ ଜୀବନଦୃଷ୍ଟିର 
ପ୍ରୟୋଜନ ରହିଛି, ଅସ୍ଥିତଵବାଦ କ୍ରମେ ଆପଣାର ପ୍ରତିଷ୍ଠାପ୍ରସ୍ତଗୁଡ଼ିକୁ ସେତିକି ଉଦାର 
ଓ ସେତିକି ଗ୍ରହଣଶୀଳ କରିବାରେ ପ୍ରୟାସୀ ମଧ୍ଯ ହେଲାଣି । ଖାଲି ବୃବିଦେଇ ଦେଖୁଲେ 
ଯେ କେବଳ ଅଭାବ ଗୁଡ଼ିକ ହିଁ ଦୃଷ୍ଟିଗୋଚର ହୁଅନ୍ତି, ବାହାରୁ ଥାଇ କେବଳ 
ଅସମ୍ପକ୍ତ ଭାବରେ ସ୍ପର୍ଶ କରିବାକୁ ଆସିଲେ କେବଳ ରୁଷିବା ଏବଂ ପଳାଇ ଯିବା 
ଯେ ସାର ହୁଏ, ବିଗତ ତିନି ବା ଚାରି ଦଶକ ମଧ୍ଯରେ ଅସ୍ତିତ୍ଵବାଦ ସେହି କଥାଟିକୁ 
ଆବିଷ୍କାର କରିପାରିଛି । ତଦ୍ବାରା ତାହା ବିଶ୍ଵସାହିତ୍ଯୟ ମଧ୍ୟରେ କେବଳ ଯେ ଏକ 
ନୂତନ ଜୀବନଧର୍ମୀ ଆବେଦନ ସୃଷ୍ଟି କରିଛି ତା” ନୁହେଁ, କର୍ଚୃତ୍‌ ଓ କ୍ଷମତା ସମ୍ମୁଖରେ 
ମନୁଷ୍ୟ ଓ ତା'ର ମୂଳଭୂତ ଜୀବନାନୁରାଗର ତରଫରୁ ବ୍ୟକ୍ତିର ଭିତରେ ଓ ତା'ର 
ବାହାରେ ଥିବା ଏହି ଅନେକ ସମ୍ଚନ୍ଧମୟ ଜଗତରେ ଏକ ଅନ୍ୟ ସମ୍ଭାବନା ତଥା 
ଅନ୍ୟ ପ୍ରତିଶ୍ରତିର ଭୂମି ଉପରେ ଏକ ନୂତନ ଆଭିମୁଖ୍ୟକୁ କ୍ରିୟାଶୀଳ କରିଆଣି ପାରିଛି | 
ଆମ ଜଗତରେ ଆମ ସମସ୍ତଙ୍କର ବିଶ୍ବାସକୁ ହରାଇ ବସିଥବା ସେହି ପୁରୁଣା ଦାଣ୍ଡ 
ଗୁଡ଼ାକ ଭିତରେ ତଥାପି ଏକ ବିକଳ୍ପର ନିର୍ଭର ଆଣି ଯୋଗାଇ ଦେବାକୁ ଇଚ୍ଛା 
କରିଛି । 

ଦଦରା ବାଡ଼ ଯେତେବେଳେ ଭାଙ୍ଗ, ସେତେବେଳେ ବାଦ ଏକ 
ବିବେକରେ ପରିଣତ ହୁଏ । ଯେଉଁମାନେ ତଥାପି ବାଦୀ ହୋଇ ରହିବାଲାଗି ଭଲ 
ପାଉଥାନ୍ତି ଓ ଆପଣାକୁ ନାନା ପ୍ରକାରେ ଉତୁଆଳ କରି ରଖିବାଲାଗି ବାହାରେ 
ସମାନ୍ତରାଳ ଆହୁରି ଅନେକ ବାଦ ସହିତ ଯୁଦ୍ଧ ଲଢ଼ିବାରେ ଅଧ୍ବକ ସରାଗ ପ୍ରଦର୍ଶନ 
କରନ୍ତିୟ ସେମାନେ ସମସ୍ତେ ପଛରେ ରହିଯାଆନ୍ତି ¦ ବାଦ ବିବେକରେ ପରିଣତ 
ହୋଇ ଚଳମାନ ବିଶ୍ବବିବେକଟି ମଧ୍ୟରେ ଯାଇ ସମ୍ମିଳିତ ହୋଇଯାଏ, ଧନ୍ୟ ହୁଏ | 
ଠିକ୍‌ ଯେପରି ଅନେକ ମଣିଷ ଆମର ଏହି ପୃଥିବୀରେ ମାର୍କ୍ସ୍ବାଦୀ ଅଥବା ଗାନ୍ଧୀବାଦୀ 
ହୋଇ ରହିଗଲେ ଏବଂ ମାର୍କସ୍‌ ତଥା ଗାନ୍ଧୀଙ୍କର ମୂଳ ମନୁଷ୍ୟଧର୍ମୀ ବିବେକଗୁଡ଼ିକ 
ବିଶ୍ଵବିବେକ ସହିତ ମିଶିଗଲା ଏବଂ ମନୁଷ୍ୟ ଲାଗି ପ୍ରାୟ ଏକ ଚିରନ୍ତନ ଉଦ୍‌ବୋଧନ 
ହୋଇରହିଲା, ଠିକ୍‌ ସେହିପରି ଅସ୍ତି ତ୍ଵବାଦୀମାନେ ମଧ୍ଯ ପଛରେ ରହିଗଲେ |! 
ସେମାନେ ଗଛଗୁଡ଼ିକ ଭିତରୁ ଅରଣ୍ୟକୁ ଚିହ୍ନି ପାରିଲେ ନାହିଁ ବୋନି ସାହୀ ସାହୀ 
ଭିତରେ ଅଲଗା ଅଲଗା ଶହସନ୍ତକ ଗୁଡ଼ାକୁ ନେଇ କଳହ କରିବାକୁ ଲାଗିଲେ, 
ହୁଏତ ଏବେ ମଧ୍ଯ ସେହିପରି ଲାଗିଛନ୍ତି | ମାତ୍ର, ଅସ୍ତିତ୍ଵବାଦର ଉଦ୍‌ବେଳନଟି ମଧ୍ୟରେ 

ଶୂକର ଓ ସଚ୍ରେଟିସ ୨୦ 
ମଣିଷର ଜୀବନବାଚୀ ଆଖୁଗୁଡ଼ିକ ଲାଗି ଯେଉଁ ସ୍ଵୀକାରାତ୍ଵକ ଆବେଦନଗୁଡ଼ିକ 
ରହିଥୁଲା, ତାହା ବିଶ୍ବବିବେକ ସହିତ ସଂଯୁକ୍ତ ହୋଇ ରହିଲା, ଆମ ସମସ୍ତଙ୍କ ସକାଶେ 
ଏକ ସମ୍ପଦ ହୋଇ ରହିଲା ଏବଂ ଆମ ସଂପ୍ରତିକ ଆହ୍ବାନଗୁଡ଼ିକ ସକାଶେ ଏକ 
ଉତ୍ପ୍ରେରକ ହୋଇ ରହିଲା | 

ଅସ୍ତିତ୍ଵବାଦର ଏହି ପରବର୍ଭୀ ବିବେକପ୍ରଧାନ ଇତିବୃତଭଟଟି ମଧ୍ୟରେ ଆମେ 
କାର୍ଲ୍‌ ୟାସ୍ପର୍‌ସ୍‌ଙ୍କଠାରୁ ପାଉଲ୍‌ ଟିଲିଖ୍‌ଙ୍କ ମଧ୍ଯ ଦେଇ ମାର୍ଟିନ୍‌ ବୁବର ଏବଂ ଭିକ୍ଟର୍‌ 
ପ୍ରାଂଙ୍କଲ୍‌ଙ୍କ ପର୍ଯ୍ୟନ୍ତ ଏହି ଧାରାଟିକୁ ଅବଶ୍ୟ ଆବିଷ୍କାର କରିନେଇପାରିବା | ସେମାନେ 
ଅବିଶ୍ଵାସମୟ ଏହି ସଂସାରରେ ବିଶ୍ଵାସର କଥା କହିଛନ୍ତି, ବୁବିଦଵାରା ଉରପ ଓ ଆହୁରି 
ଉତ୍ତପ୍ତ ହୋଇ ପ୍ରାୟ ନିଃଶେଷବଳ ହୋଇ ପଡ଼ିଥିବା ସଂସାରର ସମ୍ମୁଖରେ ହୃଦୟର 
ଅନ୍ୟ କଥାଟିକୁ ଆଣି ବାଢ଼ିଛନ୍ତି। ଭୀରୁମାନେ ବହୁଅସ୍ତଶୋଭିତ ହୋଇ ପରସ୍ପରକୁ 
ଉତ୍ତେଜିତ କରି ରଖୁବାକୁ ହିଁ ରାଷ୍ଟ୍ରନୀତି ବୋଲି କହୁଥିବା ସମୟରେ ଏମାନେ the 
୯ଠଧ୮age to be ର କଥା କହୁଛନି; ନିଃସଙ୍ଗତାର ଶାସ୍ତକାରମାନେ ପୃଥବୀଟାଯାକର 
ଜୀବନକୁ ଆଣି ଏକ ନାସ୍ତିମୟ ହ୍ରଦ ଭିତରେ ପକାଇ ଦେବାନିମନ୍ତେ ଆପଣାର 
ବିଦ୍ୟାଗୁଡ଼ାକୁ ପ୍ରୟୋଗ କରୁଥିବା ସମୟରେ ଏମାନେ ଥaୀଠgue ର କଥା କହୁଛନ୍ତି, 
ଚତୁର୍ଦଦିଗରୁ ସତେଅବା ସକଳ ଅର୍ଥାତ୍ଵକତାର ଅବଲମ୍ବନ ଖସି ପଡ଼ୁଥବାର ପ୍ରତ୍ଯକ୍ଷ 
କରି ସଂସାରର ଘରଗୁଡ଼ାକୁ ନିଃସାର ମଣି ପ୍ରାୟ ଏକ ଅରାଜକତା ମଧ୍ୟକୁ ପଳାଇ 
ଯିବାକୁ ମନ କରୁଥିବା ଆଧୁନିକ ବହୁସନ୍ତପ୍ତ ଅଥଚ ପ୍ରାୟ ଶୂନ୍ଯହସ୍ତ ମଣିଷ ପାଖରେ 
ସେମାନେ the will {0 meaning କଥା କହୁଛନ୍ତି | ଅନେକ ଅଧାସ ଭିତରେ 
ଆଧୁନିକ ମଣିଷ ଲାଗି ଏହି ଅନ୍ତଃଦୃଷ୍ଟିଗୁଡ଼ିକ ସତେଅବା ଏକ ଗତିଶୀଳ ଓ ସାକାର 
ପ୍ରତିଶ୍ରୃତିଯୁକ୍ତ ଅଧ୍ଯାତ୍କକୁ ଆଣି ଯୋଗାଇ ଦେଉଛି । ପୃଥିବୀରୁ ବୈରାଗ୍ଯ କମି କମି 
ଯାଉଛି | ଶ୍ରଦ୍ଧାମାନେ ଅଧକ ସକ୍ରିୟ ହେବାକୁ ଆରମ୍ଭ କଲେଣି । ଆଧୁନିକ ବିଜ୍ଞାନ 
ମଧ୍ଯ ଏକ ପାରମ୍ପରିକ ସଂଶୟବାଦ ପରିବର୍ରେ ପୃଥିବୀର ସବୁ ମଣିଷଙ୍କ ଲାଗି ଏକ 
ନିର୍ଭରଯୋଗ୍ୟ ଅନ୍ୟ ସକାରାତ୍ୃକତାର କଥା କହିବାକୁ ଆରମ୍ଭ କଲାଣି । ଏକ ଯଥାର୍ଥ 
ନୂଚନ ପୁରାତନକୁ ମଧ୍ଯ ଅଧ୍ଵକ ଅର୍ଥଯୁକ୍ତ ଭାବରେ ଆବିଷ୍ଠାର କରିବାର ପ୍ରେରଣା 
ଆଣି ଦେଇଥାଏ । ଅଧ୍ବକାଂଶ କ୍ଷେତ୍ରରେ ଆମ ଅତୀତର ଘରଗୁଡ଼ିକୁ ଆମେ ପ୍ରାୟ 
ସବୁଠାରେ କେବଳ ଆମରି ଏକ ସମ୍ପଭି ବୋଲି ଚିହ୍ନିଥଲୁ । କେବଳ ଆମରି ବୋଲି 
କହି କାମୁଡ଼ି ଧରିଥବାରୁ ଆମେ ତାହାକୁ ଭାରି ଖଣ୍ଡିଆ କରି ଦେଖୁଥଲୁଃ ତେଣୁ 

୨୧ ଅସ୍ତିତ୍ସବାଦୀ ମନ ... 
ଆମଲାଗି ତାହାର ପ୍ରତିଶ୍ରତିଗୁଡ଼ିକ ବିଷୟରେ ଯଥାର୍ଥରେ ପୂର୍ଣ ବୋଧଟି ସମ୍ଭବ ହୋଇ 
ପାରୁନଥିଲା । ବର୍ରମାନ ସମସ୍ତ ବିଶ୍ବକୁ ସତେଅବା ଗୋଟିଏ ଜୀବନଧର୍ମୀ ଦୃଷ୍ଟିରେ 
ପାଗ କରି ଆଣୁଥିବା ଆଧୁନିକ ମଣିଷର ଅନ୍ଷଣାତ୍ଵକ ଅନୁରାଗ ସେଗୁଡ଼ିକୁ ନୂତନ 
ଭାବରେ ଆବିଷ୍କାର କରୁଛି, ନୂତନ ଅନୁପ୍ରେରଣାରେ ସେଗୁଡ଼ିକର ନିକଟବର୍ରୀ 
ହେଉଛି । ଏହାକୁ ଆମେ ଆଦର୍ଶବାଦ ବୋଲି କହିବା ନା ବାସ୍ତବବାଦ ବୋଲି 
କହିବା ? ପୁରାତନ ଅର୍ଥରେ ହୁଏତ ଏହା ଆଦର୍ଶବାଦ ନୁହେଁ କିମ୍ବା ବାସ୍ତବବାଦ ବି 
ନୁହେଁ । କାରଣ, ଏଥୁରେ ଆଦର୍ଶ ଓ ବାସ୍ତବ ଦୁଇଟି ଯାକହିଁ ଗୋଟିଏ 
ସଂବେଦନଶୀଳତା ମଧ୍ଯରେ ପରସ୍ପର ସହିତ ଜଡ଼ିତ ହୋଇରହିଛି । 

ଆଜି ପ୍ୃଥବୀରେ ଏହି ନୂତନ ବିବେକଟି କ୍ରମଶଃ ବୃଦ୍ଧି ପାଇବାରେ ଲାଗିଛି, 
ଅଧ୍ବକରୁ ଅଧ୍ବକ ମଣିଷଙ୍କୁ ସଂକ୍ରାମିତ କରୁଛି । ତେଣେ କ୍ଷମତା ଓ କର୍ଚ୍ଧତୃଗୁଡ଼ାକ 
ରାଷ୍ଟ୍ରଶକ୍ତି ଓ ବାଦଶକ୍ତିର ବେଶ ପିନ୍ଧି ଅଧ୍ଵକରୁ ଅଧକ ବର୍ବର ହେବାରେ ଲାଗିଛି । 
ସେମାନଙ୍କ ତରଫରେ ମଧ୍ଯ ଆଉ ଗୋଟିଏ ପ୍ରକାରର ବିଜ୍ଞାନ ରହିଛି, ତାହା ହେଉଛି 
ଅଜ୍ଞାନର ସେବା ଖଟୁଥବା ବିଜ୍ଧାନ । ଦୁହିଁଙ୍କ ମଧ୍ଯରୁ କିଏ ହାରିବ ଓ କିଏ ଜିତିବ ? 
ଠେଟ୍ଗାଗୁଡ଼ାକୁ ଠୁଳ କରୁଥିବା ଅଜ୍ଞାନକୁ “ରହ” ବୋଲି କହି ପାରିବା ପାଇଁ ଜୀବନ 
ପକ୍ଷରେ ରହିଥ୍‌ବା ଆମର ଅନୁରାଗଟି କ”ଣ ସମୟ ଥାଉ ଥାଉ ପ୍ରକୃତରେ ଯଥେଷ୍ଟ 
ସବଳ ହୋଇପାରିବ ? ମାତ୍ର ଆମ ଭିତରୁ ଯେଉଁମାନେ ଭିତରେ ଓ ବାହାରେ 
ତଥାପି ଗୋଟାସୁଦ୍ଧା ନାସ୍ତିକ ହୋଇସାରି ନଥିବେ, ସେମାନେ ଯେ ଶୀଘ୍ର ହେଉ 
ଅଥବା ବିଳମ୍ବରେ ହେଉ, ଦିନେ ନା ଦିନେ ଅବଶ୍ୟ ଅନୁରାଗର ପକ୍ଷଟିରେ ଆସି 
ସାମିଲ ହେବେ ଏବଂ ତଦ୍ାରା ଆପଣାର ଭୀରୁତାଗୁଡ଼ିକ ଉପରେ ବିଜୟ ଘୋଷଣା 
କରିବେ, ସେଥିରେ ଆଦୌ କୌଣସି ସନ୍ଦେହ ନାହିଁ । 
(ନବପତ୍ , ୧ ୨/୩ 
ଜାନୁଆରୀ-ମା୍ଚଚ,- ୧୯୮୫) 

ଶୂକର ଓ ସକ୍ତେଟିସ ୨୨ 


କଳାମୟ ଜୀବନ ଓ କଳାନୁରାଗ 


ମଣିଷର ଦୈନନ୍ଦିନ ଜୀବନ କେବଳ ଏକ ଦୈନନ୍ଦିନତା ଆଦୌ ନୁହେଁ । 
ମଣିଷ ତା' ଜୀବନରେ ଯାହା କିଛି କରେ, ତାହାର ଯେ କେବଳ ଏକ ଅର୍ଥ ରହିଛି, 
ତା ନୁହେଁ, ଅର୍ଥ ପଛରେ ଏକ ନିହିତାର୍ଥ ରହିଛି, ଏକ ପ୍ରତୀକାତ୍ଵକ ଅର୍ଥ ରହିଛି । 
ଯେଉଁ ପ୍ରତୀକ ଯେତିକି ଅଧ୍ୟକ ଓ ଯେତିକି ବ୍ୟାପକ ଅର୍ଥକୁ ସୂଚାଇ ଦେବାର ଅବକାଶ 
ଆଣି ଦେଇଥାଏ, ତାହା ମନୁଷ୍ୟର ଜୀବନକୁ ସେତିକି ମର୍ଯ୍ୟାଦାବନ୍ତ କରେ, ସେତିକି 
“ପ୍ରଭବସଂଯୁକ୍ତ” କରେ । 

ପାରମ୍ପରିକ ସମାଜରେ କଳା ଜୀବନ ସହିତ ଓତଃପ୍ରୋତ ଭାବରେ ସମ୍ମିଳିତ 
ହୋଇ ରହିଥଲା | ସୁନ୍ଦର ଜୀବନରେ ଯାବତୀୟ କଳାତ୍ସକତା ଜୀବନର ଏକ ଅଙ୍ଗ 
ହୋଇ ରହିଥାଏ । ନାନାକାରଣରୁଜୀବନ ଯେତିକି ଯେତିକି କୂସିତ ହୁଏ, ଉପଚାରପ୍ରଧାନ 
ହୁଏ, ସେଥୁରୁ କଳା ସେତିକି ପରିମାଣରେ ବିଦାୟ ନେଇ ଚାଲି ଯାଉଥିବା ପରି ମନେ 
ହୁଏ | ଜୀବନ ଭିତରୁ କଳା ଛାଡ଼ି ଛାଡ଼ି ଯିବାକୁ ଆରମ୍ଭ କଲେ ମଣିଷ କଳା- ଅନୁରାଗ 
“ବୋଲି ଗୋଟିଏ ସ୍ବତନ୍ତ୍ର ଅଭ୍ୟାସକୁ ଆଦରିବାକୁ ମନ କରେ ଓ ହୁଏତ ତାହାରି ଦ୍ଵାରା 
ହିଁ ଆପଣାର, ଅସଲ ଅଭାବଟିର ଏକ କ୍ଷତିପୂରଣ କରିବାଲାଗି ଚେଷ୍ଟା କରୁଥାଏ | ଗୁଡ଼ିଏ 
ସୁନ୍ଦର ଜିନିଷ ଦ୍ଵାରା ପରିବେଷ୍ଟିତ ହୋଇ ବାସ କରୁଥିଲେ ଯେ ମଣିଷର ଜୀବନ ପ୍ରକୃତରେ 
ସୁନ୍ଦର ହୁଏ, ସେକଥା ସବୁବେଳେ କଦାପି ଦାବୀ କରାଯାଇ ପାରିବ ନାହିଁ | ମାତ୍ର 
ଅନ୍ୟପକ୍ଷରେ, ଏକଥା ଅବଶ୍ୟ ସତ ଯେ, ମନୁଷ୍ୟର ଜୀବନ ଯେତିକି ଯେତିକି ଅଧକ 
ସୁନ୍ଦର ହେବାରେ ଲାଗିଥାଏ, ସିଏ ହୁଏତ ସେତିକି ଅଧୁକ ଅନ୍ତରଙ୍ଗତା ସହିତ ସୁନ୍ଦରକୁ 
ଲୋଡ଼େ । ଅର୍ଥାତ, ତାହାର ହାତ ଯେଉଁଠି ଯାଇ ବାଜେ, ତାହା ସେହି ସ୍ପର୍ଶଟି ଦ୍ଵାରା 
ସତେ ଅବା ଭାରି ସୁନ୍ଦର ହୋଇଯାଏ । 

କେତେକ କାରଣରୁ ଆଧୁନିକ ମଣିଷର ଜୀବନରେ ଯେଉଁସବୁ ଅସମଞ୍ଜସତା 
ଆସି ପ୍ରବେଶ କରିଛି, ଅଥବା, ଏକ ଅନ୍ୟ ପ୍ରକାରେ କହିଲେ, ନାନା ଶର୍ରିଶାଳୀ 

୨୩ କଳାମୟ ଜୀବନ ଓ କଳାନୁରାଗ 
ବହିଃ ପ୍ରଭାବ ଫଳରେ ଆଧୁନିକ ମନୁଷ୍ଯର ଭାରସାମ୍ୟଯଗତ ସମଗ୍ରତାଟି ଯେପରି 
ଭାବରେ ଦୋହଲି ଯାଇଛି, ତାହାରି ଫଳରେ ଏବେ ଅଧୁକାଂଶ ମଣିଷ ସତେ ଯେପରି 
ଆପଣାର ଅସଲ ଲୋଡ଼ିବା ଏବଂ ଅସଲ ହେବାଗୁଡ଼ିକ ଲାଗି ଆଉ ମୋଟେ ସାହସ 
କରି ପାରୁନାହାନି । ଆପଣା ଉପରେ ଅସଲ ବିଶ୍ଵାସଟି ତୁଟି ଗଲେ ସମ୍ଭବତଃ ଏହିପରି 
ଏକ ଦୂର୍ଦଶା ଭୋଗ କରିବାକୁ ପଡ଼ିଥାଏ ! ଆପଣାକୁ ଅଧ୍ବକରୁ ଅଧ୍ବକ ସୁରକ୍ଷିତ କରି 
ରଖୁବା ଲାଗି ଆଧୁନିକ ମଣିଷ ନିଜ ଚାରିପାଖରେ କେତେ କେତେ କାନ୍ଧ ତିଆରି 
କରି ରଖୁଛି, ଆପଣାକୁ କେତେ ସମ୍ପନ୍ନ ବୋଲି ଦେଖାଇବାର ମତଲବରେ ସିଏ 
ଆପଣାର ଜୀବନଟିକୁ କେତେ ନା କେତେ ପରିଧାନରେ ଆବୃତ କରି ରଖୁଛି, 
ଆପଣାର ଜୀବନକୁ ନାନା ସୁନ୍ଦର ଦ୍ରବ୍ୟ ଦ୍ଵାରା ଭର୍ଭିକରି ରଖୁ ସିଏ ତାହାରି ଦ୍ଵାରା ହିଁ 
ପ୍ରକୃତରେ ସୁନ୍ଦର ଦିଶୁଛି ବୋଲି କେଡ଼େ ଆଡ଼ମ୍ବର ସହିତ ନିଜକୁ ସାନ୍ତ୍ନା ଦେବାରେ 
ଲାଗିଛି ! ଏତେ ଏତେ ମୁଖା ପିନ୍ଧିଥିବା ସକାଶେ ସତେ ଯେପରି ତା'ର ଅସଲ 
ମୁଖଟି କେଉଁ ତଳେ ଯାଇ ପୋତିହୋଇ ରହିଲାଣି ¦ ନିଜପାଇଁ କେତେ କେତେ 
ମଣୋହି ଖଞ୍ଜିଦେବାରେ ଲାଗିଥିଲେ ମଧ୍ଯ ତା'ର ଅସଲ ଘରଟି ମଧ୍ଯରେ ସିଏ ସତେ 
ଅବା ଭାରି ଭୋକିଲା ହୋଇ ରହିଛି, ଆପଣା ପାଖରେ ଭାରି ଅପଚରା ହୋଇ 
ରହିଯାଇଛି । କାହିଁକି ବୋଲି ପଚାରିବାକୁ ବେଳ ନାହିଁ; ଆପଣା ସହିତ ସର୍ବନିମ୍ନ 
ଯେତିକି ଆତ୍ସୀୟତା ରହିଥିଲେ ସିଏ ନିଜକୁ କାହିଁକି ବୋଲି ପଚାରି ପାରୁଥାନ୍ତା, 
ହୁଏତ ସିଏ ନିଜକୁ ସେତିକି ଆତ୍ସୀୟତାର ଭାଜନ ବୋଲି ଭାବି ପାରୁନାହିଁ । 

ଜୀବନର ଏହି କଳାମୟତାକୁ ହରାଇ ବସୁଥବା ସଙ୍ଗେ ସଙ୍ଗେ ବାହାରେ 
କଳାବସ୍ତୁ ଗୁଡ଼ାକ ପ୍ରତି ତା'ର ମୋହ ସତେଅବା ଏକ ପରାକ୍ରମଶାଳୀ ବିକ୍ଧତିରେ 
ପରିଣତ ହୋଇଯାଉଛି । ଏବେ ଭଳି ଭଳି ସୁନ୍ଦର ବସ୍ତୁ ତିଆରି ହେଲାଣି, ମଣିଷର 
ସଂସାରଟାକୁ ସତେ ଯେପରି କୌଣସି ଚମକ୍ରାର ବଜାରପରି ସଜାଇ ଦିଆଗଲାଣି । 
ସେହି ବଜାରରେ ତୁମେ ଯାହା ଖୁସି ତାହା କିଣିପାରିବ, ତାକୁ ଆଣି ନିଜଘରେ 
ସଜାଇ କରି ରଖୁପାରିବ ଏବଂ ତଦ୍ଵାରା ଗ୍ରହର ମଣ୍ଡନ କରିପାରିବ । ଏବଂ, 
ସବାଶେଷ କଥା ହେଉଛି, ସେହି ମଣ୍ଡନଗୁଡ଼ାକ ଭିତରେ ନିଜେ ଅତ୍ଯନ୍ତ ଚମକ୍ରାର 
ଭାବରେ ଲୁଚିକରି ରହିଯାଇ ପାରିବ | ତୁମର ଚାରିପାଖରେ ବସ୍ତୁଗୁଡ଼ିକ ଏପରି ଏକ 
ମନୋରମ ପରିବେଶ ସୃଷ୍ଟିକରି ଭିଡ଼ ଲଗାଇ ରହିଥୁବେ ଯେ, ତୁମେ ତା' ଭିତରେ 
ସିଧା ନିକ ଆଡ଼କୁ ଅନାଇବାର ଆଉ ଆଦୌ କୌଣସି ଫୁରସତ୍‌ ପାଇବ ନାହିଁ । 
ଆପଣାକୁ ମୋଟେ ଦେଖୁ ନ ପାରିବ ବୋଲି ଆଧୁନିକ ମଣିଷ ଯେପରି ବଜାରଟାକୁ 
ଆଣି ନିଜ ଘରେ ସଜାଇ ରଖୁଛି, ଘରଟାକୁ ସୁନ୍ଦର ବସ୍ତୁବହୁଳ କରି ରଖୁଛି ଓ ସେହି 

ଶୂକର ଓ ସକ୍ରେଟିସ ୨୪ 
ବହୁଳତାକୁ ହି ଯଥାର୍ଥରେ ଏକ କଳା-ଅନୁରାଗ ବୋଲି ଭାବୁଥବାରୁ ହୁଏତ ତା'ର 
ନିଜ ଜୀବନର ଶୁନ୍ୟତାଗୁଡ଼ିକ ପ୍ରତି ଆଖୁ ବୁଜିଦେଇ ପାରୁଛି । ଏବଂ ଏହିପରି 
ଭାବରେ ଆଖୁ ବୁଜିଦେଇ ପାରୁଛି ବୋଲି କଳାବସ୍ତୁଗୁଡ଼ିକର ବହୁଳ ସଂଗ୍ରହ ଅଥବା 
ବହୁଳ ଉପଭୋଗକୁ ହିଁ ସିଏ କଳାନୁରାଗର ସତେଅବା ଏକ ସନ୍ତକ ବୋଲି ଭାବିବାକୁ 
ଆରମ୍ଭ କଲାଣି । କଳା-ଉପଭୋଗର ସାମଗ୍ରୀ ଗୁଡ଼ିକ ଆଧୁନିକ ବୁଵ୍ଧି-କୁଶଳତାର 
ଉତ୍ସାହ ପାଇ ହୁ ହୁ ହୋଇ ବଢ଼ିବାରେ ଲାଗିଛନ୍ତି । ଆଗେ, ଯେଉଁସବୁ ଅଟ୍ଟାଳିକାକୁ 
କେବଳ ରାଜପ୍ରାସାଦ ବୋଲି କୁହାଯାଇଥାନ୍ତା, ଏବେ ସେହିଭଳି ପ୍ରାସାଦମାନ ତିଆରି 
ହୋଇ ସଂଗ୍ରହାଳୟମାନ ରହିଲାଣି; ଚିତ୍ରର ସଂଗ୍ରହାଳୟ, ମୂର୍ଭିର ସଂଗ୍ରହାଳୟ, 
ଚିତ୍ରାବଳୀର ପ୍ରଦର୍ଶନୀ, ସ୍ଥାପତ୍ୟର ପ୍ରଦର୍ଶନୀ, ଇତ୍ୟାଦି କେତେ କେତେ କଥା | 
ସେଠି ଦେଖୁବାକୁ ହଜାର ହଜାର ମଣିଷଙ୍କର ଭିଡ଼ | ସମସ୍ତେ ସତେ ଅବା ଆପଣାର 
କଳା-ଅନୁରାଗକୁ ପ୍ରମାଣ କରିବା ପାଇଁ ଅନ୍ୟ ସମସ୍ତଙ୍କୁ ପଛରେ ପକାଇଦେଇ ଆଗକୁ 
ବଳିଯିବେ ବୋଲି ଘରୁ ତିଆରି ହୋଇ ଆସିଛନ୍ତି । ସଙ୍ଗୀତ, ଅଭିନୟ, ନାଟକ,- 
ଏସବୁ ଏବେ ସହସ୍ରଗୁଣିତ ହେଲାଣି । ସର୍ବକଜନଲଭ୍ଯ ମଧ୍ଯ ହୋଇ ପାରିଲାଣି | 
ଏହା ଯେ ଏକ ଶୁଭଙ୍କର ଓ ସୁସ୍ଥ ସୂଚନା, ସେଥ୍‌ରେ ଆଦୌ କୌଣସି ସନ୍ଦେହ 
ନାହିଁ । ମାତ୍ରା ଏତିକିରେ ଆପଣାର ଉତ୍ସାହ ଗୁଡ଼ିକୁ ସୀମାବଦ୍ଧ କରି ରଖୁବା ଦ୍ଵାରା 
ମନୁଷ୍ୟର ଅସଲ ଉତ୍ସାହ ଓ ଉତ୍ସରଣର କେନ୍ଦ୍ରଟି ଯେ ଅଲୋଡ଼ା ହୋଇ ରହିଯିବାର 
ବିପଦଟି ଦିନକୁ ଦିନ ବୃଵି ପାଇବାରେ ଲାଗିଛି, ମଣିଷ ନିଜେ ବାଉଳା ହେଲେ 
ଜିଏ ତାକୁ ସେହି କଥାଟିକୁ ବୃଝାଇ କହିଦେଇ ପାରିବ ? ଏହି ତଥାକଥିତ କଳାବସ୍ତୁ- 
ସଂଗ୍ରହ ଏବଂ କଳାବସ୍ତୁର ଅନୁରାଗ କ୍ରମେ ମନୁଷ୍ଯର ଜୀବନରେ କଳା-ବିନୋଦନ 
ନାମକ ଏକ ନୂତନ ଶୀଳହୀନତାକୁ ଜନ୍ମ ଦେବାରେ ଲାଗିଛି । 

ଭାରତବର୍ଷ ପରି ଏକ ନୂଆ ହୋଇ ଆତ୍ସସଚେତନ ହେଉଥୁ୍‌ବା ଦେଶରେ 
ଏହି ବିନୋଦନର ବୀଭସତା କ୍ରମେ ଅଧ୍ବକରୁ ଅଧକ ପରିମାଣରେ ଦେଖିବାକୁ ମିଳୁଛି । 
ଅନେକ ସମୟରେ ରାଷ୍ଟ୍ର ଏହି ଅପପ୍ରବୃଭିର ପୃଷ୍ଠପୋଷକତା କରୁଛି ଏବଂ ତେଣୁ 
ମଣିଷମାନଙ୍କୁ ଅଫିମ ଖାଇବାକୁ ବାଧ୍ୟ କରୁଛି | ଅନେକ ସମୟରେ ଏପରି ହୋଇଥାଏ 
ଯେ ଯଥାର୍ଥରେ ଏକ କଳାସଚେତନ ଏବଂ କଳାତ୍ସକ ଜୀବନର ଆହ୍ଵାନ ତଥା 
ଦାୟିତ୍ଵ ପାଖରୁ ପଳାଇଯାଇ ତୁଛ ବିନୋଦନ ସ୍ତରରେ ହିଁ ମଣିଷମାନେ ଅଧକ ହୁଷ୍ଠ 
ହୋଇ ମଜି ରହିବାକୁ ମନ କଲେ ଏକ ଆଧୁନିକ ରାଷ୍ଟ୍ର ପକ୍ଷରେ ସେହି ମଣିଷମାନଙ୍କୁ 
ଶାସନ କରିବା ଅପେକ୍ଷାକୃତ ଅଧକ ସହଜ ବୋଲି ପ୍ରତୀତ ହୁଏ । ପ୍ରାୟ ଏକ 
ଶତାଦ୍ଦୀ ଯାବତ୍‌ ଏହିପରି ଭାବରେ ଯାବତୀୟ ଅନୁରାଗ ତଥା ଅନ୍ତର୍ଗତ ପ୍ରାଣସ୍ୀକୃତିକୁ 

୨୫ କଳାମୟ ଜୀବନ ଓ କଳାନୁରାଗ 
ପ୍ରଧାନତଃ ଏକ ବସ୍ତୁନିଷ୍ଠା ଏବଂ ବସ୍ତୁ-ଉପଭୋଗ ମଧ୍ଯକୁ ବିକୃତ କରି ଆଣି ଓ 
ତଦ୍ଵାରୀ ଭାରି କ୍ଲାନ୍ତ ଅନୁଭବ କରି ଇଉରୋପ ଏହିସବୁ ବିଷୟରେ ଏବେ ଅନ୍ଯ 
ପ୍ରକାରେ ଚିନ୍ତା କରିବାକୁ ଆରମ୍ଭ କଲାଣି ଓ ଆପଣାର ଅସଲ ଘର ଗୁଡ଼ିକୁ ଫେରି 
ଆସିବାକୁ ଏକ ନୂତନ ବ୍ଯାକୁଳତା ମଧ୍ଯ ପ୍ରକାଶ କଲାଣି । ୧୯୦୫ ମସିହାରେ 
ଇଉରୋପର ତକ୍କାଳୀନ ବସ୍ତୁବାଦୀ ମେଳ ଭିତରେ ରହି ମଧ୍ଯ ମଣିଷ ଲାଗି ତଥାପି 
ଏକ ଅନ୍ୟ ନିୟତି ଓ ଅନ୍ୟ ପ୍ରତିଶ୍ରତିର ସ୍ଵପ୍ନ ଦେଖୁଥିବା ଶ୍ରୀ ରୋମା ରୋଲୀ ଜର୍ମାନୀର 
ପ୍ରସିଦ୍ଧ ସଙ୍ଗୀତକାର ରିଚାର୍ଡ ଷ୍ଟାଉସ୍‌ଙ୍କ ପାଖକୁ ଗୋଟିଏ ପତ୍ରରେ ଲେଖୁଥିଲେ (Times 
Literary Supplement, London,12-9-1968)“ ଆଜି ଜମୀନୀରେ ସଙ୍ଗାତ 
କ୍ଷେତ୍ରରେ ସବୁଠାରୁ ଅଧକ ଭୟଙ୍କର ଯେଉଁ ସଙ୍କଟଟି ଆସି ଉପସ୍ଥିତ ହୋରଛି, ମୁଁ 
ତାହାରି ଉଲ୍ଲେଖ କରିବାକୁ ଇଛା କରୁଛି । ଜର୍ମାନୀରେ ଆଜି ଅତିରିକ୍ତ ସଙ୍ଗୀତ- 
ଜନିତ ଏକ ସଙ୍କଟ ଉପସ୍ତିତ ହୋଇଛି ! ....... କଳାର ଅବସର ଏବଂ ଉପଲକ୍ଷ୍ୟଗୁଡ଼ାକ 
କ୍ରମେ ଅତିରିକ୍ତରୁ ଆହୁରି ଅତିରିକ୍ତ ହେବାରେ ଲାଗିଥବ,-କଳାପାଇଁ ଆଉ କିଛି 
ଏହାଠାରୁ ବଳି ଅଧକ ଦୁର୍ଭାଗ୍ୟଜନକ ହୋଇପାରେ ବୋଲି ମୁଁ ଆଦୌ ବିଶ୍ଵାସ କରି 
ପାରୁନାହିଁ । ଆଜି ସଙ୍ଗାତ ଆପଣାର କୋଳାହଳ ଦ୍ଵାରା ସଙ୍ଗୀତକାର ମାନଙ୍କୁ ଗିଳି 
ପକାଇବାକୁ ବସିଲାଣି । ଗୋଟାଏ ସଙ୍ଗୀତମହୋତସ୍ସବ ପରେ ଆଉ ଗୋଟାଏ ସଙ୍ଗୀତ- 
ମହୋତ୍ସବର ଆୟୋଜନ ହେଉଛି ।” କଳାର ବିନୋଦନ ଯେ ଜୀବନର ଅସଲ 
ଅନ୍ତ୍ରଗୁଡ଼ିକୁ କଦାପି କଳାଭିମୁଖୀ ହେବାରେ ସାହାଯ୍ଯ କରେନାହିଁ, ସେହିପରି ଏକ 
ସଂଶୟର ପକ୍ଷ ସମର୍ଥନ କରିବାକୁ ସଭ୍ୟତା ତଥା କଳାର ଇତିହାସରେ ଏକାଧ୍ବକ 
ଦୃଷ୍ଟାନ୍ତ ରହିଛି | 
ସଙ୍ଗୀତର ଆଲୋଚନା କଲାବେଳକୁ ଲୋକ-ସଙ୍ଗୀତର କଥାଟା ଛାଏଁ ଛାଏଁ 
ମନେ ପଡ଼ିଯାଉଛି | ଯେଉଁମାନଙ୍କର ଜୀବନ ଭିତରେ ସଙ୍ଗୀତ ଅନ୍ୟୋନ୍ୟ ଭାବରେ 
ସମ୍ମିଳିତ ହୋଇ ରହିଥାଏ ଓ ଯେଉଁ ଅନ୍ୟମାନେ ପ୍ରାୟ ଏକ କାମନାସକ୍ତ ଆଗ୍ରହରେ 
ଲୋକସଙ୍ଗୀତ ସଂଗ୍ରହ କରିବାରେ ଭୁବନଟାଯାକ ଜୁର କରିବାରେ ଲାଗିଥାନ୍ତି, ଏହି 
ଦୁଇ କିସମର ମଣିଷ ଏକାବେଳେକେ ଦୁଇ ଅଲଗା ଧାତୁରେ ତିଆରି ହୋରଥାନ୍ତି । 
ଆମ ପୁଥବୀରୁ ଲୋକସଙ୍ଗୀତ କ୍ରମେ ମରି ମରି ଯାଉଛି । ଗୋଷ୍ଠୀଜୀବନର ଆଠପହରୀ 
ସ୍ବାଭାବିକତା ଏବଂ ସହଜତା ମଧ୍ଯରେ ନାନାବିଧ ପୋଷାକୀ ଅନ୍ଯମନସ୍ବୃତା ଏବଂ 
ଅନ୍ୟ ଅନୁରାଗର ଅନୁପ୍ରବେଶ ଘଟିବା ଫଳରେ ଗୋଷ୍ଠୀଜୀବନରୁ ସଙ୍ଗୀତ ମରି ମରି 
ଯାଉଛି | ପାରମ୍ପରିକ ଗୋଷ୍ଠୀଗୁଡ଼ିକରେ ମନୁଷ୍ୟ ଓ ମନୁଷ୍ୟକୂ, ମନୂଷ୍ୟ ଓ ପ୍ରକୃତିକୁ 
ତଥା ମନୁଷ୍ୟ ଓ ବିଶ୍ଵବିଧାନକୁ ଏକତ୍ର କରି ବାନ୍ଧି ରଖୁଥିବା ଖୁଅ ଗୁଡ଼ିକରେ ଏକଦା 

ଶୂକର ଓ ସକ୍ରେଟିସ ୨୬ 
ଏପରି ଏକ ଅନାବିଳତା ଓ ଉଷ୍ମତା ରହିଥିଲା, ଯାହାକୁ ତ କେବଳ ଏକ ସଟଙ୍ଗୀତ- 
ମୟତାର ପ୍ରତୀକ ଦେଇ ବର୍ଣ୍ଣନା କରିହେବ, ଅନୁଭଦ ମଧ୍ଯ କରିହେବ | ଯେଉଁମାନେ 
ସେହି ଖୁଅଗୁଡ଼ିକୁ କାଟି ନାନା ଚତୁରତା ଏବଂ ଆବିଳତାକୁ ଜୀବନକୁ ଜାଲଗୁଡ଼ିକୁ 
ସୁଦୃଶ୍ୟ ଏବଂ ସଫଳ କରି ବୁଣି ପାରିବାର ସବୁଠାରୁ ଅଧୂକ ନିର୍ଭରଯୋଗ୍ୟ ପ୍ରତିଷ୍ଠା 
ରୁପେ ଗ୍ରହଣ କରି ସାରିଲେଣି, ଯେଉଁମାନେ ଘର ଗୁଡ଼ିକୁ ପ୍ରତ୍ୟାଖ୍ୟାନ କରି ବଜାରକୁ 
ଆସିଲେଣି, ପରସ୍ପର ସହିତ ପ୍ରତିଯୋଗିତା କଲେଣି, ଏବଂ ଆଉ ପୁରୁଣା 
ଆତ୍ସୀୟତାଗୁଡ଼ିକ ପାଖକୁ ଫେରିଯିବାକୁ ଯେଉଁମାନଙ୍କ ଭିତରେ ଆଦୌ ଏତେ ଟିକିଏ 
ହେଲେ ଆଗ୍ରହ ନାହିଁ, ସେମାନେ ଏବେ କେଡ଼େ ବୁବିଆ ହୋଇ ଲୋକସଙ୍ଗୀତଗୁଡ଼ାକୁ 
ସଂଗ୍ରହ କରିବାରେ ବାହାରିଲେଣି; ସେଗୁଡ଼ିକୁ ନାନା ମେଳ ଓ ଅମେଳର ସନ୍ଦର୍ଭ 
ସହିତ ଅଧ୍ୟୟନ କରିବାଲାଗି କେତେ ଅଭିନବ ତୀକ୍ଷଣ ପଦ୍ଧବତିମାନ ବାହାର କଲେଣି | 
ଅନେକ ସମୟରେ ସେମାନଙ୍କର ଏହି ଅତ୍ଯାଗ୍ରହ ଏବଂ ଅତ୍ୁସ୍ସାହଗୁଡ଼ାକ ପ୍ରାୟ 
ଏକ ବସ୍ତୁଲାଳସା ବ୍ଯତୀତ ଆଉ ଆଦୌ ଅନ୍ଯ କିଛି ଦୋଇଥବ ବୋଲି ମୋଟେ 
ମନେ ହେଉନାହିଁ । 

ଲୋକକଳାର ସରଞ୍ଜାମ ଗୁଡ଼ାକୁ ସେହିପରି ସହରର ପାଠୁଆ ଓ ନିଶୁଆମାନେ 
ମିଉଚଚିଅମ୍‌ରେ ସଜାଡ଼ି ସ୍ତୃପୀକୃତ କରି ରଖୁଛନ୍ତି । କଥିତ ଅଛି, ଭଲ ପାଇ ନ ପାରିଲେ 
ମଣିଷ କୁଆଡ଼େ ଅଧ୍ୂକାରୀ ହେବାକୁ ମନ କରେ ଓ ତଦ୍ଵାରା ଆପଣାର ସେହି ଅସମର୍ଥତା 
ଲାଗି କ୍ଷତିପୂରଣର ଏକ ବାଟ ବି ପାଇଯାଏ | ସଂଗ୍ରହର ଲାଳସା ଅନେକ ସମୟରେ 
ସେହି ଅଧ୍ବକାରୀ ହୋଇ ରହିବାର ଉଗ୍ରତା ଲାଗି ଏକ ସହନୀୟ ମାର୍ଗ ଯୋଗାଇ 
ଦେଇଥାଏ । କଳା- ଯାବତୀୟ କଳା ଏକ ଜୀବନର ହିଁ ସୂଚନା ଦେଇଥାଏ |! ଏକ 
ନିର୍ଦ୍ଦିଷ୍ଟ କୀବନଦୃଷ୍ଟିକୁ ପ୍ରତିବିମ୍ବିତ କରେ । ମିଉଜିଅମ୍‌“ଲୋଭୀମାନେ ସେହି ଜୀବନକୁ 
କେତେ ପଛରେ ଛାଡ଼ିଦେଇ ଆସି ସାରିଲେଣି | ହୁଏତ ଛାଡ଼ି ଦେଇ ଆସିଥିବାରୁ ହି 
ଆପଣାକୁ ସେମାନେ ଆଧୁନିକ ବୋଲି ଭାବୁଛନ୍ତି, ସେହି ବିଗତମାନଙ୍କ ଅପେକ୍ଷା 
ଅଧ୍ବକ ଅଗ୍ରସର ବୋଲି ଅନୁଭବ ମଧ୍ଯ କରୁଛନ୍ତି । ତଥାପି ଏକ ବ୍ଯାଧଵତ 
ଅଧ୍ବକାରପ୍ରମତ୍ତତା ସେମାନଙ୍କୁ ଅତ୍ଯନ୍ତ ଭାବପ୍ରବଣ ଭାବରେ ବିଗତ ଆଉ ଏକ 
ଜୀବନଟଗ୍ରାମର ସାମଗ୍ରୀଗୁଡ଼ିକୁ ସାଉଁଟି ଆଣି ମିଉଜ୍ିଅମ୍‌ରେ ଭର୍ରି କରିବାର ଓ ତା'ପରେ 
ବାଉଳା ହୋଇ ଅନ୍ତତଃ କେତୋଟି ବିଶେଷ ମୁହୂର୍ଗରେ ମିଉଜିଅମ୍‌ଗୁଡ଼ିକ ହିଁ ଘର 
ବୋଲି ଅନୁଭବ କରିବାର ପ୍ରରୋଚନା ଆଣି ଯୋଗାଇ ଦେଉଛି । ଏକଦା 
ଯେଉଁମାନେ ଲୋକକଳାର ସର୍ଜନକାରୀ ବାହକ ହୋଇ ରହିଥିଲେ ଏବଂ ଠାଏ 
ଠାଏ ଏବେ ମଧ୍ଯ ରହିଛନ୍ତି, ସେମାନଙ୍କର କଳା-ସାମଗ୍ରୀଗୁଡ଼ାକୁ ମିଉଜିଅମ୍‌ର କେତୋଟି 

୨୭ କଜଳ୍ଛାମୟ ଜୀବନ ଓ କଳାନୂରାଗ 
ସାମଗ୍ରୀ କରି ରଖୁ, ଅଥବା ଖୁବ୍‌ ବେଶୀ ହେଲେ ସେଗୁଡ଼ିକୁ ନିଜର ଅଧ୍ଯୟନ- 
ବସ୍ତୁରେ ପରିଣତ କରି ଲୋକକଳାର ସଂଗ୍ରାହକ ଓ ପଣ୍ଡିତମାନେ ହୁଏତ କେବଳ 
ଏକ ବସ୍ତୁଲାଳସାର ହିଁ ପରିଚୟ ଦେଉଛନ୍ତି । ଯେକୌଣସି ଯଥାର୍ଥ ଅଧ୍ୟୟନ ନିମିତ୍ତ 
ମଧ୍ଯ ଭିତରେ ସତକୁ ସତ ଏକ ଭଲ ପାଇବା ରହିଥିବା ଉଚିତ, ଏକ ଆତ୍ଲୀଯତା 
ରହିଥିବା ଉଚିତ | କଳାକୁ ଜୀବନ ଭିତରୁ ଛିନ୍ନକରି ଆଣି ଓ ତାହାକୁ ପ୍ରାୟ ଏକ 
ସାମଗ୍ରୀରେ ପରିଣତ କରି, ଏବଂ ସର୍ବୋପରି ଆପେ ସେହିପରି ଏକ ଜୀବନକୁ 
ଲୋଡ଼ିବା ଲାଗି ଆଦୌ କୌଣସି ଇଚ୍ଛା ପ୍ରକାଶ ନ କରି ଆମ ସହରର ବିଦ୍ୟଯାଖାତ 
ଗୁଡ଼ିକରେ ଲୋକକଳାର ଯେଉଁ ଅଧ୍ଯୟନମାନ କରାଯାଉଛି, ତାହାକୁ ମଧ୍ୟ ଅନେକ 
ଦୃଷ୍ଟିରୁ ଏକ ବସ୍ତୁଲାଳସା ବୋଲି କୂହାଯାଇ ପାରିବ । 

ଆମେ ଯେଉଁମାନେ ଗାଆଁ ଛାଡ଼ି କୋଉଦିନୂ ସହରମାନଙ୍କୁ ଆସିଲୁଣି ଓ 
ସହରର ନୂଆ ଠାକୁରମାନଙ୍କର ଶରଣ ନେଲୁଣି, ଆମ ଲାଗି ଗାଆଁର ପର୍ବଗୁଡ଼ିକ ଓ 
ତାହା ମଧ୍ଯରେ ପାରମ୍ପରିକ ଭାବରେ ରହି ଆସିଥିବା ପ୍ରାଣବନ୍ତତାମାନେ ମଧ୍ୟ କୋଉ 
ପଛରେ ପଡ଼ି ରହିଲେଣି ! ତଥାପି, ପ୍ରାୟ ଗୋଟିଏ ଗୋଟିଏ ସାମଗ୍ରୀର ଜ୍ଞାନରେ 
ଆମେ ସେଗୁଡ଼ିକୁ କେତେକ ବିନୋଦାନୁଷ୍ଠାନ ରୂପେ ଆମ ସାଙ୍ଗରେ ସହରକୁ ବହନ 
କରି ନେଇଆସିଛୁ । ଏବଂ, ଏକ ଆଡ଼ମ୍ବରମୟ ଦର୍ପର ସହିତ ଆମେ ସେହି 
ଉତ୍ସବଗୁଡ଼ିକର ପାଳନ ମଧ୍ଯ କରୁଛୁ । ଉତ୍ସବ ଗୁଡ଼ିକର ଅସଲ ପ୍ରାଣ ଓ ପିଣ୍ଡଗୁଡ଼ିକ 
ଆମର ଜୀବନକ୍ଷେତ୍ରରୁ କୋଉକାଳୁ ଅନ୍ତରାଳ ହୋଇ ରହିଗଲେଣି | ତଥାପି ଉତ୍ସବ- 
ଗୁଡ଼ିକର ସମାରୋହ ଲାଗି ରହିଛି ଏବଂ କାନ ନଥାଇ ମଧ୍ଯ କାନର ଭୂଷଣ 
ହୋଇରହିଛି | ସହରରେ ଖୁଦୂରୁକୁଣୀ ପୂଜା ହେଲେ ଭୋଦୁଅମାସ ଆସିଲା ବୋଲି 
ମନେ ପଡ଼ିଯାଉଛି | ଝିଅମାନେ ଭାଲୁକୂଣୀ ମାନଙ୍କୁ ପୂଜୁଥିଲେ ମଧ୍ଯ ପୁଅମାନଙ୍କର 
ସରଗରମ ଭିତରେ ଭାଲୁକୁଣୀ ମେଢ଼ମାନେ ଦାଣ୍ଡରେ ମେଇଣ କରି ବାହାରୁଛନ୍ତି । 
ଏବଂ, ସେହିସବୁ ଉପଲକ୍ଷ୍ୟରେ ମାଇକ୍‌ ଲଗାହୋଇ ତଅପୋଇ ସାଧବକନ୍ଯାର 
ଉପାଖ୍ୟାନଟିକୁ ପାରାୟଣ କରାଯାଉଛି । ସହରରେ ଟୋକା ଆଉ ବୁଢ଼ାମାନଙ୍କର 
ଉତ୍ସାହ ଏବଂ ଧରାପରାରେ ସୁସଜିତ ରଙ୍ଗମଞ୍ଚ ଉପରେ କୂମାରମାନଙ୍କର ଉତ୍ସବ 
କୁଆଁର ପୂର୍ଣତମୀର ଉତ୍ସବ ପାଳିତ ହେଉଛି । ଉଜ୍ଵଳ ଆଲୁଅମାନେ ବାହାରେ ଆକାଶରେ 
ସତକୂ ସତ ପଡ଼ିଥିବା ଜହ୍ନର ଉପସ୍ଥିତିକୁ କୁଆଡ଼େ ଭୁଲାଇ ନେଇଯାଉଛନ୍ତି ! 
ରାଉରକେଲାରେ ମଧ୍ଯ ଅଭିନୟ କଲାପରି ରଜ-ଉତ୍ସବ ପାଳନ କରାଯାଉଛି ଓ 
ସଭାରେ ବସି ପଣ୍ଡିତମାନେ ତାହାର ସିବ୍ଧାନ୍ତବାଦୀ ବ୍ୟାଖ୍ୟା ପ୍ରଦାନ କରୁଛନ୍ତି । ହଜି 
ହଜି ଯାଉଥବା ଆମ ପ୍ରାଚୀନ ସଂସ୍କୃତିକୁ ରକ୍ଷା କରିବାକୁ ହେଲେ ଏହା ବ୍ଯତୀତ 

ଶୂକର ଓ ସକ୍ରେଟିସ n ୨୮ _ or 
ଆଉ ଅନ୍ଯ ଗତିନାହି ବୋଲି ସାଧୁମାନେ ବାକ୍ୟୋଦ୍‌ଗାର କରିବାରେ ଲାଗଲେଣ । 
ଏସବୁ ହେଉଛି ଅସଲ ସଂସ୍ଟାର ତଥା ଅସଲ ଲକ୍ଷଣଗୁଡ଼ିକ ଲୋପହୋଇ 
ଯାଉଥିବାର ସୂଚନା । ଅତିରିକ୍ତ ପୂଜାରେ ପୂଜାର ପ୍ରାଣଗତ ଶାଳୀନତାଟି ହିଁ ନଷ୍ଟ 
ହୋଇଯାଏ । ପୂଜ୍ୟ ପୂଜାର ମହଡ଼ାଗୁଡ଼ାକ ଯେତିକି ବଢ଼ିବାରେ ଲାଗିଥାଏ, ଅଧୁକାଂଶ 
ସ୍ଥଳରେ ଆମ ପୂଜାର ଅସଲ ନିଷ୍ଠା ସେତିକି ପରିମାଣରେ ପଛରେ ପଡ଼ିରହେ ! 
ବାହାରର ଆୟୋଜନ ଗୁଡ଼ାକ ଦଶଗୁଣ ଧନାଢ଼୍ୟତା ସହିତ ଦଶ ଶହ ଗୁଣ ବୃଦ୍ଧି 
ପାରଲେ ତଦ୍ଦାରା ଅନ୍ତରଙ୍ଗତା ମଧ୍ଯ ଯେ ଅବଶ୍ୟ ବୃଦ୍ଧିପାଇବ, ସେକଥା ମୋଟେ 
ଠିକ୍‌ ନୂହେଁ । କଳାମୟ ଜୀବନ ସେହି ଅନ୍ତରଙ୍ଗତା ଆଡ଼କୁ ହି ଆମ ଜୀବନର 
ଛୋଟ ବଡ଼ ଯାବତୀୟ କରଣି ଏବଂ ଭରଣିକୁ ସୂଚିତକରି ଦେଇଥାଏ । ଆଧୁନିକ 
ଜୀବନ ନାନା କାରଣରୁ ସମ୍ଭବତଃ ସେହି ଅନ୍ତରଙ୍ଗତାକୁ ହିଁ ଭୟ କରୁଛି । ଉପରେ 
ଉପରେ ରହି ଆଦୌ ଅନ୍ତର ଭିତରେ ପ୍ରବେଶ ନ କରିବାକୁ ହିଁ ଅନେକ ମଣିଷ 
ନିରାପଦ ବୋଲି ମନେ କରନ୍ତି । ଏହିଭଳି ମଣିଷ ସବୁ ଯୁଗରେ ସବୁ ସଂସ୍କୃତିରେ 
ରହିଥୂଲେ, ଆମର ଏହି ଯୁଗଟାରେ ଅପେକ୍ଷାକୃତ ଅଧ୍ବକ ପରିମାଣରେ ରହିଛନ୍ତି । 
ଆପଣାକୁ ଏକ ସଂସ୍କୃତିର ଅନ୍ତର୍ଭୁକ୍ତ ବୋଲି ଅନୁଭବ କରିବା, ଗୋଟିଏ ସଂସ୍କୃତିକୁ 
ଆପଣାର ବୋଲି କହିବା,- ତାହା କଦାପି କେବଳ ଏକ ବିନୋଦନସ୍ତରୀୟ ଉପରିସ୍ଥତା 
ନୂହେଁ; ଏହା ଏକ ଅନ୍ତରଙ୍ଗତା, ଏକ ଅଙ୍ଗୀକାର ଓ ଏକ ଦାୟିତ୍ଵ“ସଚେତନତା । 
କୌଣସି ସଂସ୍କୃତି ଭିତରେ ରହିବା, ଅର୍ଥାତ୍‌ କୌଣସି ସଂସ୍କୃତିକୁ ନିଜ ଜୀବନର ଏକ 
ଅତ୍ୟାବଶ୍ୟକ ଅଙ୍ଗ ବୋଲି ସ୍ବୀକାର କରିବା, ତାହା ହେଉଛି ଏକ ଅଙ୍ଗୀକାର, ଏକ 
ପ୍ରତିଶ୍ରତିବଦ୍ଧଚା । ଆଧୁନିକ କାଳର ଆମେମାନେ କେଉଁଠି କେଉଁ ଖୁଣ୍ଟରୁ ପଘା 
ଛିଣ୍ଡାଇ ସତେଅବା ଏକ ପରମ ମୁଭ୍ତି ଲାଭ କରିଥିବା ପରି ଅନୁଭବ କରୁଛୁ କେଜାଣି, 
ଆମେ ଯେପରି ଆଉ କେଉଁଠି ହେଲେ ଅନ୍ତର ଯୋଡ଼ିବାକୁ ମୋଟେ ରାଜୀ ହୋଇ 
ପାରୁନାହୁଁ । ମଣିଷ ଗୁଡ଼ାକ ପଲ ପଲ ହୋଇ ରାସ୍ତାରେ ଚାଲୁଛନ୍ି, ସଭାରେ ସ୍ଲୋଗାନ 
ଦେଉଛନ୍ତି, ଖେଳ ଦେଖୁଛନ୍ତି, ବିକ୍ଷୋଭ କରୁଛନି, ମରୁଛନି ଓ ମାରୁଛନ୍ତି, ତଥାପି 
ଅନ୍ତରଙ୍ଗ ଭାବରେ କେହି କାହାରିକୁ ଅନୁଭବ କରି ପାରୁନାହାନ୍ତି ଆପଣାର ବୋଲି 
କେହି କାହାରିକୁ ଗ୍ରହଣ କରି ପାରୁନାହାନ୍ତିଆଉଜଣକ ପାଇଁ ଦଣ୍ଡେ ଅପେକ୍ଷା କରି 
ପାରିବା ସକାଶେ ସତେ ଯେପରି କାହାରି ପାଖରେ ବେଳ ନାହିଁ । ଧୁମ୍‌ ଧାମ୍‌ ହୋଇ 
ପୂଜା ଚାଲିଛି, ଧୂମ୍‌ ଧାମ୍‌ ଓ କୋଳାହଳରେ ଚାଲିଛି, ତଥାପି କେହି କାହାରି ଆଡ଼କୁ 
ଅନାଉ ନାହାନ୍ତି । ସମସ୍ତେ ସମସ୍ତଙ୍କୁ ସମ୍ଭବତଃ ଏକାନ୍ତ ଅନିତ୍ୟ ବୋଲି ଭାବୁଛନ୍ତି, 
ତେଣୁ ଉପେକ୍ଷା କରି ଚାଲି ଯାଉଛନ୍ତି । ଦିହରେ ମାଟି ଲାଗିଯିବ ବୋଲି ଡ଼ରୁଛନ୍ତି । 

୨୯ କଳାମୟ ଜୀବନ ଓ କଳାନୁରାଗ 
ଆଧୁନିକ ସମାଜ କେଉଁସବୁ କାରଣରୁ ଯେ ପ୍ରାୟ ଯୋଜନା କରି ଏପରି ମାୟାବାଦୀ 
ହେବାକୁ ନିରାପଦ ବୋଲି ବାଛିନେଇଛି, ଆମେ ଇଛାକଲେ ହୁଏତ ତାହାର ନିଦାନ 
ନିରୂପଣ କରିବା ଲାଗି ମନକରି ପାରିବା । ମାତ୍ର ଆପେ ସେହି ଉପେକ୍ଷା ଓ 
ଉପରିସ୍ତରୀୟତା ମଧ୍ଯରୁ ଆଗ ବାହାରି ନ ଆସି ପାରିଲେ ଆମେ କଦାପି ସେକଥା 
କରି ପାରିବା ନାହିଁ । ଘୃଣା କରୁଥିବା ମଣିଷ ଘୂଣାକୁ ମୋଟେ ବୁଝିପାରେ ନାହିଁ । 
ରାଗ ରହିଥିବା ପର୍ଯ୍ୟନ୍ତ ରାଗକୁ ବୁଝି ହୁଏନାହିଁ । ମାୟାରୁ ବାହାରି ଆସିଲେ ଯାଇ 
ମାୟାବାଦକୁ ବୁଝିହୁଏ । ଶ୍ରଦ୍ଧାକୁ ମନକଲେ ଯାଇ ଯାବତୀୟ ଉପେକ୍ଷା ଏବଂ 
ଉଦାସୀନତାର ମର୍ମପ୍ରବେଶ କରିହୁଏ । ଅନ୍ତରଙ୍ଗ ହୋଇ ପାରିଲେ ଯାଇ ବର୍ରମାନ 
ଏଡ଼େ ପ୍ରବଳ ହୋଇ ରହିଥ୍‌ବା ବହିରଙ୍ଗତାକୂ ଯଥାର୍ଥ ଭାବରେ ବୁଝିବା ସମ୍ଭବ 
ହେବ । ନିଜର ଜୀବନକୁ କଳାମୟ କରି ରଖ୍ନବାଲାଗି ଯଥାର୍ଥରେ ଏକ ପ୍ରୟାସ 
କରି ପାରିଲେ ଯାଇ କଳାବସ୍ତୁ ଓ କଳାବିନୋଦ ପ୍ରତି ଆସକ୍ତ ରହିଥିବା ଅନ୍ୟମାନଙ୍କୁ 
ବୁଝିହେବ | 

ଆମ ସାହିତ୍ୟ ସଙ୍ଗୀତ ଓ ଆମର ଅନ୍ୟ ଯାବତୀୟ ସୌହନ୍ଦର୍ଯ୍ୟପ୍ରୀତି, ଏସବୁ 
ଏକ ଯଥାର୍ଥ କଳାମୟ ଜୀବନ ଆଡ଼କୁ ଆମକୁ ପରିଚାଳିତ କରି ନେବାପାଇଁ ଉଦ୍ଦିଷ୍ଟ 
ହୋଇ ରହିବ ନା ଆମ ଅସୁନ୍ଦରତା ଗୁଡ଼ାକୁ ଘୋଡ଼ାଇ ରଖୁବା ସକାଶେ ଏକ 
ବସ୍ତୁଲୋଭ-ଦୂଷିତ ଅତିରିକ୍ତତା ହୋଇ ରହିଥବ ? ଆମର ଜାତୀୟତା ଦେଶପ୍ରୀତି, 
ଧର୍ମନିଷ୍ଠା ତଥା ନୈତିକତା ପ୍ରକୃତରେ ଏକ ସଖ୍ୟାଭିଳାଷୀ, ସୁସ୍ଥ ତଥା ସମ୍ବେଦନାମୟ 
ସମ୍ପର୍କ ଓ ଜୀବନ ଆଡ଼କୁ ଆମକୁ ପ୍ରେରିତ କରି ନେଇଯିବ ନା ଆମର ଗାତ ଓ ଆମ 
ସିଙ୍ଗଗୁଡ଼ାକ ବିଷୟରେ ଆମକୁ ପ୍ରାୟ ବିସ୍ଵୃତ କରି ରଖୁବାରେ ବ୍ୟବହୃତ ହେଉଥବ ? 
ଅନ୍ୟ ମଣିଷମାନଙ୍କ ସହିତ ଆମର ସମ୍ପର୍କ ଏକ ଯଥାର୍ଥ ଆତ୍ସୀୟତା ଦ୍ଵାରା ନିର୍ଵାରିତ 
ହେଉ- ଏହାହିଁ ଯଦି ଆମର ଯାବତୀୟ ସାମୂହିକ ବିଚରଣର ଉଦ୍ଦେଶ୍ଯ ହୋଇ 
ରହିଥାଏ, ତେବେ ଆମର ଯାବତୀୟ ସୈହନ୍ଦର୍ଯ୍ୟାନୁଧାବନ ଆମକୁ ସେହି ଆତ୍ସୀୟତାର 
ନିକଟବର୍ଭୀ କରାଇବ ନା ନାନା ପ୍ରକାରେ ବସ୍ତୁଲାଳସୀ କରାଇ ଆମକୂ ପରସ୍ପରଠାରୁ 
ଅଧ୍ବକରୁ ଅଧକ ଦୂରକୁ ନେଇ ଯାଉଥବ ? ପୂର୍ବକାଳରେ ଶାର୍ଦ୍ଧଳମାନେ ମଧ୍ୟ ଅନେକ 
ସମୟରେ ଚକ୍ରବର୍ଭୀ ହୋଇ ବସି କଳାନୁରାଗୀ ହୋଇ ପାରିଥିଲେ । ରାଜସଭାରେ 
ସାହିତ୍ୟ ହେଉଥଲା, ସଙ୍ଗୀତ ହେଉଥଲା, କଳାକାରମାନେ ମନଖୁସୀ କରୁଥିବା ପର୍ଯ୍ୟନ୍ତ 
ରାଜଂ-ପୂଷ୍ଠପୋଷକତା ଅବଶ୍ୟ ଲାଭ କରୁଥିଲେ | ମାତ୍ର ସେହିସବୁ ଅତିରିଭ୍ତଚା ସହିତ 
ଲୋକଜୀବନର ପ୍ରାୟ କୌଣସି ସମ୍ବନ୍ଧ ନଥଲା | ଯୁଗର ଜାଲ ଭିତରେ ବନ୍ଧାହୋଇ 
ରହି ଉପରୁ ତଳଯାଏ ଅଧୁକାଂଶ ମଣିଷ ବାସ୍ତବ ଜୀବନକ୍ଷେତ୍ରରେ ନାନାବିଧ ନୂୃଶଂସତା 

ଶୂକର ଓ ସକ୍ରେଟିସ ୩୦ 
ଏବଂ ଅମାନୂଷିକତାକୁ ପ୍ରାୟ ଦୈବନିର୍ଦ୍ଦେଶିତ ବୋଲି ମାନି ନେଉଥିଲେ | ମନୁଷ୍ୟର 
ଜୀବନ ଓ ସମ୍ବନ୍ଧ ଗୁଡ଼ାକ ଯେ ଅନ୍ୟ ପ୍ରକାର ହୋଇପାରିବ, ଯେକୌଣସି ସମାଜରେ 
ସବୁ ମଣିଷ ଯେ ପରସ୍ପରର ସମକକ୍ଷ ବୋଲି ଗଣାହେବେ ଓ ଅନୁରୂପ ସମ୍ମାନ 
ପାଇପାରିବେ, ସେତେବେଳେ ସେହିସବୁ ଭାବନା କଦାପି ସମ୍ଭବ ହେଉନଥଲା । 
କଳା କହିଲେ ଯେ ମୂଳତଃ ଏକ ଜୀବନ ବଞ୍ଚବାର କଳାକୁ ବୁଝାଇବ, ବ୍ଯକ୍ତିଗତ 
ତଥା ସାମୂହିକ ସଂଲଗ୍ନତା ଗୁଡ଼ିକର କ୍ଷେତ୍ରରେ ଏକ ଅନ୍ଯ ଉଚ୍ଚତା ଏବଂ ଅନ୍ୟ 
ଗଭୀରତାକୁ ବୁଝାଇବ ଏବଂ ସର୍ବୋପରି, ସେହି ଇପ୍ସିତ ଉଚ୍ଚତା ଏବଂ 
ଗଭୀରତାଗୁଡ଼ିକୁ ସମ୍ମୁଖରେ ସ୍ଥାପନ କରି ରଖୁ ମନୁଷ୍ୟର ଯାବତୀୟ ଜୀବନ- ବ୍ୟାପାରକୁ 
ଯେ ସେହି ଦିଗରେ ଅଗ୍ରସର କରାଇ ନେଇହେବ, ଏସବୁ ଅନୁରାଗ ଏବେ ଆସିଲା | 

ନାନା କାରଣରୁ ଆମେ ନିଜକୁ ସେହି ଅନୁରାଗର ଭାଜନ କରି ପାରୁନାହିଁ 
ବୋଲି ଆମେ କଳା କହିଲେ ମୁଖ୍ୟତଃ କେତେକ ନିର୍ଦ୍ଦିଷ୍ଟ ବସ୍ତୁର ସଂଗ୍ରହ ଓ କେତେଟା 
ନିର୍ଦ୍ଦିଷ୍ଟ ସଭକର କର୍ଷଣ ବୋଲି ବୁଝିଆଉ । ଆମେ ସେହି ବସୁଗୁଡ଼ିକୁ ନିଜର 
ଚତୁର୍ଦ୍ଦଧିଗରେ ଆଣି ଜମା କରୁ ଓ ତାହାରି ବଳରେ ଆମେ ସଂସ୍କୃତି ତଥା ଭବ୍ଯୟତା 
ମଧ୍ଯକୁ ଆସିଗଲୁ ବୋଲି ପରସ୍ପର ପାଖରେ ଦେଖାଇ ହେବାରେ ଲାଗିଥାଉ ! କଳାକୁ 
ଭୋଗ କରିବା ଦ୍ଵାରା ଜୀବନର କଳାହୀନତାରେ ହୁଏତ ଏତେ ଟିକିଏ ମଧ୍ଯ ପରିବର୍ଭନ 
ହୁଏନାହିଁ । ସହରର ପ୍ରବୀଣ ଦୈତ୍ୟମାନେ ଯେତେ ଫାନୁଷ ସଜାଇ ରାତି ରାତି 
ସଂସ୍କୃତିର ରମଣ କରୁଥିଲେ ମଧ୍ଯ ତଥାପି ସଂସ୍କୃତିର ଅନ୍ତରଙ୍ଗ ରସାୟନ ଗୁଡ଼ିକରୁ 
ହୁଏତ ସଂପୂର୍ଣ୍ଣ ଭାବରେ ବହୁଦୂର ହୋଇ ରହିଥାନ୍ତି । ଲୋକ-ସଙ୍ଗୀତ ଓ ଲୋକ- 
କଳାର ସଂଗ୍ରାହକ ହୁଏତ ନିଜ ଭିତରେ ଅସଲ ଲୋକଜୀବନଟି ସହିତ ଢଡ଼ୋରଗୁଡ଼ିକୁ 
କାଟିକରି ବସିଥାଏ ଓ ଚଲାଖୁ ହୋଇସାରିଥାଏ ବୋଲି ତାହାରି ଏକ ଲୌକିକ 
କ୍ଷତିପୁରଣ ହିସାବରେ ସେଗୁଡ଼ିକ ପ୍ରତି ଆଦର ଦେଖାଏ, ସଭାରେ ବାହୁ ଟେକି 
ସେସବୁ ଆମ ଜାତୀୟ ଜୀବନର ଅସଲ ରତ୍ନ ଓ ଅସଲ ସମ୍ପଦ ବୋଲି କହି 
କୋଳାହଳ କରିବାକୁ କେତେ ଭଲ ପାଉଥାଏ |! ଆମ ଆଧୁନିଳ ଯୁଗରେ, ଯେଉଁଥିରେ 
କି ବସ୍ତୁ ଓ ବସ୍ତୁ ଉପରେ ଅଧ୍ବକାରକୁ ନାନା ଆନୁଷ୍ଠାନିକ ଅନୁମୋଦନ ସହିତ ଅଧକ 
ମର୍ଯ୍ୟାଦା ଓ ଅଧୁକ ସ୍ଵୀକୃତି ମିନୁଛି, ସେତେବେଳେ କଳାର ବିଶେଷ କ୍ଷେତ୍ରଟିରେ 
ମଧ୍ଯ ସେହି ବସ୍ୁୁସର୍ବସ୍ବ ବିନୋଦନ ଗୁଡ଼ାକ ଯେ ବହୁମୁଖୀ ଏବଂ ବହୁରୂପୀ ହେବାରେ 
ଲାଗିଛନ୍ତି ଏବଂ କେଡ଼େ ସୂତରରେ ମଣିଷଟାକୁ ଲୁଚାଇ ଗିଖବାର ଫିକର କରୁଛନ୍ତି, 
ସେକଥା ଭାରି ସହଜରେ ବୂଝି ହୋଇଯିବ । 

କଳା ପଛରେ ଏକ କଳାତ୍ସକ ଦୃଷ୍ଟି ରହିଥବା ଉଚିତ ଏବଂ ସେହି ଦୃଷ୍ଟି 

୩୧ କଳ୍ାମୟ ଜୀବନ ଓ କଳାନୁରାଗ 
ଆମର ଯାବତୀୟ ଜୀବନାନୁଗର ମଧ୍ଯ ଦେଇ ସମଗ୍ର ଜୀବନ ମଧ୍ଯକୁ ସଞ୍ଚାରିତ ତଥୀ 
ସଂକ୍ରାମିତ ହୋଇ ପାରୁଥିବା ଉଚିତ । ଭିତରେ ଅସଲ ଆହ୍ବାନଗୁଡ଼ିକୁ ସାହସ କରି 
ନ ପାରୁଥିଲେ ଅନେକ ମଣିଷ କଳାକୁ ଏକ ବେହରଣ ପରି ଦେହଟା ଉପରେ 
ଘୋଡ଼ାଇ ହୋଇଥାନ୍ତି ଓ ଦେହଟାକୁ ଢ଼ାଙ୍କ ରଖୁଥାନତି । ଅନେକ ସମୟରେ ଆମ 
ଭିତରଟା ଅସନା ଓ ଅଲକ୍ଷଣା ହୋଇ ରହିଥିଲେ ଏବଂ ତାହାକୁ ସଜାଇବାର କାର୍ଯ୍ୟଟି 
ଆମ ଅକ୍ତିଆରର ବାହାରକୁ ଚାଲି ଯାଇଥିଲେ ବାହାରେ ଆମେ ଅଧ୍ବକ ଦୂରାଗ୍ରହ 
ସହିତ କଳାବସ୍ତୁ ଗୁଡ଼ାକର ଆଦର କରିବାରେ ଲାଗିଥାଉ ଏବଂ ଆମ ଭିତରର 
ବ୍ୟଭିଚାରୀଟିକୁ ପାଟବସ୍ତ ପିନ୍ଧାଇ ମୂଳତଃ ତାହାରି ବୃଦ୍ଧିସାଧନ କରୁଥାଉ । ଯେଉଁ 
ଦ୍ଵାରଟି ଖୋଲା ରଖୁ ପାରିଥିଲେ ଆମର ଯାବତୀୟ କଳା, ସଙ୍ଗୀତ ଏବଂ ସାହିତ୍ୟ 
କେବଳ ଆମର ବାହାରେ ବାହାରେ ରହିନଯାଇ ଆମ ଭିତରେ ମଧ୍ଯ ପ୍ରବେଶ 
କରିପାରିବ, ଆମ ଭିତରର ଅସଲ ମଣିଷଟିକୁ ସ୍ପର୍ଶ କରିପାରିବ ଓ ଆମର ସମଗ୍ର 
ଜୀବନକୁ ଏକ କଳାତ୍ସକ ଅନୁରାଗ ଦ୍ଵାରା ସଂପୁଟିତ କରି ରଖପାରିବ, ଆମେ ସେହି 
ଦ୍ଵାରଟିକୁ ଖୋଲିବା ଲାଗି ସମ୍ମତ ହେଲେ ଯାଇ କଳା ଆମର ଜୀବନରେ ସତକୂସତ 
କିଛି ଘଟାଇ ପାରିବ, ଆମକୁ ପାହଚ ଉଠିବାରେ ସାହଯ୍ୟ କରିବ, ଆମ ଜୀବନରେ 
ସୌନ୍ଦର୍ଯ୍ୟର ଅବତାରଣା କରିବ ଓ ଆମର ସମ୍ବନ୍ଧ ଗୁଡ଼ିକର କ୍ଷେତ୍ରରେ ମଧ୍ଯ ଏକ 
ଉତ୍ତରଣ ଘଟାଇ ପାରିବ | 

“ ନବପତ୍ର 
(ଏପ୍ରିଲ-ଜୁନ୍‌-୧ ୯୮୫) 

ଶୂକର ଓ ସକ୍ରେଟିସ ୩୨ 


ସଂସ୍କୃତି ଓ ସମ୍ପଭି 


ମଣିଷ ଆପେ ଆପଣାକୁ ଭଲ ଲାଗନ୍ତାଂ ଆପଣା ପାଖରେ ଭାରି ହାଲୁକା 
ଲାଗନ୍ତା । ଭିତରେ ସବାମଝି ଥାନଟିରେ ସତକୁ ସତ ବନ୍ଧୁଟିଏ ବସି ରହିଛି ବୋଲି 
ସିଏ ସବୁବେଳେ ଅନୁଭବ କରୁଥାନ୍ତ- ସତକୁ ସତ ଅନୁଭବ କରି ପାରୁଥାନ୍ତା, 
ଜୀବନର ତଥାକଥିତ ସାନ ଓ ବଡ଼ ସବୁ କାମରେ ସିଏ ସେହିପରି ଅନୁଭବ 
କରୁଥାନ୍ତା । ଆପଣା ଜୀବନର ଅସଲ ଅନୁରାଗଗୁଡ଼ିକୁ ଦେଇ ସିଏ ସେହି ବନ୍ଧୁଟିକୁ 
ସ୍ପର୍ଶକରି ପାରୁଥାନ୍ତାଃ ବହିର, ଗୁରୁଜନଙ୍କର ବୋଲ ମାନି ଅଥବା ଆପଣାକୁ ଆଦୌ 
କୌଣସି ପ୍ରକାରେ ବାଧ୍ଯକରି ନୁହେଁ, ଅତ୍ୟନ୍ତ ସ୍ଵାଭାବିକ ଭାବରେ ତାହାକୁ ସ୍ମର୍ଶ କରି 
ପାରୁଥାନ୍ତା । ଆହୁରି ସ୍ପଷ୍ଟ କରି କହିଲେ, ସିଏ ସେହି ବନ୍ଧୁଟିକୁ ସବୁବେଳେ ସ୍ମର୍ଶକରି 
ରହିଥାନ୍ତା । ସେହି ସ୍ମର୍ଶଟିରୁ ହିଁ ସିଏ ନିଜ ଜୀବନର ଉଚିତ୍ୟଟିକୁ କଳନା କରି ନେଇ 
ପାରୁଥାନ୍ତା । ତା'ର ବଗିଚାଟି ଭିତରେ ଫୁଲ ଫୁଟିବାର ପର୍ବଟି କେବେହେଲେ ବନ୍ଦ 
ହେଉନଥାନ୍ତା, ଗୋଟିଏ କଢ଼ ପୂର୍ଣ୍ଣ ହୋଇ ଫୁଟି ସାରିବା ବେଳକୁ ହିଁ ଆହୁରି ଗୋଟିଏ 
କଢ଼ ଫୁଟିବା ଲାଗି ପ୍ରସ୍ତୁତ ହୋଇ ଯାଉଥାନ୍ତା । ଉଦ୍ୟମ ଅବ୍ୟାହତ ହୋଇ ରହିଥାନ୍ତୀ, 
ଉତ୍ସାହ ଅବାରିତ ହୋଇ ରହିଥାନ୍ତା । ସେହି ଉଦ୍ୟମ ଏବଂ ଉତ୍ସାହକୁ ସିଏ ଆପଣାର 
ଭିତରୁ ହିଁ ପାଉଥାନ୍ତା । ତା'ର ଉଦ୍ୟମ ଏବଂ ତା'ର ଉତ୍ସାହମାନେ ତାହାକୁ ଅଧ୍ବକରୁ 
ଅଧକ ହାଲୁକା କରି ଦେଉଥାନ୍ତେ । ଏବଂ ସେହିଗୁଡ଼ିକର ଆଶୀର୍ବାଦରୁ ତା'ର ଦେହ 
ସମେତ ତା'ର ଜ୍ଞାନ, ବଳ ଓ ସାମର୍ଥ୍ୟ ଆଦି ଯାବତୀୟ ଅର୍ଜନ ତାକୁ ଭାରି ହାଲୁକା 
କରି ରଖୁଥାନ୍ତେ । ନିଜର ଭିତରକୁ ଚାହିଁଦେବା ମାତ୍ରକେ ସିଏ ସତେଅବା ନିଜକୁ 
ଦୂଇଟା ଡେଣା, ଏବଂ କାହିଁ ନା କାହିଁ ଦୂର ଆକାଶର ମୁହଁଟିକୁ ସତେଅବା ପୂର୍ଣ୍ଣ କରି 
ରଖଥବା ଓ ଦାଉ ଦାଉ ଅନୁରାଗରେ ତାକୁ ଆହୁରି ଆହୁରି ଉଡିଯିବାର ଉଦ୍‌ବୋଧନ 
ଦେଉଥିବା ଏଡ଼େ ବଡ଼ ଠୋପାଏ ସିନ୍ଦୁର ପରି ବା ଉଛୁଳି ପଡ଼ୁଥିବା ହସପରି ଅନୁଭବ 
କରି ପାରୁଥାନ୍ତା ! 

୩୩ ସଂସ୍କୃତି ଓ ସମ୍ପରି 

ମଣିଷ, ପ୍ରତ୍ୟେକ ମଣିଷ, ଏକାଠି ହୋଇ ଏପରି ଗୋଟିଏ ସମାଜ ଭିତରେ 
ବାସ କରୁଥାନତେ, ଯେଉଁ ସମାଜର ନିର୍ମାଣରେ ସେମାନଙ୍କର ପ୍ରତ୍ୟେକଙ୍କର ଏକ 
ଅବଦାନ ରହିଥାନ୍ତା । ସେହି ସମାଜରେ କେହି କାହାକୁ ମୋଟେ ଗିଳି ପକାରବା 
ନିମନ୍ତେ ମନ କରୁ ନଥାନ୍ତେ । ସମସ୍ତଙ୍କ ଲାଗି ଯଥେଷ୍ଟ ଥାନ ରହିଥାନ୍ତା । ସେହି 
ସମାଜରେ ଅଧ୍ବକ ମାଡ଼ି ବସିବା ପାଇଁ କେହି ଅନ୍ୟକୁ ତା' ଥାନଟିରୁ ତଡ଼ିଦେବା 
ପାଇଁ ମନ କରୁନଥାନ୍ତା । କୌଣସି ଦଣ୍ଡବିଧାନର ଭୟରେ ଯେ ସିଏ ସେକଥା 
କରୁଥାନ୍ତା ସେକଥା ମୋଟେ ନୂହେଁ । ସେହିପରି କରିବାକୁ ହିଁ ସିଏ ଭଦ୍ରତା ଓ 
ଭବ୍ୟତା ବୋଲି ଅନୁଭବ କରିବାକୁ ଶିକ୍ଷା କରିଥାନ୍ତା । ସେହି ସମାଜରେ ଯାବତୀୟ 
ଶିକ୍ଷାବିଚାର ଏବଂ ଶିକ୍ଷା-ବ୍ୟବସ୍ଥା ସେହି ଭଦ୍ରତା ଏବଂ ଭବ୍ୟତାର ସାମଗ୍ରିକ ଭୂମିଟିକୁ 
ମଜବୁତ କରି ରଖୁବା ଉଦ୍ଦେଶ୍ୟରେ ହିଁ ତିଆରି ହୋଇଥାନ୍ତା । ଏହିପରି ଏକ ଭଦ୍ରତା 
ଏବଂ ସୁସ୍ରତାର କେତୋଟି ସର୍ବସ୍ବୀକୃତ ବୃତ୍ତ ମଧ୍ଯରେ ହିଁ ସେଠାରେ ଅର୍ଥନୀତି 
ଚାଲୁଥାନ୍ତା, ରାଜନୀତି ଚାଲୁଥାନ୍ତା । ନେତୃତ୍ଵ ହିଁ ଯାବତୀୟ କର୍ଚ୍ଧତ୍ଵକୁ ମଣକରି 
ରଖୁଥାଆନ୍ତା । ମତଭେଦ ଅବଶ୍ୟ ଥାଆନ୍ତା, ମାତ୍ର ମତଦ୍ବେଷ ନଥାନ୍ତା । ବଡ଼ମାନେ 
ବି ଥାଆନ୍ତେ, ମାତ୍ର ଅଧ୍କ ଯୋଗ୍ୟମାନଙ୍କୁ ହିଁ ଏକ ସ୍ଵତଃସ୍ପର୍ଗ ଚଳଣି ଅନୁସାରେ 
ସମସ୍ତେ ବଡ଼ ବୋଲି କହୁଥାନ୍ତେ, ଚିହୁ ଆଆନ୍ତେ । ଅଧ୍ବକ କ୍ଷମତା ରହିଛି ବୋଲି 
କାହାକୁ ଅଧକ ବଡ଼ ବୋଲି ସ୍ଵୀକାର କରାଯାଉ ନଥାନ୍ତା ଏବଂ ଅଧକ କ୍ଷମତା ରହିଛି 
ବୋଲି କେହି ଅନ୍ୟମାନଙ୍କ ଦ୍ଵାରା ନିଜକୁ ଅଧକ ବଡ଼ ବୋଲି ସ୍ବୀକାର କରାଇ. 
ନେବାକୁ ମଧ୍ଯ ମନ କରୁନଥାନ୍ତା । ଅଳପ କ୍ଷମତା କିମ୍ବା ଅଳପ ସାମର୍ଥ୍ୟ ଥବା 
ମଣିଷମାନଙ୍କୁ କେହି ଛୋଟ ବୋଲି କହୁନଥାନ୍ତେ | ରାଷ୍ଟ୍ର ଥାଆନ୍ତା, ମାତ୍ର ଏକ 
ଭୟାବହ ଦୂର୍ବହତା ରୂପେ ମଣିଷ ଉପରେ ଘୋଡ଼ା ଚଢ଼ି ବସିନଥାନ୍ତା | ରାଷ୍ଟ୍ର ପ୍ରହରୀ 
ହୋଇ ରହିଥାନ୍ତା, ସେହି ସାମୁହିକ ଜୀବନରେ ସାମୂହିକ ଜୀବନର ଯେପରି ଭଦ୍ରତା, 
ସମ୍ମାନ ଏବଂ ଭବ୍ୟତାହିଁ ସର୍ବମାନ୍ୟ ମୂଲ୍ୟ ହୋଇରହିପାରିବ, ସମସ୍ତଙ୍କର ସମ୍ମତି 
ସହିତ ରାଷ୍ଟ୍ର ସେଇଥଲାଗି ଦାୟୀ ହୋଇ ରହିଥାଆନ୍ତା । ତେଣୁ ସ୍ଵୟଂ ଭଦ୍ର ହୋଇ 
ରହିଥାନ୍ତା । ଗୋଟିଏ କଥାରେ କହିଲେ, ସେହି ସମାଜରେ ଲୋକଧର୍ମ ଏବଂ 
ରାଷ୍ଟ୍ରଧର୍ମ ମଧ୍ୟରେ ଆଦୌ କୌଣସି ଅନିଷ୍ଠକାରୀ ଦୂରତା ରହିନଥାନ୍ତା ! 

ଶୂକର ଓ ସକ୍ରେଟିସ ୩୪ 

ବ୍ୟନ୍ତି-ସ୍ତର ଏବଂ ସମୂହ-ସ୍ତର ସେପାଖକୁ ଏକ ବିଶ୍ଵସ୍ତର ମଧ୍ଯ ରହିଥାନ୍ତା | 
ବିଶ୍ଵସ୍ତର ଏକ ବିଶ୍ଵାତୀତର ଅନୁଭୂତି ଆଣିଦେଇ ପାରୁଥାନ୍ତା । ଅର୍ଥାତ, ପ୍ରତ୍ଯେକ 
ମନୁଷ୍ୟ ନିଜ ଜୀବନର ତାଳ୍କାଳିକ ପ୍ରସ୍ଥ ଗୁଡ଼ିକଠାରୁ କିଛି ଅଧ୍ଧକ ଲାଗି ତା'ର ଜୀବନ 
ବଞ୍ଚପାରୁଥାନ୍ତ, କୌଣସି ବୃହତ୍ତର ମୂଲ୍ୟ-ଉପଲବ୍ଧି ଲାଗି ଆପଣାର ସକଳ, ସର୍ବୋତ୍ତମ 
ଅର୍ଜନ ଗୁଡ଼ିକୁ ନିୟୋଜିତ କରି ସିଏ ଆପଣାକୁ ଆପଣା ଅହଂର ଦୁଷ୍ଟତା ଓ ତରତୁଲ୍ୟ 
ଯାବତୀୟ ପ୍ରମାଦରୁ ବଞ୍ଚାଇ ରଖି ପାରୁଥାନ୍ତା । ଅଧକ ଦେଉଥଆନ୍ତା, ଅଧବକରୁ ଅଧ୍ବକ 
ଦୁହି ପକାଇ ଆପଣାର ଗାତଟିକୁ ଭର୍ଭି କରିବାରେ ମୋଟେ ଉତ୍ସାହ ଦେଖାଉ ନଥାନ୍ତା 1 
ସୃଜନଶୀଳତା ହିଁ ତା' ଜୀବନର ମୂଳ ପ୍ରେରଣା ହୋଇ ରହିଥାନ୍ତା । ଯେତେବେଳେ 
ମଣିଷ ନିଜର ବେଦନା, ଭାବନା, ଅନୁରାଗ ଏବଂ ଅନୁଭବ ଗୁଡ଼ିକ ଦେଇ ଏପରି 
କିଛି ସମ୍ଭବ କରିଆଣେ, ଯାହାକି କେବଳ ତା'ରି ଏକ ଉପଭୋଗର ବସ୍ତୁ ନହୋଇ 
ଅଧକଙ୍କର ଆନନ୍ଦର କାରଣ ହୁଏ, ତାହାକୁ ସମ୍ଭାଳିବା ସମୟରେ ହିଁ ସିଏ ନିଜ 
ଭିତରେ ଗଣ୍ଡି ଫିଟି ଯାଉଥବା ପରି ଅନୁଭବ କରୁଥାଏ ! ତାହାରି ଦ୍ଵାରା ସିଏ ଆପଣାକୁ 
ବ୍ୟକ୍ତ କରେ; ଅଧ୍କରୁ ଅଧ୍ବକ ବ୍ୟକ୍ତ କରେ, ଅଧୂକରୁ ଅଧକ ଏକାତ୍ସକତା ଅର୍ଜନ 
କରେ | ଯଥାର୍ଥ ସୃଜନର ସ୍ବାଦଲାଭ ସେତିକିବେଳେ ସମ୍ଭବ ହୋଇଥାଏ ! 

ଏହିପରି ଗୋଟିଏ ଜୀବନ, ଏହିପରି ଗୋଟିଏ ସମୂହ ଏବଂ ବିଶ୍ଵ ତଥା 
ବିଶ୍ଵାତୀତ ସହିତ ସୂତ୍ର ଲଗାଇ ରଖିଥିବା ଏହିପରି ଏକ ବୃହତ୍ତର ବ୍ୟାକୁଳତା, 
....ମନୁଷ୍ୟର ଏହି ପୃଥରବୀରେ ଆମେ ଯେତେ ଯାହାର ପ୍ରତ୍ୟକ୍ଷ କରୁଛୁ, ଏହି ସବୁକିଛି 
ଉକ୍ତ ତିନୋଟି ଥାକରେ ଏକ ପୂର୍ଣ୍ଣ ଓ ସୁସ୍ଥ ଅନୁଭୂତିକୁ ସମ୍ଭବ କରିବାରେ ପରିପୂରକ 
ରୂପେ କାର୍ଯ୍ୟକରି ଆସିଛନ୍ତି । ସମଗ୍ରତଃ ସେହିପରି ଏକ ଉପଲବ୍ଧି ଲାଗି ହିଁ ମନୁଷ୍ୟ 
ତା'ର ସଭ୍ୟତାକୁ ଗଢ଼ିଆସିଛି । ସେହି ତିନୋଟି ମେଦିନୀକୁ ଏକାଠି ସମ୍ଭାରି ଧରି 
ମନୁଷ୍ୟ ଯେଉଁ ଜୀବନଟିକୁ ବଞ୍ଚେ | ତାହାହିଁ ତା'ର ସାଂସ୍କୃତିକ ଜୀବନ । ସଂସ୍କୃତି 
ହେଉଛି ଏକ ଚେତନା, ଏକ ସମ୍ବେଦନା, ଆପଣାର ବୃତତଗୁଡ଼ିକୁ ଭରରୋତର ଭାବରେ 
ପ୍ରସାରିତ କରି ନିରନ୍ତର ଅଧକ ଦେଖିବାର, ଅଧକ ଲୋଡ଼ିବାର, ଅଧ୍ଵକ ଡୋର 
ଲଗାଇବାର ଏବଂ ତଥାପି ଅଧ୍ୂକରୁ ଅଧବକକୁ ମନ କରିବାର ଏକ ବ୍ଯାକୂଳତା । 
ମଣିଷର ଜୀବନରେ ତା'ର ସଂସ୍କୃତି ହେଉଛି ଏପରି ଏକ ପରିବେଷ୍ଟନୀ, ଯାହାକି 
ତା'ର ଦୈନନ୍ଦିନ ବଞ୍ଚବା ମଧ୍ୟରେ ଏକ ମୁଲ୍ୟ-ସାର୍ଥକତାର ବୋଧ ଆଣିଦିଏ, ତାକୁ 

୩୫ ସଂସ୍କୃତି ଓ ସମ୍ପରି 
କେବଳ ଏକ ରୁଟିନ୍‌ ଭିତରେ ବାନ୍ଧି ହୋଇ ପଡ଼ି ରହିବାର ବିଷାଦ ଭିତରୁ ଉତ୍ତୋଳିତ 
କରି ନେଇଯାଏ | ମନୁଷ୍ୟର ଏକ ମାନସିକତା ରହିଛି, ମନୁଷ୍ୟ ଚିନ୍ତା କରେ; ମନୁଷ୍ୟର 
ଏକ କଳ୍ନାଶକ୍ତି ରହିଛି, ମଣିଷ ଆଗକୁ ଆଗକୁ ଉଡ଼ି ଯାଇପାରେ, ବର୍ଭମାନ ଭିତରୁ 
ଏକ ଭବିଷ୍ୟର ସ୍ଵପ୍ନ ଦେଖେ; ମଣିଷର ଏକ ହୃଦୟ ରହିଛି, ଯାହାକି ସବୁକିଛି ସତକୁ 
ସତ ସମ୍ଭବ ହୋଇପାରିବ ବୋଲି ଅହରହ ଏକ ପ୍ରତ୍ୟୟ ଆଣି ଦେଉଥାଏ | ଏହି 
ଗୁଡ଼ିକୁ ସାଥୀ କରିଥିବାରୁ, ସିଏ ଯେଉଁଠି ଥାଏ ସେଠାରେ ଥୟ ହୋଇ, ଶାନ୍ତ ହୋଇ 
ମୋଟେ ରହିପାରେ ନାହିଁ । ସିଏ ଗତିଶୀଳ ହୁଏ, ଅଧକରୁ ଅଧକ ସମଗ୍ର କରି 
ଦେଖିବାକୁ ଏବଂ ଅଧକରୁ ଅଧକ ସୁନ୍ଦର କରି ଗଢ଼ିବାକୁ ଉଦ୍ୟତ ହୋଇ ରହିଥାଏ । 
ସତତ ଉଦ୍ୟତ ସୂର୍ଯ୍ୟ ସମୟ - ଏମାନେ ସମସ୍ତେ ସେଥୁଲାଗି ତା'ର ସାଥୀପରି 
ଲାଗନି । ଏକ ନିବିଡ଼ତର ଅର୍ଥରେ ସଂସ୍କୃତି କହିଲେ ସେହି ଗତିଶୀଳତାକୁ ମଧ୍ଯ 
ବୁଝାଇଥାଏ | 

ଗୋଟିଏ ଚେତନା ସଂସ୍କୃତିର ଚେତନା, ଆଉ ଗୋଟିଏ ସମ୍ପରିର ଚେତନା | 
ହୁଏତ ଚେତନାର ବିକ୍ରମଣର କ୍ଷେତ୍ରରେ ଏହି ଦୁଇଟି ହେଉଛନ୍ତି ଦୁଇଟି ଅଲଗା 
ଅଲଗା ସ୍ତର, ଅଲଗା ଅଲଗା ଭୂମି । ସମ୍ପରିର ଚେତନା ମଣିଷକୁ ପଛକୁ ଟାଣେ, 
ଜୀବବିବର୍ରନର କ୍ରମରେ ମଣିଷ ଯେଉଁସବୁ ସ୍ତରକୁ ଅତିକ୍ରମ କରି ଆସିଛି, ସେହି 
ସ୍ତରଗୁଡ଼ିକ ଆଡ଼କୁ ଟାଣେ । ଅସଲ ମଣିଷ ଯେଉଁସବୁ ସ୍ତରକୁ ଏକ ବର୍ବରସ୍ତର ବୋଲି 
କହୁଥାନ୍ତା, ଅନେକ ମଣିଷ ନାନାବିଧ କାରଣରୁ ସେହିସବୁ ସ୍ତରରେ ରହିବାକୁ ହିଁ 
ଅଧକ ନିରାପଦ ବୋଲି ମନେକରନ୍ତି । ସେମାନେ ଉଚ୍ଚ ଉଚ୍ଚ ପାଚେରୀ ତିଆରି 
କରନ୍ତି, ସେହି ପାଚେରୀ ଗୁଡ଼ିକୁ ଗୋଟିଏ ଗୋଟିଏ ନାଆଁ ଦିଅନ୍ତି, ପାଚେରୀ ଗୁଡ଼ିକୁ 
ଆଳକରି ଏକ ସ୍ଵତନ୍ତ୍ର ଭୂଗୋଳ ବାହାର କରଚ୍ତି ଏବଂ ଆପଣାର ପ୍ରାୟ ସବୁଯାକ 
ଚେତନାକୁ ସେହି ଭୂଗୋଳ ଭିତରେ ହିଁ ବାନ୍ଧି ରଖନ୍ତି । ସଂସ୍କୃତିକୁ ମନ କଲେ 
ସମ୍ପରିକୁ ଯେ ଛାଡ଼ି ଆଉ କୁଆଡ଼େ ବାହାରି ଯିବାକୁ ହୁଏ, ସେକଥା ଆଦୌ ନୂରହେଁ। 
ସଂସ୍କୃତିକୁ ମନ କଲେ ଆଦୌ କିଛି ହେଲେ ଛାଡ଼ିବାକୁ ପଡ଼େନାହିଁ; ପୂର୍ବ କାଳର 
ଭାରତୀୟ ପ୍ରଜ୍ଞାରେ ଆନନ୍ଦକୁ ଅନ୍ଧଠାରୁ ଅଲଗା କୌଣସି ଅନ୍ଯ ବସ୍ତୁ ବୋଲି ମାତ୍ର 
ଅଛ କେତେକଙ୍କର ଭୋଗ୍ୟ ରୂପେ ଦେଖାଇବାର କୌଣସି ଚେଷ୍ଟା କରାଯାଇ ନାହିଁ । 
ଅନ୍ଧକୁ ଆନନ୍ଦର ପ୍ରଥମ ସୋପାନ ବୋଲି ଘୋଷଣା କରାଯାଇଛି ଏବଂ ଆନନ୍ଦକୁ 


Digitized by srujanika@gmail.com 


ଶୂକର ଓ ସକ୍ରେଟିସ ୩୬ 
ଅନ୍ଧ ମୟତାକୁ ଏକ ଯଥାର୍ଥ ସମଗ୍ରତା ଏବଂ ପରିପୂର୍ଣ ତା ଆଣି ଦେବାର 
ନିର୍ଦ୍ଦେଶନକାରିଣୀ ଏକାତ୍ସକତା ରୂପେ ସ୍ବୀକାର କରାଯାଇଛି । ସଂସ୍କୃତି ଅନ୍ଧକୁ ଆନନ୍ଦ 
ଆଡ଼କୁ ପ୍ରେରିତ କରି ନେଇଯାଏ, ଆନନ୍ଦର ପ୍ରଥମ ପ୍ରତିଷ୍ଠାରୂପେ ତାହାକୁ ସେଥଲାଗି 
ଏକ ଦୃଢ଼ତର ପ୍ରସ୍ଥ ରୂପେ ସ୍ଵୀକାର କରେ । ସମ୍ପି ଯେପରି ସଂସ୍କୃତିର ସହାୟକ 
ହୋଇପାରିବ ଏବଂ ଦୁହେଁ ଏକତ୍ର ପରସ୍ବରର ପରିପୂରକ ହୋଇ ମନୁଷ୍ୟର ହିଁ ଉନ୍ନ୍ଳ 
ପ୍ରତିଷ୍ଠା ଦିଗରେ ସହାୟକ ହୋଇ ପାରିବେ, ଅସଲ ସଂସ୍କୃତି ଓ ଅସଲ ସମ୍ପତ୍ତି ତାହାକୁ 
ହିଁ ଆପଣାର ଉଦ୍ଦେଶ୍ୟ କରି ରଖିଥାନ୍ତି | 

ସମ୍ପଭିର ଚେତନା ହେଉଛି କେବଳ ସମ୍ପତ୍ତି ଗୁଡ଼ିକୁ ଆବୋରି ରହି ତାହାକୁ 
ହିଁ ସଂସ୍କୃତି ବୋଲି କହି ଦମ୍ଭ କରିବାର ଚେତନା । ଅନେକ ମଣିଷ ଅଛନ୍ତି, 
ଯେଉଁମାନେ କି କୌଣସି ବସ୍ତୁକୁ ଗୋଟାସୁଦ୍ଧା ଅଧ୍ୟକାର ନକରିବା ପର୍ଯ୍ୟନ୍ତ ତାହାର 
ଏକ ଅସ୍ତିତ୍ଵ ରହିଛି ବୋଲି ମୋଟେ ଅନୁଭବ କରି ପାରନ୍ତି ନାହିଁ। ମୋ” ଘର, 
ତାହା ମୋ'ର; ମୋ” ପରିବାର, ତାହା ମୋ'ର; ମୋ'ର ପଇସା, ତାହା ମୋ'ର |! 
ସେହିପରି, ଆଉ ଟିକିଏ ଆଗକୁ ଯାଇ, ମୋ” ଧର୍ମ, ତାହା ମୋର; ମୋର ଅତୀତ, 
ତାହା ମୋ'ର; ମୋ'ର ସାହିତ୍ୟ ଓ ମୋ'ର ଓ ମୋ'ର ସଂସ୍କୃତି, ତାହା ମୋ'ର | 
ଯେଉଁମାନେ କଦାପି କାହାରି ହୋଇ ପାରନ୍ତି ନାହିଁ, ସେହିମାନେ ହିଁ ଏହି ସବୂକିଛିକୁ 
ମୋ”ର ବୋଲି କହି ନିଜ ଅକ୍ଷମତାର ପ୍ରତିଶୋଧ ନେବାକୁ ମନ କରୁଥାନ୍ତି । ଏହିପରି 
ଭାବରେ ଅଧ୍ବକରୁ ଅଧ୍ବକ ଯାବୁଡ଼ି ଧରି, ଅଧକରୁ ଅଧକ ଯାବୁଡ଼ି ଧରିପାରିବା ଲାଗି 
ପ୍ରାୟ ନିୟମତଃ ଅଧ୍ବକରୁ ଅଧକଙ୍କୁ ସେଥୁରୁ ବଞ୍ଚତ କରି ଓ ସେହି ପ୍ରକ୍ରିୟାରେ ଆପଣାର 
ସମ୍େଦନା ଗୁଡ଼ିକୁ କ୍ରମଶଃ ପ୍ରାୟ ଗୋଟିଏ ଗୋଟିଏ କାମନା ଏବଂ ତଜ୍ନନିତ କୋପନ 
ମଧ୍ଯକୁ ସ୍ଥୁଳ କରି ଆଣି ଅନେକ ମଣିଷ ସଂସ୍କୃତି ଭୁଞ୍ଜିଲେ ବୋଲି ଭ୍ରମ କରିଥାନ୍ତି । 
ସେମାନେ ଆଦୌ କାହାରି ହୋଇ ପାରନ୍ତି ନାହିଁ, - ଏକାତ୍ୃକତାକୁ ଭୟ କରନ୍ତି ଓ 
ତେଣୁ ପୁଥ୍ବୀ ଗୋଟାକର ଅଧ୍ବକାରୀ ହେବେ ବୋଲି ପୃଥବୀଟାକୁ ସତେଅବା ଖୁଣ୍ଡରେ 
ବାନ୍ଧି ରଖିବାର ଦିବାସ୍ବପ୍ନ ଦେଖୁଥାଆନ୍ତି । ସେମାନେ ସଂସ୍କୃତିକୁ ଜୀବନୋରୋଳନର 
ଏକ ସମ୍ପଦ ଅଥବା ଲକ୍ଷଣ ବୋଲି ଆଦୌ ଦେଖନ୍ତିନାହିଁ, - ଅନ୍ଯ ଯେକୌଣସି 
ସମ୍ପରି ପରି ପ୍ରଧାନତଃ ଏକ ସମ୍ଚଭି ବୋଲି ଦେଖନ୍ତି । ବସ୍ତୁର ହିସାବରେ ସଂସ୍କୃତିର 
ମୂଲ କରନ୍ତି । ଯେକୌଣସି ଅସୁସ୍ଥ ସମାଜରେ ହୁଏତ ସେହି କାରଣରୁ ହିଁ ଧନବାନ୍‌ 

୩୭ ସଂସ୍କୃତି ଓ ସମ୍ପରି 
ବ୍ୟକ୍ତିମାନେ ହିଁ ସଂସ୍କୃତିକୁ ଅଧ୍ଵକାର କରି ରହିଥାନ୍ତି, ସେହିମାନଙ୍କର ଚିରପ୍ରସାଧନ 
ନିମନ୍ତେ ସଂସ୍କୃତିର କାମଶାସ୍ତମାନ ଲେଖା ହେଉଥାଏ | ଜୀବନ-ଜଙ୍ଗଲର 
ଗୟଳମାନେ ସେହି ସଂସ୍କୃତିକୁ ସତେଅବା ମୁକୁଟ କରି ପିନ୍ଧିଥାନ୍ତି ଏବଂ ତାହାରି 
ଦ୍ଵାରା ନିଜର ସିଙ୍ଗ ଗୁଡ଼ାକର ଶୋଭା ବର୍ଵନ କରୁଥାନ୍ତି । ଏକ ଆନୁଷ୍ଟାନିକ ସଂସ୍କୃତି 
ବିଭାଗ ରହି ଏହି ଶୋଭାବର୍ଵନର ଖଟପଲଙ୍କଗୁଡ଼ାକୁ ସଜାଇ ରଖୁବାରେ ଲାଗିଥାଏ । 

ଇତିହାସର ଯେଉଁ ଯୁଗରେ ମଣିଷକୂ ପଛକୁ ଠେଲି ଦେଇ ଜାତୀୟତାବାଦ 
ସବାଆଗରେ ଓ ସବାବଡ଼ ହୋଇ ଆପଣାକୁ ପ୍ରତିଶ୍ିତ କରିବାକୁ ଆସିଲା, 
ଯେତେବେଳେ ମାତ୍ର କେତେକ ମଣିଷ ଜାତୀୟତା ନାମରେ ସବୁ ମଣିଷଙ୍କର କଥା 
କହିବାକୁ ରାଘବ ହୋଇ ବାହାରିଲେ, ସେତେବେଳେ ସଂସ୍କୃତିକୁ ସମ୍ପଚଭି ଆଖରେ 
ଦେଖୁବାର ନୂଆ ନୂଆ ପ୍ରଚକ୍ଷୁମାନ ଆସି ମିଳିଗଲା, ସମ୍ପଭିରୂପିଣୀ ପୋଇଲୀମାନେ 
ବାବୁମାନଙ୍କର ଖାନ୍‌ଦାନ୍‌ରେ ନୂଆ ସାଆନ୍ତାଣୀ ହୋଇ ରହିବାର ଅଧ୍ୟକାର ପାଇଲେ 
ଓ କାନିରେ ଚାବିପେନ୍ଛା ବାନ୍ଧି କେଡ଼େ ସଉକିନୀରେ କାନ୍ଧରେ ପକାଇ ବୁଲିଲେ । 
ସେମାନେ ସବୁକିଛିକୁ ସମ୍ପରିର ଅଢ଼ା ଭିତରକୁ ନେଇ ଆସିଲେ । ଦେଶ ଭିତରେ 
ରହିଥୁବା ପାହାଡ଼, ପର୍ବତ, ନଦନଦୀ, ଆକାଶ ଓ ଅରଣ୍ୟମାନେ ସେତେବେଳେ 
କବିମାନଙ୍କ ଆଖ୍କୁ ମଧ୍ଯ ଜାତିର ସମ୍ପରିପରି ଦେଖାଗଲେ |! ଅତୀତର ଆବିଷ୍କାର 
କରାଗଲା ସତ, ମାତ୍ର ଭବିଷ୍ୟତରେ ଏକ ବୃହରର ମୂଲ୍ୟବୋଧର ଉପଲବଧୂରେ 
ତାହାକୁ ପ୍ରେରଣା ଏବଂ ସାମଗ୍ରୀ ରୁପେ ବ୍ୟବହାର କରି ପାରିବା ପରିବର୍ରେ ତାହାକୁ 
ଜାତିର ଗୌରବ ବୋଲି କୁହାଗଲା | ଅତ୍ଯନ୍ତ ଭାବପ୍ରବଣ ଭାବରେ ତୁଚ୍ଛା 
ସମପରିଜ୍ଞାନରେ ସେଗୁଡ଼ିକୁ ଗର୍ବ ବୋଲି ଅନୁଭବ କରାଗଲା ! ସାହିତ୍ୟମାନେ ଜାତୀୟ 
ସାହିତ୍ୟରେ ପରିଣତ ହେଲେ | ଧର୍ମର ଆହ୍ଵାନମାନଙ୍କୁ ଜାତୀୟ ନାନାବିଧ ଆଭରଣରେ 
ଘୋଡ଼ାଇ ଦିଆଯାଇ ତାହାର ବାହ୍ୟ ସନ୍ତକଗୁଡ଼ାକୁ ପ୍ରଧାନତଃ ଜାତିର କିମ୍ବା ଦେଶର 
ଏତିହ୍ୟଗତ ସମ୍ପରି ବୋଲି କୁହାଗଲା । ସୌନ୍ଦର୍ଯ୍ୟର ସଂଜ୍ଞା ବଦଳାଇ ଦିଆଗଲା; 
କୌଣସି ଗୋଟିଏ ଦରବ ପ୍ରକୃତରେ ସୁନ୍ଦର ବୋଲି ଅନୁଭବ କରାଯାଇ ଯେ ସେଥିରୁ 
ଆବଶ୍ୟକ ଭୂମିଟିର ପ୍ରେରଣା ଲାଭ କରାଗଲା, ସେକଥା ମୋଟେ ନୁହେଁ, ସେହି 
ଦରବଟି ଆମ ଦେଶରେ ରହିଛି ବୋଲି ପ୍ରାୟ ଏକ ସମ୍ପରିଧର୍ମୀ ଉଦ୍‌ବୋଧନ ଦେଇ 
ତାହାକୁ ବିଶେଷ ଭାବରେ ସୁନ୍ଦର ବୋଲି ଅନୁଭବ କରାଗଲା । ଏସବୁ ଦ୍ଵାରା 

ଶୂକର ଓ ସଜ୍ରେଟିସ ୩୮ 
ପ୍ରଦର୍ଶନ ବଢ଼ିଲା, ପ୍ରଗଳଭତା ବଢ଼ିଲା ଏବଂ ପ୍ରମତ୍ତତା ବଢ଼ିଲା ସତ, ମାତ୍ର ସମ୍ବେଦନା- 
ଅସଲ ସମ୍ଭେଦନା-କ୍ଷୀଣତର ହେଲା, ମଣିଷ ଗୌଣ ହୋଇ ରହିଲା ଏବଂ, ଏକ 
ସଂସ୍କୃତିମୟ ଜୀବନ କହିଲେ ବସ୍ତୁତଃ ସଂସ୍କୃତିନାମକ ଏକ ସମ୍ପଭିର ଭୋଗକୁ ହିଁ 
ବୁଝାଇଲା | 

ଜାତୀୟତାର ଏହି ସଂକ୍ରମଣଟି ଯେତେବେଳେ ଇଉରୋପରୁ ଆମ ଦେଶକୁ 
ଆସିଲା, ସେତେବେଳେ ତଦ୍‌ାରା ତାହା ନାନାକ୍ଷେତ୍ରରେ ଏକ ନବଜାଗରଣର ଓ 
ତେଣୁ ଦିକ୍‌ନିର୍ଦ୍ଦେଶନାର କାରଣ ହୋଇଥଲା ସତ, ମାତ୍ର ସେହି ନୂତନ ପବନଟି 
ସହିତ ଜାତିକୁ ତଥା ସଂସ୍କୃତିକୁ ପ୍ରଧୀନତଃ ଏକ ସମ୍ଚଭିର ବୋଧତେ ଅବଲୋକନ 
କରିବାର ବିଶେଷ ଜୀବାଣୁଟି ମଧ୍ଯ ଆସି ଆମର ଏଠି ପହଞ୍ଚି ଯାଇଥଲା । ଆମ 
ଜାତୀୟତାର ନୂଆ ପୁରୋଧାମାନେ ସେହି ଜୀବାଣୁଟି ଦ୍ଵୀରା ଆକ୍ରାନ୍ତ ହେଲେ, ତଦ୍ଵାରା 
ଅତ୍ୟନ୍ତ ପୁଲକିତ ଅନୁଭବ କଲେ ଓ ସତେ ଅବା ଏକ ନୂତନ ଆବିଷ୍ଠାରକୁ ସମ୍ଭବ 
କରିଥିବା ପରି ତାହାରି ଗଡ଼ିଆ ଭିତରକୁ ଝ।ସ ଦେଇଥିଲେ | ଏହି ସମ୍ପଭିବୋଧ ଓ 
ତଜନିତ ପୁଲଜଗୁଡ଼ିକ କେବଳ ଯେ ଭାରତୀୟ ସ୍ତରରେ ଆପଣାକୁ ସୀମିତ କରି 
ରଖ୍ଲା ତାହା ଆଦୌ ନୁହେଁ, ତାହା ସ୍ଥାନୀୟ ଓ ପ୍ରଦେଶୀୟ ଉପସ୍ତରଗୁଡ଼ିକୁ ମଧ୍ଯ 
ଭାରି କୌତୁକର ସହିତ ସଂକ୍ରାମିତ ହୋଇ ଆସିଥଲା । ଆମ ଓଡ଼ିଶାରେ ତାହାର 
ଆଘାତ ବାଜି ଅନେକଙ୍କର ସତେ ଅବା ଏକ ନିଦ୍ରାଭଙ୍ଗ ହୋଇଥଲା, ଅଳପମାନେ 
କେତେ କଅଣ ପାଇଥିବା ପରି ଅନୁଭବ କଲେ | ସେହି ସଂକ୍ରମଣର ଉପସର୍ଗଗୁଡ଼ିକ 
ହୁଏତ ଏବେ ମଧ୍ଯ ଆମକୁ ଛାଡ଼ିନାହାନ୍ତି ଓ ତେଣୁ ଆମକୁ ଭାରି ସମ୍ପଭିମୁହାଁ କରି 
ରଖୁଛନି । ଆମ ସଂସ୍କୃତିମୂଲ୍ୟର ଅସଲ ଘର ଗୁଡ଼ିକରେ କବାଟ ପକାଇ ରଖୁଛନ୍ତି । 
ମନୁଷ୍ୟ-ଜୀବନ ଏବଂ ମାନବ-ସମ୍ବନ୍ଧର ଅସଲ କ୍ଷେତ୍ରଗୁଡ଼ିକରେ ହୁଏତ ଆମେ ଅତ୍ୟନ୍ତ 
ବର୍ବର, ଅତ୍ୟନ୍ତ ଅଶିଷ୍ଟ ହୋଇ ରହିଛୁ, ତଥାପି ଏଣେ ଆମର ଏହି ସାନ ଘରଟିରେ 
ମଧ୍ଯ ସମ୍ପରିର-ସଂସ୍କୃତିର, ଆଦୌ କୌଣସି ଅଭାବ ନାହିଁ ବୋଲି କେଡ଼େ ବଡ଼ 
ପାଟିରେ କହିବାରେ ଲାଗିଛୁ । ଏହି ସମ୍ପରିଗୁଡ଼ାକୁ ଆମେ ଆମର ବୋଲି କହୁଛୁ ଓ 
ସେହି ମୋହଟିର ଛତାତଳେ ଚତୁର୍ଦଦଧିଗର ମଣିଷମାନଙ୍କୁ କେଡ଼େ ଚତୁରତାର ସହିତ 
ଶୋଷଣ କରିବାରେ ଲାଗିଛୁ; ଆମେ ସେମାନଙ୍କୁ ଗୋଡ଼ିମାଟି ପରି ଦେଖୁଛୁ, 
ସେମାନଙ୍କୁ ନରଖର କରି ରଖୁ ଓ ଯାବତୀୟ ପ୍ରକାରେ ବଞ୍ଚିତକରି ଆମେ ରାଜନୀତି 

୩୯ ସଂସ୍କୃତି ଓ ସମ୍ପରି 
କରୁଛୁ, ବ୍ଯବସାୟ କରୁଛୁ, କଣ୍ଟାକ୍ଟରୀ କରୁଛୁ, ସାହିତ୍ଯ କରୁଛୁ, ଏବଂ ଶିକ୍ଷାଠାରୁ 
ଆରମ୍ଭ କରି ଶାନ୍ତିରକ୍ଷା ପର୍ଯ୍ୟନ୍ତ ଯାବତୀୟ ବିଭାଗରେ ହାକିମ ହୋଇ ବସିଛୁ -ଏବଂ 
ସଂସ୍କୃତିକୁ ସମ୍ପଭି ବୋଲି ଘୋଷଣା କରି ସେଗୁଡ଼ିକୁ ମଧ୍ୟ ଭୋଗ କରିବାରେ ଲାଗିଛୁ । 
ଆମ ଅମଣିଷପଣିଆର ଦେହରେ ସୁନା ଓ ରୂପାରେ ଗୁଣା ଓ ବସଣି ଲଗାଇ ତାହାକୁ 
କେଡ଼େ ସୁନ୍ଦର କରି ରଖୁଛୁ । ଆମେ ଆମ ସଂସ୍କୃତିକୁ ଭୋଜନ କରିବାରେ ଲାଗିଛୁ 
ଏବଂ ଅଶିଷ୍ଟତାଗୁଡ଼ିକୁ ବହୁଗୁଣିତ କରି ରଖୁଛୁ ! 

ଏ ମହାନଦୀ ଆମର, ଏହି ମାର୍ୟଗିରି ଆମର, ଏହି ଚିଲିକାସୁନ୍ଦରୀ ଆମର, 
ଏହି ଉତ୍କଳଭୂମି ଆମର, ଏସବୁ ଅସଲ ସାଂସ୍କୃତିକତାର ଭାଷା ନୁହେଁ, ଏହା ହେଉଛି 
ସଭ୍ୟତାଭୋଜୀ ମାନଙ୍କର ଭାଷା | ସଭ୍ୟତାଭୋଜୀମାନେ ସମ୍ପରିର ଜ୍ଞାନରେ ସଂସ୍କୃତିକୁ 
ମଧ୍ଯ ଯେ ବହ୍ବାଡ଼ମ୍ଭରରେ ଭୋଜନ କରନ୍ତି, ସାରା ପୃଥବୀରେ ତାହାର କେତେ ନା 
କେତେ ନଜିର ରହିଛି ! ଏକ ଉଦ୍‌ବୋଧନର ସ୍ତରରୁ ଖସିଆସି ଯେତେବେଳେ 
ସଂସ୍କୃତି ଏକ ସମ୍ପରି- ଅଧକାରର ସ୍ତର ଭିତରକୁ ପତିତ ହୁଏ, ସେତେବେଳେ 
ମନୁଷ୍ୟର ହିଁ ଅବଜ୍ଞା କରାଯାଏ ! ସମ୍ପରିଜ୍ଞାନୀ ଅସଲ ଶ୍ରଦ୍ଧାର ଭାଜନ ହୋଇ 
ପାରେନାହିଁ । ସଂସ୍କୃତିକୁ ତୁଳା ଏକ ସମ୍ପରଭିର ଜ୍ଞାନରେ ଦେଖୁଥିବା ଆମର ସ୍ଥାନୀୟ 
ବୀରମାନେ ଆମ କବିମାନଙ୍କର, ଆମ ଯୋବ୍ଧାମାନଙ୍କର ଏବଂ ଆମ 
ପୁରୋଗାମୀମାନଙ୍କର ପୂଜାୟୋଜନ କରନ୍ତି, ତାହାକୁ ପୂଜ୍ୟମାନଙ୍କର ପୂଜା ବୋଲି 
କହନ୍ତି,- ଏଣେ ନିଜ ଭିତରେ ସତେ ଅବା ଯାବତୀୟ ସଂସ୍କୃତି ଧନକୁ ରକ୍ତ କରି 
ନିକ ଭିତରକୂ ଶୋଷି ଆଣିବେ ବୋଲି ନିଜ ଭିତରେ ଚତୁର ମଶାଟିଏ ହୋଇ 
ବସିଥାନ୍ତି । ସେମାନେ ଜୟଦେବଙ୍କୁ ଆମର ବୋଲି କହନ୍ି, କପିଳେନ୍ଦ୍ର ଦେବଙ୍କୁ 
ଆମର ବୋଲି କହନ୍ତି,- ମହାନଦୀରେ ଜ୍ୟୋସ୍ମାବିହାର କରୁ କରୁ ସତେଅବା ସମ୍ପି 
ନାମକ ବିଟପୁରୁଷ ଦ୍ଵାରା ବାଉଳା ହୋଇ ଜ୍ୟୋସ୍ମାକୂ ଛାଡ଼ି ବାରବାଟୀ ଭିତରେ ଯାଇ 
ପଶନ୍ତି ଏବଂ ସେଠି ସୁନାରୂପା ଖୋଜିବାରେ ଲାଗିଆନ୍ି । କେବଳ ଏମାନେ ନୂହନ୍ତି, 
ପୂୃଥବୀର ସବୁ ବରିଷ୍ଠ ଆମର ସମ୍ପି ହୋଇ ଏଇଠି ଜନ୍ମ ହୋଇଥଲେ ମଧ୍ଯ ତଦ୍ଵାରା 
ତଥାପି ଯେ ଆମର ଅସଲ ଉଦୟ ହୋରପାରନ୍ତା ନାହିଁ, ଉଦୟର ଯଥାର୍ଥ ମୂଲ୍ୟଗୁଡ଼ିକୁ 
ସ୍ଵୀକାର କରି ଉଦୟର ଯଥାର୍ଥ ଆହ୍ଵାନ ଗୁଡ଼ିକର ସମ୍ମୁଖୀନ ହୋଇ ପାରିଲେ ଯାଇ 
ଆମେ ଯେ ଅସଲ ଉଦୟର ଭାଜନ ହୋଇପାରିବା, ଚତୁର ହୋଇ ସମ୍ପରିର 

ଶୂକର ଓ ସକ୍ରେଟିସ ୪୦ 
କିଆବଣରେ ପଶିଥିବା ପର୍ଯ୍ୟନ୍ତ ଆମେ ସେହି କଥାଟିକୁ କିପରି ବୁଝିପାରିବା ? ନିଜ 
ଜୀବନ ମଧ୍ଯରୁ ଗୋବିନ୍ଦଙ୍କୁ ଅସ୍ବୀକ୍ୃତ ଏବଂ ନିର୍ବାସିତ କରି ରଖୁଥିବା ମଣିଷମାନେ 
ତୋରଣ ସଜାଇ ଯୁଥ ମଣ୍ଡାର ଜୟଦେବ ତଥ ଗୀତଗୋବିନ୍ଦକୁ ଆମର ବୋଲି 
ଘୋଷଣା କରିବାକୁ କୌଣସି ଚିକ୍ରାର ନକରି ଯଦି ଆପଣାର ଘୃଣାଗୁଡ଼ାକୁ ଭଲ 
ପାଇବାରେ ପରିଣତ କରିବା ପାଇଁ ଏତେଟିକିଏ ଚେଷ୍ଟା କରି ପାରୁଥାନ୍ତେ, ସେମାନେ 
ଯଦି ପ୍ରକୃତରେ ଜୀବନର ଭଲ ପାଇବାର ପକ୍ଷଟିକୁ ସ୍ଵୀକାର କରି ନେଉଥାନ୍ତେ, 
ତେବେ ସେମାନେ ହୁଏତ ନିଜର କେଡ଼େ ଉପକାର କରୁଥାନ୍ତେ | ଭଲ ପାଇବାର 
ଆଗ୍ରହ ବଢ଼ିବା ସଙ୍ଗେ ସଙ୍ଗେ ଘୃଣା କରିବାର ଆବଶ୍ୟକତା କମି ଯାଉଥାନ୍ତି, ଜୀବନର 
ହିଂସ୍ରତା କମ୍‌ ହୋଇଯାଉଥାନ୍ତା, ଉଗ୍ରତା ହୁଏତ କମ୍‌ ପ୍ରଶ୍ରୟ ପାଉଥାନ୍ତା । ଏବଂ, 
ତଦ୍ାରା ବୁଭୁକ୍ଷା ବତୁଥାନ୍ତା, ସଙ୍ଗ-ଇଛା ବଢୁଥାନତା । 

ଯେଉଁମାନେ ସଂସ୍କୃତିକୁ ପ୍ରଧାନତଃ ଏକ ସମ୍ପରି ବୋଲି ଭାବନ୍ତି, ସେମାନଙ୍କର 
ସାମଗ୍ରୀ-ଆଗ୍ରହ ଗୁଡ଼ାକ ମନୁଷ୍ୟ ଲାଗି ରହିଥିବା ହୁଏତ ସେମାନଙ୍କର ଆଗ୍ରହ ଅପେକ୍ଷା 
ବୃହତ୍ତର ହୋଇ ରହିଥାଏ, ତାହାକୁ ଗୋଟାସୁବ୍ଧା ଗିଳି ପକାଇଥାଏ | ସଂସ୍କୃତି କହିଲେ 
ସେମାନେ ମନୂଷ୍ୟଠାରୁ, ଜୀବନଠାରୁ ବିଛିନ୍ନ ହୋଇରହିଥିବା ସତେଅବା କୌଣସି ଭୋଗ 
ସାମଗ୍ରୀ ବୋଲି ବୁଝନ୍ତି ଓ ତେଣୁ ତାହାକୁ ଦୈତ୍ୟପରି ଭୋଗ କରିବାକୁ ମନ କରୁଥାନ୍ତି | 
ସେମାନେ ମନୁଷ୍ୟର ହତାଦର କରନ୍ତି, ଦୁବ୍ଯୟର ଆଦର କରନ୍ତି । ସେମାନେ ଆପଣା 
ଭିତରେ ରହିଥିବା ମନୁଷ୍ୟଟିର ହତାଦର ବି କରନ୍ତି । ଜଣେ ସମୀକ୍ଷକଙ୍କର ମତରେ 
(Everett Knight : The Objective Society, Routledge and Kegan Paul, 
1959, ପୃଷ୍ଠାଂ୮ ୪) : ସଂସ୍କୃତିକୁ ସମ୍ପି ଭଳି ଦେଖୁଥିବା ଓ ଭୁଞ୍ଜୁଥିବା ବ୍ୟଗ୍ତି ତଦ୍ବାରା 
ତା” ନିଜ ଜୀବନରେ ଆଦୌ କୌଣସି ଉନ୍ନୟନ ଅଥବା ଉତ୍ତୋଳନ ସମ୍ଭବ କରି 
ପାରେନାହିଁ । ତା' ଜୀବନରେ ଗୋଟିଏ ପାଖରେ ତା'ର ଭାଗବତ ଏବଂ ମୂଲ୍ୟଗତ 
ଭୂମିଟି ଅନ୍ୟ ପାଖରେ ଥବା ତା'ର ବସୁଗତ ଭୂମିଠାରୁ ଏକାବେଳେକେ ଅଲଗା ହୋଇ 
ରହିଥାଏ । ତେଣିକି ସେହି ବ୍ୟକ୍ତିଭାବ ହିଁ ମୂଲ୍ୟବୋଧର ଭୂମିକୁ ନିଜର ଭୂମି ବୋଲି 
କହି ଆତ୍ସସାତ୍‌ କରିନିଏ | ଅନ୍ୟ ଅନେକଙ୍କୁ ସେଥୁରୁ ବଞ୍ଚତ କରି ରଖେ । ସେହି ସମ୍ପରି 
ଗୁଡ଼ିକୁ ଏକା ଭୋଗକରି ସେ ଆହୁରି ଅଧକ ଆନନ୍ଦ ଓ ତୃପ୍ତି ଲାଭ କରୁଥାଏ । 

୪୧ ସଂସ୍କୃତି ଓ ସମ୍ପରି 

To hell with Culture- ସଂସ୍କୃତି ଚୂଲୀକୁ ଯାଉ,-ଏହିପରି ଏକ ନିନ୍ଦାଂ 
ବାକ୍ୟର ପ୍ରୟୋଗ କରି ଶ୍ରୀ ଏରିକ୍‌ ଗିଲ ସଂସ୍କୃତିକୁ ଜୀବନଠାରୁ ବିଚିନ୍ନକରି ତାହାକୁ 
ଅଲଗା ଭୋଗ କରିବାର ଅସନା ଅଭ୍ୟାସଟି ବିରୁଦ୍ଧରେ ପ୍ରତିବାଦ କରିଛନ୍ି | ଏହିପରି 
ସଂସ୍କୃତିକୁ ସିଏ a thing added like a sauce to otherwise unpalatable 
sh ବୋଲି ବର୍ଣ୍ଣନା କରିଛନ୍ତି । ସେହିଠାରୁ ପ୍ରେରଣା ନେଇ ପ୍ରଖ୍ୟାତ ସମାଲୋଚକ 
ଶ୍ରୀଯୁକ୍ତ ହେର୍‌ବର୍ଟ ରୀଡ଼ ଆପଣାର ଗୋଟିଏ ସମୀକ୍ଷା-ପୁସ୍ତକକୁ To Hell with 
୯ulture ବୋଲି ଅଭିହିତ କରିଛନ୍ତି । ମନୁଷ୍ଯର, ପ୍ରତ୍ୟେକ ମନୁଷ୍ଯର ଏକ 
ଜୀବନଶୈଳୀ ରହିଥ୍‌ବ, ଅନେକ ଶୈଳୀମଧ୍ଯରୁ ସିଏ ସେହି ଶୈଳୀଟିକୁ ବାଛି 
ନେଇଥୁବ, ସେ ସେହି ଶୈଳୀ ଅନୁସାରେ ଜୀବନ ବଞ୍ୁଥିବ-ଅର୍ଥାତ୍‌, ପାଖୁଡ଼ା ପାଖୁଡ଼ା 
ହୋଇ ଫୁଟି ଉଠୁଥିବ, ପାହାଚ ପାହାଚ ହୋଇ ଆଗେର ଯାଉଥିବ । ଏହିପରି ଏକ 
ଜୀବନଦୂୃଷ୍ଟି ଏବଂ ସଂସ୍କୃତି ସହିତ ତା'ର ରହିଥବା ସମ୍ବନ୍ଧ ବିଷୟରେ ଆଲୋଚନା 
କରି ଶ୍ରୀଯୁକ୍ତ ରୀଡ଼୍‌ ସଂସ୍କୃତିକୁ ଜୀବନଠାରୁ ଅଲଗା କରି ରଖିବାକୁ ଏକ ବିପର୍ଯ୍ୟୟ 
ବୋଲି ଘୋଷଣା କରିଛନ୍ତି । କହିବା ବାହୁଲ୍ୟ, ଆମେ ଅନେକେ ପୃଥ୍ବୀ ଉପରେ 
ଏହି ବିପର୍ଯ୍ୟୟଟିକୂ ପ୍ରାୟ ସ୍ଥାୟୀକରି ରଖିବାରେ ଭାରି ସାହାଯ୍ୟ କରିଆସିଛୁ । ପ୍ରାଚୀନ 
ଗ୍ରୀକ୍‌ ସମାଜରେ କଳା ବୋଲି ଜୀବନଠାରୁ ପୃଥକ୍‌ କୌଣସି ଅଲଗା ଧନ୍ଦା ନଥୁଲା । 
କୌଣସି ପୃଥକ ନାମ ଦେଇ କଳା ଓ ସାହିତ୍ୟକୁ ସେମାନେ ଏକ ସ୍ଵତନ୍ତ୍ର ପଣ୍ଯ 
ରୂପେ ଅଲଗା କରି ରଖିନଥୂଲେ । କଳା ଜୀବନର ଏକ ଅବିଳ୍େେଦ୍ଯ ଅଙ୍ଗ ହୋଇ 
ରହିଥୁଲା। ଶ୍ରୀଯୁକ୍ତ ରୀଡ଼୍‌ଙ୍କ ମତରେ ସର୍ବପ୍ରଥମେ ରୋମାନ୍‌ମାନେ ହିଁ କଳାକୁ 
ସତେଅବା ଏକ ପଣ୍ୟରୂପେ ଗ୍ରୀସରୁ ଆମଦାନୀ କରି ଆଣିଲେ । ସେମାନେ କଳାକୁ 
ଏକ ପଣ୍ଯରୂପେ ବ୍ୟବହାର କଲେ, ସମ୍ରାଜ୍ୟ ବିସ୍ତାର କରି ଯେଉଁସବୁ ରାଜ୍ଯକୁ 
ଗଲେ, ସେଠାରେ ତାହାକୁ ସଂପୃକ୍ତ ଜନଗଣଙ୍କ ଉପରେ ଲଦି ଦେବାକୁ ସକଳ 
ଚେଷ୍ଟା କରିଥିଲେ । 

ସଂସ୍କୃତିକୁ ଜୀବନଠାରୁ ପୃଥକ କରି ଏକ ଅଲଗା ସାମଗ୍ରୀ ରୂପେ ଭୋଗ 
କରୁଥୁବା ପର୍ଯ୍ୟନ୍ତ କଳା ମଧ୍ଯ ଏକ ପୃଥକ୍‌ ଧନ୍ଦା ହୋଇ ଅବଶ୍ଯ ରହିଥିବ । ସମାଜକୁ 
ଥାକଆାକ କରି ରଖିବାରେ, ଦୂରତା ଗୁଡ଼ିକୁ ବଜାୟ ରଖିବାରେ ଆମର ବିଶ୍ଵାସ 

ଶୂକର ଓ ସକ୍ରେଟିସ ୪୨ 
ରହିଥୁବା ପର୍ଯ୍ୟନ୍ତ ସଂସ୍କୃତି ଜୀବନଠାରୁ ବିଛିନ୍ନ ହୋଇ ରହିଥୂବ । ଏକ ସୁସ୍ଥ ଓ 
ସ୍ବାଭାବିକ ସମାଜରେ ସଂସ୍କୃତିଭୋଜୀ ବୋଲି ଆଦୌ ଏକ ସ୍ଵତନ୍ତ୍ର ବର୍ଗ ରହିବେ 
ନାହିଁ। ସେହି ସମାଜରେ କେବଳ ଶ୍ରମିକମାନେହିଁ ରହିବେ, ଅନ୍ୟ ଏକ ଭାଷାରେ 
କହିଲେ, ଏକ ସୁସ୍ଥ ସ୍ଵାଭାବିକ ସମାଜରେ ଶ୍ରମିକ ବୋଲି ଆଦୌ ଏକ ସ୍ଵତନ୍ତ୍ର ଅନ୍ୟ 
ସ୍ଵଭାବର ମଣଷକୁ କଦାପି କଳାକାର ବୋଲି କୁହାଯିବ ନାହିଁ, ସେଠାରେ ପ୍ରତ୍ୟେକ 
ବ୍ୟକ୍ତି ହିଁ ଏକ ବିଶେଷ ପ୍ରକାରର କଳାକାର ହୋଇ ରହିଥିବେ । ଏକ ଘୃଣାର ଭାବ 
ବ୍ୟକ୍ତ କରି ସେଠି ଯାବତୀୟ ସୁଯୋଗରୁ ବଞ୍ଚତ ହୋଇ ରହିଥିବା ଆଉ ଏକ ବର୍ଗକୁ 
କଦାପି ଶ୍ରମିକ ବୋଲି କୁହାଯିବ ନାହିଁ । ସିଏ ହେଉଛି ଏକ ଅନ୍ଯ ଯୁଗ, ଜୀବନ 
ବିଷୟରେ ଏକ ଅନ୍ୟ ଦୃଷ୍ଟି ଏକ ଅନ୍ୟ” ସୃଷ୍ଟି । 
ତେଣୁ, ସଂସ୍କୃତି ଆମର ସମ୍ପଭି ନୁହେଁ, ଆମେ ହିଁ ସଂସ୍କୃତିର ସବୁଠାରୁ ବଡ଼ 
ସମ୍ପରି ଏବଂ ସବୁଠାରୁ ବଡ଼ ଆଶା । ସଂସ୍କୃତି ଭୋଜନ ପାଇଁ ନୁହେଁ, ତାହା ସୃଜନ 
ପାଇଁ; ତାହା ଆମକୁ ସତତ ଏକ ଆହ୍ଵାନ ରୁପେ ଆସି ଦେଖା ଦେଉଥ୍‌ବ ଏବଂ 
ଆମେ ସେହି ଆହ୍ବାନର ଆବଶ୍ୟକତା ଅନୁସାରେ ଆପଣାକୁ ତାହାରି ଆଡ଼କୁ ପ୍ରସାରିତ 
ଓ ପରିପ୍ରେରିତ କରି ଦେଇ ପାରୁଥିବା । ସେହି ପ୍ରସାରଣ ଏବଂ ପରିପ୍ରେରଣାର 
ପ୍ରକ୍ରିୟାଟିରେ ହିଁ ଆମର ଜୀବନ ବଦଳି ଯାଉଥିବ, ତେବେଯାଇ ଆମେ ଆମ ସଂସ୍କୃତିର 
ସନ୍ତକ ହୋଇ ରହିପାରିବା । 
ନବପତ୍ର, ୧୩/୨ 
(ଦଶହରା, ୧୯୮୫) 

୪୩ ଧର୍ମ ଓ ଅଫିମ 


ଧର୍ମ ଓ ଅଫିମ 


ସଂସାରରେ ଅନେକ ମଣିଷଙ୍କର ଅଫିମ ଦରକାର ଥାଏ । ସେମାନେ 
ଉତ୍ତେଜନା ଟାହୁଥାନ୍ତି । ଯେଉଁ ଉତ୍ତେଜନା ମଣିଷକୁ ଶୁଆଇ ପକାଏ, ମଣିଷ ହାତରେ 
ପିତୁଳାଟିଏ ଧରାଇଦେଇ ତାକୁ ଅନେକ ମର୍ମ ତଥା ଅନେକ ସତ୍ୟ ପାଖରୁ ବଞ୍ଚତ 
କରି ରଖିଥାଏ, ତାହା ଜୀବନରେ ପ୍ରକୃତରେ ଅଧ୍ବକାଂଶତଃ ଅଫିମ ପରିହିଁ କାର୍ଯ୍ୟ 
କରେ | ମଣିଷକୁ କ୍ଷମତା ଉତ୍ତେଜିତ କରି ରଖିଥାଏ, ଜାତୀୟତାବାଦ ଉତ୍ତେଜିତ କରି 
ରଖିଥାଏ; ଅନେକଙ୍କୁ ବଞ୍ଚତ ଓ ବିଡ଼ନ୍ଦିତ କରି ସିଏ ଯାହାକୁ ଆପେ ସ୍ତୁପୀକ୍ୃତ କରି 
ରଖିଥାଏ ଓ ସେହି ସୁୂପଗୁଡ଼ାକୁ ହିଁ ଆପଣା ଜୀବନାର୍କନରେ ସାର୍ଥକତା ବୋଲି ମଣୁଥାଏ; 
ତା'ର ଜୀବନରେ ସେସବୁ ଗୋଟିଏ ଗୋଟିଏ ଅଫିମ ପରି କାର୍ଯ୍ୟ କରେ ! ଯାହାକିଛି 
ଶୁଆଇ ପକାଏ, ଯାହାକିଛି ଆମର ସର୍ବୋତଉମ ଆହ୍ଵାନ ଗୁଡ଼ିକଠାରୁ ଓ ସେହି କାରଣରୁ 
ଆମର ସର୍ବୋତ୍ତମ ସମ୍ଭାବନା ଗୁଡ଼ିକ ପାଖରୁ ଆମକୁ ନାନା ମିଛ ପ୍ରବୋଧନା ଦେଇ 
ଭୁଲାଇ ରଖିଥାଏ, ତାହାକୁ ହିଁ ଆମେ ଅଫିମ ବୋଲି ଜାଣିବା । ଜୀବନର ଯଥାର୍ଥ 
ଆହ୍ଵାନଗୁଡ଼ିକୁ ଶୁଣି ପାରୁଥିବା ପର୍ଯ୍ୟନ୍ତ ମଣିଷ ବାଟ ଚାଲୁଥାଏ, ଅର୍ଥାତ୍‌ ନିଜ ଭିତରେ 
ପାଖୁଡ଼ାକୁ ପାଖୁଡ଼ା ଖୋଲିଯିବାରେ ଲାଗିଥାଏ । ଭିତରେ ଖୋଲିଯିବା ସଙ୍ଗେ ସଙ୍ଗେ 
ତା”ର ବାହାରେ ମଧ୍ଯ ଚିହ୍ନିତ ଦିଗ୍ବଳୟ ଗୁଡ଼ିକ ଅଧ୍ବକରୁ ଅଧ୍ବକ ବିସ୍ତାରିତ ହୋଇ 
ଯାଉଅଆନ୍ତି । ସଖ୍ୟଗୁଡ଼ିକ ଅଧ୍ବକରୁ ଅଧକ ବିସ୍ତୃତ ହେବାରେ ଲାଗିଥାନ୍ତି ଏବଂ ସଖ୍ୟ 
ବଢ଼ିଲେ ଜଣେ ମଣିଷ ମୂଳତଃ ଆପଣାକୁ ଓ ଅନ୍ୟମାନଙ୍କୁ ମିଶାଇ ନିବିଡ଼ ଭାବରେ 
ଯେଉଁ ଅସଲ ନୟନଟିକୁ ଆବିଷ୍କାର କରେ ଓ ତାହାକୁହିଁ ଜୀବନରେ ଦେଖୁ ଫରିବାର 
ଅସଲ ନେତ୍ର ବୋଲି ଅତ୍ଯନ୍ତ ସାକାର ଭାବରେ ମଧ୍ଯ ଅନୁଭବ କରେ, ତାହାକୁ 
ଆତ୍ସୀୟତା ବୋଲି କୁହାଯାଏ । ଆତ୍ଧୀୟତା କହିଲେ କଦାପି ଭାବପ୍ରବଣତାକୁ ବୁଝାଏ 
ନାହିଁ । ଅଭାବଗୁଡାକ ହିଁ ସଚରାଚର ଆମର ଯାବତୀୟ ଭାବପ୍ରବଣତାକୁ ଜନ୍ମ 
ଦେଇଥାନ୍ତି । ଆତ୍ଧୀୟତା ମୂଳତଃ ଏକ ନିର୍ଦ୍ଦିଷ୍ଟ ପ୍ରସ୍ପର ସମ୍ବନ୍ଧକୁ ହିଁ ବୁଝାଏ । କୌଣସି 


Digitized by srujanika@gmail.com 


ଶୂକର ଓ ସକ୍ରେଟିସ ୪୪ n 
କାରଣରୁ ମଣିଷ ସେହି ସମ୍ବନ୍ଧର ଭାଜନ ହୋଇ ନପାରିଲେ ହିଁ ଅଫିମକୁ ଲୋଡ଼େ, 
ଧର୍ମକୁ ଛାଡ଼େ । 

ଅସଲ ଧର୍ମ କଦାପି ଏକ ରନଜ୍ଧୁ ହୋଇ ମଣିଷକୁ ବାନ୍ଧି ପକାଇବାକୁ ଆସେ 
ନାହିଁ । ତାହା ଆମର ଫାଶଗୁଡ଼ିକ ଫିଟାଇ ଦେବାକୁ ଆସେ । ଫାଶଗୁଡ଼ିକ ଫିଟିଲେ 
ଯାଇ ଆମ ଭିତରେ ବାଟ ଚାଲିବାକୁ ଶ୍ରଦ୍ଧା ଜନ୍ତେ । ଆମର ଧର୍ମ ପ୍ରଧାନତଃ ଆମର 
ଯଥାର୍ଥ ଧାରଣାଗୁଡ଼ିକରହିଁ ମୂଳ ପ୍ରେରଣା ହୋଇ ରହିଥାଏ । ଧର୍ମସ୍ଥ ମଣିଷ ଅର୍ଥାତ୍‌ 
ମୁଳତଃ ଜଣେ ଶ୍ରଦ୍ଧାଶୀଳ ମଣିଷ ନିଜକୁ ସମସ୍ତଙ୍କ ଲାଗି ଉନ୍ମୋଚିତ କରିଦେବା 
ଲାଗି ସମ୍ମତହୋଇ ବାଟ ଚାଲୁଥବା ଜଣେ ମଣିଷ । ଫାଶ ଫିଟିଯାଇ ପାରିଲେ, 
ଶ୍ରଦ୍ଧାହିଁ ଆମ ଯାବତୀୟ ଗତି ଓ ବିଚରଣର ସବାବଡ଼ କେନ୍ଦ୍ରରୁପେ ନିରୂପିତ ହୋଇ 
ପାରିଲେ ଏବଂ ବାଟ ଚାଲିବାକୁ ସତକୁ ସତ ମନହେଲେ ଆମେ ଯଥାର୍ଥରେ ଧର୍ମକୁ 
ମଧ୍ଯ ମନକରୁ; ତେଣିକି ସଂସାର ଭିତରେ ଘର କରିବା ସକାଶେ ଆମକୁ ଧର୍ମଘରେ 
ମୋଟେ ଚୋର ହୋଇ ରହିବାକୁ ପଡ଼େନାହିଁ। ଆମ ଜୀବନକୁ ନେଇ କାରବାର 
କରୁଥିବା ଅନେକ କିଛିର ସଂଜ୍ଞା ବଦଳିଯାଏ ! ସୁଖ ଓ ଦୁଃଖର ସଂଜ୍ଞା ବଦଳିଯାଏ, 
ଲାଭ ଓ କ୍ଷତିର ସଂଜ୍ଞା ବଦଳିଯାଏ ଏବଂ ସଫଳତା ଓ ବିଫଳତାର ସଂଜ୍ଞା ମଧ୍ଯ 
ବଦଳିଯାଏ । ଆମ ସିଵ୍ଧିର ଏକ ନୂଆ ଗଣିତ ଆମକୁ ଏକ ଅନ୍ୟ ସୂତ୍ରଦ୍ଵାରା ପରିଚାଳିତ 
କରିବାକୁ ଆରମ୍ଭ କରେ | ଧର୍ମକୁ ଆଶ୍ରା କଲେ ସ୍ଵର୍ଗ ଏବଂ ନରକର ଦୃନ୍ଦ୍ର ଚାଲିଯାଏ; 
ଭିତରେ ଯେଉଁ ଅନମନୀୟ ଗଣ୍ଠିଗୁଡ଼ାକୁ ଆମେ ଏକଦା ଆମର ନାନା କେନ୍ଦ୍ରରୂପେ 
ଗ୍ରହଣ କରି ସେହିଠାରୁ ଛନ୍ଦି ହୋଇ ନିଜର ଜୀବନଟିକୁ ବଞ୍ଚବାଲାଗି ନାନା ଶ୍ରମ ଓ 
ନାନା ଛଦ୍ରମ କରିବାରେ ଲାଗିଥୂଲୁ, ସେହି ଗଣ୍ଡିଗୁଡ଼ିକ ସତେଅବା କେଉଁ 
ସତ୍ୟୋଦ୍‌ଘାଟନର ସ୍ପର୍ଶ ବାଜି ଫିଟି ଫିଟି ଯାଆନ୍ତି । ଜୀବନରେ ପରମ ବନ୍ଧୁର 
ଦର୍ଶନ ମିଳେ । ଅତୀର୍ଥମାନେ ତୀର୍ଥରେ ପରିଣତ ହୁଅନି ଏବଂ ଅପବିତ୍ରମାନେ 
ପବିତ୍ରତାର ବୋଧ ଆଣି ଦିଅନ୍ତି । ଉପରକୁ ଦେଖିବାଲାଗି ହୁଏତ ଆଦୌ କୌଣସି 
ଚିତା କିମ୍ବା ପଇତା ନଥାଏ, ସାଙ୍ଗରେ କୌଣସି ବ୍ରାହ୍ମଣ ନଥାନ୍ତି କୌଣସି ଘଞ୍ଟା 
ବାଜୁନଥାଏ କିମ୍ବା ଆଦୌ କୌଣସି କୋଳାହଳ ନଥାଏ, ତଥାପି ଛୁଇଁ କରି ରହିଥିବା 
ପରି ଲାଗୁଥାଏ । ନିଜର ଭୁଇଁ ଓ ନିଜର ଆକାଶ ଉଭୟେ ପୂର୍ଣ ପ୍ରତ୍ୟୟର ସହିତ 
ଆପଣାର ପାଖେ ପାଖେ ରହିଥାନ୍ତି । 

ଆମ ପୂଥ୍ଚବୀର ଇତିହାସରେ କେତେକେତେ ମର୍ମର ଦୃଷ୍ଟାନ୍ତମାନ ରହିଛି । 
ସ୍ଥାନ କାଳ, ପାତ୍ର ଏବଂ ନାନା ତାକ୍ରାଳିକ ଆବଶ୍ୟକତାର ପୂରଣ ନିମନ୍ତେ ସେହି 
ଧର୍ମଗୁଡ଼ିକର କାଳକ୍ରମେ ଗୋଟିଏ ଗୋଟିଏ ଭୂଗୋଳ ମଧ୍ଯ ରଚନା କରାଯାଇଛି । 

୪୫ ଧର୍ମ ଓ ଅଫିମ 
ରୂଗୋଳର ବାଡ଼କୁ କ୍ଷମତାର ବାଡ଼ ବୋଲି ଘୋଷଣା କରି ରାଷ୍ଟ୍ର ତଥା ରାଷ୍ଟ୍ର 
ରାଜଚକ୍ରବର୍ଭୀମାନେ ପୁରୋହିତ ଏବଂ ଶାସ୍ତ୍କାରମାନଙ୍କୁ ଲଗାଇ ସେଥରୁ ବିଶେଷ 
ବିଶେଷ ମାର୍କ। ଦିଆଯାଇଥ୍‌ବା ଆୟତନ ଗୁଡ଼ିକର ଭିଆଣ କରିଛନ୍ତି । ସେହି 
ଆୟତନମାନଙ୍କୁ ଆଳ କରି ଆମ ପୂଥବୀରେ କେତେ ଉତ୍ତେଜନାର ସୃଷ୍ଟି ହୋଇଛି । 
କେତେ ପ୍ରକାର ଦିଅଁଙ୍କ ନାମରେ ତୁଚ୍ଛା ଉତ୍ତେଜିତମାନେ ପତାକା ଉଡ଼ାଇଛନ୍ତି ଏବଂ 
ଦିଗ୍ବିଜୟ କରିଛନ୍ତି । ଆୟତନମାନଙ୍କର ବପୁ ବୃଦି ସକାଶେ ରାଜ୍ୟଜୟ ହୋଇଛି, 
ମ୍ବେଛ୍ଥମାନଙ୍କୁ ନିଧନ କରାଯାଇଛି, ଧର୍ମର ନାମରେ ଯୁଦ୍ଧର ଡାକରା ଦିଆଯାଇଛି । 
ଧର୍ମଯୁଦ୍ଧଗୁଡ଼ିକ ଦ୍ଵାରା ବିଜୟୀମାନଙ୍କର ପ୍ରତିଷ୍ଠା ବଢ଼ିଛି, ମାତ୍ର ଧର୍ମର ହାନି ହୋଇଛି; 
ଅର୍ଥାତ୍‌ ଧର୍ମ ଜୀବନକୁ ଛାଡ଼ି ଯାଇଛି । କ୍ଷମତାକାମୀମାନେ ଧର୍ମଘରର ମାଲିକ 
ହୋଇଛନ୍ତି, - ତା'ପରେ ଅତ୍ୟନ୍ତ ମୁଗ୍ଧ ଭାବରେ ଏକାସକ୍ତିଗୁଡ଼ାକୁ ନାନା ନାମର ଓ 
ନାନା ଅଭିଧାର ମୂରରି କରି ବସାଇ ଦିଆଯାଇଛି ଓ ଅଧ୍ବକାଂଶ ମଣିଷ ସଂସ୍ଟାରବଶତଃ 
ସେହି ମୂର୍ଭିମାନଙ୍କୁ ହିଁ ପୂଜା କରିବାକୁ ବାଧ୍ଯ ହୋଇଛନ୍ତି । ସେମାନେ କାଳକ୍ରମେ 
ଅଧ୍ବକ ଭୀରୁ ହୋଇଛନ୍ତି ,- ଅଧୁକ ପରିମାଣରେ ଅହଂକୁ ଲୋଡ଼ିଛନ୍ତି ଏବଂ ସଂସାରକୁ 
ପ୍ରତାରିତ କରିଛନ୍ତି । ଭିତରେ ଅସଲ ଶିଶୁଟିକୁ ଶୁଆଇ ପକାହୋଇଛି ଓ ବାହାରେ 
ବୟସ୍ତାମାନେ କେଡ଼େ ଉତ୍ତେଜନା ସହିତ ଧର୍ମହୀନ ଚାତୁର୍ଯ୍ୟ ଗୁଡ଼ିକୁ ହିଁ ଧର୍ମବୋଲି 
ଥାପି ରଖିବାର ବରାଦ କରିଛନ୍ତି । ଚାରଣା ନଥାଇ ଚର୍ଯ୍ୟାଗୁଡ଼ାକ ରହିଲେ, ଦିଅଁ 
ନଥାଇ ଦେଉଳଗୁଡ଼ାକ ରହିଲେ ଏବଂ ଉତ୍ତେଳନାଗୁଡ଼ାକ ହିଁ ମନୁଷ୍ୟକୁ ନାନାଭାବେ 
ଶୁଆଇ ରଖିବାର ଚକ୍ରାନ୍ତ କରିବାରେ ଲାଗିଥୁଲେ, ମନୁଷ୍ଯର ଧର୍ମ ତଥା ତା'ର 
ସଂସାରର ଦଶା ଯେ କ'ଣ ହୁଏ, ଆମ ସାମ୍ପତିକ ପୃଥ୍ବୀ ହିଁ ତାହାର ଏକ ଚମଜ୍କାର 
ନମୁନା ହୋଇରହିଛି ! 

ଇତିହାସର ପ୍ରତ୍ୟେକ ଧର୍ମ ମଣିଷ ଲାଗି ସମ୍ଭାବ୍ୟ ଅନେକ କିଛିର ଏକ 
ଆହ୍ଵାନ ତଥା ଉଦ୍‌ବେଳନ ଯୋଗାଇ ଦେଇ ଏହି ପୂୃଥବୀରେ ଆବିର୍ଭୂତ ହୋଇଥଲେ | 
ଆହ୍ଵାନଟିଏ ଶୁଣିବ ବୋଲି ଇଛା କଲେ ଏବଂ ସେଥ୍ଲାଗି ପ୍ରାୟ ଏକ ଅନ୍ତଃତାଡ଼ନା 
ଅନୁଭବ କରି ପ୍ରସ୍ତୁତ ହୋଇ ପାରିଲେ ଆହ୍ଵାନଟିଏ ପ୍ରକୃତରେ ଶୁଣିହୁଏ । ଆହ୍ବାନଟିଏ 
ଶୁଣିଲେ ଏକ ନୂତନ ଦୃଷ୍ଟିକୁ ଲାଭ କରାଯାଏ । ଦ୍ରଷ୍ଟାମାନେ ସେହି ଲବ୍‌ଧ ଦୃଷ୍ଟିଟି 
ଅନୁସାରେ ଜୀବନକୁ ଏକ ଅନ୍ୟ ସଂଜ୍ଞା ଦେଇ ଦେଖନ୍ତି, ସେହି ସଂଜ୍ଞା ଅନୁସାରେ 
ନିଜକୁ ବଦଳାନ୍ତି, ଏବଂ ସମ୍ମତ ହେଲେ କିପରି ସତକୂ ସତ ବଦଳିଯିବା ମଧ୍ଯ ସମ୍ଭବ 
ହୁଏ, ସେମାନେ ବାହାରେ ଏହି ସଂସାର ଭିତରେ ମଧ୍ଯ ସେହି ଉଦ୍‌ବୋଧନ ଦେଇ 
ବାହାରନ୍ତି । ଭିତରୁ ନିର୍ଦ୍ଦେଶ ପାଇ ସେମାନେ ସଂସାରକୁ ବାହାରନ୍ତି । ସତ୍ୟକୁ, 

ଶୂକର ଓ ସକ୍ରେଟିସ ୪୬ 
ଆଲୋକକୁ ଓ ଯଥାର୍ଥ ପ୍ରୀତିକୁ ମୋଟେ ଲୁଚାଇ ହୁଏନାହିଁ ଅଥବା କେବଳ ଆପଣାର 
ହିଁ ଭୋଗ କିମ୍ବା ଉପଭୋଗ ଲାଗି ଗଣ୍ତିରେ ବାନ୍ଧି ରଖି ହୁଏନାହିଁ ବୋଲି ସେମାନେ 
ସତେଅବା ଏକ ଭଗବତ-ନିର୍ଦେଶ ଲାଭ କରିଥିବା ପରି ସଂସାରକୁ ବାହାରିଥାନ୍ତି । 
ଏମାନେ ଆହ୍ଵାନକୁ ଶୁଣିବାଲାଗି ଓ ଆହ୍ଵାନର ଯୋଗ୍ଯ ହେବାଲାଗି ଉଦ୍‌ବୋଧନ 
ଦିଅନ୍ତି । ଯୁଗର ଆୟତନ ଗୁଡ଼ିକରେ ସେତେବେଳେ ସତେଅବା ଏକ ନୂତନ ଜୁଆର 
ମାଡ଼ି ଆସୁଥିବା ପରି ମନେହୁଏ, ପ୍ରେରଣାମାନେ ପ୍ରକୃତରେ ସଚଳ ହୋଇ ଉଠନ୍ତି | 
ଦୂର୍ବଳ ନିଜର ଭିତରୁହିଁ କେତେ ନା କେତେ ବଳ ପାଉଥୁ୍‌ବା ପରି ଅନୁଭବ କରେ, 
ଏହି ପୂୃଥ୍‌ବୀ ଆମର ଅସଲ ସ୍ନେହ ଓ ଅସଲ ହାତଗୁଡ଼ିକ ବାଜି କେଡ଼େ ସୁନ୍ଦର 
ହୋଇପାରନ୍ତା ବୋଲି ବିଶ୍ଵାସ ଆସେ; ସତେଅବା ନିଜର ଭିତରେ ଥାଇ କୌଣସି 
ରଶ୍ଵର ଏସବୁ ପ୍ରକୃତରେ ସମ୍ଭବ ହେବ ବୋଲି ଅତ୍ଯନ୍ତ ସାକାର ଭାବରେ କହି 
ଦେଉଥବି । ମାତ୍ର ଆମରି ଭିତରୁ ଆହୁରିକେତେ ଅନ୍ୟଲୋଭୀ ବି ଥାଆନ୍ତି, 
ଯେଉଁମାନେ କି ଦୃଷ୍ଟି. ଏବଂ ସତ୍ୟଗୁଡ଼ିକୁ କେରାକେରା କରି ବାନ୍ଧି ସେଥ୍‌ରୁ ଏକ 
ସ୍ଵତନ୍ତ୍ର ସମ୍ପଦାୟ ନିମନ୍ତେ ସୂତ୍ର ବାହାର କରନ୍ତି !. ସୂତୁଗୁଡ଼ିକର ପ୍ରଚାର ହୁଏ । ସ୍ବତନ୍ତ୍ର 
ବିଧୂମାନ ବଖାଣି ସ୍ଵତନ୍ତ୍ର ବହିମାନ ଲେଖାହୁଏ । ପଶ୍ତିତମାନେ ତରତ୍ତ୍ର ଲେଖନ୍ତି । 
କାରିଗରମାନେ ମୂର୍ରି ଗଢ଼ି ଥୋଇ ଦିଅନ୍ତି ଏବଂ ରାଜାମାନେ ଆଦେଶ ଦେଇ ଦେଉଳ 
ତୋଳାଳ୍ତି । ଦେଉଳ ଭିତରେ ଗୋଟାକୁ ବଡ଼ ଓ ତେଣୁ ଆଉଗୋଟାକୁ ସାନ ବୋଲି 
ଘୋଷଣା କରି ସ୍ବତନ୍ତ୍ର ମାର୍ଟମାନଙ୍କର ଭିଆଣ ହୁଏ । ଉପନ୍ୟାସକାର ଉପନ୍ୟାସ ଲେଖି 
ଥୋଇଦିଏ । ମଣିଷର ଆଖିରେ ଅଞ୍ଜନ ବୋଳି ଦିଆଯାଏ । ଏହି ଅଞ୍ଜନଗୁଡ଼ିକ ଅସଲ 
ଆଖିକୁ ବାଉଳା କରି ରଖନ୍ତି ଅଳପ ଦେଖାଇ ଅଧୂକ ବୋଲି କହନ୍ତି - ଭବସିନ୍ଧୁକୁ 
ପାରି ହେବାର ସୁଲଭ ଉପାୟ ବତାଇ ଦେବାକୁ ସୁଲଭ ବୈଦ୍ଯମାନଙ୍କର ଆବିର୍ଭାବ 
ହୁଏ । କେଡ଼େ ଆଡ଼ମ୍ବରରେ ଏହି ବୈଦ୍ୟମାନଙ୍କୁ ଗୁରୁ ବୋଲି କୂହାଯାଏ । ଭଶ୍ଵର 
ଲୁଚି ଯାଆନ୍ତି, ଗୁରୁମାନେ ହିଁ ପ୍ରବଳ ହୁଅନି; ସତ୍ଯକୁ ଲୁଚାଇ ରଖାଯାଏ, 
ପାଟକନାଗୁଡ଼ାକୁ ହିଁ ସତ୍ୟ ବୋଲି ପ୍ରଚାର କରାଯାଏ 1 ଆହ୍ଵାନମାନେ ଶୀତଳ ହୋଇ 
ରହନ୍ତି । ଅଧ୍ବକରୁ ଅଧ୍ୟକ ମଣିଷଙ୍କୁ ଆର୍ର କରି ରଖି ଦିଆଯାଏ; ଯେଉଁ ଗଣ୍ଠିଗୁଡ଼ିକ 
ଖୋଲିଯାଇ ପାରୁଥିଲେ ମଣିଷକୁ -ପ୍ରତ୍ୟେକ ମଣିଷକୁ ତା'ର ଅସଲ କେନ୍ଦ୍ରଟିର ପରିଚୟ 
ତଥା ସଖ୍ୟ ମିଳି ପାରୁଥାନ୍ତା, ସେହି ଗଣ୍ଠିଗୁଡ଼ିକୁ ହିଁ ପରାକ୍ରମଶାଳୀ କରି ରଖିବାଲାଗି 
ସକଳ ସନ୍ତର୍ପଣରେ ସକଳ ଅବେଭାରର ବ୍ୟବସ୍ଥାମାନ କରାଯାଏ । 

ଆମ ପୃଥିବୀକୁ ଘୋଟି ରହିଥିବା ସେହି ଦୁର୍ବଶାଟିର ଆଲୋଚନା କରି ପ୍ରାୟ 
ଦେଢ଼ଶହ ବର୍ଷ ତଳେ ଡେନମାର୍କର ସରେନ୍‌ କିଅର୍କଗୋର୍‌ (Soeren Kirkegaard) 

୪୭ ଧର୍ମ ଓ ଅଫିମ 
ଆପଣାର ଡାଏରୀ ବହିରେ ଆମକୁ ତାହାରି ଆଡ଼କୁ ଚାହିଁ ଦେଖିବାର ଆହ୍ଵାନ 
ଦେଇଛନ୍ତି । ଖ୍ରୀଷଚିଆନ ଧର୍ମ ପରମ୍ପରାଟିକୁ ସେ ଏହି ଆଲୋଚନାର ଦୃଷ୍ଟାନ୍ତଭୂମି 
ରୂପେ ଗ୍ରହଣ କରିଛନ୍ତି ତାଙ୍କରି ଭାଷାରେ କହିଲେ, ଖ୍ରୀଷ୍ଟ ଧର୍ମାବଲମ୍ବୀ ମଣିଷ 
ଖ୍ରୀଷ୍ଟପ୍ରଚାରିତ ଧର୍ମ-ମାର୍ଗଟିକୁ ଆପଣାର ନାନା ଅସମର୍ଥତା ଅଥବା ଅସମ୍ମତତା 
ଅନୁସାରେ ଅନୁରୂପ ଭାବରେ ବଦଳାଇ ଦେଇଛି ଓ ତାହାକୁ ପ୍ରାୟ ଏକ ସାନ୍ତ୍ଵନାରେ 
ପରିଣତ କରି ରଖିଛି । ଖ୍ରୀଷ୍ଟପ୍ରଚାରିତ ସେହି ସନ୍ଦେଶ ଯେ ପ୍ରକୃତରେ ଏକ ଆହ୍ବାନ, 
ମଣିଷ ସତେଅବା ଜାଣିଶୁଣି ଅର୍ଥାତ୍‌ ଅନ୍ୟ ନାନାବିଧ ପ୍ରୟୋଜନର ବଶବର୍ଭୀ ହୋଇ 
ସେହି କଥାଟିକୁ ପାଶୋରି ଦେଇଛି । ଲେବାନନର ଶ୍ତିମାନ୍‌ କବି ଖଲିଲ୍‌ ଜିବ୍ରାନ୍‌ଙ୍କର 
ଭାଷାରେ କହିଲେ, - “ ଖୀଷ୍ଟିଆନ୍‌ ଧର୍ମ ଯୀଶୁଙ୍କର ସନ୍ଦେଶଠାରୁ କ୍ରମେ ବହୁ ଦୂରକୁ 
ହୁଡ଼ି ଚାଲିଯାଇଛି । ଖ୍ରୀଷ୍ଟଜନ୍ଧର ଏକଶହ କିମ୍ବା ଦୁଇ ଶହ ବର୍ଷପରେ ଲୋକମାନେ 
ଆଉ ଖ୍ରୀଷ୍ଟସନ୍ଦେଶରୂପୀ ଶକ୍ତିଶାଳୀ ଖାଦ୍ୟକୁ ଗ୍ରହଣ କରିବାକୁ ଯଥେଷ୍ଟ ପରିମାଣରେ 
ଶନ୍ତିମାନ୍‌ ହୋଇ ପାରିଲେ ନାହିଁ; ତେଣୁ ସେମାନେ ଧର୍ମପୁସ୍ତକରେ ଖ୍ରୀଷ୍ଟସମାଚାର 
ରୂପେ ଲେଖା ହୋଇଥୁବା ଲଘୁପାକ ଦ୍ରବ୍ଯଟିକୁ ହିଁ ଖାଦ୍ୟ ବୋଲି ଗ୍ରହଣ କଲେ । 
ସେମାନେ ସେହି ସମାଚାର ଗୁଡ଼ିକର ଯେପରି ଅର୍ଥ କଲେ ଓ ଯୀଶୁଖ୍ରୀଷ୍ଟଙ୍କର ପରେ 
ତାଙ୍କର ବାଣୀଗୁଡ଼ିକୁ ଏକ ସ୍ଵତନ୍ତ୍ର ଧର୍ମର ପୁଞ୍ଜିରୁପେ ବ୍ୟବହାର କରୁଥିବା ଅନ୍ୟମାନଙ୍କ 
ଠାରୁ ଯାହା ଶୁଣିଲେ, ତାହାକୁ ହିଁ ଅସଲ ବୋଲି ଗ୍ରହଣ କଲେ । ଯୀଶୁ ଯେଉଁ ମହାନ୍‌ 
ଆତ୍ସଗତ ମାର୍ଗର ସନ୍ଧାନ ଦେଇଥୁଲେ, ସେମାନେ ତାହାର ସମ୍ମୁଖୀନ ହୋଇ ପାରିଲେ 
ନାହିଁ । ଏହି ଭୂଇଁ ଉପରେ ଥାଇ ମଧ୍ଯ ଯେ କିପରି ତାରାମାନଙ୍କ ଲାଗି ଅଭୀସ୍ତ୍ରା କରି 
ହେବ, ସେମାନେ ଆଉ ତାହାର କଛନା କରି ପାରିଲେ ନାହିଁ । ଭଶ୍ବରଙ୍କର ସାମ୍ରାଜ୍ୟ 
ପ୍ରତ୍ୟେକ ମନୁଷ୍ଯର ଅନ୍ତର ଭିତରେ ରହିଛି ବୋଲି ଯୀଶୁଖ୍ରୀଷ୍ଟ କହି ଯାଇଥୂଲେ । 
ସେହି ସାମ୍ରାଜ୍ୟକୁ ଅନୁଭବ କରି ପାରୁଥିବା ମଣିଷ ନିଜକୁ ଆଉ ଦରିଦ୍ର ବୋଲି 
ଅନୁଭବ କରିବା ଲାଗି କିପରି ବେଳ ପାଇବ ? ସିଏ ନିଜର ଅସଲ କେନ୍ଦ୍ରଟିରେ 
ସେହି ଯଥାର୍ଥ ଅବିଚଳତାକୁ ଅନୁଭବ କରିବ, ଏହି ଜୀବନକୁ ଭଲପାଇ ଶିଖିବ । 
ଜୀବନକୁ ଭଲ ପାଇ ସମସ୍ତଙ୍କୁ ଭଲ ପାଇ ଶିଖିବ ।” 

ଖଲିଲ କିବ୍ରାନ୍‌ ଆହୁରି କହିଛନ୍ତି-ଯୀଶୁଙ୍କର ଜୀବନରେ ଏବଂ ସନ୍ଦେଶରେ 
ଆମେ ଦୁଇଟି ସତ୍ଯକଛନାର ଠାବ କରି ପାରିବା । ଗୋଟିଏ ହେଉଛି ଭଗବତ୍‌- 
ସାମ୍ରାଜ୍ୟର କଳ୍ଧନା ଏବଂ ଆରଟି ହେଉଛି, ମୂଳଭୂତ ଭାବରେ ଗଠନାତ୍ସଳକ ହୋଇ 
ରହିଥ୍‌ବା ଏକ ସମୀକ୍ଷାମୁଖୀ ଚେତନାର ଆହ୍ଵାନ ! ଏ ଯୁଗରେ ଯୀଶୁଙ୍କୁ ହୁଏତ ଜଣେ 
ବଲଶେଭିକ୍‌ ଅଥବା ସାମ୍ୟବାଦୀ କହି ଅପବାଦ ଦିଆ ଯାଇଥାନ୍ତା । ପୁରୋହିତମାନେ 

ଶୂକର ଓ ସକ୍ରେଟିସ vr 
ତାଙ୍କୁ ଷଡ଼ଯନ୍ତ୍ର କରି ହତ୍ଯା କରାଇଲେ, କାରଣ ସେ ପୂରୋହିତମାନଙ୍କର 
ସମାଲୋଚନା କରୁଥିଲେ ! ଯୀଶୁଖ୍ରୀଷ୍ଟ ସର୍ବପ୍ରଥମେ ମନୁଷ୍ୟର ହୃଦୟରେ ହିଁ ଭଗ୍ବତ୍‌ 
ସାମ୍ରାଜ୍ୟର ପ୍ରତ୍ୟକ୍ଷ କରିଥିଲେ,- ସେହିଠାରେ ହିଁ ସୌନ୍ଦର୍ଯ୍ୟ ମଙ୍ଗଳ, ବାସ୍ତବତା 
ତଥା ସତ୍ୟର ସେହି ପୂଥବୀଟିକୁ ଠାବ କରିଥିଲେ ଏବଂ, ସେହି ଚେତନାଟି ପାଇଁ 
ସିଏ ଆପଣାର ଜୀବନ ଦେବାକୁ ମଧ୍ଯ ସର୍ବଦା ପ୍ରସ୍ତୁତ ହୋଇ ରହିଥୂଲେ, -କାରଣ 
ସିଏ ବିଶ୍ଵାସ କରୁଥିଲେ ଯେ ତାଙ୍କର ମୂତ୍ଯୁ ଦ୍ଵାରା ହିଁ ସିଏ ଏହି ଅନ୍ୟ ପୂଥୁବୀଟି 
ବିଷୟରେ ସର୍ବୋରମ ଭାବରେ ମନୁଷ୍ଯମାନଙ୍କର ହୃଦ୍‌ବୋଧ କରାଇ ପାରିବେ । 
କେବଳ ଖ୍ରୀଷ୍ଟିଆନ୍‌ ଧର୍ମରେ ନୁହେଁ, ପୃଥିବୀର ସବୁ ଧର୍ମରେ ଆମେ ଏହିପରି ଏକ 
ପ୍ରକ୍ରିୟା କାର୍ଯ୍ୟକାରୀ ହୋଇଥିବାର ଦେଖିବାକୁ ପାଇବା । ମଣିଷକୁ ଶୀତଳ କରି 
ରଖିବାରେ, ମଣିଷକୁ ତା'ର ଭୋକ ଭୁଲାଇ ରଖିବାରେ ଓ ତାକୁ ପ୍ରାୟ ଏକ ଶାନ୍ତ ଓ 
ବାଧ୍ୟ ଆଜ୍ଞାବହ କରି ରଖିବାରେ ଧର୍ମର ଉପନ୍ୟାସ-ଜାଲକୁ ଅଧ୍ବକତର ପରିମାଣରେ 
ବ୍ୟବହାର କରାଯାଇଛି ! ଅଧ୍କତର ମଣିଷଙ୍କ ଠାରୁ ସେମାନଙ୍କର ଅସଲ କଳାଗୁଡ଼ିକୁ 
ଅପହରଣ କରି ନିଆଯାଇଛି । ମଣିଷ ଭିତରେ ଏକ ଅଦମ୍ୟ ଜିଜ୍ଞାସା ରହିଛି, ଆଗକୁ 
ଆଗକୁ ଅର୍ଥାତ୍‌ ଗଭୀରରୁ ଆହୁରି ଗଭୀରରୁ ଯିବାଲାଗି ତା' ଭିତରେ ଏକ ପିପାସା 
ରହିଛି; ମନୁଷ୍ୟ ଭିତରେ ଯେଉଁ ପରମସତ୍ୟ ସଦାତିହିତ ହୋଇ ରହିଛି, ତାହାର 
ସେହି ଉପସ୍ପିତିକୁ ସତକୂସତ ଅନୁଭବ କରି, ତାହାରି ଉଦଘାଟନ ଏବଂ ଉନ୍ମୋଚନକୁ 
ହିଁ ଜୀବନର ସର୍ବମୂଳ ବ୍ୟାକୁଳତାରେ ପରିଣତ କରି ସେଇଥୁପାଇଁ ଜୀବନଟିକୁ ବଞ୍ଚବା 
ଓ ଆପଣାର ସ୍ଵକୀୟ ରୀତିରେ ଏହି ବିଶ୍ବର ଉଦୟପର୍ବରେ ସହଯୋଗ କରିବା, - 
ପୃଥିବୀରେ ଆଧ୍ଯାତ୍ନିକତାର ପ୍ରେରଣା ମନୁଷ୍ୟକୁ ଯୁଗେ ଯୁଗେ ଏହିପରି ଏକ ଆକର୍ଷଣ 
ଯୋଗାଇ ଆସିଛି । ଧର୍ମମାନେ ସେହି ଆକର୍ଷଣକୁ ମନୁଷ୍ଯତକୀବନର ଅଧୂବକ 
ନିକଟବର୍ଗୀ କରାଇବାରେ ସହଯୋଗ କରି ପାରୁଥିଲେ ହୁଏତ ଆପଣାର ଅସଲ 
କର୍ଭବ୍ୟଟିକୁ କରି ପାରୁଥାନ୍ତେ । ମାତ୍ର ନାନା କାରଣରୁ ଆମ ଇତିହାସର ଧର୍ମ ଅନ୍ୟ 
ଭର୍ରାମାନଙ୍କ ହାତରେ ପଡ଼ି ଏକାବେଳେକେ ଅନ୍ୟ ପ୍ରକାରେ ବ୍ୟବହୃତ ହୋଇଛି । 
ବହୂତ ଦୁର୍ଗତି ମଧ୍ୟରେ ମନୁଷ୍ଯକୁ ଦଣ୍ଡେ ସାନ୍ଧନା ଏବଂ ସନ୍ତୋଷ ଦେବାର ସାଧନ 
ରୂପେ ବ୍ୟବହୃତ ହୋଇଛି, ଏବଂ ସତକୂସତ ମଣିଷକୁ ଅଧକରୁ ଅଧକ ଉଡ୍ବଳ ଏବଂ 
ଉଦ୍ୟତ କରି ରଖିବାର ଏକ ଆହ୍ଵାନ ରୂପେ କାର୍ଯ୍ୟ କରିବାର ଯୋଗ୍ୟତାକୁ କ୍ରମେ 
ହରାଇ ବସିଛି । 

ଇତିହାସର ଏହି ଧର୍ମକୁ କାର୍ଲ୍ମାର୍କସ୍‌ ଅଫିମ ବୋଲି କହିଛନ୍ତି । ଜଣେ 
ଇଉରୋପୀୟ ହୋଇଥ୍‌ବାରୁ ଖ୍ରୀଷ୍ଟିଆନ୍‌ ଧର୍ମକୁ ଆଲୋଚନାର ଭୂମିରୂପେ ବ୍ଯବହାର 

୪୯ ଧର୍ମ ଓ ଅଫିମ 
କରି ସିଏ କଥାଟିର ବିଶ୍ଲେଷଣ କରିଛନ୍ତି । ତାଙ୍କରି କଥାରେ କହିଲେ : ଖ୍ରୀଷ୍ଟିୟାନ୍‌ 
ଧର୍ମର ସାମାଜିକ ଭୂମିକା ମନୁଷ୍ୟମାନଙ୍କୁ ଭୀରୁ ହେବା ଲାଗି ଶିକ୍ଷା ଦେଉଛି, ଆପଣାକୁ 
ଛୋଟ ବୋଲି ଭାବି, ହୀନ ବୋଲି ଭାବି ଏକ ନିରନ୍ତର ଆଡ୍ସବୈର ଏବଂ ଆତ୍ଲଦୃଦ୍ଦ 
ମଧ୍ଯରେ ସନ୍ତାପିତ ତଥା ହତବଳ ହୋଇ ରହିବାର ପ୍ରରୋଚନା ଆଣି ଦେଉଛି । 
ସେହି ପ୍ରରୋଚନା ଦ୍ଵାରା ପ୍ରେରିତ ମନୁଷ୍ଯ ଆପଣାକୁ ନାନାଭାବେ ଅପମାନିତ 
କରିବାରେ ଲାଗିଛି, ନାନା ଅଯୋଗ୍ୟ ପ୍ରଭୁତ୍ଵ ଓ ବଳାତ୍କାରିତା ପାଖରେ ଅତ୍ଯନ୍ତ 
ଅସମର୍ଥ ଭାବରେ ନତମସ୍ତକ ହୋଇ ରହିଛି,- ସେ ଆପଣାକୁ କେବଳ ପ୍ରତ୍ୟାଖାନ 
କରିବାରେ ଲାଗିଛି; ଆପଣଙ୍କୁ ଏପରି ଏକ ଦୁର୍ଗତି ମଧ୍ୟରେ ଆସି ପଡ଼ିଯାଇ ଥବାପରି 
ଅନୁଭବ କରୁଛି, ଯାହା ଭିତରୁ କି ମୁକୂଳି ପାରିବାର କୌଣସି ଉପାୟ ତା'ର ସାଧ୍ଯ 
ଭିତରେ ରହିଛି ବୋଲି ସିଏ ମୋଟେ ବିଶ୍ଵାସ କରି ପାରୁନାହିଁ । ଗୋଟିଏ କଥାରେ 
କହିଲେ, ମନୁଷ୍ଯ କାଳକ୍ରମେ ନିଜକୁ ଏହି ମନୁଷ୍ୟସଂସାର ଭିତରେ ସତେଅବା 
ଆଦୌ କୌଣସି ମୁଲ୍ୟ ନଥିବା ପୁଳାଏ “ଆବର୍ଜନା” (୯anaille) ବୋଲି ଅନୁଭବ 
କରୁଛି । ପୂୃଥ୍‌ବୀର ଅଧ୍ବକାଂଶ ମଣିଷ ଏହିପରି ଅନୁଭବ କରିବା ଲାଗି ଯାବତୀୟ 
ଅସରଣକୁ ଯୋଗାଇ ଦେଉଥ୍‌ବା ଏକ ପରିବେଶ ଭିତରେ ବନ୍ଧା ହୋଇ ପଡ଼ିଛନ୍ତି । 
ସେମାନେ ଆପଣାକୁ ତଳ ପାହାଚର ବୋଲି ଭାବୁଛନ୍ତି; ଅନ୍ଯ ଯେଉଁମାନେ ଉପର 
ପାହାଚରେ ଅଛନ୍ତି, ସେହିମାନଙ୍କ ହାତରେ ହିଁ ପୃଥବୀର ତଥା ସେମାନଙ୍କ ନିଜର 
ଭାଗ୍ୟଡ଼ୋରୀ ପ୍ରକୃତରେ ରହିଛି ବୋଲି ବିଶ୍ଵାସ କରିବାକୁ ମଣ ହୋଇ ଆସିଛନ୍ତି । 
ଆଉ ଅନ୍ଯ କୌଣସି ଚାରା ନାହିଁ ବୋଲି ନିଜକୁ ସେହିଭଳି ମଣ ହୋଇ ରହିବାକୁ 
ହିଁ ବାଟ ଛାଡ଼ି ଦେଇଛନ୍ତି 

ଏହି ପ୍ରରିପ୍ରେକ୍ଷୀରେ ହିଁ କାର୍ଲ୍‌ମାର୍କସ ଧର୍ମକୁ ନିଷ୍ପେଷିତ ମନୁଷ୍ୟପ୍ରାଣୀର ଏକ 
ବିସ୍କରଣକାରୀ ଦୀର୍ଘଶ୍ବାସ ବୋଲି ବର୍ଣନା କରିଛନ୍ତି । ତାହାକୁ ଏକ ହୃଦୟହୀନ ପୂଥବୀର 
ଭାବବିଳାସ ବୋଲି କହିଛନ୍ତି, ଯାବତୀୟ ଆନ୍ତରିକତାକୁ ଅତ୍ଯନ୍ତ ନିର୍ମମ ଭାବରେ 
ବିତାଡ଼ିତ କରି ମଣିଷ ଉପରେ ନିୟାମକ .ହୋଇ ବସିଥିବା ଏକ ପୂଥବୀର ଅନ୍ତର 
ବୋଲି କହିଛନ୍ତି ଏବଂ .ଶେଷକୁ ତାହାକୁ ମନୁଷ୍ଯମାନଙ୍କର ଅଫିମ ବୋଲି କହି 
କଥାଟିର ଉପସଂହାର କରିଛନ୍ତି | (Kritik des Hegelschen Staatsrecht) 
କାର୍ଲ୍ମାର୍କସ୍‌ ଏକ ଅନ୍ୟଭଳି ମନୁଷ୍ୟର କଳ୍ପନା କରିଛନି, ଯିଏକି ଆପଣାର ଭୋକକୁ 
ଚିହ୍ନି ଆପଣା ଭିତରେ ନିଜର ମହତ୍ତ୍ରକୁ ଚିହ୍ନିବ ଏବଂ ସବୁ ମଣିଷଙ୍କ ଭିତରେ 
ରହିଥିବା ସେହି ମହତ୍ତବକୁ ମୂଳକରି ଏକ ଅନ୍ୟପ୍ରକାରର ପୂଥବୀକୁ ସମ୍ଭବ କରିବା 
ଲାଗି ସଙ୍କଛ କରି ବାହାରିବ |! ଏହି ନୂତନ ମନୁଷ୍ୟକୁ ସିଏ ପ୍ରୋଲେଟାରିଆଟ୍‌ ବୋଲି 

ଶୂକର ଓ ସକ୍ରେଟିସ ୫୦ 
କହିଛନ୍ତି । ଏହି ସଚେତନ ନୂତନ ମଣିଷ ଆପଣାକୁ କଦାପି Canaille ଅର୍ଥାତ୍‌ 
ଆବର୍ଜନା ବା ହୀନ ମଣିଷ ବୋଲି ଭାବିବ ନାହି । ଅନ୍ୟମାନେ ତାକୁ ସେହିଭଳି 
ଆବର୍ଜନା ରୂପେ ବ୍ୟବହାର କରିବାକୁ ସିଏ ମୋଟେ ବାଟ ଛାଡ଼ି ଦେବନାହିଁ । ସିଏ 
ସାହସୀ ହେବ, ଆପଣାକୁ ଜଣେ ମନୁଷ୍ୟ, ସମ୍ମାନ ରହିଥିବା ଜଣେ ମନୁଷ୍ୟ ବୋଲି 
ଅନୁଭବ କରିବ | ନିଜର ଅନ୍ଧ ଓ ବସ୍ତଠାରୁ ମଧ୍ଯ ସିଏ ଆପଣାର ସେହି ଯଥାର୍ଥ ଗର୍ବ 
ଏବଂ ଯଥାର୍ଥ ସ୍ଵତନ୍ନତାକୁ ଜୀବନର ମହାର୍ଘତର ଆବଶ୍ଯକତା ବୋଲି ହୃଦୟଙ୍ଗମ 
କରିବାକୁ ଆରମ୍ଭ କରିବ । ଯେକୌଣସି ପ୍ରକାରର ଓ ଯେକୌଣସି ସଂସ୍ରଣର 
ଅଫିମ ଖାଇ ତୁନି ହୋଇ ସହିଯିବାକୁ ଅର୍ଥାତ୍‌ ତୁନି ହୋଇ ବ୍ଯବହୂତ ହେବାକୁ ସିଏ 
ସିଧା ମନା କରିଦେବ । ନୂତନ ସଂସାର ଓ ତାହାର ପୂନର୍ବିନ୍ୟାସରେ ସେଇ ସହଯୋଗୀ 
ହୋଇ ନ୍ଧାହାରିବ । ପ୍ରତ୍ୟେକ ଧର୍ମରେ ଆଧ୍ୟାତ୍ମିକତା ବୋଲି ଯେଉଁ ବିଭାବଟି ଅସଲ 
ଅନ୍ଷକମାନଙ୍କ ଲାଗି ଅଭିପ୍ରେତ ହୋଇରହିଛି, ସେତେବେଳେ ମନୁଷ୍ୟର ଜୀବନରେ 
ତାହାହିଁ ପୁରୋଭାଗସ୍ଥ ବୋଲି ସ୍ଵୀକୃତ ହେବ । ତାହାରି ଅନୁସାରେ ସମ୍ମାନ ଉଦୟ, 
ଅନ୍ତର୍ସଖ୍ୟ ଏବଂ ସାମାଜିକ ମୈତ୍ରୀର ଭିରି ଉପରେ ଏକ ନୂଆ ପାରସ୍ପରିକତା ସମ୍ଭବ 
ହେବ । ବର୍ଗମାନ ତ ତଳେ ଅନେକ ମଣିଷଙ୍କୁ ଲକ୍ଷ୍ମୀଛଡ଼ା ଅବର୍ଚ୍ଚିଆ କରି ରଖି 
ଉପରେ ଥୋକେ ଚତୁର ହୃଦୟହୀନ ମଣିଷ ନାନାବିଧ ଅତିରିଭ୍ତତା ମଧ୍ଯରେ ସ୍ବୟଂ 
ରକ୍ଷ୍ମୀବଡ଼ା ଓ ଅବର୍ଚ୍ଚିଆ ହୋଇ ରହିଛନ୍ତି । ଦୁହେଁ ଭୋକ ଭୁଲି ରହିଛନ୍ି, ଶୋଇଛନି; 
ଆମ ସଂସାର ଗୁଡ଼ିକୁ ତଳକୁ ଓ ଆହୁରି ତଳକୂ ନେଇଯିବାରେ ଦୂଇ ପ୍ରକାର ଭୂମିକା 
ଗ୍ରହଣ କରି ଉତ୍ତୟେ ସାହାଯ୍ୟ କରୁଛନ୍ତି । ଏହି କାଳର ଅବସାନ ହେବ । ମଣିଷ, 
ଉପରେ ଓ ତଳେ ଉଭୟ ସ୍ଥାନରେ ରହିଥୁ୍‌ବା ମଣିଷ ନିଜର ଅସଲ ଭୋକ ଓ ଅସଲ 
ଉନ୍ନଳତା ଗୁଡ଼ିକୁ ଚିହ୍ନିଲେ ଯାଇ ତାହା ସମ୍ଭବ ହେବ । ଅସଲ ଧର୍ମର ସଂସ୍ଥାପନା 
ସେତିକିବେଳେ ହୋଇ ପାରିବ । 

ପ୍ରାୟ ଶହେବର୍ଷ ତଳେ କାର୍ଲ୍‌୍ମାର୍କସ୍‌ ଧର୍ମକୁ ଅଫିମ ବୋଲି କହିଥିଲେ; 
ଏବର ଆଧୁନିକ ମଣିଷ ସତେଅବା ତୁଛା ଅଫିମ ଗୁଡ଼ାକୁ ହିଁ ଧର୍ମ ରୂପେ ଗ୍ରହଣ କରି 
ନେଇଛି ଓ ଭୋକକୁ ଭୁଲିକରି ରହିଛି । ଆଦର୍ଶମାନେ ଆଦର୍ଶବାଦରେ ପରିଣତ 
ହେଲେ ଅଫିମରେ ପରିଣତ ହୁଅନ୍ତି । ରାଷ୍ଟ୍ରଶାସକମାନେ ରାଷ୍ଟ୍ରୀୟତାକୁ ହିଁ ଅଫିମ 
ପରି ଗୋଳି ମଣିଷମାନଙ୍କୁ ପିଆଇ ଦିଅନି ଓ ବାଉଳା କରି ରଖନ୍ତି । ରାଜନୀତି 
କ୍ଷମତାନୀତି ତର ପରିଣତ ହେଲେ କ୍ଷମତାଧାରୀମାନଙ୍କ ପାଇଁ ଠିକ୍‌ ଅଫିମ ପରି 
କାର୍ଯ୍ୟକରେ ଓ ଏମାନେ ଅଧୂକରୁ ଅଧ୍ବକ କ୍ଷମତାରେ ବାନ୍ଧିହୋଇ ସତେଅବା ଅଧ୍ବକ 
ଯଶସ୍ବୀ ହୋଇ ରହିବାର ଅଭିପ୍ରାୟରେ ନାନା ଖଣ୍ଡସତ୍ୟର ଆକର୍ଷଣୀୟ ପ୍ରଚାର ଦ୍ଵାରା 


Digitized by srujanika@gmail.com 


୫୧ ଧର୍ମ ଓ ଅଫିମ 
କୋଟି କୋଟି ମଣିଷଙ୍କୁ ଅଫିମ ଖୁଆଇ ପୋଷାମନାଇ ରଖନ୍ତି । ସମସ୍ତେ ଅଫିମ 
ଖାଇବାକୁ ସମ୍ମତ ହୋଇ ରହିଲେ ଯାଇ ପୂଥବୀରେ ଶାନ୍ତିରକ୍ଷା ଲାଗି ଯୁଦ୍ଧାସ୍ତ୍ର 
ସଜବାଜକୁ ନିର୍ଲଜ ଭାବରେ ସମର୍ଥନ ମିଳିବାରେ ଲାଗିଥାଏ । ତୂଛା ଜାତୀୟତାବାଦ 
କୌଣସି ରାଷ୍ଟ୍ର ବା ଦେଶର ଜୀବନରେ ଶିକ୍ଷାକୁ ମଧ୍ୟ ଏକ ଦୋରସ୍ତ ଅଫିମରୂପେ 
ବ୍ୟବହାର କରିବାକୁ ମନ କରିଥାଏ । ମଣିଷ ତୂନି ହୋଇ ବସିବାକୁ ମନ କରିବା 
ମାତ୍ରକେ ହୁଏତ ଯେକୌଣସି ବସ୍ତୁକୁ ଅଫିମପରି ବ୍ଯବହାର କରିବାକୁ ସମର୍ଥ ହୁଏ | 
ଧର୍ମରୁ ହୁଡ଼ିଲେ ମଣିଷ ପ୍ରାୟ ଏକ ଧର୍ମୀୟ ଆସକ୍ତି ସହିତ ଅଫିମ ଭିତରେ ପ୍ରବେଶ 
କରେ, ନିଜକୁ ଜୁର କରେ, ସଂସାର ଗୋଟାକୁ ମଧ୍ୟ ଜୁର କରିବା ଲାଗି ଉତ୍ସାହ 
ପାଏ । ଅନ୍ୟ ଅନେକ ମଣିଷଙ୍କୁ ତୁନି କରି ରଖି ଚିରଞ୍ଜୀବୀ ହୋଇ ବସିବାକୁ ମନ 
କରୁଥିବା ଶାସକମାନେ ପ୍ରାୟ ଯେକୌଣସି ବସ୍ତୁକୁ ଆରୋପଣ ଅଥବା ଅଫିମ ରୂପେ 
ବ୍ୟବହାର କରିବା ଲାଗି ଚମକ୍ରାର ଭାବରେ ସମର୍ଥ ହୋଇଥାନ୍ତି । ମଣିଷର ବୁଵି 
ଏବଂ ଭୀରୁତା, - ଉଭୟେ ତାକୁ ଏହି ସିବ୍ଦିଲାଭ କାର୍ଯ୍ୟରେ ପ୍ରାୟ ଏକତ୍ର ହୋଇ 
ସାହାଯ୍ୟ କରିଥାନ୍ତି । ଯେକୌଣସି କ୍ଷେତ୍ରରେ ପଳାୟନ ଓ ବିସ୍ମରଣ ଆମର ଆଚରଣରେ 
ପରିଣତ ହେବାର ପ୍ରଶ୍ରୟ ପାଇଲେ ଆମେ ଧର୍ମକୁ ଛାଡ଼ି ଅଫିମକୁ ମନ କରିଥାଉ | 
ପଳାୟନ ଅର୍ଥାତ୍‌ ଆପଣା ପାଖରୁ ପଳାୟନ ଏବଂ ଅନ୍ୟମାନଙ୍କ ପାଖରୁ ପଳାୟନ ! 
ଆପଣା ଜୀବନର ଅସଲ ଆହ୍ବାନଗୁଡ଼ିକ ପାଖରୁ ତଥା ଢୀବନଗତ ନାନା 
ପାରସ୍ପରିକତାର ଆହ୍ଵାନଗୁଡ଼ିକ ପାଖରୁ ମଧ୍ଯ ପଳାୟନ । ଅଫିମ ଅତ୍ଯନ୍ତ ଫଳପ୍ରଦ 
ଭାବରେ ଆମକୁ ଆପଣା ପାଖରୁ, ଆପଣାର ଅସଲ ଅଭିକ୍ରମ ଏବଂ ବିକ୍ରମଗୁଡ଼ିକ 
ପାଖରୁ ବିସ୍ଵୃତ କରି ରଖିଥାଏ । ଆଧୁନିକ ମଣିଷ ନାନା କାରଣରୁ ସେହିଭଳି ବିସ୍ଵୃତ 
ହୋଇ ରହିବାକୁ ମନ କରୁଥିବାରୁ ହିଁ ଅଫିମକୂ ଲୋଡୁଛି । ଅଥବା, ଅନ୍ୟ ଭାଷାରେ 
କହିଲେ, ବିସ୍ମରଣକୁ ହିଁ ଆପଣାର ଅସଲ ଧର୍ମରୂପେ ଗ୍ରହଣ କରିବାକୁ ସ୍ଥିର କରିଥୁବାରୁ 
ହିଁ ସିଏ ଅତ୍ଯନ୍ତ ସଫଳ ଭାବରେ ଯେକୌଣସି ବସ୍ତୁକୁ ଅଫିମ ପରି ବ୍ଯବହାର 
କରିପାରୁଛି । ମର୍ମଗୁଡ଼ାକୁ ପିତୁଳାରେ ପରିଣତ କରି ପକାଉଛି, ଅବଲମ୍ବନମାନଙ୍କୁ 
ପ୍ରାଚୀରରେ ପରିଣତ କରି ତାହାରି ମଧ୍ଯରେ କିଳିହୋଇ ରହିଯାଉଛି । ଖଣ୍ଡସତ୍ୟ 
ଗୁଡ଼ାକୁ କେଡ଼େ ବାଗରେ ସତ୍ୟ ବୋଲି ଆଦରି ନେଇ ପାରୁଛି । ତେଣୁ ତା'ର ନିଜ 
ଜୀବନ ସମେତ ତା'ର ଏହି ପୂୃଥବୀଟା ମଧ୍ଯ କ୍ରମେ ଅଧ୍ବକରୁ ଅଧ୍ବକ ହତପ୍ରଭ ହେବାରେ 
ଲାଗିଛି, ଅସହାୟତାମାନେ ବଢ଼ିବାରେ ଲାଗିଛନ୍ତି 

ତେଣୁ, ବୂଢ଼ାଲାଗି ଅଫିମ, ତରୁଣଲାଗି ଧର୍ମଃ ବିରାଗୀ ଲାଗି ଅଫିମ ଏବଂ 
ଅନୁରାଗୀ ଲାଗି ଧର୍ମ । ଆମ ସାହିତ୍ୟରେ ବି ଅନେକ ମଣିଷ ଏପରି ଅଛନ୍ତି, ଯେଉଁମାନେ 

ଶୂକର ଓ ସକ୍ରେଟିସ ୫୨ 
କୌଣସି କାରଣରୁ ନାନା ଆକସ୍ପିକତା ତଥା ପାରିପାର୍ଶ୍ଣିକତାର କବଳରେ ପଡ଼ି ଆପଣାର 
ଅସଲ କେନ୍ଦ୍ର ଓ ଅସଲ ସଂକଳ୍ପଗୁଡ଼ିକୁ କୋଉଦିନରୁ ହରାଇ ବସିଛନି । ତେଣୁ ଆକାଶଟା 
ସେମାନଙ୍କୁ କେବଳ ଶୂନ୍ୟ ବୋଲି ଲାଗୁଛି ଏବଂ ସେମାନେ ସେହି ଶୂନ୍ଯ ଭିତରେ 
କୌଣସି କେନ୍ଦ୍ର ନପାର ପ୍ରାୟ ଅସରଣରେ ପଡ଼ି ବିରାଗୀ ହୋଇ ଯାଇଛନ୍ତି; ଆପଣା 
ପାଖରୁ ପରାଜୟ ଲାଭ କରିଥିବା ପରି ସେମାନେ ନିଜର ଅନୁରାଗ ଗୁଡ଼ିକୁ ସତେଅବା 
ଘୋଡ଼ାଇ ରଖିଛନ୍ତି - ଅନୁରାଗମାନେ ଅଛନ୍ତି ବୋଲି ହୁଏତ ସ୍ଵୀକାର କରିବାକୁ 
ସାହସ କରୁନାହାନି । ତରୁଣମାନେ ଏହିପରି ଜୁଗୁସ୍ତାର କବଳରେ ପଡ଼ି ବୁଢ଼ା ହେଲେ, 
ବିରାଗୀ ହେଲେ, ସତ୍ୟଗୁଡ଼ିକୁ ଲୁଚାଇ ରଖିବା ପାଇଁ ଶୈଳୀର ଆଶ୍ରୟ ନିଅନ୍ତି, 
ଆକାଶ ଭିତରେ ଥାଇ ମଧ୍ଯ ଆକାଶକୁ ଝୁରନି , ସିନ୍ଦୁରା ଫାଟୁଥବା ସମୟରେ ଅପରାହ୍ବର 
ତୋଷାମଦ କରନ୍ତି । ଏସବୁ ହେଉଛି ଅଫିମର କରାମତି, ଧର୍ମ ହୁଡ଼ିଥିବାର ପରିଣତି । 
ଅନୁରାଗୀ ମଣିଷ ଧର୍ମରୁ ଅଫିମକୁ ଅଲଗା କରି ଦେଖିବାଲାଗି କୌଣସି କୂଣ୍ଡା 
ପ୍ରକାଶ କରିବ ନାହିଁ । ଅନୁରାଗ କହିଲେ ଯଦି ସତକୂସତ ଏକ ଅନ୍ତଃପ୍ରବେଶକୁ 
ବୁଝାଏ, ଯଦି ତାହା ଏକ ସମ୍ବନ୍ଧ ଭିତରେ ହିଁ ବାନ୍ଧିହୋଇ ରହିବାକୁ ବୁଝାଏ, ଆମର 
ଅନୁରାଗଗୁଡ଼ିକ ଯଦି ଆମକୁ ସତକୁସତ ଅଧ୍ବକରୁ ଅଧକ ଗ୍ୀରକୁ, ସାର୍ଥକରୁ 
ସାର୍ଥକତର ଏକାତ୍ସକତା ଆଡ଼କୁ ଅଗ୍ରସର କରାଇ ପାରୁଥାଏ, ତେବେ ଯାବତୀୟ 
ପରିଚୟ ଏବଂ ଆତ୍ସନିବେଦନର କ୍ଷେତ୍ରରେ ଆମେ କଦାପି ଅଫିମଗୁଡ଼ାକୁ ଧର୍ମ ବୋଲି 
ମଣି ତାହାରି ମଧ୍ଯରେ ପଶିଯିବାକୁ ମନ କରିବା ନାହିଁ। ପୃଥିବୀରେ ଧର୍ମର ଇତିହାସକୁ 
ଆମେ ଅଫିମର ଯାବତୀୟ ଇତିହାସ ଠାରୁ ଅଲଗା କରି ଦେଖି ଶିଖିବା, - ସତ୍ୟକୁ 
ଖଣ୍ଡସତ୍ୟରୁ ଅଲଗା କରି ଚିହ୍ନି ପାରିବା । ପ୍ରତାପଶାଳୀମାନଙ୍କ ପାଖରେ ମଧ୍ଯ ଧର୍ମକୁ 
ଧର୍ମ ବୋଲି କହିବା ଏବଂ ଅଫିମକୁ ଅଫିମ ବୋଲି କହିବା । ଅଫିମମାନେ ଅତ୍ୟନ୍ତ 
ଲକ୍ଷ୍ମୀମନ୍ତ ହୋଇ ଦିଶୁଥ୍ୂଲେ ମଧ୍ଯ ଓ ଆମକୁ ନାନାବିଧ ସିବଵି ଓ ଅପସବ୍ଧିର ତାଜ୍ାଳିକ 
ପ୍ରଲୁନ୍ତତା ଭିତରେ ପକାଇ ଦେବାକୁ ଚେଷ୍ଟା କରୁଥିଲେ ମଧ୍ୟ ଆମେ ଅଫିମକୁ ତଥାପି 
ଅଫିମ ବୋଲି କହି ପାରୁଥିବା । ତେବେ ଯାଇ ଧର୍ମ ରହିବ, ତେବେଯାଇ ମହତ 

ରହିବ । 

“ନବପତ୍ର”, ୧୩/୩ 
ଜାନୁୟାରୀ-ମାର୍ଚଚ, ୧୯୮୬ 

୫୩ ଲୁଥର୍‌ ଓ ଏରାସ୍ମସ୍‌ 


ଲୁଥର୍‌ ଓ ଏରାସ୍ମସ୍‌ 


"Nobody should think he would change the world, which 

has always been evil, (immer gleich boeses gewessen)". 
- Martin Luther 
"Where there is hatred in judgement, judgement is blind.” 
- Erasmus 
ଅସଲ ଧର୍ମ ବିନୟ ଆଣିଦିଏ, ପ୍ରେମ ଆଣିଦିଏ, ଯୋଗ୍ଯରୁ ଯୋଗ୍ଯତର 
କରେ, ଆପଣା ଭିତରେ ମଣିଷକୁ ପାହାଚକୁ ପାହାଚ ଉଠିଯିବା ଲାଗି 
ଉଦ୍ବୋଧନ ଦିଏ | ଧର୍ମର ଆୟତନ ହେଉଛି ଗଭୀରତାର ଆୟତନ । ସେହି 
ଆୟତନକୁ ସ୍ପର୍ଶ କରି ପାରିଲେ ମଣିଷର ଦୂଆର ଖୋଲିଯାଏ, ସିଏ ଆପଣା ଅହଂର 
ଯାବତୀୟ ଅର୍ଗଳ ଭିତରୁ ଭାରି ସହଜରେ ଓ ସ୍ବାଭାବିକ ଭାବରେ ମୁକୁଳି ବାହାରି 
ଆସେ । ଅତ୍ୟନ୍ତ ସହଜରେ ସଂସାର ସହିତ ସମ୍ମିଳିତ ହୋଇଯାଏ, ଅତ୍ୟନ୍ତ ସହଜରେ 
ସଂସାର ସହିତ ସମ୍ବନ୍ଧିତ ହୋଇ ରହେ, ଏବଂ ସଂସାର ସହିତ ସମ୍ବନ୍ଧିତ ହୋଇ ରହି 
ସଂସାରକୁ ବଦଳାଏ । ସେହି ମଣିଷ ଭିତରେ ଏସବୁର ପ୍ରତିରୋଧୀ ହୋଇ ଆହୁରି 
କଣ ଗୋଟିଏ ଉପାଦାନ ରହିଥାଏ କି କ'ଣ କେଜାଣି, ଧର୍ମ ବୋଲି ସିଏ ଯାହାକିଛି 
ବୁଝେ ଓ ଗ୍ରହଣ କରେ, ତାହାରି ମଧ୍ଯରେ ପ୍ରବେଶ କରି ସିଏ ପ୍ରାୟ ଗୋଟାସୁଦ୍ଧା ଅନ୍ଧ 
ହୋଇଯାଏ । ଅନ୍ଧମାନେ ହିଁ ଆମ ସଂସାରରେ ଉଗ୍ର ହୋଇଥାନ୍ତି ଏବଂ ଉଗ୍ର ହେବାକୁ 
ହିଁ ସଫଳତା ବୋଲି ବୁଝନ୍ତି । ଏହି ଧର୍ମାନ୍ଧମାନେ ପୂୃଥଵବୀଟାକୁ ଗିଳି ପକାଇବାକୁ 
ଇଛା କରୁଥାନ୍ତି । ଆପଣା ଭିତରେ ଅତ୍ୟନ୍ତ ମାରାତ୍ଵକ ହୋଇ ରହିଥିବା ଉଗ୍ରତାମାନଙ୍କୁ 
ଚରିତାର୍ଥ କରିବା ସକାଶେ ସେମାନେ ଧର୍ମକୁ ଖଡ୍ଗ ପରି ବ୍ୟବହାର କରି ସଂସାରଯାକ 
ଖେଦି ବୁଲିବାକୁ ମନ କରନ୍ତି । ଧର୍ମର ପ୍ରେରଣାଟି ଏହି ଧର୍ମାନ୍ଧମାନଙ୍କର କବଳରେ 

ପଡ଼ିଲେ ସଂସାରର ଅନେକ ହାନିହୁଏ ! 

ମାର୍ଟିନ୍‌ ରୁଥର୍‌ ଏବଂ ତେସିଡ଼ରିଅସ୍‌ ଏରାସ୍ମସ୍‌ ଇଉରୋପୀୟ ଇତିହାସରେ 

ଶୂକର ଓ ସକ୍ରେଟିସ ୫୪ 
ଦୂଇଜଣ ଅତ୍ୟନ୍ତ ସମସାମୟିକ ବ୍ୟକ୍ତି | ପଞ୍ଚଦଶ ଶତାବ୍ଦୀର ଶେଷ ଭାଗରେ ଉଭଭୟଙ୍କର 
ଆବିର୍ଭାବ । ମାତ୍ର ଏହି ଦୂଇ ବ୍ୟକ୍ତିତ୍ଵ ପରସ୍ପରଠାରୁ ପ୍ରକୃତରେ କେତେ ଭିନ୍ନ ନୁହନ୍ତି 
ମାର୍ଟିନ ଲୁଥର୍‌ ( ୧ ୪୮୩- ୧୫ ୪୬) ଜର୍ମାନୀରେ ଜନ୍‌ ହୋଇଥଲେ ମଧ୍ଯ ଆପଣାର 
ଆତଯାତ କାଳରେ ସମଗ୍ର ପଶ୍ଚିମ ଇଉରୋପକୁ ଦୋହଲାଇ ଦେଇଥୁଲେ | ଏରାସ୍ମସ୍‌ 
( ୧୪୬୬-୧ ୫୩୬) ହଲାଣ୍ଡର ଏକ ସହର ରଟର୍ଡାମ୍‌ରେ ଜନ୍ମଗ୍ରହଣ କରିଥଲେ 
ମଧ୍ଯ ସମଗ୍ର ଇଉରୋପର ବିଚାର ତଥା ପ୍ରାଞ୍ଚତାର ଆକାଶକୁ ଏକ ଅଭୂତପୂର୍ବ ପ୍ରସାରଣ 
ଆଣି ଦେଇଥିଲେ । ଇଉରୋପର ଇତିହାସରେ ଯାହାକୁ Reformation ବୋଲି 
କୁହାଯାଏ, ମାର୍ଟିନ୍‌ ଲୁଥର୍‌ ତାହାରି ନେତା ଥିଲେ । ଇଉରୋପୀୟ ବିଚାର- 
ଉଦ୍୍‌ବେଳନର ଇତିହାସରେ ଯାହାକୁ Enightenmentର ଯୁଗ ବୋଲି ଚିହୃଟ କରି 
ଦିଆଯାଏ, ଏରାସ୍ମସ୍ଙ୍କୁ ଆମେ ତାହାରି ଜଣେ ଅତ୍ଯୁଜଳ ପ୍ରତିନିଧୂ ବୋଲି 
କହିପାରିବା । 

ଧର୍ମର ସାଧାରଣତଃ ଦୂଇଟି ଇତିହାସ ରହିଥାଏ: ଗୋଟିଏ ଧର୍ମାନୁଷ୍ଠାନର 
ଇତିହାସ, ଧର୍ମକର୍ତ୍ଧତ୍ଵର ଇତିହାସ; ଆରଟି ଧର୍ମବିଚାରର ଇତିହାସ, ଧର୍ମଜୀବନର 
ଇତିହାସ । ଦ୍ଵିତୀୟଟି ପ୍ରେରଣା ଦିଏ, ଆଲୋକନ ଘଟାଏ; ପ୍ରଥମଟି ଦୁନ୍ଦୁଭି ପିଟି 
ପଟୁଆରରେ ବାହାରେ, ସାମାଜ୍ୟ ବିସ୍ତାର କରେ । ଯେଉଁମାନେ ଧର୍ମରେ ସମ୍ପଦାୟମାନ 
ନ ଗଢ଼ି ପାରିବା ପର୍ଯ୍ୟନ୍ତ ନିବୁଜ ଓ ନିରାପଦ ହୋଇ ରହିଲେ ବୋଲି ଆଦୌ 
ଅନୁଭବ କରି ପାରନ୍ତି ନାହିଁ, ସେହିମାନେ ଛି ସାମ୍ରାଜ୍ୟ ବଢ଼ିବାକୁ ହିଁ ଧର୍ମ ବଢ଼ିବା 
ବୋଲି ଅନୁଭବ କରିବାକୁ ଭାରି ଭଲ ପାଆନ୍ତି । ସମ୍ପଦାୟୀ ଓ ସାମ୍ରାଜ୍ୟଖୋର୍‌ 
ମାନଙ୍କର କବଳରେ ପଡ଼ିଲେ ଧର୍ମ ସାଧାରଣତଃ ଆପଣାର ବାସନାକୁ ସିଦ୍ଧ କରିବା 
ସକାଶେ ରାଷ୍ଟ୍ରର ଆଶ୍ରୟ ନେଇଥାଏ, ରାଜାମାନଙ୍କର ରାଜଦାଣ୍ଡକୁ ଲୋଡ଼ିଥାଏ । 
ତା” ପରେ ଧର୍ମଗୁରୁମାନେ ରାଜାମାନଙ୍କୁ ଉସ୍କାଇବାରେ ଲାଗିଥାଆନ୍ତି, ରାଜାମାନେ 
ମଧ୍ଯ ଧମଗୁରୁମାନଙ୍କୁ ବଡ଼ ଚମକ୍ରାର ଭାବରେ କାମରେ ଲଗାଇବାରେ ଲାଗିଥଆାଆଛି | 
ଭଗବାନଙ୍କର ପୂଜା ବଢ଼େ, ତାଙ୍କ ଲାଗି ନୂଆ ଗରିମାରେ ମନ୍ଦିରମାନ ଗଢ଼ା ହୁଅନ୍ତି, 
ସୁନା ଓ ରୂପା ପଥରରେ ଠାକୁରମାନେ ଗଢ଼ା ହୁଅନି । ତଥାପି, ଭଗବାନ ହଟିଯାଆନି, 
କ୍ଷମତାଲିପ୍‌ସୁ ମଣିଷମାନଙ୍କ ଭିତରେ ରହିଥିବା ଦୈତ୍ୟ ଗୋଟାସୁଦ୍ଧା ପଦାକୁ ବାହାରି 
ଆସେ, ନିରଙ୍କୁଶ ଭାବରେ ମଣିଷମାନଙ୍କୁ ଜୂର କରିବାରେ ଲାଗିଯାଏ । 

ମାର୍ଟିନ୍‌ ଲୁଥର୍‌ ତଢ଼ାଳୀନ ଧର୍ମବ୍ୟବସ୍ଥାରେ ସଂସ୍ବାର ଆଣିଥିଲେ । ଧର୍ମଗଡ଼ର 
Establishment କହିଲେ ସେତେବେଳେ କାଥୋଲିକ୍‌ ଧର୍ମ-କେନ୍ଦ୍ରର ଶାସକ 
ପୋପ୍‌ମାନଙ୍କୁ ବୁଝାଉଥଲା, ମଣିଷ ଆଉ ଭଗବାନଙ୍କ ମଝିରେ ପୋପ୍‌ଙ୍କ ଶାସନ ଓ 

୫୫ ଲୁଥର୍‌ ଓ ଏରାସ୍ମସ୍‌ 
ବିଧାନଗୁଡ଼ାକ ଅର୍ଗଳ ପରି ଛିଡ଼ା ହୋଇ ରହିଥିଲା ଓ ସେହି ଅର୍ଗଳଟି ମାଧ୍ଯମରେ ହିଁ 
ମଣିଷ ଭଗବାନଙ୍କ ପାଖକୁ ଯାଇ ପାରିବ ବୋଲି ଯେଉଁ ବ୍ୟବସ୍ଥା ରହିଥିଲା, ମାର୍ଟିନ୍‌ 
ଲୁଅର୍‌ ତାହାରି ବିରୁଦ୍ଧରେ ପ୍ରତିବାଦ ଘୋଷଣା କଲେ, ପୋପଙଙ୍କର କର୍ଚ୍ଧତ୍ଵ ହଟିଯାଉ 
ଏବଂ ମନୁଷ୍ଯ ସହିତ ଭଗବନାଙ୍କର ସିଧା ସମ୍ପର୍କ ସ୍ଥାପିତ ହେଉ ବୋଲି ଦାବୀ 
କଲେ । ନିଜର ପ୍ରତିବାଦଗୁଡ଼ିକୁ ଏକ ସନନ୍ଦ ଆକାରରେ ଲିପିବଦ୍ଧ କରି ସେ ତାହାକୁ 
ଏକ ଗୀର୍ଜାର କାନ୍ଧରେ ଯାଇ ଟାଙ୍ଗି ଦେଇ ଆସିଲେ ଏବଂ ପ୍ରଥମ ପ୍ରୋଟେଷ୍ଠାଣ୍ଡ 
ହେଲେ । ତାଙ୍କର ଏହି ଅଲଗା ମତଘୋଷଣାକୁ ନେଇ ଯେତେବେଳେ ଅଲଗା 
ସାହୀଟିଏ ଅର୍ଥାତ୍‌ ସମ୍ପଦାୟଟିଏ ଗଢ଼ାଗଲା, ସେତେବେଳେ ତାହାକୁ ଅତ୍ୟନ୍ତ ଯୁକ୍ତିଯୁକ୍ତ 
ଭାବରେ ପ୍ରୋଟେଷ୍ଟାଣ୍ଟ୍‌ ଧର୍ମ ବୋଲି କୁହାଗଲା ! ସର୍ବପ୍ରଥମେ ଯେଉଁସବୁ ଉଦ୍ଦେଶ୍ୟକୁ 
ମୂଳ କରି ପୋପ୍ରୂପୀ ଅନୁଷ୍ଠାନଟି ଆପଣାକୁ ପ୍ରତିଷ୍ଠିତ ଓ ସ୍ଵୀକୃତ କରାଇଥାଉ ପଛକେ, 
କାଳକ୍ରମେ ତାହା ପ୍ରାୟ ଏକ ଅତ୍ୟାଚାରୀ ନିରଙ୍କଶତାରେ ପରିଣତ ହୋଇ ଯାଇଥିଲା ! 
ମଣିଷମାନେ ଧର୍ମଭୀରୁ ଥିଲେ, ତେଣୁ ନିରଙ୍କଶତା ପ୍ରକୃତରେ ପ୍ରବଳ ହେବାରେ 
ଲାଗିଥିଲା । ଇଉରୋପର ସ୍ଥାନୀୟ ରାଜତନ୍ତ୍ରଗୁଡ଼ିକ ମଧ୍ୟ ଅନେକ ସମୟରେ 
ପୋପ୍ମାନଙ୍କର ସ୍ବେଛାଚାରିତାକୁ ସହ୍ୟ କରିବାକୁ ବାଧ୍ୟ ହେଉଥିଲେ । ତେଣ୍ଡ, ମାର୍ଟିନ୍‌ 
ଲୁଅର୍‌ ପୁରୁଣା ବ୍ୟବସ୍ଥାଟି ବିରୁଦ୍ଧରେ ପ୍ରତିବାଦ କରିବା ପରେ ଜର୍ମାନୀର ଅନେକ 
ରାଜା ମଧ୍ଯ ତାଙ୍କ ଆଡ଼କୁ ଢଳି ପଡ଼ିଥିଲେ । ସେହି ପ୍ରତିବାଦ ଫଳରେ ଅନ୍ତତଃ 
ଜର୍ମାନୀରେ ଏକ ନୂତନ ଚେତନାର ଆବିର୍ଭାବ ହେଲା । ନୂତନ ଧର୍ମଚେତନା ଏକ 
ନୂତନ ଜୀବନଚେତନା ରୂପେ ସଂକ୍ରମିତ ହେବାକୁ ଆରମ୍ଭ କଲା । 

ଆରମ୍ଭ କାଳରେ ଲୁଥର୍‌ ଏରାସ୍‌ମସ୍‌ଙ୍କ ଦ୍ଵାରା ହିଁ ପ୍ରଭାବିତ ହୋଇଥୁଲେ । 
ଏରାସ୍ମସ୍‌ଙ୍କର ଲିଖିତ ପୁସ୍ତକଗୁଡ଼ିକ ସେତେବେଳେ ଇଉରୋପୀୟ ମନୀଷା ଏବଂ 
ବିବେକର ଜଗତରେ ପ୍ରାୟ ଏକ ଆଲୋଡ଼ନ ସୃଷ୍ଷି କରିଥଲା । ଧର୍ମାଧୀଶ ପୋପ୍‌ଙ୍କର 
ଅବିଚାରଗୁଡ଼ିକ ବିରୁଦ୍ଧରେ ଏରାସ୍‌ମସ୍‌ ମଧ୍ଯ ଗ୍ରଚ୍ଛ ଲେଖିଥୁଲେ । ଧାର୍ମିକତା କହିଲେ 
ସର୍ବପ୍ରଥମେ ଯେ ଏକ ଧର୍ମସ୍ଥ ଜୀବନାଚରଣର ଆଗ୍ରହକୁ ବୁଝାଏ, ଶଶ୍ବରଙ୍କ ଲାଗି 
ସମର୍ପିତ ଏକ ଉଦଦପ୍ତ ଜୀବନଦୃଷ୍ି ଏବଂ ଜୀବନବୁଵ୍ଧିକୁ ବୁଝାଏ, ଏରାସ୍ମସ୍‌ ନାନା 
ଛଳରେ ସେହି ସତ୍ୟଟିକୁ ହିଁ ଘୋଷଣା କରିବାରେ ଲାଗିଥିଲେ । ପୋପ୍‌ଙ୍କର ଗଣମାନେ 
ଏଥିଲାଗି ତାଙ୍କ ଉପରେ କମ୍‌ ଅପ୍ରସନ୍ଧ ହୋଇ ନଥିବେ । ମାର୍ଟିନ୍‌ ଲୁଥର୍‌ ମଧ୍ଯ 
ପୋପଙ୍କର କର୍ଚ୍ଧତଵଦଣ୍ଡ ପାଖରୁ ମୁକ୍ତିଲାଭ କରିବାକୁ ଇଛା କରୁଥିଲେ | ତେଣୁ ଅତ୍ୟନ୍ତ 
ସ୍ଵାଭାବିକ ଭାବରେ ସେ ଏରାସ୍‌ମସ୍‌ଙ୍କର ବିଚାରଗୁଡ଼ିକ ଦ୍ଵାରା ଅନୁପ୍ରାଣିତ 
ହୋଇଥିଲେ । ମାତ୍ର, ପ୍ରକୃତ କଥା ହେଉଛି, ସିଏ ଏକ ଅନ୍ୟ ଧାତୁରେ ଗଢ଼ା 

ଶୂକର ଓ ସକ୍ରେଟିସ 8୬ 
ହୋଇଥିଲେ । ଯେଉଁ ଧାତୁରେ ମଣିଷ କର୍ବ୍ତତଵପ୍ରଧାନ ହେବାକୁ ଭଲ ପାଏ, ସେ 
ସେହି ଧାତୁରେ ଗଢ଼ା ହୋଇଥିଲେ । ଗୋଟାଏ କର୍ଚ୍ଧତ୍ଵକୁ ଭାଁ ସେ ଆଉ ଏକ 
କର୍୍ତ୍ଵର ଥାପନା କରିବାକୁ ଇଛା କରୁଥିଲେ ଏବଂ ଆପଣାକୁ ସେହି କର୍ଚ୍ତତ୍ଵର 
କେନ୍ଦ୍ରରେ ଅବସ୍ଥାପିତ କରି ଦେଖୁଥିଲେ । ଆପଣାର ପ୍ରତିବାଦଗୁଡ଼ିକୁ ଘୋଷଣା କରି 
ଏକ ଉଦ୍ଦଣ୍ଡ ଧର୍ମଯୁଦ୍ଧର ସୁତ୍ରପାତ କରିବା ପରେ ସେ ସେହି ଅଭିଯାନରେ 
ଏରାସ୍ମସ୍‌ଙ୍କର ସମର୍ଥନ-କାମନା କରି ତାଙ୍କ ପାଖକୁ ଚିଠି ଲେଖି ଥଲେ । 
ଏରାସ୍ମସ୍‌ଙ୍କଠାରୁ ଅଭିଳଷିତ ସେହି ସମର୍ଥନ ନ ପାଇବାରୁ ସେ ତାଙ୍କ ଉପରେ ମଧ୍ଯ 
ନିଜର କୋପଖଡ଼ଗ ଉତ୍ତୋଳନ କରିଥିଲେ ଏବଂ ତା' ପରେ ଇଉରୋପୀୟ ଧର୍ମର 
ଦୁଇଟିଯାକ ପଥ ଲୁଥର୍‌ ଓ ଏରାସ୍ମସ୍ଙ୍କର ଦୁଇ ଭିନ୍ନ ମତ ଓ ଭିନ୍ନ ଜୀବନ ଦୃଷ୍ଟିର 
ପ୍ରତୀକ ହୋଇ ପରସ୍ପରଠାରୁ ଅଧ୍ୟକରୁ ଅଧକ ଭିନ୍ନ ହୋଇଯିବାକୁ ଲାଗିଲେ । ଗୋଟିଏ 
ହେଉଛି କର୍ବୁତ୍ଵ“ଲାଳସାର ପଥ, କ୍ଷମତାର ପଥ ଓ ଅସହିଷ୍ୁୁତାର ପଅ; ଆରଟି 
ମାନବିକତାର ପଥ, ଶ୍ରଦ୍ଧାର ପଥ, ମନୁଷ୍ୟର ଅନ୍ତର୍ଗତ ବୃତ୍ତି ଓ ପ୍ରବୃତ୍ତିଗୁଡ଼ିକୁ ନିବିଡ଼ ଓ 
ସହାନୁଭୂତିଶୀଳ ଭାବରେ ବୁଝି ନୂତନ ଜ୍ଞାନ ଏବଂ ନୂତନ ହୃଦୟାନୁଶୀଳନ ଦ୍ଵାରା 
ତାକୁ ଜଗତର ଜୀବନପଥରେ ଏକ ସୁସ୍ଥତର ବିକଳ ପରି ହୋଇ ରହିଥୂବା ଅନ୍ୟ 
ଅନୁରାଗଟି ଆଡ଼କୁ ମନ ବଳାଇ ପାରିବା ନିମନ୍ତେ ସତତ ଉତ୍ସାହିତ ଓ ସନ୍ଦୀପିତ କରି 
ନେଇଯିବାର ପଥ । 

ମାର୍ଟିନ୍‌ ଲୁଥର୍‌ ପ୍ରଚାର କରିଥିଲେ ଯେ, ଧର୍ମର ଯାବତୀୟ ଆୟତନ ଭିତରେ 
ମନୁଷ୍ୟ ଆଦୌ କୌଣସି ମଧ୍ଯବର୍ରୀ ଅନୁମୋଦନକାରୀର ଅପେକ୍ଷା ନ ରଖି ସିଧା 
ଭଗବାନଙ୍କ ଆଡ଼କୁ ଅଗ୍ରସର ହୋଇପାରିବ । ତା' ପୂର୍ବରୁ ୟୁରୋପର ମଣିଷ ନିଜର 
ହୃଦୟଲାଗି ମୂଳତଃ ନିଜ ଆଡ଼କୁ ନ ଅନାଇ ଗୀର୍ଜାର ପାଦ୍ରୀଙ୍କ ଆଡ଼କୁ ହିଁ ଅନାଇ 
ରହିବାକୁ ବାଧ୍ୟ ହେଉଥଲା । ପାଦ୍ରୀମାନଙ୍କର ଶାସନ ପୋପ୍ଙ୍କ ଶାସନର ସ୍ଥାନୀୟ 
ପ୍ରତୀକ ହୋଇ ରହିଥିଲା । ବିଚରା ସାଧାରଣ ମଣିଷ ଏକ ପାଖରେ ପୋପଙ୍କ ଦ୍ଵାରା 
ତାଡ଼ିତ ହେଉଥଲା ଓ ଅନ୍ୟ ପାଖରେ ରାଜାମାନଙ୍କ ଦ୍ଵାରା ପ୍ରପୀଡ଼ିତ ହୋଇ ରହିଥଲା। 
ମାର୍ଟିନ୍‌ ଲୁଅର୍‌ ତାକୁ ପୋପଙ୍କ ଶାସନରୁ ମୁକ୍ତ ହୋଇ ଆସିବାକୁ ଆହ୍ଵାନ ଦେଲେ । 
ଏହି ଆହ୍ଵାନ ତା” ମଧ୍ୟରେ ଏକ ଆତ୍ସ-ଆବିଷ୍କାରର ସୂତ୍ରପାତ କରାଇଲା, ଆତଡ଼୍ବଳର 
ସଞ୍ଚାର କରାଇଲା ଏବଂ ତାକୁ ଏକ ଅଭୂଦପୂର୍ବ ଆତ୍ସବିଶ୍ଵାସ ଆଣି ଦେଇଥୁଲା। 
ଇଉରୋପୀୟ ଲୋକାୟତନରେ ଏହାରି ପରିଣାମ ସ୍ଵରୂପ ଏକ ନବଜାଗରଣ 
ଉନ୍ନେଷିତ ହୋଇ ଆସିଲା । ଗୋଟିଏ କ୍ଷେତରେ ଶ୍ୂଙ୍ଖଳଗୁଡ଼ିକୁ ଛିଣ୍ଡାଇ ମଣିଷ ଆର 
କ୍ଷେତ୍ରଟିର ଶୃଙ୍ଖଳକୁ ମଧ୍ଯ ଛିଣ୍ଡାଇ ଦେବାଲାଗି ମନ କଲା। ଏହି ଶୃଙ୍ଖଳଟି ଯଦି 

୫୭ ଲୁଥର୍‌ ଓ ଏରାସ୍ମସ୍‌ 
ଛିଡ଼ିପାରିଲା, ତେବେ ସେହି ଅନ୍ୟ ଶୃଙ୍ଗଖଳଟି ମଧ୍ଯ ଅବଶ୍ୟ ଛିଡ଼ି ଯାଇ ପାରିବ ବୋଲି 
ତା” ଭିତରେ ଏକ ବିଶ୍ଵାସ ମଧ୍ଯ ଜନ୍ମଲାଭ କରିବାକୁ ଆରମ୍ଭ କଲା ! ଏହାରି ଫଳରେ 
ଜର୍ମାନୀ-ବ୍ୟାପୀ ଏକ କୃଷକ ବିଦ୍ରୋହ ଜନ୍ମଲାଭ କରିଥଲା । ଲୁଥର୍‌ଙ୍କର କେତେକ 
ବନ୍ଧୁ ଓ ଅନୁଗାମୀ ସେହି ବିଦ୍ରୋହରେ ଆଗରେ ରହି ନେତୃତ୍ବ ଦେଇଥିଲେ | ମାର୍ଟିନ୍‌ 
ଲୁଥର୍‌ ଏତେଦୂର ଆଗକୁ ଯିବାଲାଗି ଆଦୌ ପ୍ରସ୍ତୁତ ନଥିଲେ | କୃଷକ ଏବଂ ସ୍ଥାନୀୟ 
ସାମନ୍ତରାଜାମାନଙ୍କ ମଧ୍ଯରେ ଲାଗିଥିବା ଏହି ଲଢ଼େଇରେ ସିଏ ରାଜାମାନଙ୍କର ପକ୍ଷ 
ଗ୍ରହଣ କଲେ । ନିର୍ମମରୁ ଆହୁରି ନିର୍ମମ ହୋଇ କୃଷକମାନଙ୍କୁ ଦମନ କରିବା ଲାଗି 
ସେ ନୂଆ ହୋଇ ପ୍ରୋଟେଷ୍ଟାଣ୍ଟ୍‌ ହୋଇଥୁବା ରାଜାମାନଙ୍କୁ ଧର୍ମପରାମର୍ଶ ଦେଇଥଲେ ! 
ପ୍ରାୟ ତାଙ୍କରି ଭାଷାରେ କହିଲେ, ଯେତେବେଳେ କୁକୁରମାନେ ଭୁକିବାକୁ ସାହସ 
କରନ୍ତି, ସେତେବେଳେ ବନ୍ଧୁକ ଦ୍ଵାରା ସେମାନଙ୍କର ମୁହଁ ବନ୍ଦ କରିଦେବା ହିଁ 
ଯେକୌଣସି ବିଜ୍ଞ ବ୍ୟକ୍ତିର ସମୁଚିତ କାର୍ଯ୍ୟ ଅବଶ୍ୟ ହେବା ଉଚିତ । 

ଜର୍ମାନୀରେ କେବଳ ହିଟ୍‌ଲର୍‌ଙ୍କର ଶାସନ ସମୟରେ ଯେ ଇହୁଦୀ ମାରଣ 
ଏବଂ ଇହୁଦୀ-ତାଡ଼ନର ଯୋଜନାଗୁଡ଼ିକୁ କାର୍ଯ୍ୟକାରୀ କରାଯାଇଥିଲା, ସେକଥା 
ଆଦୌ ଠିକ୍‌ ନୁହେଁ । ଇଉରୋପୀୟ ଧାର୍ମିକ ପରମ୍ପରା ମଧ୍ୟରେ ଇହୁଦୀ-ଶ୍ଚର୍ଷା ଓ 
ଇହୁଦୀ-ଘୃଣା କାଳେ କାଳେ ଭର୍ରି ହୋଇ ରହିଥିଲା ଏବଂ ସେହି ପର୍ପରାଟିକୁ 
ଯୁକ୍ତିବାଦୀ ସମର୍ଥନ ଦ୍ଵାରା ପୁଷ୍ଟ କରି ରଖିବାରେ ମାର୍ଟିନ୍‌ ଲୁଥର୍‌ଙ୍କର ମଧ୍ଯ ଏକ ସ୍ଵତନ୍ତ୍ 
ଓ ସ୍ପଷ୍ଟ ଅବଦାନ ରହିଥିଲା । ତାଙ୍କର ଉପଦେଶଗୁଡ଼ିକ ଅନୁସାରେ ସର୍ବପ୍ରଥମେ 
ଇହୁଦୀମାନଙ୍କୁ ଖ୍ରୀଷ୍ଟିଆନ୍‌ ଧର୍ମ ଗ୍ରହଣ କରିବା ଲାଗି ପ୍ରବର୍ଭାଯିବ, ମାତ୍ର ସେଥିରେ 
ସେମାନେ ରାଜି ନହେଲେ, ବଳପ୍ରୟୋଗ କରି ସେମାନଙ୍କୁ ଖ୍ରୀଷ୍ଟିଆନ୍‌ ଧର୍ମରେ 
ଦୀକ୍ଷିତ ବି କରାଯିବ ଏବଂ ତଥାପି ବଳ ନ ଖଟିଲେ ସେମାନଙ୍କୁ ରାଜ୍ୟରୁ ତଡ଼ି 
ଦିଆଯିବ, ସେମାନଙ୍କର ବାସସ୍ଥାନକୁ ପୋଡ଼ି ଦିଆଯିବ, ଧର୍ମସ୍ଥାନ ଗୁଡ଼ିକୁ ନଷ୍ଟ କରି 
ଦିଆଯିବ । ସେମାନଙ୍କ ମଧ୍ଯରୁ ଯେଉଁମାନେ ଶ୍ରମ କରିବାକୁ ସମର୍ଥ, ସେମାନଙ୍କୁ 
ନେଇ ବେଠି କରାଯିବ, ଇତ୍ୟାଦି, ଇତ୍ୟାଦି । ପରବର୍ଭୀ ଶତାଦ୍ଦୀମାନଙ୍କରେ ଯେଉଁସବୁ 
ଟେକ୍ନିକ୍‌ର ସାହାଯ୍ୟରେ ଇହୁଦୀମାନଙ୍କୁ ପ୍ରପୀଡ଼ିତ କରାଗଲା, ଲୁଥର୍ଙ୍କର କଥା ଓ 
ଲେଖାରୁ ଆମକୁ ସେଗୁଡ଼ିକର ସ୍ଵଷ୍ଟ ପ୍ରସ୍ତାବନା ମିଳି ଯାଇଥାଏ | ଦାସତ୍ଵ ପ୍ରଥା ବିଷୟରେ 
ମଧ୍ଯ ତାଙ୍କର ପ୍ରାୟ ଅନୁରୂପ ମତ ରହିଥିଲା ! ଗୋଟିଏ ସ୍ଥାନରେ ସିଏ ଲେଖିଛନ୍ତି 
“ ଆବ୍ରାହାମ୍‌, ଅନ୍ଯାନ୍ୟ କୂଳପୁରୁଷ ଏବଂ ପୌଗମ୍ବରମାନଙ୍କର କ'ଣ କ୍ରୀତଦାସ 
ନଥୂଲେ ? ସ୍ବୟଂ ସନ୍ଧ ପଲ୍‌ ଭୃତ୍ୟମାନଙ୍କ ବିଷୟରେ କ”ଣ ସବୁ କହିଛନ୍ତି, 
ତୁମେମାନେ ତାହା ପଢ଼ ଏବଂ ସେହି ସମୟରେ ଭୂତ୍ୟ କହିଲେ ହିଁ କ୍ରୀତଦାସମାନଙ୍କୁ 

ଶୂକର ଓ ସକ୍ରେଟିସ ୫୮ 
ବୁଝାଉଥିଲା ! .....ଗୋଷ୍ଠୀ ଜୀବନରେ ବ୍ୟକ୍ତ ବ୍ୟକ୍ତ ମଧ୍ୟରେ ଅସମାନତା ଓ ତାରତମ୍ୟ 
ନ ରହିଥିଲେ ପୂଥବୀର ଜୀବନ -ବ୍ୟବସ୍ଥାଟି କଦାପି ସମ୍ଭବ ହୋଇ ପାରି ନଥନ୍ତା। 
ସେହି ବିଷମତାର ବ୍ୟବସ୍ଥା ମଧ୍ୟରେ କେତେ ମଣିଷ ମୁକ୍ତ ରହିବେ ଓ ଆଉ କେତେ 
ମଣିଷ ପରାଧୀନ ହୋଇ ରହିବେ; କେତେ ଜଣ ମାଲିକ ହେବେ ଏବଂ ଆଉ 
କେତେ ଜଣ ସେମାନଙ୍କର ପ୍ରଜା ହୋଇ ରହିବେ ।” 

ମାର୍ଟିନ୍‌ ଲୁଥର୍‌ ଏହି ଜଗତରେ ଦୂଇ ପ୍ରକାରର ଶାସନକୁ ସ୍ଵୀକାର କରୁଥିଲେ 
ଏବଂ ଦୂଇଟିଯାକକୁ ହିଁ ଆବଶ୍ଯକ ବୋଲି ବିଚାର କରୁଥିଲେ ! ଗୋଟିଏ ହେଉଛି 
ଭଗବାନଙ୍କର ଶାସନ, ଆରଟି ତରବାରୀର ଶାସନ | ସଂସାରର ମଣିଷମାନେ ମୂଳତଃ 
ଖରାପ, ତେଣୁ ସଂସାର ଲାଗି ତରବାରୀର ଶାସନ । ଭାଗବାନଙ୍କ ରୀତିରେ ସଂସାର 
ଚାଲିଲେ ସଂସାର ମୋଟେ ଚାଲିବ ନାହିଁ । ମଣିଷ ଭଗବାନଙ୍କୁ ପ୍ରାର୍ଥନା କରିବ, 
ଭଗବାନଙ୍କର ଶରଣ ଯିବ, ପାପର ଖଣ୍ଡନ ସକାଶେ. ସିଏ ଏସବୁ କରିବ ! ତାହା 
କରି ସିଏ ହୁଏତ ପରଲୋକରେ ଆପଣା ପାଇଁ କିଛି ଭରସା ପାଇପାରିବ । ମାତ୍ର 
ତରବାରୀ ବ୍ୟତୀତ ମଣିଷର ଦୂଷ୍ଟତାକୁ କଦାପି ସାଧ୍ୟ କରାଯାଇ ପାରିବ ନାହିଁ । ବିଚାର 
ଓ ବିଶ୍ଵାସ ଦୂଷ୍ଠ ହେଲେ ମଣିଷ ଏହିପରି ଏକ ଅପବୁଵିକୁ ଧର୍ମତର୍ଵ ବୋଲି ପ୍ରତିଷ୍ଠା 
କରିବାକୁ ଇଚ୍ଛା କରିଥାଏ । ଜୀବନ ସମ୍ବନ୍ଧରେ ମୂଳତଃ ଏକ ଅବିଶ୍ବାସ ରହିଥୂଲେ 
ଏହିପରି ଏକ ପ୍ରତ୍ୟୟହୀନତା ଓ ତଜନିତ ଘୃଣା ଆମର ଯାବତୀୟ ଦୃଷ୍ଟିକୁ ଦୂଷିତ ଓ 
ଉଗ୍ର କରି ରଖେ। ଘୃଣା ଓ ଉଗ୍ରତା କ୍ଷମତାର ବାଟ, ବିଚାରର ଓ ଶ୍ରଦ୍ଧାର ବାଟକୁ 
ତାହା ଯୁଗେ ଯୁଗେ ଅସ୍ଵୀକାର କରି ଆସିଛି । ଅଥବା, ବିଚାର ଭିତରେ 
ମନୋମୁଗ୍ଧକାରୀ ନାନା ବିଷ ପୂରାଇ ତାହାକୁ ବିକୃତ କରି ପକାଇଛି । ଧର୍ମକୁ 
ଅଫିମରେ ପରିଣତ କରିଛି, ଯାବତୀୟ ଅନ୍ତର୍ଗତତାକୁ ନାନାବିଧ ବାହ୍ୟତା ମଧ୍ଯରେ 
ଭୁରୁଡ଼ାଇ ରଖିବାକୁ ଚେଷ୍ଟା କରିଛି । ଇଉରୋପୀୟ ଧର୍ମଭାବନାର ଇତିହାସରେ ଯଦି 
ମାର୍ଟିନ୍‌ ଲୁଥରଙ୍କୁ ଘୃଣା ଏବଂ ଉଗ୍ରତାର ପ୍ରତୀକ ବୋଲି ଗ୍ରହଣ କରାଯାଏ, ତେବେ 
ଏରାସ୍ମସ୍‌ ବିବେକ ଓ ବିଚାରର ସନ୍ତକ ହୋଇ ରହିବେ | ଯଥାର୍ଥ ବିଚାର ଶ୍ରଦ୍ଧା 
ନିମନ୍ତେ ହିଁ ଦ୍ଵାର ଖୋଲିଦେଇ ଯାଏ । 

ଧର୍ମ ମଣିଷର ଜୀବନ ଭିତରକୁ ଭେଦୁ, ଆମର ଧର୍ମଗତ ଯାବତୀୟ ସନ୍ଚନ୍ଧ 
ଯଥାର୍ଥରେ ଆମର ଜୀବନସନ୍ବନ୍ଧ ରୂପେ ପ୍ରକଟିତ ହୋଇପାରୁ, ଲୁଥର୍ଙ୍କର କଥା 
ତଥା କରଣମାନଙ୍କରେ ଆମେ ସେପରି ଏକ ଆଗ୍ରହର ପ୍ରାୟ କୌଣସି ନଳିର୍‌ 
ଦେଖିବାକୁ ପାଇବା ନାହିଁ । ଲୁଥର୍‌ ସବାଆଗ ଏକ ସାମ୍ରାଜ୍ୟର ବାସନା ରଖିଥିଲେ 
ଏବଂ ଯଥାସମ୍ଭବ ଅଧ୍ବକରୁ ଅଧ୍ବକ ମଣିଷଙ୍କୁ ତାହାରି ଭିତରେ ଆଣି ପୂରାଇବାକୁ ସେ 

୫୯ ଲୁଥର୍‌ ଓ ଏରାସ୍ମସ୍‌ 
ପ୍ରଚଣ୍ଡ ଭାବରେ କେତେ କଂ ଣ କରିଥଲେ । ଖ୍ରୀଷ୍ଟିଆନ୍‌ ଧର୍ମାୟତନଟି ତାଙ୍କର ସେହି 
ଅତ୍ର୍ଗ୍ର ସାମ୍ରାଜ୍ୟଲାଳସାକୁ ଚରିତାର୍ଥ କରିବା ଲାଗି ତାଙ୍କଦ୍ଵାରା ଅତ୍ଯନ୍ତ ଉତ୍ତମରୂପେ 
ବ୍ୟବହୃତ ହୋଇଥଲା | ଯେଉଁମାନେ ଖ୍ରୀଷ୍ଟିଆନ୍‌ ନୁହନ୍ତି, ସେମାନଙ୍କୁ ମଧ୍ଯ ଖ୍ରୀଷ୍ଟିଆନ୍‌ 
ଧର୍ମପୁସ୍ତକର ଦଶ ଆଜ୍ଞା ମାନିବାକୁ ହେବ, ଗୀର୍ଜା ଉପାସନାମାନଙ୍କରେ ଯୋଗଦେବାକୁ 
ହେବ ଏବଂ ବାହ୍ୟ ଭାବରେ ହେଲେ ମଧ୍ଯ ସେହି ଧର୍ମର ରୀତିଗୁଡ଼ିକୁ ଗୁଳାପରି ମାନି 
ଚଳିବାକୁ ହେବ ବୋଲି ସିଏ ଘୋଷଣା କରି କହିଥିଲେ । କୌଣସି ରାଜ୍ୟର ରାଜା 
ଥରେ ପ୍ରୋଟେଷ୍ଟାଣ୍ଡ୍‌ ଧର୍ମମତକୁ ଗ୍ରହଣ କରିସାରିବା ପରେ ସେହି ରାଜ୍ୟର ପ୍ରଜାକୁଳକୁ 
ମଧ୍ଯ ଅବଶ୍ୟ ସେହି ମତଟିକୁ ଅବଲମ୍ବନ କରିନେବାକୁ ପଡ଼ିବ, ଏହି ଯୁକ୍ତିଟି ଉପରେ 
ନିର୍ଭର କରି ଲୁଅର୍‌ ସେହିସବୁ ଘୋଷଣା କରିଥଲେ | ଅର୍ଥାତ୍‌ ଧର୍ମସ୍ଥ ଜୀବନ କହିଲେ 
ସିଏ ପ୍ରକୃତରେ ଭାରି ଅଳପ ବୁଝୁଥିଲେ । ଯେଉଁଧର୍ମ ଜଣେ ସମ୍ମତ ମଣିଷକୁ ଏକ 
ଯଥାର୍ଥ ଆଧାତ୍ଧିକ ଜୀବନ ଆଡ଼କୁ ପରିଚାଳିତ କରି ନେଇଯାଏ, ଲୁଥର୍‌ ସେହି 
ଆୟତନଟି ଠାରୁ ସତେଅବା ବହୁଦୂରରେ ରହିଥ୍‌ଲେ । କେତେକ ସମୀକ୍ଷକ ଓ 
ଜୀବନୀକାର ଏହିସବୁ ବିଷୟର ବିଚାର କରି ମାର୍ଟିନ୍‌ ଲୁଥର୍‌ଙ୍କୁ ମାକିଆଭେଲୀଙ୍କର 
ଏକ ଜର୍ମାନ୍‌ ସଂସୁରଣ ବୋଲି ବର୍ଣ୍ଣନା କରିଛନି। ଆଉଜଣେ ସମୀକ୍ଷକ ମନ୍ତବ୍ୟ 
କରିଛନ୍ତି ଯେ, ଲୁଥର୍ଙ୍କର ଅନ୍ତଃରାଜ୍ୟରେ ଏକ ଅତି ଆଦିମ ଖ୍ରୀଷ୍ଟିଆନ୍‌ ଏବଂ ଅତି 
ଆଦିମ ଜର୍ମାନ ଭିତରେ ସତେ ଏକ ତୁମ୍ଲଳ ସଂଗ୍ରାମ ଲାଗି ରହିଥିଲା ଏବଂ ଅଧୁକାଂଶ 
ସମୟରେ ଦୁହିଁଙ୍କ ମଧ୍ଯରୁ ଦ୍ଵିତୀୟଟି ହିଁ ସଂଗ୍ରାମରେ ଜୟଲାଭ କରୁଥିଲା ଓ ଲୁଥର୍‌୍ଙ୍କ 
ଯାବତୀୟ କୃତି ଓ ପ୍ରବୃତ୍ତିକୁ ନିଜର ଅକ୍ତିଆର ଭିତରେ ଅଧ୍ବକାର କରି ରହିଥୁଲା । 
ମାର୍ଟିନ୍‌ ଲୁଥରଙ୍କ ଦ୍ଵାରା ଲିଖିତ An den adeen deutschen Nation ପୁସ୍ତକଟି 
ତାହାର ଗୋଟିଏ ସ୍ପଷ୍ଟ ପ୍ରମାଣ ହୋଇରହିଛି । 

ଏରାସ୍ମସ୍‌ ଇଉରୋପୀୟ ଯୁଗ-ଉଦ୍‌ବେଳନର ସେହି ପର୍ଯ୍ୟାୟରେ ଠିକ୍‌ 
ବିପରୀତ ଆବେଦନଟିର ପ୍ରତିନିଧ୍ବତ୍ଵ କରୁଥିଲେ । ସିଏ ଧର୍ମସ୍ଥ ଥଲେ, ଧର୍ମର ଓ 
ଦର୍ଶନର ଆଲୋକନରେ ଜୀବନର ଆଲୋକନ ହୋଇ ପାରିବ ବୋଲି ଦୃଢ଼ ଭାବରେ 
ଘୋଷଣା କରିଥଲେ ସତ, ମାତ୍ର ସିଏ ଧର୍ମାନ୍ଧତାକୁ ଯାବତୀୟ ବିବେକର ଶତ୍ରବୋଲି 
କହୁଥିଲେ |! ଆପଣାର ଗ୍ରନ୍ମଗୁଡ଼ିକର ମାଧ୍ୟମରେ ସେ ଇଉରୋପୀୟ ସାମୂହିକ 
ଜୀବନରେ ଧର୍ମୀୟତା ବା ଧର୍ମସ୍ତା ଲାଗି ଏକ ପୁନର୍ଜାଗରଣର ଆଶାବାଦୀ ସ୍ଵପ୍ନ 
ଦେଖୁଥିଲେ | ତାହାକୁ ସେ ୮rଠ୮65centia ବୋଲି ଅଭିହିତ କରିଛନ୍ି । ଆପଣାର 
ଧର୍ମସମୀକ୍ଷା ଏବଂ ଧର୍ମଦୃଷ୍ଠିରେ ସେ ଏକ ବିଶ୍ବମୟ ଧର୍ମାନୁସରଣଂ-ତନ୍ତ୍ରର (Ecclesia 
universalis) କଳନା କରିଛନ୍ତି । ସମଗ୍ର ମନୁଷ୍ୟସମାଜ ନିମନ୍ତେ ଏକ ଆଧ୍ଯାତ୍ମିକ ଓ 

ଶୂକର ଓ ସକ୍ରେଟିସ Do 

ଭାବଗତ ଏକ୍ଯ - ସଂସ୍ଥାପନର ସ୍ବପ୍ନ ଦେଖିଛନି । ସମଗ୍ର ପୂୃଥବୀକୁ ଏକ ମାନବୀୟ 
ପାରସ୍ଵରିକତାର ଭିରି ଉପରେ ପ୍ରତିଷ୍ଠିତ ପିତୃଦୂମି ବୋଲି ଘୋଷଣା କରିଛନ୍ତି । 
ସେତେବେଳେ ଖ୍ରୀଷ୍ଟିଆନ୍‌ ଧର୍ମାଚରଣର ସମଗ୍ର କ୍ଷେତ୍ରକୁ ଏକ ଅନମନୀୟ ଗୀର୍ଜାତନ୍ତ୍ 
ଯେପରି ମାଡ଼ିବସି ରହିଥିଲା, ଏରାସ୍ମସ୍‌ ମନୁଷ୍ୟକୁ ଏକ ଅନ୍ଯ ଦୃଷ୍ଟି ଏବଂ ଅନ୍ୟ 
ବିବେକ ଯୋଗାଇ ଦେଇ ତାହାକୁ ସେଥମଧ୍ଯରୁ ମୁକ୍ତ କରି ଆଣିବାକୁ ହିଁ ସର୍ବଦା 
ଚେଷ୍ଟା କରି ଆସିଥୁଲେ ।! ଧର୍ମର କ୍ଷେତ୍ରରେ ଯେଉଁ ଅସହିଷ୍ପତା ହିଁ ସାଧାରଣତଃ 
ଅଧକ ପରିମାଣରେ ଦେଖିବାକୁ ମିଳିଥାଏ, ଆପଣାର ଏକାଧ୍ୂକ ରଚନାରେ ଏରାସ୍‌ମସ୍‌ 
ସେହି ସମସ୍ୟାର ଗଭୀର ଭିତରକୁ ନିରୀକ୍ଷଣ କରିବା ଲାଗି ଚେଷ୍ଟା କରିଛନ୍ତି । ଧର୍ମ 
ଧର୍ମସ୍ଥ ମନୁଷ୍ଯର ଦୃଷ୍ଟିକୁ ସ୍ଵଚ୍ଛ କରୁଥାନ୍ତା ତାହାର ଅନୁରକ୍ତିଗୁଡ଼ିକୁ ଶ୍ରଦ୍ଧାସିକ୍ତ କରି 
ରଖୁଥାନ୍ତା ଓ ତା'ର ବିଚାର ତଥା ସମ୍ବନ୍ଧଗୁଡ଼ିକୁ ଉଦାର ଏବଂ ପ୍ରଶସ୍ତ ହେବାରେ 
ସାହାଯ୍ୟ କରି ପାରୁଥାନ୍ତା । ତଥାପି ଧର୍ମ ନାମରେ ମଣିଷ ଟିକିଏ ବାହାନା ମିଳିଯିବା 
ମାତ୍ରକେ ଏତେ ଅନୂୁଦାର ଏବଂ ନିର୍ମମ ହେବାକୁ ମନେକରେ କାହିଁକି, ଧର୍ମ ନାମରେ 
ସିଏ ଅଧୁକାଂଶ ସ୍ଥଳରେ ଅଫିମ ଖାଇ ବସିବାକୁ ହିଁ ସବାଆଗ ଆଗ୍ରହୀ ହୁଏ କାହିଁକି ? 
ତତ୍‌କାଳୀନ ଧର୍ମଭୂମିଟିକୁ ମଝିରେ ରଖି ଏରାସ୍‌ମସ୍‌ ସେହି ସମସ୍ଯାଟିର ସମ୍ଯକ୍‌ 
ଆଲୋଚନା କରିଛନ୍ତି । ତାଙ୍କର ମତରେ ମଣିଷ ଆପଣା ଧର୍ମର ଅସଲ ମର୍ମ ଏବଂ 
ଅସଲ ଆବେଦନଗୁଡ଼ିକୁ ବୁଝି ନଥାଏ ବୋଲି ନିର୍ମମ ହୁଏ, ଅଫିମ ଖାଏ ଏବଂ 
ଆପଣାକୁ ଅତ୍ଯନ୍ତ ନିର୍ବୋଧ ଭାବରେ ନାନାପ୍ରକାରେ କ୍ରୁର କରି ରଖୁଥାଏ | ଧର୍ମର 
ସର୍ବପ୍ରଧାନ ଆହ୍ଵାନ ହେଉଛି ମନୁଷ୍ଯର ବ୍ୟକ୍ତିଗତ ତଥା ସାମୁହିକ ଭୂମିରେ ଧର୍ମର 
ଆହ୍ବାନଗୁଡ଼ିକୁ ଅସଲ ଆଖୁରୁପେ ବ୍ୟବହାର କରି ସେ ଧର୍ମର ଓ ଚତୁର୍ଦ୍ଦିଗସ୍ଥ ଜୀବନର 
ନିକଟବର୍ରୀ ହେଉଥବ, ଆପଣାର ନିଜ ଜୀବନ ତଥା ଅନ୍ୟ ଅନେକଙ୍କ ସହିତ 
ତା'ର ଯାବତୀୟ ସମ୍ବନ୍ଧଗୁଡ଼ିକର କ୍ଷେତ୍ରରେ ଅନୁରୂପ ଭାବରେ ବଦଳି ଯିବାକୁ ଏବଂ 
ସମ୍ପସାରିତ ହୋଇ ପାରିବାକୁ ସିଏ ସେତିକି ଯଥାର୍ଥ ଭାବରେ ସମ୍ମତ ହୋଇ ଆସୁଥିବ | 
ଅନେକ ମଣିଷ ସେହି ସମ୍ମତି ଲାଗି ରାଜି ହୋଇ ପାରନ୍ତି ନାହିଁ । ସେମାନେ ଆପଣାକୁ 
ହିଁ କେନ୍ଦ୍ରରେ ସବାବଡ଼ ଆସନରେ ଅଧ୍ଷ୍ପିତ କରି ରଖୁବା ଲାଗି ଇଚ୍ଛା କରୁଥାନ୍ତି । 
ସେମାନଙ୍କର ଢ଼ୀବନ ଭିତରେ ଆଉ କାହାରିକୁ ହେଲେ କୌଣସି ସ୍ଥାନ ଦେବାପାଇଁ 
ଆଦୌ ଇନ କରନ୍ତି ନାହିଁ । ଭଗବାନଙ୍କ ଲାଗି ସ୍ଥାନ ଛାଡ଼ିଦେବା ତ ଆହୁରି ଦୂରର 
କଥା | ସେମାନେ ସାମ୍ରାଜ୍ୟ କାମନା କରୁଥାନି; ଅର୍ଥାତ୍‌, ନିଜ ଭିତରକୁ ଅନ୍ୟମାନଙ୍କୁ 
ବାଟ ଛାଡ଼ିଦେବାକୁ ରାଜି ହୋଇପାରି ନଥାନ୍ତି ବୋଲି ହୁଏତ ସମ୍ଭାବ୍ଯ ସମସ୍ତଙ୍କୁ 

୬୧ ଲୁଥର୍‌ ଓ ଏରାସ୍ମସ୍‌ 
ଗୋଟାଏ ଜାଲ ଭିତରେ ଛାନ୍ଧି ପକାଇ ଆପଣାର ସତେଅବା କେଉଁ ଗାତ ଭିତରେ 
ନେଇ ପକାଇ ଦେବାକୁ ମନ କରୁଥାନ୍ତି । ସେମାନେ ପ୍ରଚଣ୍ଡ ହୁଅନ୍ତି ଓ ତାହାରି 
ଉତ୍ତେଜନାରେ ପଡ଼ି ଅନ୍ତର୍ଗତ ଯାବତୀୟ ବୁଝି ବାଶକ୍ତିକୁ ହରାଇ ବସନ୍ତି | 
ସାମ୍ରାଜ୍ୟଲୋଭୀମାନେହିଁ ଅସହିଷ୍ଣୁ ହୁଅନି, ସମଭିଲୋଭୀମାନେ ହିଁ ଅସହିଷ୍ଣୁ ହୁଅନ୍ତି; 
ଅହଂକାରୀମାନେ ଅସହିଷ୍ଣୁ ହୋଇଥାନ୍ତି । 

ଶ୍ରଦ୍ଧା, ଆନନ୍ଦ, ଶାଳି, ଧୈର୍ଯ୍ୟଶୀଳତା, ସଦୟତା, ସଜନତା, ଦୁଃଖବରଣ, 
ଅନୁକମ୍ପା, ନମ୍ରତା, ଶୁଦ୍ଧତା ଏବଂ ଆତ୍ୃସଂଯମକୁ ଏରାସ୍‌୍ମସ୍‌ ଆଧ୍ଯାତ୍ସ ମଧ୍ୟରେ ଜୀବନ 
ବଞ୍ଚିବାର ଫଳ ବୋଲି ବର୍ଣ୍ଣନା କରିଛନ୍ତି । ଶାନ୍ତିମୟତା ଏବଂ ସର୍ବସମ୍ମତିକୁ ସେ 
ଧର୍ମଜୀବନର ସର୍ବସାର ବୋଲି ଘୋଷଣା କରି ଯାଇଛନ୍ତି | ପ୍ରତ୍ୟେକ ମନୁଷ୍ୟ ଭିତରେ 
ଭଲ ଅବଶ୍ୟ ରହିଛି ଏବଂ ସେହି ଭଲ ହେଉଛି ମନୁଷ୍ୟର ଅନ୍ତର୍ନିହିତ ଅସଲ ପରିଚୟ, 
ଏରାସ୍‌ମସ୍‌ଙ୍କର ଏକାଧ୍ଵକ ରଚଜା ଆମକୁ ବାରବାର ସେହି କଥାଟି ବିଷୟରେ ହିଁ 
ସ୍ମରଣ କରାଇ ଦେଇ ଯାଇଥାଏ | ଯେଉଁମାନେ ମଣିଷକୁ କୌଣସି ଖୁଆଡ଼ ଭିତରେ 
ପୁରାଇ ନ ଦେଖୁବା ପର୍ଯ୍ୟନ୍ତ ତାକୁ ଆଦୌ ଦେଖୁ ପାରୁଛନ୍ତି ବୋଲି ପରତେ ଯାଇପାରନ୍ତି 
ନାହିଁ, ଖୁଆଡ଼ ଭିତରେ ନ ପଶିବା ପର୍ଯ୍ୟନ୍ତ ମଣିଷର ଦୂରାତ୍ଲତା ଗୁଡ଼ାକୁ କଦାପି ସାଧ୍ଯ 
ଓ ଆୟତ୍ତ କରି ରଖାଯାଇ ପାରିବ ନାହିଁ ବୋଲି ଯେଉଁମାନେ ବିଶ୍ଵାସ କରନ୍ତି ବା 
ଆମ ପୂଥ୍‌ବୀରେ ଆଜି ମଧ୍ଯ କରୁଛନ୍ତି, ଏରାସ୍ମସ୍‌ ସେମାନଙ୍କର ଶିବିର ଠାରୁ ନିଜକୁ 
ସର୍ବଦା ଅନେକ ଦୂରରେ ନେଇ ରଖୁଥିଲେ ଓ ସେମାନଙ୍କ ଦ୍ଵାରା ଆପଣାକୁ କେବେ 
ହେଲେ ସଂକ୍ରାମିତ ହେବାକୁ ଦେଉ ନଥିଲେ | ସେହି ସବୁ କୋଳାହଳ ଓ କନ୍ଦଳରେ 
ନେତା ହେବାଲାଗି ସେ କଦାପି ମନେକରି ନଥଲେ । ପ୍ରତ୍ୟେକ ମନୁଷ୍ଯର 
ମାନବଧର୍ମିତାରୁ ହିଁ ତା'ର ଜୀବନଗୁଣଗୁଡ଼ିକର ଯଥାର୍ଥ ଗୁଣାତ୍ସକତାକୁ ବିଚାର 
କରାଯାଇ ପାରିବ ବୋଲି ସେ ଦୂଢ଼ ଭାବରେ କହୁଥିଲେ | ଆମ ସଂସାରର ଯାବତୀୟ 
ସିଦ୍ଧାନ୍ତ ଧର୍ମ, ଦର୍ଶନ, ମତବାଦ ତଥା ଆଦର୍ଶ ହେଉଛି ମନୁଷ୍ଯଜୀବନର ଉନ୍ନୟନ 
ଲାଗି, ପ୍ରତ୍ୟେକ ମଣିଷକୁ ତା'ର ହୁଦୟପ୍ରସାରଣର ଭୂମିରେ ପାହାଚକୁ ପାହାଚ 
ଉପରକୁ ଉଠାଇ ନେଇଯିବା ପାଇଁ । ମାତ୍ରା ସେହି ଅସଲ ଉଦ୍ଦେଶ୍ୟଟିକୁ ପୂର୍ଣ ନ 
କରି ଯେତେବେଳେ ସେମାନେ ମଣିଷକୁ ନାନା ସଂକୀର୍ଣ୍ଣତା ଭିତରେ ନେଇ ବାନ୍ଧ 
ରଖନ୍ତି, ତାକୁ ଧର୍ମାନ୍ଧ ଏବଂ ମତାନ୍ଧ କରି ରଖନ୍ତି ସେତେବେଳେ ଏହି ସଂସାରର 
ଯାବତୀୟ ବୁଵି ହୁଏତ ନାନା ମାର୍କାର କେତୋଟି ଦୁର୍ବୃଦଧିରେ ହିଁ ପରିଣତ ହୋଇ 
ଯାଇଥାଏ । ପୃଥିବୀକୁ ଇତିହାସରେ ବାରବାର ଏହି ଦୁର୍ବୃଦି ମଧ୍ୟରେ ସନ୍ତପ୍ତ ହୋଇ 

ଶୂକର ଓ ସକ୍ରେଟିସ ୬9 
ରହିବାକୁ ପଡ଼ିଛି । ଆଦର୍ଶବାଦ ବଢ଼ିଛି, ସିବାନ୍ତ ଗୁଡ଼ାକ ଅଧକରୁ ଅଧ୍ୟକ ଚଣ୍ଡ ହୋଇଛି, 
କ୍ଷମତାଧାରୀମାନେ ମଣିଷର ଭାଗ୍ୟକୁ ଭଳି ଭଳି ଯନ୍ତ୍ର ଚକ୍ରାନ୍ତ ଭିତରେ ପକାଇ 
ପୃଥିବୀକୁ ସଙ୍କଟରୁ ଆହୁରି ଅଧ୍ୟକ ସଂକଟ ମଧ୍ଯକୁ ନେଇ ଯାଇଛନ୍ତି, ମାତ୍ର ମଣିଷ 
ଚାରିପଟେ ଏଡ଼େ ଉଚ୍ଟା ହୋଇ ଠିଆ ହୋଇଥବା ପାଚେରୀଗୁଡ଼ାକ ତାକୁ କ୍ରମେ 
ଅଧକରୁ ଅଧ୍ବକ ଗିଳି ପକାଇବାରେ ମନ୍ତ୍ରଣାହିଁ କରିଛନ୍ତି ! 

ଯେଉଁ ମଣିଷମାନେ ଆପଣା ହୃଦୟର ଅନ୍ତ୍ରଗୁଡ଼ାକ ଭିତରେ କ୍ଷମତାକୁ ହିଁ 
ଅସଲ କାମନା ବୋଲି ଗ୍ରହଣ କରି ସାଇତି ରଖୁଥାନି, ସେମାନେ ଧର୍ମାନ୍ଧ ନହେଲେ 
ପ୍ରକୃତରେ ଧର୍ମସ୍ଥ ହେଲେ ବୋଲି ମୋଟେ ବିଶ୍ଵାସ କରି ପାରନ୍ତି ନାହିଁ ତେଣୁ 
ସେମାନେ ଅନୁଦାର ହୁଅନ୍ତି; ଘୂଣାକୁ ହିଁ ପୌରୁଷର ଅସଲ ଦାନ୍ତ ବୋଲି ବିଶ୍ଵାସ 
କରନ୍ତି - ସହିଷୁତାକୁ ଅସମର୍ଥପଣ ବୋଲି କହି ବର୍ଚ୍ଚନ କରନ୍ତି | ଏରାସ୍‌ମସ୍‌ ଶ୍ରବ୍ଧାକୁ 
ମୁଳକରି ମାନିଥିଲେ, ଏବଂ ଯଥାର୍ଥ ସହିଷୁତାକୁ ସେହି ଶ୍ରଦ୍ଧାରୁ ପ୍ରସ୍ତୁତ ହୋଇ ଆସୁଥିବା 
ଏକ ମାନବଗୁଣରୂପୀ ଭୂଷଣ ବୋଲି ମାନୁଥଲେ | ସର୍ବୋପରି ସିଏ ନିର୍ମଳ ବିଚାରର 
ଶକ୍ତି ଉପରେ ହିଁ ବିଶ୍ଵାସ ରଖୁଥିଲେ | ଯଥାର୍ଥ ବିଚାରରୁ ହିଁ ହୃଦୟର ଅସଲ କବାଟଗୁଡ଼ିକ 
ଖୋଲିଯାଏ ଏବଂ ତାହା ଫଳରେ ମନୁଷ୍ୟର ଅସଲ ବିବେକଗୁଡ଼ିକ ଅଭିବ୍ୟକ୍ତ ହୋଇ 
ଆସନ୍ତି ବୋଲି ସେ ସମ୍ପୃକ୍ତ ସମସ୍ତଙ୍କର ହୃଦ୍‌ବୋଧ କରାଇବା ନିମନ୍ତେ ସତତ ପ୍ରୟାସ 
କରୁଥିଲେ | ଯେଉଁମାନେ ପୂଥ୍ଵୀ-ଇତିହାସର ଯାବତୀୟ ଯୁଗର ମହାନ୍‌ ରଚନାଗୁଡ଼ିକର 
ମାଧ୍ଯମରେ ବିଚାରର ଅନ୍ତର୍ଗରଗୁଡ଼ିକ ସହିତ ପରିଚିତ ହୋଇ ପାରିଛନ୍ତି ଏବଂ ସେଗୁଡ଼ିକ 
ଲାଗି ନିଜର ଜୀବନଦୃଷ୍ି ମଧ୍ୟରେ ଯଥାର୍ଥ ଆଦର ରଖୁଛନ୍ତି, ସେହିମାନେ ହିଁ 
ସେମାନଙ୍କର ନିଜ ଯୁଗରେ ସବୁଠାରୁ ଅଧକ ନ୍ୟାୟୋଚିତ ଭାବରେ ଓ ସବୁଠାରୁ 
ଅଧୁକ ସୁଖୀ ହୋଇ ବଞ୍ଚିପାରିବେ ବୋଲି ଏରାସ୍‌ମସ୍‌ ଅତ୍ୟନ୍ତ ବିବାଦଶୂନ୍ୟ ଭାବରେ 
ଘୋଷଣା କରି ଯାଇଛନ୍ତି | 

ଗୋଟାଏ ପାଖରେ ବିଚାର, ଆଉ ଗୋଟାଏ ପାଖରେ କ୍ଷମତା । ବିଚାର 
ମନୁଷ୍ୟର ଜୀବନ ଭିତରକୁ ଭେଦି ପାରିବାର ଏକ ସ୍ଵତନ୍ତ୍ର ମାର୍ଗ ରହିଛି । ସେହି 
ମାର୍ଗଟିକୁ ନିଜର କରି ପାରିବାକୁ ହେଲେ ନିଜ ଅହଂର ଅନେକ ପରସ୍ତରୁ ଆପଣାକୁ 
ମୁକ୍ତ କରି ଆଣି ପାରିବା ଦରକାର- ବହୁ ପରିମାଣରେ ଧୈର୍ଯ୍ୟଶୀଳ ହୋଇଥବା 
ଦରକାର, ନିଜ ଭିତରେ ଅବିଚଳ ବିଶ୍ଵାସ ମଧ୍ଯ ରହିଥିବା ଦରକାର । ନିଜର 
ଜୀବନରେ କ୍ଷମତାକୁ ହିଁ ସବାବଡ଼ କାମନା ରୂପେ ଗ୍ରହଣ କରିଥ୍ନବା ବ୍ୟକ୍ତମାନେ 
ଆଦୌ ସେତେ ବେଶି ଧୈର୍ଯ୍ୟ ଏବଂ ବିଶ୍ଵାସର ଭାଜନ ହୋଇ ପାରନ୍ତି ନାହିଁ । 

୬୩ ଲୁଥର୍‌ ଓ ଏରାସ୍ମସ୍‌ 
ସେହିପରି ଅଧୀର ହୋଇ ସେମାନେ ପୃଥବୀଟାକୁ ଏକାବେଳେକେ ଓଲଟାଇ 
ଦେବାଲାଗି ଇଛା କରନ୍ତି | ସେମାନେ ଖଣ୍ଡାଧରି ପୃଥିବୀକୁ ସଜାଡ଼ି ଦେବାକୁ ବାହାରନ୍ତି, 
ଆପଣାକୁ ହିଁ ଏକମାତ୍ର ବ୍ରାହ୍ମଣ ବୋଲି ଭାବୁଥାନିଟ ଅନେକ ସମୟରେ ଆହୁରି 
ଅଧ୍ବକ ହାସ୍ୟାସ୍ପଦ ଭାବରେ ସେମାନେ ଆପଣାକୁ ପୃଥିବୀର ପରିତ୍ରାଣ ବିଧାନ କରିବା 
ଲାଗି ଆସିଥିବା ସତେଅବା ଗୋଟାଏ ଅବତାର ବୋଲି ମଧ୍ଯ ଘୋଷଣା କରିଥାନ୍ତି । 
ସେମାନେ ଏହି ପୃଥିବୀରେ ଅନେକ ସନ୍ତାପର କାରଣ ହୁଅନ୍ତି | ଇତିହାସରେ ସବୁଠାରୁ 
ଅଧ୍ବକ କୋଳାହଳ ସେହିମାନେ କରନ୍ତି ସତ, ମାତ୍ର ପୃଥିବୀକୁ ଅଧକ ବର୍ବର କରି 
ରଖୁବାରେ ହୁଏତ ଅଧ୍ବକ ସହାୟତା କରିଥାନ୍ତି । 

କେବଳ ଇଉରୋପୀୟ ମଧ୍ଯଯୁଗର କୌଣସି ଏକ ଶତାଦ୍ଦୀରେ ଯେ ଏରାସ୍‌ମସ୍‌ 
ଏବଂ ଲୁଥର୍‌ ପରସ୍ପରର ବିକଳ୍ପ ହୋଇ ବିଚରଣ କରୁଥିଲେ ତା” ନୂହେଁ, ସେମାନେ 
ଆମର ଏହି ପୂୃଥବୀରେ ଏହି ଯୁଗରେ ମଧ୍ଯ ବିଦ୍ୟମାନ ରହିଛନ୍ତି, ସବୁଯୁଗ ପରି 
ଆମର ଏ ଯୁଗରେ ମଧ୍ଯ ସମସାମୟିକ ହୋଇ ରହିଛନ୍ି; ଆମ ପ୍ରତ୍ୟେକଙ୍କ ଲାଗି 
ଆହ୍ଵାନ ହୋଇ ରହିଛନ୍ତି । ଗୋଟାଏ ପାଖରେ ଚଣ୍ଡମାନେ ନେତୃତ୍ବର ସକଳ ଆସନକୁ 
ମାଡ଼ିବସି ପୃଥିବୀକୁ ବିଭୀଷିକାଗ୍ରସ୍ତ କରି ରଖବବା ଲାଗି କେତେମନ୍ତେ ଚେଷ୍ଟା କରୁଛନ୍ତି 
ଏବଂ ଆଉ ଗୋଟାଏ ପାଖରେ ତଥାପି ଆଉ ଥୋକେ ମଣିଷ ଅସୁମାରି ନାନା 
ଭାବରେ ଅସୁନ୍ଦର ହୋଇ ପଡ଼ିଥିବା ଏହି ସଂସାରକୂ ମନୁଷ୍ଯର ଯଥାସମ୍ଭବ ଅଧ୍ବକ 
ଯୋଗ୍ୟ କରି ରଖୁବା ଲାଗି ଚେଷ୍ଟା କରୁଛନ୍ତି | ଗୋଟାଏ ପାଖରେ ରାଷ୍ଟ୍ରନାୟକମାନେ 
ପୃଥବୀଟାକୁ ଅନେକ ଖଣ୍ଡରେ ବିଭକ୍ତ କରି ରଖୁ ଓ ଆପଣାର ଖଣ୍ଡଟିକୁ ହିଁ ସମଗ୍ର 
ପୃଥବୀ ବୋଲି ମଣି ଖଣ୍ଡଗୁଡ଼ାକୁ ପରସ୍ପର ସହିତ ଆଣି ଲଢ଼ାଇ ଦେବାଲାଗି କେତେ 
କର୍ମଠତା ଦେଖାଉଛନ୍ତି, ଏବଂ ଅନ୍ୟ ପାଖରେ ମାଳିମାନେ ମଧ୍ଯ ରହିଛନ୍ତି | ସେମାନେ 
ପୂୃଥବୀକୁ ସତେଅବା ଗୋଟିଏ ବଗିଚା ପରି ଅନୁଭବ କରୁଛନ୍ତି । ସେହି ବଗିଚାରେ 
ଯେପରି ଉଚିତ ସମୟରେ ମେଘ ବରଷି ଗଛଗୁଡ଼ିକ ଉଚିତ ସମୟରେ କଅଳି 
ଉଠିପାରିବେ , ଗଛ ଗୁଡ଼ିକରେ ଯେପରି ଉଚିତ ସମୟରେ କଢ଼ ଧରିପାରିବ ଓ କଢ଼ଗୁଡ଼ିକ 
ଯେପରି ନିର୍ଭୟରେ ଫୁଲ ହୋଇ ଫୁଟି ଉଠି ପାରିବେ, ସେମାନେ ସତେଅବା ଅଝଟ 
ଧରି ବସିଥିବା ପରି ଆମକୂ ସେହିକଥା ସବୁ କହିବାରେ ଲାଗିଛନ୍ତି । ସଂସାରରେ 
ମଣିଷମାନଙ୍କୁ ମେଣ୍ଢା ଓ ଘୁଷୁରି କରି ରଖୁବା ପାଇଁ ମହାବପୁ ଦୈତ୍ଯମାନେ କୋଟି 
କୋଟି ପଇସା ଖରଚ କରୁଛନ୍ତି, ବୁବ୍ିଆରୁ ଆହୁରି ବୁଵ୍ଧିଆମାନଙ୍କୁ ସୁନା ଓ ରୂପାର 
କଣ୍ଡିମାଳ ଦେଇ ଯନ୍ତ୍ରଶାଳାମାନଙ୍କରେ ସେଇଥୁଲାଗି ଦାନବୀ ପସ୍ତୁତିମାନ କରିବାରେ 


Digitized by srujanika@gmail.com 


ଶୂକର ଓ ସକ୍ରେଟିସ ୬୪ 
ଲାଗିଛନ୍ତି । ତଥାପି ଅନ୍ୟ ପାଖରେ ବିଶ୍ଵାସୀ ଏରାସ୍‌ମସ୍‌ମାନେ ମଧ୍ଯ ରହଛନ୍ତ; 
ସେମାନେ ଅନନ୍ତ ବିଶ୍ଵାସର ସହିତ ଅପେକ୍ଷା କରି ରହିଛନ୍ତି, ଦଣ୍ଡଧାରୀମାନଙ୍କର ଚଣ୍ଡ 
ଦରବାର ଗୁଡ଼ାକ ଅପେକ୍ଷା ସେମାନେ ମନୁଷ୍ୟର ଅନ୍ତର୍ନିହିତ ଭଲ ଓ ବିବେକ ଉପରେ 
ହିଁ ଅଧୂକ ବିଶ୍ଵାସ ସ୍ଥାପନ କରି ରହିଛନି । ସେମାନେ କୌଣସି ପରିସ୍ପିତିରେ ମଧ୍ଯ 
କଦାପି ଧୈର୍ଯ୍ୟ ହରାଇବେ ନାହିଁ ବୋଲି ପଣ କରି ବସିଛନ୍ତି | 

ପୃଥିବୀର ଇତିହାସରେ ମାର୍ଟିନ୍‌ ଲୁଅର୍‌ ଧର୍ମାନ୍ଷତା ଓ ମତାନ୍ଧତାର ପ୍ରତୀକ 
ଏବଂ ଏରାସ୍‌ମସ୍‌ ମାନବିକତା ଓ ମନୁଷ୍ୟ ଉପରେ ବିଶ୍ଵାସର ପ୍ରତୀକ । ଜଣେ 
ଆନୁଷ୍ଠାନିକତା, ଉଗ୍ର କ୍ଷମତା ଏବଂ ଅସହିଷୁତାର ପ୍ରତୀକ । ଆଉ ଜଣେ ଧୈର୍ଯ୍ୟର 
ପ୍ରତୀକ, ଜଣେ ମଣିଷ ଜୀବନରେ ଯାହାକୁ ପରମ ମୂଲ୍ଯ ବୋଲି ଗ୍ରହଣ କରିଛି, 
ଯଥାର୍ଥ ଶ୍ରଦ୍ଧାର ସହିତ ଏବଂ ଆଦୌ କୌଣସି କୋଳାହଳ ନକରି ସେହି ମୂଲ୍ୟର 
ନିକଟବର୍ଭୀ ହେବା ଲାଗି ସତତ ଅଗ୍ରସର ହେଉଥିବାର ପ୍ରତୀକ ! ମାର୍ଟିନ୍‌ ଲୁଅର୍‌ଙ୍କ 
ନାମରେ ଶନ୍ତିଶାଳୀ ସମ୍ଭଦାୟମାନ ଗଢ଼ାଯାଇଛି, ତାକୁ ପତାକାର ବାଉଁଶ ପରି 
ବ୍ୟବହାର କରି ଧର୍ମବୀରମାନେ କେତେ କେତେ ଗଡ଼ ଜୟ କରିଛନ୍ତି ଆପଣାର 
ଧର୍ମକୁ ବଡ଼ ଓ ଅଧୁକ ବୋଲି କହି ଅତ୍ଯାତୁର ଧର୍ମୋସତ୍ତାହୀମାନେ ଇଉରୋପରେ 
ଏବଂ ଇଉରୋପ ବାହାରେ କେତେ କେତେ ଯୁଦ୍ଧ ଭିଆଇଛନ୍ତି ଓ କେତେ କେତେ 
ଲୋକହତ୍ୟା କରାଇଛନ୍ତି | ଏରାସ୍‌ମସ୍‌ଙ୍କ ନାମରେ କୌଣସି ଦେଉଳ ତୋଳା ହୋଇ 
ନାହିଁ, କୌଣସି ସମ୍ଭଦାୟ ଗଢ଼ା ହୋଇ ନାହିଁ କିମ୍ବା କୌଣସି ପତାକା ଉଡ଼ା 
ହୋଇନାହିଁ । ତଥାପି ଇଛୁକ ଯେକୌଣସି ମନୁଷ୍ଯ ଲାଗି ଲୁଥର୍‌ଙ୍କର ସମାନ୍ତରାଳ 
ଭାବରେ ଏରାସ୍‌ମସ୍‌ଙ୍କ ପଥଟି ଏକ ବିକଛରୂପେ ବଳବତ୍ତର ରହିଆସିଛି । ଏକଥା 
ଏକାନ୍ତ ସତ୍ୟ ଯେ, ପୃଥିବୀର ଅଧୁକାଂଶ ମଣିଷ ଲୁଥର୍ଙ୍କର ପଥକୁ ଆଦରି ନେଇଛନ୍ତି, 
ସେମାନେ କୋଳାହଳକୁ ଅଧ୍ବକ ପସନ୍ଦ କରିଛନ୍ତି ଓ ସବାଆଗ ଅଧକ ଉଚ୍ଟ ହୋଇ 
ଉଡୁଥିବା ପତାକାଗୁଡ଼ାକୁ ଦେଖି ସେଇଥିରୁ ହିଁ ସତ୍ୟର ଅବଧାରଣା କରିଛନ୍ତି । ତଥାପି 
ଏରାସ୍ମସ୍‌ଙ୍କର ପଅ ଏକ ବିକଳ୍ରୂପେ ରହିଛି । ଆମ ସମସ୍ତଙ୍କ ଲାଗି ରହିଛି । ତାହା 
ଆମକୁ ଆଦୌ କୌଣସି ପ୍ରକାରେ ବାଧ୍ଯ କରୁନାହିଁ, ନିଜ ପଟରେ ହିଁ ସତ୍ୟ ରହିଛି 
ବୋଲି ଆମଠାରୁ ସ୍ବୀକାର କରାଇ ନେବା ଲାଗି ତା ପାଖରେ କୌଣସି କୃପାଣ 
ନାହିଁ । ତା'ପଟରେ କୌଣସି ରାଜସମର୍ଥନ ନାହିଁ କିମ୍ବା ସେନାସାମନ୍ତ ବି ନାହାନ୍ତି । 
ମାତ୍ର ତାହା ତଥାପି ରହିଛି, ଏକ ବିକଳରୂପେ ଆମ ସମସ୍ତଙ୍କ ଆଗରେ ରହିଛି । 
ତାହା ଆମଲାଗି ଅପେକ୍ଷା କରି ରହିଛି । 

୬୫ ଲୁଥର୍‌ ଓ ଏରାସ୍‌ମସ୍‌ 
ଗୋଟାଏ ପାଖରେ ଆଦର୍ଶ ଜୀବନ ଓ ଆଉ ଗୋଟାଏ ପାଖରେ ଆଦର୍ଶବାଦ; 
ଗୋଟାଏ ଆମ ବିବେକକୁ ଜାଗ୍ଧତ କରି ଆଣିବା ଲାଗି ଇଚ୍ଛା କରୁଛି, ଆଉ ଗୋଟାଏ 
ନାନା ଉତ୍କଟ ଉତ୍ତେଜନା ସୃଷ୍ଟି କରି ଆମର ଅନୁରାଗଗୁଡ଼ିକୁ ଗୋଟାସୁଦ୍ଧା ଅକ୍ତିଆର 
କରିନେବ ବୋଲି ତରବାରୀ ଉଞ୍ଚାଇ ଛିଡ଼ା ହୋଇଛି । ଗୋଟାଏ ମଣିଷକୁ ମୂଳତଃ 
ମନ୍ଦ ବୋଲି କହି ତାହାର ନାକରେ କଡ଼ା ଗଳାଇ ତାକୁ ଆପଣାର ଖୁସୀ ଅନୁସାରେ 
ଯୁଆଡ଼େ ଇଛା ସିଆଡ଼େ ଟାଣି ନେଇଯିବ ବୋଲି ଦୁନିଆଯାକର ବଳ ଦେଖାଇ 
ଆମକୁ ଅପହରଣ କରି ନେବକୁ ଆସିଛି; ଆଉ ଗୋଟିଏ ଆମ ନିଜ ବଗିଚାରେ 
ସ୍ବାଭାବିକ ଭାବରେ ଫୁଲଟିଏ ଫୁଟିବ ଏବଂ ଆମ ବିବେକର ଘରେ ସ୍ବାଭାବିକ ସୁସ୍ଥ 
ଆଖିଟିଏ ସତକୁ ସତ ଖୋଲିବ ବୋଲି ଅପେକ୍ଷା କରି ରହିଛି । ଗୋଟିଏ ଆମକୁ 
ସତେଅବା କେବଳ ପ୍ରଜା ବୋଲି ଗଣି ଆମ ଉପରେ ତା ସାମ୍ରାଜ୍ୟର ରଡୁଗୁଡ଼ାକରେ 
ଆମକୁ ବାନ୍ଧିନେବ ବୋଲି ରାଜଧାନୀରୁ, ଗୀର୍ଜାଘର ଭିତରୁ ଓ କ୍ଷମତାକୁ ହିଁ ସର୍ବମୂଳ 
ପ୍ରତୀକ ବୋଲି ଧରିଥ୍‌ବା ଯାବତୀୟ ସିରସ୍ତା ଭିତରୁ ଆମକୁ ଗିଳି ପକାଇବ ବୋଲି 
ଭୀମନାଦ କରିବାରେ ଲାଗିଛି, ଆଉ ଗୋଟିଏ ଆମକୁ ସତେଅବା ଆମଲାଗି ଅପେକ୍ଷା 
କରିଥବା କୌଣସି ସିଂହାସନରେ ନେଇ ବସାଇବା ସକାଶେ ଆମ ଭିତରେ ରହିଥୁବା 
ବଳ ଓ ବିବେକ ପାଖରେ ଉଦ୍‌ବୋଧନ ଦେବାରେ ଲାଗିଛି । ଦୁଇଟି ମଧ୍ଯରୁ କିଏ 
ଜିତିବ କେଜାଣି ? ମଣିଷମାନଙ୍କୁ ଘୋଡ଼ା ପରି ବ୍ୟବହାର କରି ତା'ର ପିଠି ଉପରେ 
ଯାଇ ବସିଥୂବା ଦୈତ୍ଯ ଜିତିବ, ମଣିଷକୁ ଅତ୍ଯନ୍ତ ଅକିଞ୍ଚନ ବୋଲି ଘୋଷଣା କରି 
ତାକୁ ଏକାବେଳେକେ ଗିଳି ପକାଇବା ଲାଗି ଆସୁଥିବା ବାଦ ଓ ବସୁମାନେ ଜିତିବେ 
ନା ମଣିଷ ନିଜେ ଏହି ଯାବତୀୟ ବସ୍ତୁ ତଥା ବାସ୍ତବତା ଉପରେ ଜୟଲାଭ କରିବ, 
ଏହି ବାସ୍ତବତାଗୁଡ଼ିକୁ ସିଏ ଆପଣାର ଇପ୍‌ସିତ ଲକ୍ଷ୍ୟ ଓ ତଦନୂରୂପ ପଥଟି ଉଦ୍ଦେଶ୍ୟରେ 
ଅନୁରୂପ ଭାବରେ ଏକ ଆକାର ଦେବ, ସେଗୁଡ଼ିକୁ ସିଏ ସ୍ବୟଂ ଏକ ନିର୍ଦ୍ଦିଷ୍ଟ ଦିଗରେ 
ପରିଚାଳିତ କରି ନେବାଲାଗି ସମର୍ଥ ହେବ ? ଆମ ପୂଥବୀ ସମକ୍ଷରେ, ଜଣେ ଜଣେ 
ମଣିଷ ହିସାବରେ ଆମ ପ୍ରତ୍ୟେକଙ୍କ ସମକ୍ଷରେ ବର୍ଭମାନ ସମ୍ଭବତଃ ଏହାହିଁ ହେଉଛି 
ସର୍ବପ୍ରଧାନ ସମସ୍ୟା । ଏକ ସମୁଚିତ ନିଷ୍ମରି ଦ୍ଵାରା ହିଁ ସେହି ସମସ୍ୟାର ଯୋଗ୍ୟ 
ସମାଧାନ ହୋଇ ପାରିବ ଏବଂ ସେହି ସମାଧାନଟି ହିଁ ଆମ ଭିତରେ ବୀରମାନଙ୍କୁ 
ଆମ ଭିତରର ଭାରୁମାନଙ୍କ ଠାରୁ ଅଲଗା କରି ବାଛିଦେଇ ପାରିବ । ଏହି ସମାଧାନଟି 
ଦ୍ଵାରା ଆମ ନିଜ ଭିତରେ ନିୟତ ଦୃନ୍ଦ୍ରରତ ହୋଇ ରହିଥିବା ବୀର ଓ ଭୀରୁ ଭିତରେ 
ମଧ୍ଯ ଏକ ଚୂଡ଼ାନ୍ତ ନିଷ୍ପଭି ହୋଇ ଯାଇପାରିବ । 

ଶୂକର ଓ ସକ୍ରେଟିସ D୬ 

ସଂସାରର ଯୁଦ୍ଧରେ ଧର୍ମ ହାରି ଯାଉଛି, ଅଫିମଗୁଡ଼ାକ ହି ଜିତିଜିତି ଯାଉଥବା 
ପରି ପ୍ରତୀତ ହେଉଛି । ଆମ ପୂଥବୀଜୀବନର ସମ୍ବନ୍ଧଦାଣ୍ଡ ଗୁଡ଼ିକରେ ଗ୍ୃଣାଗୁଡ଼ାକ, 
ଉପେକ୍ଷାଗୁଡ଼ାକ ଉଗ୍ରତା ଏବଂ ଅଜ୍ଞତାଗୁଡ଼ାକ ହିଁ ଅଧ୍ୂକରୁ ଅଧୂକ ପ୍ରଚଣ୍ଡ ହୋଇ ଥାନ 
ମାଡ଼ି ବସୁଥିବା ପରି ବୋଧହେଉଛି, ଆମ ନିଜଭିତରେ ବି ଆମ ଭିତରର ମନ୍ଦ ଆମ 
ଭିତରର ଭଲକୁ ମାଡ଼ିବସିଥବା ପରି ଓ ଆମ ଭିତରର ଦୈତ୍ୟଟି ଆମ ଭିତରେ ଥବା 
ମାଳିଟିକୁ, କାରିଗରଟିକୁୃ, ଭକ୍ତଟିକୁ ଓ ଅନୁରାଗୀ କଳାକାରଟିକୁ ସତେଅବା ଭାରି 
କାବୂକରି ମାଡ଼ିବସିଥବାପରି ମନେ ହେଉଛି । ଅସଲ ଲଗାମ ଗୁଡ଼ାକ ଉପରୁ ଆମର 
ହାତଗୁଡ଼ିକ ସତେଅବା ଛାଡ଼ି ଛାଡ଼ି ଯାଉଥବା ପରି ଲାଗୁଛି । ଆମ ବିଶ୍ଵବାସଗୁଡ଼ିକ ହିଁ 
ଆମ ବିହରଣର ସବୁଠାରୁ ଅଧୁକ ମୂଲ୍ୟବାନ୍‌ ସମ୍ପଦ ଓ ନିର୍ଭର ବୋଲି ମନେ ହେଉଥିଲେ 
ମଧ୍ଯ ଆମ ଭିତରର ଅବିଶ୍ବାସ ଗୁଡ଼ାକ ଏପରି ଆକାଶଟାଯାକ ମାଡ଼ିବସି ରହିଥିବା 
ପରି ମନେ ହେଉଛି କାହିଁକି ୨ ଆମ ଭିତରେ ଥ୍ବା ଏରାସ୍ମସ୍କୁ ଆମ 
ଅରମାଗୁଡ଼ାକରେ ଲଗାମଛଡ଼ା ହୋଇ ବଢୁଥିବା ଲୁଥର୍‌ମାନେ ଏପରି ଭୀଷଣ ଓ 
ବଳବାନ୍‌ ହୋଇ ମାଡ଼ି ବସିଛନ୍ତି କିପରି ? ଟିକିଏ ଥର ହୋଇ, ନିଜର ଭିତରକୁ 
ତଥା ନିଜର ବାହାରକୁ ଦୃଷ୍ଟିପାତ କରି କ୍ଷଣେ ଚିନ୍ତା କରି ପାରିଲେ ମନେ ହେଉଛି, 
ସତେ ଯେପରି ଏହିସବୁ ଯାବତୀୟ କ୍ଷେତ୍ରରେ ଭଲଗୁଡ଼ିକ ମନ୍ଦଗୁଡ଼ାକର କେବଳ 
ଅନୁଗ୍ରହ ଦ୍ଵାରା ହିଁ ତିଷ୍ି ରହିବା ନିମନ୍ତେ ଅନୁମତି ଲାଭ କରିଛନ୍ତି । ଏରାସ୍‌୍ମସ୍‌ ଆମ 
ବହିଗୁଡ଼ାକରେ ଅଛି, ଆମ ମିଉଜିଅମ୍‌ ମାନଙ୍କରେ ରଖା ହୋଇଛି, ଆମ ନୀତି 
ଉପଦେଶମାନଙ୍କରେ ମୁଣ୍ଡ ଉପରେ ଏତେବଡ଼ ବୋକଚାଟାଏ ଧରି ଠିଆ ହୋଇଥବା 
ବିଚରା ବୁଢ଼ା ବ୍ରାହମଣଟିଏ ପରି ହୋଇ ରହିଛି । ସିଏ ଆମ ଜୀବନ ଭିତରେ କେଉଁଠି 
ହେଲେ ନାହିଁ, ଆମ ବିଶ୍ଵସମବନ୍ଧଗୁଡ଼ିକର କ୍ଷେତ୍ରରେ ଆଦୌ କେଉଁଠି ହେଲେ ନାହିଁ। 
ସେଠି ଅଫିମର ରାଜୁତି ଚାଲିଛି, ଭୟ କରିବା ଏବଂ ଭୟ ଦେଖାଇବାର ରାଜୁତି 
ଚାଲିଛି, ଉଗ୍ର ହେବା ଏବଂ ଉଗ୍ରତାକୁ ସହ୍ଯ କରିବାର ଶୋଚନୀୟ ସୁଆଟଙ୍ଗଗୁଡ଼ିକ 
ଇାଗି ରହିଛି । ଯେତେବେଳେ ଆମେ ଏକ ସକ୍ରିୟ ଅନୁରାଗ ଦ୍ଵାରା ପ୍ରବୂଦ୍ଧ ହୋଇ 
ଏରାସ୍ମସ୍‌୍କୁ, ବିଶ୍ବାସକୁ, ଶ୍ରଦ୍ଧାକୁ ଏବଂ ମାନବୀୟତାକୁ ବହି ଭିତରୁ ଏବଂ 
ନୀତିବାକ୍ୟଗୁଡ଼ିକର ଦୂର ସ୍ଵର୍ଗମାନଙ୍କରୁ ଏହି ଜୀବନ ଭିତରକୂୃ, ଆମର ଯାବତୀୟ 
ସମ୍ବନ୍ଧଗୁଡ଼ିକର କ୍ଷେତ୍ରକୁ ତଥା ବାସ୍ତବତାର ଯାବତୀୟ ଭୂମିକୁ ଅବତୀର୍ଣ୍ଣ କରାଇ ଆଣି 
ପାରିବା, ସେମାନଙ୍କୁ ସେହି ଅପରଗୁଡ଼ିକ ଠାରୁ ଅଧକ ଶର୍ତିଶାଳୀ ଭାବରେ ଏଇଠି 
ପ୍ରତିଷ୍ଠିତ କରି ରଖିପାରିବା, ସେତେବେଳେ ଯାଇ ଅସଲ ଚକଗୁଡ଼ିକ ବୁଲିବାକୁ 

୬୭ ଲୁଥର୍‌ ଓ ଏରାସ୍ମସ୍‌ 
ଆରମ୍ଭ କରିବ, ଜୀବନର ଅସଲ ବିଶ୍ଵାସମୂଲ୍ୟମାନେ ଯଥାର୍ଥ ସ୍ବୀକୃତି ଲାଭ କରିବେ ! 
ମଣିଷର ଉଦୟପର୍ବ ଆରମ୍ଭ ହେବ । 

ଷୋଡ଼ଶ ଶତାବ୍ଦୀ ଇଉରୋପରେ ସଙ୍ଘଟିତ ହୋଇଥବା Reformation ବା! 
ଧର୍ମୀୟ ନୂତନ ପ୍ରବର୍ଗନର ଆଲୋଚନା କରି ଜଣେ ସମୀକ୍ଷକ କହିଛନ୍ତି ଯେ 
ସେତେବେଳର ଯାବତୀୟ ଘଟଣାରେ ମାର୍ଟିନ୍‌ ଲୁଥର୍‌ ହିଁ ଅଧୁଷ୍ଠାତା ହୋଇ ବସିଥୂଲେ । 
ତାଙ୍କରି ଛଇଟା ଯାବତୀୟ ଉଦ୍‌ବେଳନର ପ୍ରାଣ ତଥା ପ୍ରକୃତିକୁ ଆଚ୍ଛନ୍ନ କରି ରହିଥିଲା | 
ସମୀକ୍ଷକ ଏକ ମନ୍ତବ୍ୟ ଦେଇ ଘୋଷଣା କରିଛନ୍ତି ଯେ, ଆଗକୁ ଅର୍ଥାତ୍‌ ଭବିଷ୍ୟତରେ 
ଯଦି ପ୍ରକୃତରେ କୌଣସି ନୂତନ ପ୍ରବର୍ଭନର ପ୍ରକ୍ରିୟା ଏହି ପୃଥ୍ବୀ ଉପରେ କେବେ 
ଆପଣାକୁ ଉନ୍ମୋଚିତ କରିଆଣେ, ତେବେ ତାହା ଏରାସ୍ମସ୍‌ ଘୋଷଣା କରି ଯାଇଥିବା 
ଅନ୍ୟ ନୀତିଗୁଡ଼ିକ ଦ୍ଵାରା ହିଁ ପରିଚାଳିତ ଏବଂ ନିର୍ଦ୍ଦେଶିତ ହେବ । ହଁ ଏକଥା ହେବ; 
ମାତ୍ର ଯଦି ପୃଥିବୀର ଅଧ୍ବକାଂଶ ମନୁଷ୍ୟ ଅଫିମକୁ ମନ ନକରି ଧର୍ମକୁ ମନ କରିବେ, 
ଯଦି ସେମାନେ ଅଫିମ ପଟେ ନରହି ପ୍ରକାଶ୍ୟ ଭାବରେ ଧର୍ମ ପଟରେ ରହିବେ, 
ତେବେ ଯାଇ ସେକଥା ହେବ । ମଣିଷ ମନ କଲେ ଯାଇ ଏଗୁଡ଼ାକୁ ଛାଡ଼ି ସେହି 
ଅନ୍ୟ ବିକଛଟିକୁ ବାଛିନେବ । ମାତ୍ର ସେଥଲାଗି ତାକୁ ତା'ର ଅନେକ ସ୍ୀକୃତ 
ପ୍ରତିମାଙ୍କର ମୋହାବୟବକୁ ଡେଇଁ ଆହୁରି ଆଗକୁ ଅଗ୍ରସର ହୋଇ ଯିବାକୁ ପଡ଼ିବ, 
ଆପଣାକୁ ଅନେକ ମୋହଭଙ୍ଗ ଲାଗି ବାଟ ଛାଡ଼ି ଦେବାକୁ ହିଁ ପଡ଼ିବ । ପୁରୁଣା 
ପୋଥୂମାନେ ପଛରେ ପଡ଼ି ରହିବେ, ପୁରୁଣା ଗୁରୁମାନେ ସତେଅବା ମହିମା ହରାଇ 
ବସିଥୁବାପରି ମନେ ହେବେ; ସେତେବେଳେ ସୁନା ଦିଅଁ ଏବଂ ରୂପା ଦିଅଁ ଆକାରରେ 
ମନ୍ଦିର ଗୁଡ଼ାକ ଭିତରେ କାଳକାଳରୁ ସାଇତା ହୋଇ ରହି ଆସିଥିବା ଅବସ୍ତୁ ଏବଂ 
ଅସମପଦ ଗୁଡ଼ାକର ମୋହକୁ କାଟି ବାହାରି ଆସିବା ନିମନ୍ତେ ମଣିଷ ନିଜ ଭିତରୁ ହିଁ 
ଏକ ସ୍ଵାଭାବିକ ବଳ ଅନୁଭବ କରିବାକୁ ଆରମ୍ଭ କରିବ । ସେତେବେଳେ ଏକ 
ଅନ୍ୟ ପୂୂଥବୀ ଗଢ଼ାହେବ, ସେତେବେଳେ ଆମ ଭିତର ଅସୁର ଆମ ଭିତରର 
ଦେବତାକୁ ବାଟ ଛାଡ଼ି ଦେଇ ପାରୁଥିବ, ଆମ ଭିତରେ ପଡ଼ିଥିବା ବାଡ଼ଗୁଡ଼ାକ ଆମ 
ଭିତରେ ଅପେକ୍ଷା କରି ରହିଥିବା ଅଜସ୍ର ସମ୍ଭାବନାଗୁଡ଼ିକ ଆଗରେ ମୁଣ୍ଡ ନୂଆଁଇ 
ଅପସରି ଯିବେ । ସେତିକିବେଳେ ଯାଇ ଗ୍ରନ୍ଧିମାନେ ଫିଟିବେ, ସେତିକିବେଳେ 
ବିଶ୍ବହ୍ନଦୟର ଦର୍ଶନ ସମ୍ଭବ ହେବ । 

ସମ୍ବାଦ, ବାଷିକ ବିଶେଷାଙ୍କ- ୧, ୧୯୮୫ 

ଶୂକର ଓ ସଚ୍ରେଟିସ ୬୮ 


ମନ୍ନାଥ ଓ ଜଗନ୍ନାଥ 


ଜଗନ୍ନାଥ, ଜଗତର ନାଥ । ସେ ମୋର ନାଥ ବୋଲି ଜଗନ୍ନାଥ ନୁହନ୍ତି, 
ସିଏ ଜଗତର ନାଥ ବୋଲି ମୁଁ ଆପଣା ଜୀବନର ଅବଲମ୍ବନ ଖୋଜି ଖୋଜି ତାଙ୍କରି 
ପାଖରେ ଯାଇ ପହଞ୍ଚଛି । ଆପଣା ଜୀବନର ଗୁରୁ ଖୋଜି ଖୋଜି ଜଗଦ୍‌ଗୁରୁଙ୍କ 
ପାଖରେ ପହଞ୍ଚଛି, ସଖା ଖୋଜି ଖୋଜି ପରମସଖାଙ୍କ ପାଖରେ ପହଞ୍ଚୁଛି, ଭୟମୁକ୍ତ 
ହେବାର ଅନୁରାଗରେ ପରମଅଭୟ ପାଖରେ ସ୍ଥାନ ପାଇଛି । ମୋର ଠାକୂର-ଚିହ୍ବାରେ 
ମୁଁ ବଡ଼ଠାକୂରଙ୍କ ପାଖରେ ଯାଇ ମୁଣି ମାରିଛି । 

ଓଡ଼ିଆ ସାହିତ୍ୟରେ ଏପରି ଗୋଟିଏ ଯୁଗ ଥୁଲା, ଯାହାକୁ କି ଗୋଟାସୁବ୍ଧା 
ଜଗନ୍ନାଥ ଯୁଗ ବୋଲି କୁହାଯାଇ ପାରିବ । ସେହି ଯୁଗରେ ଜଗନ୍ନାଥ ହିଁ ସ୍ରାହିତ୍ଯର 
ସମଗ୍ର ରାଜ୍ୟବିସ୍ତାରଟି ମଧ୍ଯରେ ସର୍ବମୂଳ ଓ ସର୍ବପରମ ଅଧ୍ଷ୍ଠାତା ଏବଂ ପ୍ରେରଣାଦାତା 
ହୋଇ ରହିଥୂଲେ ଏବଂ ପୁରୀ-ମନ୍ଦିରର ଜଗନ୍ନାଥ-ବିଗ୍ରହ ସେହି ଅଧ୍ଵଷ୍ଠାତାଙ୍କର ଠୂଳ 
ପ୍ରତିମା ହୋଇ ରହିଥଲେ । ପୁରୀର ଶ୍ରୀ ଜଗନ୍ନାଥ ମନ୍ଦିର କେତେଥର ମାଟିରେ 
ପୋତି ହୋଇପଡ଼ି ପୁଣି କେତେଥର ଖୋଳାହୋଇ ବାହାରିଥଲା, ଅଥବା କେତେଥର 
ଭାଙ୍ଗି ପୁଣି କେତେଥର ଗଢ଼ା ହୋଇଥୁଲା, ସେଗୁଡ଼ାକ ହେଉଛି ଇତିହାସର କଥା, 
କିମ୍ବଦନ୍ତୀର କଥା । କିନୁ ଜଗନ୍ନାଥଓକଥା ହେଉଛି ଏହି ଓଡ଼ିଶାଯାକର ହୃଦୟର କଥା, 
ଓଡ଼ିଆ-ସାହିତ୍ୟର ହୃଦୟର କଥା ଓ ଓଡ଼ିଶାବାସୀ ପ୍ରତ୍ୟେକ ଓଡ଼ିଆଙ୍କର ହୃଦୟର 
କଥା ! ଭାରତବର୍ଷରେ କେତେ କେତେ ଧର୍ମ ଓ ଦର୍ଶନର ଅଭ୍ୟୁଦୟ ଘଟିଛି ଓ 
କେତେ ପଣ୍ଡିତ ସେଥୂରେ କେତେ କେତେ ପାଣ୍ଡିତ୍ଯର ଉତ୍ତରୀ ବେଢ଼ାଇ ଦେଇ 
ତାହାକୁ କେତେ କେତେ ପ୍ରକାରେ ଶୁଦ୍ଧ ଓ ଶୋଭାଯୟୁକ୍ତ କରିବା ଲାଗି ଚେଷ୍ଟା 
କରିଛନ୍ତି । ଚିନ୍ତୁ ଓଡ଼ିଶାରେ ଏହିସବୁ ଯାବତୀୟ ଉଦୟ ଓ ଉଦ୍‌ବେଳନ ବାରମ୍ବାର 
ଜଗନ୍ନାଥ ରୂପେ ହିଁ ଉକୁଟି ଉଠିଛି । ଭାରତବର୍ଷର ଯାବତୀୟ ଆଧାତ୍ସକୁ ଓ ବିଦ୍ୟାକୁ 
ଓଡ଼ିଆ ଏଠି ଜଗନ୍ନାଥଙ୍କର କଳନା ମଧ୍ୟଦେଇ ବୁଝିଛି, ସେହି ଜଗନ୍ନାଥଙ୍କର ହିଁ 


Digitized by srujanika@gmail.com 


୬୯ ମନ୍ନାଥ ଓ ଜଗନ୍ନାଥ 
ସର୍ବସମାବେଶକାରୀ କଳନା ଓ ପ୍ରେରଣାଟି ମଧ୍ଯରେ ସିଏ ସକଳ ଦର୍ଶନକୁ ଆଣି 
ସମ୍ମିଳିତ କରି ଦେଇଛି । ପୂର୍ଣଡରେ ଆଉ ଯେତେ ଯାହା ମିଶି ତଥାପି ସେହି ପୂର୍ଣ 
ହୋଇ ରହିଲା ପରି ଜଗନ୍ନାଥଙ୍କ ମଧ୍ୟରେ ଯୁଗେ ଯୁଗେ ଯାହା କିଛି ମିଶିଥାଉ ବା 
ଯାହାକିଛିର ଅଧ୍ୟାରୋପ କରାଯାଇଥାଉ ପଛକେ, ତା'ପରେ କେବଳ ସେହି ଜଗନ୍ନାଥ 
ହିଁ ଅବଶେଷ ରହି ଯାଇଛନ୍ତି । ଗୋଟିଏ ଅନୁରାଗ ଭିତରେ ସଂସାରଯାକର ସବୁ 
ଅନୁରାଗ ସ୍ଥାନ ପାଇ ପାରିଛି । 

ଭାରତବର୍ଷର ସେହି ଗୋଟିଏ ବେଦାନ୍ତ ଶାସ୍ତ ପର୍ଯ୍ୟାୟକ୍ରମେ କେତେ ଦାନ୍ତ 
ହୋଇ ଅଦ୍ଵୈତ ହୋଇଛି ବା ବିଶିଷ୍ଠାଦ୍ଵତ ମଧ୍ଯ ହୋଇଛି । ମାତ୍ର ଜଗନ୍ନାଥଧାମର 
ପବନ ବାଜି ସେଗୁଡ଼ାକ ସମସ୍ତେ କୁଆଡ଼େ ହଜମ ହୋଇ ଯାଇଛନ୍ତି । ଦକ୍ଷିଣର 
ଶଙ୍କରାଚାର୍ଯ୍ୟଙ୍କ ଠାରୁ ଆରମ୍ଭ କରି ଉତ୍ତରର ଚୈତନ୍ୟଦେବଙ୍କ ପର୍ଯ୍ୟନ୍ତ ସମସ୍ତେ 
ସେହି ଜଗନ୍ନାଥଙ୍କ ମଧ୍ଯରେ ହିଁ ନିଜ ନିଜର ଇଷ୍ଟଦେବଙ୍କୁ ଦେଖିଛନ୍ତି । ବୌଦ୍ଧଙ୍କ 
ଠାରୁ ଆରମ୍ଭ କରି ତଥାକଥତ ପ୍ରଚ୍ଛନ୍ନ ବୌଦ୍ଧଙ୍କ ଯାଏ ସଭିଏଁ ଏଇଠି ଏହି ଗରୁଡ଼ସ୍ତମ୍ଭର 
ସନ୍ଧିଧାନକୁ ଆସି ଆପଣା : ଆପଣା ମଧ୍ଯରେ ରହିଥୁବା ବାଡ଼ଗୁଡ଼ାକୁ ଉଠାଇନେଇ 
ପାରିଛନ୍ତିୟ ଆପଣା ଆପ୍ରଣାର ସ୍ଵତନ୍ତ୍ର ବଜାରଗୁଡ଼ିକୁ ସତେଅବା ଆନନ୍ଦବଜାରରେ 
ଆଣି ମିଶାଇ ଦେଇଛନ୍ତି; ଜାତି ହରାଇଛନି, ଭେକ ହରାଇଛନି, ଧନ୍ଯ ହୋଇଛନି ! 
ଭାରତୀୟ ବିଦ୍ୟା ଯେ କୌଣସି ଏକ ନିର୍ଦ୍ଦିଷ୍ଟ ଜାତିର ବିଦ୍ୟା ନୁହେଁ, କୌଣସି ଏକ 
ନିର୍ଦ୍ଦିଷ୍ଟ ସମ୍ପଦାୟର ବିଦ୍ୟା. ନୁହେଁ - କେବଳ ଜଗତରେ ନାଥ ଯେ ଭାରତୀୟ ସକଳ 
ଆରାଧନା ଓ ସକଳ ଆତ୍ସୀୟତାର ପରମ ଅଭୀଷ୍ଟ, ପୁରୁଷୋରମଙ୍କର କ୍ଷେତ୍ରରେ ତାହାହିଁ 
ପ୍ରତିପାଦିତ ହୋଇ ରହିଛି । 

ବେଦାନ୍ତ ଶ୍ରୀକ୍ଷେତ୍ରକୁ ଆସି ଜଗନ୍ନାଥଙ୍କ ହିଁ ପରଂବ୍ରହ୍ମ କରି ମାନିଛି, ଅଛ୍ାଙ୍ଗ 
ଯୋଗର ଯୋଗୀ ସହସ୍ତାରରେ ପହଞ୍ଚ ସେହି ଜଗନ୍ନାଥଙ୍କୁ ଦେଖିଛନ୍ତି, କାୟାସାଧକର 
କାୟାସାଧନା ଜଗନ୍ନାଥ-କାୟାକୁହି ସର୍ବଶେଷ ଅଧବଗମ୍ୟ ବୋଲି ଗ୍ରହଣକରି ନେଇଛି, 
ତନ୍ତ୍ରର ମଣ୍ଡଳ ଉପରେ ଏଠି ଜଗନ୍ନାଥଙ୍କୁ ହିଁ ଭୈରବରୂପେ ସ୍ଥାପନ କରାଯାଇଛି । 
ଆହୁରି ପାଦେ ଆଗକୁ ଯାଇ ଶରୀର-ଭେଦରେ ପୁରୀର ଜଗନ୍ନାଥ-ମନ୍ଦିରକୁ ହି ଆମ 
ଶରୀର ବୋଲି କଛନା ବି କରାଯାଇଛି । ଯେଉଁ ଶରୀର ମାୟା ନୁହେଁ, ଯେଉଁ ଶରୀର 
ଦେବାଳୟ ରୂପେ ଦେବତ୍ଵର ଆଳୟ ହୋଇ ରହିଛି, ଯେଉଁ ଶରୀର ଚକ୍ରରୁ ଚକ୍ର 
ଅର୍ଥାତ୍‌ ପାହାଚରୁ ପାହାଚ ଅନୁକ୍ରମରେ ବାଇଶି ପାହାଚ ପରି ସେହି ସବା ଉପରର 
ମୁଖଶାଳାଟିକୁ ଲମ୍ବିକରି ରହିଛି, ସେହି ଶରୀର ଆଉ କିଛି ନୁହେଁ, ସିଏ ହେଉଛି 
ଜଗନ୍ନାଥଙ୍କର ମନ୍ଦିର, ସେହି ପରମ ଇଷ୍ଟଙ୍କର ହି ଆସ୍ଥାନ । ଶାସ୍ତ ଅନୁସାରେ ସିନା 

ଶୂକର ଓ ସକ୍ରେଟିସ ୭୦ 
ରଗବାନ ନବମ ଅବତାରରେ ବୁଦ୍ଧରୂପ ଧାରଣ କରିଥୁଲେ, କିନୁ ଓଡ଼ିଶାରେ ସେହି 
ବୁଦ୍ଧ କେବଳ ଜଗନ୍ନାଥ ହୋଇ ହିଁ ଅବତୀର୍ଣ୍ଣ ହୋଇଛନ୍ତି । ଏପରି କରିବା ଦ୍ଵାରା 
ବୁଦ୍ଧଙ୍କର ମହିମା କୌଣସି ପ୍ରକାରେ କ୍ଷୁନ୍ନ ହୋଇ ଯାଇନାହିଁ, ମାତ୍ର ବୁଦ୍ଧ ଏହାଦ୍ଵାରା 
ଏଠି ଆମରି ଘରେ ଚିହ୍ନା ଦେବତା ହୋଇ ରହିଛନ୍ତି କେବଳ ଏକ ବିଶେଷ ଅବତାର 
ହୋଇ ରହିନାହାନି, ଜଗତର ଠାକୁର ମଧ୍ଯକୁ ଉତ୍ତୋଳିତ ହୋଇ ଯାଇଛନ୍ତି ! 

ଜଗନ୍ନାଥଙ୍କୁ ହିଁ ମନ୍ଧାଥ ବୋଲି ମାନିବାରେ ଓଡ଼ିଶାର ପଞ୍ଚସଖା ଓ ତତ୍ପରବର୍ଭୀ 
ଅନ୍ୟାନ୍ୟ ନିର୍ଗୁଣ ଭକ୍ତମାନେ ସମ୍ଭବତଃ ସମସ୍ତଙ୍କୁ ବଳି ଯାଇଛନ୍ତି । ପଞ୍ଚସଖା ଆମକୁ 
ଡାଳ ଛାଡ଼ି ମୂଳକୁ ଆଶ୍ରୟ କରିବାର ଆହ୍ଵାନ ଦେଇଛନ୍ତି ଏବଂ ଜଗନ୍ନାଥଙ୍କୁ ହିଁ ସେହି 
ମୂଳ ବୋଲି ଦେଖାଇ ଦେଇଛନ୍ତି । ରାଜସଭାର କଟାଳ ପାଇ ସେହି ଜଗନ୍ନାଥଙ୍କର 
ଅଞଜ୍ଞାରେ ହିଁ ପଞ୍ଚସଖା ଓଡ଼ିଶାର ତଜ୍କାଳୀନ ନିର୍ଗୁଣ ସନ୍ଛମାନଙ୍କୁ ନେଇ ସଭା ଡାକିଛଚ୍ତି 
ଏବଂ ସେଠାରେ ଓଡ଼ିଆ ବୈଷ୍ଣବ ଧର୍ମର ନିର୍ଦିଷ୍ଟ ଧାରାଟିକୁ ନିର୍ବାରିତ କରି ଦେଇଛନ୍ତି । 
ଚୈତନ୍ୟଦେବଙ୍କ ପରେ ଏକଦା ରାଜ-ଆଶ୍ରିତ ଓ ରାଜ-ପରିପୋଷିତ ଗୌଡ଼ୀୟ 
ବୈଷ୍ଣବ ଧର୍ମ ଶ୍ରୀକ୍ଷେତ୍ରରୁ ତମ୍ବୁ ଉଠାଇ ଜଗନ୍ନାଥଙ୍କୁ ଛାଡ଼ି ପ୍ରଥମେ ଯାଜପୁର ଯାଇଛି 
ଓ ତା'ପରେ ବୃନ୍ଦାବନକୁ ପ୍ରସ୍ଥାନ କରିଛି । ମାତ୍ର ଓଡ଼ିଶାର ବୈଷ୍ଣବମାନେ ଅଧ୍ବକରୁ 
ଅଧକ ଅନୁରାଗ ନିହିତ ଜଗନ୍ନାଥକ୍ଷେତ୍ରକୁ ହିଁ ଆକର୍ଷିତ ହୋଇ ଆସିଛନ୍ତି, ସେମାନେ 
ଜଗନ୍ନାଥଙ୍କ ହିଁ ନାମହୀନ ଓ ଗୁଣହୀନ ବ୍ରହ୍ମଙ୍କର ଠୁଳ ଠାକୁର ବୋଲି ଗ୍ରହଣ କରି 
ନେଇଛନ୍ତି । 

ଅର୍ଥାତ୍‌ ଗୋଟିଏ କଥାରେ କହିଲେ, ଆମର ସାହିତ୍ୟିକ ପରମ୍ପରାରେ ସାଧକ 
ହିଁ ଜଗନ୍ନାଥଙ୍କ ସାଧନାର ସର୍ବ ପରମ ଅଭୀଷ୍ଟ ବୋଲି ଦେଖିଛି; ଆପଣାର ଉପଲବ୍ଧ- 
ପଥରେ ଅଗ୍ରସର ହୋଇ ସିଏ ସବୁ ଦେବତାଙ୍କୁ ଓ ସବୁ ମନ୍ତ୍ରକୁ କାଟି ଯେଉଁ ଶିଖର- 
ଦେଶରେ ଆସି ପହଞ୍ଚଛି, ସେହି ଉପଲବ୍ଧଟିକୁ ହିଁ ସେ ଜଗନ୍ନାଥ ବୋଲି ଘୋଷଣା 
କରିଛି । ଓଡ଼ିଶାରେ ଭକ୍ତ ହିଁ ଜଗନ୍ନାଥଙ୍କର ଜଣାଣ ଗାଇଛି । ସେଠାରେ ଜାତିତ୍ଵର 
ଆଦୌ କୌଣସି ଗନ୍ଧ ନାହିଁ, ଜଗନ୍ନାଥଙ୍କୁ ଗୋଟାସୁବ୍ଧା ଗୋଟିଏ ଭୌଗୋଳିକ 
ଅଞ୍ଚଳର ସମ୍ପଭି କରିନେବାର କୌଣସି ଧୃଷ୍ଟତା ମଧ୍ଯ ନାହିଁ । ଜଗନ୍ନାଥ ହେଉଛନ୍ତି 
ଓଡ଼ିଆ ଜାତିର, ଏହି ଭାବନାଟି ଆମ ସାହିତ୍ୟ ଭିତରେ ଅନେକ ପରେ ଆସି ପଶିଛି । 
ଯେତେବେଳେ ଓଡ଼ିଆମାନେ ଜାତିବାଦର ବହିରାଗତ ପ୍ରେରଣାଟିକୁ ସେମାନଙ୍କର 
ଏଠି ଏହି ଚତୁଷ୍ପାର୍ଶ୍ବରେ ଆସି ବାଜିବାର ଅନୁଭବ କରିଛନ୍ତି, ସେମାନେ ଯେତେବେଳେ 
ଆପଣାକୁ ଗୋଟିଏ ଜାତି ବୋଲି ସଚେତନ ହୋଇ ଭାବି ଶିଖିଛନ୍ତିୟ ସେତିକିବେଳେ 
ହିଁ ସେମାନେ ସେହି ଉତ୍ସାହରେ ଆପଣା ସହିତ ଜଗନ୍ନାଥଙ୍କର ମଧ୍ଯ କର୍ଣ୍ଣବେଧ 

୭୧ ମନ୍ଲାଥ ଓ ଜଗନ୍ନାଥ 
କରାଇ ନେଇଛଳ । ଏକ ନୂତନ ଅତିସରାଗରେ ସେମାନେ ଜଗନ୍ନାଥଙ୍କୁ ମନ୍ନାଥରେ 
ପରିଣତ କରି ଆଣିଛନ୍ତି । ତା'ପରେ, ଜଗନ୍ନାଥ ଆମର ଦେବତା ବୋଲି କେତେ 
ଗୋଳ ଉଠିଛି ଏବଂ ତାହାକୁ ଜାତୀୟତା ବୋଲି କୁହାଯାଇଛି । ସେହି ପର୍ଯ୍ୟାୟରେ 
ମାଣିକପାଟଣାର କିମ୍ବଦନ୍ତୀକୁ ଘଷି ମାଜି ଅଳଙ୍କାର ପିନ୍ଧାଇ ଜାଞ୍ଚକାବେରୀ ନାଟକ 
ଲେଖାଯାଇଛି । ଓଡ଼ିଶାଟା ଯାକ ସତେ ଯେପରି ଏକା ବେଳେକେ ବଡ଼ଦାଣ୍ଡ ପାଲଟି 
ଯାଇଛି । ସବୁ ନେତଗୁଡ଼ାକ ସେତେବେଳେ ସତେଅବା ନୀଳନେତ ବ୍ୟତୀତ ଆଉ 
କିଛି ବୋଲି ଦେଖା ଯାଇନାହିଁ । ସାରଳାଦାସଙ୍କ ଠାରୁ ଆରମ୍ଭ କରି ଅରକ୍ଷିତ ଦାସ ଓ 
ଦେବଦୁଳ୍ଟ୍‌ଭ ଦାସଙ୍କ ପର୍ଯ୍ୟନ୍ତ ଯେଉଁ ଜଗନ୍ନାଥ ଓଡ଼ିଶାରେ ପ୍ରୀୟ ସକଳ 
ଅଧ୍ଯାତ୍ସସାଧନାରେ ଚକ୍ଷୁଂପ୍ରାୟ ହୋଇ ରହିଥଲେ, ଜାତୀୟତାବାଦର ଉଗ୍ର ଯୁଗକୁ 
ଆସି ସେହି ଜଗନ୍ନାଥ ଗୋଟାସୁଦ୍ଧା ତଳକୁ ଖସିଲେ; ଗୋଟାସୁଦ୍ଧା ଏକ ସମ୍ପରିରେ 
ପରିଣତ ହୋଇଗଲେ । ଆମକୁ ଏଡ଼େ ବଡ଼ ବା ଅନ୍ୟ ସମସ୍ତଙ୍କଠାରୁ ଆହୁରି ଅନେକ 
ବଡ଼ ବୋଲି ଦେଖାଇବାର ସୁଆଙ୍ଗରେ ସେ କ୍ରୀଡ଼ନକ ହୋଇ ରହିଲେ । 

ଏବେ ଆମେ ଜଗନ୍ନାଥଙ୍କୁ କେବଳ ଆମର ବୋଲି କହୁଛୁ; ସାହିତ୍ୟ ଭିତରେ 
କହୁଛୁ, ସାହିତ୍ୟର ବାହାରେ ମଧ୍ଯ କହୁଛୁ । ସଭାରେ କହୁଛୁ, ପ୍ରଚାର-ପୁସ୍ତି କାମାନଙ୍କରେ 
କହୁଛୁ ଏବଂ କହି ଉଲ୍ଲସିତ ଅନୁଭବ କରୁଛୁ । ଆଗେ ଭକ୍ତ ପାହାଚ ପାହାଚ କରି 
ବାଟ ଉଠୁଥିଲା, ପବ ପବ କରି ଉପଲବ୍ଧି କରୁଥଲା । ସେ ଯେତିକି ଦେଖୁଥୁଲା, 
କେବଳ ସେତିକି ଅନୁଭୂତିକୁ ହିଁ ସାହିତ୍ୟରେ ରୂପ ଦେଉଥିଲା | ଜାତୀୟତାର ଯୁଗରେ 
ଆମର ଇଷ୍ଟଦେବଙ୍କୁ ଆମେ ଛତି ଓ ଚାମରଗୁଡ଼ାକ ତଳେ ଗୋଟାସୁଦ୍ଧା ଘୋଡ଼ାଇ 
ରଖିବାକୁ ଯେତେବେଳେ ଇଛା କରୁଛୁ, ସେତେବେଳେ ତାଙ୍କଲାଗି କୌଣସି ବାଟ 
ଚାଲିବାର ଅଥବା ତାଙ୍କୁ ପାହାଚ ପାହାଚ କରି ଅଙ୍ଗେ ନିଭାଇବାର ଅବକାଶ ଆଉ 
କେଉଁଠି ରହିଲା ? ଏବେ କେବଳ ପ୍ରଚାରର ହିଁ ଅବକାଶ ରହିଲା, କେବଳ ନବର- 
କୀର୍ଭନର ହିଁ ଅବକାଶଟି ରହିଗଲା । ରଥଯାତ୍ରା ସମୟରେ ଦିଆଯାଉଥୁବା ଧାରାବିବରଣୀ 
ଗୁଡ଼ାକ ସେହି କେତେଟା ଘଣ୍ଟା ଲାଗି ଜଗନ୍ନାଥଙ୍କୁ ଯେପରି ଅତ୍ୟାଗ୍ରହ ଓ ଅତ୍ୟଧ୍ବକାରର 
ବାଣଗୁଡ଼ାକ ମାରି ବୁଡ଼ାଇ ଦେଇଥାନ୍ତି, ଆମ ଜାତୀୟତାବାଦୀ ରାଜନାତିଗ୍ରସ୍ତ ସାହିତ୍ୟରେ 
ଏବେ ଜଗନ୍ନାଥଙ୍କ ଗୋଟାଯାକ ପ୍ରାୟ ସେହିପରି ହୋଇ ରହିବାକୁ ପଡୁଛି । ଗୋଟାଏ 
ଗୋଟାଏ ଉପଲକ୍ଷ୍ୟରେ ତାଙ୍କୁ ତ ଆମର, ଅର୍ଥାତ୍‌ ଏହି ଓଡ଼ିଶା ମୁଲକର ରାଷ୍ଟ୍ରପତି 
ବୋଲି କୁହାଯାଇ ସାରିଲାଣି । 

ପ୍ରାୟ ଆଠବର୍ଷ ତଳେ ଓଡ଼ିଶାର ଜଣେ ସାହିତ୍ୟିକ, ଅଧ୍ୟାପକ ତଥା 
ସଂସ୍କୃତିରକ୍ଷକ ପ୍ରଚାରକ ଓଡ଼ିଶା ବାହାରେ ଓଡ଼ିଆମାନଙ୍କର ଗୋଟିଏ ସଭାରେ 
ଉଦ୍‌ବୋଧନ ଦେଇ କହିଥୂଲେ ଯେ ବର୍ଭମାନ ମାନବ - ଚରିତ୍ରର ପ୍ରାୟ ପ୍ରତ୍ୟେକ 

ଶୂକର ଓ ସଢ୍ରେଟିସ ୭୨ 
ସ୍ତରରେ ଯେଉଁ ବିଭ୍ରାଟ ଓ ବୈଷମ୍ୟ ଦେଖା ଦେଇଛି, ତାହାକୁ ଦୂର କରି ଶାନ୍ତି ଓ 
ସଦଭାବ ସୂଷ୍ଚି କରିବାକୁ ହେଲେ ଜଗନ୍ନାଥ - ଧର୍ମର ପ୍ରୟୋଜନ ଯଥେଷ୍ଟ ରହିଛି । 
ସିଏ କହିଥିଲେ ଯେ ପ୍ରଭୁ ଜଗନ୍ନାଥ ହେଉଛନ୍ତି ସତ୍ଯ ଓ ସଦ୍‌ଭାବର ପ୍ରତୀକ | 
ଲୋକଙ୍କ ମଧ୍ଯରେ ଜଗନ୍ନାଥ-ଧର୍ମର ବ୍ୟାପକ ପ୍ରଚାର ପାଇଁ ପୁରୀ, କୋଣାର୍କ ଓ 
ଭୁବନେଶ୍ବର ଯାଇ ଆମ ସାଂସ୍କୃତିକ ଜୀବନର ମହତ୍ତ ଉପଲବ୍ଧି କରିବା ଏବଂ 
ଜଗନ୍ନାଥ-ଧର୍ମର ମୂଳକଥା “ ଜୀବାତ୍କାର ତାପୂର୍ଯ୍ୟକୁ ଅନୁଧ୍ୟାନ କରିବାପାଇଁ ସେ 
ଉପସ୍ଥିତ ଜନତାକୁ ନିବେଦନ ଜଣାଇଥଲେ । ଜଗନ୍ନାଥ ଯେ ସତ୍ୟ ଓ ସଦ୍ଭାବର 
ପ୍ରତୀକ, ସେଥିରେ ସନ୍ଦେହ କରିବା ଲାଗି ଆଦୌ କୌଣସି କାରଣ ନାହିଁ ଏବଂ 
ଆମେ ଯେଉଁମାନେ ଜଗନ୍ନାଥଙ୍କ ପ୍ରେରଣା ବୋଲି ଗ୍ରହଣ କରିବା, ଆମେ ସମସ୍ତେ 
ହେଉଛୁ ସେହି ସତ୍ୟ ଏବଂ ସଦ୍‌ଭାବର ଜଣେ ଜଣେ ବାହକ, ପ୍ରଚାରକ ନୋହୁ 
ବାହକ । ସ୍ବୟଂ ବକ୍ତା ମଧ୍ଯ ଯଦି ସେହି ପ୍ରେରଣାଟିକୁ ଆତ୍ୃ“ପରିଶୀଳନର ଉତ୍ସରୂପେ 
ଗ୍ରହଣ କରି ନେଇଥାନ୍ତି ତେବେ ସିଏ ମଧ୍ଯ ସେହିପରି ଜଣେ ବାହକ, ପ୍ରଚାରକ 
ନୂହନି । ବାହକ ବାହନରହିଁ କାର୍ଯ୍ୟ କରୁ, ପ୍ରତୀକ ପ୍ରତୀକର କାର୍ଯ୍ୟ କରିଯିବ । 
ଏହାହିଁ ସାହିତ୍ୟର ସ୍ଵକୀୟ ଦୃଷ୍ଟି । ସାହିତ୍ୟ ବାହକ ହେବାର ଉଦ୍‌ବୋଧନ ଆଣିଦେବ, 
ନିମିର ହୋଇ ପାରିବା ଲାଗି ଆବଶ୍ଯକ ଉନ୍ମୋଚନଟିକୁ ଘଟାଇ ପାରିବ । କିନ୍ତୁ 
ସାହିତ୍ୟର ଆୟତନ ଭିତରେ ଠିଆ ହୋଇ ଆମେ ଯଦି ପ୍ରଚାରକର ଉତ୍ଶ୍ୁଙ୍ଳତା 
ଦେଖାଇବାରେ ହିଁ ବାହାଦୂରୀ କରି ବାହାରୁ, ତେବେ ସାହିତ୍ୟ ତଥା ଲୋକ-ଜୀବନର 
କ୍ଷେତ୍ରରେ ତାହା କେବଳ ନାନା ଉତ୍ପୀଡ଼ନ ହିଁ ଆଣି ଦେଉଥ୍‌ବ । 

ତେଣୁ, ସାରକଥା ହେଉଛି ଯେ ଜଗନ୍ନାଥ ହେଉଛନ୍ତି ଏକ ପ୍ରେରଣା, ସିଏ 
ଏକ ସମ୍ପରି ନୁହନ୍ତି । ସିଏ ଇନ୍ଦ୍ରଦ୍ଯୁମ୍ପ ଅଥବା ଅନଙ୍ଗଭୀମଙ୍କର ଯେପରି ଏକ ସମ୍ପରି 
ନୁହନ୍ତି ସେହିପରି ଆମର ମଧ୍ଯ ସମ୍ପତ୍ତି ନୁହଁନ୍ତି । ଯେଉଁଭଳି ସାହିତ୍ୟ ଏକ ସମ୍ପରି 
ନୁହେଁ, ସାହିତ୍ୟ ହେଉଛି ଏକ ପ୍ରେରଣା, ଠିକ୍‌ ସେହିପରି ଆମ ଜଗନ୍ନାଥ ମଧ୍ଯ 
ଆମର ସମ୍ପଭି ନୁହଁନ୍ତି ସିଏ ହେଉଛନି ପ୍ରେରଣା । ବାଟ ଚାଲିବାର ପ୍ରେରଣା, 
ଦୁଆରଟିକୁ ଖୋଲି ରଖୁବାର ପ୍ରେରଣା, ଆପେ ତାଙ୍କରି ଲାଗି ଏକ ଆସ୍ଥାନ ହୋଇ 
ମୁକୁଳି ଉଠିବାର ଏକ ପ୍ରେରଣା । ଏହି ପ୍ରେରଣାଦ୍ଵାରା ପରିଚାଳିତ ହୋଇ ଆମେ 
ପାହାଚ ପାହାଚ ଉଠି ମନ୍ସାଥରୁ ଜଗନ୍ନାଥଙ୍କ ସ୍ତରଯାଏ ଯାଇ ପହଞ୍ଚି ପାରିବା, ଆମ 
ଆପଣା ଘରର ସାନ କ୍ଷେତ୍ରଟିରୁ ଶ୍ରୀକ୍ଷେତ୍ରଯାଏ ଯାଇ ପାରିବା, ପୁରୁଷରୁ 
ପୁରୁଷୋତ୍ତମଯାଏ ସଞମ୍ଭରସାରିତ ହୋଇ ପାରିବା ¦ ମତ୍‌-ନାଥ ଓ ଜଗତ୍‌-ନାଥ ମଧ୍ଯରେ 
ସେତେବେଳେ ଆଉ କୌଣସି ପ୍ରଭେଦ ବା ପାଚେରୀ ରହିବନାହିଁ । ଜଳାଶୟ 
ଆପଣା ସରିତ-ରୂପର ସାଧନାଦ୍ଵାରା ମହାସାଗରର ସ୍ର୍ଶଟିକୁ ଲାଭକରି ପାରିବ ।! 

୭୩ ମନ୍ଲାଥ ଓ ଜଗନ୍ନାଥ 

ମୋ” ଦେଶଟା କେବଳ ମୋ'ରି, ମୋ” ଠାକୁର କେବଳ ମୋ'ରି, ଆଉ 
କାହାରି ନୁହେଁ; ଏଇଟା ହେଉଛି ଏକ ମୋହଗ୍ରସ୍ତ ମନର ଅବସ୍ଥା | ମୋହରୁ ଦୂରାଚାର 
ଜାତ ହେଉଥିବାରୁ ଆମେ ଏହାକୁ ଏକ ଦୂରାଚାରୀ ମନର ଅବସ୍ଥା ବୋଲି ମଧ୍ଯ ବେଶ୍‌ 
କହିପାରିବା । ଗର୍ବ ହିଁ ଏହି ଦୂରାଚାରର ଜନନୀରୂପେ କାର୍ଯ୍ୟ କରିଥାଏ । ଏତିହାସିକ 
ଆର୍ନୋଲାଡ୍‌ ଟଏନ୍‌ବୀ ଏହି ଗର୍ବକୁ ଇତିହାସରେ ଆଚରିତ ହୋଇଥୁବା ସର୍ବବୃହତ୍‌ 
ଦୁରାଚାର ବୋଲି ବର୍ଣ୍ଣନା କରିଛନ୍ତି ଏବଂ . ଏହି ଦୂରାଚାରଟି ଇତିହାସରେ ଅନ୍ୟ 
ଯାବତୀୟ ଦୂରାଚାରକୁ ଜନ୍ମ ଦେଇଛି ବୋଲି ନାନା ଉଦାହରଣ ଦେଇ କହିଛନ୍ତି | 
ଆମର ଗର୍ବ ଓ ଆମର ଅହଂକାର ଗୁଡ଼ାକ ସକଳପ୍ରକାର ପଶ୍ଚାତାପ ବା ମୋହଭଙ୍ଗର 
ବାଟରେ ସବୁଠାରୁ ବଡ଼ ପ୍ରତିବନ୍ଧକ ରୂପେ ଯୁଗେ ଯୁଗେ କାର୍ଯ୍ୟ କରିଆସିଛି । ଏବଂ 
ଶ୍ରୀଯୁକ୍ତ ଟଏନ୍‌ବୀଙ୍କ ମତରେ, ଯେତେବେଳେ ଏହି ଗର୍ବଟି ବ୍ୟକ୍ତିଗତ ସ୍ତରରୁ ଆପଣାକୁ 
ଏକ ସାମୂହିକ ସ୍ତରକୁ ବିସ୍ଟାରିତ କରି ନେଇଯାଏ, ଏକବଚନରୁ ବହୁବଚନକୁ ସ୍କୀତ 
ହୋଇଯିବାର ଦୂର୍ବ୍ଧଭିଟିକୁ ଗ୍ରହଣ କରେ, ଯେତେବେଳେ ବ୍ୟକ୍ତିଗତ ଅହଂର ସାନ 
କ୍ଷେତ୍ରଟିରୁ ତାହା ସାମୂହିକ ଅହଂର ଦୁଃଶାସନ ଦୌରାତ୍୍ୟୁଟିର କ୍ଷେତ୍ରକୁ ମାଡ଼ି ଚାଲିଯାଏ, 
ସେତେବେଳେ ଏହି ଗର୍ବ ଆହୁରି ଅଧ୍ବକ ଅନିଷ୍ଟକାରୀ ହୋଇଉଠେ, ହୁଏତ ସମସ୍ତ 
ଭୁବନ ଲାଗି ତାହା ଏକ ପ୍ରମାଦରେ ପରିଣତ ହୋଇଯାଏ । ପ୍ରଥମ ପୁରୁଷ ବହୁବଚନର 
ସାମୂହିକ କ୍ଷେତ୍ରରେ ପ୍ରଯୁଜ୍ୟ“ ହେଲାଭଳି ଆରବୀ ଭାଷାରେ “ନହ୍ବିୟା' ବୋଲି 
ଗୋଟିଏ ଶଦ୍ଦ ରହିଛି ବୋଲି ଟଏନ୍‌ବି କହନ୍ତି । ଏହି ଶବ୍ଦଟି ମୂଳ “ନହୁ' ଶଦରୁ ଉତ୍ପନ୍ନ 
ହୋଇଆସିଛି । ‘ନହୁର ଅର୍ଥ ହେଉଛି ଆମେ ! [rnold J. Toynbe : 
Christianity among the Religions of the World, Oxford, 
London, 1958, P.97] ମୋଂ' ଦେଶ, ମୋ” ଜାତି, ମୋ” ଆଦର୍ଶ, ମୋ” 
ସାହିତ୍ୟ, ମୋ” ଠାକୁର ଓ ମୋ” ଧର୍ମ କହିଲେ ତ ପ୍ରକୃତରେ ଅନେକ ରକ୍ଷା ଅଛି | 
କିନଧୁ ପ୍ରଥମ ପୁରୁଷ ବହୁବଚନ ମଧ୍ଯକୁ ଫୁଲିଉଠି ଯେତେବେଳେ ସେଗୁଡ଼ାକ ଆମ 
ଦେଶ, ଆମ ଜାତି, ଆମ ଆଦର୍ଶ, ଆମ ସାହିତ୍ୟ, ଆମ ଠାକୁର ଓ ଆମ ଧର୍ମକୁ 
ଉଠିଯିବ, ସେତେବେଳେ ଅଧୁକାଂଶ ସ୍ଥଳରେ ତାହା ଯେ ଏକ ପ୍ରେରଣା ନ ହୋଇ 
ପ୍ରକୃତରେ ଏକ ଦୌରାତ୍୍ୟ ଅଥବା ଏକ ଦୁର୍ବିନୀତତାରେ ପରିଣତ ହୋଇଯିବ, 
ଇତିହାସରୁ ଏହାର ସପକ୍ଷରେ ଆମକୁ କେତେକେତେ ସାକ୍ଷ୍ୟ ମିଳିଯିବ । 
ସେତେବେଳେ ତାହା ଆଉ ଏକ ଆହ୍ଵାନ ନହୋଇ ସତେଅବା ଏକ ଅଫିମ ପରି ହିଁ 
କାର୍ଯ୍ୟ କରିବ ଓ ଅନେକ ଉନ୍ମାଦଗ୍ରସ୍ତତାକୁ ସ୍ଵୀକୃତ କରାଇ ନେବାର ଅପପ୍ରେରଣା 
ଆଣିଦେବ । ଜରିମଡ଼ା ଜର୍ସିଗୁଡ଼ାକୁ ପିଛି ଆମେ ଉପରେ ଯେତିକି ହୃଷ୍ଟ ମନରେ 
ଡେଇଁବାରେ ଲାଗିଥିବା, ଭିତରେ ସେତିକି ଫମ୍ପା ହେବାରେ ଲାଗିଥବା; ଫିଞ୍ଚିମାରି 
ଯାଉଥିବା | 

ଶୂକର ଓ ସକ୍ରେଟିସ ୭୪ 

ଜଗନ୍ନାଥ ଭକ୍ତର ହୋଇ ରହିଥିଲେ, ଭକ୍ତର ହୋଇ ରହିବେ | ଆରାଧନା 
ଓ ଉପଲବ୍ଧର ବସ୍ତୁ ହୋଇ ରହିଥିଲେ, ସେ ତାହାହିଁ ହୋଇରହିବେ | ସିଏ ସଖା 
ହୋଇ ରହିଥ୍‌ଲେ, ସଖା ହିଁ ହୋଇ ରହିଥିବେ |! ସର୍ବଦା ଏହିସବୁ ରୂପରେ ହି 
ସାହିତ୍ୟ ତାଙ୍କୁ ଯୁଗେ ଯୁଗେ ଲୋଡୁଥବ, ତାଙ୍କର ଜଣାଣ କେବେହେଲେ ବନ୍ଦ 
ହେବନାହିଁ । ତାଙ୍କର ନେତ ସବୁଦିନେ ଫରଫର ହୋଇ ଉଡୁଥବ, ଲୋଡ଼ି ପାରୁଥିବା 
ଆଖୁ ପାଇଁ ଯୁଗେ ଯୁଗେ ଏକ ଆହ୍ଵାନ ହୋଇ ରହିଥିବ | ଆମରି ଭିତରେ ରହିଥୁବା 
ତାଙ୍କରି ଚିଦଂଶଟି ସବୁରି ଓ ସବୂଟି ଭିତରେ ପ୍ରାଣସ୍ବରୂପ ଭରି ରହିଥ୍‌ବା ସମଗ୍ରଟି 
ଲାଗି ବାରମ୍ବାର ହାତ ବଢ଼ାଉଥବ । ଆମେ ଲୋଡ଼ି ପାରିଲେ କେବଳ ଦାରୁବ୍ରହ୍ମ 
ନୁହେଁ, ମାଟିବ୍ରହ୍ନ ଓ ପଥରବ୍ରହ୍ମ ମଧ୍ଯ କଥା କହି ଉଠିବ | ସେହି ଏକାତ୍ସକତାଟିର 
ଆକାଂକ୍ଷା ନେଇ ମଣିଷ ଭୁବନଯାକ ମଣିଷଙ୍କର ସଖ୍ଯ ଲୋଡ଼ି ବାହାରିବ | 
ନାନାପ୍ରକାରର ଜୀର୍ଣ୍ଣବାସ ପରିତ୍ୟାଗ କରି ପରସ୍ତ ପରସ୍ତ ହୋଇ ମନ୍ନାଥ ଜଗନ୍ନାଥରେ 
ପରିଣତ ହେବାର ନିତ୍ୟ ଲୀଳାଟି ଲାଗି ରହିଥବ । ଷୋଡଶ ଶତାଦ୍ଦୀର ଅଚ୍ୟୁତାନନ୍ଦ 
ଦାସ ଏହାକୁ ନିତ୍ୟରାହାସ ବୋଲି କଳନା କରିଛନ୍ତି । 

ଆଉ ଯେଉଁମାନେ ଜଗନ୍ନାଥଙ୍କୁ ସ୍ଭଭି ବୋଲି କହି ଆବୋରି ଧରିବାକୁ 
ଚାହୁଛନ୍ତି, ଯେଉଁମାନେ ସାହିତ୍ୟକୁ ମଧ୍ଯ ଏକ ସମ୍ପରି ବୋଲି କହିବାର ଅଠା ଭିତରେ 
ଯାଇ ପଡ଼ିଛନ୍ତି, ସେମାନଙ୍କର ସବୁଯାକ ଫନ୍ଦା ଓ ଫାନ୍ଦଣା ସର୍ତ ସାହିତ୍ୟ ତଥାପି 
ସାହିତ୍ୟ ହୋଇ ରହିବ, ଏବଂ ଜଗନ୍ନାଥ ମଧ୍ୟ ଜଗନ୍ନାଥ ହୋଇ ରହିବେ । ଜୀବନକୁ 
ମୂଳତଃ ଏକ ପରିଚୟତୀର୍ଥ ରୂପେ ଗ୍ରହଣ ନକରି ଯେଉଁମାନେ ଜୀବନକୁ ସତେଅବା 
କୋଚିଳାଖାଇର ଥଣ୍ଡ ଦେଇ ତିଆରି ହୋଇଥବା ଏକ ଦୁର୍ଗପରି ଅନୁଭବ କରୁଥାନ୍ତି, 
ଏଥରେ କୌଣସି ସନ୍ଦେହ ନାହିଁ ଯେ ଆପଣାର ସମ୍ପଭିଗୁଡ଼ାକ ଲାଗି ସେମାନେ 
ଆହୁରି କେତେ କ”ଣ କରିବେ, ରାଜଧାନୀରୁ ରଥାରୋହୀମାନଙ୍କୁ ଆଣି ଜଗନ୍ନାଥଙ୍କ 
ନାଆଁରେ ସଭା କରିବେ, ସତ୍ସଙ୍ଗ ବସାଇବେ, ଯନ୍ତାଳ କରିବେ । ଭିତରର 
ଫମ୍ପାଗୁଡ଼ାକୁ ଘୋଡ଼ାଇ ରଖିବା ପାଇଁ ଏମାନେ ଗୁଣକୁ ଦଶଗୁଣ କରି କେତେ ଭଣ୍ଜି 
ହେବେ ଓ କେତେ ଭଣ୍ଡାଉଥିବେ | ତଥାପି ଜଗନ୍ନାଥ ସର୍ବଶେଷରେ ଆପଣାର ଅସଲ 
ପରିଚୟଟିକୁ ଫେରି ଆସିବେ, ସାହିତ୍ୟ ସାହିତ୍ୟ ପାଖକୁ ହିଁ ଫେରି ଆସିବ, ଆମେ 
ସମସ୍ତେ ଆପଣାର ଅସଲ ଥଳଚଟିକୁ ଫେରି ଆସିବା । 


ନବରବି, ସପ୍ତମ ବର୍ଷ, ପ୍ରଥମ ସଂଖ୍ୟା 
୦୭.୦୬.୧୯୭୫ 
୮୨୮ 

୭୫ ଅତୀନ୍ଦ୍ରିୟ ଓ ରତୀନ୍ଦ୍ରିୟ 


ଅତୀନ୍ଦ୍ରିୟ ଓ ରତୀନ୍ଦ୍ରିୟ 


ମଣିଷ ଭିତରେ କୂଆଡ଼େ ମଣିଷର ଷଡ଼ରିପୁ ଅଛନ୍ତି । ଏମାନେ ମଣିଷ ଭିତରେ 
ରହି ମଣିଷ ସହିତ ଏକ ନିତ୍ୟ-ଶତୁତାର ହଟହଟା ଲଗାଇ ଆସିଛନ୍ତି ! ଏହି ହଟହଟାରୁ 
ଆପଣାକୁ ବଞ୍ଚାଇ ରଖିବା ବିଷୟରେ ଆମର ଶାସ୍ତମାନଙ୍କରେ ଭରଣ ଭରଣ ଶ୍ଵଲୋକ 
ଲେଖାହୋଇ ରହିଛି । ଆଗେ ଭାରତବର୍ଷରେ ଅତି ପିଲାବୟସରୁ ହିଁ ମଣିଷମାନଙ୍କ 
ପେଟରେ ଏହି ସମ୍ବନ୍ଧୀୟ ନୀତି ଶିକ୍ଷାଗୁଡ଼ିକୁ ଭର୍ରି କରିଦିଆ ଯାଉଥଲା | ମଣିଷ-ରୂପକ 
ମାଟି କଞ୍ଚା ଥବାବେଳେ ତାକୁ ତୁମେ ଯେମିତି ପିଟିବ, ସିଏ ଅତି ସହଜରେ ସେହିଭଳି 
ହୋଇଯିବ ବୋଲି ଶାସ୍ତକାରମାନେ ଆମକୂ ଭଳି ଭଳି ଉପଦେଶ ଦେଉଥଲେ। 
ମାଟି ଟାଣ ହୋଇଗଲେ ମଣିଷକୁ ଆଉ ମୋଟେ ବାଗେଇ ହେବନାହିଁ ବୋଲି 
ସେମାନେ ଆମକୁ ସର୍ବଦା ସତର୍କ କରି ଦେଉଥିଲେ । 

ଆମ ଭିତରେ ରହିଥିବା ଆମର ଷଡ଼ରିପୁ ଆମ ଭିତରେ ରହିଥବା ପାଞ୍ଚ 
ଇନ୍ଦ୍ରିୟ ଦ୍ଵାରା କୁଆଡ଼େ ଆମକୁ ହଟହଟା କରନ୍ତି । ମଣିଷର ଜୀବନ ଇନ୍ଦ୍ରିୟଗତ 
ହେବାକୁ ବାଧ୍ଯ ହୋଇଥ୍‌ଲେ ମଧ୍ଯ ସେହି ଇନ୍ଦ୍ରିୟଗୁଡ଼ିକୁ ଯଥାସମ୍ଭବ ଓ ଯଥାଶକ୍ତି ରୁଦ୍ଧ 
କରି ରଖିପାରିଲେ ଯାଇ ମଣିଷମାନେ ବାଗର ହୋଇ ପାରିବେ ବୋଲି ଆମ 
ଧର୍ମନୀତି-ଘରର ଡାକ୍ତରମାନେ କିତା କିତା ଉଷଧ ବତାଇ ସଂସାରର କେତେ ଉପକାର 
କଲେ ବୋଲି ମନେ କରିଛନ୍ତି । ତଥାପି, ସେମାନଙ୍କ ଭିତରୁ ଅଧବକାଂଶ ମନ୍ତବ୍ୟ କରି 
ଆସିଛନ୍ତି ଯେ ମଣିଷ ତଥାପି ମୋଟେ ସଜାଡ଼ି ହୋଇନାହିଁ । ମଣିଷ ଭିତରେ ଗୋଟାଏ 
ପାଷଣ୍ଡ ଲୁଚି ରହିଛି ବୋଲି କୁଆଡ଼େ ତାହା ସମ୍ଭବ ହେଉନାହିଁ । ସେହି ପାଷଶ୍ଡର 
ଦେହ ଅଛି, ମନ ଅଛି, ନାନା ପ୍ରବଳ ଆବେଗ ଦ୍ଵାରା ନିତ୍ୟ ପ୍ରମର୍‌ ହୋଇ ରହିଥିବା 
ଗୋଟାଏ ଦୂର୍ଦାନ୍ତ ଅରଣ୍ୟ ବି ସେହି ମଣିଷ ଭିତରେ ଅଛି । ଆମର ଷଡ଼ରିପୁ ସେହିଗୁଡ଼ାକ 
ଭିତରେ ଲୀଳା କରିବାରେ ଲାଗିଛନ୍ତି । ସଂସାର ଭିତରେ ରହିଥିବା ପର୍ଯ୍ୟନ୍ତ ସେହି 
ପାଷଶ୍ଡଟାର ହିଁ ଦୌରାତ୍ୟୁ ଲାଗି ରହିଥିବ ବୋଲି ତତ୍ତ୍ଵକାରମାନେ କେତେ ତର 

ଶୂକର ଓ ସକ୍ରେଟିସ ୭୬ 
ବାଢ଼ି ଯାଇଛନ୍ି । ମୋହ କାଟିବା ପାଇଁ ମୋହମୁଦ୍‌ଗରମାନ ଲେଖିଛନ୍ତି । ତଥାପି 
ସଂସାରକୁ ପାରିନାହାଚି ଓ ତେଣୁ ସଂସାର ଭିତରୁ ପଳାଇଛନ୍ି । ମଣିଷଭିଡ଼ ଛାଡ଼ି 
ନିର୍ଜନ ଓ ନିକାଞ୍ଚନକୁ ପଳାଇ ଯାଇଛନ୍ତି, ଗାଆଁ ଭିତରୁ ବାସ .ଉଠାଇ ଗାଆଁମୁଣ୍ଡରେ 
ଥିବା ତୋଟାରେ ରହିଛନ୍ତି । ଘର ଓ ଉଆସ ଛାଡ଼ି ଅଲଗା ମଠ କରି ରହିଛନ୍ତି, 
ଜଙ୍ଗଲକୁ ପଳାଇଛନ୍ତି, ହିମାଳୟକୁ ପଳାଇ ଯାଇଛନ୍ତି । ସେମାନଙ୍କୁ ବିଚରା ସଂସାର 
ସାଧୁ ସନ୍ମ ବୋଲି କହିଛି । ସାଧୁ ଓ ସନ୍ଛମାନେ ସେହି ବାହାରେ ଥାଇ ସଂସାରର 
ସେବା କରିଛନ୍ତି, ଲୋକ ହିତ ସାଧନ କରିଛନ୍ତି । ମାତ୍ର ଆପଣାର ମନ ଭିତରେ 
ସଂସାରକୁ ଘୃଣା କରିଛନ୍ତି । ସଂସାରଦ୍ଵାରା ସଂକ୍ରାମିତ ହେବାକୁ ହିଁ ସତେଅବା ମହତୀ 
ବିନଷ୍ଟି ବୋଲି ଭୟ କରିଛନ୍ତି । 

ସଂସାର ଭିତରୁ ବାହାରି ଅନ୍ୟତ୍ର ରମଣ କରୁଥିବା ବିରାଗୀ ଏବଂ 
ବିତରାଗୀମାନେ ଆମକୁ ମୁ୍ତିର କଥା କହିଛନ୍ତି । ମୁକ୍ତି ବା ମୋକ୍ଷ ହିଁ ପ୍ରାଣୀର 
ଦୂଃଖମୋଚନ ନିମନ୍ତେ ଏକମାତ୍ର ଗତି ବୋଲି ସେମାନେ ସଂସାରୀ ଲୋକମାନଙ୍କୁ 
କେତେ କେତେ ପ୍ରତ୍ୟୟ ଦେଇ ବୁଝାଇବାକୁ ଚେଷ୍ଟା କରି ଆସିଛନ୍ତି । ଆମ 
ଧର୍ମଶାସ୍ତରମାନେ ଆମକୁ ପ୍ରଧାନତଃ ଏହି ମୁର୍ତିର କଥା କହିଛନ୍ତି । ମୁକ୍ତି ବା ମୋକ୍ଷ ହିଁ 
ପ୍ରାଣୀର ଦୁଃଖମୋଚନ ନିମନ୍ତେ ଏକମାତ୍ର ଗତି ବୋଲି ସେମାନେ ସଂସାରୀ 
ଲୋକମାନଙ୍କୁ କେତେକେତେ ପ୍ରତ୍ୟୟ ଦେଇ ବୁଝାଇବାକୁ ଚେଷ୍ଟା କରି ଆସିଛନ୍ତି । 
ଆମ ଧର୍ମଶାସ୍ତ୍ରମାନେ ଆମକୁ ପ୍ରଧାନତଃ ଏହି ମୁକ୍ତିର ମହାଲୋଉଟିକୁ ଦେଖାଇବା 
ଉଦ୍ଦେଶ୍ୟରେ ଲେଖା: ହୋଇଛନ୍ତି । ଅସଲ ଅନୁଭୁତିଗୁଡ଼ିକ ହେଉଛନ୍ତି ଅତାନ୍ଦିୟ 
ଅନୁଭୂତି,-ସେମାନେ କେତେଭଳି ଯୁକ୍ତି ଦେଇ ଆମକୁ ଏହିଭଳି ଏକ ଅକାଟ୍ୟ 
ପ୍ରତ୍ୟୟ ଆଣି ଦେବାର ଚେଷ୍ଟା କରୁଥାନ୍ତି ଓ ଆମକୁ ଏହି ସଂସାରଭିତରୁ ସତେଅବା 
ଆଉ କୁଆଡ଼େ ମାରଣା କରି ନେଇଯିବାର ଫିକର କରିବାରେ ଲାଗିଥାନ୍ତି । ଏହି 
ଇନ୍ଦ୍ରିୟଗୁଡ଼ାକୁ ଛାଡ଼ିକରି ଚାଲିଗଲେ ଯାଇ ଏକ ଅତାନ୍ଦ୍ରିୟ ରାଜ୍ୟ ରହିଛି, ଯେଉଁଠାରେ 
କି ଆମକୁ ଯଥାର୍ଥ ଗତି ମିଳି ପାରିବ, ଅର୍ଥାତ୍‌ ଯଥାର୍ଥ ସୁଖ ଏବଂ ଯଥାର୍ଥ ଆନନ୍ଦ 
ମିଳିପାରିବ-ଆମ ସଂସାରର ବାହାରକୁ ପ୍ରଳାଇଯାଇ ସଂସାରର ହିତକୁ ହିଁ କର୍ଭବ୍ଯ 
ବୋଲି ଗ୍ରହଣ କରି ନେଇଥ୍‌ବା ବିବେକୀମାନେ ଆମକୁ କେତେ ଉପମା ଓ କେତେ 
ଅଳଙ୍କାରର ପ୍ରାୟ ଏକ ଛଳୋଟ୍ଟାଟନ ସୃଷ୍ଟି କରି ସେହିକଥା କହିବାରେ ଲାଗିଥାନ୍ତି । 
ଅସଲ ଶ୍ରେୟଃଗୁଡ଼ିକ ଆଡ଼କୁ ମୁଖ କରି ରହି ପାରିବାକୁ ହେଲେ ସଂସାର ପ୍ରତି 
ଅଧ୍ବକରୁ ଧକ ବିମୁଖ ହୋଇ ରହିବାକୁ ହେବ ଏବଂ ସମ୍ଭବ ହେଲେ ସଂସାର ଛାଡ଼ି 
ବାହାରି ଯିବାକୁ ପଡ଼ିବ ବୋଲି ସେମାନେ ଆମକୁ ସତକୁ ସତ ଅବଗାହି ଥବା 
ମଣିଷମାନଙ୍କ ପରି କେତେ ପରାମର୍ଶ ଦେଉଥାନ୍ତି । 

୭୭ ଅତୀନ୍ଦ୍ରିୟ ଓ ରତୀନ୍ଦ୍ରି 

ସଂସାର ଛାଡ଼ି ବାହାରି ଯାଇଥିବା ମଣିଷମାନେ ଅତୀନ୍ଦ୍ରିରର କଥା କହନ୍ତି 
ଏବଂ ସଂସାର ଭିତରେ ତଥାପି ରହି ଏଇଠି ଜାଲଗୁଡ଼ିକୁ ପକାଇ ଆପେ ସେହି 
ଜାଲରେ କେଡ଼େ ପ୍ରୀତିରେ ବାନ୍ଧିହୋଇ ଓ ଘାଣ୍ି ହୋଇ ରହିଥିବା ମଣିଷମାନେ 
ଅଧ୍ବକାଂଶତଃ କେବଳ ରତୀନ୍ଦ୍ରିୟ ହୋଇ ରହିଥାନ୍ତି, ରତିକୁ ସୁଖ ମଣନ୍ତି । ଅଧ୍ୟକ 
ଯଥାର୍ଥ ଭାବରେ କହିଲେ, ସେମାନେ ଯେଉଁଗୁଡ଼ାକୁ ସୁଖ ମଣନ୍ତି, ସେହିଗୁଡ଼ାକ 
ମଧ୍ଯରେ ନାକ ପର୍ଯ୍ୟନ୍ତ ବୁଡ଼ିରହି ରମଣ କରିବାକୁ ହିଁ ସେମାନେ ରତି ବୋଲି କହନ୍ତି । 
ରତି କହିଲେ ହୁଏତ ଆହୁରି କେତେ କ”ଣ ଅଧ୍ଵକକୁ ବୁଝାଇପାରେ, ରତିସ୍ତରର 
ଅନୁଭବ ଓ ଆୟତନଗୁଡ଼ିକରେ ଯେ ଏକ ସୋପାନକ୍ରମ ମଧ୍ଯ ଥାଇପାରେ, ସେମାନେ 
ଏ କଥା ଭାବିବାକୁ ମଧ୍ଯ ଇଚ୍ଛା କରନ୍ତି ନାହିଁ । ଯାବତୀୟ ରତିକୁ ସତେଅବା ମୃଗୟା 
ବୋଲି ମଣନ୍ତି । ଏମାନେ ଖାଲି ଭୋଗ କରନ୍ତି, ଖାଲି ସଂଗ୍ରହ କରନ୍ତି, ଖାଲି ଜମାକରି 
ରଖନ୍ତି, ଖାଲି ଗିଳିପକାଇବା ଲାଗି ଲଶ୍ଡରଣ୍ଡ ହେଉଥାନ୍ତି । ରତିଧର୍ମୀ ସଂସାର ଭିତରେ 
ଏହି ମଣିଷମାନଙ୍କୁ ଧନୀ ବୋଲି କୁହାଯାଏ, ଖଡ଼ି ପକାଇ ମଣିଷ ଜୀବନର ଆୟ 
ଏବଂ ବ୍ଯୟଗୁଡ଼ାକ ଗଣି କହି ଦେଉଥୁବା ସହାନୂଭୂତିଶୀଳ ଗଣକମାନେ ଏମାନଙ୍କୁ 
ଭାଗ୍ୟବାନ୍‌ ବୋଲି କହନ୍ତି । ଏମାନେ କ୍ଷମତାରେ ଥାଆନ୍ତି, ଅମାପ ମଣିଷଙ୍କୁ 
ଗାଇବାଛୁରୀ ପରି ଚରାନ୍ତି । ଏମାନେ ଶାସନ କରନ୍ତି । ଏମାନେ ଆଦୌ କିଛି ହେଲେ 
ଦେଇ ପାରନ୍ତି ନାହିଁ, କେବଳ ଝୁଣିନେବାରେ ଓ ଦୂହିଁନେବାରେ ଲାଗିଥାନ୍ତି । ଜୀବନର 
ଏକମାତ୍ର ପ୍ରସ୍ଥ ହିସାବରେ ଏମାନେ ଅଧ୍ବକରୁ ଅଧ୍ବକ ପୃଥୁଳ ହେବାକୁ ହିଁ ଏହି 
ପାର୍ଥିବ ବଣିଜ୍ରରେ ସର୍ବଶେଷ୍ଠ ସୁଖ ବୋଲି ଗ୍ରହଣ କରିଥାନି । 

ରତୀନ୍ଦ୍ରିୟ ମଣିଷ ଯାହାକିଛି ସମ୍ମୁଖରେ ପାଏ, ତାହାକୁ ଆଡୁସାତ୍‌ କରିନେବାକୁହିଁ 
ପୁରୁଷତ୍ଵ ବୋଲି ଜ୍ଞାନ କରେ । ରତି ଭିତରେ ପାଟିକରି ରହିଥାଏ, ତେଣୁ କେଉଁଠି 
ହେଲେ ଭଲ ପାଇପାରେ ନାହିଁ। ସଂସାର ରୂପକ ନଳିନୀବନରେ ପ୍ରାୟ ଏକ 
ସ୍ବାଧ୍ରକାର ¬ ପ୍ରମତ୍ତତା ଦ୍ଵାରା ପ୍ରେରିତ ଓ ତାଡ଼ିତ ହେଲାପରି ମତ୍ତ ବରାହରୂପୀ ଭଗବାନ 
ହୋଇ ପଙ୍କ ପିଇବାରେ ନାଗିଥାଏ । ସିଏ ଅଧ୍ବକରୁ ଅଧ୍ବକ ହେବାକୁ ଚାହେ ନାହିଁ, 
ଅଧ୍ବକରୁ ଅଧ୍ୟକ ଅଧବକାର କରିବାକୁ ଚାହୁଥାଏ, ଅଧକରୁ ଅଧକ ଧର୍ଷଣ କରିବାକୁ 
ଚାହୁଥାଏ ! ଗାଦୀମାଡ଼ି ଏକାବେଳେକେ ସବାଉପରେ ଯାଇ ବାସିବାକୁ ହିଁ ଜୀବନର 
ଏକମାତ୍ର ଧୂବତାରା ବୋଲି ଧରି ଦେଇଥାଏ । ଆପଣାର ଜ୍ଞାନ ଦେଇ ଧର୍ଷଣ କରେ, 
ବିଜ୍ଞାନକୁ ଖଟାଇ ଧର୍ଷଣ କରେ, - ସତେଅବା ନିଜେ ଏକୁଟିଆ ସବୈସବା ହୋଇ 
ରହିବ ବୋଲି ଇଚ୍ଛା କରୁଥାଏ । ଆମ ଆଧୁନିକ ପରିମାପ - ଶାସ୍ତରେ ଅନେକ 
ସମୟରେ ଏହି ଯାବତୀୟ ଉଦ୍ଦଣ୍ଡତତାର ସମାହାରକୁ ହିଁ ସଭ୍ୟତା ବୋଲି କୂହାଯାଏ । 

ଶୂକର ଓ ସକ୍ରେଟିସ ୭୮ 
ଯାହା ପାଖରେ ଅଧ୍ବକ ରହିଛି, - ଅଧକ ଅର୍ଥ ରହିଛି, ଅଧକ ବଳ ରହିଛି ଓ ଅଧକ 
ଭୋଗାବସରମାନ ରହିଛି, ଆମର ଏହି ସଂସାରରେ ତାହାକୁହିଁ ସର୍ବାଧ୍ଵକ ପରିମାଣରେ 
ସଭ୍ୟ ବୋଲି କୁହାଯାଉଛି ଏବଂ ଯେଉଁସବୁ ବହିରେ କେବଳ ଏତିକି ଦୈର୍ଘ୍ୟ ଏବଂ 
ଏତିକି ପ୍ରସ୍ଥକୂହିଁ ସଭ୍ୟତାର ଚରମ ସଂଜ୍ଞା ବୋଲି ମାନି ନିଆଯାଇଥାଏ, ସଭ୍ୟତା 
ବଢ଼ିଲେ ମଣିଷର ସଂସ୍କୃତି ମଧ୍ଯ ଆପେ ଆପେ ବୃଦ୍ଧିପାଏ ବୋଲି ସେହିସବୁ ବହିର 
ତତ୍ତ୍ବ କାରମାନେ କେଡ଼େ ସୁକୁମାର ଭାବରେ ମାନି ନେଇଥାନ୍ତି ଏବଂ କେଡ଼େ ସରଳ 
ଭାବରେ ତାହାକୁ ସତ୍ୟ ବୋଲି ଘୋଷଣା କରୁଥାନ୍ତି । 

ଆମ ସଂସାରର ରତୀନ୍ଦ୍ରିୟତା ହେଉଛି ଆମ ସଂସାର ଭିତରେ ଥାଇ ମଧ୍ଯ 
ସଂସାର ବାହାର ହୋଇ ରହିଥିବା ସ୍ପର୍ଶକାତର ଅଲିପ୍ତମାନଙ୍କର ଅତୀନ୍ଦ୍ରୟତାରହିଁ ଏକ 
ପ୍ରତିକ୍ରିୟା ଏଠାରେ ଆମେ ଏପରି ଏକ ଅନୁମାନର ଅବତାରଣ କରିପାରିବା କି ? 
ଗୋଟିଏ ପାଖରେ ଦଳେ ମଣିଷ ଧୂଳିକୁ ସହି ପାରିଲେ ନାହିଁ, ଏହି ଧୂଳିକୁ ନେଇ 
କେଡ଼େ ଭବ୍ୟ ଜୀବାନୁରାଗକୁ ପୁଞ୍ଜରୂପେ ବ୍ଯବହାର କରି ଗଢ଼ି ଉଠିଥିବା ସଂସାରକୁ 
ସେମାନେ ଅନିଷ୍ଠ ବୋଲି ଘୋଷଣା କଲେ ଏବଂ ଅଳୀକ ବୋଲି କହି ଏଠୁ ଛାଡ଼ି 
ଚାଲିଗଲେ, ସେମାନେ ଯାଇ ଗଛ ଉପରେ ରହିଲେ; ଏବଂ ଯେଉଁମାନେ ସଂସାର 
ଭିତରେ ରହିଲେ, ସେମାନଙ୍କ ଭିତରୁ ଏକ ବୃହତ୍‌ ଅଂଶ ସଂସାର ନାମରେ ଆପଣା 
ଆପଣାର ଗଡ଼ିଆ ଖୋଳି ତାହାରି ଭିତରେ ବହୁଭୋଗୀ ହେଲେ ଓ ବହୂତପ୍ତ ହୋଇ 
ରହିଲେ । ସେମାନେ ପଙ୍କ ଲୋଡ଼ିଲେ, ଅର୍ଥ ଲୋଡ଼ିଲେ, ଗର୍ଭ ଭିତରେ ଗର୍ଭେ 
ବାସନାକୁ ପୂରାଇ ବନ୍ଧ୍ୟା ହେଲେ |! ବନ୍ଧ୍ଯାଭ୍ଵର କ୍ଷତିପୂରଣ କରିବା ଲାଗି 
ଶୀଶ୍ରୋଦରପରାୟଣ ହେଲେ, ଅଧକରୁ ଅଧକ କ୍ଷମତାଶାଳୀ ହୋଇ ବସିବାକୁ ଆମ 
ଦାଣ୍ଡମାନଙ୍କରେ ଧନୁଶର ଧରି ବୁଲିଲେ, ଆମ ଜୀବନର ଯାବତୀୟ ମୂଲ୍ଯ ଓ 
ଯାବତୀୟ ଡିହକୁ ଜୁର କଲେ । ସେମାନେ ଯେ ପାତାଳଚାରୀ ହୋଇ ରହିଲେ, - 
ଆମର ସ୍ଵର୍ଗଲୋଭୀ, ମୋକ୍ଷଲୋଭୀ ସଂସାରକାତର ତଥାକଥତ ଉତ୍ତମମାନଙ୍କ 
ବିରୁଦ୍ଧରେ ଏକ ପ୍ରତିବାଦ ଓ ପ୍ରତିକ୍ରିୟା ବ୍ୟକ୍ତ କରିବାର ମତଲବରେହିଁ ସେମାନେ 
ଏପରି ହେଲେ କି ? ସଭ୍ୟତାଗୁଡ଼ାକ ବଢ଼ିବା ସଙ୍ଗେ ସଙ୍ଗେ ପାତାଳପୁରର 
ଗଢଡ଼ିଆମାନଙ୍କରେ ମଧ୍ଯ ଶାସ୍ତ୍ରର ବହୂତର ପ୍ରବେଶ ଘଟିଲା, ଜ୍ଞାନର ବହୁତ ପ୍ରଚାର 
ହେଲା । ଶାସ୍ତଗୁଡ଼ାକ ବହି ହୋଇ ଘରେ ଘରେ ବଣ୍ଟାହେଲା ! ମନ୍ଦିରମାନେ 
ରାଜାଉଆସ ପରି ଦିଶିଲେ । ତଥାପି ରତୀନ୍ଦ୍ରିତା ମଧ୍ଯ ବୃଦ୍ଧି ପାଇଲା, ନିଜକୁ ଅଭିବ୍ୟକ୍ତ 
କରିବା ଲାଗି ତାହା ଭଳି ଭଳି ନୂଆ କ୍ଷେତ୍ର ମଧ୍ୟ ଖୋଜି ବାହାରିଲା, ଏବଂ ଆପଣା 
ସାଧ୍ଯର ଗରିଷ୍ଠତମ କରାମତିଗୁଡ଼ାକୁ ଭିଆଇ ଓ ଦେଖାଇ ପୂଥବୀର କେତେଟା ମୁଣ୍ଡ ଓ 

୭୯ ଅତୀନ୍ଦ୍ରିୟ ଓ ରତୀନ୍ଦ୍ରିୟ 
କେତେଟା ଶାସକ ଯେ ଆଜି ସମଗ୍ର ପୃଥିବୀକୁ ଓ ମନୁଷ୍ୟର ସମଗ୍ର ଜୀବନବସତିକୁ 
ଏକାଠି ଗୋଟାଏ ଧୂଆଁର ବିସ୍ଫୋଟନରେ ଏକାବେଳେକେ ଖତମ କରିବାର ଫିକର 
କରିବାରେ ଲାଗିଛନ୍ତି ଓ ପରଥବୀର ଅନ୍ୟ ମଣିଷମାନେ ଏପରି ହେଉ ବୋଲି ଆଦୌ 
ଇହଚ୍ଛା କରୁନଥଲେ ମଧ୍ଯ ତଥାପି ଯେ ବକା ହୋଇ ଅନାଇ ରହୁଛନ୍ତି ଓ 
କୋଦଣ୍ଡଧାରୀମାନଙ୍କୁ ନିରସ୍ତ କରି ରଖିବାକୁ ଫଳଦାୟକ ଭାବରେ ପ୍ରାୟ କିଛିହେଲେ 
କରୁନାହାନ୍ତି, ଆମେ ତାହାକୁ ଅନ୍ୟ ପଳାୟନବାଦୀଙ୍କ ବିରୁଦ୍ଧରେ ଏହି ପଳାୟନବାଦୀ 
ମାନଙ୍କର ଏକ ଆଦୃଘାତୀ ପ୍ରତିକ୍ରିୟା ବୋଲି କହି ପାରିବା କି ? 

ସେ ପାଖରେ ଅତାୀନ୍ଦ୍ରିୟ ଏ ପାଖରେ ରତୀନ୍ଦ୍ରିୟ-ଏବଂ ମଝିରେ ଦୂଇଟି ମଧ୍ୟରେ 
ସତେଅବା ଏକ ସାଲିଶ୍‌ କରି ଆପଣାର ଢୀବନଟିକୁ ନେଇ ଆତଯାତ ହେଉଥିବା ଓ 
ଯେକୌଣସି ପ୍ରକାରେ ଦିନଗୁଡ଼ିକୁ ବିତାଇ ଦେଉଥିବା ଅନ୍ଯ ଲୋକମାନେ | ଅନାଇ 
ଦେବାକ୍ଷଣି ମନେହୁଏ, ଆମ ସଂସାରରେ ସତେଅବା ଏହି ସାଲିଶ୍‌ କରିଥିବା 
ମଣିଷମାନେହିଁ ସର୍ବାଧ୍ଵକ ସଂଖ୍ୟାରେ ରହିଛନି ଓ ହୁଏତ ସେହି ସାଲିଶ୍‌ ସକାଶେ ହିଁ 
ସେମାନଙ୍କ ଲାଗି ଏହି ଜୀବନଟା ଏକାନ୍ତ ଦୁର୍ବଜ ହୋଇ ପଡୁନାହିଁ । ସେମାନେ 
ଅତୀନ୍ଦ୍ରିୟ ଏବଂ ରତୀନ୍ଦ୍ରିୟ ଦୁଇଟିଯାକରୁ କୌଣସି ଗୋଟାକୁ ମଧ୍ଯ ଅସ୍ବୀକାର 
କରୁନାହାନ୍ତି । ତେଣୁ ଗଡ଼ିଆ କାନ୍ଛରେ ମନ୍ଦିର ଗଢ଼ିଛନ୍ତି ଓ ଅତାନ୍ଦ୍ରିୟମାନଙ୍କ ଲାଗି 
ଏକ ଥାନ କରି ଦେଇଛନ୍ତି । ସେମାନଙ୍କର ଧର୍ମପୁସ୍ତକମାନଙ୍କରେ ଅତୀନ୍ଦ୍ରିୟର କଥାମାନ 
ଲେଖା ହୋଇଛି; ରତିନ୍ଦ୍ରିୟମାନେ କିପରି ବିଧାତାଙ୍କର କୋପଦୃଷ୍ଟିରେ ପଡ଼ିଛନ୍ତି, 
ପରାଭବ ଓ ଦଣ୍ଡ ପାଇଛନ୍ତି, ମନୋରଞ୍ଜକ କାହାଣୀ ଆକାରରେ ସେହିସବୁ ବିବେକ 
ଓ ବଚନର ଉଲୁଗୁଣା ଦିଆଯାଇଛି । ରତୀନ୍ଦରିପମାନେ ବେଳ ବାହାର କରି ସେସବୁ 
କଥାକୁ ପଢ଼ୁଛନ୍ତିଂବେଳେବେଳେ ଗଦ୍‌ଗଦ୍‌ ହୋଇ ପଢୁଛନ୍ତି । ଅତୀନ୍ଦ୍ରିୟ ସୁସମାଚାର 
ଗୁଡ଼ିକ ସେମାନଙ୍କ ଜୀବନରେ ହୁଏତ ସାମୟିକ ବିବେଚନା ପରି କିଞ୍ଚତ୍‌ ପରିମାଣରେ 
ନିଣ୍ଚୟ କାର୍ଯ୍ୟ କରୁଛି ! ମାତ୍ର ଏଗୁଡ଼ିକ ଦ୍ଵାରୀ ସେମାନେ ମୋଟେ ମଣ ହେଉନାହାନ୍ତି । 
ଘଡ଼ିଏ ଗଦ୍ଗଦ୍‌ ହୋର ସେମାନେ ପୁନର୍ବାର ନିଜର ରତାନ୍ଦ୍ରିୟତାକୁ ଫେରି ଆସୁଛନ୍ତି; 
ତାହାକୁ ହିଁ ଆପଣାର ବାସ୍ତବ ଜୀବନ ବୋଲି ବୁଝୁଛଚ୍ି । ସଂସାରରେ ଚାଲିଥିବା 
ଯାବତୀୟ ପୂଜା, ପାରାୟଣ ଏବଂ ପ୍ରାୟଶ୍ଚିର ସତ୍ବେ ସଂସାର ସଂସାର ହୋଇ ରହିଛି । 
ସଂସାରର ଶିଙ୍ଗଗୁଡ଼ାକ ଭାରି ମଜରୁତ ହୋଇ ରହିଛି, ଭାରି ବିଶ୍ଵାସର ସହିତ ସଂସାରକୁ 
ଚଳାଉଛି, ବାହାରୀମାନେ ଆସି ହସ୍ତକ୍ଷେପ କରିବାର କୌଣସି ପ୍ରଶ୍ନ ହିଁ ନାହିଁ । 
ଅତାନ୍ଦ୍ରିପମାନେ ତ ସଂସାର ଭିତରେ ନାହାନ୍ତି । ତେଣୁ ସଂସାରଟା ଯେପରି ଭାବରେ 
ଚାଲିଛି, ସେଥିରେ ସେମାନେ ମୋଟେ ହସ୍ତକ୍ଷେପ କରି ପାରୁନାହାନ୍ତି ¦ ହୁଏତ 
ହସ୍ତକ୍ଷେପ କରିବା ଲାଗି ଇଚ୍ଛା କରୁନାହାନି । 

ଶୂକର ଓ ସକ୍ରେଟିସ ro 

ଇନ୍ଦ୍ରିୟ ଭିତରୁ ଅତୀନ୍ଦ୍ରିୟ ମଧ୍ଯକୁ ପଳାଇଗଲେ ଅଥବା ଇନ୍ଦ୍ରିୟକୁ ନେଇ ରହିବା 
ନାଆଁରେ ରତୀନ୍ଦ୍ରିପତାର ଗାତଟା ଭିତରେ ଲଟପଟ ହୋଇ ରହିଲେ ଇହ୍ଦ୍ରିୟଗୁଡ଼ିକୁ 
ନେଇ ଜୀବନ ଭିତରେ ଯୁଗଯୁଗ ଧରି ଲାଗି ଆସିଥୁବା ଅଡ଼ୁଆମାନେ କଦାପି ତୁଟି 
ପାରିବେ ନାହିଁ। ବରଂ ତଦ୍ବାରା କପଟ ବଢ଼ୁଥବ, ସାଲିଶ୍‌ ବଢୁଥିବ ଏବଂ ଆମ 
ଜୀବନର ବହୁତଭାଗ ଆମ ନିଜଠାରୁ ମଧ୍ଯ ପ୍ରତ୍ୟାଖ୍ୟାତ ପ୍ରାୟ ହୋଇ ରହିଥ୍‌ବ । 
ପଳାୟନରେ ଆଦୌ କୌଣସି ସମାଧାନ ମିଳିବନାହିଁ । ସଂପ୍ରସାରଣରେ ହିଁ ସମୀଧାନ 
ମିଳିବ । ସଂସାରକୁ ଛାଡ଼ିଯିବାକୁ ହିଁ ଅତୀନ୍ଦ୍ରିତା ବୋଲି କହୁଥିବା ପର୍ଯ୍ୟନ୍ତ ଜୀବନରେ 
ଉପେକ୍ଷା ଏବଂ ନିର୍ମମତାମାନେ ହିଁ ରାଜା ହୋଇ ବସିଥିବେ । ନକାରାତ୍କତା ଗୁଡ଼ିକ 
ହିଁ ନିର୍ଣାୟକ ହୋଇ ରହିଥିବେ । ଭାରତବର୍ଷର ନୈତିକ ପରମ୍ପରାରେ ଯେମିତି ଏହି 
ନକାରାତ୍ସଵକ ଶାସନ ଏବଂ ପ୍ରଶାସନ ଗୁଡ଼ାକ ଆମର ମୁଣ୍ଡ ଉପରେ ଏଡ଼େବଡ଼ ବୋଝ 
ପରି ଲଦା ହୋଇ ରହିଛି, ବୋଲ ମାନିବାକୁହିଁ ଯେପରି ପୁଣ୍ୟର ବିଧାୟକ ଏବଂ 
ବୋଲ ନମାନିବାକୁ ପାପ ଭିତରେ ଯାଇ ପଡ଼ିଯିବାର କାରଣ ବୋଲି କୁହାଯାଇଛି, 
ଅବସ୍ଥା ପ୍ରାୟ ସେହିପରି ହୋଇ ରହିଥିବ । ଆମକୁ ପରିତ୍ୟାଗ କରି ଅତାନ୍ଦ୍ରିୟ ମଧ୍ଯକୁ 
ପଳାଇ ଯାଇଥିବା ଆମର ବରିଷ୍ଠମାନେ ଅଲଗା ପ୍ରକାରର ବସ୍ତ ପିନ୍ଧିଥିବେ, ଅଲଗା 
ହୋଇ ରହୁଥବେ ଓ ଅଲଗା ମାୟାର ଜଞ୍ଜରଗୁଡ଼ାକରେ ଆପଣାକୁ ବାନ୍ଧି ରଖି ତାହାକୁ 
ହିଁ ମୋକ୍ଷ ବୋଲି କହୁଥିବେ । ସେମାନେ ଆମର ଏପାଖକୁ ମୋଟେ ଆସୁନଥବେ | 
ଏପାଖରେ ରହିଥିବା ବହୁସଂଖ୍ୟକ ଆମେ ସେମାନଙ୍କୁ ଉଚ୍ଚ ଆସନ ମାନଙ୍କରେ 
ବସାଇ ଦେଇ ଓ ସେମାନଙ୍କ ଲାଗି ଯଥାବିଧ ଭୋଗ ଓ ଆପ୍ୟାୟନମାନ ଖଞ୍ଜିଦେଇ 
ଆମ ନିଜ ଗାତଗୁଡ଼ାକ ଭିତରେ ପଶିକରି ରହିଥିବା, ପରସ୍ପରକୁ ଗିଳି ପକାଇବା 
ନିମନ୍ତେ ଚେଷ୍ଟା କରୁଥିବା ଏବଂ ତଥାପି ଆମ ଗୁରୁମାନେ ଆମକୁ ଅବଶ୍ଯ ଜୟଯୁକ୍ତ 
କରାଇବେ ଏବଂ ଏଠି ଯାବତୀୟ ନଦୀକୁ ପାର କରାଇନେବେ ବୋଲି ଆଣ୍ଟ 
କରିବାରେ ଲାଗିଥିବା ! ଦୁହେଁ ପରସ୍ପରକୁ ମୋଟେ ଛୁଇଁ ପାରୁନଥବେ |! ଗୋଟାଏ 
ଡାଳର ପକ୍ଷୀ ଫଳଗୁଡ଼ାକୁ ଭୀମ ପରି ଖାଇବାରେ ଲାଗିଥିବ ଏବଂ ଆର ଡାଳର 
ପକ୍ଷୀଟି ଯୁଧ୍ବଷ୍ତିରଙ୍କ ପରି ଅନାସକ୍ତ ରହିଥିବ, ଦୂରଛଡ଼ା ହୋଇ ରହିଥୂବ, ଖାଲି 
ଦେଖୁଥୁବ; କିଛି କରିବ ନାହିଁ । ଦୁହେଁଯାକ ଯେ ଏଠାରେ ସେହି ଗୋଟିଏ ବୃକ୍ଷର 
ଦୁଇଟି ଡାଳରେ ବସିଛନ୍ତି ଓ ତେଣୁ ସେମାନେ ଯେ ମୋଟେ ଏକ ଆରେକଠାରୁ 
ଅଲଗା ନୁହନ୍ତି ସେମାନେ ଯେ ପରସ୍ପର ଉପରେ ଅବଶ୍ୟ ନିର୍ଭର କରୁଛଚି, ସେ 
କଥାଟିକୁ କୌଣସି ଗୋଟିଏ ପକ୍ଷ ବି ଶୁଣି ପାରୁନଥୁବ । 

ଆମରି ଏହି ଜୀବନ ଏବଂ ତାହାକୁ ଆତଯାତ କରୁଥୁବା ଚେତନାଟି ଯଦି 

re ଅତୀନ୍ଦ୍ରିୟ ଓ ରତୀନ୍ଦ୍ରିୟ 

ନିଜକୁ ସମ୍ପରସାରିତ କରିବାର କଳାଟିକୁ ଶିଖି ପାରିବ, ତେବେ କୌଣସି ଅତୀନ୍ଦ୍ରିୟର 
ଲାଳସାରେ ତାକୁ କଦାପି ଏହି ଇନତ୍ଦ୍ରିୟଗ୍ରାମଟିକୁ ଛାଡ଼ି ଅନ୍ୟତ୍ର ଯିବାକୁ ପଡ଼ିବ ନାହିଁ। 
ଅପର ପକ୍ଷରେ ଆପଣାର ଭୋଗଭାଗଟି ଚାଖିବା ସକାଶେ ମଧ୍ଯ ତାକୁ ଆଦୌ କୌଣସି 
ଗାତର ପ୍ରୀତିରେ ଯାଇ ପଡ଼ିବାକୁ ହେବନାହିଁ । ଆମ ପ୍ରତ୍ୟେକଙ୍କ ଭିତରେ ଏପରି 
ଏକ କେନ୍ଦ୍ର ରହିଛି, ଯିଏ କି ଏକାବେଳେକେ ଅନେକଂ-ପରିଧ୍ବଯୁକ୍ତ ହୋଇପାରିବ, 
ଆକାଡ୍‌କ୍ଷାର ବ୍ୟାସାର୍ଵ ଗୁଡ଼ିକୁ ସମ୍ପସାରିତ କରି ତାହା ସେହି ପରିଧଗୁଡ଼ିକୁ ମଧ୍ୟ କେତେ 
କୁଆଡ଼େ ବିସ୍ତାରିତ କରିଦେଇ ପାରିବ । ତଥାକଥିତ ଅତାହନ୍ଦ୍ରିୟକୁ ମଧ୍ୟ ସିଏ ଏଇଠି 
ଥାଇ ଛୁଇଁ ପାରିବ । ଆମ ପ୍ରତ୍ୟେକଙ୍କ ଭିତରେ ଏପରି ଗୋଟିଏ ଶିଶୁ ରହିଛି, ଯିଏକି 
ମୋଟେ ବୁଢ଼ା ହେଉନାହିଁ, ମୋଟେ ଭୟ କରୁନାହିଁ, ମୋଟେ ହଳଦିଆ ପଡ଼ି 
ଯାଉନାହିଁ । ସେହି ଶିଶୁ ହିଁ ସମ୍ଭରସାରିତ ହେବାର କୌଶଳଟିକୁ ଜାଣିଛି । ସେପୁରର 
ବାରତା ଜାଣି ତାହାରି ଦ୍ଵାରା ଏପୁରର ଯାବତୀୟ ବାସନାକୁ ଉତ୍ତୋଳିତ କରିନେବାର 
ଗୁପ୍ତ ସତ୍ୟଟିକୁ ଗର୍ଭରେ ଧରି ସିଏ ଏହି ପୃଥବୀରେ ଜନ୍ମଗ୍ରହଣ କରିଛି ଓ ଆମରି 
ଭିତରେ ଅପେକ୍ଷା କରି ରହିଛି । ତା'ର ପାଞ୍ଜିରେ ଅତାହ୍ରିୟ ନାହିଁ କି ରତାନ୍ଦ୍ରିୟ ବି 
ନାହିଁ । କେବଳ ଖିଅଗୁଡ଼ାକ, ଅନୁରାଗଗୁଡ଼ାକ ଏଠୁ ସେଯାଏ ଲମ୍ବ କରି ରହିଛି । 
ଏଠାରେ ସ୍ୃନ୍ଦନ ହେଲେ ସେପାଖ ବ୍ୟାକୁଳ ହୋଇ ଉଠୁଛି ଏବଂ ସେପାଖରେ 
ସ୍ପନ୍ଦନ ହେଲେ ଏପାଖର ସବୁ ଘର ସତେଅବା ସବୁ ଜାଣୁଥବା ପରି ଏକାବେଳେକେ 
ଶିହିରି ଉଠୁଛି ଓ ଆପଣାର ସମ୍ମତି ଜଣାଉଛି । ଏ ପାଖ ସେପାଖକୁ ଚିହ୍ନିଛି, ସେପାଖ 
ଏପାଖଟିକୁ ମଧ୍ଯ ଚିହ୍ନିଛି । ଦୁହେଁ ମିଶି ଏହି ମଝି ଗୋଟାକଯାକର ଲୀଳାକୂ ଲଗାଇ 
ରଖିଛନ୍ତି । ଦୁହେଁ ଦୂହିଁକୁ ଲୋଡୁଛନ୍ତି । ଏକ ବିଶ୍ଵଜନୀନ ଭାଷାରେ ଏହି ଲୋଡ଼ିବାକୁ 
ହିଁ ଭଲ ପାଇବା ବୋଲି କୁହାଯାଇଛି । 

ଆପଣାକୁ ଅଭିବ୍ୟକ୍ତ କରିବାର ଅନ୍ୟ ଏକ ମାର୍ଗ ହେଉଛି ଆପଣାକୁ ସମ୍ପସାରିତ 
କରିଦେବା । ଗୋଟିଏ କାଳରେ ସମ୍ପରସାରଣକୁ ସାଧାରଣତଃ ଏକ ସାମ୍ରାଜ୍ୟବିସ୍ତାର 
ଅର୍ଥରେ ବୁଝାଯାଇଥଲା । କାହା ଆଡ଼କୁ ମାଡ଼ିଯିବା, କାହାକୁ ଗୋଟାସୁଦ୍ଧା ଆଛାଦନ 
କରି ରଖିବା, କ୍ଷମତାବିସ୍ତାର କରିବା ଓ ଗିଳି ପକାଇବା ଅର୍ଥରେ ଆମର ପୁରୁଣା 
ପୃଥବୀଟା ମଧ୍ୟରେ କେତେ ସମ୍ପରସାରଣ ହୋଇଛି, ଏବେ ମଧ୍ଯ ହେଉଛି | ଆପଣାକୁ 
ଅଭିବ୍ୟକ୍ତ କରିବା ଅର୍ଥରେ ସମ୍ପରସାରିତ କରିବାର ଅଥ `ହେଉଛି ଆପଣାକୁ ଦେବା, 
ସମ୍ମତ ଭାବରେ ଦେବା । ଏହି ପରିଚିତ ବୃତ୍ତଟିରୁ ଆହୁରି ଅନେକ ଅଧ୍ବକକୁ ସ୍ପର୍ଶ 
କରି ପାରିବା; ଆହୁରି ଅନେକ ଅଧ୍ବକର ହୋଇଯିବା, ସତକୁ ସତ ଅଳପଗୁଡ଼ାକୁ 
ଛାଡ଼ି ଅଧକ ମଧ୍ଯରେ ବାସ କରିବା, ଏହି ଅଳପଟି ମଧ୍ଯରେ ଭୂମାର ଅନୁଭବ ପାଇବା 

ଶୂକର ଓ ସକ୍ରେଟିସ ୮9 
ଓ ସେହି ଉପାୟରେ ଅଳପଗୁଡ଼ାକୂ ବହୁ ନେତ୍ର ଓ ବହୁଅନୁରାଗୀ କରି ଅଳପଟି 
ମଧ୍ଯରେ ଏକ ରୂପାନ୍ତର ସମ୍ଭବ କରିବା । ମୋର ଚେତନା ଯେ କେବଳ ମୋରି 
ଗଡ଼ିଆଟି ଭିତରେ ଆବଦ୍ଧ ହୋଇ ରହିନାହିଁ, ତାହା ଯେ ମୋରି ଭିତରେ ଏକ 
ବୃହତ୍ତର ଆକାଶର ସନ୍ତକ ବା ପ୍ରତୀକ ହୋଇ ରହିଛି, ଚେତନାର କ୍ଷେତ୍ରରେ ଏହିପରି 
ଏକ ଅନୁଭବ ଏବଂ ଅନୁରାଗ ସମ୍ଭବ ହେବା ସଙ୍ଗେ ସଙ୍ଗେ ଆମର ଅନ୍ତର୍ଗତ ତଥା 
ବାହ୍ୟ ସମ୍ବଳଗୁଡ଼ିକର କ୍ଷେତ୍ରରେ ପ୍ରକୃତରେ ଯାହାସବୁ ଘଟେ, ଆମେ ତାହାକୁ ହିଁ 
ଯଥାର୍ଥରେ ସମ୍ପସାରଣ ବୋଲି କହିପାରିବା । ସମ୍ପରସାରଣ ହିଁ ଆମକୁ ଯାବତୀୟ 
ପଳାୟନ ଓ ଯାବତୀୟ ଜୁଗୁପ୍‌ସାର ପ୍ରମାଦରୁ ବଞ୍ଚାଇ ରଖିବ । ଆମକୁ କୌଣସି 
ପ୍ରକାରେ କିଳି ରଖିବ ନାହିଁ, ସକଳ ପ୍ରକାର ସ୍ପର୍ଶକାତରତା ପାରି କରି ନେଇଯିବ । 
ଅତାନ୍ଦ୍ରିତା ଏବଂ ରତୀନ୍ଦ୍ରିପତା ଉଭୟ ପ୍ରମାଦରୁ ଆମକୁ ରକ୍ଷା କରିବ । 

ଆମର ସାହିତ୍ୟ ମଧ୍ୟ ଯୁଗେ ଯୁଗେ ଆମଲାଗି ଏହିପରି ଏକ ସମ୍ପସାରିତ 
ହେବାର ମାର୍ଗରୂପେ କାର୍ଯ୍ୟ କରି ଆସିଛି । ଆମେ ଯେଉଁମାନେ ସାହିତ୍ୟକୁ ତଥାକଥିତ 
ଏକ ଆନନ୍ଦଭକ୍ଷଣର ଅଥବା ଆତ୍ସବିସ୍କରଣର ମାର୍ଗ ବୋଲି ଧରି ନେଇଥାଉ, ସେମାନେ 
ତାହାକୁ ସ୍ଵଭାବତଃ ଏକାବେଳେକେ ଅନ୍ୟ ପ୍ରକାରରେ ଦେଖିଆଉ ସତ, ମାତ୍ର ଆମେ 
ସମ୍ମତ ହେଲେ ଓ ପ୍ରସ୍ତୁତ ଥିଲେ ତାହା ଯଥାର୍ଥରେ ନିଜକୁ ସମ୍ପସାରିତ କରିଦେବାର 
ଓ ତାହାରି ମଧ୍ୟରେ ଆପଣାର ବିମୋଚନ ଘଟାଇବାର ଏକ ମାର୍ଗରୂପେ ବ୍ଯବହୃତ 
ହୋଇପାରିବ । ମନ୍ତ୍ର ଭିତରେ ସର୍ବଦା ଏକ ବିମୋଚନକାରିଣୀ ଶକ୍ତି ରହିଥାଏ ବୋଲି 
ଅଧ୍ଯାତ୍ମାର୍ଗରେ କୁହାଯାଇଛି । ମାତ୍ର ମନ୍ତକୁ ଘୋଷି ଓ ମନ୍ତ୍ରର ପୁନରାବୃରି କରି କଂ ଣ 
ଗୋଟାଏ ହାସଲ କରିବାକୁ ଆତୁର ହୋଇ ବାହାରିଥିବା ମଣିଷ ମନ୍ତଦ୍ଧଵାରା ଆଦୌ 
କୌଣସି ବିମୋଚନର ଭାଗ୍ୟ ଲାଭ କରିପାରେ ନାହିଁ । ଆମେ ମନ କଲେ ଓ ସମ୍ମତ 
ହେଲେ ଆମର ସାହିତ୍ୟ ମଧ୍ଯ ମନ୍ତ୍ର ପରି ଆମର ବିମୋଚନ ଘଟାଇ ପାରିବ, ଆମକୁ 
ହାତଧରି ଅଧ୍ବକରୁ ଅଧ୍ୟକତର ସାନ୍ଧିଧ ମଧ୍ଯକୁ ନେଇ ଯାଇପାରିବ । ଏହିପରି ଭାବରେ 
ସାହିତ୍ୟକୁ ଟିତ୍ତବିସ୍ତାରର ଅଥବା ହୃଦ୍‌ବିସ୍ତାରର ଏକ ମାଧ୍ଯମରୂପେ କଛ୍ପନା କରାଯାଇଛି | 
ଅସଲ ସାହିତ୍ୟ ଏହି ସଂସାର ଭିତରୁ ଛିଣ୍ଡାଇ ଅପହରଣ କରି ନେଲାପରି ଆମକୁ 
ଆଉ କୁଆଡ଼େ କଦାପି ନେଇ ଯାଏ ନାହିଁ । ଆମକୁ ଅପର ପକ୍ଷରେ କୌଣସି ପ୍ରକାର 
ଆନନ୍ଦଭକ୍ଷଣର ଗଡ଼ିଆ ମଧ୍ୟରେ ଆବଦ୍ଧ କରି ରଖିବାର ଚକ୍ରାନ୍ତ ବି କରେ ନାହିଁ । 
ଆମେ ଅଳ ହେବାକୁ ମନକରୁଥିଲେ ଅବଶ୍ୟ ଆମର ସାହିତ୍ୟ ମଧ୍ୟ ଅଳପ ଭିତରେ 
ରହିଯାଏ, ଆମକୁ ଅଳପ ହୋଇ ରହିବାରେ ସାହାଯ୍ୟ କରେ । 

ଆମରି ଇଛାରେ ଆମ ସାହିତ୍ଯ ଅତୀନ୍ଦରିୟ ହୋଇପାରେ, ରତାନ୍ଦିୟ ମଧ୍ଯ 

୮୩ ଅତୀନ୍ଦ୍ରିୟ ଓ ରଚୀନ୍ଦ୍ରିୟ 
ହୋଇପାରେ । ଅତୀତରେ ଯେପରି ହୋଇଛି, ଏବେମଧ୍ଯ ଠିକ ସେହିପରି ହୋଇପାରେ 
ଓ ଆମକୁ ପଳାୟନ କରିବା ନିମନ୍ତେ ଆବଶ୍ଯକ ପ୍ରେରଣାଗୁଡ଼ିକୁ ଆଣି ଯୋଗାଇ 
ଦେଇପାରେ ! ଆମର ଜାତୀୟତା, ଆମର ଧର୍ମହ ଆମର ଆଦର୍ଶବାଦ - ଏସବୁ 
ଏକଦା ମଣିଷକୁ ଅନ୍ତତଃ କିଞ୍ଚତ୍‌ ପରିମାଣରେ ଏକ ସମ୍ପରସାରଣ ଯୋଗାଇ ଦେବାଲାଗି 
ଉଦ୍ଦିଷ୍ଟ ହୋଇ ରହିଥୂଲେ ! ଆଧୁନିକ କାଳରେ ଆମକୁ ଏପରି ନାନା ଅନ୍ୟ 
ଆବଶ୍ୟକତା ଓ ଅନ୍ୟ ଆହ୍ଵାନର ସମ୍ମୁଖୀନ ଦେବାକୁ ପଡ଼ିଲାଣି, ଯାହା ଫଳରେ କି 
ଏଗୁଡ଼ାକ ମଧ୍ଯ କ୍ରମେ ଅଳପ ବୋଲି ମନେହେଲାଣି। ଅବଶ୍ଯ ଏକଥା ମଧ୍ଯ ସତ 
ଯେ ଆମ ଭିତରୁ ଏପର୍ଯ୍ୟନ୍ତ ରାଜୀ ନହୋଇଥ୍‌ବା ମଣିଷମାନେ ତଥାପି ସେହିସବୁ 
ଫାଶ ଭିତରେ ହାତଗୋଡ଼ ବାନ୍ଧି ପଡ଼ିଛନ୍ତି ଓ ଅତ୍ୟନ୍ତ ଉତ୍ତେଜିତ ଭାବରେ ତାହାକୁହିଁ 
ଅସଲ ଧନସମ୍ପଦ ବୋଲି ମାନୁଛନ୍ତି । ନାନା କାରଣରୁ ଆମ ପୂଥବୀରେ ଅଧ୍ବକାଂଶ 
ସ୍ଥଳରେ ଆପାତତଃ ଏହି ଉତ୍ତେଜନାଗୁଡ଼ାକର ହିଁ ଜୟ ହୋଇଛି । ଅନୁରାଗୀ 
ମଣିଷମାନେ ଆଢୁଆଳରେ ରହିଛନ୍ତି, ସେମାନେ ଅପେକ୍ଷା କରି ରହିଛନ୍ତି 

ଅତାୀନ୍ଦ୍ରିୟ ଓ ରତାନ୍ଦ୍ରିୟ-ମନୁଷ୍ୟର ଅସଲ ଉନ୍ଲମୋଚନଗୁଡ଼ିକର ପରିପ୍ରେକ୍ଷୀ 
ଉପରେ ବିଚାର କଲେ ଦୁଇଟିଯାକ ହେଉଛନ୍ତି ଗୋଟିଏ ଗୋଟିଏ ବ୍ୟାଧବ । ଆପଣାର 
ଭୂମିଗୁଡ଼ିକ ସହିତ ଚେର ଛିଶ୍ରିଗଲେ ମଣିଷ ବଡ଼ ଭାବପ୍ରବଣ ଭାବରେ ଅତାନ୍ଦ୍ରିୟ 
ଭିତରକୁ ପଳାଇ ଯିବାଲାଗି ମନ କରିଥାଏ; ଏବଂ, ଅଧୂକକୁ ଭୟକଲେ, 
ଏକାବେଳେକେ ଏକସିଙ୍ଗଆ ହୋଇ ରହିବାକୁ ମନ କଲେ ମଣିଷ ରତାନ୍ଦ୍ରିୟ ହୁଏ;- 
ଆପଣାର ବିଶାଶହେ ପ୍ରମତ୍ତତାକୁ ରତି ବୋଲି ଭ୍ରମକରେ । ସିଏ ଖୁଅଗୁଡ଼ାକୁ ଲଗାଇ 
ପାରେନାହିଁ ବୋଲି ଅତ୍ୟନ୍ତ ଦୟନୀୟ ଭାବରେ ନିଜକୁ କିଳି ରଖିଥାଏ । ଭିତରେ 
ଅସଲ ଅନୁରାଗଟି ଛଟପଟ ହେଉଥାଏ ! ବାହାରେ ଭୁମା ଅପେକ୍ଷା କରି ରହିଥାଏ, 
ଭଗବାନ ଅପେକ୍ଷା କରି ରହିଥାନି । 


*ନବପତୁ” ୧୩/୧ 
ଜୁଲାଇ - ସେପ୍ଟେମ୍ବର 
୧୯୮୫ 
oo 

ଶୂକର ଓ ସକଜ୍ରେଟିସ ୪ 


ଆଦର୍ଶ ଓ ବାସ୍ତବ 


ଯେତିକି ଅଛି, ସେତିକି ବାସ୍ତବ । ମୁଁ ଯେତିକି ଦେଖି ପାରୁଛି, ଯେତିକି 
ଆୟତନ ମଧ୍ଯରେ ବିଚରଣ କରି ପାରୁଛି, ସେତିକିକୁ ମୁଁ ବାସ୍ତବ ବୋଲି କହୁଛି । 
ବାସ୍ତବ ସଂସାର ବୋଲି କହୁଛି । ମାତ୍ର ମୁଁ ଯେତିକି ଦେଖୁଛି ବା ଦେଖିପାରୁଛି, 
ପ୍ରକୃତରେ ସେତିକି କ'ଣ ସବୁ ? ମୋ ଚିହ୍ନା ଗାରଗୁଡ଼ିକର ସେପାଖରେ ଯାହା 
ରହିଛି ଏବଂ ତେଣୁ ମୋ”ର ବିଚରଣ ଗୁଡ଼ିକର ବାହାରେ ଅବସ୍ଥିତ ରହିଛି, ମୁଁ 
ତାହାକୁ ମୂଳତଃ ଏକ ଅଭ୍ୟାସରେ . ପଡ଼ି ଆଦର୍ଶ ବୋଲି କହୁଛି । ତେଣୁ ଆଦର୍ଶକୁ 
ଦୂର ବୋଲି କହୁଛି ଏବଂ ବାସ୍ତବକୁ ନିକଟ ବୋଲି କହୁଛି ¦ ବାସ୍ତବକୁ ନିକଟ 
ବୋଲି କହୁଛି, କାରଣ ବାସ୍ତବ ଭିତରେ ମୁଁ ବାନ୍ଧିହୋଇ ରହିଛି, କେବଳ ଏତିକି 
ଭିତରେ ଗୁରାଇ ତୁରାଇ ହୋଇ କେଡ଼େ ଚମକ୍ରାର ଭାବରେ ଗୋଲ୍‌ ଗୋଲ୍‌ ହୋଇ 
ଦିଶୁଛି । ମାତ୍ରା ମୋ”ର ଏହି ନିଜ ଦଉଡ଼ିଗୁଡ଼ିକ ମୋତେ ବାନ୍ଧି ରଖିଛନ୍ତି ବୋଲି 
ମୋ'ର ସମଗ୍ର ଜୀବନକ୍ଷେତ୍ରଟି କ”ଣ ପ୍ରକୃତରେ ସେତିକି ? ଏହି ଦଉଡ଼ି ଗୁଡ଼ିକ ହିଁ 
ମୋ’ ଭିତରେ ମୋ'ର ଇଛା ଏବଂ ଅନିଛାଗୁଡ଼ିକୁ ନିୟନ୍ିତ କରି ରଖୁଥୁବା ପର୍ଯ୍ୟନ୍ତ, 
ମୁଁ କିପରି ମୋ” ନିଜ ସାମର୍ଥ୍ୟ ତଥା ସମ୍ଭାବନାଗୁଡ଼ିକର ପରିଚୟ ପାଇପାରିବି ? 
ଗାରଗୁଡ଼ିକୁ ନାନା କାରଣରୁ ମୁଁ ମୋ” ସମ୍ଭାବନା ଓ ଶ୍ରଦ୍ଧାର ଚଉହଦୀ ବୋଲି ମାନି 
ନେଇଛି ବୋଲି ମୁଁ କ”ଣ ପ୍ରକୃତରେ ସେତିକି ? 

ଆମ ସଂସାରରେ ବାସ୍ତବବାଦ ଓ ଆଦର୍ଶବାଦ ବୋଲି ଦୁଇଟି କଥା ଅଛି । 
ଯେଉଁମାନେ ବାସ୍ତବକୁ ନିରାପଦ ବୋଲି ମାନନ୍ତି ସେମାନେ ନିଜକୁ କେଡ଼େ 
ସନ୍ତର୍ପଣରେ ବାସ୍ତବବାଦୀ ବୋଲି କହିଥାନ୍ତି । ଆପଣାଠାରୁ ଭିନ୍ନ ଧାତୁର ମଣିଷମାନଙ୍କୁ 
ସେମାନେ ଆଦର୍ଶବାଦୀ ବୋଲି କହନ୍ତି । ଆଦର୍ଶବାଦୀ ଆଦର୍ଶ ଭିତରେ ଉଡ଼ି ବୁଲିବାକୁ 
ହିଁ ସମ୍ଭବତଃ ନିରାପଦ ଓ ତେଣୁ ସୁଖକର ବୋଲି ବିଚାର କରୁଥାଏ । ଅର୍ଥାତ୍‌, ସିଏ 
ଆପଣା ଲାଗି ସେହି ଅନ୍ୟ ପିଞ୍ଜରାଟିକୁ ବାଛି ନେଇଥାଏ । ମୋଟେ ଭୂଇଁକି ଆସିବାକୁ 

୮୫ ଆଦର୍ଶ ଓ ବାସ୍ତବ 
ମନ କରେ ନାହିଁ । ଭୂଇଁକୁ ଭୟ କରେ । ଭୂଇଁର ସତ୍ୟଗୁଡ଼ିକୁ ମାୟା ବୋଲି କହେ । 
ସାଧାରଣତଃ ଆମେ ଯେଉଁସବୁ ସତ୍ୟର ସମ୍ମୁଖୀନ ହୋଇ ନପାରୁ, ସେହିଗୁଡ଼ିକୁ ହିଁ 
ମାୟା ବୋଲି କହୁ । ମାୟାବାଦ ହୁଏତ ସେହିପରି ଆମରି ଦ୍ଵାରା ସଯତ୍ୃପ୍ରସୂତ ଏକ 
ଜାଲ, ଯାହାଦ୍ଵାରା କି ଆମେ ନିଜକୁ ସତ୍ଯଠାରୁ ଦୂରସ୍ଥ କରି ରଖିଥାଉ । ମାୟାକୁ 
ଛାଡ଼ିଗଲେ ଯାଇ ସତ୍ୟର ସମ୍ଭୋଗ ସମ୍ଭବ ହେବ ବୋଲି ଜଗଦ୍‌ବାସୀଙ୍କୁ ପରାମର୍ଶ 
ଦେବାରେ ଲାଗିଥାଉ । ମାୟାକୁ କାଟିବା ଲାଗି ଆମ ମନଲାଖି ଆହୁରି କେତେ 
କେତେ ମାୟାରେ ଯାଇ ପୁରି ବୁଲୁଥାଉ । ସେହିସବୁ ଅନ୍ଯ ମାୟାକୁ ସତ୍ଯ ବୋଲି 
ବିଶ୍ଵାସ କରୁଥାଉ ! 

ଏପାଖଟା ଭିତରେ ବୂଜିହୋଇ, କିଳି ହୋଇ ରହିବା ହେଉଛି ବାସ୍ତବବାଦ, 
ସେପାଖଟା ଭିତରେ କିଳିହୋଇ ରହିବା ହେଉଛି ଆଦର୍ଶବାଦ। ଏହି ବାଦଭିଆଣରୁ 
ହିଁ ଆଦର୍ଶ ଓ ବାସ୍ତବକୁ ନେଇ ଆମ ପୂଥ୍‌ବୀରେ କେତେ କେତେ ବିବାଦର ସୃଷ୍ଟି 
ହୋଇ ଆସିଛି । ବାସ୍ତବ ଏବଂ ଆଦର୍ଶକୁ ସତେଅବା ଦୁଇଟା ଅଲଗା ଅଲଗା ପୂଥୁବୀ 
ରୂପେ ବିଚାଉ କରି ଦୂଇ ପୂଥବୀକୁ ପରସ୍ପର ସହିତ ଲଢ଼ାଇ ଦିଆଯାଇଛି । ସେହି 
ଲଢ଼େଇ ଏବେ ମଧ୍ଯ ଚାଲିଛି । ଲଢ଼େଇ ଗୁଡ଼ାକୁ ଯେଉଁ ମଣିଷ ଯେତିକି ଅଧକ ତୀବ୍ର 
ଭାବରେ ଗ୍ରହଣ କରେ, ସିଏ ନିଜକୁ ସେତିକି ଅଧକ ପରିମାଣରେ କିଳି ରଖିବାକୁ 
ହିଁ ସତେଅବା ସେତିକି ଅଧକ ଆବଶ୍ୟକ ବୋଲି ଅନୁଭବ କରୁଥାଏ । କିଳି ହୋଇ 
ରହିବା ମଧ୍ଯ ଗୋଟାଏ ପ୍ରକାରର ତୃଷ୍ଣା । ତେଣୁ ଏହି ତୃଷ୍ଣା ବଢ଼ାଇବାର ପ୍ରୀତିରେ ପଡ଼ି 
ଯାଇଥୁବା ମଣିଷ କ୍ରମେ କିଳିହୋଇ ରହିବାକୁ ହିଁ ସତେଅବା ନିଜର ଧର୍ମ ବୋଲି 
ଗ୍ରହଣ କରି ନେଇଥାଏ । ମୂଳତଃ ବିଦୃଷ୍ଣାଗୁଡ଼ିକୁ ବଢ଼ାଇ ସେହି ତୃଷ୍ଣା ଆପଣାକୁ 
ଅଧ୍ବକ ସାର୍ଥକ ଅଥବା ପ୍ରାପ୍ତକାମ ବୋଲି ଅନୁଭବ କରିଥାଏ । ଏହି ନିୟମ ଦ୍ଵାରା 
ପରିଚାଳିତ ହୋଇ ଆମ ସଂସାରରେ ଅନେକ ସମୟରେ ବାସ୍ତବବାଦ ପ୍ରତି ଏକ 
ବିତୃଷ୍ଣା ଅଥବା ଯଥାସମ୍ଭବ ଅଧକ ବିତୃଷ୍ଣା ପୋଷଣ ବା ପ୍ରକଟ କରିବାକୁ ହିଁ ଆଦର୍ଶବାଦ 
ବୋଲି କୁହାଯାଏ ଓ ଆଦର୍ଶବାଦ ପ୍ରତି ଏକ ବିତୃଷ୍ଣା ଅଥବା ଯଥାସମ୍ଭବ ଅଧ୍ବକ 
ବିତୃଷ୍ଣା ପୋଷଣ ବା ପ୍ରକଟ କରିବାକୁ ହିଁ ବାସ୍ତବବାଦ ବୋଲି କୁହାଯାଉଥାଏ । 
ବୁଵଧିର ଘଣା ଭିତରେ ପଡ଼ି ବିତୃଷ୍ଣାମାନେ ଅଧ୍ୟକାଂଶ ସମୟରେ ତୃଷ୍ାଗୁଡ଼ିକ ଠାରୁ ହିଁ 
ଅଧ୍ବକ ବଳୀୟାର ହୋଇ ଦିଶୁଥାନ୍ତି । ଯେଉଁଦିନଠାରୁ ଆମ ବୁବ୍ଧିଆ ପୂଥବୀରେ ବିତୃଷ୍ଣା 
ଗୁଡ଼ାକରୁ ହିଁ ମନୁଷ୍ୟର ତୃଷ୍ଣାକୁ ବୁଝିବାର ଦୂର୍ବୃିଯୁକ୍ତ ଫନ୍ଦିଟି ବାହାରିଲାଣି, ସେହି 
ଦିନଠାରୁ ତୃଷ୍ଣାର ଅଭିଧା ଏବଂ ଆକଳନଙବିଧୂ ଗୁଡ଼ାକ ହିଁ ଭାରି ଅଲଗା ପ୍ରକାରର 
ହୋଇଗଲାଣି । ଆମ ଜୀବନର ଅନ୍ତର୍ଗତ ଗଭୀରର ଶ୍ରଦ୍ଧାଗୁଡ଼ିକ ସହିତ ଅଥବା କୌଣସି 

ଶୂକର ଓ ସକ୍ରେଟିସ ୮୬ 
ବିଶେଷ ଶ୍ରଦ୍ଧାର ସହିତ ଆମ ତୃଷ୍ଣା ବା ବିତୃଷ୍ଣାଗୁଡ଼ିକର ଯେ ଆଦୌ କୌଣସି ସମ୍ବନ୍ଧ 
ରହିଛି, ସେ କଥାଟିକୁ ଆମେ କାଳକ୍ରମେ ଏକାବେଳେକେ ପାସୋରି ଦେଲୁଣି । 
ଶ୍ରଦ୍ଧା କେବେହେଲେ ମେଣ୍ଡେନାହିଁ, ଶ୍ରଦ୍ଧାର କେବଳ ସମ୍ପରସାରଣ ହିଁ ହୋଇଥାଏ | 
ଶ୍ରବ୍ଧାରୁ ନିଷ୍ପନ୍ ହୋଇ ଆସି ପାରୁଥିବା ତୃଷ୍ଣା ବା ବାସନାଗୁଡ଼ିକ ମଧ୍ଯ କେବେହେଲେ 
ମେଣ୍ଟନ୍ତି ନାହିଁ, ସେଗୁଡ଼ିକ କେବଳ ସମ୍ପସାରିତ ହୋଇଥାନି । ମାତ୍ର ଯେଉଁସବ୍ଧ 
କ୍ଷେତ୍ରରେ ଶ୍ରଦ୍ଧା ସହିତ ତୃଷ୍ାଗୁଡ଼ିକର ହୁଏତ କୌଣସି ଖିଅ ଲାଗିନଥାଏ, ଅର୍ଥାତ 
ଆମର ବାସନାଗୁଡ଼ିକ ମୂଳସ୍ଥ ସେହି ଶ୍ରଦ୍ଧାରୁ ପ୍ରେରିତ ହୋଇ ଆସୁ ନଥାନ୍ତି, ସେଠାରେ 
ତୃଷ୍ଣା ଆପଣାକୁ ଅନୁଭବ କରିବା ଲାଗି ବିତୃଷ୍ଣା ଉପରେ ନିର୍ଭର କରି ରହିବାକୁ ହି 
ଭାରି ବାଧ ହୋଇଥାଏ । ବିତୃଷ୍ଠାଗୁଡ଼ାକୁ ତୀବ୍ର କରି ସେହି କ୍ଷେତ୍ରରେ ମନୁଷ୍ୟମାନେ 
ପ୍ରାୟ ଏକ ପ୍ରତିତାଡ଼ନାର ସୂତ୍ରରେ ଆପଣାର ଦୃଷ୍ରା ଗୁଡ଼ିକୁ ଅନୁଭବ କରିଥାନ୍ତି । 
ବାସ୍ତବ ହେଉଛି ଆଦର୍ଶର ଭୂମି, ଆଦର୍ଶ ହେଉଛି ବାସ୍ତବର ଆଖି । ଆଦର୍ଶ 
ଆଗରୁ କେଉଁଠି ହେଲେ ନଥାଏ ! ହଁ, ଶାସ୍ତରେ ଥାଏ, ସୁୃତୁରେ ଥାଏ ଏବଂ ଉପଦେଶ 
ମଧ୍ଯରେ ରହିଥାଏ । ତଥାକଥିତ ଆଦର୍ଶବାଦୀମାନଙ୍କର ନାନାବିଧ ପ୍ରଦର୍ଶନଗୁଡ଼ିକ 
ମଧ୍ଯରେ ରହିଥାଏ । ଭୂମିଟିକୁ ବସ୍ତୁତଃ ଏକ ଭୂମି ବୋଲି ଜାଣିବା ସକାଶେ ଅଖିଟିଏ 
ଅବଶ୍ୟ ଦରକାର, ଭୁମି ଉପରେ ବାଟ ଚାଲିବା ସକାଶେ ମଧ୍ଯ ଆଖିଟିଏ ଦରକାର | 
ଠିକ୍‌ ସେହିପରି ଆପଣାକୁ ସତକୁ ସତ ଏକ ସତ୍ୟରୂପେ ଅନୁଭୂତ କରାଇବା ସକାଶେ 
ସତ୍ୟ ଲାଗି ମଧ୍ୟ ଭୂମିଟିଏ ଦରକାର |! ଭୂମି ଲାଗି ଆକାଶଟିଏ ଦରକାର ଏବଂ 
ଆକାଶ ଲାଗି ଭୂମିଟିଏ ମଧ୍ୟ ଦରକାର । ଭୂମିଟିଏ ଲୋଡ଼ିବାକୁ ମନ କରିବା ମାତ୍ରକେ 
ଅତ୍ୟନ୍ତ ସ୍ଵାଭାବିକ ଭାବରେ ଏକ ଆକାଶକୁ ମଧ୍ୟ ଲୋଡ଼ିବାକୁ ପଡ଼ିଥାଏ । ଠିକ୍‌ 
ସେହିପରି, ଏକ ଆକାଶକୁ ଲୋଡ଼ିବା ପୂର୍ବରୁ ଏକ ଭୂମିକୁ ମଧ୍ଯ ଲୋଡ଼ିବାକୁ ପଡ଼ିଥାଏ । 
ଭୂମି ଉପରେ ଛିଡ଼ା ହୋଇ ଆକାଶକୁ ହାତ ବଢ଼ାଇବାକୁ ପଡ଼େ । ପ୍ରାୟତଃ 
ପଳାୟନପନ୍ଛୀମାନେ ହିଁ ଭୂମିକୁ ଛାଡ଼ି ଆକାଶକୁ ଧରିବାର ଏବଂ ଆକାଶକୁ ଛାଡ଼ି 
ଭୂମିକୁ ଧରିବାର ମିଛ ଫତୁଆଗୁଡ଼ାକୁ ଦେବାରେ ଲାଗିଥାନି । ସେମାନେ ଭୂମି ଓ 
ଆକାଶ ଉଭୟଟି ଠାରୁ ବଞ୍ଚତ ଓ ବିଲଗ ହୋଇ ରହିଥାନ୍ତି । ତୁଛା ବାସ୍ତବବାଦୀ 
ବାସ୍ତବ ଭିତରେ ନଥାଏ ଅଥବା ତୁଛା ଆଦର୍ଶବାଦୀ ଆଦର୍ଶ ଭିତରେ ମଧ୍ଯ ନଥାଏ । 
ବାସ୍ତବ ଭିତରୁ ପଳାଇଥ୍‌ବା ମଣିଷ ଆପଣାକୁ ଆଦର୍ଶବାଦୀ କହେ ଅଥବା ଆଦର୍ଶକୁ 
ଭୟ କରୁଥିବା ମଣିଷ ଆପଣାକୁ ବାସ୍ତବବାଦୀ ବୋଲି କହି ବହପ ଦେଖାଇ ହୁଏ । 
ସମ୍ଭବତଃ, ' ଏପରି ମଧ୍ଯ କୁହାଯାଇ ପାରିବ ଯେ, ବାସ୍ତବବାଦୀ ତା”ର ବାସ୍ତବଟିକୁ 
ମଧ୍ଯ ସମ୍ପୂର୍ଣ୍ଣ ଓ ସମଗ୍ର ଭାବରେ ବୁଝିବାକୁ ଚେଷ୍ଟା କରିନଥାଏ ଏବଂ ତଥାକଥତ 

୮୭ ଆଦର୍ଶ ଓ ବାସ୍ତବ 
ଆଦର୍ଶବାଦୀ ମଧ୍ଯ ତା'ର ଆଦର୍ଶକୁ ତାହାର ସମଗ୍ର ପ୍ରସ୍ଥଗୁଡ଼ିକୁ ଦେଇ ପରିକ୍ରମା 
କରିନଥାଏ । ଆଦର୍ଶର ମଧ୍ୟ ଏକ ବସୁନିଶ୍ଠ ପ୍ରସ୍ଥ ରହିଥାଏ ଓ ବସ୍ତୁର ମଧ୍ଯ ଏକ 
ଆଦର୍ଶଧର୍ମୀ ବ୍ୟଞଜନା ରହିଥାଏ - ତୂଛା ବାଦଗୁଡ଼ାକର କାନ୍ଧ ଭିତରେ ଆପଣାକୁ 
କିଳିକରି ରଖି ଆଦର୍ଶବାଦୀ ଅଥବା ବାସ୍ତବବାଦୀ ବୋଲାଉଥିବା ମନୁଷ୍ୟମାନେ 
କେବେହେଲେ ସେହି ଅସଲ ସତ୍ୟଟିର ବାର୍ଭା ପାଇ ପାରନ୍ତି ନାହିଁ । 

ଜଣେ ମଣିଷ ଯେଉଁଠି ଥାଏ, ତା”ର ବାସ୍ତବ ମଧ୍ୟ ସେହିଠାରେ ରହିଥାଏ । 
ସେହି ମଣିଷଟି କାହିଁକି ଯେ ସେତିକି ଭିତରେ ରହିଥାଏ, ଆଉ ଅଧୁକ ଲାଗି ମନ ବା 
ସାହସ କରିନଥାଏ, ସଚରାଚର ତାହାର ବହୁ କାରଣ ରହିଥାଏ । ଜୀବନର ସୀମାଗୁଡ଼ିକୁ 
ନିର୍ବାରଣ କରିଦେବାରେ ଅନେକେ ମନୁଷ୍ୟର ପରିବେଶକୁ ହିଁ ଏକ ସର୍ବପରାକ୍ରମଶାଳୀ 
ସ୍ଥାନ ଦେଇଥାନ୍ତି । ଆହୁରି କେତେ ସ୍ଥଳରେ ଏଥିଲାଗି ଜଣେ ବ୍ୟଗ୍ତିର ବଂଶାନୂଗତ 
ବିଶେଷ ସଂସ୍ଟାରଗୁଡ଼ିକୁ ମଧ୍ଯ ଦାୟୀ କରାଯାଇଥାଏ । ମଣିଷର ଜୀବନରେ ଏଗୁଡ଼ିକର 
ଏକ ଭୂମିକା ଅବଶ୍ୟ ରହିଛି; ମାତ୍ର ମଣିଷର ନିଜ ଭିତରେ ଏପରି ଗୋଟିଏ ଆଖି 
ତଥାପି ରହିଛି, ଯାହାକି ହେତୁ ପାଇବା ମାତ୍ରକେ ସେହି ପୂର୍ବନିର୍ଣ୍ଠାୟକ ଗାରଗୁଡ଼ିକୁ 
ଅତିକ୍ରମ କରି ଯିବା ଲାଗି ଏକ ସ୍ଵାଭାବିକ ବଳ ବା ସ୍ପୃହା ଅନୁଭବ କରିଥାଏ । 
ଏଇଟି ହେଉଛି ମନୁଷ୍ୟର ଜୀବନ- ବାସନା, ଅର୍ଥାତ୍‌ ଉତ୍ରୋତ୍ତର ସମ୍ଭୃତିର ବାସନା, 
ଅଭିବୃଦ୍ଧିର ବାସନା, ଅତିକ୍ରମଣର ବାସନା ! ବସ୍ତୁତଃ ଏହି ଅତିକ୍ରମଣର ଉଚ୍ଚାଟନା 
ହିଁ ଯାବତୀୟ ଅଭିବୃଦ୍ଧି ନିମନ୍ତେ ଜନନୀ ବା ଧାତ୍ରୀ ପରି କାର୍ଯ୍ୟ କରୁଥାଏ । ମଣିଷ 
ଯଦି ଅନ୍ତର୍ଗତ କୌଣସି କାରଣରୁ ନିର୍ଦଦିଷ୍ଠ ବହିଃସ୍ଥ ଅନୁରୂପ ପ୍ରଭାବଗୁଡ଼ିକର ବଶବର୍ରୀ 
ହୋଇ ଅତିକ୍ରମଣକୁ ଭୟ କରେ, ଅଳପକୁ ହିଁ ନିରାପଦ ବୋଲି ଅନୁଭବ କରେ, 
ତେବେ ତା'ର ଜୀବନରେ ବାସ୍ତବଟା ମଧ୍ଯ ସେହିପରି ଅତିକ୍ରମଣ-ଭୀରୁ ହୋଇ 
ରହିଯାଏ, ଅଳପ ହୋଇ ରହିଯାଏ । ଅଳପ ହୋଇ ରହିବାର ଦୁଃଖଟାର ସିଏ 
ଅଳପଟା ହିଁ ଯଥେଷ୍ଟ ବୋଲି କହିବାର ଏକ ଜୀବନଦର୍ଶନ ଦ୍ଵାରା କ୍ଷତିପୂରଣ କରିବାକୁ 
ଚେଷ୍ଟା କରୁଥାଏ । ଏପରି କରି ଆପଣା ଭିତରେ ସିଏ ଳେତେ କ୍ଷତବିକ୍ଷତ ହୁଏ, 
ନିଜ ଉପରେ କେତେ ପ୍ରକାରେ ପ୍ରତିଶୋଧ ନେଇ ହୀନସ୍ତା ହେଉଥାଏ, ତଥାପି ଉଗ୍ର 
ହୋଇ ରହିଥାଏ, କିଳି ହୋଇ ରହିଥାଏ । ବାସ୍ତବତାର କାଚ୍ଛଗୁଡ଼ାକୁ ସିଏ ତା” 
ଆଦର୍ଶର କାଚ୍ଛ ବୋଲି ଭାରି ଅହଙ୍କାର ସହିତ ସ୍ଵୀକାର କରି ନେଇଥାଏ । 
ବାସ୍ତବବାଦୀମାନେ ଏହିପରି ଭାବରେ ବାସ୍ତବକୁ ହିଁ ଆଦର୍ଶ ବୋଲି ସ୍ବୀକାର କରି 
ନେଇଥାନ୍ତି । ସେକଥା ସ୍ବୀକାର କରନ୍ତି ନାହିଁ ସତ, ତଥାପି ସ୍ଵୀକାର କରି ନେଇଥାନ୍ତି । 

ତେଣ୍ଣ, ବାସ୍ତବ ହେଉଛି ଏକ ଆପେକ୍ଷିକ ଶବ୍ଦ ଆଦର୍ଶ ମଧ୍ଯ ସେହିପରି ଏକ 

ଶୂକର ଓ ସକ୍ରେଟିସ Cr 

ଆପେକ୍ଷିକ ଶବ୍ଦ । ଏକ ଗତିଶୀଳ ଜୀବନରେ ଆଦର୍ଶ ରହିଛି, ବାସ୍ତବ ମଧ୍ଯ ରହିଛି । 
ସୋପାନ ସୋପାନ ହୋଇ ଆମ ବାସ୍ତବ ଆଦର୍ଶ ଆଡ଼କୁ ଅଗ୍ରସର ହୋଇ ଯାଉଥବ 
ଏବଂ ଅନ୍ୟ ପଟରୁ ଅନାଇ ଦେଖିଲେ ଆମ ଆଦର୍ଶ ହିଁ ସୋପାନ ସୋପାନ ହୋଇ 
ବାସ୍ତବ ରୂପେ ପରିପୂର୍ଣ୍ଣ ଓ ମୂର୍ର ହେବାରେ ଲାଗିଥିବ, ତାହାହିଁ ହେଉଛି ଏକ ଯଥାର୍ଥରେ 
ଗତିଶୀଳ ଜୀବନ ! ଏହି ଗତିଶୀଳତାର ଅନ୍ତ ନାହିଁ । ତେଣୁ ଜୀବନରେ ସମ୍ପାସାରଣର 
ମଧ୍ଯ ଅନ୍ତ ନାହିଁ, ସୋପାନ ପରେ ସୋପାନ ଅତିକ୍ରମ କରିବାର ମଧ୍ଯ ଅନ୍ତ ନାହିଁ । 
ଆମର ଏହି ଗତିଶୀଳତା ରହିଥିବା ପର୍ଯ୍ୟନ୍ତ ଆମ ଶ୍ରଦ୍ଧାର ରନୁଟି ମଧ୍ୟରେ ବାସ୍ତବ ଓ 
ଆଦର୍ଶ ଉଭୟେ ଏକତ୍ର ବନ୍ଧାହୋଇ ରହିଥିବେ, ସେମାନେ ଦୁଇଟି ଯାକ ଆମ 
ଆଖିକୁ ଯୁଗପତ୍‌ ଭାବରେ ଦୃଶ୍ୟ ହୋଇ ପାରୁଥିବେ ଓ ଆମ ଜୀବନର ପ୍ରତ୍ୟେକ 
କ୍ଷଣ ତଥା ଉଦ୍ୟମରେ ଯୁଗପତ୍‌ ଭାବରେ ଅନୁଭୂତ ଏବଂ ଉପଲବ୍‌ଧ ହେବାରେ 
ଲାଗିଥିବେ । ହଁ, ଯଦି ଆମେ କୌଣସି କାରଣରୁ କେଉଁଠି ଗୋଟିଏ ଜାଗାକୁ ଆସି 
ବସି ଯାଇଥିବା, ଯଦି ସୋପାନ ପାରି ହେବାକୁ ଭୟ କରୁଥିବା, ଯଦି କୌଣସି 
ଅନ୍ୟ ସିବିର ପ୍ରକୋପରେ ପଡ଼ି ଜୀବନର ପଥକଧର୍ମଟିକୁ ପରିହାର କରି ପକାଇଥିବା, 
ତେବେ ହୁଏତ ବାସ୍ତବଠାରୁ ଆଦର୍ଶକୁ ଅଲଗା କରି ଦେଖିବାର ଦୁଷ୍ଟ ପ୍ରଲୋଭନ 
ମଧ୍ଯରେ ଯାଇ ପଡ଼ି ଯାଇଥିବା । ଆମେ ନାନା କାରଣରୁ ଯେଉଁ ସୋପାନଟିକୁ ଅଥବା 
ଯେଉଁ ବାଡ଼ଗୁଡ଼ିକୁ କାମୁଡ଼ି ଧରି ପଡ଼ିରହିଛୁ, ତାହାକୁ ହିଁ ବାସ୍ତବ ବୋଲି କହୁଥିବା, 
ନିଜକୁ ବାସ୍ତବବାଦୀ ବୋଲି କହିବାରେ ଲାଗିଥିବା ଏବଂ ଯାବତୀୟ ଆଦର୍ଶ-ଶ୍ରବ୍ଧାକୁ 
ଅବାସ୍ତବ ଅର୍ଥାତ୍‌ ନିର୍ବୋଧ ବୋଲି କହିବାକୁ ମନ କରୁଥିବା । ଜୀବନରେ ଆଦର୍ଶ 
ବିଷୟରେ ଯାବତୀୟ ସଚେତନତା ବାସ୍ତବ ବିଷୟରେ ମଧ୍ଯ ସଚେତନ ହୋଇ 
ରହିଥାଏ । ବାସ୍ତବର ଖୁଣ୍ଡ ଉପରେ ହିଁ ଯାବତୀୟ ଆଦର୍ଶ ଛିଡ଼ା ହୋଇ ରହିଥାଏ । 
ହୁଏତ, ଏପରି ମଧ୍ୟ ହୋଇପାରେ ଯେ ଅନେକ ମଣିଷ ଅବଚେତନର ସ୍ତରରେ 
ବାସ୍ତବଟାକୁ ଭୟ କରୁଥାନ୍ତି ବୋଲି ବାହାରେ ଆଦର୍ଶବାଦୀ ବୋଲାଉଥାନି । ଭାବର 
ଘରେ ଅଭାବ ଥିଲେ ଅନେକ ମଣିଷ ଯେପରି ଭାବପ୍ରବଣତା ଭିତରକୁ ପଶିଯାଆନ୍ତି, 
ଇଏ ପ୍ରାୟ ସେହିପରି ଗୋଟିଏ କଥା । ଆଦର୍ଶ ହେଉ ଅଥବା ବାସ୍ତବ ହେଉ, ଯିଏ 
ଦୁଇଟି ମଧ୍ଯରୁ ଗୋଟିକୁ ପ୍ରତ୍ୟାଖାନ କରିବା ଦ୍ଵାରା ହିଁ ଅନ୍ୟଟିକୁ ଗ୍ରହଣ କରିପାରିବ 
ବୋଲି କହୁଛି, ଆମେ ସେହି ମନୁଷ୍ୟକୁ ଏକାଧୂକ ଅର୍ଥରେ ପୌତ୍ତନିକ ବୋଲି କହି 
ପାରିବା । ପିରୁଳା ଭିତରେ ଯେଉଁ ବ୍ୟଞ୍ଜନାମାନ ନିହିତ ହୋଇ ରହିଥାଏ, ପିତୁଳାର 
ପ୍ରେରଣା ଆମକୁ ପିତୁଳାଟି ମଧ୍ଯରୁ ଉତ୍ତୋଳିତ କରିନେଇ ଯେଉଁ ଅଧୂକା ଉଦ୍‌ବୋଧନ 
ଦିଏ ଏବଂ ସେହି ଉଦ୍‌ବୋଧନଟି ଦ୍ଵାରା ଆମ ଜୀବନରେ ଏକ ଉନ୍ମୋଚନ ଘଟାଏ, 

re ଆଦର୍ଶ ଓ ବାସ୍ତବ 

ଆମକୁ ଏହିସବୁ ପ୍ରକ୍ରିୟାର ମଧ୍ୟଦେଇ ଉନ୍ମୋଚନ ଲାଗି, ଅଧକ ଲାଗି ଯୋଗ୍ୟ କରି 
ନେଇଯାଏ, ବିଚରା ପୌତ୍ତଳିକର ଜୀବନରେ ସେସବୁ ଆଦୌ କିଛି ହେଲେ 
ଘଟେନାହିଁ । ଠିକ୍‌ ସେହିପରି ଭାବରେ ଜଣେ ବାସ୍ତବବାଦୀ ବାସ୍ତବର ପୂର୍ଣ୍ଣ ପରିଚୟ 
ଲାଭ କରିପାରେ ନାହିଁ, ଜଣେ ତୁଛ ଆଦର୍ଶବାଦୀ ମଧ୍ୟ ସମୁଦାୟ ବ୍ୟଞ୍ଜନାଟି ସହିତ 
ସିଏ ପିତୁଳା ପରି ଯାବୁଡ଼ି ଧରିଥିବା ଆଦର୍ଶଟିର ନିକଟବର୍ଭୀ ହୋଇପାରେ ନାହିଁ । 

ଜୀବନ ସହିତ ପରିଚୟ ଲାଭ କରିବାର ପ୍ରକ୍ରିୟାରେ ଯେଉଁ ବ୍ୟଗ୍ତି ଯେଡିକି 
ଅଧ୍ବକ ସହିତ ଅଙ୍ଗୀକାରବଦ୍ଧ ହୋଇ ପାରିଥାଏ, ତାହାର ବାସ୍ତବ ସେହି ପରିମାଣରେ 
ଅଧକ ସମ୍ପରସାରିତ ମଧ୍ୟ ହୋଇଥାଏ । ଅର୍ଥାତ୍‌ ଜଣେ ମନୁଷ୍ୟର ବାସ୍ତବ-ଅବବୋଧ 
କେତେ ପ୍ରଶସ୍ତ ଅଥବା କେତେ ସଙ୍କୀର୍ଣ୍ ସେଥରୁ ଆମେ ତାହାର ଯଥାର୍ଥ 
ଅଙ୍ଗୀକାରବଦ୍ଧତାର ଆୟତନଟି ବିଷୟରେ ମଧ୍ଯ ମୋଟାମୋଟି ଏକ ପ୍ରତ୍ୟନୂମାନ 
କରି ପାରିବା । ଏବଂ, ଜଣେ ବ୍ୟକ୍ତିର ଅଙ୍ଗୀକାରବଦ୍ଧତା ସହିତ ତା” ଭିତରର ବଳ 
ଓ ସାହସର ସୂତ୍ରଟି ମଧ୍ଯ ଯୋଡ଼ି ହୋଇ ରହିଥାଏ, ତା” ଅସଲ ଶ୍ର୍ଧାରୂପୀ ନାଭିଟିର 
ପରିଧ୍ୟ ମଧ୍ଯ ସଂଯୁକ୍ତ ହୋଇ ରହିଥାଏ ¦! ଯେଉଁ ରାଜନୀତି ବାସ୍ତବ ସହିତ ଯେୋଖା 
ହୋଇ ରହିଛି ବୋଲି ଜାହିର କରୁଥାଏ, ତାହାର ଶ୍ରବ୍ଧା କ୍ଷମତାରେ ଥାଏ ନା ତାହା 
ପ୍ରକୃତରେ କେତେଟା ଆବଶ୍ଯକ ପରିବର୍ଭନ ଲାଗି ନିମିଭ ହୋଇ ବ୍ଯବହୃତ ହେବା 
ନିମନ୍ତେ ଆପଣାକୁ ସମର୍ପିତ କରି ରଖିଥାଏ ? କ୍ଷମତାରେ ଶ୍ରଦ୍ଧା ରହିଥୁବା 
ଅଙ୍ଗୀକାରବଦ୍ଧତା ଦ୍ଵିତୀୟ ଅଙ୍ଗାକାରବଦ୍ଧତାଟି ଠାରୁ ଯେ ସମ୍ପୂର୍ଣ୍ଣ ଭାବରେ ପୂଥକ 
ହେବ, ସେ କଥାକୁ ବୁଝାଇ କହିବା ଅନାବଶ୍ୟକ । ଏହି ଦୁଇ କିସମର. ମଣିଷଙ୍କର 
ବାସ୍ତବତାବୋଧ ମଧ୍ଯ ପରସ୍ପରଠାରୁ ଅବଶ୍ୟ ପୃଥକ୍‌ ହେବ ୮ ଆଗକାଳେ ଆମ 
ଦେଶରେ ରାଜନୀତି ଆଦର୍ଶ ମୁତାବକ ଚାଲିଥୂଲା ଅଥବା ଏବେ ରାଜନୀତି ତୁଚ୍ଛା 
ବାସ୍ତବ ନାମକ ଏକ ବଜାରରେ ସଉଦା କରିବାରେ ହିଁ ଆପଣାକୁ ସୀମାବଦ୍ଧ କରି 
ରଖିଛି, ସେକଥା କହିବା ପୂର୍ବରୁ ଆଗ ଅସଲ ଶ୍ରଦ୍ଧାଟିର ଥଳଟିକୁ ସାବଧାନତାର 
ସହିତ ଆବିଷ୍କାର କରିବାକୁ ପଡ଼ିବ । ଭାରତରେ ମହାତ୍ସା ଗାନ୍ଧୀ ମଧ୍ୟ ରାଜନୀତିରେ 
ଥିଲେ । ଏବେ ମଧ୍ଯ ଆଉ କିଏ ରାଜନୀତି ଭିତରେ ଅଛନ୍ତି । ଗାନ୍ଧୀଙ୍କର ଶ୍ରଦ୍ଧା ଓ 
ଅଙ୍ଗୀକାରବଦ୍ଧତାର ପରିଧ୍ଗୁଡ଼ିକ ତାଙ୍କ ରାଜନୀତିର ପରିସରଟିକୁ ନିର୍ୟ କରୁଥଲା | 
ଏବେ ଏହି ଆଉମାନଙ୍କର ଶ୍ରଦ୍ଧା ଓ ଅଙ୍ଗୀକାରବଦ୍ଧତା ଅନୁସାରେ ଆମେ ଆଉମାନଙ୍କର 
ବାସ୍ତବତା-ବୋଧ ଓ ତଥାକଥୃତ ବାସ୍ତବ ରାଜନୀତିର ମୂଲ୍ଯକୁ ନିରୁପଣ କରିବାକୁ 
ମନ କରିବା । 

ରତିହାସର ଯୀଶୁଖ୍ରୀଷ୍ଟ ସକ୍ରେଟିସ୍‌ - ଏମାନେ ବାସ୍ତବବାଦୀ ଥଲେ ନା 

ଶୂକର ଓ ସକ୍ରେଟିସ ୯୦ 
ଆଦର୍ଶବାଦୀ ଥଲେ ? ଏମାନେ ନିଜର ଚେତନାଗତ ରୂମିରେ ଯେଉଁ ବାସ୍ତବଟିକୁ 
ଅନୁଭବ କରୁଥିଲେ, ସେଥ୍‌ରେ କେବଳ କୌଣସି ବାଡ଼ଦିଆ ବର୍ଭମାନ ହିଁ ଏକମାତ୍ର 
ନିର୍ଣାୟକ ହୋଇ ମୋଟେ ଅବସ୍ଥିତ ନଥିଲା । ସେଥିରେ ଏକ ଭବିଷ୍ୟତର ଚିତ୍ର ମଧ୍ଯ 
ରହିଥିଲା। ଏବଂ, ସେମାନେ ସେମାନଙ୍କର ବର୍ଭମାନର ଜାଗ୍ରତ କ୍ଷଣଗୁଡ଼ିକରେ 
ପୂଥିବୀରେ ସବୁ ମଣିଷଙ୍କ ଲାଗି ଯେଉଁ ମହନୀୟ ଭାବୀଚିତ୍ରଟିକୁ ଅନୁକ୍ଷଣ ଦେଖିବାରେ 
ଲାଗିଥିଲେ, ସେମାନେ ନିଜର ଜୀବନରେ ସେହି ଚିତ୍ରଗୁଡ଼ିକର ମୁର୍ଭି ପ୍ରତିଫଳନ 
ମଧ୍ଯ କରି ପାରିଥିଲେ । ସାଧାରଣ ଅନେକ ମଣିଷଙ୍କ ଲାଗି ସେହି ବାସ୍ତବ ଏବେ ମଧ୍ଯ 
ଦୂରବର୍ରୀ ଏକ ଆଦର୍ଶ ହୋଇ ରହିଛି । ଉପାସନାର ସାମଗ୍ରୀ ହୋଇ ରହିଛି । ତେଣୁ, 
ଆମର ଚେତନା ଯେତିକି ଚାହିଁବ, ଆମ ବାସ୍ତବତାର ସଂଜ୍ଞା ମଧ୍ଯ ସେତିକି ପ୍ରଶସ୍ତ 
ଅଥବା ସୀମାବଦ୍ଧ ହେବାକୁ ବାଧ୍ଯ ହେବ । ଆମେ ଯେତିକି ପ୍ରକୃତରେ ମନ କରୁଥିବା, 
ବାସ୍ତବ ତଥା ଆଦର୍ଶ ବିଷୟରେ ଆମର କଳ୍ପନାଗୁଡ଼ିକ ମଧ୍ଯ ପରସ୍ପର ସହିତ ସେତିକି 
ପରିମାଣରେ ଯୁକ୍ତ ହୋର ରହିଥିବ ଅଥବା ପରସ୍ପରଠାରୁ ସେତିକି ପରିମାଣରେ 
ପୂଥକ୍‌ ମଧ୍ଯ ହୋଇ ରହିଥିବ । କୋଉ ଗାରଟି ତଳକୁ ଜୀବନର ପରିଧ୍ବ ଓ ପାବଛଗୁଡ଼ିକୁ 
ବାସ୍ତବ ବୋଲି କୁହାଯିବ ଓ ସେହି ଗାରଟିର ଉପରକୁ ଆଦର୍ଶ ବୋଲି କୁହାଯିବ, 
ସେକଥା କେହି ଗଣିତର ସୂତ୍ରକାଢ଼ି କହିଦେଇ ପାରିବ ନାହିଁ। ଆମ ଜୀବନରେ 
ସେହିପରି ଏକ ବିଭାଜନ ରହିଥିଲେ ଯାଇ ଆମର ବାସ୍ତବ ଏବଂ ଆଦର୍ଶ ଭିତରେ 
ମଧ୍ଯ ବିଭାଜନ ଅବଶ୍ୟ ରହିଥିବ । ଆମେ ବିଭାଜନଟିକୁ ପାର ହୋଇଗଲେ ଏବଂ 
ପ୍ରେରଣାର ପାବଛଗୁଡ଼ିକୁ ଅବିଛିନ୍ନ ରାବରେ ଦେଖି ପାରୁଥିଲେ ଆମର ବାସ୍ତବ ଓ 
ଆଦର୍ଶର କ୍ଷେତ୍ରରେ ମଧ୍ୟ ଆଉ କୌଣସି ବିଭାଜନର ଆବଶ୍ୟକତା ରହିବ ନାହିଁ । 
ପ୍ରାୟ ଏକ ଭାବପ୍ରବଣତାର ବଶବର୍ରୀ ହୋଇ ଭାରତୀୟ ସାଂସ୍କୃତିକ ବିଚାର 
ପରମ୍ପରାକୁ ଏକ ଆଦର୍ଶବାଦୀ ପରମ୍ରା ବୋଲି କୁହାଯାଇଥାଏ । ଆଦର୍ଶ ଭିତରେ 
ଏକ ଭବିଷ୍ୟଚିତ୍ର ସବୁବେଳେ ରହିଥାଏ । ଏକ ଆଦର୍ଶବାନ୍‌ ଗୋଷ୍ଠୀ ସେହି ଚିତ୍ରଟି 
ଅନୁସାରେ ତା'ର ବର୍ଭମାନଜୁ ମଧ୍ଯ ଅନୁରୂପ ଭାବରେ ସଜାଡ଼ିବାରେ ଲାଗିଥାଏ । 
ପ୍ରଧାନତଃ ବର୍ଭମାନକୁ ଟାଳି ଦେବାପାଇଁ ମଧ୍ଯ ଭବିଷ୍ୟତରେ ଏକ ଆଦର୍ଶ ସମାଜ 
କିମ୍ବା ଆଦର୍ଶ ବିଧାନର ପ୍ରତିଷ୍ଠା ହେବ ବୋଲି କୁହାଯାଇପାରେ । ଭାରତବର୍ଷର 
ଆଦର୍ଶପ୍ରୀତି ବର୍ରମାନକୁ ଏଡ଼ିଦେଇ ଅଧ୍ବକାଂଶତଃ ଅତୀତକୁ ପଳାଇ ଯିବା ସକାଶେ 
ଅଧ୍ବକତର ପ୍ରବୃତି ଦେଖାଇଛି । ଅତୀତ ଭାରତରେ ସାର୍ବଜନୀନ ଲୋକଭାଗ୍ୟ ଦୃଷ୍ଟିରୁ 
ବିଚାର କରି ଦେଖିଲେ ପ୍ରକୃତରେ କ”ଣସବୁ ଥଲା ବା ନଥଲା, ସେହି ବିଷୟରେ 
ସ୍ଥିର, ସ୍ପଷ୍ଠ ଓ ସମଞ୍ଚସ ଚିତ୍ରଟିଏ ଆମକୁ ଏବେ ମଧ୍ଯ ମିଳିନାହିଁ । ପ୍ରଧାନତଃ ଏକ 

୯୧ ଆଦର୍ଶ ଓ ବାସ୍ତବ 
ଜାତୀୟତାବାଦୀ ଯୁଗରେ ତୁଛା ସୁବର୍ଣଗୁଡ଼ିକର ଆବିଷ୍କାର କରିବାର ମହାନ୍‌ ସଙ୍କଳ୍ପ 
ନେଇ ଭାରତୀୟ ନାୟକ ଚଥା ଗବେଷକମାନେ ଅତୀତତର ଆଲୋଚନା କରିବାର 
ପ୍ରବୂଭି ଦେଖାଇ ଥିବାରୁ ସେମାନଙ୍କର ଅଧ୍ବକାଂଶ ଅନୁସନ୍ଧାନ ତଥା ଅନାବରଣର 
ଉତ୍ସାହ ପ୍ରାୟ ଅନାବଶ୍ୟକ ଭାବରେ ହିଁ ନାନା ଭାବପ୍ରବଣତା ଏବଂ ତଳ୍ପନିତ 
ଅତ୍ୟୁକ୍ତିରେ ପ୍ରମାଦଗ୍ରସ୍ତ ହୋଇ ରହିଛି । ଭାରତବର୍ଷରେ ସୁଖର କଥୀ କୁହାଯାଇଛି, 
ଶୁଭର କଥା କୁହାଯାଇଛି, ଏଶ୍ବର୍ଯ୍ୟର ଏବଂ ଧର୍ମର କଥା କୁହାଯାଇଛି, ସମସ୍ତଙ୍କ 
ଲାଗି ହିତର ପ୍ରାର୍ଥନା କରାଯାଇଛି । ମାତ୍ର ଅତୀତର ପ୍ରାୟ ସବୁଯାକ ଯୁଗରେ ଅଧୁକାଂଶ 
ମଣିଷଙ୍କୁ ଏହିସବୁ କାମ୍ୟଗୁଡ଼ିକରୁ ବଞ୍ଚତ କରି ରଖାଯାଇଛି । 

ଭାରତର ଆଦର୍ଶ-ଚିନ୍ତା ପ୍ରାୟ ଏକ ନିୟମର ବଶବର୍ରୀ ହୋଇ ରହିଥିବା ପରି 
ଏକ ଭାଗ୍ୟବାଦର ନିର୍ମମ ଅଦର୍ଶନ ସହିତ ସର୍ବଦା ଗୁରାଇ ତୁରୀଇ ହୋଇ ରହି 
ଆସିଛି । ଆଦର୍ଶ ଭୂଇଁ ଛାଡ଼ିଲେ ଅର୍ଥାତ୍‌ ବାସ୍ତବଗୁଡ଼ାକୁ ଏଡ଼ି ରହିବାର ଫିକର କରୁଥିଲେ 
ସତେଅବା ବାଧ୍ୟ ହୋଇ ଏକ ଅବର୍ଚ୍ଚିଆ ଜର୍ମବାଦକୁ ଆପଣାର ପାର୍ଶ୍ବ ସଙ୍ଗୀ ରୂପେ 
ଗ୍ରହଣ କରିଥାଏ । ଭାରତରେ ସେହି ଦୂର୍ଘଟଣାଟି ଘଟିଛି । ଅଳପ ମଣିଷଙ୍କୁ ବାସ୍ତବ 
ଜୀବନର ଏକ ଅତିରିକ୍ତ ବହୂଳତାର ସୁଖ ମଧ୍ଯରେ ରହିବାର ଣଚିତ୍ୟଟିକୁ ଯୋଗାଇ 
ଦେବାକୁ ଏହି ଭୂମିର ଜାତିବାଦୀ ସମାଜର ଗ୍ରନ୍ଧ ଓ ଦର୍ଶନକାରମାନେ ଆଦର୍ଶବାଦର 
ଗୁଣଗାନ କରିଛନି, ସଂସାରକୁ ଅଳୀକ ବୋଲି କହିଛନ୍ତି ଏହି ଜୀବନ ପରେ ଏକ 
ସୁଖମୟ ସ୍ଵର୍ଗ ଅବଶ୍ୟ ରହିଛି ବୋଲି ବର୍ଣ୍ଣନା କରି ଅଭାବଗ୍ରସ୍ତମାନଙ୍କୁ ଶାନ୍ତ କରି 
ରଖିବାକୁ ଚେଷ୍ଟା କରିଛନ୍ତି । ସେହି ଚେଷ୍ଟା ଏବେ ମଧ୍ଯ ସମାନ ସ୍କୂର୍ଭିର ସହିତ ଚାଲିଛି । 
ଧର୍ମ, ସଂସ୍କୃତି, ଶିକ୍ଷା ରାଜନୀତି ଓ ଏହି ଦେଶର ପ୍ରାୟ ଯାବତୀୟ ଅର୍ଥଗତ ନିର୍ମାଣ, 
- ସମସ୍ତେ ଯେପରି ସେହି ମୂଳ ଫିକରଟି ଭିତରେ ବାନ୍ଧିହୋଇ ରହିଯାଇଛନ୍ତି । 
ଭଳିଭଳି ନୂଆ ପୌରତ୍ତଳିକତାର ଭିଆଣ କରାଯାଇ ଆସ୍କୃହାଗୁଡ଼ିକୁ ଭାରି ଭୂର୍ଛଡ଼ା 
କରି ରଖାଯାଇଛି । କେତେକ ମଣିଷ ଉପରେ ଅଥବା ଫୁରୋଭାଗରେ ଅତିରିକ୍ତ 
ପରିମାଣରେ ବସୁୁଲିପ୍ତ ଏବଂ ପ୍ରକୋପନଯୁକ୍ତ ହୋଇ ରହିଛନି ଏବଂ ଜନଜୀବନର 
ଅସଲ ଉଦୟଗୁଡ଼ିକୁ ଭାଗ୍ୟବାଦର ଖାଲଗୁଡ଼ାକ ଭିତରେ ନିତାନ୍ତ ନିର୍ମମ ଭାବରେ 
ନିକ୍ଷିପ୍ତ କରି ଦିଆଯାଇଛି । ଏବଂ, ସବୁଠାରୁ ବଡ଼ ବିଡ଼ମ୍ବନାର କଥା ହେଉଛି ଯେ, 
ଉତଭ୍ଭୟ ପକ୍ଷ ଧର୍ମରେ ଅଛନ୍ତି, ଭାରତର ମାର୍ଗ ଆଦର୍ଶର ମାର୍ଗ ବୋଲି ଏଡ଼େ ପାଟିକରି 
ମଞ୍ଚଗୁଡ଼ାକରୁ ଉଦଘୋଷିତ ହେବାରେ ଲାଗିଛି । ବାସ୍ତବର ଭୂମିରେ ମନୁଷ୍ୟକୁ ଓ ତା” 
ମଧ୍ଯରେ ଲୁକ୍କାୟିତ ହୋଇ ରହିଥିବା ଏଶ୍ବର୍ଯ୍ୟଗୁଡ଼ିକୁ ଅବମାନନା କରାଯାଉଛି ଏବଂ 
ତେଣେ ଉତମର୍ଣ୍ଣମାନଙ୍କର ଯଜମାନ ହୋଇ ରହିଥୁବା ପଣ୍ତିତ ଓ ପ୍ରବରମାନେ 

ଶୂକର ଓ ସକ୍ରେଟିସ ୯୨ 
ଆଦର୍ଶବାଦର କଥାସରିତ୍ସାଗର ଲେଖିବାରେ ଲାଗିଛନ୍ତି, ଭାରତବର୍ଷରେ ଏହି 
ବିଡ଼ମ୍ବନାଟି ସତେଅବା ସବୁଠାରେ ରାଜତ୍ବ କରିବାରେ ଲାଗିଛି । ହୁଏତ ଅତୀତର 
ସବୁ ଯୁଗରେ ମଧ୍ଯ ତାହାରି ସମଗୋତ୍ରୀ ଅନ୍ୟ ବିଡ଼ମ୍ବନାମାନେ ଏଠାରେ ରାଜପଣ 
କରୁଥଲେ | 

ଭାରତବର୍ଷର ସାମ୍ପୃତିକ ସାହିତ୍ୟରେ ମଧ୍ଯ ଆଦର୍ଶବାଦ ଓ ବାସ୍ତବବାଦ ବୋଲି 
ଦୂଇଟା କଥା ଭାରି ଶୁଣା ଯାଇଥାଏ। ପ୍ରାୟ ଶହେ ବା ଦେଢ଼ଶହ ବର୍ଷ ହେଲା 
ଭାରତୀୟ ସାହିତ୍ୟରେ ସେହି ସଂକ୍ରାନ୍ତୀୟ ସକଳ ଆଲୋଚନା ସାହିତ୍ୟ-ମୂଲ୍ୟାୟନର 
ଏକ ବିଶେଷ ବିଭାଗ ରୂପେ ଚର୍ଚ୍ଚିତ ହୋଇ ଆସୁଛି । ପ୍ରଧାନତଃ ପାଶ୍ଚାତ୍ୟ ସାଁହତ୍ୟ- 
ବିଚାରର ସଂସ୍ପର୍ଶଗୁଡ଼ାକ ଆସି ଆମ ଗାତ୍ରକୁ ସ୍ପର୍ଶ କରିବା ପରେ ଏଠାରେ ଏହିଭଳି 
ଏକ ଆଲୋଚନା ଲାଗି ପ୍ରାସଙ୍ଗିକତାର ସୃଷ୍ଟି ହୋଇଛି । ସେହି ସଂସ୍ପର୍ଶ ଆସି ଲାଗିବା 
ପୂର୍ବରୁ ସାହିତ୍ୟ ସହିତ ଜୀବନର ଅର୍ଥାତ୍‌ ବାସ୍ତବର ହୁଏତ ଆଦୌ କୌଣସି ଆଗ୍ରହଗତ 
ସମ୍ପର୍କ ହିଁ ନଥଲା । ଜୀବନକୁ ଅଳଙ୍କାର ଦ୍ଵାରା ମଣ୍ଡାଇ ରଖିଲେ ଭିତରର ଯାବତୀୟ 
ବିରୂପତା ଏବଂ ବିଲଗତା ସତ୍ତ୍ବେ ଉପରକୁ ଯେଉଁ ଚମକ୍କାରିତାର ପ୍ରତୀତି ଉପଲବ୍ଧି 
ହୋଇଥାଏ, ସାହିତ୍ୟ ପ୍ରାୟ ସେହିଭଳି ଏକ ଚମଜ୍ରାରିତା-କଛ୍ଚନା ଭିତରେ ବାଇ 
ହୋଇ ରହିଥଲା । ବିଚାର ବଦଳିଲେ ଯେ ଜୀବନ ମଧ୍ଯ ବଦଳି ଯାଇପାରେ, 
ସ୍ଵପ୍ନମାନେ ସାହସ କଲେ ଯେ ବାସ୍ତବର କ୍ଷେତ୍ରଟିରେ ମଧ୍ଯ ଏକ ବିକ୍ଷୋଭ ସୃଷ୍ଷି 
କରିପାରିବେ ଏବଂ ଶ୍ରଦ୍ଧାଗୁଡ଼ିକ ସମଗ୍ର ହେବାକୁ ଇଚଛାକଲେ ଯେ ନିମ୍ବସ୍ଥ ଭୂମିଗୁଡ଼ିକୁ 
ମଧ୍ଯ ଚରିଯାଇ ପାରିବେ ଏବଂ ଏକ ଅଭିନବ ଅଥଚ ଶକ୍ତିମନ୍ତ ରସାୟନର ପ୍ରକ୍ରିୟା 
ଦ୍ଵାରା ଯେ ଏଠି ଆମକୁ ପ୍ରାୟ ବନ୍ଧ୍ଯା କରି ରଖିଥିବା ଅନେକ ଅସତ୍ଯର ଗଣ୍ଡିକୁ 
କାଟିଦେଇ ବାଟ ଫିଟାଇ ଦେଇ ପାରିବେ, ସାହିତ୍ୟ ଭିତରେ ସେହି ବିଶ୍ଵାସଟି ମୋଟେ 
ଏବେ ପ୍ରବେଶ କରିବାକୁ ଅନୁମତି ପାଇଲା, ସେଇଥୁରୁ ସାହିତ୍ୟରେ ମଧ୍ଯ ଆଦର୍ଶବାଦ 
ଓ ବାସ୍ତବବାଦ ବୋଲି ଦୁଇଟି କଥା ଉଠିଲା ଏବଂ ସାହିତ୍ୟକୁ ମଝିରେ ରଖି ଦୂଇଟି 
ଯାକର ବିଚାର କରାଗଲା । ଆଗକାଳର ସାହିତ୍ୟକୁ ଆଦର୍ଶବାଦୀ କହି ଏବର 
ସାହିଚ୍ୟକାରମାନେ ଜାଣିଶୁଣି ଅର୍ଥାତ୍‌ ଯୋଜନା କରି ବାସ୍ତବବାଦୀ ସାହିତ୍ଯମାନ 
ଦେଖିବାକୁ ଆରମ୍ଭ କଲେ । ଏପରିକି, ଏଣିକି ଆଦର୍ଶବାଦର ମୃତ୍ୟୁ ଘଟିଲା ବୋଲି 
କେତେକ ବ୍ୟକ୍ତି ଭାରି ଉତ୍ସାହରେ ଘୋଷଣା ମଧ୍ଯ କରିଦେଲେ । ଜୀବନର ଭିତରକୁ 
ପଶି ସେହି ଭିତରୁ ହିଁ ତାହାକୁ ଦେଖିବାର ଓ ଅନୁଭବ କରିବାର ଲୋଭରେ ସେମାନେ 
ନିଜର ବୁବ୍ଧି ଲଗାଇ ତା” ଭିତରେ କେତେ ପ୍ରକାର କୋରଡ଼ କରି ରହିଲେ । 
ସେମାନଙ୍କର ବାସ୍ତ ବତାବାଦ ଏକ ବ୍ୟାଧ୍ୟରେ ପରିଣତ ହୋଇଗଲା । 

୯୩ ଆଦର୍ଶ ଓ ବାସ୍ତବ 

ସାହିତ୍ୟରେ ଏବେ ମଧ୍ଯ ଥୋକେ ଆଦର୍ଶବାଦରେ ଅଛନ୍ତି ଓ ଆଉ ଥୋକେ 
ବାସ୍ତବବାଦରେ ରହିଛନ୍ତି । ଉଭୟେ ଆପଣା ଆପଣାର ଅରଣ୍ୟରେ ମୂଗୟା କରିବାକୁ 
ହିଁ ସାହିତ୍ୟ ବୋଲି କହୁଛନ୍ତି । ଆଦର୍ଶବାଦୀ ବାସ୍ତବଠାରୁ ଏବଂ ବାସ୍ତବବାଦୀ ଆଦର୍ଶଠାରୁ 
ଯଥାସମ୍ଭବ ଅଧବକ ଦୂରତା ରଖି ବାଟ ଚାଲିବାକୁ ହିଁ ଆପଣାର ବାଦ ପ୍ରତି ଆପଣାର 
ନିଷ୍ଠା ବୋଲି ବୁଝୁଛନ୍ତି । ମାତ୍ର ଯଥାର୍ଥରେ ଦେଖିଲେ ବାସ୍ତବବାଦୀ ବାସ୍ତବ ଭିତରେ 
ନାହାନ୍ତି ଅଥବା ଆଦର୍ଶବାଦୀ ଆଦର୍ଶ ଭିତରେ ମଧ୍ଯ ନାହାନ୍ତି | ଯଥାର୍ଥ ଆଦର୍ଶ ବାସ୍ତବକୁ 
ସ୍ମର୍ଶକରି ରହିଥାଏ, ଯଥାର୍ଥ ବାସ୍ତବ ଆଦର୍ଶ ପର୍ଯ୍ୟନ୍ତ ଏକ ସୋପାନକ୍ରମରେ ପ୍ରଲମ୍ବିତ 
ହୋଇଥାଏ । ଯଥାର୍ଥ ଆଦର୍ଶ ଭିତରେ ଭୁମିଟିକୁ ସ୍ମର୍ଶ କରିବାର ଏକ ବ୍ୟାକୁଳତା 
ଅତ୍ୟନ୍ତ ପ୍ରାଞ୍ଜଳ ଭାବରେ ରହିଥାଏ ଏବଂ ଯଥାର୍ଥ ବାସ୍ତବ ଭିତରେ ସୋପାନ ପରେ 
ସୋପାନ ଉଠିଯିବା ଲାଗି ଏକ ଭଶ୍ଵରୀୟ ଅସନ୍ତୋଷ ମଧ୍ଯ ଅତ୍ଯନ୍ତ ଅଭ୍ରାନ୍ତ ଭାବରେ 
ରହିଥାଏ । ପଳାୟନବାଦ କେଉଁଥ୍‌ରେ ହେଲେ ନଥାଏ, କର୍ମବାଦୀ ହେବାର 
ଅତିଚାରଟି ମଧ୍ଯ ନଥାଏ । ଆଦର୍ଶ ଓ ବାସ୍ତବ ମଧ୍ଯରେ ସାହିତ୍ୟକାରର ଜୀବନଦୃଷ୍ି 
ସେତୁ ପରି କାର୍ଯ୍ୟ କରୁଥାଏ । ଏହି ସେତୁ ହୋଇ ରହିବା ହେଉଛି ସାହିତ୍ଯକାରର 
ଅସଲ ଅଙ୍ଗୀକାରବଦ୍ଧତା ! 

ପୃଥବୀରେ ଅନେକ ସ୍ଵପ୍ନ ସତ୍ୟରେ ପରିଣତ ହେବାକୁ ବାକୀ ରହିଛି, ଅନେକ 
ବ୍ୟବଧାନ ସଖ୍ୟରେ ରୂପାନ୍ତରିତ ହୋଇ ଯିବାକୁ ବାକୀ ରହିଛି । ଜୀବନର ଅନେକ 
ଆଦର୍ଶ ଏବେ ମଧ୍ଯ ଭୂମିକୁ ସ୍ଵୀକାର କରିନାହିଁ, ଅନେକ ବାସ୍ତବ ଆପଣାର ଅସଲ 
ଆକାଶଗୁଡ଼ିକୁ ଠାବ କରି ପାରିନାହିଁ । ଆମ ବ୍ୟକ୍ତିଗତ ତଥା ସାମୂହିକ ଜୀବନର 
ଏକାଧ୍ବକ ବିଡ଼ମ୍ବନାର ନିଦାନରୂୁପେ ଆମେ ଆମ ଅଗ୍ରହ ଓ ଉଦ୍ଯମ - କ୍ଷେତ୍ରରେ 
ରହିଥିବା ସେହି ଅସମର୍ଥତା ଆଡ଼କୁ ଅଙ୍ଗୁଳି ନିର୍ଦ୍ଦେଶ କରିଦେଇ ପାରିବା । ଅସଲ 
ସାହିତ୍ୟ ମଣିଷ-ସମୂହର ସେହି ଅସମର୍ଥତାକୁ ଦୂର କରିବାରେ ପ୍ରୟାସୀ ହେବ, 
ଆଦର୍ଶ ଓ ବାସ୍ତବ ଦୂଇଟିଯାକକୁ ଆମ ସାହିତ୍ଯ ଏକାବେଳେକେ ବଞ୍ଚବ । 


(ଅକ୍ଟୋବର - ଡିସେମ୍ବର, ନବପତ୍ର) 
୧୯୮୬ 

ଶୂକର ଓ ସଜ୍ରେଟିସ ୯୪ 


ନେତା ଓ ଅଭିନେତା 


ଆଗେ ନେତା ଥଲେ | ଅଭିନେତା ଯେ ଆଦୌ ନଥୂଲେ, ସେକଥା ମୋଟେ 
ଠିକ୍‌ ନୁହେଁ । ନେତାମାନଙ୍କ ଅପେକ୍ଷା ଅଭିନେତାମାନେ ସମ୍ଭବତଃ ସଂଖ୍ୟାରେ ଅଧକ 
ନଥୁଲେ ବୋଲି ମଧ୍ଯ କଦାପି ଦୃଢ଼ ଭାବରେ କୁହାଯାଇ ପାରିବ ନାହିଁ । 
ଅଭିନେତାମାନେ ଅବଶ୍ୟ ଥଲେ, ତଥାପି ସେମାନେ ଲୁଚି କରି ଅଭିନୟ କରୁଥିଲେ | 
ଅଭିନୟ କରିବାର ରୀତିଟା ସେତେବେଳେ ସମାଜରେ ଅଥବା ସାଧାରଣ କ୍ଷେତ୍ରରେ 
ମୋଟେ ଏତେ ଖୋଲା ଭାବରେ ଚଳିନଥଲା । ତେଣୁ ଅଭିନୟକାରୀମାନେ ଲୁଚିଛପି 
ଅଭିନୟ କରୁଥିଲେ | ଧରା ପଡ଼ିଗଲେ ସେମାନଙ୍କୁ ହୁଏତ ଲାଜ ବି ଲାଗୁଥଲା । 
ସକଳ ଲଜାର ପରିହାର କରି ସମସ୍ତଙ୍କର ସାମନାରେ ଯେ କେବଳ ଅଭିନୟ 
କରାଯାଇ ପାରେ ଏବଂ ତାହାକୁ ହିଁ ଯେ ଯୁଗର ଦେଉଳନୀତି ବୋଲି ଘୋଷଣା 
କରାଯାଇପାରେ, ଅଭିନେତାମାନେ ସେତେବେଳେ ଏତେ ଦୂରଯାଏ ଭାବିବାକୁ 
ମୋଟେ ସାହସ କରି ନଥୂଲେ ! କାରଣ, ନେତାମାନେ ସତକୁ ସତ ଥଲେ । 
ସେମାନଙ୍କୁ ଅଙ୍ଗୁଳି ନିର୍ଦ୍ଦେଶ କରି ଦେଖାଇ ଦେଇ ହେଉଥିଲା । ସେହି 
ନେତାମାନଙ୍କଠାରେ ନିଷ୍ଠା ଥଲା । ସେମାନେ ସତକୁ ସତ କୌଣସି ନା କୌଣସି 
ଜୀବନ-ମୁଲ୍ୟରେ ବିଶ୍ଵାସ କରୁଥିଲେ । ଜୀବନମୁୂଲ୍ୟଗୁଡ଼ିକୁ ଜୀବନରେ ପରିଣତ କରିବା 
ଲାଗି ସତକୁ ସତ ଏକ ଅନ୍ତର୍ଗତ ପ୍ରୟାସ ରହିଥଲା.।। ଅନ୍ତତଃ କେତେଜଣଙ୍କ ଠାରେ 
ରହିଥୁଲା | 

ନେତାର ଅବଶ୍ୟ ଏକ କ୍ଷମତା ରହିଥାଏ ! ନେତୃତ୍ବର ଶକ୍ତି ରହିଥାଏ ବୋଲି 
ଏକ କ୍ଷମତା ମଧ୍ଯ ରହିଥାଏ । ନେତୃତ୍ଵ କହିଲେ ମୂଳତଃ ଏକ ଆନୁଗତ୍ୟକୁ ବୁଝାଏ । 
ଜଣେ ନେତାଠାରେ ଅନ୍ୟ ଅନେକ ମଣିଷ ଯେଉଁ ପ୍ରତ୍ୟୟ ରଖିଥାନ୍ତି, ସେହି ପ୍ରତ୍ୟୟ 
ପ୍ରତି ସ୍ଵତଃପ୍ରେରିତ ଭାବରେ ଏକ ଆନୂଗତ୍ୟକୁ ବୁଝାଏ । ସେହି ଆନୁଗତ୍ୟ ହିଁ ବିନୟୀ 
କରେ, ଅଧକରୁ ଅଧୁକ ଯୋଗ୍ୟ ହେବାର ପ୍ରେରଣା ଯୋଗାଇ ଦେଉଥାଏ | ବାଟଟିଏ 

୯୫ ନେତା ଓ ଅଭିନେତା 
ଥାଏ, ତେଣୁ ଆନୁଗତ୍ୟ ଥାଏ; ଆନୁଗତ୍ୟ ରହିଥାଏ, ତେଣୁ ବାଟଟିଏ ଥାଏ | ଭିତରେ 
ବିଶ୍ଵାସ ଥାଏ । ବିଶ୍ଵାସ ଅର୍ଥାତ୍‌ ନିଷ୍ପଭି-ଗ୍ରହଣ । ଆଦୌ କୌଣସି ପ୍ରକାରେ ବାଧ୍ଯ 
ନହୋଇ ଜଣେ ମଣିଷ ଯେତେବେଳେ ଆପଣାଠାରୁ ବୃହରର କେତୋଟି ମୂଲ୍ଯକୁ 
ଆପଣା ଲାଗି ସ୍ବୀକାର କରିନିଏ ଏବଂ ତେଣୁ, ଅନ୍ତରଙ୍ଗ ଭାବରେ ପ୍ରକୃତରେ ନିଜ 
ଜୀବନଟିକୁ ବଞ୍ଚୁୟୁଲେ ମଧ୍ଯ ତଥାପି ସତେଅବା ଏକ ବୃହତ୍ତର ବୃତ୍ତର ପ୍ରେରଣାରେ 
ଜୀବନ ବଞ୍ଚୁଥାଏ, ସେତେବେଳେ ସେହିଥରୁ ହିଁ ବିଶ୍ଵାସ ଜାତ ହୁଏ । ବିଶ୍ଵାସ ବହିରୁ 
ମିଳେନାହିଁ, ବିଶ୍ଵାସ ତଥାକଥିତ ଗୁରୁମାନଙ୍କ ଠାରୁ ମିଳେନାହିଁ; - କୌଣସି ବୃହରର 
ବୃତ୍ତକୁ ନିଜ ଜୀବନରେ ଆପଣାର ଦୋସର ବୋଲି ପ୍ରକୃତରେ ସ୍ବୀକାର କରିନେଇ 
ପାରିଲେ ତାହାହିଁ ଯାବତୀୟ ବିଶ୍ଵାସର କାରଣ ହୁଏ । ନିଜ ଜୀବନରେ ଆମେ 
ପ୍ରତ୍ୟେକେ ଯେତିକି ଅନ୍ତରଙ୍ଗ ଭାବରେ ଏହି ବିଶ୍ଵାସର ଭାଜନ ହୋଇପାରୁ, ଆମ 
ଜୀବନରେ ଅଭିନୟ ମାନେ ପ୍ରାୟ ସେତିକି ଅନାବଶ୍ୟକ ବୋଲି ପ୍ରମାଣିତ ହେବାରେ 
ଲାଗିଥାନ୍ତି । ବିଶ୍ଵାସରୁ ବଳ ଆସେ, ସେହି ବଳ ଆହୁରି ଅନ୍ୟମାନଙ୍କୁ ମଧ୍ୟ ପାଖକୁ 
ଟାଣିଆଣେ, ସାଙ୍ଗ କରି ଟାଣିଆଣେ । ନେତା ଅନ୍ୟମାନଙ୍କୁ ନିଜର ରୂପେ ଅନୁଭବ 
କରେ, ଅନ୍ୟମାନଙ୍କୁ ନିଜର ସଙ୍ଗଦେଇ ସିଏ ସେଥିରୁ ମଧ୍ଯ କମ୍‌ ଶକ୍ତି ପାଏନାହିଁ। 
ନେତା ଭିତରେ ହିଁ ରହିଥାଏ, ସାଙ୍ଗରେ ହିଁ ରହିଥାଏ; ବେଳେବେଳେ ବାହାରୁ 
ଦେଖିବା ପାଇଁ ଉର୍ନ୍ବରେ ଅଥବା ଉଚ୍ଚରେ ରହିଥିବା ପରି ପ୍ରତୀତ ହେଉଥିଲେ ମଧ୍ଯ 
ତଥାପି ଯଥାର୍ଥ ଏବଂ ନିବିଡ଼ ଅଙ୍ଗୀକାରବଦ୍ଧତାର କ୍ଷେତ୍ରରେ ସିଏ ସମସ୍ତଙ୍କର ସାଙ୍ଗରେ 
ହିଁ ରହିଥାଏ । 

ପାରମ୍ପରିକ ଭାରତବର୍ଷରେ ନେତୃତ୍ବ ବୋଲି କୌଣସି ବିଶେଷ ଗୁଣ, ଭୂମିକା 
କିମ୍ବା ଚଳଣିର ବିକାଶ ହେବାଲାଗି ହୁଏତ ଖୁବ୍‌ବେଶୀ ଅବକାଶ ନଥୁଲା । 
ଭୂମିକାଗୁଡ଼ିକର ପରିସର ଆଗରୁ ନିର୍ବାରିତ ହୋଇ ରହିଥିଲା | ବଡ଼ର ଭୂମିକା ଥୁଲା, 
ସାନର ବି ଭୂମିକା ରହିଥଲା; ରାଜାର ଭୁମିକା ରହିଥିଲା, ପ୍ରଜାର ମଧ୍ଯ ଭୂମିକା 
ଥିଲା । ପରିବାରରେ ପିତାର, ପୁତ୍ରର ତଥା ପତ୍ନୀର ଭୂମିକାଗୁଡ଼ିକୁ ମଧ୍ଯ ପ୍ରାୟ ନିର୍ବାରିତ 
କରି ଦିଆଯାଇଥୁଲା । ଭୂମିକାଗୁଡ଼ିକ ଅନୁସାରେ କର୍ଭବ୍ୟ ଗୁଡ଼ିକର ନିର୍ବାହ କରିବା 
ଏକ କାଳାଦୃତ ଚଳଣି ଅନୁସାରେ ଧର୍ମ ବୋଲି ଆଖ୍ୟାତ ହେଉଥଲା । ପ୍ରାୟ ସମସ୍ତେ 
ଧର୍ମରେ ଥିଲେ | ଅର୍ଥାତ୍‌, ଧର୍ମକୁ ମାନୁଥିଲେ | ମୁସଲମାନ ରାଜତ୍ଵ ସମୟରେ ସେହି 
ମାନିବା ହୁଏତ ଆହୁରି ଅଧକ କଠୋର ହେଲା । ତରାଜୁର କଣ୍ଟା ପରି ସମସ୍ତେ 
ଧର୍ମର କଛ୍ଚନା କରୁଥିଲେ । ଇହଜୀବନର ନିର୍ଦ୍ଧାରିତ ଗୁଳାଗୁଡ଼ିକରେ ସେହି 
ଗୁଳାଗୁଡ଼ିକର ଖିଲାପ ହେଲେ ମଣିଷକୁ ତା'ର ପରଜୀବନରେ ଯେ ତାହାର ଶାସ୍ତି 

ଶୂକର ଓ ସକ୍ରେଟିସ ୯୬ 
ଅବଶ୍ୟ ଭୋଗିବାକୁ ପଡ଼ିବ, ସମାଜରେ ସେହିପରି ଏକ ତ୍ରାସଭାବନା ବଡ଼ ଓ ସାନ 
ସମସ୍ତଙ୍କୁ ଭାରି ଅନୁଗତ କରି ରଖିଥିଲା ! ସମସ୍ତେ ନିଜ ନିଜର ଭୂମିକାଗୁଡ଼ିକୁ ମାନି 
ବାଟ ଚାଲୁଥିଲେ । ବାଟଗୁଡ଼ିକ ଭାରି ପରିଷ୍କାର ଭାବରେ ଚିହ୍ନିତ ଏବଂ ନିଶ୍ଚିତ 
ହୋଇ ରହିଥିଲେ । ଗୁଳାଗୁଡ଼ିକୁ ହିଁ ଅଶେଷ ବିଶ୍ଵାସର ସହିତ ବାଟ ବୋଲି କୁହା 
ଯାଉଥଲା । ଯାହା ଚିହ୍ନିତ ହୋଇ ରହିଥାଏ, ତାହା ଗୁଳା; ତେଣୁ ନିଜେ ସୃତନ୍ତ୍ 
ବାଟଟିଏ ମନ କରିବାର, ସେହି ବାଟଟିକୁ ଖୋଜିବାର ଓ ବାଟଟିଏ- ପାଇ ତାହାକୁ 
ଚାଲିବା ଲାଗି ହୁଏତ କୌଣସି ପ୍ରଶସ୍ତ ଅବକାଶ ମଧ୍ଯ ନଥିଲା । ସେଭଳି ଅବକାଶକୁ 
ବିଶେଷ ଭାବରେ ମନ କରୁଥିବା ମଣିଷମାନଙ୍କୁ ତଜ଼ାଳୀନ ସମାଜମାନଙ୍କରେ ବିଶେଷ 
ମର୍ଯ୍ୟାଦା ଦିଆଯାଉ ନଥୁଲା ! ମୁଣ୍ଡମାନେ ହୃଦୟମାନଙ୍କୁ ବାଟ ଛାଡ଼ିଦେବାକୁ ନିୟମତଃ 
ମୋଟେ ରାଜୀ ହେଉନଥିଲେ । ବିବେକୀ ଦ୍ରୋଣମାନେ ଉତ୍ସାହୀ ଏକଲବ୍ଯମାନଙ୍କ 
ହାତରୁ ଆଙ୍ଗୁଠି କାଟି ନେଉଥିଲେ । ତେବେଯାଇ ଧର୍ମର ରକ୍ଷା ହେବ ବୋଲି ଅତ୍ୟନ୍ତ 
ନିଷ୍ଠାପର ଭାବରେ ବିଶ୍ଵାସ କରୁଥିଲେ । ଏଭଳି ଏକ ସମାଜରେ ନେତୃତ୍ଵ ଲାଗି 
ସେପରି କୌଣସି ଆବଶ୍ଯକତା ନଥୁଲା। ମାନିବା ମଣିଷମାନେ ମାନୁଥିବା ଅନ୍ଯ 
ମଣିଷମାନଙ୍କୁ ଅଧକ ନିଷ୍ଠାର ସହିତ ଅଧ୍ବକରୁ ଅଧକ ମାନିବା ଲାଗି ପ୍ରେରଣା 
ଦେଉଥିଲେ | ପିତାମହମାନଙ୍କର ଆଖି ଗୁଡ଼ିକ ହିଁ ସମସ୍ତଙ୍କ ଲାଗି ଯଥେଷ୍ଟ ଥୁଲା । 
ଏହିପରି ଭାବରେ ଆମେ ଭାରତବର୍ଷରେ ସିଧା ଉନବିଂଶ ଶତାବ୍ଦୀ ଯାଏ: 
ଆସି ପାରିବା । ତା” ପୂର୍ବରୁ ସାଧୁମାନେ ସାହିତ୍ଯ ଲେଖୁଥିଲେ, ତାହା ସେମାନଙ୍କର 
ଧର୍ମ ଥଲା; ବିଷୁଶର୍ମାମାନେ ରାଜପୁତ୍ରମାନଙ୍କୁ ସେମାନଙ୍କର ଚିତ୍ରକୁ ମୋଟେ ନକାଟିବା 
ଭଳି ମୂଗମାନଙ୍କର ରାଜ୍ୟରୁ ଭଳି ଭଳି ଉପଦେଶମାନ ଆଣି ଗଦାକରି ଦେଉଥିଲେ, 
ତାହା ସେମାନଙ୍କର ଧର୍ମ ଥଲା । ସମସ୍ତେ ଧର୍ମରେ ଥିଲେ, ତେଣୁ ଅସଲ ସମନ୍ଧସ୍ଥାନ 
ଗୁଡ଼ିକରେ ହୁଏତ ସେପରି କୌଣସି ସଂହତି ରହିନଥଲେ ମଧ୍ଯ ଉପରକୁ ଆଖିଦୃଶିଆ 
ହେଲାଭଳି ଗୋଟାଏ ସଙ୍ଗତି ଅବଶ୍ୟ ରହିଥିଲା | ଅଧଃପତନର କ୍ରମରେ ଧର୍ମ ଅଧୂକାଂଶ 
ମନୁଷ୍ୟଙ୍କ ଲାଗି ପ୍ରାୟ ଏକ କର୍ମବାଦରେ ପରିଣତ ହେବାକୁ ଲାଗିଲା | ସେହି ଧାରାରେ 
କର୍ମବାଦକୁ ମାନି ଗୋଟିଏ ପରିଧଵ ଭିତରେ ଜୀବନଯାକ ଘୋଷାରି ହେବାକୁ ହିଁ ଧର୍ମ 
ବୋଲି କୁହାଗଲା । ଧର୍ମକୁ ଏକାବେଳେକେ କେଡ଼େ ସହଜିଆ କରି ଦିଆଗଲା । 
ଅଧ୍ବକାଂଶ ମଣିଷକୀବ ଏହି ସହଜିଆ ଅଳପଗୁଡ଼ାକ ଭିତରେ ରହିଲେ । ଉତ୍ତମମାନେ 
ସେମାନଙ୍କର ଉପରେ ଥିଲେ, ବାହାରେ ଥଲେ, ସେମାନେ ଭୂମାର ଭଳି ଭଳି 
କାବ୍ୟିକ କଳ୍ଚନା କରିବାରେ ଲାଗିଥିଲେ । ଯଥାର୍ଥ ଦୃଷ୍ଟିରୁ ବିଚାରି ଦେଖିଲେ, କଳ୍ପନା 
ଓ କାବ୍ୟ ଭିତରେ ବିଚରଣ କରି ପାରୁଥିବା ମଣିଷମାନେ ମଧ୍ଯ ବଡ଼ ଅଳପ ହୋଇ 

୯୭ ନେତା ଓ ଅଭିନେତା 
ରହିଥୂଲେ । ଭାରତବର୍ଷରେ ଧର୍ମକୁ ସନାତନ ବୋଲି କୁହାଯାଇଛି । ସନାତନ 
ସନାତନ କାଳରୁ ରହିଛି, ସନାତନ କାଳଯାଏ ତାହା ସେହିପରି ରହିବ । ଯାହାସବୁ 
କାଳକାଳରୁ ସ୍ବୀକୃତ ହୋଇ ଆସିଛି, ଧର୍ମରୂପେ ପ୍ରତିଷ୍ଠିତ ହୋଇ ରହିଛି, ମହାନ୍‌ 
ବ୍ୟକ୍ତିମାନେ ଯାହାକୁ ଅନେକ ସମୟରେ ସିଧା ଭଗବାନମାନଙ୍କର ମୁଖରୁ ଘୋଷଣା 
କରାଇଛନ୍ତି, ତାହାକୁ କେହି ଟାଳି ପାରିବନାହିଁ, କେହି ବଦଳାଇ ପାରିବନାହିଁ । 
ଏହିପରି ଏକ ଆଦିମ ବିଶ୍ଵାସ ଭାରତବର୍ଷରେ ଆମକୁ ପ୍ରକୃତରେ ଅତ୍ୟନ୍ତ ସହନଶୀଳ 
ହୋଇ ରହିବାରେ ଭାରି ସାହାଯ୍ୟ କରିଛି; ଆମକୁ ମୁହଁ ମାଡ଼ି ପଡ଼ି ରହିବା ଲାଗି 
କେତେ ପ୍ରେରଣା ଦେଇଛି । ସେହି ପ୍ରେରଣା ଆମକୁ ନାନା ଅତ୍ୟାବଶ୍ୟକ ପରିବର୍ରନର 
ଆହ୍ଵାନଗୁଡ଼ିକ ପାଖରୁ ସତେଅବା ଭାରି ସୁରକ୍ଷିତ କରି ରଖିଛି । ପରିବର୍ଭନ-ଭୀରୁ ଓ 
ପରିବର୍ଭନ-ବିମୁଖ କରି ରଖିଛି । ଏକ ମୂଳତଃ ପରିବର୍ଭନ-ଭୀରୁ ସମାଜରେ ସାମୁହିକ 
ଜୀବନର ଉତ୍ତରୋତ୍ତର ଅଭ୍ୟୁଦୟ ଲାଗି ଆବଶ୍ୟକ ହେଉଥିବା ନେତୃତୃଗୁଡ଼ିକ ଲାଗି 
ଯେ ବିଶେଷ କୌଣସି ଆବଶ୍ଯକତା ଅନୁଭୂତ ମୋଟେ ହୁଏ ନାହିଁ, ସେକଥା ବୁଝିବା 
ହୁଏତ ଆଦୌ କଷ୍ଟକର ହେବନାହିଁ 

ମଣିଷ ମାନିବ, - ମୂଳତଃ ମାନିବ, - ସମାଜର ମଣିଷମାନେ ଏହିପରି 
ଭାବରେ ପରମ୍ପରାର ପ୍ରତିଷ୍ଠାଗୁଡ଼ିକୁ ମାନି ନେଉଥିଲେ ହିଁ କୌଣସି ସମାଜ ନ୍ୟାୟତଃ 
ଧର୍ମରେ ରହିଛି ବୋଲି କୁହାଯାଉଥବ, - ସମାଜରେ ପ୍ରଚଳିତ ହୋଇ ରହିଥିବା 
ଏହି ଆଚାରଗୁଡ଼ିକୁ ହିଁ ଧର୍ମ ବୋଲି କୁହାଯିବ, - ଭାରତୀୟ ଜୀବନଚଳଣି ଏବଂ 
ସମ୍ବନ୍ଧ ବ୍ୟବସ୍ଥାରେ ସତେଅବା ସେହି ରୀତିଟି ହିଁ କାଳ-କାଳରୁ ମୀମାଂସାକାରୀ ରୀତି 
ହୋଇ ରହି ଆସିଥଲା। ମଣିଷ ବଦଳି ପାରିବ, ସେ ତା'ର ସମାଜକୁ ବଦଳାଇ 
ପାରିବ, - ଏକ ଅନ୍ଯ ଭବିଷ୍ୟତର ସଚେତନ କଛନା ତଥା ଯୋଜନା ଦ୍ଵାରା 
ମଣିଷମାନଙ୍କ ଭିତରୁ ନେତୃତ୍ଵ ବାହାରି ଜୀବନଦୂଷ୍ଟିର ସ୍ବୀକୃତ ସ୍ଵତଃସିଦ୍ଧଗୁଡ଼ିକୁ ମଧ୍ଯ 
ବଦଳାଇ ଦେଇ ପାରିବ,- ଏହି ଅନ୍ୟ ପବନଟି ଭାରତବର୍ଷକୁ ଉନବିଂଶ ଶତାବ୍ଦୀରେ 
ମୂଳତଃ ବାହାରୁ ଆସିଥଲା । ଏକ ଭାଗ୍ୟଯବାଦୀ ଓ କର୍ମବାଦୀ ଦେଶର ମାନଚିତ୍ରରେ 
ନାନା ଅନ୍ୟ ରଙ୍ଗ ମିଶିବା ଦ୍ଵାରା ସେକଥା ସମ୍ଭବ ହେଲା; ସେହି ଅନୁସାରେ ପ୍ରାୟ 
ଅଭୁତପୂର୍ବ ଭାବରେ ଏକ ନୂତନ ନେତୃତ୍ବର ଆହ୍ଵାନ ବହୁ ବୈଚିତ୍ର୍ଯ ସହିତ ଆମ 
ଆକାଙ୍‌କ୍ଷାର ଦିଗ୍ବଳୟଗୁଡ଼ିକୁ ଏକାବେଳେକେ ଉଦ୍‌ବେଳିତ କରି ଦେଇଥିଲା। 
ସେହି ଉଦ୍‌ବେଳନ ପରିପକ୍ତା ଲାଭ କରି ଭାରତବର୍ଷକୁ ରାଜନୀତିକ ସ୍ବାଧୀନତା 
ଆଣିଦେଲା । ସ୍ବାଧୀନତା ଲାଭ କରିବାର ପ୍ରାକ୍କାଳରେ ସେହି ଉଦ୍‌ଯୋଗଙ-ପର୍ବରେ 
ମଧ୍ଯ ଆମର ଦ୍ରଷ୍ଟା ଓ ଆମର ବୀରମାନେ ଭାରତବର୍ଷକୁ ଭିଭି କରି କେତେକେତେ 

ଶୂକର ଓ ସକ୍ରେଟିସ ୯୮ 
ଉବିଷ୍ୟଚିତ୍ରର ଅବଧାରଣା କରିଥଲେ । ଭାରତ ଏକ ସ୍ଵକୀୟ ଏବଂ ନିଜସ୍ବ ଭୂମି 
ଉପରେ ଆପଣାର ନିର୍ମାଣ କରିବ, ସମଗ୍ର ପୃଥୁବୀ ଆଡ଼କୁ ଆପଣାର ବାତାୟନଗୁଡ଼ିକୁ 
ଉନ୍ମକ୍ତ କରି ରଖିବ, - ଏଠି ମଣିଷକୁ ମୂଳ କରି ଏକ ନୂତନ ସାମ୍ୟ, ନୂତନ 
ପାରସ୍ପରିକତା ଏବଂ ନୂତନ ବିବେକର ପ୍ରତିଷ୍ଠା ହେବ । ଭାରତବର୍ଷ ସମଗ୍ର ଏସିଆକୁ 
ଓ ଆଫ୍ରିକାକୁ ବାଟ ଦେଖାଇବ, - ଭାରତବର୍ଷ ସକଳ ବିଶ୍ବଲାଗି ଗୁରୁର ଭୂମିକା 
ଗ୍ରହଣ କରିବ, - ସେତେବେଳେ ଏହି ସ୍ବପ୍ନଗୁଡ଼ିକ ଆମ ନେତାମାନଙ୍କର ସମ୍ମୁଖରେ 
ବାସ୍ତବ ହୋଇ ଭାସିବାରେ ଲାଗିଥିଲା । ଏବଂ, ସବୁଠାରୁ ଉଲ୍ଲେଖଯୋଗ୍ଯ କଥା 
ହେଉଛି, ସେତେବେଳେ ସେହି ନେତାମାନେ ଯାହା କହୁଥିଲେ, ସେଗୁଡ଼ିକରେ 
ସେମାନେ ଯଥାର୍ଥରେ ବିଶ୍ଵାସ ମଧ୍ଯ କରୁଥିଲେ, - ସ୍ବପ୍ରଗୁଡ଼ିକୁ ବାସ୍ତବ ରୂପେ ଉକୁଟାଇ 
ଆଣିବାରେ ସେମାନେ ସ୍ବୟଂ ସେନାନୀର ସବାଆଗରେ ରହିଥିଲେ ! ସେମାନେ 
ଅଭିନୟ କରି ଜାଣିଥଲେ । 

ଭାରତବର୍ଷ ସ୍ଵାଧୀନ ହେଲା । ଦେଶ କହିଲେ ଯେ ଦେଶରେ ବାସ କରୁଥିବା 
ସବୁ ମଣିଷଙ୍କୁ ବୁଝାଏ, ସ୍ଵାଧୀନତା-ସଂଗ୍ରାମର ନେତୃତ୍ଵ ତାହାକୁ ଯାବତୀୟ 
ଭବିଷ୍ୟନିର୍ମାଣର ସର୍ବମୁଳ ମାର୍ଗନିର୍ଦ୍ଦେଶନକାରୀ ଆଦର୍ଶ ବୋଲି ଆଗରୁ ଘୋଷଣା 
କରି ସାରିଥଲା । ଭାରତବର୍ଷରେ ଏହି ' ସବୁମଣିଷ”' କଥାଟି ମଧ୍ୟ ଏକାବେଳେକେ 
ନୂଆ । ଜାତି-ଭେଦ ଓ କର୍ମବାଦକୁ ସମାଜଧର୍ମର ସର୍ବମୂଳ କେତେଟା ବିଶ୍ରି ଭଳି 
ଯାବୂଡ଼ି ଧରିଥିବା ଭାରତୀୟ ଯାବତୀୟ ହିସାବରେ ସବୁ ମଣିଷ କେବେହେଲେ 
ଥାନ ପାଇନଥିଲେ । ଏଠାରେ ସାମନ୍ତମାନେ ହିଁ ଭାଗ୍ୟବାନ୍‌ ହୋଇ ରହିଥିଲେ ! 
କର୍ମ ସେମାନଙ୍କୁ ମଥାନ ଉପରେ ନେଇ ରଖିଥଲା, ଲୋକଭାଗ୍ୟ ରୂପକ ହାତୀଉପରେ 
ମାହୁନ୍ତକରି ବସାଇଥଲା | ମହାନ୍‌ମାନଙ୍କର ବରାଦ ମୂତାବକ ସଂସ୍କୃତି, ସାହିତ୍ଯ, 
ସଙ୍ଗୀତ ଓ ସ୍ଥପତି ସବୁକିଛିର ନିର୍ଣୟ ହେଉଥଲା । ଜୀବନର ତଥା ସମ୍ବନ୍ଧର ଅସଲ 
ସ୍ଥପତିଗୁଡ଼ାକୁ ବଡ଼ ବିକୃତ ଏବଂ ହୃଦୟହୀନ କରି ରଖି ଉପରେ ଥାଇ ତଳକୁ ଦୟା, 
ବସ୍ସଳତା ଏବଂ ଉଦାରତା ଦେଖାଇବାକୁ ହିଁ ମହାନ୍‌ମାନଙ୍କର ଧର୍ମ ବୋଲି କହି 
କେଡ଼େ ପ୍ରଶଂସା କରାଯାଉଥୁଲା । ଉଦାସୀନତା ହିଁ ପ୍ରଚଶ୍ଡରୁ ପ୍ରଚଣ୍ଡ ହୋର ରହିଥିଲା । 
ତଥାପି, ସ୍ବାଧୀନ ଭାରତରେ ସବୁ ମଣିଷଙ୍କ ନିମନ୍ତେ ଥାନ କରାଯିବ ବୋଲି ବିଚାର 
ହେରା | ଅନ୍ତତଃ, ଆମେ ରାଜନୀତିକ ସ୍ଵାଧୀନତା ହାସଲ କରିବା ସମୟରେ ସେହିପରି 
ଏକ ସ୍ଵପ୍ପ ଆମ ସମସ୍ତଙ୍କୁ ସତକୁସତ ଭାରି ଅଭିନିବେଶିତ କରି ରଖିଥିଲା ! କୋଉଠି 
କେହି କପଟୀ ରହିଛଚ୍ି ବୋଲି ସଂଶୟ କରିବା ଲାଗି ମଧ୍ଯ ବେଳ ନଥୁଲା | ସେପାଖରୁ 
ମାର୍କସ୍‌ ଓ ଏପାଖରେ ଗାନ୍ଧୀ - ଉଭୟେ ଆମକୁ ଆମ ଦେଶରେ ବାସ କରୁଥିବା 

୯୯ ନେତା ଓ ଅଭିନେତା 
ପ୍ରତ୍ୟେକ ମନୁଷ୍ୟର ମନୁଷ୍ୟୋଚିତ ସମ୍ମାନକୁ ହିଁ ଆମ ଯାବତୀୟ ନିର୍ମାଣର ମୂଳନାଭି 
କରି ରଖିବା ପାଇଁ ସତର୍କ କରି ଦେଉଥଲେ । 

ନୂତନ ଆହ୍ଵାନଟି ଅନୁସାରେ ଆମ ଦେଶର ନେତୃତ୍ବଟି ମଧ୍ଯ ନିଜକୁ ଅନୁରୂପ 
ଭାବରେ ତିଆରି କରିଥାନ୍ତା । ରାଜନୀତିକ ବିପୁବର ପୁରୁଣା ନେତୂୃତ୍ବଟି ଅନେକ 
ସମୟରେ ସେହି ବିପ୍ଲବଟି ସଫଳ ହେବାପରେ ପରବର୍ଭୀ ସାମାଜିକ ବିପ୍ଳବର ଦ୍ଵିତୀୟ 
ସୋପାନର ନେତୃତ୍ଵ ଲାଗି ଠିକଣା ଭାବରେ ଅଣ୍ଟା ସିଧାକରି ଛିଡ଼ା ହେବାକୁ ସାହସ 
କରି ପାରେନାହିଁ ବୋଲି ସମାଜ-ପରିବର୍ଭନର ଇତିହାସରେ ଏକ ଅପବାଦ ମଧ୍ଯ 
ରହିଛି । ସମ୍ଭବତଃ, ସେହିପରି ଏକ ଅନ୍ତଃଦୃଷ୍ଠି ଦ୍ଵାରୀ ପରିଚାଳିତ ହୋଇ ଭାରତୀୟ 
ରାଜନୀତିକ ସ୍ଵାଧୀନତା ସଂଗ୍ରାମର ନେତା ମହାତ୍ସା ଗାନ୍ଧୀ ଭାରତୀୟ ଜାତୀୟ କଂଗ୍ରେସ 
ଏକ ଅନୁଷ୍ଠାନ ରୂପେ ନିଜକୁ ଆପଣା ଆଡ଼ୁ ଭାଙ୍ଗଦେଉ ଏବଂ ନୂତନ ଆଉ ଏକ 
ନେଦୃତ୍ଵବକୁ ବାଟ ଛାଡ଼ିଦେଉ ବୋଲି ଭାରଡବର୍ଷ ସ୍ଵାଧୀନ ହେବା ପରେ ପରାମର୍ଶ 
ଦେଇଥିଲେ । ଭାରତବର୍ଷରେ ପାରମ୍ପରିକ ଭାବରେ ବହୁ ଅବ୍ୟବସ୍ା ବ୍ୟବସ୍ଥା ନାମରେ 
ଚଳି ଆସୁଥିଲା; ବର୍ଭମାନର ନୂତନ ଆଭିମୁଖ୍ୟଗୁଡ଼ିକର ପରିପ୍ରେକ୍ଷୀରେ ତାହା ଆଦୌ 
କୌଣସି କାମ ଦେଇପାରିବ ବୋଲି ମନେ ହେଲାନାହିଁ । ଅଥବା, ଅଧୁକ ନିର୍ଦିଷ୍ଟ 
ଭାବରେ କହିଲେ, ଆଗରୁ ଜାରି ରଖିଥିବା ବ୍ୟବସ୍ଥାଗୁଡ଼ିକ ବିବେକର ଯେଉଁ ପ୍ରସ୍ଥଗୁଡ଼ିକ 
ମଧ୍ଯରେ ଆଗରୁ ଭାରତୀୟ ସମାଜକୁ ହୁଏତ ବେଶ୍‌ କାମଦେଇ ଆସିଥଲା ବା ଅନ୍ତତଃ, 
ସାମାଜିକ ସ୍ପିତିଗୁଡ଼ିକୁ ଏକ ସ୍ଥାୟିତ୍ଵର ପ୍ରତୀତି ଯୋଗାଇ ଆସିଥୂଲା, ସେହି ପ୍ରସ୍ଥଗୁଡ଼ିକ 
ବଦଳି ଯିବାରୁ ବ୍ଯବସ୍ଥାଗୁଡ଼ିକ ମଧ୍ଯ ଆଉ ମୋଟେ ସହାୟକ ବୋଲି ମନେ 
ହେଲେନାହିଁ । ଭାରତବର୍ଷରେ ଆଗକୁ ଆଉଗୋଟିଏ ସୋପାନ ଉଠି ଯିବାଲାଗି ଅନ୍ୟ 
ବିବେକର ଆବଶ୍ୟକତା ପଡ଼ିଲା ଏବଂ ଆମର ଉପସ୍ଥିତ ନେତୃତ୍ବ ଗୁଡ଼ିକ ସେଥୁଲାଗି 
ହୁଏତ ଆଦୌ ପ୍ରସ୍ତୁତ ହିଁ ନଥଲେ । ସ୍ବାଧୀନ ଭାରତବର୍ଷକୁ ଏକ ସାମାଜିକ ବିପ୍ଳବର 
ଅବଶ୍ୟମ୍ଭାବିତା ମଧ୍ୟଦେଇ ଉତ୍ତୀର୍ଣ୍ଣ କରାଇ ନେବାକୁ ଏଠାରେ ଏକାବେଳେକେ 
ଏକ ନୂତନ ଶିକ୍ଷାର ପ୍ରଚଳନ ଆବଶ୍ୟକ ହୋଇଥାନ୍ତା; ଆମ ପୁରୁଣା ଶିକ୍ଷାଘରର 
ବୂଢ଼ାମାନେ ସେଥଲାଗି ମୋଟେ ଯୋଗ୍ୟ ହୋଇ ପାରିଲେ ନାହିଁ । ନୂଆ ଭାରତରେ 
ପୁରୁଣା ଶାସନଯନ୍ତ୍ରଟା ମଧ୍ୟ ମୋଟେ ଚଳିନଥାନ୍ତା, ତଥାପି, ସେହି ଯନ୍ତ୍ରର ପୁରୁଣା 
ବାବୁମାନେ ନିଜର ନିଶଗୁଡ଼ାକୁ ଏଡ଼େ ଏଡ଼େ ଛାଞୁଣିମୁଠାପରି ଫୁଲାଇ ଆମ ଭିତରେ 
ଥାଇ ଓ ଆମରି ଲାଗି ନିଯୁକ୍ତ ହୋଇ ମଧ୍ୟ ଆମ ଉପରେ ସତେଅବା ସଇସ ହୋଇ 
ବସିବା ଲାଗି ମନ କରୁଥିବା ପରି ମନେହେଲେ । ଦୂରତାମାନେ ହୁ' ହୁ' ହୋଇ 
ବଢ଼ିଲେ, - କୂନି କଚେରୀଟିଏ ମଧ୍ଯ ଦେଶର ଅଧ୍ବକାଂଶ ମଣିଷଙ୍କ ପାଇଁ ଦିଲ୍ଲୀର 

ଶୂକର ଓ ସକ୍ରେଟିସ ୧୦୦ 
ଦରବାରଟାଏ ପରି ଦେଖାଗଲା । ତୁହାକୁ ତୁହା ଦିଲ୍ଲୀ ନଦଉଡ଼ିଲେ ଭୁବନେଶ୍ବର 
ମାନଙ୍କରେ ମୋଟେ ଦମ୍‌ଗୁଡ଼ାକ କଥା କହିଲା ନାହିଁ । ଯାହା ନାକରେ କ୍ଷମତାର 
ଏତେ ଟିକିଏ ସିଫାଣି ଲାଗିଛି ବୋଲି କାଗଜରେ ଲେଖା ହୋଇଥଲା, ସେମାନେ 
ଆମ କପାଳକୁ ସତେଅବା କୋଉ ଅପହଞ୍ଚପୁରର ଜଣେ ଜଣେ ରାଣୀ ପରି ପାଦକୁ 
ଫିଙ୍ଗି ଫିଝି ବାଟ ଚାଲିଲେ । ବାଟରେ ମଣିଷମାନେ ଅପେକ୍ଷା କରି ବସିଛନ୍ତି ବୋଲି 
ମୋଟେ ହେତୁରେ ରଖିପାରିଲେ ନାହିଁ । 

ପ୍ରତ୍ୟାଗିତ ପରିବର୍ରନଗୁଡ଼ିକୁ ସମ୍ଭବ କରିବା ଲାଗି ଦେଶରେ ସବା ଆଗ 
ଯାହାର ବୃଦ୍ଧି ଘଟିଥାଆନ୍ତା, ତାହା ହେଉଛି ଚେତନା : ରାଜନୀତିକ ଚେତନା, 
ମାନବିକ ଚେତନା, ଜଣେ ଜଣେ ମଣିଷ ହିସାବରେ ପ୍ରତ୍ୟେକ ମଣିଷର ଆପଣାର 
ଇଜତ୍‌ ଓ ସାମର୍ଥ୍ୟ ବିଷୟରେ ଏକ ଚେତନା | ଯେଉଁ ସମାଜରେ ପ୍ରତ୍ୟେକ ମଣିଷ 
ସଚେତନ ଭାବରେ ଇଜତର ସହିତ ନିଜର ସମାଜ ଲାଗି ନିଜର ସର୍ବୋତ୍ତମ 
ଅବଦାନଟିକୁ ଦେଇ ପାରିବା ଲାଗି ଅନୁକୂଳ ତାଲିମ୍‌, ପ୍ରୋତ୍ସାହନ ଏବଂ ପରିବେଶ 
ପାଏ, - ଲୋକଶକ୍ତିର ନୂତନ ପଥରସବୁ ଯେଉଁଠି ତଳୁ ପଡ଼ିପଡ଼ି ଆସେ, - ଉପରୁ 
ବଦାନ୍ୟ ବା ବହୁଭୋଗୀ ବାବୁମାନଙ୍କ ଦ୍ଵାରା ମୋଟେ ଲଦି ଦିଆ ଯାଏନାହିଁ, ସେହି 
ସମାଜ ହିଁ ଯଥାର୍ଥରେ ତିଆରି ହୁଏ । ସେହି ସମାଜରେ ହିଁ ସଂସ୍କୃତି କହିଲେ ସମସ୍ତେ 
ଏକ ସଚେତନ ପାରସ୍ପରିକତା ବୋଲି ବୁଝିବାକୁ ସମର୍ଥ ହୁଅନି । ସେହି ପାରସ୍ପରିକତାରୁ 
ହିଁ ଜୀବନର ଯଥାର୍ଥ ଆନନ୍ଦଗୁଡ଼ିକ ସମ୍ଭବ ହୁଏ । ସଂସ୍କୃତିଂଭୋଜୀମାନଙ୍କର ଦର୍ପ 
ଭାଙ୍ଗିଲେ ଯାଇ ଯାବତୀୟ ସଂସ୍କୃତି ଏକ ଶ୍ଚିଶ୍ଵର୍ଯ୍ୟ ରୂପେ ଜୀବନର ନିକଟବର୍ରୀ 
ହୋଇ ରହିଥୁବା ପରି ପ୍ରତ୍ୟୟ ପ୍ରକୃତରେ ହୁଏ । ତା” ନହେଲେ ଉପରେ ଥିବା ତୁଛ 
ଅମଣିଷମାନେ ଆମ ସଂସ୍କୃତି କହିଲେ ହୁଏତ କେତେଟା ଉତ୍ସବର ଆୟୋଜନକୁ ହିଁ 
ବୁଝନ୍ି । ଆଗେ ରାଜାମାନେ ଯେପରି ଖେଦା କରୁଥିଲେ, ସାମନ୍ତ ଓ ଶାସକମାନେ 
ମଧ୍ଯ ସେହିପରି ଅସୁମାରି ବୋଲକରା ଓ ବେତନଭୋଗୀମାନଙ୍କୁ ଖଟାଇ ଉତ୍ସବର 
ଖେଦାଗୁଡ଼ାକର ମହାୟୋଜମାନ କରନ୍ତି । ସେମାନଙ୍କର ନଅର ପାଖରେ ହିଁ ବାଜା 
ବାଳି ସେହି ଖେଦାଗୁଡ଼ିକର ଅନୁଷ୍ଠାନ ହୁଏ. ସଂସ୍କୃତିକୁ ସତେ ଅବା ବାନରୀ ପରି 
ନଚାଯାଏ ! ସମ୍ବନ୍ଧ ଗୁଡ଼ାକରେ ବର୍ବରତା ଘୋଟିକରି ରହିଥାଏ, କେତେଟା 
ଉଦାସୀନତା ଏବଂ ଉଦାରତାକୁ ଏକାଠି ମିଶାର ଏକ ବର୍ବର ବ୍ୟାକରଣର ବନ୍ଧରେ 
ତାହାକୁ ନେତୃତ୍ଵ ବୋଲି କୁହାଯାଉଥାଏ । ତୁଛଥା ଅଭିନେତାମାନେ ନେତା ସାଳି 
ବଜାରକୁ ବାହାରିଥାନ୍ତି । 

ଆମ ଦେଶକୁ ଅସଲ ପରିବର୍ଭନ ଆସିଥାନ୍ତି, ଯଦି ଆମ ଦେଶର କାଳକାଳରୁ 

୧୦୧ ନେତା ଓ ଅଭିନେତା 
ପ୍ରତିଷ୍ଠିତ ହୋଇ ରହିଥୁବା ଅସଲ ଅବ୍ୟବସ୍ଥାଗୁଡ଼ାକ ବଦଳି ପାରିଥାନ୍ତା । ତାହାକୁ ହିଁ 
ପ୍ରକୃତ ନେତୃତ୍ବ ବୋଲି କୁହାଯାଇ ପାରିଥାନ୍ତା । ଆମ ଦେଶରେ ଅସଲ ସଂସ୍କୃତି ଆମ 
ସମ୍ବନ୍ଧ ଗୁଡ଼ାକରୁ ହିଁ ପ୍ରତିପାଦିତ ହୋଇଥାନ୍ତା । ଦୂରତା ଗୁଡ଼ିକ ସତକୁସତ ବିଦା ହୋଇ 
ଯାଇଥାନ୍ତେ, - ଆତ୍ୀୟତାର ଇଜତ ରହିଥାନ୍ତା । ଆତ୍ସୀୟତାର ଇଜତ ଗୁଡ଼ାକୁ ଯେଉଁ 
ଦେଶର ବରିଷ୍ଠ ଉଚ୍ଚପଦସ୍ଥମାନେ ସତେଅବା କୌଣସି ପରମଧର୍ମର ଅନୁସରଣ 
କରୁଥିବା ପରି ପରିପୂର୍ଣ୍ଣ ନିଷ୍ଠା ଏବଂ ନିର୍ଦଦୟତା ସହିତ ଅପହରଣ କରିବାରେ ଲାଗିଥାନ୍ତି 
ଓ ତେଣେ ମିଉଜିଅମ୍‌ ଗୁଡ଼ାକୁ ଆଠରୁ ଅଠର ମହଲା କରି ସଂସ୍କୃତିର ପୋଷଣ ତଥା 
ସଂରକ୍ଷଣ କରାଯାଉଛି ବୋଲି ଢୋଲ ବାଜିବାରେ ଲାଗିଥାଏ, ସେତେବେଳେ 
ସମସ୍ତେ ଯେପରି ଇଜ୍ତ ଗୁଡ଼ାକୁ କେବଳ ହରାଇବାର ହିଁ ବରାଦ କରୁଥାନ୍ତି । ସେହି 
କ୍ଷେତ୍ରରେ ନେତାମାନେ କେଉଁଠି ହେଲେ ନଥାନ୍ତି, ଅଭିନେତାମାନେ ହିଁ ସଚିବାଳୟ 
ଏବଂ ମହାସଚିବାଳୟ ମାନଙ୍କରେ ବସି ମୋଟା ଦରମାରେ ଗଭା ବାନ୍ଧି ଦେଶଟାକୁ 
ଚଳାଉଥାନ୍ତି । ଦେଶଟା ଚାଲୁଛି ବୋଲି କେଡ଼େ ସଂସ୍କୃତି-ସମ୍ପନ୍ନ ଠାଣିରେ କହୁଥାନ୍ତି, 
- ସେମାନେ ସଂସ୍କୃତିଟାକୁ ମଧ୍ୟ ସତେଅବା ଆପଣାର ନିଜ ଘରେ ଆପଣା ପତ୍ନୀର 
ମୁଣ୍ଡରେ ବନ୍ଧାହୋଇ ଶୋଭା ପାଇଥିବା ଗୋଟାଏ ସୁନା କେତକୀ ପରି ଭାବୁଥାଛନି । 

ତଥାପି ଏହି ବ୍ୟବସ୍ଥା ବଦଳିଯିବ ବୋଲି ଭାରତବର୍ଷରେ ସ୍ଵାଧୀନତା ସଂଗ୍ରାମ 
ହୋଇଥଲା | ସାମାକିକ ବ୍ୟବସ୍ଥା ବଦଳିବ, ଅର୍ଥଗତ ବ୍ଯବସ୍ଥା ବଦଳିବ, ଶିକ୍ଷା 
ବଦଳିବ, ଶାସନ ଭିତରୁ ବର୍ବରତା ଦୂର ହେବ, - ଇତ୍ୟାଦି ଇତ୍ୟାଦି । ସ୍ଵାଧୀନତାର 
ପରେ ବହୁବର୍ଷ ପର୍ଯ୍ୟନ୍ତ ମଧ୍ୟ ଏହି ସବୁଯାକ ବ୍ଯବସ୍ଥା ବଦଳିବ ବୋଲି କେତେ 
କ”ଣ କୁହାଗଲା । କେତେ କାଗଜରେ କେତେ ହୁନ୍ଦର ପୂରାଇ କେତେ କ”ଣର 
ଚାଷ ହେଲା ! ଭଳି ଭଳି ନେତା ଆସିଲେ । ସେମାନେ ବି କେଡ଼େ ନୂଆ ଦିଶିଲେ । 
ମାତ୍ର, ଯେଉଁମାନେ ଏହି ବ୍ୟବସ୍ଥା ଗୁଡ଼ାକୁ ବଦଳାଇବାକୁ କହୁଥିଲେ, ତାହାରି ଭିତରେ 
ହିଁ ନୈପୁଣ୍ୟ ଲାଭ କଲେ, ସଫଳ ହେଲେ, ସ୍ୁଳରୁ ସକୁଳତର ହେଲେ, ସେମାନେ 
ନେତା ନୂହନ୍ତି ସେମାନେ ହେଉଛନ୍ତି ଅଭିନେତା । ଯଥାର୍ଥରେ ନେତା ହୋଇଥଲେ 
ସେମାନେ ଯାବତୀୟ ବ୍ୟବସ୍ଥା-ପରିବର୍ଭନର ପ୍ରକ୍ରିୟାରେ ପୁରୋଗାମୀ ହେବାର ସକଳ 
ଯନ୍ତ୍ରଣାକୁ ସହ୍ଯ କରିବା ଲାଗି ସ୍ଵୟଂ ସତକୂସତ ପ୍ରସ୍ତୁତ ହୋଇଥାନ୍ତେ । ସେମାନେ 
ଆମ ଭିତରେ ସବା ଆଗରେ ରହିଥାନ୍ତେ,- ସକଳ ମାଡ଼କୂ ସ୍ଵୟଂ ସହିଥାନ୍ତେ । 
ଅସଲ ନେତା, ସିଏ ଯାହା କହୁଥାଏ, ତାହା ସତକୂସତ ଇଛା କରୁଥାଏ ଓ ସେହି 
ଅନୁସାରେ ନିଜକୁ ମଧ୍ଯ ବଦଳାଇ ନେବା ବୋଲି ନିଜପାଖରେ ସମ୍ମତ ହୋଇଥାଏ, 
ସିଏ ଆଗକୁ ବାଟ ଚାଲିବା ସମୟରେ ସବାଆଗ ବାହାରି ପଡ଼େ । ତାହା ହିଁ ତା'ର 

ଶୂକର ଓ ସକ୍ରେଟିସ ୧୦୨ 
ସାଧୁତାର ପ୍ରମାଣ ଆଣିଦିଏ । ଆମର ନେତାମାନେ ତାହା କଲେନାହି, ସେମାନେ 
ଅଭିନୟ କଲେ | ଅଧକରୁ ଅଧକ ଦରମା ପାଇ ସଂସାର ଯାକର ନୂଆ କଥାକୁ 
କେଡ଼େ ବାଗରେ ସଜାଇ ଆମମାନଙ୍କ ଆଗରେ କେଡ଼େ ସୁନ୍ଦର କରି କହିଲେ 
ସିନା, ମାତ ତୁଛା ଅଭିନୟ କଲେ । ଏବେ ମଧ୍ଯ ଅଭିନୟ କରୁଛନ୍ତି । ଆମ 
ଫଘେଶଟାଯାକ ସେହି ଅଭିନୟ ଗୁଡ଼ାକର ଏକ ପ୍ରଦର୍ଶନୀରେ ହିଁ ପରିଣତ ହୋଇ 
ରହିଲାଣି । 

ଗତ କେତୋଟି ଦଶକ ମଧ୍ଯରେ ଆମ ଦେଶର ବ୍ୟବସ୍ଥାଗୁଡ଼ିକୁ ବଦଳାଇବା 
ସକାଶେ ଯେଉଁମାନେ ନେତା ହୋଇ ବାହାରିଛନ୍ତି ଅର୍ଥାତ୍‌ ନେତୃତ୍ବର ଆସନଗୁଡ଼ିକୁ 
ଅଧ୍କାର କରିଛନ୍ତି, ସେମାନେ ସମସ୍ତେ ନିଜେ କେତେମତେ ସଫଳ ହୋଇଛନ୍ତି, 
ଗୁଣରୁ ଛଅଗୁଣ ହୋଇଛନ୍ତି । ଦଦରା ପୋଲ ଏବଂ କଣା ଘର ତିଆରି କରି ତାହାରି 
ମାଧ୍ୟମରେ ନିଜେ ଅଧ୍ବକରୁ ଅଧକ ବଡ଼ଲୋକ ହେଉଥିବା କଣ୍ଡାକ୍ଟର ଏବଂ ଇଣ୍ଜିନିଅର 
ପରି ଆମ ନେତାମାନେ ପୁରୁଣା ଗଡ଼ିଆଗୁଡ଼ାକୁ କାଏମ ରଖିବା ଦ୍ଲାରା ହିଁ କ୍ରମଶଃ 
ଅଧକରୁ ଅଧ୍ବକ ବଡ଼ ହୋଇଛନ୍ତି । ଏଣେ, ସବୁ ବଦଳିବ ଓ ଅଲବତ୍‌ ବଦଳିବ 
ବୋଲି ହୂରି ପକାଇବାରେ ଲାଗିଛନ୍ତି । ସେମାନେ ତୁଛା ଅଭିନୟ କରି ଆସିଛନ୍ତି । 
ଆମ ମନ୍ତ୍ରୀମାନେ ଦେଶ ବଦଳିବା ବିଷୟରେ ଆମକୁ ଯେଉଁସବୁ ମନ୍ଦ୍ରବାଣୀ ଶୁଣାଉଛନ୍ତି, 
ଯଦି ସେମାନେ ସେଗୁଡ଼ିକରେ ପ୍ରକୃତରେ ବିଶ୍ଵାସ କରୁଥାନ୍ତ ତେବେ ସେମାନେ 
ଆମ ସମସ୍ତଙ୍କର ପ୍ରକୃତରେ ନେତା ହୋଇଥାନ୍ତେ, ଆମର ପୁରୋଗାମୀ ହୋଇ ବାଟ 
ଚାଲୁଥାଆନ୍ତେ, ପରିବର୍ରନଜନିତ ଯନ୍ଧ୍ରଣାଗୁଡ଼ିକୁ ସ୍ଵୟଂ ସହୁଥାଆନ୍ତେ । ସେପରି 
ହେଉଥିଲେ, ସେମାନେ ଏବେ ଆମକୁ କାବା କରି ଯେଉଁ ଛଇମାନ ଦେଖାଉଛନ୍ତି ଓ 
ବଡ଼ ହୋଇ ଦିଶିବେ ବୋଲି ଯେଉଁ ବୁଜୁଳାଗୁଡ଼ିକୁ ବାନ୍ଧିବାରେ ଲାଗିଛନ୍ତି ସେପରି 
କଦାପି ହୋଇପାରନ୍ତା ନାହିଁ । ସେମାନେ ଅଭିନେତା ହୋଇଥୁବାରୁ ହିଁ 
ଏକାବେଳେକେ ଦୁଇଟି ଥାନରେ ବାସ କରି ବିବେକକୁ ସମ୍ଭାଳି ପାରୁଛନ୍ତି । 
ମିଛଟାରେ ନୂଆଗୁଡ଼ିକର କଥା କହୁଛନ୍ତି ଓ ବଡ଼ ମଉଜରେ ପୁରୁଣା ଗଡ଼ିଆର 
ଘୁଷୁରିମାନଙ୍କ ସହିତ ଲଟର ପଟର ହୋଇ ପାରୁଛଚି । ଆମ ଦେଶରେ ସତକୂ ସତ 
ଯେଉଁ ସୌଧଗୁଡ଼ିକର ନିର୍ମାଣ ହୋଇ ପାରିଥାନ୍ତା, ସେଗୁଡ଼ିକର ବାରତା 
ଅଭିନେତାମାନେ କେତେ କମ୍‌ ମନେ ରଖିଛନ୍ତି। 

ଆମ ଶିକ୍ଷାହାକିମମାନେ ମଧ୍ଯ ସେହି ପୁରୁଣା ବ୍ୟବସ୍ଥାର ହର୍ମ୍ୟଗୁଡ଼ାକ ଭିତରେ 
ଗୋଟିଏ ଗୋଟିଏ ପ୍ରଭୁଙ୍କ ପରି କେଡ଼େ ସୁନ୍ଦର ନଦିଶୂୁଛନ୍ି । ଆମ ଦେଶରେ ଶିକ୍ଷା 
ବଦଳିବାରେ ଏମାନେ ସମସ୍ତେ ଜଣେ ଜଣେ ଦାୟିତ୍ବସମ୍ପନ୍ନ ନିମିଭତରୂପେ କାର୍ଯ୍ଯ 

୧୦୩ ନେତା ଓ ଅଭିନେତା 
କରିଥାନ୍ତେ ଓ ଶିକ୍ଷାର ମାଧ୍ୟମରେ ଦେଶକୁ ଭବିଷ୍ଯ ଅଭିମୁଖରେ ହୁଏତ କେତେ 
ପାହାଚ ଆଗକୁ ଉଠାଇ ନେଇଥାନ୍ତେ । ପୁରୁଣା ଗଡ଼ିଆ ଗୁଡ଼ିକରେ ଜଣେ ଜଣେ 
ପାତାଳଫୁଟା ଦିଅଁ ହୋଇ ବସି ଷାଠିଏ ପଉଟି ଭୋଗ ଖାଇବାରେ ଲାଗିଥିବା ଏମାନେ 
ସମସ୍ତେ ଅଭିନେତା ନହୋଇ ନେତା ହେବାଲାଗି କାହିଁକି ମନ କରିଥାନ୍ତେ ? ପୁରୁଣା 
ନୀତିଗୁଡ଼ାକୁ ନୂଆ ବୋଲି ବ୍ଯାଖ୍ଯା କରି କହିବାରେ ଏମାନେ କାଳକ୍ରମେ କେଡ଼େ 
ଧୁରନ୍ଧର ହୋଇ ସାରିଲେଣି ! ଅସଲ ପିଣ୍ଡଗୁଡ଼ିକର ସ୍ତରରେ ପ୍ରାୟ କୌଣସି ଦେବତାର 
ଉପେକ୍ଷାଗୁଣ ସହିତ ନିର୍ଲଜ ଓ ଅସମ୍ଭତ ହୋଇ ବସି ବହପ ଓ ବୟସ ଥିବା ପର୍ଯ୍ୟନ୍ତ 
ଦେଶର ଭାଗ୍ୟରୂପକ ଗଛୀକୁ ଦୁହିଁ ନିଜ ଗାତଗୁଡ଼ାକୁ ଭରିବାରେ ହିଁ ଲାଗିଥୁବା, - 
ଏକଥା ନେତାମାନେ କଦାପି କରି ପାରିନଥାନେ | ମୂଳତଃ ଅଭିନେତା ହୋଇଥିବାରୁ 
ହିଁ ଆମ ବାବୁ ଓ ହାକିମମାନେ ଏକଥା କରିପାରିଲେ । 

ବ୍ୟବସ୍ଥା ବଦଳିବା ବିଷୟରେ ଏମାନେ ଏତେକାଳ ଆମକୁ କେତେ ବକ୍ତତା 
ଦେଲେ । ମନ୍ତ୍ରୀମାନେ ଦେଲେ, ହାକିମମାନେ ବି ଦେଲେ । ଆସନରୁ ଖସିଯିବା 
ମାତ୍ରକେ କୁଆଡ଼େ ବିସ୍ୃତ ହୋଇ ରହିଲେ । ସେମାନଙ୍କର ଯାବତୀୟ ବକ୍ତ୍ତାର 
ମଧ୍ଯଦେଇ ଆମେ ସେହିମାନଙ୍କୁ ହିଁ ବେଶୀ ଚିହ୍ନିଲୁ । ସେମାନେ ଯେଉଁସବୁ ବିଷୟରେ 
ବକ୍ତତା ଦେଉଥ୍‌ଲେ, ସେଗୁଡ଼ିକ ଅପେକ୍ଷା ବକ୍ତ୍ତାକାରୀ ସେହିମାନଙ୍କୁ ଆମେ ଅଧୁକ 
ପରିମାଣରେ ପ୍ରକୃତରେ ଚିହ୍ନିଲୁ । ଅଭିନେତାମାନେ ଯିବେ, ନେତାମାନେ ଆସିବେ । 
ଅସଲ ନେତୃତ୍ଵ ତଳୁ ନୂତନ ଶକ୍ତି ନେଇ ବାହାରିବ, ଉପରେ ତୋରଣ ଗୁଡ଼ାକରେ 
ନିଲଠା ଭାବରେ ଲଟକି ରହିଥିବା ଅଭିନେତାମାନଙ୍କର ଅଭିନୟଗୁଡ଼ାକ ତୁଛା ଅଭିନୟ 
ବୋଲି ସାବ୍ୟସ୍ତ ହୋଇ ପଦାରେ ପଡ଼ିଯିବ । ଗୋଟାଏ ଲଡ୍ାକର ପର୍ଯ୍ୟାୟର ଅବସାନ 
ଘଟିବ । 


(ନବପତ୍ର, ୧୫/୩, ୧୯୮୭) 

ଶୂକର ଓ ସକ୍ରେଟିସ ୧୦୪ 


ଶିକ୍ଷାବିତ୍‌ ଓ ଶିକ୍ଷାମନ୍ତ୍ରୀ 


ଶିକ୍ଷା ଯନ୍ତ୍ରଦଧାରା ଚଳେନାହିଁ, ତଥାପି ଶିକ୍ଷାକୁ ଚଳାଇବା ଲାଗି ସଚରାଚର 
ଗୋଟାଏ ଯନ୍ତ୍ର ରହିଥାଏ । ସେହି ଯନ୍ତ୍ରଟି ସତେଅବା ଚାଲୁଥିବା ପରି ଦୁଶିବ ବୋଲି 
ସେଥିରେ ହାତୀଠାରୁ ପିମ୍ପୁଡ଼ି ପର୍ଯ୍ୟନ୍ତ କେତେକେତେ ମଣିଷ ଲାଗିଥାଆନ୍ତି । ଅସଲ 
ଶିକ୍ଷା ହୃଦୟ ଦ୍ଵାରା ଚଳେ; ଅନୁରାଗ ଦ୍ଵାରା ଚଳେ ଓ ଅନ୍ତର୍ଦଧଷ୍ଠି ଦ୍ଵାରା ଚଳେ । ଶିକ୍ଷା 
ବିଷୟରେ ନିଜ ଭିତରେ ଏକ ବିଶ୍ଵାସ ରହିଥିଲେ ଓ ବାହାର ପରିସ୍ପିତିମାନଙ୍କ ସହିତ 
ଅଧ୍ବକରୁ ଅଧକ ପରିଚିତ ହେବା ସଙ୍ଗେ ସଙ୍ଗେ ଭିତରର ସେହି ବିଶ୍ଵାସ ବଢ଼ିବାରେ 
ଅର୍ଥାତ୍‌ ଅଧ୍ଵକ ଦୃଢ଼ ହେବାରେ ଲାଗିଥିଲେ ମନୁଷ୍ୟ ସତେଅବା ସ୍ବତଃପ୍ରବୂତ୍ତ ହୋଇ 
ଶିକ୍ଷାର କ୍ଷେତ୍ର ଆଡ଼କୁ ଟାଣି ହୋଇଥାଏ । ସେହିପରି ଟାଣିହୋଇ ଯିବାକୁ ଭିତରୁ 
ନିଜକୁ ସମ୍ମତି ଦେଇପାରିଲେ ମଣିଷ ଭିତରେ ଅତ୍ଯନ୍ତ ଅଭିନବ ପ୍ରକାରର ଏକ 
ସାହସ ଆସିଥାଏ ! ସେହି ସାହସ ହିଁ ସାରଥର କାର୍ଯ୍ୟ କରେ । ଯେଉଁମାନେ ଏହିପରି 
ଭାବରେ ରଥଟିଏ ସଜକରି ଆଗକୁ ଯିବେ ବୋଲି ବାହାରନ୍ତି, ସେହିମାନଙ୍କୁ ହିଁ 
ଶିକ୍ଷାବିତ୍‌ କୁହାଯାଏ । ଯନ୍ତ୍ର ଚଳାଉଥବା ଅନ୍ଯମାନେ ଯନ୍ତ୍ରୀ ହୋଇ ରହିଥାନ୍ତି । 
ସେମାନେ ଯନ୍ଟାକୁ ଅସଲ ରଥ ବୋଲି ମଣନ୍ତି । ସେହି ଯନ୍ତ୍ଟଟାକୁ ବେଢ଼ି ରହି 
ସେମାନେ ମଧୁର ଚାଟିବାରେ ଲାଗିଥାଆନ୍ତି । ଗୋଲାମ ହୋଇ ଯନ୍ତ୍ରଟା ସହିତ 
ଗୋଟାସୁଦ୍ଧା ଯନ୍ତ୍ର ହୋଇଯିବା ପରେ ସେମାନେ ରଥଟା ଉପରେ ଆପଣାକୁ ହିଁ 
ଜଗନ୍ନାଥ ବୋଲି ମଣନ୍ତି । 

ଯେଉଁମାନେ ଶିକ୍ଷାବିଭାଗରେ ଚାକିରି କରନ୍ତି ଅଥବା ଯେଉଁମାନେ ବିଦ୍ୟାଳୟ 
ମାନଙ୍କର ଶିକ୍ଷାଦାନର କୌଶଳ ଗୁଡ଼ିକୁ ଅତ୍ଯନ୍ତ ନିପୁଣ ଭାବରେ ପଢ଼ାଇ ପାରନ୍ତି, 
ସେମାନେ କଦାପି ଶିକ୍ଷାବିତ୍‌ ନୂହନ୍ତି । ସଭାରେ ଗାନ୍ଧୀକଥା କହୁଥିବା ନେତା କିମ୍ବା 
ସପ୍ତାହରେ ଥରେ ଗାନ୍ଧୀବାଣୀକୁ ରଟୁଥବା ରେଡ଼ିଓଟାକୁ ଆମେ କେହି କଦାପି ଗାନ୍ଧାବିତ୍‌ 
ବୋଲି କହିବାକୁ ଯିବାନାହିଁ । ଆଦୌ କୌଣସି ପ୍ରେରଣା ଗ୍ରହଣ ନକରି ମଧ୍ୟ ଜଣେ 
ତୂଛା ଅଭିନୟକାରୀ କେଡ଼େ ପ୍ରବୀଣ ଭାବରେ ଗାନ୍ଧୀ ବିଷୟରେ ଆମକୁ କେଡ଼େ 

୧୦୫ ଶିକ୍ଷାବିତ୍‌ ଓ ଶିକ୍ଷାମନ୍ତ୍ରୀ 
ସୁନ୍ଦର ସୁନ୍ଦର କଥା ଆସି ଅବଶ୍ୟ କହିପାରେ । ମନଲୋଭା ଭାଷାଦେଇ ମନଲୋଭା 
ଭଜନମାନ ଲେଖୁଥିବା ଅଥବା ସେଗୁଡ଼ିକୁ ଆହୁରି ମନଲୋଭା ଭାବରେ ଗାଉଥିବା 
ସମସ୍ତଙ୍କୁ ଯେ ଭଗବାନଙ୍କର ଜନ ଅର୍ଥାତ୍‌ ଭକ୍ତ ବୋଲି କୁହାଯିବ, ସେଥୁରେ ବା 
କୋଉ ସ୍ପମିରତା ରହିଛି ? ଦୈବାତ୍‌ ଜଙ୍ଗଲ ଅଥବା ମସ୍ସ୍ୟବିଭାଗର ଦାୟିତ୍ଵ ବହନ 
କରୁଥିବା ଜଣେ ମନ୍ତ୍ରୀ ହୁଏତ ଯେପରି ମସ୍ୟ ବା ଳଙ୍ଗଲ ବିଷୟରେ ଆଦୌ କିଛି 
ଜାଣିନଥବେ ଅଥଚ ସେହିସବୁ ବିଭାଗର ମନ୍ତ୍ରୀ ହୋଇ ପାରୁଥିବେ, ଠିକ୍‌ ସେହିପରି 
ଶିକ୍ଷାବିଭାଗର ମନ୍ତ୍ରୀ ମଧ୍ଯ ଶିକ୍ଷା ବିଷୟରେ ଆଦୌ କିଛିହେଲେ ଜାଣିନଥବେ | ହୁଏତ 
ସିଏ ରାଜସ୍ବ ବିଭାଗରୁ କିମ୍ଭା ଅବକାରୀ ବିଭାଗରୁ ଅଚାନକ ଶିକ୍ଷାବିଭାଗରେ ଆସି 
ପଶି ଯାଇଥବେ ¦ ଦିନେ ହୁଏତ ଠିକ୍‌ ସେହିପରି ଅଚାନଜ ଭାବରେ ଶିକ୍ଷା ବିଭାଗରୁ 
ବିନା ଖେଦରେ ଅନ୍ୟ କୌଣସି ବିଭାଗକୁ ଖସି ଚାଲିଯିବେ । ସବାମୂଳରେ ଆଦୌ 
କୌଣସି ଅନୁରାଗ ରହିଲେ ସିନା ସତକୂୁସତ କୌଣସି ଖେଦ ହୁଅନ୍ତା ? ଆବଶ୍ୟକ 
ପରିମାଣରେ ତୁମ ଭିତରେ ଏକ ଚତୁରପଣ ରହିଥିଲେ ଯେ ତୁମେ ଯେକୌଣସି 
ବେଦୀରେ ଯାଇ ବ୍ରାହ୍ମଣ ହୋଇପାରିବ ଏବଂ ତଥାପି ଯେ ତୁମକୂ ଆଦୌ କୌଣସି 
ଥାନାରେ ମାୟା ଭିତରେ ଛନ୍ଦି ହୋଇଯିବାକୁ ପଡ଼ିବ ନାହିଁ, ଉରମ ଯନ୍ତ୍ରୀଟିଏ ସେକଥା 
ଅତ୍ୟନ୍ତ ଉତ୍ତମ ଭାବରେ ଜାଣିଥାଏ । ତେଣୁ ସିଏ ଯେଉଁଠାକୁ ଯାଏ, ସେଠାରେ 
କେବଳ ଲାଭବାନ ହିଁ ହୁଏ | କ୍ଷତିର ସମ୍ଭାବନା ରହିଥିବା ଆଦୌ କୌଣସି ବଣିଜ 
ଭିତରେ ସେ କଦାପି ପଶେନାହିଁ । ଯନ୍ତ୍ରୀ ସଚରାଚର ବିଜୟୀ ହୁଏ । ସିଏ ମନ୍ତ୍ରୀଟିଏ 
ହୋଇଥାଉ, ମାମୁଲି ଅମଲାଟିଏ ହୋଇଥାଉ କିମ୍ବା ତାଠାରୁ ଆହୁରି ଅଧକ ମାମୁଲି 
କେବଳ ମାଷ୍ଟରଟିଏ ହୋଇଥାଉ ପଛକେ, ସିଏ ତଥାପି ବାପର ନାମ ଅବଶ୍ଯ 
ରଖେ, ସର୍ବତ୍ର ସଫଳ ହୁଏ । ତା” ଘୋଡ଼ା ସର୍ବତ୍ର କେବଳ ସୁନା ହଗେ, ଟଙ୍କା 
ହଗେ, ଲକ୍ଷ୍ମୀ ଆଣିଦିଏ । 

ଆମ କଲେଜମାନଙ୍କରେ ଯେଉଁମାନେ ଦର୍ଶନଶାସ୍ତ୍ ପଢ଼ାନ୍ତିୟ ସେମାନେ କ'ଣ 
ସମସ୍ତେ ଦାର୍ଶନିକ ? ଡେନ୍‌ମାର୍କର କିଅର୍କଗୋର୍‌ ତାଙ୍କ ଡାଏରି ବହିରେ ପ୍ଲେଟୋଙ୍କୁ 
ଦାର୍ଶନିକ ବୋଲି କହିଛନ୍ତି ହେଗେଲ୍‌ଙ୍କୁ ଦର୍ଶନଶାସ୍ତ୍ର ପଢ଼ାଉଥ୍‌ବା ଜଁଣେ ଅଧ୍ୟାପକ 
ବୋଲି କହିଛନ୍ତି । ଦର୍ଶନ ଅର୍ଥାତ୍‌ ମଣିଷ ବିଷୟରେ, ଜଗତ ବିଷୟରେ ଓ ସେମାନଙ୍କୁ 
ଅନୁକ୍ଷଣ ଧାବିତ ଏବଂ ଆବିଷ୍ଟଠ କରି ରଖିଥୁବା ଶାଶ୍ବତ ମୂଲ୍ଯ ତଥା ସତ୍ୟଯଗୁଡ଼ିକ 
ବିଷୟରେ ଏକ ସମଗ୍ର ଦୃଷ୍ଟି ଲାଭ । ସେହି ଦୃଷ୍ଟିଲାଭର ଉତ୍ସ ଓ ଚେରଗୁଡ଼ିକ କେବଳ 
ମସ୍ତିଷ୍ଠ ବା ମେଧା ଭିତରେ ସୀମାବଦ୍ଧ ହୋଇ ରହିନଥାଏ, ତାହା ହୃଦୟଯାଏ ମଧ୍ଯ 
ବିସ୍ତୃତ ହୋଇ ରହିଥାଏ,- ଜୀବନର ଯାବତୀୟ ବୋଧ ତଥା ଯାବତୀୟ କ୍ଷଣକୁ 
ଯଥାସମ୍ଭବ ଏକ ସମଗ୍ର ବୋଧ ଓ ସମଗ୍ର କ୍ଷଣରେ ପରିଣତ କରି ରହିଥାଏ । ଜଣେ 
ଦାର୍ଶନିକ ଯେଉଁଗୁଡ଼ିକୁ ସତ୍ୟ ବା ଜୀବନବିଶ୍ବାସ ରୁପେ ଗ୍ରହଣ କରିଥାଏ, ସେଗୁଡ଼ିକ 

ଶୂକର ଓ ସକ୍ତେଟିସ eor୮ 
କାରବାର ବଢ଼େ, ଭଶ୍ବରଙ୍କର ପରମକୃପା ହେତୁ ସେମାନଙ୍କ ଲାଗି ବାରଫନ୍ଦାର 
ବାଟ ବି ଫିଟିଯାଏ । ମାତ୍ର ତେଣେ ଫୁଲ ବଗିଚାଟି ଗୋଟାସୁବ୍ଧା ପାସୋରି ହୋଇ 
ରହିଯାଏ । ମାଳିମାନେ ଆପଣାକୁ ସତେଅବା ଭୁବନେଶ୍ବରର ହାଟରେ ବିକିଦେଇ 
ଆସିଥାନ୍ତିକି କ'ଣ, ତେଣିକି ସେମାନେ ବଗିଚାଟିକୁ ହୁଏତ ଚିହ୍ନି ମଧ୍ଯ ପାରନ୍ତି ନାହିଁ । 
ଭାରତବର୍ଷର ଶିକ୍ଷାକ୍ଷେତ୍ରରେ ଗତ ଚାରୋଟି ଦଶକ ମଧ୍ଯରେ ଆଉ କିଛି 
ଘଟିଥାଉ ଅଥବା ନଥାଉ ପଛକେ, ପ୍ରାୟ ଏକ ସର୍ବନାଶୀ ନିୟମ ପରି ଏଠାରେ 
ଶିକ୍ଷାଯନ୍ତ୍ରୀମାନେ ଯେ ଶିକ୍ଷକ ଓ ଶିକ୍ଷାବିତମାନଙ୍କୁ ଖାଇ ଯାଇଛନ୍ତି ଓ ଖାଇଯିବାରେ 
ଲାଗିଛନ୍ତି ସେଥୁରେ ଆଦୌ କୌଣସି ସନ୍ଦେହ ନାହିଁ । ଶିକ୍ଷା ମରି ମରି ଯାଉଛି ଓ 
ଯନ୍ତ୍ରୀମାନେ ହିଁ ପ୍ରବଳରୁ ଆହୁରି ପ୍ରବଳ ହେବାରେ ଲାଗିଛନ୍ତି । ଉପରେ ମଥାନଗୁଡ଼ାକୁ 
ଆବୋରି ରହିଥୁବା ଅଯୋଗ୍ୟମାନେ ଏହି ଦୂରବସ୍ଥାକୁ ଅଧକ ଦୁଷ୍ଟ ଓ ଦୁଃସାଧ୍ୟ କରି 
ରଖିବାରେ ଭାରି ସାହା୍୍ୟ କରିଛନି । ଶିକ୍ଷାବିତ୍‌ ତଳୁ ଉପରକୁ ଯାଏ; ଅରାଏ ଜାଗାକୁ 
ନିଜର କ୍ଷେତ୍ର ବୋଲି ବାଛିନେଇ ସେହିଠାରୁ ହିଁ ସିଏ ନିଜର ପ୍ରୟୋଗ ଆରମ୍ଭ 
କରିଦିଏ । ନିଜକୁ ସମ୍ପୂର୍ଣ ଭାବରେ ଦିଏ, ଶ୍ରଦ୍ଧାର ସହିତ ଦିଏ ଏବଂ ଅପେକ୍ଷା 
କରେ । ଅର୍ଥାତ୍‌ ମାଟି ପାଗ କରେ, ଗଛଟିଏ ଲଗାଏ,-ଆଲୁଅ ଏବଂ ପବନକୁ 
ଯେପରି ସମ୍ପୂର୍ଣ ଭାବରେ ବାଟ ଛାଡ଼ି ଦିଆଯାଇ ପାରୁଥିବ, ସେଥିଲାଗି ସିଏ ସର୍ବଦା 
ସତର୍କ ରହିଥାଏ ¦ ଆପଣାକୁ ଏହି କାର୍ଯ୍ୟଟି ନିମନ୍ତେ ଅଧ୍କରୁ ଅଧ୍କ ଦେଇ ପାରିବ 
ବୋଲି ସିଏ ଆପଣାକୁ ଅଧ୍ବକରୁ ଅଧ୍ୟକ ଯୋଗ୍ୟ ଓ ନମନୀୟ କରିବାରେ ଲାଗିଥାଏ ! 
ଯୋଗ୍ୟ ଓ ନମନୀୟ ହେବାକୁ ହିଁ ସିଏ ନିଜର ସର୍ବୋରମ ତପସ୍ଯା ରୂପେ ମାନି 
ନେଇଥାଏ । ଏବଂ ଜଣେ ପ୍ରାର୍ଥନାରତ ବ୍ଯକ୍ତି ପରି ଅପେକ୍ଷା କରି ରହିଥାଏ । ତା' 
ଗଛରେ ଦିନେ ଫୁଲଟିଏ ଫୁଟିବ ବୋଲି ଅପେକ୍ଷା କରି ରହିଥାଏ। ମାତ୍ର ଅପର 
ପକ୍ଷରେ, ଶିକ୍ଷାଯନ୍ତ୍ରୀ ଉପରୁ ଆସି ଆପଣାକୁ ଲଦିଦେବ ବୋଲି ଇଛ୍ଛା କରୁଥାଏ । ସିଏ 
ସତେ ଅବା କୌଣସି ଷ୍ୟେନପକ୍ଷୀ ପରି ଆସି ପହଞ୍ଚଯାଏ; ନିୟମ ରୂପରେ ଆସେ, 
ହାକିମର ବେତ ହୋଇ ଆସେ । ବଗିଚାର ମାଲିକ ହୋଇ ବଗିଚାର ମାଳି ଉପରେ 
ଜୁଲୁମ କରିବାକୁ ଆସେ । ଯନ୍ତ୍ରୀମାନେ ସର୍ବତ୍ର ଅନେକ ଅଧ୍ବକ ଜାଣିଥାନ୍ତି ସତ, ମାତ୍ର 
କେବେ ହେଲେ ଗଛଟିଏ ଜଗାଇ ନଥାନି,-ଗଛଟିଏ ବଢ଼ିବାକୁ ହେଲେ ଗଛ ପାଖରେ 
ଯେତିକି ନମ୍ର ଅର୍ଥାତ୍‌ ସମ୍ମତ ହେବାର କଥା, ସେମାନେ ସେହି ନମ୍ରତାକୁ ସତେଅବା 
ଏକ ଦୁର୍ବଳତା ବୋଲି ଭାବିବାକୁ ତାଲିମ ପାଇଥାନ୍ତି । ସେମାନେ କ୍ଷମତାକୁ ହିଁ 
ସବୁଠାରୁ ବଡ଼ ଆୟୁଧ ରୂପେ ଗ୍ରହଣ କରିଥାନ୍ତି । ସଂସାରରେ ଯେତେ ଯୋଉଠି ଫୁଲ 
ଫୁଟେ, ସ୍ବେହର ବଳରେ ହିଁ ଫୁଟେ, ସଖ୍ୟବଳରେ ଫୁଟେ, ଏକ ପୂର୍ଣ ସମ୍ମତ ଆଲୋକ 
ଏବଂ ଆକାଶର ବୃହଦ୍‌ବୃର ଭିତରେ ହିଁ ସଂସାରରେ ଯାବତୀୟ ଫୁଲ ଫୁଟିବା ସମ୍ଭବ 
ହୁଏ | ଯନ୍ତ୍ରୀମାନେ ମଧ୍ୟ ହୁଏତ ଏକଥାଟିକୁ ଖୁବ୍‌ ଭଲ ଭାବରେ ଜାଣି ଥାଆନ୍ି,- 

୧୦୯ ଶିକ୍ଷାବିତ୍‌ ଓ ଶିକ୍ଷାମନ୍ତ୍ରୀ 
ତଥାପି ପ୍ରୟୋଜନରେ ପଡ଼ି ତାହାକୁ ଅସ୍ବୀକାର କରନ୍ତି ¦ ସେକଥା ଶିକ୍ଷାବିତ୍‌ ଜାଣେ; 
ତେଣୁ ସିଏ କାଳେ କାଳେ ଯନ୍ତ୍ରୀ ଓ ଯନ୍ତ୍“ଦମ୍ଭୀମାନଙ୍କଠାରୁ ଦୂରରେ ରହିବାକୁ ଇଚ୍ଛା 
କରୁଥାଏ । 

ବିବେକ ଦ୍ଵାରା ଶାସିତ ହେଉଥିବା ଦେଶରେ ଶିକ୍ଷାର ଦାୟିତ୍ବ ଶିକ୍ଷାବିତ୍‌ 
ହାତରେ ଥାଏ । ବଗିଚାର ଦାୟିତ୍ଵ ମାଳିମାନଙ୍କ ହାତରେ ରହିଥାଏ । ଜଗତଯାକର 
ଆଲୁଅ ଏବଂ ପବନ ଯେପରି ଯଥାସମ୍ଭବ ଅଧୁକ ପୂର୍ଣ୍ଣ ଓ ଅବାଧ ଭାବରେ 
ବଗିଚାଗୁଡ଼ିକ ଉପରେ ଆସି ପଡ଼ିପାରିବ, ସେଥୁଲାଗି ସମ୍ପରକ୍ତ ସମସ୍ତେ ତପ୍ବର ହୋଇ 
ରହିଥାଆନି । ଅପର ପାଖରେ, ଯେଉଁଠାରେ ଶାର୍ଦୂଳମାନେ ହିଁ ମଣିଷମାନଙ୍କର ଭାଗ୍ୟ 
ଉପରେ ରଜା ହୋଇ ବସିଥାଆନ୍ି, ସେଠି, ଅନ୍ୟାନ୍ୟ ଯାବତୀୟ କ୍ଷେତ୍ର ସଦୂଶ ଶିକ୍ଷା 
କ୍ଷେତ୍ରରେ ମଧ୍ଯ ଯନ୍ତ୍ରୀମାନେ ହିଁ ସର୍ବୋଚ୍ଚ ଅଧ୍ୟକାର ଲାଭ କରି ରହିଥାନ୍ତି । ସେହି 
ଯନ୍ତ୍ରୀମାନଙ୍କ ଦ୍ଵାରା ନାନା ଭାବେ ସନ୍ତାପିତ ହୋଇ ଶେଷକୁ ଶିକ୍ଷକମାନେ ମଧ୍ଯ 
ଯନ୍ତ୍ରୀମାନଙ୍କୁ ହିଁ କ୍ରମେ ମଡ଼େଲ ବୋଲି ମାନି ନିଅନ୍ତି, ଯନ୍ତ୍ରୀମାନଙ୍କ ପ୍ରୀତ୍ଯର୍ଥେ ହିଁ 
ଆପଣାକୁ ଅନୁରୂପ ଭାବରେ ଅନୁକୂଳିତ କରି ରଖିବାରେ ଲାଗିଥାନ୍ତି, ବଗିଚାଗୁଡ଼ାକୁ 
ସେମାନେ ସତେଅବା କୌଣସି ସରକାରୀ ଫାର୍ମ ପରି ସଜାଇ ରଖୁବାର ଶ୍ରମ କରୁଥାନ୍ତି, 
ସେଇଥୂଲାଗି ସବୁଠାରୁ ଅଧକ ଶକ୍ଛି ଦିଅନ୍ତି । ଏବଂ, ଯନ୍ତ୍ରୀମାନଙ୍କୁ ତୁଷ୍ଠକରି ରଖିବାର 
ଏହି କ୍ରମରେ ସେମାନେ ନିଜେ ମଧ୍ଯ କାଳକ୍ରମେ ଯନ୍ତ୍ର ହୁଅନ୍ତି ବିବେକ ହରାଇ 
ଶାର୍ଦ୍ଧଳ ହୁଅନ୍ତି, ଆତ୍ସଘାତୀ ହୁଅନ୍ତି । ଶିକ୍ଷା ଆତ୍ସଘାତୀ ହୁଏ । ଶିକ୍ଷାଘରେ ସବୁକିଛି 
ତଳକୁ ତଳକୁ ଖସି ଆସିବାରେ ଲାଗିଥାଏ, ତଥାପି ସେହି ତଳକୁ ଖସି ଆସିବାକୁ 
ଆଉ କଦାପି ରୋକାଯାଇ ପାରିବ ନାହିଁ ବୋଲି ସଂପୃକ୍ତ ପ୍ରାୟ ସମସ୍ତେ କହିବାରେ 
ଲାଗି ଥାଆନ୍ତି । ଏକ ଭୟାନକ ଓ ଅତ୍ଯନ୍ତ ହାନିକାରକ ପରାଜୟବୋଧ ସତେଅବା 
ଏହି ଅବସ୍ଥାଟି ଭିତରୁ ମୁକୂଳି ପାରିବାର ଯାବତୀୟ ପଥକୁ ରୁଦ୍ଧ କରି ରଖିଥାଏ। 
ମଣିଷମାନେ ବାହାରକୁ କେଡ଼େ ତୋରା ଦେଖା ଯାଉଥାଆନ୍ତି, ମାତ୍ର ଭିତରେ ଭୀରୁ 
ହୋଇ ରହିଥାଆଛି । ଯନ୍ତ୍ରୀମାନେ ସଂସାରରେ ସଚରାଚର ଅଧ୍ବକ ଭୀରୁ, କେଡ଼େ 
ଚାଲାଖ ହୋଇଥ୍‌ଲେ ମଧ୍ଯ ତଥାପି ଅଧ୍ବକ ଭୀରୁ । ସମ୍ଭବତଃ, ଆପଣା ଭିତରେ 
ରହିଥିବା ଅସଲ ମଣିଷଟି ସହିତ ସେମାନଙ୍କର ଖିଅ ଛିଡ଼ି ଯାଇଥିବାରୁ ହିଁ ସେମାନେ 
ଅଧକ ଭୀରୁ । ଏବଂ, ଯେଉଁ ସମାଜରେ ଯନ୍ତ୍ରୀମାନଙ୍କୁ ହିଁ ସର୍ବୋଳ୍ଟ ମଡ଼େଲ ବୋଲି 
ମାନି ନିଆ ଯାଇଥାଏ, ସେଠାରେ ମଧ୍ଯ ସେହି ସମାଜର ତଥାକଥତ ଅଧକ ଜାଣିଲା 
ଏବଂ ଅଧୂବକ ବୁଝିଲା ଲୋକମାନେ ବାହାରକୁ କେତେ କ”ଅଣ ଭଳି ଦେଖା 
ଯାଉଥିଲେ ମଧ୍ଯ ଭିତରେ ଅତ୍ୟନ୍ତ ଦୟନୀୟ ଭାବରେ ଭୀରୁ ହୋଇ ରହିଥଆାନି । ନିଜ 
ଭିତରେ ନିଜର ଅସଲ ବିଶ୍ଵାସଟିକୁ ହରାଇ ସେମାନେ ଭୀରୁ ହୋଇ ବସିଥାନ୍ତି ଓ 
ଏକ କ୍ଷତିପୂରଣ ରୂପେ ବାହାରକୁ ପ୍ରତାପ ଦେଖାଇବାରେ ଲାଗିଥାନ୍ତି । 

ଶୂକର ଓ ସକ୍ରେଟିସ ୧୦୬ 
ଭିତରେ ସିଏ ନିଜେ ମଧ୍ଯ ରହିଥାଏ । ନିଜର ସମ୍ପତ୍ୟୟଗୁଡ଼ିକ ପାଖରେ ସିଏ 
ଅଙ୍ଗୀକାରବଦ୍ଧ ହୋଇ ରହିଥାଏ ! ତା'ର ବିଦ୍ୟା ଏବଂ ତା'ର ଜୀବନତପସ୍ଯା, - 
ଦୁଇଟିଯାକ ସତେଅବା ଗୋଟିଏ ସୂତ୍ରରେ ବାନ୍ଧିହୋଇ ରହିଥାନ୍ତି । ତେଣୁ, ତା”ର 
ବୁବ୍ଧି ଓ ତା'ର ଶ୍ରଦ୍ଧା ମଧ୍ୟରେ କେଉଁଠି କୌଣସି ବିବାଦ ମଧ୍ଯ ନଥାଏ । 

ଜଣେ ଶିକ୍ଷାବିତ୍‌ ଭିତରେ ଏକ ସ୍ଵପ୍ନ ରହିଥାଏ । ସେହି ସ୍ଵପ୍ଟିକୁ ବଞ୍ଚବ 
ବୋଲି ସିଏ ଜୀବନରେ ଏକ ପଣ ନେଇ ବାହାରିଥାଏ | ସେହି ପଣ ତାକୁ ଆବଶ୍ୟକ 
ବଳ ଆଣିଦିଏ । ଯେତିକି ଅଛି, ଯେପରି ଭାବରେ ରହିଛି, ସିଏ ସେତିକି ଅପେକ୍ଷା 
ଅନେକ ଅଧୂବକ ଲାଗି ଆକାଡ୍‌କ୍ଷା ରଖିଥାଏ | ସତକୁ ସତ ଭଲ ପାଉଥୁବା ମଣିଷମାନେ 
ମଧ୍ଯ ସଂସାରରେ ସେହିପରି ଗୋଟିଏ ଗୋଟିଏ ପଣ ନେଇ ବାହାରି ଥାଆନ୍ତି ¦ ସେହି 
ପଣ ଲାଗି ଜୀବନ ବଞ୍ୁଥାଆନ୍ତି ଓ ସେଇଥରୁ ହିଁ ବଞ୍ଚବା ଲାଗି ଯଥାର୍ଥ ବଳଗୁଡ଼ାକୁ 
ଲାଭ କରୁଥାନ୍ତି । ଜଣେ ଭଲ ପାଇବା ମଣିଷ ସାଧାରଣଙ୍କ ଆଖିରେ ଯେତିକି ଦିଶେ, 
ସତେଅବା ତା'ଠାରୁ ଅନେକ ଅଧ୍ବକ ଦେଖି ପାରୁଥାଏ | ଶିକ୍ଷାବିତ୍‌ ସେହିପରି ଅଧ୍ବକ 
ଆଗକୁ ଦେଖିପାରେ, ଅଧ୍ବକ ପ୍ରତ୍ୟୟ ଏବଂ ସମର୍ପଣବୁଦ୍ଧି ସହିତ ସିଏ ଅନେକ 
ଅଧ୍ବକ ଦୂରକୂ ସାହସ ମଧ୍ଯ କରି ପାରୁଥାଏ ! ସିଏ ଯନ୍ୀମାନଙ୍କ ସହିତ କେତେବେଳେ 
ହେଲେ ନଥାଏ । ଯନ୍ତ୍ରୀମାନେ ଲଙ୍କାଗଡ଼ଟାକୁ ପ୍ରାୟ ଗୋଟାସୁଦ୍ଧା ଗିଳିକରି ରହିଥାନ୍ତି 
ଯନ୍ତ୍ରୀମାନେ ହିଁ ସବୁଯାକ ଚାବିକୁ ନିଜର ପଣତ କାନିରେ ବାନ୍ଧି ଚମ୍ପା ସାଆନ୍ତାଣୀ 
ହୋଇ କେଡ଼େ ପରାକ୍ରମରେ ଯା”'ଆସ କରୁଥାନ୍ତି । ଶିକ୍ଷାବିତ୍‌ କୌଣସି କୋଳାହଳ 
କରେନାହିଁ। ଶିକ୍ଷାବିତ୍‌ ଯନ୍ତ୍ରକୁ ଅସ୍ଵୀକାର କରେନାହିଁ; ମାତ୍ର ଯନ୍ତ୍ଟାକୁ ହିଁ ଏକମାତ୍ର 
ସତ୍ୟ ବୋଲି ମାନି ଯେଉଁମାନେ ତାହାରି ପାଖରେ ନିଜକୁ ବିକିଦେଇ ଥାଆନ୍ତି, ସିଏ 
ସେମାନଙ୍କୁ ଆଦୌ ଆପଣାର ଗୁରୁ ବୋଲି ମାନେନାହିଁ । ଯୋଉ ଦେଶରେ କିମ୍ବା 
ଯୋଉ ରାଜ୍ୟଶାସନରେ ଯନ୍ତ୍ରଗୁଡ଼ିକ ହିଁ ସବାବଡ଼ ହୋଇ ଦିଶୁଥାଆନ୍ତି ଏବଂ ତେଣୁ 
ଯନ୍ତ୍ରୀମାନେ ହିଁ ଅରଣ୍ୟ ଭିତରେ ବୁଲୁଥୁବା ସର୍ବ ପରାକ୍ରମୀ ମହାବଳ ବାଘ ପରି 
କ୍ରୋଧ ଓ ପ୍ରତାପ ଦେଖାଇ ବୂଲୁଥାଆନ୍ତି, ଅତ୍ଯନ୍ତ ସ୍ଵାଭାବିକ ଭାବରେ ସବାଆଗ 
ଶିକ୍ଷାକୁ ଆଦର କରି ହିଁ ଶିକ୍ଷାଭିତରକୁ ଆସିଥଵବା ଜଣେ ବ୍ୟଗ୍ରିକୁ ସେଠି ସତକୂ ସତ 
ଅନେକ ଅସୁବିଧାର ସମ୍ମୁଖୀନ ହେବାକୁ ହୋରଥାଏ । ଯନ୍ତ୍ରୀମାନେ ସତେଅବା 
ଗୋଟାଏ ଗୋଟାଏ ରଜାପରି ଦିଶୁଥାନ୍ତି୨ - ଜାତୀୟ ଜୀବନର ସର୍କସ ଭିତରେ 
ଆପଣା ଦେହରେ ହୁଏତ ସବୁଠାରୁ ଅଧ୍ଧକ ରଙ୍ଗ ବୋଳି ହୋଇଥବା ଗୋଟାଏ 
ଗୋଟାଏ ଜୋକର୍‌ ପରି ଦିଶୁଥାଆନ୍ି । ମୋଟା ଦରମା ପାଆନ୍ତି, ମୋଟା ସ୍ବୀକୃତି 
ପାଆନ୍ତି ଓ ସଭା ମଣ୍ଡାଇ ଶିକ୍ଷାନୀତିର ନିର୍ବାରଣ କରନ୍ତି । ସେମାନେ ନିଜେ 
କେବେହେଲେ କୋଉଠିକୁ ପାଠ ପଢ଼ାଇବାକୁ ଯାଆନ୍ତି ନାହିଁ। ମେହେନ୍ତରମାନଙ୍କୁ 
ଦରମା ଦେଉଥୁବା ମିଉଜିସିପାଲ୍‌ଟି ଅଫିସର ନିଜେ କାହିଁକି ମେହେନ୍ତର ହେବାକୁ 

୧୦୭ ଶିକ୍ଷାବିତ୍‌ ଓ ଶିକ୍ଷାମନ୍ତ୍ରୀ 
ଯିବ ? ଏହିପରି ଏକ ଅଜବ ଦରବାର-ବ୍ୟବସ୍ଥାରେ ଜଣେ ଶିକ୍ଷାବିତକୁ ପ୍ରକୃତରେ 
ବହୁତ କିଛି ସହିବାକୂ ପଡ଼େ, ବହୁ ବିଡ଼ମ୍ବନା ଏବଂ ଆତ୍ସପରୀକ୍ଷାର ସମ୍ମୁଖୀନ ହେବାକୁ 
ପଡ଼ିଥାଏ । ଅସଲ ମାଳିର ପ୍ରାଣ ଫୁଲବଗିଚା ଭିତରେ ରହିବା କଥା,- ମାତ୍ର ଯଦି 
ଫୁଲଗଛମାନଙ୍କ ସମ୍ବନ୍ଧରେ ଆଦୌ କିଛି ଜାଣି ନଥିବା ଓ ବଙ୍ଗଳାରେ ବାସ କରୁଥୁବା 
ବାବୁମାନଙ୍କ ହୁକୁମଗୁଡ଼ାକୁ ମାନିବା ଲାଗି ତାକୁ ବାଧ୍ୟ କରାଯାଏ, ତେବେ ମାଳି 
ସତେଅବା ନିଜର ଅସଲ ନାଭିଟିକୁ ହରାଇ ବସିବା ପରି ଅନୁଭବ କରିବା ଅତ୍ଯନ୍ତ 
ସ୍ଵାଭାବିକ । 

ଏବଂ, ଯୋଉ ମାଳି ବଗିଚାରେ ରହିଥୁବା ଫୁଲଗଛମାନଙ୍କର କଥା ନଶୁଣି 
ବଙ୍ଗଳାରେ ବସି ବଗିଚାର ମାଲିକ ବୋଲାଉଥିବା ବାବୁମାନଙ୍କର ହୁକୁମଗୁଡ଼ାକୁ ହିଁ 
ମାନିବାକୁ ଆପଣା ଲାଗି ଏକ ନିରାପଦ ପଥ ବୋଲି ମାନିନିଏ, ସିଏ ସ୍ବୟଂ ଆତ୍ସଘାତୀ 
ହୁଏ; କେବଳ ଜଣେ ଚାକିରିଆରେ ପରିଣତ ହୋଇଯାଏ । ଏବଂ, ଚାକିରିଆ ହେଉ 
ହେଉ ସ୍ବୟଂ ଏକ ଯନ୍ତ୍ରରେ ପରିଣତ ହୁଏ । ଫୁଲମାନଙ୍କୁ ଠକେ, ବାବୁମାନଙ୍କର 
ଅନୁକରଣ କରେ । ଉପରୁ ମହାଯନ୍ତ୍ରୀମାନଙ୍କର ତାଡ଼ନା ଏବଂ ପ୍ରରୋଚନା ଦ୍ଵାରା 
ପ୍ରପୀଡ଼ିତ ହୋଇ ଯେଉଁ ଦେଶରେ ଶିକ୍ଷକମାନେ ମଧ୍ଯ କ୍ରମେ ଆପଣାର କ୍ଷେତ୍ରରେ 
ସାନ ସାନ ଯନ୍ତ୍ରୀ ହେବାକୁ ହିଁ ଯଥେଷ୍ଟ କର୍ଭବ୍ୟ ବୋଲି ମଣନ୍ତି ସେହି ଦେଶର 
ଶିକ୍ଷାଂଆକାଶକୂ ନାନା ଫିସାଦ ଘୋଟିଆସେ, ସେହି ଦେଶର ଭାଗ୍ୟରେ ପ୍ରମାଦ 
ଆସି ପହଞ୍ଚେ । ଉପରକୁ ହୁଏତ ସବୁ ଠିକ୍‌ ଥାଏ। କୋଠାବାଡ଼ି କୋଡ଼ିଏ ଗୁଣ 
ବୃଵିପାଏ, ଚାହିଁଲା । ମାତ୍ରକେ ଦରମା ବଢ଼େ, ଗେହ୍ଲାପୁଅ ପରି ରୁଷି ବସିବା ମାତ୍ରକେ 
ଦାବୀ ଗୁଡ଼ାକର ବି ପୂରଣ ହୋଇଯାଉଥାଏ; ତିଥ୍‌ରେ ଅତିଥରେ ସମ୍ମିଳନୀମାନ 
ବସୁଥାଏ ଓ ସେଗୁଡ଼ିକରେ ସିଆଣିଆ ବଇଦମାନେଂକେତେ ବକ୍ତତା ଦିଅନ୍ତି ଓ ସିଆଣିଆ 
ମଳୁମାନେ ସେଗୁଡ଼ିକୁ କେଡ଼େ ସନ୍ତର୍ପଣ ସହିତ ଶୁଣନ୍ତି । ହାକିମମାନେ କେଡ଼େ 
କୋଧା ହୋଇ ଦିଶୁଥାନ୍ତି,- ଶିକ୍ଷାର ଖମାରଗୁଡ଼ାକୁ ଜଗିବା ନିମନ୍ତେ ଆଠଟା ଥାନରେ 
ହୁଏତ ଅଠରଟା ଡାହାଳ କୂକୁର ଖଞ୍ଜାହୋଇ ରହନ୍ତି | ତଥାପି ଶିକ୍ଷାକୁ ରୂତ ଖାଇଯାଏ | 
ସତେଅବା ସମସ୍ତଙ୍କର ଜାଣତାରେ ଘରେ ଭୂତ ପଶିଥାଏ, ସବୁକିଛି ବିଗିଡ଼ି ଯାଉଥାଏ; 
ସମସ୍ତେ ସଜନ ପରି ଅନାଇ ରହିଥଆାନି,-ତଥାପି ରୂତ ହୁରାଡ଼ିବାକୁ ମନ କରନ୍ତି 
ନାହିଁ । ଏମାନେ ସତେ ଅବା ଦୂତ ସାଙ୍ଗରେ ମିତ ବସିଥାନ୍ତି, ହୁଏତ ଭୂତକୁ ବାହା 
ହୋଇ ପଡ଼ିଆନ୍ତି । ଭୂତ ସେମାନଙ୍କର ମୋଟେ କୌଣସି କ୍ଷତି କରେନାହିଁ,- -ତେଣେ 
ଶିକ୍ଷାର ଘରଟି ଉଛନ୍ନ ହୋଇ ଯିବାରେ ଲାଗିଥାଏ । ଭୂତର ପ୍ରସାଦରୁ ଶିକ୍ଷା ହାରି ହାରି 
ଯାଉଥାଏ, ମାତ୍ର ଶିକ୍ଷକମାନେ ଜିତିବାରେ ଲାଗି ଥାଆନ୍ତି । ସେମାନଙ୍କ ଭିତରୁ 
ମହାଧୁରନ୍ଧରମାନେ ବାହାରି ସଂଘ ଗଢ଼ନ୍ତି - ସଙ୍ଘରୁ ମହାସଙ୍ଘ ଭିତରକୁ ଉତ୍ତର୍ଷ୍ଵ 
ହୁଅନ୍ତି - ଆନ୍ଦୋଳନ ଅଧ୍ବକରୁ ଅଧକ ଜମିବାରେ ଲାଗିଥାଏ । ଦରମା ବଢ଼େ, 

ଶୂକର ଓ ସକ୍ରେଟିସ eof 
କାରବାର ବଢ଼େ, ଭଶ୍ଵରଙ୍କର ପରମକୃପା ହେତୁ ସେମାନଙ୍କ ଲାଗି ବାରଫନ୍ଦାର 
ବାଟ ବି ଫିଟିଯାଏ । ମାତ୍ର ତେଣେ ଫୁଲ ବଗିଚାଟି ଗୋଟାସୁଦ୍ଧା ପାସୋରି ହୋଇ 
ରହିଯାଏ । ମାଳିମାନେ ଆପଣାକୁ ସତେଅବା ଭୁବନେଶ୍ବରର ହାଟରେ ବିକିଦେଇ 
ଆସିଥାରିକି କଂ ଣ, ତେଣିକି ସେମାନେ ବଗିଚାଟିକୁ ହୁଏତ ଚିହ୍ନି ମଧ୍ଯ ପାରନ୍ତି ନାହିଁ । 
ଭାରତବର୍ଷର ଶିକ୍ଷାକ୍ଷେତ୍ରରେ ଗତ ଚାରୋଟି ଦଶକ ମଧ୍ଯରେ ଆଉ କିଛି 
ଘଟିଥାଉ ଅଥବା ନଥାଉ ପଛକେ, ପ୍ରାୟ ଏକ ସର୍ବନାଶୀ ନିୟମ ପରି ଏଠାରେ 
ଶିକ୍ଷାଯନ୍ତ୍ରମାନେ ଯେ ଶିକ୍ଷକ ଓ ଶିକ୍ଷାବିତ୍‌ମାନଙ୍କୁ ଖାଇ ଯାଇଛନ୍ତି ଓ ଖାଇଯିବାରେ 
ଲାଗିଛନ୍ତି, ସେଥିରେ ଆଦୌ କୌଣସି ସନ୍ଦେହ ନାହିଁ । ଶିକ୍ଷା ମରି ମରି ଯାଉଛି ଓ 
ଯନ୍ତ୍ରୀମାନେ ହିଁ ପ୍ରବଳରୁ ଆହୁରି ପ୍ରବଳ ହେବାରେ ଲାଗିଛନ୍ତି । ଉପରେ ମଥାନଗୁଡ଼ାକୁ 
ଆବୋରି ରହିଥିବା ଅଯୋଗ୍ୟମାନେ ଏହି ଦୁରବସ୍ଥାକୁ ଅଧ୍ଧକ ଦୁଷ୍ଟ ଓ ଦୁଃସାଧ୍ୟ କରି 
ରଖିବାରେ ଭାରି ସାହାଯ୍ୟ କରିଛନ୍ତି । ଶିକ୍ଷାବିତ୍‌ ତଳୁ ଉପରକୁ ଯାଏ; ଅରାଏ ଜାଗାକୁ 
ନିଜର କ୍ଷେତ୍ର ବୋଲି ବାଛିନେଇ ସେହିଠାରୁ ହିଁ ସିଏ ନିଜର ପ୍ରୟୋଗ ଆରମ୍ଭ 
କରିଦିଏ । ନିଜକୁ ସମ୍ପୂର୍ଣ୍ଣ ଭାବରେ ଦିଏ, ଶ୍ରଦ୍ଧାର ସହିତ ଦିଏ ଏବଂ ଅପେକ୍ଷା 
କରେ। ଅର୍ଥାତ୍‌ ମାଟି ପାଗ କରେ, ଗଛଟିଏ ଲଗାଏ,-ଆଲୁଅ ଏବଂ ପବନକୁ 
ଯେପରି ସମ୍ପୂର୍ଣ ଭାବରେ ବାଟ ଛାଡ଼ି ଦିଆଯାଇ ପାରୁଥିବ, ସେଥୂଲାଗି ସିଏ ସର୍ବଦା 
ସତର୍କ ରହିଥାଏ । ଆପଣାକୁ ଏହି କାର୍ଯ୍ୟଟି ନିମନ୍ତେ ଅଧଵକରୁ ଅଧକ ଦେଇ ପାରିବ 
ବୋଲି ସିଏ ଆପଣାକୁ ଅଧ୍ୟକରୁ ଅଧ୍ଵକ ଯୋଗ୍ୟ ଓ ନମନୀୟ କରିବାରେ ଲାଗିଥାଏ ! 
ଯୋଗ୍ୟ ଓ ନମନୀୟ ହେବାକୁ ହିଁ ସିଏ ନିଜର ସର୍ବୋତ୍ତମ ତପସ୍ୟା ରୂପେ ମାନି 
ନେଇଥାଏ । ଏବଂ ଜଣେ ପ୍ରାର୍ଥନାରତ ବ୍ୟକ୍ତି ପରି ଅପେକ୍ଷା କରି ରହିଥାଏ । ତା” 
ଗଛରେ ଦିନେ ଫୁଲଟିଏ ଫୁଟିବ ବୋଲି ଅପେକ୍ଷା କରି ରହିଥାଏ । ମାତ୍ର ଅପର 
ପକ୍ଷରେ, ଶିକ୍ଷାଯନ୍ତ୍ରୀ ଉପରୁ ଆସି ଆପଣାକୁ ଲଦିଦେବ ବୋଲି ଇଛା କରୁଥାଏ । ସିଏ 
ସତେ ଅବା କୌଣସି ଶ୍ୟେନପକ୍ଷୀ ପରି ଆସି ପହଞ୍ଚଯାଏ; ନିୟମ ରୂପରେ ଆସେ, 
ହାକିମର ବେତ ହୋଇ ଆସେ ! ବଗିଚାର ମାଲିକ ହୋଇ ବଗିଚାର ମାଳି ଉପରେ 
ଜୁଲୁମ କରିବାକୁ ଆସେ । ଯନ୍ତ୍ୀମାନେ ସର୍ବତ୍ର ଅନେକ ଅଧ୍ୂକ ଜାଣିଥାନ୍ତି ସତ, ମାତ୍ର 
କେବେ ହେଲେ ଗଛଟିଏ ଲଗାଇ ନଥାନ୍ତି ,-ଗଛଟିଏ ବଢ଼ିବାକୁ ହେଲେ ଗଛ ପାଖରେ 
ଯେତିକି ନମ୍ର ଅର୍ଥାତ୍‌ ସମ୍ମତ ହେବାର କଥା, ସେମାନେ ସେହି ନମ୍ରତାକୁ ସତେଅବା 
ଏକ ଦୁର୍ବଳତା ବୋଲି ଭାବିବାକୁ ତାଲିମ ପାରଥାନ୍ି । ସେମାନେ କ୍ଷମତାକୁ ହିଁ 
ସବୁଠାରୁ ବଡ଼ ଆୟୁଧ ରୂପେ ଗ୍ରହଣ କରିଥାନ୍ତି । ସଂସାରରେ ଯେତେ ଯୋଉଠି ଫୁଲ 
ଫୁଟେ, ସ୍ନେହର ବଳରେ ହିଁ ଫୁଟେ, ସଖ୍ୟବଳରେ ଫୁଟେ, ଏକ ପୂର୍ଣତସଳ୍ପତ ଆଲୋକ 
ଏବଂ ଆକାଶର ବୂହଦ୍‌ବୃର ଭିତରେ ହିଁ ସଂସାରରେ ଯାବତୀୟ ଫୁଲ ଫୁଟିବା ସମ୍ଭବ 
ହୁଏ । ଯନ୍ତ୍ରୀମାନେ ମଧ୍ୟ ହୁଏତ ଏକଥାଟିକୁ ଖୁବ୍‌ ଭଲ ଭାବରେ ଜାଣି ଥାଆନ୍ତି,- 

୧୦୯ ଶିକ୍ଷାବିତ୍‌ ଓ ଶିକ୍ଷାମନ୍ତ୍ରୀ 
ତଥାପି ପ୍ରୟୋଜନରେ ପଡ଼ି ତାହାକୁ ଅସ୍ବୀକାର କରନ୍ତି । ସେକଥା ଶିକ୍ଷାବିତ୍‌ ଜାଶେ; 
ତେଣୁ ସିଏ କାଳେ କାଳେ ଯନ୍ତ୍ରୀ ଓ ଯନ୍ତ୍ଦମ୍ଭୀମାନଙ୍କଠାରୁ ଦୂରରେ ରହିବାକୁ ଇଛା 
କରୁଥାଏ | 

ବିବେକ ଦ୍ଵାରା ଶାସିତ ହେଉଥିବା ଦେଶରେ ଶିକ୍ଷାର ଦାୟିତ୍ବ ଶିକ୍ଷାବିତ୍‌ 
ହାତରେ ଥାଏ । ବଗିଚାର ଦାୟିତ୍ଵ ମାଳିମାନଙ୍କ ହାତରେ ରହିଥାଏ । ଜଗତଯାକର 
ଆଲୁଅ ଏବଂ ପବନ ଯେପରି ଯଆସମ୍ଭବ ଅଧକ ପୂର୍ଣ୍ଣ ଓ ଅବାଧ ଭାବରେ 
ବଗିଚାଗୁଡ଼ିକ ଉପରେ ଆସି ପଡ଼ିପାରିବ, ସେଥୁଲାଗି ସମ୍ପକ୍ତ ସମସ୍ତେ ତପୂର ହୋଇ 
ରହିଥାଆନ୍ତି । ଅପର ପାଖରେ, ଯେଉଁଠାରେ ଶାର୍ଦଧଳମାନେ ହିଁ ମଣିଷମାନଙ୍କର ଭାଗ୍ୟ 
ଉପରେ ରଜା ହୋଇ ବସିଥାଆନ୍ତି, ସେଠି, ଅନ୍ୟାନ୍ୟ ଯାବତୀୟ କ୍ଷେତ୍ର ସଦୂଶ ଶିକ୍ଷା 
କ୍ଷେତ୍ରରେ ମଧ୍ଯ ଯନ୍ତ୍ରୀମାନେ ହିଁ ସର୍ବୋଟ ଅଧ୍ବକାର ଲାଭ କରି ରହିଥାନ୍ତି । ସେହି 
ଯନ୍ତ୍ରୀମାନଙ୍କ ଦ୍ଵାରା ନାନା ଭାବେ ସନ୍ତାପିତ ହୋଇ ଶେଷକୁ ଶିକ୍ଷକମାନେ ମଧ୍ଯ 
ଯନ୍ତ୍ରୀମାନଙ୍କୁ ହିଁ କ୍ରମେ ମଡ଼େଲ ବୋଲି ମାନି ନିଅନ୍ତି, ଯନ୍ତ୍ରୀମାନଙ୍କ ପ୍ରୀତ୍ୟର୍ଥେ ହିଁ 
ଆପଣାକୁ ଅନୁରୂପ ଭାବରେ ଅନୁକୂଳିତ କରି ରଖିବାରେ ଲାଗିଥାନ୍ତି, ବଗିଚାଗୁଡ଼ାକୁ 
ସେମାନେ ସତେଅବା କୌଣସି ସରକାରୀ ଫାର୍ମପରି ସଜାଇ ରଖୁବାର ଶ୍ରମ କରୁଥାନ୍ତି, 
ସେଇଥଲାଗି ସବୁଠାରୁ ଅଧ୍ବକ ଶକ୍ତି ଦିଅନ୍ତି । ଏବଂ, ଯନ୍ତ୍ରୀମାନଙ୍କୁ ତୁଷ୍ଠକରି ରଖିବାର 
ଏହି କ୍ରମରେ ସେମାନେ ନିଜେ ମଧ୍ଯ କାଳକ୍ରମେ ଯନ୍ତ୍ର ହୁଅନ୍ତି ବିବେକ ହରାଇ 
ଶାର୍ଦ୍ଧଳ ହୁଅନ୍ତି ଆତ୍ସଘାତୀ ହୁଅନ୍ତି । ଶିକ୍ଷା ଆତ୍ସଘାତୀ ହୁଏ । ଶିକ୍ଷା ଘରେ ସବୁକିଛି 
ତଳକୁ ତଳକୁ ଖସି ଆସିବାରେ ଲାଗିଥାଏ, ତଥାପି ସେହି ତଳକୁ ଖସି ଆସିବାକୁ 
ଆଉ କଦାପି ରୋକାଯାଇ ପାରିବ ନାହିଁ ବୋଲି ସଂପୃକ୍ତ ପ୍ରାୟ ସମସ୍ତେ କହିବାରେ 
ଲାଗି ଥାଆନ୍ତି । ଏକ ଭୟାନକ ଓ ଅତ୍ୟନ୍ତ ହାନିକାରକ ପରାଜୟବୋଧ ସତେଅବା 
ଏହି ଅବସ୍ଥାଟି ଭିତରୁ ମୁକୁଳି ପାରିବାର ଯାବତୀୟ ପଥକୁ ରୁଦ୍ଧ କରି ରଖିଥାଏ। 
ମଣିଷମାନେ ବାହାରକୁ କେଡ଼େ ତୋରା ଦେଖା ଯାଉଥାଆନ୍ତି, ମାତ୍ର ଭିତରେ ଭୀରୁ 
ହୋଇ ରହିଥାଆନ୍ତି । ଯନ୍ତ୍ରୀମାନେ ସଂସାରରେ ସଚରାଚର ଅଧକ ଭୀରୁ, କେଡ଼େ 
ଚାଲାଖ ହୋଇଥଲେ ମଧ୍ଯ ତଥାପି ଅଧ୍ବକ ଭୀରୁ । ସମ୍ଭବତଃ, ଆପଣା ଭିତରେ 
ରହିଥିବା ଅସଲ ମଣିଷଟି ସହିତ ସେମାନଙ୍କର ଖିଅ ଛିଡ଼ି ଯାଇଥବାରୁ ହିଁ ସେମାନେ 
ଅଧକ ଭୀରୁ । ଏବଂ, ଯେଉଁ ସମାଜରେ ଯନ୍ତ୍ରୀମାନଙ୍କୁ ହିଁ ସର୍ବୋଳ ମଡ଼େଲ ବୋଲି 
ମାନି ନିଆ ଯାଇଥାଏ, ସେଠାରେ ମଧ୍ଯ ସେହି ସମାଜର ତଥାକଥିତ ଅଧକ ଜାଣିଲା 
ଏବଂ ଅଧୁୂବକ ବୁଝିଲା ଲୋକମାନେ ବାହାରକୁ କେତେ କ”ଅଣ ଭଳି ଦେଖା 
ଯାଉଥୂଲେ ମଧ୍ଯ ଭିତରେ ଅତ୍ୟନ୍ତ ଦୟନୀୟ ଭାବରେ ଭୀରୁ ହୋଇ ରହିଥାନି । ନିଜ 
ଭିତରେ ନିଜର ଅସଲ ବିଶ୍ଵାସଟିକୁ ହରାଇ ସେମାନେ ଭୀରୁ ହୋଇ ବସିଥାନ୍ତି ଓ 
ଏକ କ୍ଷତିପୂରଣ ରୂପେ ବାହାରକୁ ପ୍ରତାପ ଦେଖାଇବାରେ ଲାଗିଥାନ୍ତି । 

ଶୂକର ଓ ସଚ୍ରେଟିସ ୧୧୦ 
ଶିକ୍ଷାଯନ୍ତ୍ରୀମାନଙ୍କର ସକଳ ଗରିଶଷ୍ଠପଣିଆ ସତ୍ତ୍ବେ ଶିକ୍ଷାର କ୍ଷେତ୍ରରେ ଶିକ୍ଷାବିତକୁ 


ହିଁ ବାଟ ଛାଡ଼ି ଦେବାକୁ ହେଲେ ଭୀରୁତାକୁ ଛାଡ଼ି ସାହସ ଉପରେ ବିଶ୍ବାସ ସ୍ଥାପନ 
କରିବାକୁ ହେବ | ଅନ୍ତତଃ କାହାକୁ ନା କାହାକୁ ବିକଳ ହୋଇ ବାହାରି ଆସିବାକୁ 
ପଡ଼ିବ । ଅସଲ ସାହସୀ ଯିଏ, ସିଏ ଅନ୍ୟମାନେ ବିକଳ ହୋଇ ବାହାରନ୍ୁୁ ବୋଲି 
କଦାପି ଅପେକ୍ଷା କରି ରହେନାହିଁ । ଆପଣାର ପ୍ରତ୍ୟୟକ୍ଷେତ୍ରରେ ସୂତ୍ରଟିକୁ ପାଇଗଲା 
ମାତ୍ରକେ ସିଏ ସ୍ବୟଂ ବିକଛ ହୋଇ ବାହାରି ଆସେ । ଭାରତୀୟ ସ୍ବାଧୀନତା ସଂଗ୍ରାମ 
ଚାଲିଥିବା ସମୟରୁ ହିଁ ଆମେ ଭାରତୀୟ ଶିକ୍ଷାକ୍ଷେତ୍ରରେ ଏହିପରି କେତୋଟି ବିକଳ୍ପ 
ବିଚାର ଓ ବିକଳ ପ୍ରୟୋଗ ଦେଖୁବାକୂ ପାଇବା । ସ୍ବାମୀ ଶ୍ରଦ୍ଧାନନ୍ଦ ରବୀନ୍ଦ୍ରନାଥ, 
ମହାତ୍ସାଗାନ୍ଧୀଂ ବିବେକାନନ୍ଦ ଓ ଶ୍ରୀଅରବିନ୍ଦ- ଏମାନେ କେହି ଶିକ୍ଷାଯନ୍ତ୍ରୀ ନଥୁଲେ । 
ଶିକ୍ଷା ସମ୍ବନ୍ଧରେ ଏମାନଙ୍କର ସ୍ଵତନ୍ତ୍ର ବିଚାରମାନ ରହିଥିଲା ଏବଂ ସେହି ବିଚାର 
ସହିତ ମନୁଷ୍ଯ ବିଷୟରେ, ଜୀବନର ନିର୍ଣ୍ଣୟକାରୀ ମୁଲ୍ଯଗୁଡ଼ିକ ବିଷୟରେ ଏବଂ 
ଭାରତବର୍ଷ ବିଷୟରେ ଏକ ଭବିଷ୍ଯଚିତ୍ର ଅତ୍ଯନ୍ତ ସ୍ପଷ୍ଠ ଭାବରେ ଗୁନ୍ଛା ହୋଇ 
ରହିଥିଲା । ଭାରତବର୍ଷ ସ୍ଵାଧୀନ ହେବା ପରେ ସେହି ବିଚାରଗୁଡ଼ିକ ଦ୍ଵାରା ସବାଆଗ 
ଉଦ୍‌ବୂଦଧ ହୋଇଥାଆନ୍ତା । ସ୍ଵାଧୀନ ଭାରତରେ ସବାଆଗ ସେହି ବିଚାରଗୁଡ଼ିକୁ ନେଇ 
ନିଷ୍ଠାପର ପ୍ରୟୋଗମାନ ଆରମ୍ଭ ହୋଇପାରି ଥାଆନ୍ତା। ମାତ୍ର, ସ୍ବାଧୀନ ଭାରତର 
ସିରସ୍ତା ଭିତରେ ଶିକ୍ଷାଲାଗି ଯେଉଁ ବରାଦମାନ ହେଲା, ସେଗୁଡ଼ିକୁ ପ୍ରଧାନତଃ 
ଯନ୍ତ୍ରୀମାନେ ହିଁ କଲେ । ଏହି ଯନ୍ତ୍ରୀମାନେ ବ୍ରିଟିଶ୍‌ ଅମଳରୁ ହିଁ ଆପଣାର ଯନ୍ତ୍ରବିଦ୍ୟାରେ 
ତାଲିମ ପାଇଥିଲେ । ଏମାନଙ୍କ ଭିତରୁ ସମ୍ଭବତଃ ଅନେକେ ଭାରତବର୍ଷ ସ୍ଵାଧୀନତା 
ପାଉ ବୋଲି ମଧ୍ଯ ମୋଟେ ଇଛା କରୁନଥିଲେ | ସ୍ଵାଧୀନ ଭାରତର ଶିକ୍ଷା ଏକ ନୂତନ 
ନିର୍ମାଣର ଦୃଷ୍ଟି ନେଇ ଆରମ୍ଭ ହେଉ ଓ ଏଠି ମଣିଷକୁ ଏକ ନୂତନ ଅଭିକ୍ରମ ଆଣି 
ଯୋଗାଇଦେଉ, ଯନ୍ତ୍ରୀମାନଙ୍କ ପାଖରେ ସେପରି ଚିନ୍ତା କରିବା ତ ଆହୁରି ଅଧ୍ବକ 
ଦୁରୁହ କଥା | ସ୍ବାଧୀନ ଭାରତର ରାଜନୀତିକ ନେତୃତ୍ଵ ମଧ୍ୟ ଯେଉଁମାନଙ୍କର ହାତକୁ 
ଆସିଲା, ଭାରତବର୍ଷର ଦ୍ଵିତୀୟ ବିପ୍ଲବଟି ଲାଗି ସେମାନେ ନିଜ ଭିତରେ ଆଦୌ 
ଯଥେଷ୍ଟ ସ୍ପଷ୍ଟ ଭାବରେ ତିଆରି ହୋଇ ନଥିଲେ କି କ'ଣ କେଜାଣି, ସେମାନେ ମଧ୍ଯ 
ନୂତନ ଭାରତରେ ସେହି ପୁରାତନ ଅମଲାମାନଙ୍କୁ ଯଥାର୍ଥ ଦିଗ୍ଦର୍ଶନ ଦେଇ ପାରିଲେ 
ନାହିଁ । ବରଂ ଉଭୟଙ୍କର ଏକତ୍ର ସହଯୋଗରେ ଭାରତବର୍ଷରେ କ୍ରମେ ଏକ ନବ୍ୟ- 
ସାମନ୍ତବାଦ ହିଁ ଅଧ୍ଵକରୁ ଅଧ୍ବକ ଥାନ ମାଡ଼ି ବସିଲା-ଏବଂ ଯନ୍ତ୍ୀମାନେ ହିଁ ଆମର 
ଏଠାରେ ସବୁଯାକ ଆୟତନକୁ ମାଡ଼ିବସିଲେ, ଏକ ନିର୍ମୀୟମାଣ ଦେଶ ହିସାବରେ 
ଆମର ଯାବତୀୟ ସ୍ବପ୍ନକୁ ସତ୍ୟାନାଶ କରି ପକାଇଲେ । 

ସେହି ସର୍ବନାଶର ପ୍ରକ୍ରିୟା ଏବେ ମଧ୍ଯ ଚାଲିଛି । ଦେଶର ଶିକ୍ଷାକ୍ଷେତ୍ରରେ 
ହୁଏତ ଅଧ୍ବକ ଅନମନୀୟତା ସହିତ ଚାଲିଛି । ସାନଠାରୁ ବଡ଼ ଯାଏ ସାମନ୍ତ ଓ 

୧୧୧ ଶିକ୍ଷାବିତ୍‌ ଓ ଶିକ୍ଷାମନ୍ତ୍ରୀ 
ଯନ୍ତ୍ରୀମାନେ ହିଁ ଶିକ୍ଷାନାମକ ଅସହାୟ ଗୋରୁଟିକୁ ଚରାଇବାରେ ଲାଗିଛନ୍ତି । 
କାଗଜପତ୍ରରେ କେତେ କ”ଣ ହେଉଛି, ମାତ୍ର ଭିତରେ ଶାର୍ଦ୍ୂଳମାନେ ଯାବତୀୟ 
ସମ୍ଭାବନାକୁ କେତେ ଆଣ୍ଟର ସହିତ କାମୁଡ଼ି କରି ଧରିଛନ୍ତି । ଶିକ୍ଷାର ଅଢ଼ାଗୁଡ଼ାକ 
ଏପରି ଅସମ୍ମତ ଓ ଅଲାଜୁକମାନଙ୍କ ହାତରେ ଯାଇ ରହିଛି, ଯେଉଁମାନେ କି ଉପରକୁ 
କେଡ଼େ କେଡ଼େ ବାବୁମାନଙ୍କ ପରି ଦେଖା ଯାଉଛନ୍ତି, ମାତ୍ର ଭିତରେ ଆପଣାକୁ 
ଗୋଟାସୁଦ୍ଧା ଅବିବେକ ପାଖରେ ବିକିଦେଇ ସିଆଣିଆ ହୋଇ ବସିଛନ୍ତି । ଏହି 
ବାବୁମାନଙ୍କର ପ୍ରକୃତରେ କୌଣସି ଦୋଷ ନାହିଁ; ଏମାନଙ୍କ ସମ୍ମୁଖରେ କୌଣସି 
ଭବିଷ୍ୟଚିତ୍ର ନାହିଁ, କୌଣସି ସୁଲଭ ସଂବେଦନା ମଧ୍ଯ ଏମାନଙ୍କ ଭିତରେ ନାହିଁ । 
ଏଡ଼େ ବଡ଼ ଦେଶଟା ଭିତରେ ସେମାନେ କେବଳ ଆପଣାକୁ ହିଁ ଦେଖୁଛନ୍ତି ଏବଂ 
କେବଳ ଆପେ ସଫଳ ହେବେ ବୋଲି ସେମାନଙ୍କର ହାତରେ ଥୁବା ଯାବତୀୟ 
ଯନ୍ତ୍ରକୁ କାମରେ ଲଗାଉଛନ୍ତି | ଏମାନେ ଗୋଟାଏ ଦେଶର ଭାଗ୍ୟକୁ ଅତ୍ୟନ୍ତ ନିର୍ମମ 
ଭାବରେ ଅଟକାଇ ରଖୁଛନ୍ତି | ଶିକ୍ଷା ବିଷୟରେ ଭାବିବା ନିମନ୍ତେ ଏମାନଙ୍କର ଆଉ 
କୌଣସି ବେଳ ନାହିଁ । ଯେଝା ଥାନରେ ଯିଏ ଜଣେ ଜଣେ ସାମନ୍ତ ହୋଇ ଦିଶୁଛନ୍ତି, 
ଶିକ୍ଷାର କ୍ଷେତ୍ରକୁ ଛାରଖାର କରିଦେବାରେ ଲାଗିଛନ୍ତି । କ୍ଷୁଦ୍ର ବ୍ଯକ୍ତିଗତ ସଫଳତାମାନ 
ହାସଲ କରିବାର ମତଲବରେ ଏମାନେ ହୁଏତ ବିବେକହୀନତାର ଯେକୌଣସି 
ନିମ୍ପସ୍ତରକୁ ଖସିଆସି ପାରୁଛନ୍ତି । କେତେ ପ୍ରକାର ଚୌର୍ଯ୍ୟବୃତିକୁ କେତେ ସନ୍ତର୍ପଣ 
ସହିତ ପ୍ରଶ୍ରୟ ଦିଆଯାଉଛି । ଏମାନେ ପରସ୍ପରକୁ କ୍ରମେ ଭାରି ଭଲଭାବରେ ଟିହ୍ନି 
ନେଇଥିବାରୁ ବିନା ଲାଜରେ ଚୌର୍ଯ୍ୟବୃତ୍ତି ଚାଲିଛି । ଉପରୁ ତଳଯାଏ ଚାଲିଛି । 
ଶିକ୍ଷା କୋଉ କାଳରୁ ଲାଜରା ହୋଇ ଆଉ କୁଆଡ଼େ ପଳାର ଯାଇଥୁ୍‌ବା ପରି 
ମନେହେଉଛି ! ଏଗୁଡ଼ାକ ଆଉ କେବେହେଲେ ହୁଏତ ବଦଳିଯାଇ ପାରିବ ଓ ଏହି 
ଦୈତ୍ୟମାନେ ଯେ କେବେ ସତକୂସତ ବିଦାୟ ହୋଇଯିବେ, ସେହି ପ୍ରତ୍ୟୟଟି ମଧ୍ଯ 
ସଂପୃକ୍ତ ସମସ୍ତଙ୍କ ଠାରୁ ବିଦାୟ ନେଇ ଚାଲିଗଲାଣି । ତେଣୁ ବିକଳ୍ପ କଥା ଭାବିବାଲାଗି 
ଆଉ ବଳ ପାଉନାହିଁ । ଦିହଯାକ ପଙ୍କ ବୋଳିହୋଇ ଏମାନେ ସମସ୍ତେ ପ୍ରକୃତରେ 
କେଡ଼େ ଚକଚକ ନ ଦିଶୁଛନ୍ତି । ଆମ ସମସ୍ତଙ୍କୁ ଭକୁଆ କରି ରଖୁଛନ୍ତି, ଗୋଟାଏ 
ଦେଶର ଭାଗ୍ୟକୁ ମଧ୍ଯ ଭକୁଆ କରି ରଖୁଛନ୍ତି | 

ଏହି ଦୂଷ୍ଟ ଅବସ୍ଥାଟିକୁ ବଦଳାଇ ଦେଶରେ ଯଥାର୍ଥ ଶିକ୍ଷାଲାଗି ଏକ ଅନୁକୂଳ 
ଉତ୍ସାହ ଏବଂ ଉଦ୍ଯମ ସମ୍ଭବ କରିବାକୁ ହେଲେ ବର୍ଭମାନର ଶିକ୍ଷାଯନ୍ତ୍ରୀମାନଙ୍କର 
ମୁକାବିଲା କରିବାକୁ ପଡ଼ିବ । ଶିକ୍ଷାର କ୍ଷେତ୍ରରେ ତାହାର ମାନବିକ ମର୍ଯ୍ୟାଦା ଏବଂ 
ଏଶ୍ବର୍ଯ୍ୟଗୁଡ଼ିକୁ ଫେରାଇ ଆଣିବାକୁ ହେଲେ ତୁଛ ଯନ୍ତ୍ରୀମାନଙ୍କୁ ପ୍ରତ୍ୟାଖ୍ୟାନ କରିବାକୁ 
ହିଁ ପଡ଼ିବ | ସ୍ବାଧୀନ ଭାରତରେ ଶିକ୍ଷାର ଉଦ୍ୟମଗୁଡ଼ିକ ପ୍ରତି ଏହି ଯନ୍ତ୍ରୀମାନେ କେତେ 
ଅନୁଗ୍ରହ ଦେଖାଇବାର ଅଭିନୟ କରି ଆସିଛନ୍ତି । ଯୋଉ ମୁହୂର୍ରରେ ଶିକ୍ଷାବିତ୍ମାନେ 

ଶୂକର ଓ ସକ୍ରେଟିସ ୧୧୨ 
ନାନା ଅନ୍ୟ ପ୍ରଲୋଭନ ଏବଂ ସହଜ ସିଵ୍ିଲାଭର ମାୟାରେ ପଡ଼ି ଯନ୍ତ୍ରୀମାନଙ୍କର 


ଦ୍ବାରସ୍ଥ ହୋଇଛନ୍ତି, ସେହି ମୁହୂର୍ଗଠାରୁ ହିଁ ସେମାନେ ଅବକ୍ଷୟର ନାନାବିଧ ପ୍ରକ୍ରିୟା 
ଓ ଫିସାଦକୁ ଶିକ୍ଷା ଭିତରକୁ ଡାକି ଆଣିବାର ପ୍ରମାଦରେ ପଡ଼ି ଯାଇଛନି । ପ୍ରାୟ 
ଏହିପରି ଭାବରେ ହିଁ ଯନ୍ତ୍ରୀମାନେ ରବାନ୍ଦ୍ରନାଥଙ୍କର ଶାନ୍ତି ନିକେତନର ଅସଲ ପ୍ରାଣଟିକୁ 
ସଂହାର କରିଛନ୍ତି | ମହାତ୍ସା ଗାନ୍ଧୀଙ୍କର ନୂତନ ଶିକ୍ଷା ଯନ୍ତ୍ରୀମାନଙ୍କର କବଳରେ ପଡ଼ି 
ତୁଛା ଏକ ବିକୃତିରେ ପରିଣତ ହୋଇଛି | ତେଣୁ ମୁକାବିଲା ବ୍ୟତୀତ ହୁଏତ ଆଉ 
ଦ୍ଵିତୀୟ ବାଟ ନାହି । ସେହି ମୁକାବିଲାକୁ ଆମେ କଦାପି ଏକ ରାଜନୀତିର ମୁକାବିଲା 
ବୋଲି କହିବା ନାହିଁ । ନୂତନ ବିକଳ୍ପଟିଏ ସମ୍ଭବ କରି ପୁରାତନ ସହିତ, ଶଠତା 
ସହିତ ଏବଂ ଦାମ୍ଭିକତା ସହିତ ଯେଉଁ ମୁକାବିଲା କରାଯାଏ, ଇଏ ହେଉଛି ସେହିପରି 
ଏକ ମୁକାବିଲା | ବର୍ଭମାନ ତ ମନ୍ତ୍ରୀମହୋଦୟମାନଙ୍କ ଠାରୁ ଆରମ୍ଭ କରି ସବାତଳର 
କିରାନୀ ପର୍ଯ୍ୟନ୍ତ ଶଠମାନେ ରହିଛନ୍ତି, ସାମନ୍ତମାନେ ରହିଛନ୍ତି, ଦୈତ୍ୟମାନେ ରହିଛନ୍ତି। 
ତଥାକଥୂତ ଅଧ୍ଯାପକମାନଙ୍କ ମଧ୍ଯରେ ବି ଆଦୌ କମ୍‌ ଶଠ ନାହାନ୍ତି ଓ କମ୍‌ ଦୈତ୍ୟ 
ନାହାନ୍ତି । ଏମାନେ ସମସ୍ତେ ନାନା ଅଶିକ୍ଷିତ ମତଲବରେ ଆସି ଶିକ୍ଷାର କ୍ଷେତ୍ରରେ 
ପ୍ରବେଶ କରିଛନ୍ତି ଓ ଶିକ୍ଷାର ଘରଗୁଡ଼ାକୁ ଜୁର କରିବାରେ ଲାଗିଛନ୍ତି । ଏମାନଙ୍କର 
ମୁକାବିଲା କରିବାକୁ ହେବ । ନିଜ ଭିତରୁ ଅସଲ ଶିକ୍ଷାର ସପକ୍ଷରେ ଏକ ବିକଳ୍ପ 
ଉଦ୍ବୋଧନ ପାଉଥ୍‌ବା ମଣିଷମାନେ ହିଁ ସେହି ମୁକାବିଲାଟିକୁ କରିପାରିବେ । 
ସେମାନେ ଅନ୍ୟ ପ୍ରକାରେ ହେବେ; ଅନ୍ୟ ପ୍ରକାର ଅଧ୍ୟାପକ ହେବେ, ଅନ୍ୟ ପ୍ରକାର 
ପ୍ରଶାସକ ବି ହେବେ । ସେମାନେ କଦାପି ଯନ୍ତ୍ଗୁଡ଼ାକୁ ନେଇ ମଣିଷ ଉପରେ 
ମାଡ଼ିଦେବାକୁ ମନ କରିବେ ନାହିଁ । ସେମାନେ ଚୋରି କରିବେ ନାହିଁ, ଠକିବେ 
ନାହିଁ, ଅନ୍ତତଃ ଆପଣା ପାଖରେ କଦାପି ଅସାଧୁ ହେବେନାହିଁ । ସେମାନଙ୍କର 
ଚତୁର୍ଦଦଧିଗରେ ଠକମାନେ ଭର୍ରିହୋଇ ରହିଥୂବବେ, ସେମାନେ ତଥାପି ସ୍ବୟଂ ଠକ 
ହେବେ ନାହିଁ । ବଡ଼ଠାରୁ ସାନ ପର୍ଯ୍ୟନ୍ତ ସମ୍ଭବତଃ ସମସ୍ତେ ମହତ ହରାଇ ଚୈର୍ଯ୍ୟବରି 
ଅବଲମ୍ବନ କରୁଥିବେ, ଉପରକୁ କେଡ଼େ ଧୋବ ଦେଖା ଯାଉଥିବେ ଓ ତେଣେ 
ଅନ୍ଧାର ସହିତ ମିତ ବସିଥୁବେ | ବିକଛ ହେବାକୁ ସଂକଛ କରି ବାହାରିଥୁବା ମଣିଷ 
ତଥାପି ମହତ ହରାଇବ ନାହିଁ । ତେବେ ଯାଇ ହେବ ! ତେବେ ଆମର ଶିକ୍ଷାଥାନ 
ମାନଙ୍କରେ କ୍ରମେ ଏକ ନୂତନ ପ୍ରତ୍ୟୟ ଅବଶ୍ୟ ଜନ୍ମଲାଭ କରିପାରିବ । ସେହି 
ପ୍ରତ୍ୟୟ କ୍ରମେ ଅଧ୍ଵକରୁ ଅଧୁକ ମଣିଷଙ୍କୁ ଆକୃଷ୍ଟ କରିଆଣିବ ! ଅସଲ ପରିବର୍ଭନଗୁଡ଼ିକ 
ଲାଗି ସେହିମାନେ ହିଁ ପୁରୋଗାମୀ ହୋଇ ବାହାରିବେ ! ସିଆଣିଆମାନଙ୍କର ଦିନ 
ସେତିକି ବେଳେ ଯାଇ ସରିବ | 


(ନବପତ୍ର, ୧୫/୪, ୧୯୮୭) 

୧୧୩ ବାନପ୍ରସ୍ମ ଓ ବନ୍ୟ ପ୍ରସ୍ମ 


ବାନପ୍ରସ୍ପ ଓ ବନ୍ୟ ପ୍ରସ୍ପ 


ବାନପ୍ରସ୍ଥ ଶବ୍ଦଟିକୁ ଶୁଣିବା ମାତ୍ରକେ ପ୍ରାଚୀନ ଭାରତର ଆଶ୍ରମ କଥା ମନେ 
ପଡ଼େ । ସେତେବେଳେ ଭାରତବର୍ଷରେ ଆଶ୍ରମଂ-ବ୍ୟବସ୍ଥା ସତକୁ ସତ ସମାଜରେ 
ଏକ ବ୍ୟବସ୍ଥା ରୂପେ ଚଳୁଥୁଲା କି ନାହିଁ, ନିତାନ୍ତ ଭାବପ୍ରବଣ ନ ହେଲେ ସେକଥାଟିକୁ 
କେହି ଠୋଂ କରି କହିଦେଇ ପାରିବ ନାହିଁ । ଯେକୌଣସି ସମାଜରେ ବିଚାର 
ଗୋଟିଏ ସ୍ତର, ଆଚାର ଆଉ ଗୋଟିଏ ସ୍ତର | ସବୁ ବିଚାର ଯେ ଅଲବତ ଆଚାରର 
ସ୍ତର ଭିତରେ ଆସି ପ୍ରବେଶ କରିଥାଏ, ସେକଥା ଆଦୌ ନୁହେଁ । ବିଚାର ମାତ୍ରକେ 
ଆଚାରରେ ଅବଶ୍ୟ ପରିଣତ ହେଉ ବୋଲି ଅଧୁକାଂଶ ମଣିଷ ବା ଅଧୁକାଂଶ ସମାଜ 
ଆଦୌ ପ୍ରତ୍ୟାଶା କରି 'ନଥାନ୍ତି । ବିଚାର ଶାସ୍ତ୍ର ଭିତରେ ଲେଖାହୋଇ ରହିଥାଏ ! 
ଶାସ୍ତ୍ରଗୁଡ଼ିକୁ ଲେଖୁ ବିଚାରଗୁଡ଼ିକୁ ପ୍ରକଟ କରୁଥିବା ଅଧ୍ବକମାନେ ବି ସେମାନଙ୍କର 
ନିଜ ଜୀବନରେ ମଧ୍ୟ ବିଚାର ଆଚାର ରୂପେ ଆତ୍ସପ୍ରକାଶ କରୁ ବୋଲି ହୁଏତ 
ଅଧୁକାଂଶ ସ୍କଳରେ କେବେହେଲେ ମନ କରିନଥାନ୍ତି । ପ୍ରାଚୀନ ଭାରତରେ 
ବିଚାରଗୁଡ଼ିକ,- ଆମ ଜୀବନ ତଥା ଅଧାତ୍ନର ସର୍ବୋତ୍ତମ ବିଚାରଗୁଡ଼ିକ,- ଅରଣ୍ୟରେ 
ଜନ୍ମଲାଭ କରୁଥଲା ଓ ଗୁରୁ-ଶିଷ୍ୟ ପରମ୍ପରା କ୍ରମେ ସେଗୁଡ଼ିକର ସ୍ଖୁରଣ ଓ ଅଧ୍ୟୟନ 
କରାଯାଉଥୂଲା | ଅରଣ୍ଯୟବାସୀ ଯତି ଓ ବୈରାଗୀମାନେ ସେହିସବୁ ଶାସ୍ତବିଚାରର 
ଜନକ ଥଲେ | ବୈରାଗାମାନେ ସଂସାରକୁ ବଦଳାଇବାକୁ ଶାସ୍ତ ଲେଖୁନଥଲେ, 
ସଂସାରର 'ପଙ୍କ ଭିତରୁ ପରିତ୍ରାଣ ପାଇ ଆଉ କେଉଁ ସଂସାରାତୀତ ମୋକ୍ଷର ପ୍ରାପ୍ତି 
ଲାଗି ସେମାନେ ଅହରହ ବ୍ୟାକୁଳ ଥିଲେ ! ସଂସାର କେବେ ବଦଳିବ, ଅର୍ଥାତ୍‌ 
ମଣିଷର ପ୍ରକୃତି ଓ ମଣିଷ ମଣିଷ ମଧ୍ଯରେ ରହିଥୁବା ସମ୍ବନ୍ଧଗୁଡ଼ିକ ଆଦୌ କେବେ 
ବଦଳିବ ବୋଲି ସେମାନଙ୍କର ମୋକ୍ଷ-ପ୍ରକରଣର ବିଶ୍ଵାସଗୁଡ଼ିକରେ ଆଦୌ କୌଣସି 
ସ୍ଥାନ ନଥୁଲା । 

ସଂସାରର ପରିତ୍ୟାଗକୁ ହିଁ ସୁ ଳତଃ ବାନପ୍ରସ୍ଥ ବୋଲି କୁହାଯାଉଥୁଲା । 


ଏ 


ପ୍ରଥମ ଦୂଇଟି ଆଶ୍ରମରେ ହି ସଂସାରର ବଖାଣ ଓ ବରାଦ ହୋଇଥଲା ! ତଥାପି 

ଶୂକର ଓ ସକ୍ରେଟିସ eeu 
ବାନ୍ୟ ତଥା ଗାହଁସ୍ଥ୍ୟକୁ ମଧ୍ୟ ଗୋଟିଏ ଗୋଟିଏ ଆଶ୍ରମ ବୋଲି କୁହାଯାଉଥୁଲା | 
ସଂସାରର ଅଧ୍ବକାଂଶ ମନୁଷ୍ୟ ଓ ଅଧୁକାଂଶ ବର୍ଗ ଆପଣାର କୌଳିକ ଜୀବିକାଗୁଡ଼ିକର 
ମାଧ୍ୟମରେ ଜୀବିକାର କ୍ଷେତ୍ରରେ ପ୍ରୟୋଜନୀୟ ଶିକ୍ଷାଗୁଡ଼ିକୁ ଲାଭ କରୁଥିଲେ । 
ଯେଉଁମାନେ ବିଦ୍ୟାଲାଭ ନିମନ୍ତେ ଗୁରୁଗୁହକୁ ଅର୍ଥାତ୍‌ ଅରଣ୍ୟକୁ ଯାଉଥିଲେ, ସେମାନେ 
ସେଠାରେ ପ୍ରଧାନତଃ ମୋକ୍ଷର ପ୍ରସଙ୍ଗମାନ ଶୁଣୁଥିଲେ, ସଂସାରକୁ ତୁଛ ଓ ମିଛ ମଣି 
ସେହି ଶୟଳଟି ମଧ୍ଯରୁ ବାହାରି ନିସ୍ତରି ଯିବାର ଉପାୟ ସ୍ଵରୂପ ଅଧ୍ଧାତ୍ସବିଦ୍ୟାର 
ଅନୁଶୀଳନ କରୁଥିଲେ | ଅଧ୍ଯାତ୍ଵ କହିଲେ ଅନ୍ଧଠାରୁ ଆନନ୍ଦ ପର୍ଯ୍ୟନ୍ତ ସମଗ୍ର ପ୍ରସାରଟିକୁ 
ବୁଝାଉଥନା ସତ, ମାତ୍ର ସେହି ବିଚାରର ଆଚାର ସହିତ କୌଣସି ସମ୍ବନ୍ଧ ନଥୁଲା | 
ବ୍ୟକ୍ତିଗତ ନୈତିକତା ନିମନ୍ତେ ଏକ ସ୍ଥାନ ରହିଥିଲା ଓ ତାହାକୁ ହାସଲ କରିବାକୁ 
ଶାସ୍ତରେ ଶୁଵ୍ଧିବୋଲି କୁହାଯାଉଥିଲା ସତ, କିନଧୁ ଜୀବନ କହିଲେ ଯେଉଁଠି ଏକ 
ସମୁଦାୟ ଏବଂ ସମ୍ବନ୍ଧଚୟକୁ ବୁଝାଏ, ନୈତିକତାର ବାଡ଼ିଗୁଡ଼ାକ ସେଯାଏ ମୋଟେ 
ପହଞ୍ଚିପାରୁ ନଥଲା | ଭାରତବର୍ଷରେ ଆମ ସମ୍ବନ୍ଧଗତ ଜୀବନରେ ଏବେ ମଧ୍ଯ ଯେଉଁ 
ବିରୋଧ ଓ ବିଡ଼ମ୍ବନାଗୁଡ଼ିକ ଭର୍ରି ହୋଇରହିଛି, ସେଗୁଡ଼ିକର ନିଦାନ ଖୋଜିବାକୁ 
ଯାଇ ଆମକୁ ହୁଏତ ସେହି ଗୂଡ଼ିକର ଆଲୋଚନା କରିବାକୁ ପଡ଼ିବ | 

ପ୍ରାଚୀନ ଶାସ୍ତ ପ୍ରତି ମୋଟେ କୌଣସି ଅବିଚାର ନ କରି ବା ଅସମ୍ମାନ ନ 
ଦେଖାଇ ବାନପ୍ରସ୍ଥକୁ ଏକ ବିଶେଷ ଆଶ୍ରମ ବୋଲି ନ କହି ଏକ ସମଗ୍ର ମନୋଦୃଷ୍ଟି ବା 
ଜୀବନଦୃଷ୍ଟି ରୂପେ ମଧ୍ୟ ବିଚାର କରାଯାଇପାରେ । ଏବଂ ସେହି ଅନୁସାରେ ତାହାକୁ 
ଏହି ସଂସାର ଭିତରେ ଅଜସ୍ର ନାନା ସମ୍ବନ୍ଧର ବୃତ୍ତଟି ମଧ୍ୟରେ ବଞ୍ଥୁବା ଜୀବନରେ 
ଏକ ବିଶେଷ ଦୃଷ୍ଟିକୋଣ ରୂପେ ବିଚାର ମଧ୍ୟ କରାଯାଇପାରେ | ଆମ ବିଚାରଗୁଡ଼ିକ 
ସହିତ ଯଦି ଆମ ଜୀବନର ଆଦୌ କୌଣସି ସମ୍ବନ୍ଧ ରହିଥାଏ, ତେବେ ସେଗୁଡ଼ିକୁ 
ଆଚାରର ସ୍ତରକୁ ଓହ୍ଲାଇ ଆସିବାକୁ ହି ପଡ଼ିବ | ଇତିହାସରେ ଆମ ଏ ଯୁଗ ପର୍ଯ୍ୟନ୍ତ 
ବିଚାର ଆଚାରଠାରୁ ଅଲଗା ହୋଇ ରହିଥିଲା ବୋଲି ସଂସାରୀ ଓ ସନ୍ନ୍ୟାସୀ ଦୂଇଟା 
ଅଲଗା ଅଲଗା ବିବେକ ଦ୍ଵାରା ପରିଚାଳିତ ହେଉଥିଲେ | ଗୋଟାଏ ପାଖରେ 
ଉପନିଷଦ ଉଚ୍ଚାରିତ ହେଉଥଲା ଓ ଆଉ ଗୋଟାଏ ପାଖରେ ମନୁସଂହିତାକୁ ହି 
ସଂସାରକୁ ଚଳାଇବାର ବାସ୍ତବ ବେଦ ବୋଲି ବିଚାର କରାଯାଉଥଲା | ଯାବତୀୟ 
ସଂକ୍ରମଣକୁ ଅତ୍ଯନ୍ତ ଭୟ କରାଯାଉଥୂଲା ! ଭାରତବର୍ଷର ବ୍ରାହ୍ମଣମାନେ ଏହି ଦୂଇ 
ସ୍ତର ମଧ୍ଯରେ ସମ୍ଭବତଃ ଏକ ସେତୁରୂପେ କାର୍ଯ୍ୟକରି ପାରିଆନ୍ତେ, ମାତ୍ର ନାନାବିଧ 
ତାକରାଳିକତାର ବଶବର୍ରୀ ହୋଇ ସେହିମାନେ ହିଁ ବ୍ୟବଧାନଟିକୂ ପ୍ରାୟ ଏକ ସ୍ଥାୟୀ 
ବିଧାନଭଳି କରି ରଖୁବାରେ ନିମିତ୍ତ ରୂପେ କାର୍ଯ୍ୟ କରିଥିଲେ | ସଂସାରକୁ ଭୋଗ 
ବୋଲି କୁହାଗଲା, ସଂସାର ଛାଡ଼ିବାକୁ ଯୋଗ ବୋଲି ବ୍ୟାଖ୍ୟା କରାଯିବାରୁ ଅନେକେ 
ସଂସାର ପ୍ରତି ବୈରାଗ୍ୟ ହେତୁ ସଂସାର ଛାଡ଼ି ଯୋଗୀ ହେଲେ | ବାନପ୍ରସ୍ଥୀ ହେଲେ | 


Digitized by srujanika@gmail.com 


୧୧୫ ବାନପ୍ରସ୍ଣ ଓ ବନ୍ୟ ପ୍ରସ୍ତ 
ବାନପ୍ରସ୍ଥରେ ମଜି ରହିଲେ । ସଂସାରୀମାନେ ସଂସାର ଭିତରେ ମଡ଼ି ରହିଲେ । 
ସନ୍ଧ୍ୟାସୀମାନେ ସଂସାରକୁ ମିଥ୍ୟା ଓ ମୋହ ବୋଲି କହିଲେ; ସଂସାରୀମାନେ 
ସନ୍ଧ୍ୟାସୀମାନଙ୍କୁ ଆଦର୍ଶ ବୋଲି ମାନିଲେ, ଦୂରରୁ ଥାଇ ପ୍ରଣାମ କଲେ । ସଂସାର 
ଭିତରେ ରହି ଏକ ବାନପ୍ରସ୍ଥ - ଦୃଷିରେ ଯେ ନିଜକୁ ସଂପ୍ରସାରିତ କରିହୁଏ ଏବଂ 
ଏହିପରି ସଂପ୍ରସାରିତ ହୋଇପାରିଲେ ଯେ ଅସଲ ଆତ୍କୀୟତା ସମ୍ଭବ ହୁଏ, ଏହି 
ଅନ୍ୟ ହିସାବଟି ସଂସାରର ବେଭାର ଭିତରେ ଏବେ ପ୍ରବେଶ କଲା | ଏହି ସଂସାରକୁ 
ଏହିପରି ଏକ ସଂପ୍ରସାରଣ ଦ୍ଵାରା ହିଁ ଯେ ବଦଳାଇ ହେବ, ଆମର ସମ୍ଭନ୍ଧଗୁଡ଼ିକ 
ଆଡ୍ଲୀୟତା ଅର୍ଥାତ୍‌ ସହଭାଗିତା ଉପରେ ପ୍ରତିଷ୍ଠିତ ହୋଇ ପାରିଲେ ଯେ ଯୁଗ ଯୁଗ 
ଯାବତ୍‌ ମନୀଷୀମାନେ କଛ୍ନା କରି ଆସିଥିବା ସ୍ଵର୍ଗାୟତାର ଏଶ୍ଵର୍ଯ୍ୟମୁଡ଼ିକ ଆମର 
ଏହି ସଂସାରର ଦୂଶ୍ୟମାନ୍‌ ହୋଇପାରିବ, ସେହି ପ୍ରେରଣାଟି ମଣିଷକୁ ବିଶେଷ ଭାବରେ 
ଏବେ ଉଦ୍‌ବୂଦ୍ଧ କରିବାକୁ ଆରମ୍ଭ କଲା ! ଅବଶ୍ୟ ଏକଥା ସତ ଯେ, ଯୀଶୁଖ୍ରୀଷ୍ଟଙ୍କ 
ଦ୍ଵାରା ପ୍ରଚାରିତ ଜୀବନଧର୍ମ ଠାରୁ ଆରମ୍ଭ କରି ବିଶ୍ବସାହିତ୍ୟର ସମର୍ଥନ ସହିତ 
କାର୍ଲ୍ମାର୍କସ୍‌ଙ୍କର ସମାଜ-ବିଚାର ପର୍ଯ୍ୟନ୍ତ ଆମେ ଇତିହାସରେ ତାହାର ଏକ 
ଉଦ୍ଦୀପନାପୂର୍ଣ ଧାରାର ମଧ୍ଯ ଆବିଷ୍କାର କରି ପାରିବା । ସଂସାରରେ ମୁଁ ଏକୂଟିଆ 
ରହିବି ନାହିଁ, ସମସ୍ତଙ୍କର ସହିତ ରହିବି, କେବଳ ମୋରି ଦୁଃଖଗୁଡ଼ିକ ଦୂର ହୋଇଗଲେ 
ସଂସାରର ଦୂୁଃଖଗୁଡ଼ାକ କଦାପି ଦୂର ହେବନାହିଁ, ସଂସାରରେ ସବୁ ମଣିଷଙ୍କର ଦୁଃଖ 
ଦୂର ହେବାର ବାଟଗୁଡ଼ିକ ଉନ୍ମୋଚିତ ହେଉଥୁବା ସଙ୍ଗେ ସଙ୍ଗେ ହିଁ ମୋ” ଦୁଃଖର 
ମଧ୍ଯ ନିରାକରଣ ହେଉଥୂବ, ମଣିଷ କେବଳ ଆତ୍ସକାମୀ ଓ ସ୍ବାର୍ଥକାମୀ ହୋଇ ରହିବାର 
ଧନ୍ଦା କରୁଥବା ପର୍ଯ୍ୟନ୍ତ ଆମ ସଂସାରରେ ଆସୂରିକତା ହିଁ ବଢୁଥବ, 
ଅମାନୁଷିକତାଗୁଡ଼ାକ ସତତ ବୃହତ୍ତର ଓ ଆହୁରି ବୃହତ୍ତର ବୃତ୍ତ ମଧ୍ୟରେ ଜୀବନ 
ବଞ୍ଚିବାକୁ ହିଁ ନିଜର ଆକାଡ୍‌କ୍ଷାଗତ ଧର୍ମରୂପେ ସ୍ଵୀକାର କରିନେଇ ପାରିଲେ ଯାଇ 
ଯେ ମଣିଷ ଆପଣାର ତଥା ଅନ୍ୟ ସମସ୍ତଙ୍କର ଅନେକ ସୁଖ ଏବଂ ଅନେକ ଉଦୟର 
କାରଣ ହେବ,- ଏହି ଅନ୍ୟ ବିଚାରଟି ଏବର ବିଚାର ! ପୃଥ୍‌ବୀରେ ବୈଜ୍ଞାନିକ 
ଯଥାର୍ଥ ସଚେତନତା ଗୁଡ଼ିକ କ୍ରମଶଃ ଅଧ୍ବକରୁ ଅଧ୍ବକ ସ୍ଵୀକୃତି ଲାଭ କରିବା ସଙ୍ଗେ 
ସଙ୍ଗେ ତାହାହିଁ ସତେଯେପରି ଆଗାମୀ ପୃଥ୍ବୀ ଲାଗି ଏକ ମୀମାଂସକ ପଥପ୍ରଦର୍ଶକରେ 
ପରିଣତ ହେବାକୁ ଯାଉଛି ! 

କେତେକ କବି ଓ ଦାର୍ଶନିକ ମଣିଷର ବାଲ୍ୟକାଳକୁ ହିଁ ତାଂ ଜୀବନର 
ଆଦର୍ଶ କାଳ ବୋଲି କଛନା କରିଛନ୍ତି । ବାଳୁତ କାଳରେ କୁଆଡ଼େ ମଣିଷ 
ଭଗବାନଙ୍କର ଅତିପାଖ ହୋଇ ରହିଥାଏ । ବୟସ ବୃଦ୍ଧି ପାଇବା ସଙ୍ଗେ ସଙ୍ଗେ ସିଏ 
ଭଗବାନଙ୍କ ଠାରୁ ଅଧକ ଅଧ୍ବକ ଦୂରକୁ ଚାଲିଯାଏ ଓ ସଂସାରର ଆବିଳତା ମଧ୍ଯରେ 
ପଡ଼ି ଆବିଳ ହୂଏ | ଏହି ମତ ଅନୁସାରେ ଶିଶୁର ଅବସ୍ଥା ହେଉଛି ସରଳତା ଓ 

ଶୂକର ଓ ସକ୍ରେଟିସ ୧୧୬ 
-ଶୁବ୍ଦତାର ପ୍ରତୀକ । ଏକଥା ସତ ଯେ ସଚରାଚର ବୟସ୍ଟମାନେ ହିଁ ନାନା ଭାବ 


ଏବଂ ଅଭାବର ତାଡ଼ନାରେ ପଡ଼ି ଏସବୁ କଥା କହିଛଗ୍ଥି । ଏଥିରେ କୌଣସି ସନ୍ଦେହ 
ନାହିଁ ଯେ ଶୈଶବର ଅବସ୍ଥା ସମଗ୍ରତଃ ଏକ ଗ୍ରହଣଶୀଳ ଅବସ୍ଥା, ତେଣୁ ଅମିତ 
ସମ୍ଭାବନାର ଅବସ୍ଥା । ଏହା ଅଜ୍ଞାନର ଅବସ୍ଥା ! ବିଶ୍ଵମୟ ଜ୍ଞାନ ଆଡ଼କୁ ଆପଣାକୁ 
ଉନ୍ମକ୍ତ କରି ରଖୁ ବ୍ୟକ୍ତି ଜ୍ଞାନର ଭାଜନ ହୁଏ, କ୍ରମପରିପକ୍୍‌ ହୁଏ | ଅଛ ଭିତରୁ 
ଅଧୁକ ମଧ୍ଯକୁ ଅଗ୍ରସର ହେବା, ସମ୍ଭବତଃ ଏହାକୁ ହିଁ ଆମେ ପରିପକ୍ତାର ସଂଜ୍ଞା 
ବୋଲି କହିବା । ପରିପକ୍ତା ହିଁ ଅସଲ ଜୀବନର ସନ୍ତକ | ପରିପକ୍‌ ହେଲେ ଯେ 
ମଣିଷ ଅବଶ୍ୟ ଜଟିଳ ହୋଇ ଯିବାକୁ ବାଧ୍ଯ ହୁଏ, ସେକଥା ଆଦୌ ସତ ନୁହେଁ । 
ପରିପକ୍ତାରେ ଗୋଟିଏ ଆଖୁ ଅନେକ ହୁଏ, ଏକାବେଳକେ ଅନେକ ଆଖୁର 
ଅଧ୍ୂକାରୀ ହୁଏ | ଅଦୃଶ୍ୟ ଡୋରଗୁଡ଼ିକ ଅଙ୍ଗେ ନିଭାଉଥବା ନିତିଦିନ ଗୁଡ଼ିକ ଦ୍ଵାରା 
ଅଧକ ଚାକ୍ଷୁଷ ହୁଏ । ବିବେକ ବୟପ୍ରାପ୍ତ ହୁଏ । ମଣିଷ ଉର୍ଦ୍ବକୁ ଉଠେ, ଅଧକ 
ଦେଖେ; ସିଏ ନିଜକୁ ଏକ ବୃହତ୍ତର ତଥା ସମଗ୍ର ପରିପ୍ରେକ୍ଷୀରେ ଦେଖୁବା ଲାଗି 
ସମର୍ଥ ହୁଏ ! ଅର୍ଥାତ୍‌ ମଣିଷ ଆପଣା ଭିତରେ ପ୍ରବେଶ କରେ, ଅନେକ ଗଭୀରକୁ 
ଆବିଷ୍କାର କରିପାରେ, -ଅଧକ ଗଭୀରକୁ ଦେଖେ, ଅଧକ ପ୍ରଗାଢ଼ ଭାବରେ 
ଦେଖ୍ପାରେ | ଅନରଙ୍ଗତାର ଅଧ୍ବକାରୀ ହୁଏ ! ହୃଦୟର ଗଣ୍ଡିଗୁଡ଼ିକ ଗୋଟି ଗୋଟି 
କରି ଛିଡ଼ିଯାଆନଛି, ସକଳ ସଂଶୟର ଭିତରକୁ ବାଟ ଦିଶିଯାଏ | ତାରୁଣ୍ଯକୁ ବାଟ 
ଫିଟିଯାଏ । ଏକ ଆତ୍କିକ ପାରସ୍ପରିକତା ମଧ୍ୟରେ ଆପଣାର ଦର୍ଶନ ମିଳେ, ଆପଣାକୁ 
ଅନୁଭବ କରିହୁଏ । 

ମାତ୍ର ଏପରି ଅନେକ ମଣିଷ ଅଛନି, ଯେଉଁମାନେ ବୟସରେ ବଢୁଥାନି 
ସତ, ମାତ୍ର ଭିତରକୁ କୌଣସି ବାଟ ଫିଟାଇ ପାରନ୍ତି ନାହିଁ । ସେମାନେ ଆପଣାର 
ସାନ ଅର୍ଗଳଗୁଡ଼ିକ ଭିତରେ ଯେତିକି ସେତିକି ହୋଇ ରହିଯାଆନ୍ି | ସେହି ରହିଯିବାରୁ 
ସତେ ଅବା ଅନନ୍ତ ସୁଖ ଲାଭ କରନ୍ତି ¦ ସେମାନେ ସଂସାର ଲାଗି କାଳ ହୁଅନି, 
ଅର୍ଗଳ ହୁଅନି । ଏକ ଅସୁସ୍ଥ ସମାଜରେ ହୁଏତ ସେହିମାନେ ହିଁ ଉଚ୍ଚ ଥାନମାନଙ୍କରେ 
ଆସି ରହିଆନି, ତେଣୁ ସମାଢ ଲାଗି ଅର୍ଗଳ ହୋଇ ରହିଥାନ୍ତି । ବୟସ ପରି ଦିଶନ୍ତି, 
ବୟସ ବଢ଼ିବା ସଙ୍ଗେ ସଙ୍ଗେ ବୃଦ୍ଧ ହୁଅନ୍ତି, କୁଳବୃଦ୍ଧର ମର୍ଯ୍ୟାଦା ପାଆନ୍ତି,- ତେଣେ 
ଭିତରେ ଗୋଟାସୁଦ୍ଧା ଅରାଜକ ହୋଇ ବସିଥାନ୍ତି । ସତେ ଅବା ବାଳୁତଟିଏ ପରି 
ନିଜ ଭିତରେ ଅଜଟ-ଗୁଡ଼ାକୁ ହିଁ ଘରସାର କରି ଧରିଥାଆନି । ଅଦୃପ୍ରିଗୁଡ଼ାକର 
ତାଡ଼ନାରେ ପ୍ରଚଣ୍ଡ ଭାବରେ ଦହି ହେଉଥାନ୍ତି । ଏକ ବନ୍ଯ ପ୍ରସ୍ଥ ଭିତରେ ଆସି 
ବିଚରଣ କରୁଥାନି । ବାନପ୍ରସ୍ଥ ଗ୍ରହଣ କରିବାର ବୟସ କୋଉକାଳରୁ ଆସି ଗଡ଼ି 
ଯାଇଥ୍‌ଲେ ମଧ୍ଯ ତଥାପି ବଡ଼ ଅପକ୍୍‌ ହୋଇ ରହିଥାନ୍ତି ଅପକ୍ଙ୍କ ପରି ଧରାପଡ଼ି 
ଯାଉଥାନ୍ତି । ଏବଂ ଧରା ପଡ଼ି ଯାଉଛନ୍ତି ବୋଲି ମୋଟେ ବୁଝି ପାରୁନଥାନ୍ତି । ସପ୍ତଦଶ 

୧୧୭ ବାନପ୍ରସ୍ପ ଓ ବନ୍ୟ ପ୍ରସ୍ 
ଶତାଦ୍ଦୀର ଟମାସ୍‌ ହବସ୍‌ ' he wicked man is but a child grown strong’ 
ବୋଲି ଏକଦା କହିଥିଲେ । ଅର୍ଥାତ୍‌ କେହି ପ୍ରକୃତିରୁ ଦୁଷ୍ଟ ହୁଅନ୍ତି ନାହିଁ ଏବଂ, 
ସଂସାରକର୍ରା ଭଗବାନ ମଧ୍ଯ ସୁକୁଟ ଦେଖୁବାକୁ କୌଣସି ମନୁଷ୍ଯକୁ ଦୁଷ୍ଟ କରି 
ସଂସାରକୂ କଦାପି ପଠାନ୍ତି ନାହିଁ । ଯାହା ଭିତରର ପିଲାଟା ପରିପକ୍‌ ନହୋଇ, 
ପ୍ରସାରିତ ନହୋଇ ଯେତିକି ସେତିକି ଭିତରେ କଠିନ ହୋଇ ରହିଯାଏ, ସେଇ ଦୂଷ୍ଟ 
ହୁଏ । ଯିଏ ଅଳପ ଭିତରେ ରହିଯାଏ, ସେଇ ଦୂଷ୍ଟ ହୁଏ । ଯାବତୀୟ ଦୂଷ୍ଟାମିର 
ପସରାଗୁଡ଼ାକ ମମେଲିଦେଇ ସିଏ ବାହାରେ ନିଜକୁ ସତେଅବା କେତେ ଅଧ୍ବକ ବୋଲି 
ଦେଖାଇ ହେଉଥାଏ । ବିଚରା ନିଜ ଭିତରେ ବଡ଼ ଏକୁଟିଆ ହୋଇ ରହିଥାଏ, 
ତେଣୁ ବାହାରେ ବଡ଼ ଉଗ୍ର ହୁଏ | ଆମ ସଂସାରର ଉଗ୍ର ମଣିଷମାନେ ଯେ ଭିତରେ 
ଏକୁଟିଆ ହୋଇ ରହିଥାନି, ଭିତରେ ଏକ ସତ୍ୟାନାଶୀ ଅହଂକାର ଓ ଆତ୍ସମନ୍ୟତାର 
କବଳରେ ପଡ଼ି ସେମାନେ ଯେ ସତେଅବା ଜାଣି ଜାଣି କବାଟଗୁଡ଼ିକୁ ଫିଟାନ୍ତି ନାହିଁ 
ଏବଂ ନାନା ଅଶୁଭକର କାବ୍ୟିକତା ଓ ଭାବକାମୁକତା ଦେଖାଇ ଯେ ନିଃସଙ୍ଗତାକୁ 
ନିଜ ଜୀବନଗାତଟିର ଶ୍ରେଷ୍ଠ ଅବଲମ୍ବନ ରୂପେ ଦେଖାଇବାକୁ ଚେଷ୍ଟା କରୁଥାନ୍ତି, 
ସେମାନଙ୍କ ଭିତରେ ପଶିପାରିଲେ ଆମକୁ ସେହି କଥାଟି ଭାରି ଜଳଜଳ ହୋଇ 
ଦିଶିଯାଏ । ଦେଖାଯାଏ, ସେଠି ଭିତରେ ଶିଶୁଟିଏ ଶକ୍ତ ହୋଇ ବସିଛି, ଅର୍ଗଳ 
ଭିତରେ କଇଁ କଇଁ କାନ୍ଦୁଛି, ଅଥଚ ଅର୍ଗଳ ଖୋଲିବାକୁ ଆଦୌ ଇଚ୍ଛା କରୁନାହିଁ, 
ଅର୍ଗଳଗୁଡ଼ାକ ତାକୁ ସତେଅବା ଭାରି ଭଲ ଲାଗୁଛି । ଏବଂ ବାହାରେ, ସଭାରେ, 
କଚେରିରେ ଓ ସମ୍ବନ୍ଧଗୁଡ଼ାକରେ ଦୁଷ୍ଟ ଦୁଃଖୀଟିଏ ହୋଇ ରହିଛି, ଜୀବନରେ ଦୂଷ୍ଠ ଓ 
ଦୁଃଖୀ ଦରବାରୀଟିଏ ହୋଇ ରହିଛି । 

ବୟସ ବଢ଼ି ବଡ଼ ହେବା ସଙ୍ଗେ ସଙ୍ଗେ ଯିଏ ଜୀବନକୁ ନ ଲୋଡ଼ି ଦମ୍ଭକୁ 
ଲୋଡ଼େ, ଡୋରଗୁଡ଼ିକୁ ନ ଲୋଡ଼ି ଯଶଃକୁ ଲୋଡ଼େ, ବାନପ୍ରସ୍ଥକୁ ଫାଙ୍କି ଦେଇ 
ବନ୍ୟ ପ୍ରସ୍ପରେ ରହିବାକୁ ହିଁ ରମଣପ୍ରାୟ ମଣେ, ସେଇ କ୍ଷମତାକୁ ଭଲ ପାଏ, କ୍ଷମତାର 
କିଙ୍କର ହୋଇ ରହେ । ମଣିଷ ପରସ୍ପରର କିଙ୍କର ହୋଇଥଲେ ଏହି ପୃଥୁବୀ ହୁଏତ 
ସ୍ଵର୍ଗରେ ପରିଣତ ହୋଇ ପାରିଥାନ୍ତା | ମାତ୍ର ତଥାପି ଏହି ପୃଥବୀର କେତେକ ମଣିଷ 
କ୍ଷମତାର କିଙ୍କର ହୋଇ ରହିବାକୁ ହିଁ ଜୀବନର ସବୁଠାରୁ ବଡ଼ ପ୍ରେୟ ବୋଲି ଗ୍ରହଣ 
କରି ନେଇଛନ୍ତି । ସେମାନେ ଏହି ସଂସାରକୁ ଏକାଠି ଯୋଡ଼ିକରି ରଖୁଥୁ୍‌ବା 
ଡୋରଗୁଡ଼ିକୁ ଅସ୍ବୀକାର କରିବାକୁ ହିଁ ଅସଲ ସୁଖ ଓ ଭଲ ବୋଲି ମଣିଛନ୍ତି । 
ଅନ୍ତରଙ୍ଗତାର ଅନ୍ୟ ସମ୍ଭାବନାଟିର ପଥରେ ସେମାନେ ଏହି ସଂସାରରେ ସବୁଠାରୁ 
ବଡ଼ ପ୍ରତିବନ୍ଧକ ହୋଇ ରହିଛନ୍ତି । ପୃଥୁବୀର ଅଧ୍ବକତର ପ୍ରମାଦ ପୂଥ୍‌ବୀଟା ଯାକର 
ମଣିଷଙ୍କୁ ଏହିମାନଙ୍କ ସକାଶେ ସହ୍ୟ କରିବାକୁ ପଡ଼ୁଛି । ମଣିଷକୁ ଘର ଭଲ ଲାଗେ, 
ଶାର୍ଦୂଳମାନଙ୍କୁ ଅରଣ୍ୟଟା ହିଁ ସବୁଠାରୁ ଅଧ୍ଵକ ଆରୀାଏ । ଶାର୍ଦଳମାନଙ୍କର ଜୀବନରେ 

ଶୂକର ଓ ସଚ୍ରେଟିସ ୧୧୮ 
ବାନପ୍ରସ୍ଥ କେବେହେଲେ ଆସେନାହିଁ। ସେମାନଙ୍କର ବୃତ୍ତଟି ଅତ୍ୟନ୍ତ ଅନମନୀୟ 
ଭାବରେ କେବଳ ସେହିମାନଙ୍କ ଭିତରେ ହିଁ ଘେରି ହୋଇ ରହିଥାଏ । ସେମାନେ 
ଯେଲୌଣସି ପ୍ରକାରର ଆତ୍-ସମ୍ଭସାରଣକୁ ସର୍ବଦା ସବୁଠାରୁ ଅଧକ ଭୟ କରୁଥାନ୍ତି | 
ଆତୁ-ଅତିକ୍ରମଣ କରିବା ତ ଆହୁରି ଅଧକ ଦୂରର କଥା । 

ବିଚାରଗୁଡ଼ିକର ଖିଅ ଧରି ଆମେ ପୁଣି ଯେଉଁ ବାଟରେ ଆସିଥୂଲେ, ସେହି 
ବାଟରେ ପଛକୁ ଫେରିଯିବା । ବାନପ୍ରସ୍ଥକୁ ଯଦି ଜୀବନର ଚାରି ଆଶ୍ରମ ମଧ୍ଯରୁ 
କେଚଳ ଗୋଟିଏ ଆଶ୍ରମରେ ପରିଣତ କରି ରଖାଯାଏ, ତେବେ ପ୍ରାଚୀନ ଭାରତରେ 
ଏହାଦ୍ଵାରା ଯେଉଁଭଳି ଏକ ସାମୁଦାୟିକ ଜୀବନର ସୂଚନା ଦିଆଯାଇ ଆସିଥୁଲା, 
ଆମେ ସେହି ଜୀବନ ପାଖରେ ଯାଇ ପହଞ୍ଚଯିବା । ସେଥ୍‌ରେ ବହୁ ବିଭାଜନ ରହିବ, 
ନାନାବିଧ ବିଡ଼ମ୍ବନାର ଅବକାଶ ରହିବ, - ହୁଏତ ସମୁଦାୟ ବ୍ୟାପାରଟି କେବଳ 
ଏକ ବାହ୍ୟ ନୀତି, ବିଧ ବା ବାଧ୍ଯତାରେ ପର୍ଯ୍ୟବେସିତ ହୋଇ ରହିବ । ମାତ୍ର, ଅନ୍ୟ 
ପକ୍ଷରେ, ଯଦି ବାନପ୍ରସ୍ଥକୁ ଏକ ସାମଗ୍ରିକ ଜୀବନଦୃଷ୍ଟିରେ ହୁଏତ ପରିଣତ କରି 
ରଖାଯାଏ, ତେବେ ଆମ ଜୀବନର ପରସ୍ତ ହିଁ ବଦଳିଯିବ, ଆମର ସନନ୍ଧଗୁଡ଼ିକରେ 
ହୁଏତ ଏକ ଉତ୍ତୋଳନ ସମ୍ଭବ ହୋଇ ପାରିବ । ଉପନିଷଦରେ ତ୍ୟାଗ ଦ୍ଵାରା ଭୋଗ 
କରିବାର ଯେଉଁ ଆହ୍ଵାନ ଦିଆଯାଇଥିଲା, ହୁଏତ ଆମେ ସେହି ଆହ୍ଵାନର ଗାର 
ପାଖରେ ଯାଇ ପହଞ୍ଚବାକୁ ସମର୍ଥ ବି ହୋଇପାରିବା । ଗାହହଁସ୍କ୍ଯୟ କହିଲେ 
ସେତେବେଳେ କେବଳ ଗୃହ ଭିତରେ ଅର୍ଥାତ୍‌ କେବଳ ନିଜର ସାଂସାରିକତା ଓ 
ତରୁଲ୍ୟ ଯାବତୀୟ ସଫଳତା ମଧ୍ଯରେ ବୁଡ଼ି ରହିବାକୁ ହିଁ ବୁଝାଇବ ନାହିଁ ଅଥବା 
ବାନପ୍ରସ୍ଥ କହିଲେ ଏଠାରୁ ଖିଅଗୁଡ଼ିକୁ ବା ଡୋରଗୁଡ଼ିକୁ କାଟି ସଂସାର ଛାଡ଼ି ବନକୁ 
ଚାଲିଯିବାକୁ ମଧ୍ଯ ବୁଝାଇବ ନାହିଁ । ଆମେ ଏଇଠି ଏହି ସଂସାର ଭିତରେ ଥବା; 
ମାତ୍ର ଆପଣାର ଚାରିପାଖରେ ସ୍ବାର୍ଥ ଏବଂ ଆତ୍ସକାମିତାର କୌଣସି କାନ୍ଧ ଛିଡ଼ାକରି 
ଦେଇ ତାହାରି ମଧ୍ଯରେ କିଳିହୋଇ ରହିବାକୁ ମୋଟେ ମନ କରୁନଥିବା । ଆମେ 
ଆଦୌ କୌଣସି ଗଡ଼ିଆ ଭିତରେ ତୁଛା ନିଜ କାମନାର ପଙ୍କ ଗୁଡ଼ାକ ମଧ୍ଯରେ 
ଜୁଡୁବୁଡୁ ହୋଇ ରହିବାକୁ ମନ କରୁନଥିବା । ଆମର ଦୁଇଟାଯାକ ବାହୁ କେବଳ 
ଆପଣା ଚାରିପାଖରେ ବେଢ଼ାଇ ହୋଇ ଆପଣାକୁ ହିଁ ଆଲିଙ୍ଗନ କରି ରହିବାକୁ ମନ 
କରୁନଥୁବ | ତାହା ଆପଣାକୁ ପ୍ରସାରିତ କରି ପାରୁଥିବ, ଇଛାକଲା ମାତ୍ରକେ 
ଭୁବନଟାଯାକକୁ ଛୁଇଁଆସି ପାରୁଥିବ । ସେତେବେଳେ ଆମେ ଏକାବେଳେକେ 
ନିଜ ଭିତରେ ଏବଂ ସମସ୍ତଙ୍କ ଭିତରେ ବାସ କରି ପାରୁଥିବା ଓ ତାହାହିଁ ଆମକୁ 
ଜୀବନ ବଞ୍ଚବାର ଅର୍ଥାତ୍‌ ଜୀବନକୁ ପାଇବାର ସହଜ ତଥା ସ୍ଵାଭାବିକ ରୀତି ବୋଲି 
ମନେ ହେଉଥିବ । ଆମେ ଏଇଠି ଥୁବା, ଏଇଠି ଆପଣାର ଜୀବନର ଚେରଗୁଡ଼ିକୁ 
ଏବଂ ଖୁଣ୍ଠଗୁଡ଼ିକୁ ଅନୁଭବ କରି ପାରୁଥିବା । ତଥାପି କେବଳ ନିଜ ଭିତରେ ବାଛି 

୧୧୯ ବାନପ୍ରସ୍ପ ଓ ବନ୍ୟ ପ୍ରସ୍ମ 
ହୋଇ ରହିନଥବା, ଗୁରାଇତୁରାଇ ହୋଇ ରହିନଥୂବା । ଆମର ତାକ୍ରାଳିକ ଆଖିଗୁଡ଼ାକ 
ଯେତିକି ଦେଖି ପାରୁଛନ୍ତିୟ ଆମେ ତା'ଠାରୁ ଅନେକ ବେଶୀ ଦେଖି ପାରୁଥିବା । 

ଆପଣାକୁ ଯଥାର୍ଥ ଭାବରେ ଅକପଟ ଭାବରେ ଦେଇ ପାରିଲେ ଯାଇ 
ଆପଣାକୁ ପାଇହୁଏ ବୋଲି ଢୀବନକୁ ପାଇଥବା ଅନୁଭବୀମାନେ କାଳେ କାଳେ 
କହି ଯାଇଛନ୍ତି । ସମଗ୍ର ବିଶ୍ଵକୁ ଦର୍ପଣଟିଏ କରି ଯିଏ ଆପଣାର ସାନ ଓ ବଡ଼, 
ବ୍ୟର୍ତିଗତ ଏବଂ ଆଦର୍ଶଗତ ସବୁକିଛିକୁ ଦେଖିପାରୁଛି, ସମ୍ଭବତଃ ସେଇ ଆପଣାକୁ 
ଅକ୍ଷୟ ରୂପେ ପାଉଛି, ଆନନ୍ଦରୂପେ ପାଉଛି । ଜୀବନମୂଲ୍ୟାୟନର ଏହି ମାପକଟି 
ଅନୁସାରେ ବିଚାର କଲେ, ଏହିପରି ଭାବରେ ଆପଣାକୁ ପ୍ରସାରିତ କରିଦେବା ଓ 
ଆପଣୀକୁ ଦେଇ ପାରିବାକୁ ହିଁ ଯଥାର୍ଥରେ ଭଲ ପାଇବା ବୋଲି କୂହାଯାଇ ପାରିବ । 
ଭଲ ପାଇବା ଭିତରେ ପ୍ରବେଶ କଲେ ସଂସାର ଭିତରୁ ହୂଡ଼ିଯିବାକୁ ପଡ଼େ ବୋଲି 
ଭୟ କରି ଅନେକ ମଣିଷ ଭଲ ପାଇବା ନାମରେ ଖାଲି ଆବୋରି ଧରିବାକୁ ମନ 
କରୁଥାନ୍ତି, ଖାଲି ପୁଳାକୁ ପୁଳା ଦୂହିଆଣି ଆପଣାର ସଞ୍ଚୟଗୁଡ଼ାକୁ ପୂଥୁଳ କରି ରଖିବାକୁ 
ଇଚ୍ଛା କରୁଥାଆନ୍ତି । ଏମାନେ ସଞ୍ଚୟ ବଢ଼ିବାରେ ଲାଗିଥିଲେ ସମ୍ଭୋଗ ମଧ୍ଯ ବଢ଼ିବ 
ବୋଲି ଅତ୍ଯନ୍ତ ରୂଢ଼ ଏବଂ ଉଗ୍ର ଭାବରେ ବିଶ୍ଵାସ କରୁଥାନ୍ତି । ସମ୍ଭବତଃ ସେହି 
କାରଣରୁ ଆମ ପ୍ମଥବୀରେ ଗୋଟାଏ ଗୋଟାଏ ଥାନରେ ଅପ୍ରମିତ ସାମଗ୍ରୀ ଓ ସମ୍ପଭି 
ଜମା ହୋଇ ରହିଥାଏ ଓ ଥୋକେ ମଣିଷ ସେହି ଗୁଡ଼ାକର ଗହଳରେ ବହଳ ହୋଇ 
ରହିଥାନ୍ତି, ଟିଙ୍କପରି ସମାଜର ଚମଡ଼ାଟାକୁ କାମୁଡ଼ି କରି ଧରିଥାନ୍ତି । ସମ୍ଭୋଗ ଗୁଡ଼ାକୁ 
ନିତାନ୍ତ ଏକପାଖିଆ ଭାବରେ ଠୁଳକରି ରଖିବାକୁ ହିଁ ଅନେକ ମଣିଷ ସୁଖଲାଭ 
କରିବାର ଉପାୟ ବୋଲି ସମଖୁଥାନ୍ତି । ସେହି ଫିସାଦ ଅନୁସାରେ ସାମଗ୍ରୀମାନ 
ସହସ୍ରଗୁଣ ହୋଇ ବଢ଼ିବାରେ ଲାଗିଥାଏ, - ଏବଂ ତେଣେ ମଣିଷ ଅଲକ୍ଷଣା ହେବାରେ 
ଲାଗିଥାଏ । ବର୍ଭମାନ ଏହି ପୃଥିବୀରେ ଏହି ଅଲକ୍ଷଣାପଣ ଗୁଡ଼ାକ ଭାରି ଆଡ଼ମ୍ବରପୂର୍ଣ୍ 
ଭାବରେ ବଢ଼ିବାରେ ଲାଗିଛି । ଅଲକ୍ଷଣା ମଣିଷମାନଙ୍କର ଦର୍ପ ବଢ଼ିବା ସଙ୍ଗେ ସଙ୍ଗେ 
ତେଣେ ଅନେକ ମଣିଷ ଅତ୍ଯନ୍ତ ଅସହାୟ ଓ ଅରକ୍ଷିତ ହୋଇ ରହିବାକୁ ବାଧ 
ହେଉଛନ୍ତି | ସଂସାରରେ ଭୟ ବଢୁଛି, ଦୂରତା ଗୁଡ଼ାକ ହୁ' ହୁଂ ହୋଇ ବୃଦ୍ଧି ପାଉଛି,- 
ମଣିଷକୁ ମଣିଷ ସହିତ ଏବଂ ଜୀବନକୁ ଜୀବନ ସହିତ ଗଅଁଠାଇ ରଖିଥିବା ସୂତାଗୁଡ଼ିକ 
ଅତ୍ୟନ୍ତ ନିର୍ମମ ଭାବରେ ଛିଡ଼ିଯିବାରେ ଲାଗିଛି । ଏହି ବିଡ଼ମ୍ବନାଟି ରାଷ୍ଟ୍ରର ସ୍ତରକୁ 
ପ୍ରଲମ୍ବିତ ହୋଇ ପୃଥବୀଟାକୁ ସତେଅବା ଗୋଟିଏ ଅରାଜକତାରେ ହିଁ ପରିଣତ କରି 
ରଖୁଛି । ସରକାରମାନେ ସତେ ଅବା କେବଳ ନିଜେ ଯେକୌଣସି ମତେ ଏହି 
ପୂଥ୍ବବୀରେ ବଳବାନ୍‌ ଏବଂ ପ୍ରତିଷ୍ଠାଯୁକ୍ତ ହୋଇ ରହିବାକୁ ପ୍ରାୟ ପ୍ରମର ଭାବରେ 
ଲାଗି ପଡ଼ିଛନ୍ତି । ଆଉ ସମସ୍ତେ ବିଲୁପ୍ତ ହୋଇଗଲେ ମଧ୍ଯ ତଥାପି ସେମାନେ କେବଳ 
ନିଜେ ତିଶ୍ପିରହି ପାରିବେ ବୋଲି କେଡ଼େ ମୁଲାୟମ ଭାବରେ ବିଶ୍ଵାସ କରୁଛନ୍ତି । 

ଶୂକର ଓ ସକ୍ତେଟିସ ୨9 
ଏମାନେ ପରସ୍ପରକୁ କାଳ ବୋଲି ମଣୁଛନ୍ତି ଏବଂ ତେଣୁ ପରସ୍ପରର ବିରୁଦ୍ଧରେ ଅସ୍ତ 
ଗଦା କରି ରଖିବାରେ ହିଁ ସବୁଠାରୁ ଅଧ୍ୟକ ପଇସା ଖର୍ଚ୍ଚ କରୁଛନ୍ତି । ଜୀବନ ଉପରେ, 
ଜୀବନବିଧାତା ଉପରେ ରହିଥିବା ମଣିଷର ସବୁଯାକ ବିଶ୍ବାସକୁ ସେମାନେ ମୁଳପୋଛ 
କରି ଦେବାକୁ ବାହାରିଛନ୍ତି । 

ପୃଥିବୀ ସତେଅବା ଏକ ବନ୍ଯ ପ୍ରସ୍ଥର କବଳରେ ପଡ଼ି ଛଟପଟ ହେଉଛି । 
ଯେଉଁ ବ୍ୟକ୍ତିମାନେ ଏହି ପୃଥିବୀକୁ ନେତୃତ୍ଵ ଦେଉଛନ୍ତି ଅର୍ଥାତ୍‌ ଯେଉଁମାନେ କ୍ଷମତାରେ 
ଅଛନ୍ତି, ସେମାନେ ପ୍ରାୟ ସମସ୍ତେ ଷାଠିଏ ବା ସତୁରିକୁ କୋଉ କାଳରୁ ଟପି ସାରିଲେଣି | 
ଆଶ୍ରମ ବ୍ୟବସ୍ଥାର ବିଧାନ ଅନୁସାରେ ଏମାନେ ସମସ୍ତେ ଏବେ ବାନପ୍ରସ୍ଥ ଗ୍ରହଣ 
କରି ଜଙ୍ଗଲରେ ହିଁ ବାସ କରୁଥାନ୍ତେ | କେତେଜଣ ହୁଏତ ବାନପ୍ରସ୍ଥରୁ ଉତ୍ତୀର୍ଣ୍ଣ ହୋଇ 
ତଥାକଥିତ ସନ୍ଧ୍ଯାସ ଭିତରେ ରହିଥାଆନ୍ତେ, ସଂସାରରୁ ଆପଣାର ପ୍ରସ୍ଥାନ ଲାଗି ଅପେକ୍ଷା 
କରି ରହିଥାନ୍ତେ ! ଏହିମାନେ ହିଁ ଆମ ପୃଥିବୀକୁ ଏକ ଭୟାବହତାରେ ପରିଣତ 
କରି ରଖୁଛନ୍ତି ! ଆଗକୁ ବାଟ ଛାଡୁନାହାନ୍ତି । ପିଲାଦିନେ ପିଲା ହୋଇ ନଥୁଲେ କି 
କ'ଣ, ଏମାନେ ବର୍ଭମାନ ଏକାବେଳେକେ ଭିତରେ ଅତ୍ୟନ୍ତ ଶକ୍ତ ହୋଇ ଯାଇଥିବା 
ପିଲାଙ୍କପରି ବ୍ୟବହାର ଦେଖାଉଛନ୍ତି | ଏବଂ ସମଗ୍ର ପୃଥବୀକୁ ସେମାନଙ୍କର ଅଜଟଗୁଡ଼ାକୁ 
ହିଁ ସହିବାକୁ ପଡୁଛି । ଏମାନେ ଖାଲି ରାଜନୀତିରେ ନାହାନ୍ତି- ଶିକ୍ଷା, ଅର୍ଥନୀତି, 
ସମାଜ ଓ ସମ୍ବନ୍ଧର ଯାବତୀୟ କ୍ଷେତ୍ରରେ ଏମାନେ ଆମ ସମସ୍ତଙ୍କର ଭାଗ୍ୟକୁ ବେଢ଼ି 
କରି ବସିଛନ୍ତି । ଏକ ବନ୍ୟ ପ୍ରସ୍ଥ ଭିତରେ ହିଁ ରହିଛନ୍ତି । ତେଣୁ କେଉଁଠି କିଛି ବଦଳୁନାହିଁ | 
ଭୟାବହତାରୁ ମୁକ୍ତି ପାଇବାର ଉପାୟମାନ ଆଖକୁ ଅତ୍ୟନ୍ତ ସୁନିଶ୍ଚିତ ଭାବରେ ଦେଖାଯାଉଛି 
ସତ, ମାତ୍ର ବନ୍ୟ ପ୍ରସ୍ଥର ବଡ଼ ଓ ଆସନସ୍ପମାନେ ବାଟ ଓଗାଳି ରହିଛନ୍ତି | ସେହିମାନେ 
ଶିକ୍ଷା ନାମରେ ପ୍ରଚଳିତ କରି ରଖୁଥିବା ନାନା ଅଶିକ୍ଷା ଆମ ପୃଥିବୀରେ ସତେ ଯେପରି 
ଅହଂକାରିତା ଏବଂ ହିଂସ୍ରତାଗୁଡ଼ାକୁ ଚିରକାଳସ୍ଥାୟୀ କରି ରଖୁବାର ବରାଦ କରିବାରେ 
ଲାଗିଛି ! ସାହିତ୍ୟ, ଧର୍ମ, ନୈତିକତା ଏବଂ ଜୀବନନୀତି, ସବୁକିଛି ସତେଅବା ଏହି 
ବନ୍ୟ ପ୍ରସ୍ପଟିର ବିଷଚକ୍ର ଭିତରେ ଭୂଆଁ ବୁଲିବାରେ ଲାଗିଛି । କ୍ଷମତା ଭିତରେ ପାଚି 
କରି ରହିଥିବା ବନ୍ୟପ୍ରସ୍ଥୀମାନେ ମନୁଷ୍ୟ ଭାଗ୍ୟର ଅସଲ ଦ୍ଵାରଗୁଡ଼ିକୁ ଉନ୍ଲୋଚିତ 
କରିଦେଇ ପାରିବାର କ୍ଷେତ୍ରରେ ସତେଯେପରି ସମ୍ପୂର୍ଣ ଭାବରେ ବନ୍ଧ୍ୟା ହୋଇ ବସିଛନ୍ତି । 
ମଣିଷ ଭିତରୁ ଅସଲ ବିଶ୍ବାସଗୁଡ଼ିକ ତୂଟିତୁଟି ଯାଉଛି । ଅସ୍ତଗୁଡ଼ାକ ସତେଯେପରି ପୂଥୁବୀକୁ 
ବର୍ରମାନର ଏହି ଅରାଜକତାଗୁଡ଼ିକ ମଧ୍ଯରୁ ବଞ୍ଚାଇ ରଖିପାରିବ, ସେଥିଲାଗି ଅସ୍ତ୍ରପରିମାଣର 
ବୃଦ୍ଧି କରିବା ବ୍ୟତୀତ କର୍ରାମାନଙ୍କୁ ସତେଅବା ଆଉ ଅନ୍ୟ କୌଣସି ବୁଦ୍ଧି ହିଁ ଦେଖା 
ଯାଉନାହିଁ । ସଂସାରରେ ଭୀତି ଏବଂ ତଜନିତ ହିଂସ୍ରତାଗୁଡ଼ିକର ସଂକ୍ରମଣ ହେବାରେ 
ଲାଗିଛି । ଚତୁରତା ନାମରେ ଅଜ୍ଞାନଗୁଡ଼ାକ ହିଁ ମଣିଷର ବିବେକକୁ ଉତ୍ତେଜିତ କରି 
ରଖିଛନ୍ତି । 

୧୨୧ ବାନପ୍ରସ୍ଣ ଓ ବନ୍ୟ ପ୍ରସ୍ଣ 

ଆମରି ଘର ଭିତରେ ଆମର ଚାରିପାଖରେ ଆମର କେତେ ନେତା ଆମକୁ 
ବେଢ଼ିକରି ରହିଛନ୍ତି ଯେଉଁମାନେ କି ଆପଣାର ବୟସ ଅନୁସାରେ କୋଉ କାଳରୁ 
ବାନପ୍ରସ୍ଥ ଗ୍ରହଣ କରି ସାରନ୍ତେଣି ! ଯେଉଁମାନେ ଆମକୁ ଆମର ଗୌରବମୟ ଅତୀତ 
ଏବଂ ଶ୍ଚିଶ୍ଵର୍ଯ୍ୟପୂର୍ଣ ସଂସ୍କୃତି ବିଷୟରେ ଅହରହ ବକ୍ତତା ଦେବାରେ ଲାଗିଛନ୍ତି, 
ଯେଉଁମାନେ ଆମ ସ୍କୁଲ ଓ କଲେଜମାନଙ୍କରେ ଆମକୁ ପାଠ ପଢ଼ାଉଛନ୍ତି, ସେମାନେ 
କେବଳ ଆପଣାର ବନ୍ୟ ପ୍ରସ୍ପଟି ଭିତରେ ଛନ୍ଦିହୋଇ ରହିଛନ୍ତି । ବାନପ୍ରସ୍ଥର ବୟସ 
ଅତିକ୍ରମ କରିଥଲେ ମଧ୍ଯ ତଥାପି ଏକ ବନ୍ୟପ୍ରସ୍ଥୀ ଆତ୍ସରତି ଭିତରେ ଭାରି ଲଟରପଟର 
ହୋଇ ରହିଛନ୍ତି । ସେମାନେ ଆମକୂ କେତେ ଉପଦେଶ ଦେଉଛନ୍ତି, ଖବରକାଗକରେ 
ଆପଣାର ଛବିଗୁଡ଼ିକୁ ଆହୁରି ଛଅପରସ୍ତ ବଡ଼ କରି ଛପାଇବାରେ ଲାଗିଛନ୍ତି । ସାନ 
ମଣିଷମାନେ କାଳେ ତାଙ୍କୁ ପାସୋରି ପକାଇବେ, ଯଦି ତାଙ୍କ ବଡ଼ ବୋଲି ନମାନିବେ, 
ସେଥଲାଗି ସେମାନେ ଚର ପଠାଇ ଦୂତ ବରଗି ଆପଣାର ଜନ୍ଧଜୟନ୍ତୀ ପାଳିତ 
ହେବାର ସୁବନ୍ଦୋବସ୍ତ କରୁଛନ୍ତି । ଆପଣାକୁ ନେଇ ରମଣ କରୁଛନ୍ତି । ଯେଉଁମାନେ 
ଆପଣାର ତ୍ୟାଗ, ସେବା, ନିଷ୍ଠା ଏବଂ ଲୋକହିତୈଖଷିତାଗୁଡ଼ାକୁ ଖବରକାଗଜରେ 
ପ୍ରଚାର କରନ୍ତି, ସେମାନେ ତଦ୍ଵାରା ଆପଣାର ପୁଛଗୁଡ଼ାକୁ ହିଁ ଲମ୍ଭାର ଅଧଵକ ଲମ୍ବା 
କରି ଦେଖାଇବାରେ ଲାଗିଥାନ୍ତି। ଆମର ଏହି କାଳର ମଣିଷମାନଙ୍କ ସକାଶେ 
ସେମାନେ ଆପଣାକୁ ସତେଅବା ଭାରି ଅପରିହାର୍ଯ୍ୟ ବୋଲି ମନେ କରୁଥାଆନ୍ତି । 
ଏହି ସମଗ୍ର କାଳଟି ଯେ ସେମାନଙ୍କର ବିଶ୍ରାମ ଗ୍ରହଣ ପାଇଁ ଅପେକ୍ଷା କରି ରହିଛି, 
ଏକ ଜଙ୍ଗଲି ଉତ୍ସାହର ବଶବର୍ରୀ ହୋଇ ସେମାନେ ସେହି କଥାଟିକୁ ମୋଟେ ବୁଝି 
ପାରନ୍ିନାହିଁ । ଆପଣାକୁ ପ୍ରତିଷ୍ଠିତ କରି ରଖିବାର ଜାକଜମକ ଭିତରେ ସେମାନେ 
ନିଜକୁ ପ୍ରତାରଣା ହିଁ କରୁଥାନ୍ତି । 

ବନ୍ୟ ପ୍ରସ୍ଥକୁ ଆପଣା ବଞ୍ଚବାର ସମସ୍ତ ସରାଗ ଦେଇ ଏଠି ମଞ୍ଚ କମ୍ପାଉଥୁବା 
ମଣିଷମାନେ ଆମର ବା ଏହି ସଂସାରର କିଛି କରି ପାରିବେ ନାହିଁ । ସେମାନେ 
ଆମ ସହିତ ଆଦୌ କୌଣସି ଡ଼ୋର ଲଗାଇ ପାରିବେ ନାହିଁ । ସଭା ସରିଗଲା 
ପରେ ସଭାରେ ବକ୍ତା ଶୁଣୁଥବା ମଣିଷ ଚଉକୀ ଓ ଟେବୂଲଗୁଡ଼ାକୁ ପାସୋରି ଆସିଲା 
ପରି ଏମାନେ ମଧ୍ୟ ଆମ ପାଖରୁ ଭାରି ବିସ୍ତ ହୋଇ ରହିଥବେ ଏବଂ କାହାରି 
ସହିତ କୌଣସି ଖିଅ ଲଗାଇ ପାରିଲେ ନାହିଁ ବୋଲି ଆପଣା ଭିତରେ ଭାରି ହନ୍ତସନ୍ତ 
ହେବାରେ ଲାଗିଥବେ । ସେମାନେ ଆମକୁ ଏତିକି ଭିତରେ ସୀମାବଦ୍ଧ ହୋଇ 
ରହିବାଲାଗି ଯେତେ ପ୍ରଲୁଚ୍ଧ ଓ ପ୍ରରୋଚିତ କରିବାରେ ଲାଗିଥିଲେ ମଧ୍ଯ କାଳର ଚକ 
ଓ ବିଧାତାର ଅଭିପ୍ରେତ ଭବିଷ୍ୟଟି ଲାଗି ଆମର ଅନୁରାଗ ଆମକୁ ଏମାନଙ୍କର ହାତମୁଠା 
ଭିତରୁ ବାହାର କରି ନେଇଯିବ । ଆମେ ମୁକ୍ତିଲାଭ କରି ଆଗକୁ ଦେଖି ପାରିବା, 
ନିଜ ଭିତରକୁ ଅଧକ ଗଭୀରକୁ ଅନାଇବା ଲାଗି ମଧ୍ଯ ସାହସ କରି ପାରିବା । 

ଶୂକର ଓ ସକ୍ରେଟିସ ୧୨୨ 
ସେତେବେଳେ ଆମେ ଏହି ଅବର୍ଜିଆ ଗୁଡ଼ାକର ଅନେକ ସେପାଖକୁ ଦେଖିବା ଲାଗି 
ସମର୍ଥ ହେବା | ଆମର ରାଜନୀତି ଆମକୁ ଅନ୍ୟପ୍ରକାରେ ଦିଶିବାକୁ ଆରମ୍ଭ କରିବ, 
ଆମର ସମ୍ବନ୍ଧ ଏବଂ ସଂପ୍ରୀତିଗୁଡ଼ିକୁ ଅନ୍ଯପ୍ରକାରେ ଦେଖିବା ଲାଗି ଆମକୁ ନିଜ 
ଭିତରୁ ହିଁ ବଳ ମିଳିବ । ଏବଂ, ନିଜ ଭିତରୁ ଅସଲ ବଳଟି ମିଳିଯିବା ମଣିଷର ଆଉ 
ଅସହାୟତା ବୋଲି ଏକ ଅନ୍ତରାୟ କାହିଁକି ରହିବ ? ଶିକ୍ଷା, ସାହିତ୍ୟ ଓ ସଂସ୍କୃତି 
କହିଲେ ସେତେବେଳେ ଆମେ ଏକାବେଳକେ ଏକ ଅନ୍ୟ କଥାକୁ ବୁଝିବା, ଏକ 
ଅନ୍ୟ ଆକାଂକ୍ଷାରେ ଦୀକ୍ଷିତ ହେବାକୁ ହିଁ ବୁଝିବା । ସେତେବେଳେ ଆମେ ଏହି 
ପ୍ରଦର୍ଶନ ଓ ପ୍ରବଞ୍ଚନାଗୁଡ଼ାକୁ ସଂସ୍କୃତି ବୋଲି କହିବାକୁ ମନା କରିଦେଇ ପାରିବା । 
ବନ୍ୟପ୍ରସ୍ଥୀମାନଙ୍କୁ ସିଧା ଅସ୍ବୀକାର କରି ଆଗକୁ ଚାଲିଯାଇ ପାରିବା ! 

ବାନପ୍ରସ୍ଥ ଏକ ପ୍ରସ୍ଥାନ ନୁହେଁ, ଏହା ହେଉଛି ଏକ ଅନ୍ତଃପ୍ରବେଶ; ଏକ 
ଅଧକ ଅନ୍ତରଙ୍ଗ ଅର୍ଥରେ ଏହାକୁ ଏକ ପ୍ରତ୍ୟାବର୍ଗନ ବୋଲି ମଧ୍ଯ କୂହାଯାଇ ପାରିବ | 
ମଣିଷ ଏଠି ନିଃସଙ୍ଗ ହୋଇ ରହିବାକୁ କଦାପି ଜନ୍ମ ହୋଇନଥଲା। ଅନୁରାଗର 
ଏକ ସମଗ୍ର ଘରଟିକୁ ଆପଣାର ଅସଲ ଘର ବୋଲି ଅନୁଭବ କରି ଏଇଠି ଉପଯୁକ୍ତ 
ଖିଅଗୁଡ଼ିକୁ ଲଗାଇ ଅଧ୍ବକରୁ ଅଧକ ସମ୍ପୂର୍ଣ୍ଣ ଭାବରେ ବାସ କରିବା ନିମନ୍ତେ ସିଏ 
ଅଭିପ୍ରେତ ହୋଇ ଆସିଥଲା । ଜୀବନର ଏହି ଆହ୍ବାନଟିକୁ ବୁଝୁଥିବା ମଣିଷ ନିଜକୁ 
ମୁହୁର୍ଭକ ପାଇଁ ମଧ୍ଯ ନିଃସଙ୍ଗ ବୋଲି ଭାବିବ ନାହିଁ ଅଥବା ବନ୍ୟପ୍ରସ୍ଥୀ ହେବାର 
ଆଦୌ କୌଣସି ପ୍ରୟୋଜନ ଅନୁଭବ କରିବ ନାହିଁ । ସେହି ଆହ୍ଵାନ ଅତୀତରେ 
ରହିଥିଲା, ଆଜି ମଧ୍ଯ ରହିଛି । ଆମ ପ୍ରତ୍ୟେକଙ୍କ ଲାଗି ରହିଛି । ବନ୍ଯ ପ୍ରସ୍ଥର 
ବହୁଲାଳସା ଆମକୁ ଏଠି ନାନା ପ୍ରକାରେ ଅଳପ ଓ କ୍ଷୁଦ୍ରକରି ରଖିଛି । ଏବଂ ଅନ୍ଯ 
ବାଟଟି ଆମକୁ ପ୍ରୀତିର ସେହି ଅନ୍ୟ ଆୟତନରେ ନେଇ ପହଞ୍ଚାଇ ଦେଇ ପାରିବ ! 


(ନବପତୁ, ୦୬-୦୧-୧୯୮୭) 

୧୨୩ ସେୟୂଗ ଓ ଏଯୁଗ 


ସେଯୁଗ ଓ ଏଯୁଗ 


ସେଯୁଗ ଏଯୁଗ ଭିତରେ ରହିଥିବା ଦୃନ୍ଦ୍ର କେବଳ ଏକାଳର ନୂହେଁ; ଏହା 
ଏକ ଚିରନ୍ତନ ଦୁନ୍ଦ୍ଵ । ଏହା ସବୁ କାଳର । ଏକାଳର ରୀତିଗୁଡ଼ାକ ସେକାଳର 
ବୂଢ଼ାମାନଙ୍କୁ ଅସୁଖ ଲାଗେ, ପୁଣି ସେକାଳର ଆକଟଗୁଡ଼ାକ ଏକାଳର ଟୋକାମାନଙ୍କୁ 
ମରହଟ୍ଗୀ ପରି ମନେହୁଏ ¦! ସେକାଳର ଗୁରୁଜନମାନେ ଏକାଳର ପିଲାଙ୍କୁ ଅମାନିଆ 
ଓ ଅବାଧ୍ୟ ବୋଲି କହନ୍ତି, ପୁଣି ଏକାଳର ପିଲାଏ ଗୁରୁଜନମାନଙ୍କର ଉପଦେଶମୂଳକ 
ଜିଦଗୁଡ଼ାକୁ ମୁଳତଃ ଏକ ଅନାବଶ୍ୟକ ଦୌରାତ୍୍ୟ ବୋଲି ଭାବନ୍ତି । ସାନ ବଡ଼ ଓ 
ଘର ବାହାର ସବୁ କ୍ଷେତ୍ରରେ ସଚରାଚର ମୋଟାମୋଟି ତାହାହିଁ ଦେଖିବାକୁ ମିଳିଥାଏ । 
ଗା” ଚାହାଳୀରୁ ଆରମ୍ଭ କରି ବିଶ୍ବବିଦ୍ୟାଳୟର ବିରାଟ ବିହାର ପର୍ଯ୍ୟନ୍ତ ମାଷ୍ଟେ ପିଲାଙ୍କୁ 
ସହି ପାରନ୍ତି ନାହିଁ, କି ପିଲାମାନେ ବି ମାଷ୍ଟମାନଙ୍କୁ ସହି ପାରନ୍ତି ନାହିଁ । ଗାଁଆର 
ବୂଢ଼ାମାନେ ଗାଁଆପିଲାଙ୍କୁ ସହି ପାରନ୍ତି ନାହିଁ । ବଡ଼ ଯାଆ ଘରେ ସାନ ଯାଆକୁ 
ସହିପାରେ ନାହିଁ । ପୁରୁଣା କାରିଗର ନୂଆ କାରିଗରକୁ ଅକାମୀ ଓ ଗଧ ବୋଲି 
କହିବାଲାଗି ପ୍ରେରଣା ପାଇଥାଏ | ପୁରୁଣା ନେତାଏ ନୂଆ ନେତାମାନଙ୍କୁ ବାଛି 
ବାହାରନ୍ତି । ବ୍ରିଟିଶ ଅମଳରେ ଚାକିରି କରି ପେନ୍‌ସନ ନେଇ ସାରିଥିବା ସେକାଳର 
ଅଫିସରମାନଙ୍କୁ ଆମ ଏଯୁଗର ଚାକିରିଆମାନେ ଗଜମୁର୍ଖ ପରି ନାପସନ୍ଦ ଲାଗନ୍ତି । 
ବିଗତ ଯୁଗ ଚଳଚ୍ତି ଯୁଗକୁ ନିନ୍ଦେ । ଚଳନ୍ତି ଯୁଗ ଆଗାମୀ ଯୁଗକୁ ଭୟ କରେ । 
ବିଗତ ଯୁଗର ସଂସ୍ଟାର ଚଳନ୍ତି ଯୁଗରେ ମଧ୍ଯ ଆପଣାକୁ ଏକମାତ୍ର ସଂସ୍କୃତି ବା 
ବ୍ୟାବହାରିକ ଧର୍ମରୂପେ ସ୍ଵୀକୃତ ଓ ପ୍ରତିଷ୍ପିତ କରି ରଖିବାକୁ ଚାହେ ଏବଂ ଦେହ 
ଛାଡ଼ିବା ପୂର୍ବରୁ ଆଗାମୀ ଯୁଗପାଇଁ ମଧ୍ଯ ଆପଣା ମନମୁତାବକ ଏକ ସ୍ଟାରକ ଲାଗି 
ଶିଳାନ୍ୟାସ କରି ଅମର ରହିବାକୁ ଚାହେ । ଏସବୁ ଅଙ୍ଗେ ନିଭାଇବା ସମୟରେ 
ମନେହୁଏ, ଭଗବାନଙ୍କର ସୃଷ୍ଟିରେ ବୋଧହୁଏ ସବୁଠାରେ ଠିକ୍‌ ଏଇ କଥାହିଁ ଚାଲୁଛି । 

ଶୂକର ଓ ସକ୍ରେଟିସ ୧୨୪ 
ପୁରୁଣା ଡାହାଣୀକୁ ହୁଏତ ନୂଆ ଡାହାଣୀ ଭଲ ଲାଗୁ ନଥବ କିମ୍ବା ପୁରୁଣା କାଉକୁ ବି 
ନୂଆ କାଉ ଭଲ ଲାଗୁ ନଥବ ! 

ଏପରି ହେବାର ପ୍ରଧାନତଃ ଦୂଇଟି କାରଣ ରହିଚି । ପ୍ରଥମ କାରଣଟି ହେଉଛି 
ମମତା ! ଯାହା ମୋର, ମୁଁ ତାକୁ ଭଲପାଏ | ତାକୁ ମୋର ଜୀବନମାନଚିତ୍ରରେ ଏକ 
ସାଯୁଜ୍ୟଜନିତ ଅଂଶ ବୋଲି ମନେ କରିଥାଏ । କୌଣସି କାରଣରୁ ସେଗୁଡ଼ିକର 
ଚେର ଦୋହଲି ଯିବାର ଆଶଙ୍କା ଆସି ପହଞ୍ଚଲେ ଏଣେ ମୋ” ଭିତରେ ମୋର 
ଆପଣା ଚେରଗୁଡ଼ାକ ମଧ୍ୟ ଦୋହଲି ଯିବାଭଳି ମନେହୁଏ । ଦୋଳମେଳନରେ ନିଜ 
ଗାଆ ଠାକୁରଙ୍କ ଟପି ଆଉ କୋଉ ଗାଆ ଠାକୁର ଆଗକୁ ବାହାରିଗଲେ ଗାଆଲୋକେ 
ତାହାକୁ ଆପଣାର ଅପମାନ ବୋଲି ମନେ କରିଥାନ୍ତି । ଏହା ହେଉଚି ମମତା । 
ମମତାରୁ ମାରପିଟ ହୁଏ, ମୁଣ୍ଡ ଫଟାଫଟି ହୁଏ, ଠାକୁରଙ୍କର ଇଛାରେ ଆତଯାତ 
ହେଉଥିବା ଏହି ଅନିତ୍ୟ ସଂସାରରେ ବାଦବିବାଦ, କଳି ଓ କଳହର ନିତ୍ୟଲୀଳା 
ଲାଗି ରହିଥାଏ । କାରଣ ସ୍ଵାଧ୍ବକାରପ୍ରମର ଏହି ମମତାରୁ ଗୋଟାଏ ପ୍ରକାର ଅଭିମାନ 
ଓ ଅସହିଷୁତା ଜାତ ହୋଇଥାଏ । “ନୋ ମାନିନୀ ସଂସହତେ ଅନ୍ୟସଂସର୍ଚଃ ।” ଏହି 
ଖନ୍ଦରେ ପଡ଼ିଯାଇ ମଣିଷ ଆପଣାର ଜାତିପ୍ରତି ମମତା ରଖିଥାଏ, ଦେଶପ୍ରତି ମମତା 
ରଖିଥାଏ ଓ ବାଦ ପ୍ରତି ମମତା ରଖିଥାଏ; ଆପଣା ମମତାର ପ୍ରସାର ବା ଗଭୀରତା 
ଅପେକ୍ଷା ସେ ଏସବୁ ସ୍ଥଳରେ ତାହାର ବାଡ଼ଗୁଡ଼ାକ ବିଷୟରେ ହି ଅଧକ ସଚେତ ଓ 
ସତର୍କ ହୋଇ ବସିଥାଏ । ତେଣୁ ଅତି ନିଷ୍ଠାପର ଭାବରେ ସେ ହାତରେ ଠେଙ୍ଗାଧରି 
ଜଗି ବସିଥାଏ । ଆପଣାର ଯୁଗପ୍ରତି ମଧ୍ଯ ଅନେକ ସମୟରେ ସେହିପରି ଏକ ମମତା 
ବେଶ୍‌ ଜନ୍ମିପାରେ। ଇଏ ଆମ ଯୁଗ, ତେଣୁ ଏହାହିଁ ଆଦର୍ଶ ଯୁଗ । ତେଣୁ ଆମ 
ଯୁଗର ସଂସ୍ଟାରଗୁଡ଼ାକ ହେଉଚି ସଂସ୍କୃତି ଓ ଆମ ଯୁଗର ଆଚାରଗୁଡ଼ାକ ହେଉଚି 
ଧର୍ମ, ଏବଂ ଏହି ବିଚାରରୁ ଯେଉଁ ଅସହିଷୁତା ଜନ୍ମେ ଆମର ମୁଗ୍ଧ ହୃଦୟ ତାହାକୁ 
ମଧ୍ଯ ଅତ୍ୟନ୍ତ ଆଦରର ସହିତ ଏକ ଆବଶ୍ୟକ କର୍ଭବ୍ୟ ରୂପେ ଗ୍ରହଣ କରିନିଏ । ଆମ 
ଆଗରୁ ଯେଉଁସବୁ ଯୁଗ ଚାଲି ଯାଇଚି, ସେଗୁଡ଼ିକର ବିଶିଷ୍ଟତା ଓ ମହନୀୟତାଗୁଡ଼ିକୁ 
ଆମେ ପୂଜା କରିବାକୁ ଆରମ୍ଭ କରିଦେଉ, ତନ୍କାଳୀନ ମହାପୁରୁଷମାନଙ୍କୁ ବି ପୂଜା 
କରିବାରେ ଲାଗିଯାଉ । ଏହି ପୂଜାର ମାଧ୍ୟମରେ ସେମାନଙ୍କୁ ଆମେ ଆଡ୍ସସାତ୍‌ 
କରିନେଉ |! ଏହିପରି ଏକ କୌଶଳ ପ୍ରୟୋଗ କରି ଅତୀତ ଓ ଇତିହାସର ମୁହଁକୁ 
ଆମେ ଅନ୍ତତଃ ଆମ ନିଜଲାଗି ବନ୍ଦ କରିଦେଉ ଏବଂ ଆଗାମୀ ଯୁଗକୁ ଏକ 

୧୨୫ ସେୟୁଗ ଓ ଏଯୁଗ 
ଅନିଷ୍ଟକାରୀ ଅଶୁଭସୂଚନା ବୋଲି କହି ଆମେ ନାନାଜାତୀୟ ଭୟାର୍ରଭ ଉପଦ୍ରବ 
କରିବାରେ ଲାଗିଯାଉ ! ଆଗାମୀ ବଂଶଧରମାନେ ଆମ ବାଟରେ ନଆସି ଆପଣାର 
ଅନ୍ୟବାଟ ଖୋଜି ବାହାରିଲେ ସେମାନଙ୍କ ସମେତ ଯୁଗଟାଯାକ ଭ୍ରଷ୍ଟ ଓ ବିଧ୍ଵସ୍ତ 
ହୋଇ ପଡ଼ିବ ବୋଲି କହି ଆମେ ପାଟି କରିବାକୁ ଆରମ୍ଭ କରୁ | 

ଦ୍ଵିତୀୟ କାରଣଟି ହେଉଚି ଅଭ୍ୟସ୍ତତା । ଆମ ଓଡ଼ିଆଙ୍କୁ ଆରିସା ପିଠା 
ଭଲଲାଗେ, କାଞ୍ଜି ଭଲ ଲାଗେ, କ୍ଷୀର ଭଲଲାଗେ ! ଉତ୍ତରପ୍ରଦେଶର ଲୋକେ ବିରି 
ଡାଲିକୁ ଡାଲି ଯାକରେ ରାଣୀ ବୋଲି କହନ୍ତି । ଓଡ଼ିଆଙ୍କୁ ଓଡ଼ିଆ ଲୋକେ ଭଲ 
ଲାଗନ୍ତି, ଓଡ଼ିଆ ଭାଷା ଭଲ ଲାଗେ । ବଙ୍ଗାଳିଙ୍କୁ ବଙ୍ଗାଳି ଲୋକେ ଭଲ ଲାଗନ୍ତି, 
ବଙ୍ଗଳା ଭାଷା ଭଲ ଲାଗେ ¦ ଆମକୁ ଓଡ଼ିଶୀ ଭଲ ଲାଗେ, ଦକ୍ଷିଣରେ ଦକ୍ଷିଣୀ ଭଲ 
ଲାଗେ ।! ଆମ ସାହିତ୍ୟ ଆମକୁ ସମଗ୍ର ପୃଥିବୀରେ ଅନନ୍ୟପରି ମନେହୁଏ । ପଞ୍ଜାବୀ 
ସାହିତ୍ୟ ପଞ୍ଜାବୀଙ୍କୁ ଓ ଗୁଜରାଟୀ ସାହିତ୍ୟ ଗୁଜରାଟୀମାନଙ୍କୁ ଠିକ୍‌ ସେହିପରି ଅନନ୍ୟ 
ମନେ ହେଉଥବ । ଦକ୍ଷିଣ ଭାରତର ସବୁ ଲୋକ ଆମକୁ ଏକାଭଳି ଦିଶନ୍ତି । 
ସେମାନଙ୍କୁ ଗୋଟାଏ ଶବ୍ଦରେ ମାନ୍ଦ୍ରାଜୀ ବୋଲି କହି ଆମେ ଆମର କାମ ଚଳାଇ . 
ନେଉ | ହୁଏତ ଆମେ ମଧ୍ଯ ସେମାନଙ୍କୁ ଠିକ୍‌ ସେହିଭଳି ମନେ ହେଉଥବୁ । ଏଥିରେ 
ପ୍ରକୃତ ଅପ୍ରକୃତର ପ୍ରଶ୍ନ ହିଁ ଉଠୁନାହିଁ । କାରଣ ଏଗୁଡ଼ାକ ହେଉଚି ଅଭ୍ୟସ୍ତତାର ଗୁଣ, 
ବା ଅନ୍ଯ ଦୃଦ୍ଧିରେ ଦେଖିଲେ ଅଭ୍ଯସ୍ତତାର ଅବଗୁଣ । ଯୋଉଟା ସହିତ ଆମେ 
ମୂଳରୁ ଅଭ୍ୟସ୍ତ ହୋଇ ଆସିଚୁ, ସେଇଟା କାଳକ୍ରମେ ଆମର ଏକ ଦେହଂ-ସ୍ବଭାବରେ 
ପରିଣତ ହେଲାପରି ହୋଇଯାଇଟି ଏବଂ ତାହାକୁ ହିଁ ଆମେ ଏକମାତ୍ର ସ୍ଵାଭାବିକ 
ବୋଲି ଚିହ୍ନିବାର ଜାଲରେ ପଡ଼ିଯାଇଚୁ । ଆଉ ସବୁକୁ ଅସ୍ଵାଭାବିକ ବୋଲି କହୁଚୁ । 
ଅବସ୍ଥାଚକ୍ରରେ ପଡ଼ି ଯେ ଆମେ ଏହି ଜାଲରେ ପଡ଼ିବାକୁ ବାଧ୍ୟ ହେଉଚୁ, ସେକଥା 
ଆହୌ ନୁହେଁ । ମାତ୍ର ଜୀବନ-ବଣିକର ଏକ ସହଜତର ବାଟରେ ଯିବାର ମୋହରେ 
ପଡ଼ି ଆମେ ପରୋକ୍ଷରେ ଜାଣି ଜାଣି ଯାଇ ଜାଲରେ ପଡ଼ୁଚୁ । ଠିକ୍‌ ଏହି ରୀତିରେ 
ଆମେ ଆପଣା ଯୁଗର ଜାଲଭିତରେ ପଡ଼ିଯାଇ ଥାଉ । ଅର୍ଥାତ୍‌ ଆମ ଆପଣା ଯୁଗର 
ଚଳଣିଗୁଡ଼ାକୁ ଆମେ ଏକମାତ୍ର ସ୍ଵାଭାବିକ ଚଳଣି ବୋଲି ମାନିନେଉ । କାରଣ 
ଏଗୁଡ଼ାକ ସହିତ ଆମେ ବଡ଼ ଅନ୍ତରଙ୍ଗଭାବରେ ଅଭ୍ୟସ୍ତ ହୋଇ ପଡ଼ିଥାଉ । ଆମ 
ପିଲାଦିନେ ଗାଁଆାରେ ଯେପରି ରାମନବମୀ ଯାତ୍ରା ହେଉଥଲା ଓ ସେଥିରେ ହନୁମାନ 
ସାଜି ମୁଁ ଉଚ୍ଚ ଡାଳରୁ ଡେଇଁ ଦର୍ଶକମାନଙ୍କୁ ଯେପରି ଚମଜୁତ କରୁଥୁଲି, ଏଯୁଗରେ 

ଶୂକର ଓ ସକ୍ରେଟିସ ୧୨ 
କେହି କଦାପି ସେପରି କରି ପାରିବ ନାହି । ଆମ ବେଳର ଶୀତଳଂଷଷ୍ଠୀ ଯାତ୍ରା 
ଏଯୁଗର ପିଲାଙ୍କ ଭାଗ୍ୟରେ କାହୁଁ ଜୁଟିବ ? ଆମ ଯୁଗରେ ସଙ୍ଗୀତ, ଛାନ୍ଦ ଓ ଚମ୍ପୁର 
ଯେଉଁଭଳି ଆଦର ରହିଥିଲା, ଏ ଯୁଗର ଏ ବିଦେଶମୁହାଁ ଟୋକାଏ ସେକଥା କାହୁଁ 
ଜାଣିବେ ? ଯଦି କବିତାରେ ପଦକୁ ପଦ ନ ମିଳିଲା, ତେବେ ତାହା କବିତା ହେବ 
କିପରି ? ଯଦି ଆମେସବୁ ଗୁରୁଜନ ହିସାବରେ ସଭାରେ ସର୍ବୋଟ୍ଟ ସ୍ଥାନରେ ବସି 
ହିତବାଣୀ ଶୁଣାଇବାକୁ ଡକରା ହୋଇ ନ ଗଲୁ, ତେବେ ସାହିତ୍ଯଂସଭା କିପରି 
ହୋଇପାରିବ ? ଏଗୁଡ଼ାକ ଅର୍ଥାତ୍‌ ଏହି ଦୃଷ୍ଟିକୋଣଟି ହେଉଚି ଗୋଟାଏ ପ୍ରକାରର 
ପ୍ରଛ୍ଥନ୍ନ ବେମାରି । ଅନଭ୍ୟସ୍ତତାରେହିଁ ଆମେ ଏହାର ନିଦାନ ନିରୂପଣ କରିପାରିବା । 
ଆମ ଦେହରେ କେତେ କଅଣ ବେମାରି ରହିଥାଏ; କିନୁ ସବୁବେଳେ ସବୁ ବେମାରି 
ପଦାକୁ ବାହାରେ ନାହିଁ । ଠିକ୍‌ ସେହିପରି ଆପଣାର ତଥାକଥତ ଯୁଗଟା ସହିତ ଅତି 
ମାତ୍ରାରେ ଅବଲିପ୍ତ ହୋଇ ରହିବା, - ଇଏ ଆମ ଅନତର୍ମନର ଗୋଟାଏ ବେମାରି | 
ଗୋଟାଏ ଗୋଟାଏ ବେମାରିରେ କୁଆଡ଼େ ମଣିଷ ମରେ ନାହିଁ ସତ, ମାତ୍ର ଭିତରୁ 
ଭିତରୁ ଶୁଖି ଶୁଖି ଯାଉଥାଏ । ଏହି ବେମାରି ହୁଏତ ଆଉ କୌଣସି ବେମାରିର 
କାରଣ ହୁଏ ଯେଉଁଥିରେ ମଣିଷ ମରେ ! ଯୁଗକାତରତା ଏହିପରି ଗୋଟାଏ ବେମାରି । 
ଯୁଗକାତର ମଣିଷମାନେ ବାହାରକୁ ହୁଏତ ବେଶ୍‌ ନିଖୁଣ ଓ ରୁଚିମନ୍ତ ପରି 
ଦେଖାଯାଉଥାନ୍ତି; ମାତ୍ର ଭିତରେ ସେମାନଙ୍କୁ ଆହୁରି ଅନେକ ବେମାରିର କବଳରେ 
ପଡ଼ିବାକୁ ହୁଏ । ଅକାରଣରେ ଅନେକ ଯୁଦ୍ଧରେ ଅବତୀର୍ଣ୍ଣ ହୋଇ ସେମାନେ ବଡ଼ 
ହନ୍ତସନ୍ତଭାବରେ ଆପଣା ଦୃଝ୍ଝିଗତ ଅଭ୍ୟୁଦୟର ଯଥାର୍ଥ ଅନୁଶୀଳନ କରିବାରୁ ଆପଣାକୁ 
ବଞ୍ଚତ କରି ରଖିଥାନ୍ତି । 

ସେଯୁଗ ଓ ଏଯୁଗ ଭିତରେ ଦୃନ୍ଦ୍ର ସବୂକାଳେ ରହିଥୁଲା; ମାତ୍ର ଆମର ଏଯୁଗରେ 
ଏହି ଦୃନ୍ଦ୍ୁଟା ବଡ଼ ଅସାଧାରଣ ଭାବରେ ଉକ୍ରଟ ହୋଇ ପଡ଼ିଥିଲା ପରି ମନେ ହେଉଚି । 
ଠିକ୍‌ ଯେପରି ଆମ ପ୍ୃଥବୀର ଇତିହାସରେ ବିଜ୍ଞାନ ସବୂଦିନେ ଥଲା । ମାତ୍ର ଆମର 
ସମସାମୟିକ ଏହି ଯୁଗଟାକୁ ଏକ ବିଶେଷ ଅର୍ଥରେ ବିଜ୍ଞାନର ଯୁଗ ବୋଲି 
କୁହାଯାଉଚି ! ମନୁଷ୍ୟ-ସଭ୍ୟତାର ଗତ ପ୍ରାୟ ପାଞ୍ଚହଜାର ବର୍ଷ ଭିତରେ ପୂଥବୀରେ 
ଯେତେ ପରିବର୍ଗନ ହୋଇ ନଅଲା ଗତ ପଚାଶ ବର୍ଷ ଭିତରେ ତା”ଠାରୁ ହୁଏତ 
ଅଧକ ପରିବର୍ଭନ ହୋଇଚି । ବାହାରେ ହୋଇଚି, ଭିତରେ ଆମ ଆପଣାମନରେ 
ମଧ୍ଯ ହୋଇଚି । ଆଧୁନିକ ଜଗତରେ ଆମ ଗୋଚର-ଭୂମିଗୁଡ଼ାକର ଆକୃତି ଓ ପ୍ରକୃତି 

୧୨୭ ସେଯୁଗ ଓ ଏଯୁଗ 
ଉଭୟ ବଦଳି ଯାଇଚି; ମାତ୍ର ପଚିଶିବର୍ଷ ତଳେ ଆମ ଗାଁଆ ବା ଆମ ସହରର 
ପ୍ରାତ୍ହିକ ତଥା ସମ୍ବନ୍ଧଗତ ଜୀବନକୁ ଆମେ ଯେପରି ଭାବରେ ବୁଝିଥଲୁ, ବର୍ଭମାନ 
ସେହି ବୁଝିବାରେ ତୁମୁଳ ପରିବର୍ଭନମାନ ଘଟିଚି । ସେଯୁଗରୁ ଏଯୁଗଯାଏ ଆସିବା 
ଲାଗି ଗତ ପ୍ରାୟ କୋଡ଼ିଏଟା ବର୍ଷ ଭିତରେ ଆମେ ଯେପରି ଏକାବେଳେକେ କେତେ 
କୋଡ଼ି ଯୋଜନର ପଥକୁ ପାରହୋଇ ଚାଲି ଆସିଚୁ । ଏସବୁ କିମିଆ ଦେଖି ସେଯୁଗର 
ମଣିଷମାନଙ୍କୁ ସତେଅବା କେତେକେତେ ଯୋଜନ ପଛରେ ପଡ଼ି ରହିଥିଲା ପରି 
ମନେ ହେଉଚି | ଆଧୁନିକ ଜୀବନର ଯାବତୀୟ ଦଉଡ଼କୁ ଆପଣା ଜୀବନ-ଗଣିତର 
ସୂତ୍ରଗୁଡ଼ିକଦେଇ ବୁଝିବା ସେମାନଙ୍କ ପକ୍ଷରେ ଭାରି କଷ୍ଟକର ହେଉଚି । ତେଣୁ ଏକ 
ଅସମର୍ଥତାଜନିତ ବିରକ୍ତିଦ୍ଵାରା ପରିଚାଳିତ ହୋଇ ସେମାନେ ଏହାକୁ ତୁଚଛା ଭୂତଦଉଡ଼ 
ବୋଲି କହୁଛ ନ୍ତି । ଆଉ ସେମାନଙ୍କର ପ୍ରବୀଣ ଆଖିରେ ଯେଉଁମାନେ ଭୂତପରି ଦିଶୁଚନ୍ତି, 
ସେମାନେ ନିଜକୁ ଯୋଦ୍ଧା ଓ ଯୁଗନ୍ଧର ବୋଲି ବିଚାର କରୁଚନ୍ତି । ସେମାନେ ପଛକୁ 
ଅନାଇବାକୁ ମୋଟେ ରାଜି ନୁହନ୍ତି । ଟିପ ଭିଡ଼ି ଠିଆହେବା ଲାଗି ଛୁଞ୍ଚଏ ଜାଗା ନ 
ମିନୁ ପଛକେ, ପୁରୁଣା ଭୂଇଁ ଦେଖିବାମାତ୍ରକେ ସେମାନେ ତରକିଲା ପରି ହେଉଚନ୍ତି । 
କୌଣସି ଖୁଣ୍ଟ ଓ କୌଣସି ପଘା ନମାନିବାର ଏକ ଉସ୍ସାହ-ପ୍ରବଳତାର ବଶବର୍ରୀ 
ହୋଇ ସେମାନେ ସବୁପ୍ରକାର ପୁରୁଣା ମହୁଡ଼କୁ ଡେଇଁ କୂଆଡ଼େ ମନ କୁଆଡ଼େ 
ଖେଦି ପଳାଇବାର ସ୍ଵପ୍ନ ଦେଖୁଚନ୍ତି । ଏଯୁଗଟାକୁ ଏମାନେ ଉଭୟେ ସତେଅବା 
ଗୋଟାଏ ଦଉଡ଼ା ପରି ଦେଖୁଛନି । ଦଉଡ଼ାଟାକୁ ଗୋଟାସୁଧା କେବଳ ଆପଣା ଅଣ୍ଟାରେ 
ବାନ୍ଧିବେ ବୋଲି ମନରେ ପାଞ୍ଚଛନ୍ତି । ଦଉଡ଼ା କଷାକଷି ଚାଲିଚି । ଜିତିବା ହାରିବାର 
ପ୍ରଶ୍ନ ହିଁ ନାହିଁ । କଷାକଷିଟା ହିଁ ଯଥେଷ୍ଟ ବୋଲି ମନେ ହେଉଚି । 

ସମଗ୍ରତଃ ବିଚାର କଲେ ଆମ ଏକାଳରେ ସେଯୁଗ ଓ ଏଯୁଗ ମଧ୍ଯରେ 
ରହିଥୁବା ସମସ୍ୟାଟି ହେଉଚି ଏକ ସଂଘାତମୂଳକ ସମସ୍ଯା । ଇତିହାସର ପ୍ରତ୍ଯେକ 
ଯୁଗକୁ ଅବଶ୍ଯ ସ୍ଵକୀୟ ଆହ୍ଵାନର ସମ୍ମୁଖୀନ ହେବାକୁ ପଡ଼ିଚି, ମାତ୍ର ଆମ ଏଯୁଗ 
ଏକ ଅନନ୍ଯସାଧାରଣ ସମସ୍ୟାର ସମ୍ମୁଖନ ହୋଇଟି, ଏବଂ ସେହି କାରଣରୁ ଏକ 
ଅନନ୍ୟସାଧାରଣ ଦୃଷ୍ଟି ଓ ଅନୁରକ୍ତଦେଇ ସେ ଏହି ସମସ୍ୟାଟିର ବିଚାର କରିବାକୁ 
ଚେଷ୍ଟା କରୁଛି । ଆଗେ ପ୍ରତ୍ୟେକ ଯୁଗରେ ଆୟତନ ସିଦ୍ଧ ପ୍ରତ୍ୟେକ ସମାଜରେ 
ମୋଟାମୋଟି ସର୍ବଜନସ୍ବୀକୃତ ଏକ ପଥ ମଧ୍ଯ ରହିଥିଲା; ଅର୍ଥାତ୍‌ ଜୀବନ-ବିଚରଣର 
ଦିଗଗୁଡ଼ିକ ମଧ୍ୟ ମୋଟାମୋଟି ନିରୂପିତ ହୋଇ ରହିଥୂଲା । ମଣିଷ ଯେଉଁ ସମାଜରେ 

ଶୂକର ଓ ସକ୍ରେଟିସ ୧୨୮ 
ଜନ୍ମ ନେଉଥଲା, ସେହି ସମାଜର ଧରଷା ଉପରେ ଚାଲିଯିବାକୁ ହିଁ ତା' ଲାଗି ସୁସ୍ଥ 


ସ୍ଵାଭାବିକ ବୋଲି କୁହାଯାଉଥିଲା । ଧର୍ମ, ଭଗବାନ, ପାପ-ପୁଣ୍ୟ ଓ ସଫଳ ଜୀବନ 
ବିଷୟରେ ନିର୍ଦଦିଷ୍ଠ ସଂଜ୍ଞାମାନ ରହିଥିଲା | ଏହି ସଂଞ୍ଞାଗୁଡ଼ିକରେ କୌଣସି ଅତିରେକ 
ବା ବ୍ୟତିକ୍ରମ ସମ୍ଭବ ହୋଇପାରେ ବୋଲି ଭାବିବାଲାଗି ମଧ୍ୟ ସେତେବେଳେ 
ଅଧକାଂଶ ମଣିଷ କୌଣସି ଆବଶ୍ଯକତା ଅନୁଭବ କରୁ ନ ଥୂଲେ । ତେଣୁ 
ଗତାନୂଗତିକତା ବା ସର୍ବସ୍ବୀକୃତ ମାର୍ଗରେ ଆପଣାକୁ ଖାପ ଖୁଆଇ ନେବାକୁ ହିଁ 
ଜୀବନଧର୍ମ ବୋଲି କୁହାଯାଉଥଲା । ସୃତ୍ରପ୍ରମାଣେ କହିଲେ, ଅନୁକୃୂଳନ ହିଁ ଜୀବନର 
ସମବାଚୀ ହୋଇ ରହିଥୁଲା | ଅନୁକୂଳନର କୌଶଳଗୁଡ଼ାକୁ ଆୟର କରିବାକୁହିଁ 
ଶିକ୍ଷା କୃହାଯାଉଥଲା | ବୋଲ ମାନିବାଟା ସର୍ବଶ୍ରେଷ୍ଠ ଆଚାର ରୂପେ ଆଦୃତ ହେଉଥିଲା; 
ମାତ୍ର ଏଯୁଗରେ ସେସବୁ ରୀତି କ୍ରମେ ବଦଳିଯାଇଚି । ଏଯୁଗର ନୂଆ ଜ୍ଞାନ ଓ 
ବିଜ୍ଞାନ ଆମକୁ ଯେଉଁସବୁ ନୂଆ ଅନ୍ତର୍ଦଧଷ୍ଠି ଲାଭ କରିବାର ସମ୍ଭାବନା ଯୋଗାଇ 
ଦେଇଚନ୍ତି ଓ ଆଧୁନିକ ପୃଥିବୀର ମଣିଷ-ମଣିଷଭିତରେ ଅର୍ଥାତ୍‌ ତା'ର ବ୍ୟକ୍ତିଗତ 
ତଥା ସାମାଜିକ ଜୀବନରେ ଯେଉଁ ନୂତନ ସମ୍ନ୍ଧ-ସୂତୁଗୁଡ଼ିକର ସ୍ଥାପନା ହୋଇଚି, 
ସେଇଥୁରୁ ହିଁ ପୁରୁଣା ରୀତିଗୁଡ଼ାକ ତାକୁ ସମଗ୍ରତଃ ଗୋଟାଏ ବିଡ଼ମ୍ବନା ପରି ବୋଧ 
ହେଉଚି । ତେଣୁ ସେ ଏକ ନୂତନ କେଉଁ ଜୀବନବାସନା ଦ୍ଵାରା ଅନୁପ୍ରେରିତ 
ହୋଇଥୁବା ପରି ଅନ୍ୟ ବାଟର ସନ୍ଧାନ କରିବାକୁ ମନ ବଳାଇଚି । ଅନ୍ୟ ବୋଇତରେ 
ଅନ୍ୟ ମୁଦ୍ରା ଧରି ବାଣିଜ୍ୟ କରି ବାହାରିଚି । ଏହି ନୂତନ ପ୍ରବାସର ଅଭିକ୍ରମରେ 
ପୂର୍ବପୁରୁଷମାନଙ୍କଠାରୁ ସେ ଉତ୍ତରାଧଵକାର ସୂତ୍ରରେ ପାଇଥିବା ବାସ ଓ ବସନଗୁଡ଼ାକ 
ମଧ୍ଯ ତାକୁ ଆଉ ସନ୍ଧୁଷ୍ଠ ରଖିପାରୁ ନାହାନ୍ତିୟ ତା' ମନରେ ପ୍ରତ୍ୟୟ ଆଣି ପାରୁ 
ନାହାନ୍ତିୟ ତେଣୁ ସେ ଆପଣାର ବାସଟିକୁ ନୂତନ ପବନ ଦେଇ ଗଢ଼ିବ ବୋଲି 
ସରାଗ କରୁଚି, ଆପଣାର ନିରାପଦ କାନ୍ଧଗୁଡ଼ାକରେ ସେ ନୂଆ ଝରକା ବସାଇବ 
ବୋଲି ସାହସ ନେଇ ବାହାରିଚି । 

ତେଣୁ ଆଗେ ଖାପ ଖାଇଗଲେ ଯଥେଷ୍ଟ ହେଉଥଲା, ଏଯୁଗରେ ନୂତନ 
ଆବିଷ୍କାର କରିବାକୁ ହେବ । ଆମର ସକଳ ଅସନ୍ତୋଷକୁ ଏକାଗ୍ର କରି ଆଜି ନୂତନର 
ସନ୍ଧାନରେ ବାହାରିବାକୁ ପଡ଼ିବ, ଆପଣା ଭିତରେ ତଥା ଆପଣା ଜୀବନର ସକଳ 
ବାହ୍ୟାଙ୍ଗରେ କିଛି ନୂଆକରି ସୃଷ୍ଟି କରିବାକୁ ହେବ । ଆଧୁନିକ ମନୋବିଜ୍ଞାନରେ 
ଏହାକୁ Self-Actualization ବା ଆଚତ୍ଲୋପଲବ୍‌ଧୂ ବୋଲି କୁହାଯାଇଚି ! 

e୧୨୯ ସେଯୁଗ ଓ ଏଯୁଗ 

ଆତ୍ତ୍ଲୋପଲବ୍‌ଧ ଅର୍ଥାତ୍‌ ଆତ୍ସପରିଚୟ । ସମଗ୍ର ଜଗତ ସହିତ ଏକ ଅନ୍ତରଙ୍ଗ 
ପରିଚିତିପାଇଁ ଏହି ଆତ୍ଵପରିଚୟ ଆମକୁ ଆହୁରି ଆଗକୁ ବାଟ ଫିଟାଇ ଦେବ। 
ଏଯୁଗର ଏହି ଅନୁଧାବନକୁ ମନୋବୈଜ୍ଞାନିକ Jଧରg ଆଧୁନିକ ମଣିଷର ଆତ୍ସାଭିମୁଖ 
ଅନ୍ବେଷଣ ବୋଲି କହିଚନ୍ତି । ଆଗେ ସ୍ବୀକୃତ ବାଟରେ ଚାଲିବାକୁ ଶିଖାଇବାର 
ପଦ୍ଧତିକୂହିଁ ଶିକ୍ଷା କୁହାଯାଉଥିଲା । ଯିଏ ସେହି ବାଟରେ ଯିବାକୁ ଅସମର୍ଥ ହେଉଥଲା, 
ବା ଅନିଛୁକତା ପ୍ରକାଶ କରୁଥଲା, ତାକୁ ନାନାପ୍ରକାର ସଂଶୋଧନମୂଳକ ଉପାୟରେ 
ଭାଙ୍ଗ, ମୋଡ଼ି ଓ ମଣ କରି ବାଟକୁ ଅଣା ଯାଉଥିଲା | ଅର୍ଥାତ୍‌ ସେ ଯୁଗରେ ଶିକ୍ଷାର 
ସାମ୍ମୁଖ୍ୟ ପ୍ରଧାନତଃ Remedial ହୋଇ ରହିଥିଲା । ଏ ଯୁଗରେ ସେହି ସାମ୍ମୁଖ୍ୟ 
Existential ହେବ । ଅର୍ଥାତ୍‌ ଏଯୁଗର ଶିକ୍ଷା ଜୀବନର ସମଗ୍ରତାକୁ ଆବିଷ୍କାର 
କରିବ ଓ ସମଗ୍ରଭାବେ ଜୀବନର ଆହ୍ଵାନଗୁଡ଼ିକର ସମ୍ମୁଖୀନ ହେବା ଲାଗି ମଣିଷକୁ 
ଶ୍ତିଦେବ, ବିଶ୍ଵାସ ଦେବ, ଶ୍ରଦ୍ଧା ଦେବ । ଆଗେ ବଡ଼ମାନେ ଆଜ୍ଞା ଦେଉଥିଲେ ଓ 
ସାନମାନେ ଆଜ୍ଞାପ୍ରମାଣେ କାର୍ଯ୍ୟ କରୁଥିଲେ । ଇତିହାସ ବା ସାମାଜିକ ଜୀବନ 
କହିଲେ ଆଦେଶ ଦେଲାବାଲା ଓ ଆଦେଶ ପାଳନ କଲାବାଲାଙ୍କୁ ନେଇ ଲାଗିଥୁବା 
ଏକ ନିତ୍ୟ ପ୍ରସଙ୍ଗକୁ ବୁଝାଉଥଲା। ଏଯୁଗର ପ୍ରେରଣା ଅନୁସାରେ ମଣିଷ ସହିତ 
ମଣିଷର ସମ୍ବନ୍ଧ ।୪ା‰ational ଅର୍ଥାତ୍‌ ଆମନ୍ତ୍ଣମୁଳକ ହେବାର ଅଭିପ୍ରାୟ ରଖିଚି । 
ଆଜ୍ଞା ଦେଇ ଅପର ସମସ୍ତଙ୍କୁ ଆ୍ଚାବହରୂପେ ତିଆରି କରି ଆଦର୍ଶ ଯୁଗ ଗଢ଼ିବାର 
ପୁରୁଣା ଯୁଗ-ରୀତିଗୁଡ଼ାକ ଆଉ ମନକୁ ପାଉ ନାହିଁ । ଏଣିକି ଜଣେ ମଣିଷ ଅପର 
ଜଣକୁ କେବଳ ମାନିକରି ଚଳିବାକୁ ନିଜର ଧର୍ମ ବୋଲି ଗ୍ରହଣ କରିବ ନାହିଁ। 
ମଣିଷ ମଣିଷର ସାଥୀ ହୋଇ ରହିବ ! ମଣିଷର ସ୍ଵପ୍ନ ସାଧନା ଓ ଶ୍ରଦ୍ଧାନୁଶୀଳନରେ 
ମଣିଷ ପରମ୍ପରର ସମଭାଗୀ ହୋଇ ରହିବ । ଏ ପୂୃଥବୀର ଅଧ୍ବକାଂଶ ଲୋଡ଼ିବା ଓ 
ଅଧୁକାଂଶ ଭଲ ପାଇବା ଆଜିଯାଏ ପ୍ରଧାନତଃ ଦାସଭାବକୁ ଆଶ୍ରୟ କରି ହୋଇଚି । 
ଏଣିକି ସଖାଭାବରେ ଜୀବନ-ମୂଲ୍ୟଗୁଡ଼ିକର ଉପାସନା ହେବ । ଗୋଟିଏ ଗୀତରେ 
ରବୀନ୍ଦ୍ରନାଥ ଭଗବାନଙ୍କୁ ପାନ୍ସ ଓ ପାନ୍ସକନର ସଖା ବୋଲି ସମ୍ବୋଧନ କରିଚନ୍ତି । 
ତାଙ୍କୁ ପଥର ସାଥୀ ହିସାବରେ ନମସ୍ଟାର ଜଣାଇଚଚି । ମୁଁ ଏହାକୁ ଆମ ଏଯୁଗର 
ଆଧୁନିକତମ ନିବେଦନ ବୋଲି ବିଚାରୁଟି । 

ଏଇଠି ଆପେକ୍ଷିକତାବାଦର ପ୍ରଶ୍ନ ଉଠିଥାଏ । ପଦାର୍ଥବିଜ୍ଞାନ ପରେ 
ନୃତତ୍ତ୍ଵବିଜ୍ଞାନରେ ଏହି ଆପେକ୍ଷିକତାବାଦର ବହୁଳ ଆଲୋଚନା ହୋଇଚି । ସାଂସ୍କୃତିକ 

ଶୂକର ଓ ସକ୍ରେଟିସ emo 

ଓ ଭୌଗୋଳିକ ଉତ୍ତୟ ଦୃଷ୍ଟିରୁ ସେ ଯୁଗର ମଣିଷ ପ୍ରଧାନତଃ ଏକଦେଶୀ ଓ ଏକପରିଧୂ 
ହୋଇ ରହିଥିଲା । ଧର୍ମ କହିଲେ କେବଳ ଆପଣାର ଧର୍ମାଚାରଗୁଡ଼ାକୁ ବୁଝାଉଥୁଲା | 
ଗାଁ'-ଠାକୁରଙ୍କୁ ଇଷ୍ଟଦେବ କୁହାଯାଉଥୁଲା | ସାହିତ୍ୟ, ସଂସ୍କୃତି, ବ୍ୟକ୍ତିଗତ ଜୀବନ ଓ 
ସମାଜ-ବିବେକ ବଡ଼ ପ୍ରାନ୍ତୀୟ ଓ ସ୍ଥାନୀୟ ହୋଇ ରହିଥଲା। ମଣିଷ ଖାଲି ଆପଣା 
ଡିହଟିକୁ ଜାଣିଥିଲା । ଖାଲି ଆପଣା ଡିହଟିର ସମାଚାର ରଖୁଥଲା, ଖାଲି ଆପଣା 
ଦେଶର ଫଳ ଖାଇ ରହିଥିଲା । ଅନ୍ୟ ଦେଶକୁ ଗଲେ ମଧ୍ୟ ସେ ଆପଣା ଘରର 
ଫଳକୁ ଖଝୁରୁଥିଲା | ନାନା କାରଣରୁ ଦ୍ଵିତୀୟ ମହାଯୁଦ୍ଧ ପରେ ଆମ ସାଂସ୍କୃତିକ ଜୀବନର 
କଳନା କରିବାର ଏଇ ସେକାଳ ରୀତିଟି ବଦଳି ଯାଇଚି ! ସଂସାରରେ ଅନେକ ଧର୍ମ 
ଅଛି, ଅନେକ ସାଂସ୍କୃତିକ ଜଳବାୟୁ ରହିଚି, ଅନେକ ରୀତି ରହିଚି ଓ ଅନେକ 
ଜୀବନଭଙ୍ଗୀ ରହିଚି-ଏଯୁଗରେ ଆମ ଅଙ୍ଗେ ନିଭାଇବା ଜୀବନରୁ ଆମେ ଏହି 
ନୂତନ ଲବ୍ଧ ସତ୍ୟଟିକୁ ଗ୍ରହଣ କରିବାକୁ ବାଧ୍ୟ ହୋଇଚୁ । ତେଣୁ ଆଗେ ଯେପରି 
କୌଣସି ସ୍ଥାନୀୟ ସତ୍ୟକୁ ଆମେ ଚିରନ୍ତନ ସତ୍ୟ ବୋଲି ମାନି ନେଉଥୁଲୁ, ଏବେ 
ସେପରି କରିବା ଆଉ ସହଜ ହେଉନାହିଁ । ପଶୁମାଂସ ମୋର ଅଭକ୍ଷ୍ୟ ହୋରପାରେ, 
ବହୁବିବାହ ମୋ ସମାଜରେ ନିଷିଦ୍ଧ ହୋଇପାରେ, ମୋ ଦୃଷ୍ଚିରେ ମୂର୍ରିପୂଜା ଅନ୍ଧବିଶ୍ବାସ 
ହୋଇପାରେ, ମାତ୍ର ତାହାର ଅର୍ଥ ନୁହେଁ ଯେ ସେଗୁଡ଼ାକୁ ମୁଁ ସବୁ ସମାଜର ସବୁ 
ମଣିଷଙ୍କ ଲାଗି ମଧ୍ଯ ଅଭକ୍ଷ୍ୟ, ନିଷିବ୍ଧ କିମ୍ବା ଅନ୍ଧବିଶ୍ଵାସ ହୋଇ ରହୁ ବୋଲି ଦାବୀ 
କରି ବସିବି । ରୁଚିର ବିଭିନ୍ନତା ଅନୁସାରେ ଧର୍ମରେ ବହୁବିଧ ମତ ଓ ପଥ ଅବଶ୍ୟ 
ରହିବ ବୋଲି ଆମ ପ୍ରାଚୀନ ଶାସ୍ତ୍ରରେ କୁହାଯାଇଚି । ସେହିପରି ସାଂସ୍କୃତିକ 
ବେଷ୍ଟନୀଗୁଡ଼ିକର ବିଭିନ୍ନତା ଅନୁସାରେ ଆମ ଜୀବନ ବଞ୍ଚବାର ଛାଞ୍ଚଗୁଡ଼ାକ ମଧ୍ଯ 
ବିଭିନ୍ନ ଓ ବିଚିତ୍ର ହୋଇଚି । ବିଭିନ୍ନ ଓ ବିଚିତ୍ର ହେବାଟାକୁ ଆଗେ ସାଧାରଣତଃ ଏକ 
ବିକୃତି ବୋଲି କୁହାଯାଉଥିଲା । ଏବେ ଏହାକୁ ଅତ୍ଯନ୍ତ ସ୍ଵାରାବିକ ବୋଲି ସ୍ବୀକାର 
କରି ନିଆଗଲାଣି। ଆର୍ଯ୍ୟମାନେ ଆର୍ଯ୍ୟେତରମାନଙ୍କୁ ସେକାଳରେ ଅନାର୍ଯ୍ୟ ବୋଲି 
କହୁଥିଲେ | କାଳକ୍ରମେ ଅନାର୍ଯ୍ୟ ଶବ୍ଦଟି ଅସଭ୍ୟ ବୋଲି ବୁଝାଇଲା । ଯେଉଁମାନେ 
ବୈଦିକ ମାର୍ଗାଚାରକୁ ମାନୁ ନଥ୍‌ଲେ, ସେଯୁଗରେ ସେମାନଙ୍କୁ ବ୍ରାତ୍ଯୟ ବୋଲି 
କୁହାଯାଉଥିଲା; ମାତ୍ର ଆପେକ୍ଷିକତାର ତରାଜୁରେ ବିଚାର କରି ଦେଖିଲେ ଆମର 
ଏହି ପୂଥୟବୀରେ ଆମେ ସମସ୍ତେ ବ୍ରାତ୍ୟ । ଆମ ଆପଣା ସଂସ୍କୃତିର ଆୟତନ ଭିତରେ 
ଆମେ ପ୍ରତ୍ୟେକେ ଆର୍ଯ୍ୟ ଏବଂ ଅନ୍ଯ ଏକ ସାଂସ୍କୃତିକ ମାନଦଣ୍ଡ ଦୃଷ୍ଟିରୁ ବିଚାର 
କଲେ ପ୍ରତ୍ୟେକେ ବ୍ରାତ୍ୟ । ସମସ୍ତେ ଜାତିଆ, ପୁଣି ସମସ୍ତେ ଅଜାତିଆ । 

୧୩୧ ସେଯୁଗ ଓ ଏଯୁଗ 

ଆପେକ୍ଷିକତାବାଦ ହେଉଚି ଏଯୁଗକୁ ନୃତତ୍ତ୍ବବିଜ୍ଞାନର ସର୍ବପ୍ରଧାନ ଅବଦାନ । 
ନୃତତ୍ତ୍ବବିଜ୍ଞାନ ପ୍ରଥମେ ପୃଥବୀରେ ରହିଥିବା ବିଭିନ୍ନ ସଂସ୍କୃତିର ଆବିଷ୍କାର କଲା ଓ 
ଆମ ଜୀବନଯତ୍ରାର ବିଚିତ୍ରତାକୁ ବୈ୍ଚାନିକ ପ୍ରମାଣଦ୍ଵାରା ସିଦ୍ଧ କରାଇଲା । ଏହାରି 
ପ୍ରଭାବରେ ଦର୍ଶନଶାସ୍ତ୍ରେ Logica! Positiviାsmର ପର୍ଯ୍ୟାୟ ଆସିଲା । ସେଥିରେ 
ଆହୁରି ଡାଳପତ୍ର ଧରି ବ୍ୟଞ୍ଜନାଶାସ୍ତ୍ର ଓ ଶଦଦାର୍ଥଶାସ୍ତ୍ର (emantics) ବାହାରିଲା ! 
Absolutismର ସେଯୁଗୀୟ ଜୀବନଦୂଷ୍ଟି ଆସ୍ଥାନଚ୍ୟୁତ ହେଲା। ଆମ ଜୀବନର 
ଅଧ୍ବକରୁ ଅଧକ କ୍ଷେତ୍ରରେ Pluralismର ଚେର ମାଡ଼ିବାକୁ ଲାଗିଲା | ଧର୍ମଭେଦ ଓ 
ଧର୍ମଦ୍ଵେଷ ସ୍ଥାନରେ ବିଶ୍ବଧର୍ମ ଓ ଧର୍ମଂସମନ୍ଵୟକୂ ଏଯୁଗର ଆହ୍ବାନ ବୋଲି କୂହାଗଲା | 
ଜାତୀୟତାର ଜ୍ଞାତ ପିଣ୍ଡଟା ଭିତରୁ ଆନ୍ତର୍ଜାତୀୟତାର ଅଞଜ୍ଞାତପୂର୍ବ ଗଢା ବାହାରିଲା । 
ବିଶ୍ଵ-ସରକାର ଓ ବିଶ୍ବଵ-ବିଧାନ-ପରିଷଦର କଳ୍ଚନା ଉଜୁ ହେଲା । ସାରା ସଂସାରର 
ଶିକ୍ଷା, ସ୍ବାସ୍ଥ୍ୟ କୃଷି ଓ ବାଣିଜ୍ୟ ଲାଗି ନୂଆକରି ଯୋଜନାମାନ ଗଢ଼ାଗଲା । ଏ” 
ଯୁଗର ବିଚାରରେ ଏହା ହେଉଚି ସମ୍ଭବତଃ ସବୁଠାରୁ ଅଧକ ଆନ୍ଦୋଳନକାରୀ ଏକ 
ବିସ୍ମୟ, ଏହା ଏଯୁଗର ଅଭିନବତମ ଘଟଣା । ଏହି ନୂଆ ପ୍ରେରଣାରେ ସାହିତ୍ଯ 
ବିଶ୍ବଵ-ସାହିତ୍ୟ ହେଲା । ଭାବ ସଂକ୍ରମଣର ପରିଧୂମାନ ବିଶ୍ଵପରିଧ୍ବକୁ ଛୁଇଁବାଲାଗି 
ମନ କଲା । ଆଗର ଅନେକ ବାଡ଼ ଉଠିଗଲା । ଛୁଆଁ ବାରିବାର ପୁରୁଣା ବିକାରଟା 
କ୍ଷୀଣତର ହେଲା, ଆପଣା ପରି ଇତରକୁ ବି ଲୋଡ଼ିବାପାଇଁ ଉତ୍ସାହ ବଢ଼ିଲା । 

ମାତ୍ର ଅନ୍ୟାନ୍ୟ ନାନାବିଧ ବାଦପରି ଆପେକ୍ଷିକତାବାଦରେ ମଧ୍ଯ ପ୍ରମାଦ 
ଅବଶ୍ୟ ରହିଚି । ଏହାକୁ ଏକ Absolutism ପରି ବ୍ଯବହାର କରାଗଲେ ପ୍ରମାଦ 
ଅବଶ୍ୟ ରହିଚି । ଆପେକ୍ଷିକତାବାଦ ଆମକୁ ନିହିଲିଜିମ୍‌ ଆଡ଼କୁ ହୁଡ଼ାଇ ନେଇପାରେ, 
ଆମକୁ ସିନିକ୍‌ କରି ଦେଇପାରେ । ନିହିଲିଜିମ୍‌ର ଆଖିରେ ସବୁ ଭାଙ୍ଗ ରୁଷୁଡ଼ି ପଡୁଥିଲା 
ପରି ଦେଖାଯାଏ । କୋଉଠି କିଛି ହୋଇପାରିବ ନାହିଁ ବୋଲି କହି ସିନିକ୍‌ ଖଳଙ୍କ 
ପରି ଚୂପ ହୋଇ ବସେ ଓ ମଜା ଦେଖିବ ବୋଲି ଟାକି ରହିଥାଏ । ଆପେ ନିଷ୍ତିୟ 
ରହି ସେ ଆପଣା ଅପାରଗତାର ପ୍ରତିଶୋଧ ନିଏ ଏବଂ ଅନ୍ଧଭାବରେ ତାହାକୁ ହିଁ 
ଆପଣାର ଜିତାପଟ ବୋଲି ବିଶ୍ଵାସ କରେ । ଆପେକ୍ଷିକତାବାଦ ଆମ ଏଯୟୁଗରେ 
ଅନେକ ନିହିଲିଜିମ୍‌ ଏବଂ ସିନିକ୍‌ ମନୋଦୃଷ୍ି ସୃଷ୍ଠି କରିବାରେ ନିମିତ୍ତ ପରି ବ୍ୟବହୃତ 
ହୋଇଚି । ଏଯୁଗର ଉଦୟପଥକୁ ଅନେକ ପ୍ରକାରେ ବଣା କରି ରଖିଚି । ସେଯୁଗରେ 
ମଣିଷ ଆପଣାର ଯୁଗଧର୍ମକୁ ହିଁ ପରମଧର୍ମ ବୋଲି ମାନି ନେଇଥିଲା | ନିଜର ଧର୍ମକୁ 

ଶୂକର ଓ ସକ୍ରେଟିସ ୧୩୨ 
ଏକମାତ୍ର ଧର୍ମ ବୋଲି ମାନୁଥିଲା । ଆପଣା ଧର୍ମଶାସ୍ତ୍ର ବାକ୍ୟକୁ ଅଟଳ ବୋଲି 


ମାନୁଥିନା । ଏଯୁଗରେ ଧର୍ମରେ ସେହି ସାନ ସଂକୀର୍ଣ୍ଣ ଘରଟି ଭାର୍ଗିଗଲାଣି । ମଣିଷ 
ଅନ୍ୟାନ୍ୟ ଧର୍ମର ପରିଚୟରେ ଆସିଲାଣି । ଏଣୁ ଆପଣାର ଧର୍ମ-ମତଟିକୁ ବା 
ଧର୍ମାଚାରଗୁଡ଼ାକୁ ସେ ଏକମାତ୍ର ମତ ବା ଆଚାର ବୋଲି ମାନିନେଇ ପାରୁନାହିଁ । 
ଏଗୁଡ଼ାକୁ ସେ ଏକ ଆପେକ୍ଷିକ ଦୃଷ୍ଟିରେ ଦେଖିବାକୁ ଆରମ୍ଭ କଲାଣି । ଅର୍ଥାତ୍‌ ଆପଣା 
ଦେଉଳର ଦିଅଁମାନେ ତାକୁ ଅନ୍ଯାନ୍ଯ ନାନା ଦେଉଳରେ ବସିଥିବା ଦିଅଁମାନଙ୍କ 
ପରି ଗୋଟାଏ ଗୋଟାଏ ପଥରମୂ୍ଭି ପରି ଦେଖାଗଲେଣି । ଆପଣା ସମାଜର 
ଆଚାରଗୁଡ଼ାକ ତାକୁ ପୃଥବୀର ନାନା ସମାଜରେ ରହିଥୁବା ନାନା ଆଚାର ଭିତରେ 
କେବଳ ଅନ୍ୟତମ ବୋଲି ଦେଖାଗଲାଣି । ଆପଣାର ଦେଶ ତାକୁ କ୍ରମେ ପୃଥବୀର 
ଅନ୍ୟାନ୍ୟ ନାନା ଦେଶ ମଧ୍ୟରେ କେବଳ ଗୋଟିଏ ପରି ଦେଖାଗଲାଣି । ଆପଣାର 
କୌଣସିଟିକୁ ସେ ଚରମ ବା ଅଖଣ୍ଡନୀୟ ବୋଲି ମାନି ନେଉ ନାହିଁ। ଏ ଧର୍ମ, ଏ 
ଆଚାର ଓ ଏହି ନିଷେଧଗୁଡ଼ାକୁ ସେ ମଣିଷ-ତିଆରି ବୋଲି ଜାଣିଲାଣି। ତେଣୁ 
ଏଗୁଡ଼ାକରେ କୋଉଠି କିଛି ବ୍ୟତିକ୍ରମ ହୋଇଗଲେ ଘୋର ପ୍ରଳୟ ଉପସ୍ତିତ ହେବ 
ବା ଦେବତାର ରୋଷ ସହ୍ଯ କରିବାକୁ ପଡ଼ିବ ବୋଲି ସେ ଆଉ ମୋଟେ ବିଶ୍ଵାସ 
କରି ପାରୁନାହିଁ । ଆପଣାର ଦେଶଙ୍କୁ ସେ ଦେବଭୂମି ବା ଶ୍ରେଷ୍ଠଠୂମି ବୋଲି ମାନି 
ନେଉନାହିଁ । କୌଣସି ଦେଶରେ ଜନ୍ମ ନେବାଟାକୁ ସେ ଏକ ଆକସ୍ମିକ ଘଟଣା 
ବୋଲି ଭାବୁଚି । ଜୀବନଦୃଷ୍ିର ଏହି ରୀତିକୁ ମୁଁ ଏକ ସୁସ୍ଥ ସଂଶୟବାଦୀ ରୀତି 
ବୋଲି କହିବି । ଏହା ଦ୍ଵାରା ଆମ ଜୀବନରେ ପ୍ରୟୋଗଡପ୍ରବୃତଭି ବୃଦ୍ଧି ପାଏ, ଅଧୁକ 
ଅନ୍୍‌ଷଣ ଓ ଅଧୂବକ ଅନୁସନ୍ଧାନଲାଗି ଶ୍ରଦ୍ଧା ଜାତ ହୁଏ । ଏହା ଆମକୁ ଅନ୍ତର୍ମୁଖୀ 
ହେବାରେ ସାହାଯ୍ୟ କରେ | ପଶୁ ପରି ବାଧ୍ୟ ନ ହୋଇ ଆମେ ଜିଜ୍ଞାସୁ ହେବାକୁ 
ଶିଖୁ । ପୂର୍ବଦତ୍ତ ତଥାକଥିତ ସତ୍ୟଗୁଡ଼ିକ ଅପେକ୍ଷା ଆପଣାର ଉପଲବ୍ଧ ସତ୍ୟଗୁଡ଼ିକୁ 
ଆମେ ଅଧୁକ ମୂଲ୍ଯ ଦେଇ ଶିଖୁ । ଜୀବନର ମୂଲ୍ୟଗୁଡ଼ିକୁ ଆପେକ୍ଷିକ ଭାବରେ 
ବିଚାର କରି ଶିଖୁ । ମମତା କମେ, ଭାବପ୍ରବଣତା କମେ, ତେଣୁ ଉଗ୍ର ବା ଉତ୍ତେଜିତ 
ହେବାଟା ମଧ୍ଯ ଅନାବଶ୍ୟକ ଓ ଲଜ୍ାକର ବୋଲି ମନେ ହୁଏ । ତେଣେ ଶ୍ରଦ୍ଧା ବଢ଼େ । 
ଶ୍ରବ୍ଧା ପ୍ରଗାଢ଼ ହୁଏ, ପ୍ରଶାନ୍ତ ହୁଏ । 

ଏଯୁଗର ସାହିତ୍ୟ ଭିତରକୁ ମଧ୍ୟ ଆପେକ୍ଷିକତାବାଦର ସଂକ୍ରମଣ ହୋଇଚି । 
ଏହି ନୂତନ ରଙ୍ଗଟି ଲାଗିଚି ବୋଲି ଏଯୁଗର ସାହିତ୍ୟ ସେଯୁଗର ପ୍ରବୀଣ ପକ୍ଷୀମାନଙ୍କୁ 

୧୩୩ ସେଯୁଗ ଓ ଏଯୁଗ 
ଏପରି କାଣ୍ଡଛିଣ୍ଡା ଓ ଅପନ୍ତରା ପରି ମନେ ହେଉଟି । ସେଯୁଗର ତୁଳନାରେ ଏଯୁଗର 
ସାହିତ୍ୟରେ ବୈଚିତ୍ର୍ୟ ବଢ଼ିଟି, ପ୍ରୟୋଗପ୍ରବୃରି ବଢ଼ିଚି, ଅନ୍ତର୍ମୁଖିତା ବି ବଢ଼ିଚି । 
ସେଯୁଗରେ ସାହିତ୍ୟିକମାନେ ଆପଣା ଆପଣାର ବିଚରଣଜଙ୍ଗଲରେ ଆପଣାକୁ 
ସତେଅବା ପଶୁରାଜପରି ମଣୁଥୁଲେ । ଏଯୁଗରେ ସେହି ରୀତି ବଦଳି ଗଲାଣି । 
ସାହିତ୍ୟିକମାନେ ଏବେ ସଭାରେ ଏକାଠି ବସିଲେଣି, ସମ୍ମିଳନୀ କଲେଣି, ସଘ୍ଘ 
ଗଢ଼ିଲେଣି । ଅର୍ଥାତ୍‌ ପରସ୍ପରର କଥା ଶୁଣିବାକୁ ମନ କଲେଣି | ଏଯୁଗର ସାହିତ୍ୟରେ 
ସ୍ପର୍ଶକାତରତା କମି ଯାଇଚି । କାରଣ ସାହିତ୍ଯିକର ସ୍ମର୍ଶକାତରତା ମଧ୍ଯ ଅନେକ 
ପରିମାଣରେ କମିଯାଇଚି ! ଆଧୁନିକତା ହେଉଚି ସ୍ପର୍ଶକାତରତାର ଏକାନ୍ତ ବିରୋଧୀ, 
- ତେଣୁ ଅସଲ ଇଚ୍ଛା ଥାଉ ବା ନ ଥାଉ ପଛକେ, ଆଧୁନିକ ବୋଲାଇବାକୁ ଇଚ୍ଛା 
କରୁଥିବା ସାହିତ୍ୟକମାନଙ୍କୁ ଆଜି ଅନ୍ତତଃ ଆବଶ୍ୟକତାର ଦୃଷ୍ଟିରୁ ଆପଣାଘରେ ନୂଆ 
ନୂଆ ଝରକାମାନ ଖୋଲି ଦେବାକୁ ପଡ଼ୁଚି, ନୂଆ ନୂଆ ଖରା ଲାଗି ପିଠି ଦେଖାଇବାକୁ 
ପଡ଼ୁଚି । ସେଥୁୂଲାଗି ସୁଦୂର ଫ୍ରାନ୍ସ ଓ ଆମେରିକାର ସାହିତ୍ୟିକ ଅନୁରାଗ ଓ 
ଅଭିରୁଚିମାନ ଆମ ଓଡ଼ିଶାର ସାହିତ୍ୟଘରକୁ ମଧ୍ଯ କୁଣିଆ ହୋଇ ଆସି ପାରିଲାଣି । 
ସାହିତ୍ୟିକ ତାମ୍ଭୁଳ-ସେବନରେ ଏବେ ବିଦେଶୀ ମସଲାମାନ ଲୋଡ଼ା ପଡ଼ିଲାଣି । 
ଏହା ମଧ୍ଯ ଗୋଟିଏ ଶୁଭ ଲକ୍ଷଣ । କାରଣ ଏହାଦ୍ଵାରା ସାହିତ୍ୟିକ ସମ୍ଭାବନାମାନ 
ବହୁତର ହୋଇ ପାରିଚି ଓ ଆମର ଜୀବନବାସନା ମଧ୍ଯ ନାନାବିଧ ବହୁତର ମାର୍ଗରେ 
ଆପଣାକୁ ପ୍ରସ୍ତୁଟିତ କରିବାର ସାମର୍ଥ୍ୟ ଲାଭ କରିପାରିଚି । 

ତେବେ ପ୍ରମାଦ ଆଉ କେଉଁଠି ରହିଲା ? ପ୍ରମାଦ ନିହିଲିଜିମ୍‌ରେ ରହିଚି, 
ପ୍ରମାଦ ସିନିକ୍‌ ହେବାରେ ରହିଚି; ଜୀବନର ମୂଲ୍ୟଗୁଡ଼ିକୁ ଆପେକ୍ଷିକ ବୋଲି ଜାଣି 
ଆପଣାର ଜୀବନରେ ଯାବତୀୟ ଜୀବନମୂଲ୍ୟକୁ ବିସର୍ଜି ଦେବାରେ ପ୍ରମାଦ ରହିଛି । 
ଧର୍ମ ମନୁଷ୍ୟକୃତ, ଧର୍ମାଚାର ମନୁଷ୍ଯକୃତ ଓ ଧର୍ମଶାସ୍ତ୍ର ମଧ୍ୟ ମନୁଷ୍ୟକୃତ; ବିଭିନ୍ନ 
ସମାଜରେ ମଣିଷ ଆପଣା ଆବଶ୍ଯକତା ପୂରଣ ଲାଗି ଯୁଗେ ଯୁଗେ ସେଗୁଡ଼ିକର 
ଭିଆଣ କରିଟି,- ଏପରି ଏକ ବିବେକବୁବିରେ ପରିଚାଳିତ ହୋଇ ଆପଣା ଜୀବନରେ 
ସକଳପ୍ରକାର ଧର୍ମରୁ ମଧ୍ଯ ବିଚ୍ୟୁତ ହୋଇ ରହିବାରେ ପ୍ରମାଦ ରହିଚି । ଆପେକ୍ଷିକତାକୁ 
ଏକ ନକାରାତ୍ନକ ପାଞ୍ଚଣରେ ଅଡ଼େଇ ନେଇ ଶେଷକୁ ଗାର ଡେଇଁ ବସିଲେ ସାରା 
ସଂସାରର ଅଧ୍ବକାରୀ ହୋଇ ମଧ୍ଯ ତଥାପି ଆପଣାକୁ ହରାଇ ବସିବାର ବିପଦ ରହିଛି । 
ଏଯୁଗରେ ଆମେ ଅନେକତଃ ଏହିପରି ଏକ ଦୁର୍ଦ୍ଦଶାକୁ ଆପଣା ଘରକୁ ଡାକିଆଣିଚୁ 

ଶୂକର ଓ ସକ୍ତେଟିସ ୧୩୪ 

ଏବଂ ଏହାରିଦ୍ଵାରା ଆମ ଘରଟିକୁ ଉତ୍କଡ଼ାଇ ଦେବାର ଫିକର ବି କରିଚୁ । ଖାଲି 
ଆମ ଧର୍ମରେ ନୁହେଁ, ଆମର ସାମାଜିକ ଓ ନୀତିଗତ ଜୀବନରେ ବି ଏକଥା ହୋଇଚି, 
ଆମ ସାହିତ୍ୟରେ ହୋଇଚି । ଧର୍ମର ଖୋଳଗୁଡ଼ାକୁ ଆପେକ୍ଷିକ ଦୃଷ୍ଟିରେ ବିଚାର କରି 
ଆମେ ହୁଏତ ଗୁହାନିହିତ ଅସଲ ଧର୍ମର ଅଧ୍ବକ ନିକଟବର୍ଭୀ ହୋଇ ପାରିଥାନ୍ତୁ । ମାତ୍ର 
ତାହା ନ ହୋଇ ଆମେ ଧର୍ମହୀନ ଓ ଧର୍ମଭ୍ରଷ୍କ ହୋଇ ବସିଚୂୁ । ତକ୍ରାଳୀନ ଧର୍ମକୁ 
ଅଫିମ ବୋଲି କହି କମ୍ୟୁନିଷ୍ଟବାଦ ଯଥାର୍ଥ ଜୀବନଧର୍ମକୁ ଆବିଷ୍କାର କରିବା ପରିବର୍ଭ୍େ 
ଯେପରି ଧର୍ମହୀନତାକୁ ଏକ ଉଗ୍ରଶ୍ରେଣୀୟ ଧର୍ମରେ ପରିଣତ କରି ବସିଲା ଓ ମଣିଷକୁ 
ଅଧକ ହତଶ୍ରୀ କରି ପକାଇଲା, ସେହିପରି ଏଯୁଗର ନିହିଲିଜିମ୍‌ ଆମକୁ ସକଳପ୍ରକାର 
ଧର୍ମବାସନାରୁ ସର୍ବସ୍ବାନ୍ତ କରି ରଖିବାର ଆଶଙ୍କା ମଧ୍ଯ ସବୁବେଳେ ରହିଟି ! ସଂସାରର 
ନାନା ସମାଜରେ ନାନା ରୀତି ରହିଚି, ନାନା ନୀତି ରହିଚି । ଏଗୁଡ଼ିକ ଚରମ ନୁହେଁ, 
ଏଗୁଡ଼ିକ ଆପେକ୍ଷିକ । ଏପରି ଏକ ଯୁକ୍ତିରେ ଅତିମାତ୍ରାରେ ଭୁଲିଯାଇ ଆମେ ଅନେକ 
ସମୟରେ ଆପେ ପ୍ରତାରିତ ହୋଇଚଟୁ । ଜୀବନ-ରୀତି ଭୁଲି ଯାବତୀୟ ରୀତିର 
ଉନ୍ଲ୍‌ ଳନକୁ ହିଁ ଆମେ ରୀତି ବୋଲି ଭ୍ରମ କରିଚୁ । ନୀତିବର୍ଜିତ ହୋଇ ବସିବାକୁ 
ଏକମାତ୍ର ସ୍ଵାଧୀନତା ବୋଲି ଭ୍ରମ କରିଚୁ । ସୌନ୍ଦର୍ଯ୍ୟ ଓ ସଂଯମ ମଧ୍ଯରେ ମୂଳତଃ 
ଯେଉଁ ଆତ୍ସଗତ ସମ୍ବନ୍ଧ ରହିଚି, ସେଇଟିକୁ ପାସୋରି ଆମେ ନିଜକୁ ବଡ଼ ଅସୁନ୍ଦର 
କରି ପକାଇଚୁ । ଏହାଦ୍ଵାରା ଆପଣାର ତଥା ଅନ୍ୟମାନଙ୍କର ଅରୁଚିଗୁଡ଼ାକ ବଢ଼ିବା 
ହିଁ ସାର ହୋଇଚି । ଏଯୁଗର ସମଗ୍ର ଜୀବନକୁ ଗ୍ରାସ କରି ଏବେ ଯେଉଁ ଅରୁଚିରୋଗ 
(Anorexia) ହୁ-ହୁ ହୋଇ ବଢ଼ିବାରେ ଲାଗିଟି, ତା'ର ଏହିପରି କୌଣସି ଏକ 
କାରଣ ରହିଚି କି ? ଆଗେ ସତ୍ୟ, ଶିବ ଓ ସୁନ୍ଦରକୁ ଆମ ଜୀବନାକାଙ୍‌କ୍ଷାର ତିନୋଟି 
ଚରମ ମୂଲ୍ୟରୂପେ ମାନି ନିଆଯାଇଥୁଲା । ଏହି ତ୍ରିବିଧ ମୂଲ୍ୟର ଏକ ଠୁଳ କଳ୍ପନାରୂପେ 
ଭଗବାନଙ୍କୁ ଆମ ସର୍ବୋତ୍ତମ ଇପ୍‌ସା ଓ ଆରାଧନାଗୁଡ଼ିକର ଆସ୍ଥାନ ଉପରେ ଆଣି 
ବସାଇ ଦିଆ ଯାଇଥଲା । ଆପେକ୍ଷିକତାର ଏଯୁଗରେ ଜୀବନର ମୂଲ୍ୟଗୁଡ଼ାକୁ ବି 
ଆମେ ଆପେକ୍ଷିକ ରୀତିରେ ବିଚାର କଲୁଣି। ମୁର୍ଭି ଭାଟ୍ିବାର ଉତ୍ସାହରେ ଆମେ 
ଏହିସବୁ ମୂଲ୍ୟଗୁଡ଼ିକୁ ମଧ୍ୟ ଗୋଟିକ ପରେ ଗୋଟିଏ କରି କେତେ ଭାଟ ସାରିଲୁଣି । 
ସେଯୁଗରୁ ସ୍ବୀକୃତ ହୋଇ ଆସିଥୁବା ମୂଲ୍ଯଗୁଡ଼ାକ ଆମକୁ ଧୋକାଦେଇ ଆସିଚନ୍ତି 
ବୋଲି ରୁଷ୍ଟ ହୋଇ ଆମେ ଆଜି ହୁଏତ କୌଣସି ପ୍ରକାର ମୂଲ୍ୟର ବି ପାଖ ମାଡ଼ିବାକୁ 
ରାଜି ହେଉନାହୁଁ । ସ୍ଵାଧୀନତା ଏବଂ ଅରାଜକତା ମଧ୍ଯରେ ଯେଉଁ ଫରକ, ଆପଣା 

୧୩୫ ସେଯୁଗ ଓ ଏଯୁଗ 
ଜୀବନରେ ଉପାର୍ଜିତ ସକଳ ଆଖିର ସାହାଯ୍ୟ ନେଇ ନୂତନ ଓ ଅଧବକ ନିର୍ଭରଯୋଗ୍ୟ 
ମୂଲ୍ୟର ଅନୁସନ୍ଧାନ କରି ବାହାରିବା ଏବଂ ଯାବତୀୟ ମୂଲ୍ୟକୁ ଆପେକ୍ଷିକ ବୋଲି 
ଜାଣି ମୂଲ୍ୟବିବର୍ଜିତ ହୋଇ ବସିବା ମଧ୍ୟରେ ବି ସେଇ ଫରକ । ଏହା ଏକ ପରମ 
ଦାରିଦ୍ର୍ୟ । ଏଥିରେ ଜୀବନର ଚରମ ନିଃସାରତା ଓ ନିରର୍ଥକତା ଉପରେ ଏକଳିଦିଆ 
ଦର୍ଶନମାନ ଦୂହିବା ଭାରି ଜାକଯମକରେ ସମ୍ଭବ ହୁଏ ସତ, ମାତ୍ର ଜୀବନ ନିରର୍ଥକ 
ହୋଇଯାଏ । ମଣିଷର ମୂତ୍ୟୁ ହୁଏ, ନିହିଲିଜିମ୍‌୍ର ଉତ୍ପୀଡ଼ନ ବଢ଼େ | ଏହି ପ୍ରାଦୂର୍ଗାବରେ 
ଆମ ସାହିତ୍ୟରୁ ବି ପ୍ରଭା ଚାଲିଯାଏ । ପ୍ରୟୋଗ ପରେ ପ୍ରୟୋଗ ଚାଲେ, ତଥାପି 
ଅଭୟ ମିଳେ ନାହିଁ । ଖିଅ ପରେ ଖିଅ କେତେପ୍ରକାର ସୂତା ଜମା ହୋଇ ଗଦା 
ମରେ, ତଥାପି ବସ୍ତ ବୁଣା ହୁଏନାହିଁ । ତଥାପି ଲାଜ ଚୂଚେ ନାହିଁ । ଉପନିଷଦରେ 
ଭଶ୍ଵରଙ୍କୁ ଜଗତ୍‌ ସଂସାରର ବସନ ବୋଲି କୁହାଯାଇଚି । ପୁରୁଣା ସକଳ ବସନର 
ତୁଳା ଆପେକ୍ଷିକତା ବିଷୟରେ ଆମେ ଏଯୁଗରେ କେତେ ପ୍ରମାଣ ଓ ପ୍ରମିତିର ସମ୍ପନ୍ନତା 
ଲାଭକରି ସାରିଲୁଣି; ମାତ୍ର ଆମର ଲାଜ ରହିଲାଉଳି ନୂଆ ବସନଟି ବୁଣାହେବା 
ଆଉ କେବେ ଯାଇ ଆରମ୍ଭ ହେବ ? 

ତେଣୁ ମୂଲ୍ୟର ଆପେକ୍ଷିକତା ଆମ ଜୀବନରେ ସକଳପ୍ରକାର ମୂଲ୍ୟକୁ 
ପ୍ରତ୍ୟାଖ୍ୟାନ କରିବାକୁ କଦାପି ବୂଝାଇବ ନାହିଁ । କୌଣସି ଏକ ମୂଲ୍ୟ, ଆଦର୍ଶ ବା 
ନୀତିବାଦକୁ ଏକ aଠsଠାଧଣ ଅନମନୀୟତାରେ ପରିଣତ କରି ଆମେ ଅନ୍ଧ ହୋଇ 
ବସିବା ନାହିଁ ସତ, ତଥାପି ମୂଲ୍ୟଗୁଡ଼ିକର ସ୍ଥାନ ଆମ ଜୀବନରେ ଅବଶ୍ୟ ରହିବ, 
ଆଦର୍ଶର ସ୍ଥାନ ଅବଶ୍ୟ ରହିବ ଓ ନୀତିର ସ୍ଥାନ ଅବଶ୍ୟ ରହିବ । ଆପଣା ଅନୁଭୂତିର 
ଆବିଷ୍ଠାରପଥରେ ଆମକୁ ଏହି ମୂଲ୍ଯଗୁଡ଼ିକୁ ବାଛି ନେବାକୁ ପଡ଼ୁଥୁବ । ଆପଣାର 
ଏକ ସଙ୍ଗତ ଆଦର୍ଶ ବାଛିନେବାକୁ ପଡ଼ୁଥିବ, ଆପଣା ଜୀବନର ଅସଂବୃତ ନାନା 
ଆକାଙ୍କ୍ଷା-ଖିଅକୁ ଏକ ସଙ୍ଗଠିତ ରୂପ ଦେବାଲାଗି ଆମକୁ କେତୋଟି ନୀତି ମଧ୍ 
ସତତ ବାଛିନେବାକୁ ପଡୁଥିବ। ଆମ ଆଖି ଲମ୍ବି ଲମ୍ବି ଯାଉଥବା ସଙ୍ଗେ ସଙ୍ଗେ 
ଆମର ସ୍ବୀକୃତ ମୂଲ୍ଯଗୁଡ଼ିକ ମଧ୍ଯ ଅଧଵକରୁ ଅଧ୍ଵକ ବ୍ୟାପକ ହେବାରେ ଲାଗିଥୁବ । 
ଆମେ ନିଜେ ବଢୁଥିବା ସଙ୍ଗେସଙ୍ଗେ ଆମ ଆଦର୍ଶ ଓ ନୀତିଗତ ଜୀବନର ପରିଧୁ 
ମଧ୍ଯ ବଢ଼ିବାରେ ଲାଗିଥଵବ । ଆପଣାର ସ୍ବୀକୃତ ମୂଲ୍ୟ, ଆଦର୍ଶ ବା ନୀତିକୁ ନେଇ 
ଆମେ କେବେହେଲେ କବାଟ କିଳି ବା କୌଣସି ପ୍ରକାର ଅସୁଶ୍ଯ ବ୍ୟୁହ ରଚନା 
କରି ବସିଯିବା ନାହିଁ ଓ ସଂସାରରେ ବୁଢ଼ା ହୋଇ ଯିବା ନାହିଁ । Ab ଠାଧe ବା 

ଶୂକର ଓ ସକ୍ରେଟିସ en୬ 
ଅନ୍ଧନିଷ୍ଠ ହେବା ସେଯୁଗରେ ହୁଏତ କିଞ୍ଚତ୍‌ ପରିମାଣରେ ପୋଷାଉଥଲା, ଏଯୁଗରେ 


ତାହା ଆଦୌ ପୋଷାଇବ ନାହିଁ; ମାତ୍ର ନିଷ୍ଠାହଦୀନ ହେବାଟା କୌଣସି ଯୁଗରେ 
କେବେହେଲେ ପୋଷାରବ ନାହିଁ । ତେଣୁ ଆପଣାର ଆଦର୍ଶ ଓ ଆପଣାର ନାତି 
ବାଛିନେବାକୁ ପଡ଼ିବ । ଜୀବନର ସ୍ଵନିର୍ବାଚିତ କେତୋଟି ମୂଲ୍ୟରେ ବିଶ୍ଵାସ କରିବାକୁ 
ହିଁ ପଡ଼ିବ-ଏବଂ ଝରକା ଗୁଡ଼ିକୁ ଖୋଲା ରଖିବାକୁ ହେବ | ସତତ ନୂତନ ଗୁଣ ଓ 
ନୂତନ ମୂଲ୍ୟ ଗ୍ରହଣ କରିବାର ରୁଚି ରଖିବାକୁ ହେବ ! ରଜୁରେ ଛନ୍ଦି ହୋଇଗଲେ 
ଚଳିବ ନାହିଁ, ଏକାବେଳେକେ ସବୁ ରଜୁ କାଟିଦେଲେ ମଧ୍ଯ ଚଳିବ ନାହିଁ । ଏହିପରି 
ଏକ ଜୀବନଦୃଷ୍ଟିକୁ ଓ ୮! Sykes ଦୁଇଟି ଭାଷାରେ ବ୍ୟୁପ୍ରଭି ଲାଭ କରିବାର 
ବୃଭି ବା ଛାngualism ବୋଲି କହିଚନ୍ତି (The Hidden Remnant,- 
Routledge and Kegan Paul, London, 1962, ପୂୃଷ୍ଠା4୪୮ | ଅର୍ଥାତ୍‌ 
ଆମରି ଜୀବନ-ଭୂମି ଉପରେ ହିଁ ଅନ୍ତର୍ଗତ ଓ ବହିରାଗତ ଉଭୟ ଆହ୍ଵାନ ଭିତରେ 
ସମନ୍ଟୟ ସାଧ୍ଵତ ହେବ, ଆମରିଦ୍ଵାରା ସଂସାର ନୂଆ ବ୍ୟଞ୍ଜନାରେ ଗଢ଼ାହେବ, ଆମ 
କାରିଗରୀ ଆଖି ଲାଗି ସଂସାର ନିତି ନୂତନ ସମ୍ଭାବନାମାନ ଯୋଗାଇ ଦେଉଥୁବ । 

ଆଧୁନିକ ଆପେକ୍ଷିକତାବାଦକୁ ଜୈନଦର୍ଶନର ସ୍ଯାତ୍ବାଦ ସହିତ ତୁଳନା 
କରାଯାଇପାରେ । ଯାହାକୁ ମୁଁ ସତ୍ଯ ବୋଲି ଜାଣୁଚି, ତାହାକୁ ହିଁ ସତ୍ୟ ବୋଲି 
ମାନୁଚି; ମାତ୍ର ତାହାର ଅର୍ଥ ନୁହେଁ ଆଉ ଯିଏ ଅନ୍ୟପ୍ରକାରେ ମାନୁଚି, ସିଏ ଅସତ୍ୟ 
ଭିତରେ ପଡ଼ିରହିଚି । ଅର୍ଥାତ୍‌ ତା'ର ଦେଖିବା, ଜାଣିବା ଓ ମାନିବା ଭିତରେ ମଧ୍ଯ 
ସତ୍ୟର ନିକଟବର୍ଭୀ ହେବାର ଆଉ ଏକ ପଥ ନିହତ ଥାଇପାରେ । ଏଥୁଲାଗି 
ସ୍ୟାତ୍ବାଦକୁ ଅନେକାନ୍ତବାଦ ବୋଲି ବି କୁହାଯାଇଥାଏ । ଅର୍ଥାତ୍‌ ସତ୍ଯକୁ ମୁଁ 
ଆପେକ୍ଷିକ ବୋଲି ଜାଣିବି, ଅନେକାନ୍ତତାକୁ ସ୍ଵୀକାର କରିବି; କିନ୍ତୁ ଆପଣାର ଲବ୍ଧ 
ଅର୍ଥାତ୍‌ ଆବିଶ୍ୃତ ସତ୍ଯ-ମୂଲ୍ଯଗୁଡ଼ିକୁ କେନ୍ଦ୍ରରେ ରଖି ହିଁ ମୁଁ ଜୀବନର ଯାବତୀୟ 
ପରିଧ୍ବରେ ବିଚରଣ କରୁଥବି । ଆଦର୍ଶବାଦର ଯୁଗ ନିଶ୍ଚୟ ସରିଗଲାଣି, ଅର୍ଥାତ୍‌ 
ଆମକୁ ବାହାରୁ ଉଚ୍ଚାଟ କରି ରଖିଥିବା କୌଣସି ବାଦ କିମ୍ବା ବାଦୀ ପଛରେ ଅନ୍ଧ 
ହୋଇ ଧାଇଁବାର ଯୁଗ ସରିଗଲାଣି; ମାତ୍ର ଆଦର୍ଶରେ ବାଟ ଚାଲିବାର ଯୁଗ ସରିନାହିଁ, 
ଠ୦mmitmentର ଯୁଗ ସରିନାହିଁ । ଆପଣାକୁ ପରିପୂର୍ଣ୍ତରୂପେ ସମର୍ପଣ କରିଦେବାର 
ଆହ୍ଵାନ ଉଥାପି ରହିଚି, ସବୁଦିନେ ରହିଥିବ । 

୧୩୭ ସେଯୁଗ ଓ ଏଯୁଗ 

ଆଧୁନିକ ରୁଷିଆର ବ୍ରାତ୍ୟ କବି Eugene Evtushenko ଏଯୁଗର 

ତରୁଣ ବୟସୃମାନଙ୍କୁ ସମ୍ବୋଧନ କରି ଗୋଟିଏ କବିତା ଲେଖିଛନ୍ତି । ତରୁଣ ଶିବିରର 
ପ୍ରତିବାଦଗୁଡ଼ାକୁ ସେ ବେଶ୍‌ ବୁଝି ପାରୁଚନ୍ି; ମାତ୍ର ସେମାନେ ପ୍ରକୃତରେ କ'ଣ ଯେ 
ଚାହୂଚନ୍ତିୟ ସେକଥା ସିଏ ବୁଝି ପାରୁନାହାନ୍ତି । ବିଶ୍ଵସାରୀ ତରୁଣଦଳକୁ ସେ ଏହିପରି 
ଏକ ଅସମର୍ପିତ ନିଷ୍ଠାର ପ୍ରତିନିଧୂ ବୋଲି ବର୍ଣ୍ଣନା କରିଚନ୍ତି- "| see what they 
do not want, that's clear; but how to grasp what they are 
$tanding for ?" ସାରା ପୃଥବୀରେ ଗତ ପ୍ରାୟ ଗୋଟାଏ ପୁରୁଷଧରି ତରୁଣମାନେ 
ଏଯୁଗ ଲାଗି ଏକ ନୂତନ ସତ୍ଯମୂଲ୍ୟର ସନ୍ଧାନ କରିବେ ବୋଲି ଯେଉଁ ବିପ୍ଲବର 
ଧ୍ବନି ଉଠାଇ ଆସିଚନ୍ତିୟ ତାହାର ଆରୋହଣକ୍ରମରେ ନାନାସ୍ତାନରେ ତାହାକୁ 
ନାନାଭାବେ ବର୍ଣ୍ଣନା କରାଯାଇଚି । ସେମାନେ ନିଜେ ମଧ୍ୟ ଆପଣାର କେତେ 
ପ୍ରକାର ନାମକରଣ କରିଚନ୍ତି । ସେମାନଙ୍କ ଭିତରେ କେତେ ଶାଖା ଓ ପ୍ରତିଶାଖାର 
ସୃଷ୍ଟି ହୋଇଚି; କିନ୍ତୁ ନାନା ପ୍ରୟୋଗ ଓ ଅନୁସନ୍ଧାନର ପଥ ଅତିକ୍ରମ କରି ଏବେ 
ବିଶ୍ଵର ତରୁଣ କ୍ରମେ ଠ୦୩mitment ଆଡ଼କୁ ଫେରି ଆସୁଥିବା ପରି ମନେହେଉଚଟି । 
ସେମାନେ ଯାବତୀୟ ଆଦର୍ଶବାଦୀ ଉତ୍ସାହକୁ ନିରର୍ଥକ ବୋଲି ଅନୁଭବ କରୁଚନ୍ତି, 
ଏପରି କହି ସେଯୁଗର ଆଦର୍ଶବାଦୀମାନେ ସେମାନଙ୍କୁ rebels without a 
ase ବୋଲି କହିଚନି; ତାଛଲ୍ୟ କରି କେତେବେଳେ ଆଉ କ”ଣ ବି କହିଚନ୍ତି, 
ମାତ୍ର ଆମେରିକାରୁ ଆରମ୍ଭ କରି ରାତିରାଜ୍ୟ ଦକ୍ଷିଣ ଆଫ୍ରିକା ପର୍ଯ୍ୟନ୍ତ ଏଯୁଗର ତରୁଣ 
ଆଜି commitmentକୁ ହିଁ କ୍ରମେ ଆପଣାର ନୂଆ ପଥରୂପେ ଗ୍ରହଣ କଲାଣି । 
ଆମେରିକାରେ ନିଗ୍ରୋମାନଙ୍କ ପାଇଁ ମାନବିକ ଅଧ୍ବକାର ହାସଲ କରିବାର 
ଆନ୍ଦୋଳନରେ ଗୋରା କଳା ବର୍ଣ୍ଣ ନିର୍ବିଶେଷରେ ତରୁଣମାନେ ହିଁ ନେତୃତ୍ଵ ଦେଉଚନ୍ତି 
ଏଶ୍ବର୍ଯ୍ୟସାମଗ୍ରୀର ଅତିରିକ୍ତତା ଭିତରେ ସେଯୁଗର ବୋଲ ଅନୁସାରେ ଗୋଡ଼ ପକାଇ 
ପକାଇ ଜୀବନଟା ବଡ଼ ଚିକିଟା ଲାଗୁଥବାବେଳେ ସେଠି ତରୁଣମାନଙ୍କର ଏହି 
୯୦mmitment ଏକ ନୂତନ ଆଲୋଡ଼ନ ସୃଷ୍ଟି କରିଟି, ଆମେରିକାର ଯୁବଶକ୍ତିକୁ 
ଏକ ନୂତନ ସମ୍ଭାବନାମୟ ଜୀବନଶ୍ରଦ୍ଧାର ବାଟ ଦେଖାରଚି ! ଅବକ୍ଷୟର ତନୁ ଦୁହିଁ 
ବାହାର କରିବାରେ ଶକ୍ତିକ୍ଷୟ ନକରି ସିଏ ସାମାଜିକ ନ୍ୟାୟ ମାଗି ଆଜି ରାଜମାର୍ଗରେ 
ବାହାରିଚି । ସେଯୁଗରେ ଆନ୍ଦୋଳନ ମାତ୍ରକେ ଏକ ତୁଛା ରାଜନୀତିକ ଆନ୍ଦୋଳନକୁ 
ବୁଝାଉଥଲା । ଗୋଟାଏ ଦଳ ବା ସ୍ବାର୍ଥକୁ ଆସନଚ୍ୟୁତ କରି ନିଜକୁ ରାଜନୀତିକ 

ଶୂକର ଓ ସକ୍ରେଟିସ e୩n୮ 

କ୍ଷମତାରେ ବସାଇବା ମତଲବରେ ମୂଳତଃ ଏହି ଆନ୍ଦୋଳନମାନ ହେଉଥଲା । 
ଏହିସବୁ ତଥାକଥୁତ ବିପୃବରେ ଯୁବଶକ୍ତକୁ ସହଜଲଭ୍ଯ ଇନ୍ଧନରୂପେ ବ୍ଯବହାର 
କରାଯାଉଥଲା । ଏଯୁଗର ଯୁବଶଭ୍ତି ସାମାଜିକ ନ୍ୟାୟ ଓ ମାନବିକ ସମ୍ମାନଲାଗି 
ଆଜି ଯେଉଁ ବିପ୍ଲବ କରି ବାହାରିଲାଣି, ସେଥିରେ ରାଜନୀତିର ଗନ୍ଧ ନାହିଁ, ଅର୍ଥାତ୍‌ 
କ୍ଷମତା ଆତୃସାତ୍‌ କରିବାର କୌଣସି ଅଭିସନ୍ଧି ନାହିଁ। ଏଥୁରେ ମୂଳତଃ ଏକ ଶୁଦ୍ଧ 
ସମର୍ପଣଭାବନା ରହିଚି । ଆପଣାର ସର୍ବଶ୍ରେଷ୍ଠ ବାସନାଗୁଡ଼ିକୁ ପ୍ରେରିତ କରାଇ ଆମ 
ସଂସାରକୁ ମନୁଷ୍ୟୋଚିତ ଓ ସୁନ୍ଦରତର କରିବା ପାଇଁ ଏକ ପ୍ରସନ୍ନ ସମ୍ମତି ଏହି 
ଆନ୍ଦୋଳନ ପଛରେ ରହିଚି । ଏହି ଠ୩miment କୌଣସି ନିର୍ଦ୍ଦିଷ୍ଟ ଜାତି ବା 
ଦେଶପାଇଁ ନୁହେଁ, କୌଣସି ନିର୍ଦିଷ୍ଟ ବାଦ ବା ପ୍ରଚାରଲୋଲୁପତା ପାଇଁ ବି ନୁହେଁ । 
ଏଯୁଗ ଏକ ଅଭିନବ ଯୁଗ । ସାରା ପୃଥିବୀକୁ ଗୋଟାଏ ଘରରେ ପରିଣତ କରିବା 
ଲାଗି ଯେଉଁ ସମ୍ଭାବନା ଓ ଶକ୍ତି ମଣିଷ ଭିତରେ ରହିଚି, ସେହି ଶକ୍ତିକୁ କାମରେ 
ଲଗାଇବାର ଆହ୍ଵାନ ହେଉଚି ଏଯୁଗର ଆହ୍ଵାନ । ତେଣୁ ଏଯୁଗର Commitment 
ମଧ୍ଯ ସେହିପରି ଏକ ଅଭିନବ ଠ୦୩୩mାment, ଏହି ସମର୍ପଣ, ଏକ ଅଭିନବ 
ସମର୍ପଣ । ସେ ଯୁଗରେ ଯେତେ ବିପୃବ ହେଲା, ତାହା ଅଧୂକାଂଶତଃ ମଣିଷକୁ ବାଦ୍‌ 
ଦେର ହେଲା । ଆଦର୍ଶବାଦ ଓ କ୍ଷମତାବାଦ ପ୍ରବଳ ହେବା ସଙ୍ଗେ ସଙ୍ଗେ ମଣିଷ ଗଧ 
ହେବାରେ ଲାଗିଲା । ଶ୍ରୀୟା ଚଶ୍ଡାଳୁଣୀର ଆଖିଲୁହରେ ଜଗନ୍ନାଥଙ୍କ ଆଖିରୁ ସିନା 
ଲୁହ ଟରିଲା, ମାତ୍ର କ୍ଷମତାସୀନର ହୃଦୟ ତରଳିଲା ନାହିଁ । ଜୀବନନ୍ୟାୟକୁ ଗ୍ରାସ 
କରି ତାହାରି ଅନ୍ଯାୟଗୁଡ଼ିକ ହିଁ ନ୍ୟାୟରୂପେ ଜାରି ହେଲା । ମଣିଷର ହୃଦୟକୁ 
ନେଇ ଏଯୁଗ ଏକ ନୂତନ ଆବେଦନର ଘୋଷଣା କରି ବାହାରିଟି । ଏ ଯୁଗର 
ଧର୍ମ, ସାହିତ୍ୟ, କଳା, ସଙ୍ଗୀତ ଓ ସମାଜନୀତି ସେହି ଘୋଷଣାର ବାହକ ହୋଇ 
ତିଆରି ହେଉଚି। 

Beats ସବୁ ଯୁଗରେ ଥଲେ, ଏଯୁଗରେ ବି ଅଛନ୍ତି । ଏମାନେ ହେଉଛନ୍ତି 
ନେଉଳଭାଇ ! ଏମାନଙ୍କ ପଥ ଅରଣ୍ୟ ପଥ । ଅପଥ ନୁହେଁ । ଅର୍ଥାତ୍‌ ଏମାନେ 
କୌଣସି ସ୍ବୀକୃତ ପଥକୁ ଆପଣାର ପଥ ବୋଲି ମାନି ନେବେନାହିଁ। ଆପଣାଲାଗି 
ଏମାନେ ନୃତନ ପଥ ପକାଇବେ ! ଏମାନେ ଅରଣ୍ଯର ଆବିଷ୍କାର କରିବେ । 
ସେମାନଙ୍କ ନିଜଭିତରେ ତଥା ସେମାନଙ୍କ ବାହାରେ ଏହି ଜଗତର ଅରଣ୍ୟରେ 
ସେମାନେ ନୂଆ ପଥ ପକାଇବେ । ଏମାନେ ସୃଷ୍ଟିନାଶ କରି ନାହାନ୍ତି, ନୂତନ ମୂଲ୍ୟରେ 


Digitized by srujanika@gmail.com 


୧୩୯ ସେଯୁଗ ଓ ଏଯୁଗ 
ଅର୍ଥାତ୍‌ ମଣିଷକୁ କେନ୍ଦ୍ରରେ ରଖି ସୃଷ୍ଟିକୁ ଗୋଟାଏ ନୂଆମୋଡ଼ ଦେବାକୁ ଯାଉଚନ୍ତି । 
ଜଗତର ଧର୍ମଜୀବନରେ ନିରନ୍ତର ଦ୍ଵିବିଧ ପ୍ରବୃତ୍ତି କାର୍ଯ୍ୟ କରିଆସିଚି । ଗୋଟାଏ 
ଧର୍ମଦୃଷ୍ଠି ଏବଂ ଧର୍ମସମର୍ପିତ ଜୀବନ ଉପରେ ଜୋର ଦେଇଚି। ଆଉ ଗୋଟାଏ 
ଧର୍ମର ବାହ୍ୟାଙ୍ଗ, ଧର୍ମ ଉପରେ ଭରା ଦେଇ ଠିଆ ହୋଇଥବା କ୍ଷମତା ଓ ଆନୁଷ୍ଠାନିକ 
ଉଗ୍ରତାକୁ ଧର୍ମର ବିଜୟ ବୋଲି ମାନିଚି । ଇତିହାସରେ ଗୋଟିକୁ mystic ଓ 
ଆରଟିକୁ Mଠମastic କୁହାଯାଇଚି ଏବଂ ଅଧୁକାଂଶ ସ୍ଥଳରେ Msi ଉପରେ 
monastic ହିଁ କିତିଚି । ମଣିଷକୁ କବଳିତ କରି Establishment ଜିତିଚି, 
ଧର୍ମାତ୍ାମାନଙ୍କ ଉପରେ ମହନ୍ତମାନେ କିତିଚନ୍ତି, ଧର୍ମନିଶ୍ା କବଳରେ ପରାକ୍ରମୀ 
Taboo ବା ନିଷେଧଗୁଡ଼ାକ ଜିତିଚନ୍ତି, ଆତ୍ମିକ ଅନୁଭୂତି ଉପରେ ଧରାବନ୍ଧା ଛାଞ୍ଚଗୁଡ଼ାକ 
ଜିତିଚନ୍ତି । ସବୂ ମଣିଷ ଭିତରେ ଭଗବାନ ରହିଚନ୍ତି ବୋଲି ଆମ ଦେଶରେ କେତେ 
କେତେ ଅବସରରେ କୁହାଯାଇଚି । ମହାପୁରୁଷମାନେ ମଣିଷ ମଣିଷ ମଧ୍ଯରେ ରହିଥୁବା 
ଭେଦଗୁଡ଼ାକ ବିରୁଦ୍ଧରେ ପ୍ରତିବାଦ କରୁଚନ୍ତି । ତଥାପି ଜାତିଭେଦର ଦ୍ଵେଷ ଓ 
ଅନ୍ୟାୟଗୁଡ଼ାକ ହିଁ ସ୍ବୀକୃତ ପରମ୍ପରା ହିସାବରେ ପ୍ରତିଷ୍ଠିତ ହୋଇଚନ୍ତି । ସମନ୍ବୟ 
ଉପରେ ସାଲିସ୍‌ ଜିତିଚି । ମାତ୍ର ଆମ ଏଯୁଗରେ ଏଥର ଗୋଟାଏ ଓଇଟା ପ୍ରୟାସ 
ଆରମ୍ଭ ହୋଇଚି ସମୀକ୍ଷକମାନେ ଭାରତୀୟ ସାଧନାକୁ ଓଲଟା ସାଧନା ବୋଲି 
କହିଚନ୍ତି । ଏହାର ଗତି ଡାଳରୁ ମୂଳକୁ, ଧର୍ମମତରୁ ଧର୍ମତତ୍ତ୍‌ ଆଡ଼କୁ, ନାନା ଅସାର 
ଓ ନିଃସାରର ଅରଣ୍ୟଭିତରୁ ସାର ସତ୍ୟର ଉଦଘାଟନ ଆଡ଼କୁ । ମଣିଷକୁ କେନ୍ଦ୍ରରେ 
ପ୍ରତିଷ୍ଠିତ କରିବା ହେଉଚି ଏଯୁଗର ଓଲଟା ସାଧନା । ଆନୁଷ୍ଠାନିକତା ଓ ଆଦର୍ଶବାଦୀ 
ନିଃସାରତାକୁ ଭେଦ କରି ଜୀବନଧର୍ମର ସାର ବା €5sentials ପାଖକୁ ଫେରିଯିବା 
ହେଉଚି ଏହି ସାଧନାର ମାର୍ଗ । ଗୋଟାଏ ଦୃଷ୍ଟିରୁ ବିଚାରି ଦେଖିଲେ ଏହି ଓଲଟା 
ସାଧନା କାହାରି ବା କୌଣସି ଯୁଗର ନିପାତ କରିବାକୁ ଯାଉ ନାହିଁ । ସବୁ ଯୁଗରେ 
ଆପଣାର ସମ୍ଭୃତିକ୍ରମରେ ମଣିଷ ଯେଉଁସବୁ ଶ୍ରେଷ୍ଠ ଅନୁରାଗ ପୋଷଣ କରିଆସିଟି, 
ଅଥଚ ଯୁଗୋପ୍ବୀଡ଼ନଦ୍ଵାରା ପରାଭୂତ ହୋଇ ଅସାରରେ ହୁଡ଼ି ପଛରେ ପଡ଼ିରହିଚି, 
ଏଯୁଗର ଓଲଟା ସାଧନା ଆମକୁ ସେହି ଅନୁରାଗଗୁଡ଼ିକ ପାଖକୁ ପୁଣି ଫେରାଇ 
ନେଇଯିବାର ଅଭିଳାଷ ରଖିଚି । 

ଆଗେ କୌଣସି ଏକ ଯୁଗରେ ସାହିତ୍ୟରେ ନାୟିକା-ନିରୂପଣ କରାଯାଉଥୁଲା | 
ନାୟିକାଭେଦ ବତାଇ ଦିଆଯାଉଥୁଲା । ସେଯୁଗର କବି ନାୟିକାର ଭୂଷାଠାରୁ ଆରମ୍ଭ 

ଶୂକର ଓ ସଜ୍ରେଟିସ ୧୪୦ 
କରି ଖୋସାଯାଏ ଧୂରନ୍ଧରଂ କାରିଗରର ପରିପୂର୍ଣ୍ଣ ଆଗ୍ରହ ନେଇ ବିଚରି ବୁଲୁଥିଲା 
ତାହାକୁ ହିଁ ସାହିତ୍ୟର ସର୍ବମୂଳ ସରାଗ ବୋଲି ବୁଝୁଥିଲା । ଏବେ ସେହି ରୀତି 
ବଦଳିଗଲାଣି । ଏବେ ଯୁଗର ନିରୂପଣ କରାଯାଉଚି । ପ୍ରତ୍ୟେକ ଯୁଗକୁ ତା'ର 
ସର୍ବପ୍ରଧାନ ଆହ୍ଵାନର ମାଧ୍ଯମରେ ବୁଝିବାକୁ ଚେଷ୍ଟା କରାଯାଉଚି | ଏହି ଆହ୍ଵାନଗୁଡ଼ିକର 
ସମ୍ମୁଖୀନ ହେବାଲାଗି ପ୍ରତ୍ୟେକ ଯୁଗର ସ୍ୃକୀୟ ରୀତି ଓ ପରିମିତି ରହି ଆସିଚି । 
ଯେଉଁ ସାହିତ୍ୟ ଯେଉଁ ସ୍ତରର ଆହ୍ଵାନକୁ ଆପଣାର ଆହ୍ଵାନରୂପେ ଗ୍ରହଣ କରେ, 
ସେହି ସାହିତ୍ୟ ସେଇ ସ୍ତରରେ ରହିଯାଏ । ତା”ର ରୀତି ଓ ପରିମିତିଗୁଡ଼ାକ ମଧ୍ଯ 
ସେଇ ସ୍ତରରେ ରହିଯାଏ । ଯୁଗୋପଯୋଗୀ ହେବାକୁ ଅନେକ ସାହିତ୍ୟ ଆପଣାର 
ଧର୍ମ ବୋଲି ବାଛିନିଅନ୍ି । ଆଉକେତେ ମୂଳତଃ ଲୋକପ୍ରିୟ ହେବାକୁ ଆଗ୍ରହୀ ହୋଇ 
ବାହାରନ୍ତି । ଏମାନେ କୌଣସି ଆହ୍ଵାନ ଶୁଣି ପାରନ୍ତି ନାହିଁ, ତେଣୁ ଯଥାର୍ଥତଃ କୌଣସି 
ଆହ୍ଵାନର ସମ୍ମୁଖୀନ ହୋଇ ପାରନ୍ତି ନାହିଁ । ଯଥାର୍ଥ ସାହିତ୍ୟ ଏହି ଆହ୍ବାନକୁ ସ୍ପଷ୍ଟ 
ଶୁଣିପାରେ, ଆପଣାର ବ୍ୟଯଞ୍ଜନାଦେଇ ସେଇଟିକୁ ବୁଝିବାଲାଗି ଚେଷ୍ଟା କରେ ଓ 
ଯୁଗଭିତରୁ ଆଗକୁ ବାଟ କଢ଼ାଏ । ଏହିପରି ଏକ ଆଗ୍ରହ ଓ ଅଭିଳାଷ ନେଇ ଏଯୁଗର 
ସାହିତ୍ୟିକ କେବଳ ତା'ର ଆପଣାର ଏଯୁଗରେ ନୁହେଁ, ବିଗତ ଅନ୍ୟସକଳ ଯୁଗରେ 
ବି ଅବଗାହିବାକୁ ମନ କରିଥାଏ । ବିଭିନ୍ନ ଯୁଗର ଅଡ଼ୁଆ ଭିତରୁ ସେ ସାହିତ୍ଯଗତ 
ସ୍ଥାୟୀଭାବର ଖିଅଗୁଡ଼ିକୁ ଏକତ୍ର ସଜାଡ଼ି ଆଣିବାର ଉଦ୍ୟମ କରେ ¦ ଏହି ଉଦ୍ୟମର 
ଆବଶ୍ୟକତା ସବୁଯୁଗରେ ଅବଶ୍ୟ ରହିଥୁଲା, ମାତ ଆମ ଏଯୁଗରେ ଆମେ ତାହାକୁ 

ଅପରିହାର୍ଯ୍ୟ ବୋଲି ଗ୍ରହଣ କରିବା | 

' ସ୍ମରଣିକା, ୧୯୬୯, ପଞ୍ଚମ 
ଓଡ଼ିଆ ଯୁବଲେଖକ ସମ୍ମେଳନ, ବଲାଙ୍ଗୀର 
ତା ୨୨.୧୦.୧୯୬୮ 

୧୪୧ ବାଲ୍ମୀକି ଓ ବଲ୍ପୀକ 


ବାଲ୍ପୀକି ଓ ବଲ୍ପୀକ 


ପୁରାଣର ଏକ ପ୍ରତୀକାତ୍ସକ କଳ୍ଚନା ଅନୁସାରେ ପ୍ରଳୟ ସମୟରେ ଭଗବାନ 
ଅନନ୍ତଶୟନ କରନ୍ତି । ହିନ୍ଦୁ ସୃଷ୍ଚିତତ୍୍‌ଵ ଅନୁସାରେ ପ୍ରତ୍ୟେକ କଳ୍ପ ପରେ ଏକ ପ୍ରଳୟର 
ପର୍ଯ୍ୟାୟ ଆସେ । ଏକ ପରବର୍ରୀ କନ ନିମନ୍ତେ ପ୍ରସ୍ତୁତିର ପର୍ବ ହେଉଛି ଏହି ପ୍ରଳୟର 
ପର୍ବ । ଅର୍ଥାତ୍‌, ତାହା ଏକାଧାରାରେ ଏକ ବିରତିର ଓ ଏକ ପ୍ରତୀକ୍ଷାର ପର୍ବ । ଅନନ୍ତ 
କାଳରୂପୀ ସମୁଦ୍ର ଉପରେ ଭଗବାନ ଶୟନ କରନ୍ତି । ନିଦ୍ରା ଯାଆନ୍ତି ନାହିଁ, ତପସ୍ୟା 
କରନ୍ତି । ଓଡ଼ିଶାର ସନ୍ମମାନେ ପ୍ରତୀକ୍ଷା ଓ ପ୍ରସ୍ତୁତିର କାଳବାଚକ ସେହି ଅବସ୍ଥାଟିକୁ 
କେତେ କାବ୍ୟିକ ଭାବରେ ‹ ପ୍ରଳୟପାଣି' ବୋଲି କହିଛନ୍ତି । ଅର୍ଥାତ୍‌ ପ୍ରଳୟ କହିଲେ 
ଆମେ କଦାପି କୌଣସି ସମ୍ପୂର୍ଣ ବିଲୟକୁ ବୁଝିବା ନାହିଁ। ଆମେ ଏହାକୁ ଏକ 
ମଧ୍ଯବର୍ରୀ ଅବସ୍ଥା ବୋଲି ବୁଝିବା । 

ଭଗବାନ ଅନନ୍ତଶୟନ କରନ୍ତି, ଅର୍ଥାତ୍‌ ପରବର୍ଭୀ କଛଟିର ପ୍ରସ୍ତୁତି ତଥା 
କଳ୍ପନା ମଧ୍ୟରେ ସେ ନିମଗ୍ନ ହୋଇ ରହନ୍ତି । ନିମଗ୍ନ ହୋଇ ପ୍ରତୀକ୍ଷା କରନ୍ତି । ନିମଗ୍ନ 
ହୋଇ ରହିବା, ପ୍ରତୀକ୍ଷା କରିବା,- ଆପଣାକୁ ଏକ ପରବର୍ଭୀ ପୁନଃପ୍ରତ୍ୟାବର୍ଭନ 
ଲାଗି ପ୍ରସ୍ତୁତ କରୁଥିବାର ପର୍ଯ୍ୟାୟଟିକୁ ଯେତେବେଳେ ପ୍ରତୀକ୍ଷା ବୋଲି କୁହାଯାଏ, 
ସେତେବେଳେ ତାହାକୁ କଦାପି ଏକ ନିଶ୍ପିୟତାର ଅବସ୍ଥା ବୋଲି କୂହାଯାଇ ପାରିବ 
ନାହିଁ । ଯୋଗ, ଶାସ୍ତରେ “ଜାଗ୍ରତ ନିଦ୍ରା। ବୋଲି ଗୋଟିଏ କଥା କୁହାଯାଇଛି । 
ପ୍ରଳୟ ହୁଏତ ସର୍ଜନାର. ଯୋଗରେ ଏକ ଜାଗ୍ରତ ନିଦ୍ରାର ଅବସ୍ଥା । ପୁରାଣକୁ ଅର୍ଥାତ୍‌ 
ଉପଲବ୍ଧ ଆୟତନଗୁଡ଼ିକୁ ଭାର୍ଗି, ଏକାଠି ଫେଣ୍ତି ଚା” ଭିତରୁ ପରବର୍ଭୀ ଏକ ନୂତନ 
ସମ୍ଭାବନା ଲାଗି ତାହାକୁ ନୂଆ କଳନା ତଥା ନୂଆ ପରିଧ୍ୟ ଦେଇ ସାକାର କରି 
ଆଣିବା, ଏହା ଆଦୌ ଏକ ନିଷ୍ରିୟ ଅବସ୍ଥା ନୁହେଁ, ଏହା ଜାଗ୍ରତ ନିଦ୍ରାର ଅବସ୍ଥା । 
ତପସ୍ୟଯାର ଅବସ୍ଥା । 

ପୁରାଣର ସେହି କାହାଣୀଟି ଅନୁସାରେ, ସ୍ଵୟଂ ଭଗବାନ ଏହିପରି ଭାବରେ 

ଶୂକର ଓ ସକ୍ରେଟିସ ୧୪୨ 
ନିଦ୍ରାମଗ୍ନ ହୋଇ ରହିବାର କିଛିକାଳ ପରେ ତାଙ୍କରି ନାଭିଦେଶରୁ ଏକ ପଦ୍ଧନାଡ଼ 
ଉଦ୍‌ଗତ ହୋଇ ଆସେ ଏବଂ ତାହା ପ୍ରକୃତରେ ଏକ ପଦ୍ମଫୁଲ ହୋଇ ଫୁଟିଉଠେ । 
ପୂର୍ଣବବିକଷଶିତ ସେହି ଫୁଲଟି ଭିତରୁ ପରବର୍ରୀ ସୃଷ୍ଟିର ଭିଆଣ କରିବା ଲାଗି ଅପେକ୍ଷିତ 
ବ୍ରହ୍ମାଙ୍କର ଆବିର୍ଭାବ ହୁଏ | ଅନନ୍ତଶୟନ ଭାଙ୍ଗ, ନୂତନ ସୃଷ୍ଟି ଆରମ୍ଭ ହୁଏ, ନୂତନ 
କଳ୍ପଟି ଆକାର ନିଏ । ସେଇଟି ଯାଇ ଏଇଟି ଆରମ୍ଭ ହେବାକୁ ଓଡ଼ିଶାର ଜଣେ ସନ୍ମ 
ହଠାତ୍‌ ଏକ ବୀଣାବାଦନ ହୋଇ ଉଠିବା ସହିତ ତୁଳନା କରିଛନ୍ତି । ସତେ ଯେପରି 
ସବୁ ଏକ ନିମଗ୍ନ ଅବସ୍ଥାରେ ରହିଥଲା-ସତେଅବା ଗୋଟିଏ ବୀଣା ନୀରବ ହୋଇ 
ପଡ଼ି ରହିଥଲା, ସ୍ବପ୍ନ ଦେଖୁଥଲା, ପ୍ରତୀକ୍ଷା କରି ରହିଥଲା;- ହଠାତ୍‌ ସଶବ୍ଦ ହୋଇ 
ଉଠିଲା । ସନ୍ଧ୍‌ ଭାଷାରେ ତାହାକୁ “ ଆଚନ୍ମିତ ବୀଣା କ୍ଷରିତ ହେଲା” ବୋଲି 
କୂୃହାଯାଇଛି | 

ନାଭିରୁ ମୂଣାଳର ଉତ୍ଭବ ହୁଏ, ମୃଣାଳ କଢ଼ ହୁଏ, କଢ଼ ଫୁଲ ହୋଇ ଫୁଟେ 
ଓ ସେହି ଫୁଲରୁ ବ୍ରହ୍ମାଙ୍କର ଆବିର୍ଭାବ ହୁଏ । ପ୍ରତୀକଶାସ୍ତରେ ବିଶ୍ଵବ୍ୟଞ୍ଜନାମାନ 
ଦେଇ ବୁଝିବା ଲାଗି ମନ କଲେ ଏହି କଳ୍ଚନା ଏବଂ ଏହି ପ୍ରକ୍ରିୟାଟି ଭିତରୁ ଆମକୁ 
ପ୍ରେରଣା ଦେବାଲାଗି କେତେ କଂଣ ଅର୍ଥ ବାହାରିବ ! ସେହି ଅର୍ଥ ଆମକୁ କେତେ 
ପ୍ରତ୍ୟୟର ଏଶ୍ଵର୍ଯ୍ୟ ମଧ୍ଯ ପ୍ରଦାନ କରିବ, ଆମେ ପ୍ରକୃତରେ ସେଥରରୁ ଯେତିକି ଅର୍ଥ 
ପାଇବା ଲାଗି ଶ୍ରଦ୍ଧା ରଖିଥିବା, ଆମକୁ ଆଖ୍ୟାୟିକାଟିରୁ ସେତିକି ପର୍ଯ୍ୟନ୍ତ ଅର୍ଥ ଉପଲବ୍ଧ 
ହୋଇ ପାରିବ । ଆମେ ଏକ ପ୍ରତୀକକୁ ଯେତିକି ମାଗି ପାରିବା, ପ୍ରତୀକ ପ୍ରକୃତରେ 
ଆମକୁ ସେତିକି ଅର୍ଥ ଆଣି ଯୋଗାଇ ଦେଇ ପାରିବ । କୌଣସି ପ୍ରତୀକକୁ ବାଡ଼ 
ଦେଇ ବାନ୍ଧି ରଖିବାକୁ ଫନ୍ଦିମାନ ଆରମ୍ଭ କରିଦେବା ମାତ୍ରକେ ତାହାର ଅର୍ଥସମିତିଟି 
ମଧ୍ଯ ଆମଲାଗି ସେହି ଅନୁପାତରେ ସୀମିତ ହୋଇ ରହିଯିବ । ମାତ୍ର ଆମର ଶ୍ରଦ୍ଧା 
ଯଥାର୍ଥ ଭାବରେ ଉନ୍ମୋଚିତ ହୋଇ ରହିଥିବା ପର୍ଯ୍ୟନ୍ତ ପ୍ରତୀକଟିର ଅର୍ଥପ୍ରପନ୍ଧତା 
ମଧ୍ଯ ଉନ୍ମୋଚିତ ହୋଇ ରହିଥିବ, ଆମ ଭିତରେ ତାହା କେତେ ନା କେତେ ଉନ୍ମୋଚନ 
ଲାଗି କାରଣ ହେବାରେ ଲାଗିଥିବ । ଏବଂ ସାଧନାର ଶାସ୍ତରେ, ତପସ୍ୟାର ଶାସ୍ତରେ 
ଏବଂ ସର୍ଜନାର ଶାସ୍ତ୍ରରେ ଉନ୍ମୋଚନ ତଥା ଆରୋହଣକୁ ସେହି ଗୋଟିଏ ପ୍ରକ୍ରିୟାର 
ହିଁ ଦୂରଟି ନାମ ବୋଲି ବର୍ଣ୍ଣନା କରାଯାଇଛି । 

ବ୍ରହ୍ମା କହିଲେ ଭାରତୀୟ ଆଦିକଳ୍ପନାଗୁଡ଼ିକର ଅଭିଧାନରେ ଯେଉଁ ସ୍ଥାୟୀ 
ଅଭିଧାଟିକୁ ବୁଝାଏ, ପ୍ରତ୍ୟେକ କଳର ଆରମ୍ଭ ପର୍ବରେ ନାଭିରୁ ନିଃସୃତ କମଳଟି 
ମଧ୍ଯରୁ ଉଦ୍‌ଭୂତ ହେଉଥିବା ବ୍ରହ୍ମାଙ୍କୁ ଆମେ କେବଳ ସେହି ଅଭିଧାଟିର ବାଡ଼ରେ 
ବାନ୍ଧି ରଖିବାକୁ ଆଦୌ ଚେଷ୍ଟା କରିବା ନାହିଁ । ଆମର ମନ ଭିତରେ “ଫୁଲ” ବୋଲି 

୧୪୩ ବାଲ୍ପୀକି ଓ ବଲ୍ଧୀକ 
ରହିଥୁବା ଆଦିକଳଛ୍ନାଟି ଅନୁସାରେ ପ୍ରାୟ ଏକ ବାଡ଼ ବାନ୍ଧିଦେଇ ବିଚାର କରିବା 
ପରି ପ୍ରତିଦିନ ଫୁଟୁଥିବା ଫୁଲଗୁଡ଼ିକୁ ବିଚାର କଲେ ଆମ ସତ୍ୟଯ-ସ୍ପର୍ଶନର କ୍ଷେତ୍ରରେ 
ନିୟମତଃ ଯେଉଁ କ୍ଷତି ହୋଇଥାଏ, ପ୍ରତ୍ୟେକ କଳରେ ସ୍ମଜନର ନିମିତ୍ତ ହେବା ଲାଗି 
ଜନ୍ମଲାଭ କରୁଥିବା ବ୍ରହ୍ମାଙ୍କୁ ସେହି ଆଦି ଅଭିଧାର ବାଡ଼ଟି ଭିତରେ ଠାବ କରି 
ବାହାରିଲେ ଆମକୁ ହୁଏତ ଠିକ୍‌ ସେହିପରି ଭାବରେ ହିଁ କ୍ଷତିଗ୍ରସ୍ତ ହେବାକୁ ପଡ଼ିବ । 
ପୁରାଣର ସମ୍ପୂର୍ଣ ଉକ୍ତିଟି ଅନୁସାରେ କମଳସ୍ଥ ଏହି ବ୍ରହ୍ମା ପ୍ରକୃତରେ ଆଗରୁ ନଥାନ୍ତି । 
ସିଏ ବଛା ଯାଆନ୍ତି, ଅର୍ଥାତ୍‌ ବଛାହୋଇ ଆସନ୍ତି । ଆହୁରି ସ୍ପଷ୍ଠ କରି କହିଲେ, 
ପୂର୍ବତନ କଛଟିରେ ଯେଉଁ ବ୍ୟକ୍ତିଙ୍କର ସବୁଠାରୁ ଅଧ୍ୟକ ତପସ୍ୟା ଥାଏ, ସେଇ ପରବର୍ରୀ 
କଳଟି ନିମନ୍ତେ ବ୍ରହ୍ମାରୂପେ ନିର୍ବାଚିତ ହୁଅନ୍ତି । ଅର୍ଥାତ୍‌ କଳ ବଦଳିବାରେ ଲାଗିଥାଏ, 
ବ୍ରହ୍ମା ବଦଳିବାରେ ଲାଗି ଥାଆନ୍ତି ଅଥବା, ବ୍ରହ୍ମା ବଦଳି ଯାଉଥାନ୍ତି, ତେଣୁ କଳ ମଧ୍ଯ 
ବଦଳି ଯାଉଥାଏ । ତପସ୍ୟାର ଏହି ଚାରଣାଟିକୁ ମୂଳ ମୂଲ୍ୟ ରୁପେ ଗ୍ରହଣ କରି ସୃଷ୍ଟି- 
ଲୀଳାକୁ ବ୍ୟାଖ୍ୟା କରିବାର ଏହି ପ୍ରୟାସ,-ଏହା ପ୍ରକୃତରେ ଏକ ଅଭିନବ ପ୍ରୟାସ, 
ଏକ ଅନନ୍ତ ପ୍ରେରଣାଦାୟକ ପ୍ରୟାସ । ବ୍ରହ୍ମା ବିଷ୍ଟୁ ମହେଶ୍ବର ଆଦି କଳ୍ପନାଗୁଡ଼ିକୁ 
ଗୋଟିଏ ଗୋଟିଏ ଅଥର୍ବ ମୂର୍ଭି ରୂପେ ଠାବ ନକରି ସେମାନଙ୍କୁ ଏହିଭଳି ଏକ ଅନ୍ୟ 
ବ୍ୟଞ୍ଜନା ସହିତ ଅନୁଭବ କରି ପାରିଲେ ଆମଲାଗି ଉକ୍ତ ପ୍ରତୀକଗୁଡ଼ିକ ଏକାବେଳେକେ 
ଏକ ଅନ୍ୟ ପ୍ରେରଣା ହୋଇ ଆବିର୍ଭୂତ ହେବାର ପୂର୍ଣ୍ଣ ସମ୍ଭାବନା ରହିଥାଏ । ଆମେ 
ଖାଲି ମନକରି ପାରିଲେ ହେଲା । 

ଯେଉଁମାନେ ତପସ୍ୟା କରନ୍ତି, ସେମାନେ ତପସ୍ବୀ । ଆମ ସାଧାରଣ ଅର୍ଥରେ 
ତପସ୍ବ ମାନେ ସଂସାର ତ୍ଯାଗ କରିଥାନ୍ତିଃ ସେମାନେ ସଂସାର ବାହାରେ 
ଆଶ୍ରମମାନଙ୍କରେ ଥାଆନ୍ତି । ସଂସାରରୂପୀ ଅରଣ୍ଯ ମଧ୍ଯରୁ ରକ୍ଷା ପାଇବେ ବୋଲି 
ସଂସାର ଠାରୁ ଦୂରରେ ଥିବା ଆଉ ଏକ ପ୍ରକାରର ଅରଣ୍ୟକୁ ଆଶ୍ରୟ କରିଥାନ୍ତି । ମାତ୍ର 
ଆଉ ଏକ ପୂର୍ଣ୍ଣତର ଅର୍ଥରେ ବିଚାର କରି ଦେଖିଲେ, ଅସଲ ତପସ୍ୟା ଜୀବନରେ ହିଁ 
ହୁଏ,-ଏହି ସଂସାର ଭିତରେ ହିଁ ହୁଏ | ସଂସାର ଭିତରେ ହିଁ ପାହାଚକୁ ପାହାଚ ବାଟ 
ଉଠି ଯିବାକୁ ହୁଏ, ଏହି ଜୀବନରେ ହିଁ ପାଖୁଡ଼ାକୁ ପାଖୁଡ଼ା ଫୁଟି ଉଠିବାକୁ ହୁଏ । 
ପାହାଚକୁ ପାହାଚ ଉଠିବା ଓ ପାଖୁଡ଼ାକୁ ପାଖୁଡ଼ା ଫୁଟି ଉଠିବା-ସେକଥା କେବଳ 
ତପସ୍ୟା ଦ୍ଵାରା ସମ୍ଭବ ହୁଏ | ନିଜର ଜୀବନକୁ ସବୁ ମଣିଷ ମୋଟେ ଏକ ତପସ୍ୟା 
ବୋଲି ଗ୍ରହଣ କରନ୍ତି ନାହିଁ । କେତେକ ମଣିଷ ଅଧୂକରୁ ଅଧକ ଜୁର କରିବାକୁ ହିଁ 
ଜୀବନ ବୋଲି କହନ୍ତି । ଜୁର କଲେ ଭୋଗ କଲେ ବୋଲି ଅନୁଭବ କରନ୍ତି । ଆମ 
ଭାରତୀୟ ପତାକାଭିଧାନରେ ବାଲ୍ଧୀକି ହେଉଛ ନି ତପସ୍ଯାର ପ୍ରତୀକ । ବାନ୍ଧୀକି ବାଲ୍ଲୀକି 

ଶୂକର ଓ ସକ୍ରେଟିସ ୧୪୪ 
ହୋଇ ଜନ୍ଧ ହୋଇ ନଥଲେ | ସିଏ ଏଇଠି ବାଲ୍ଲୀକି ହେଲେ । ପ୍ରଥମେ ରତ୍ନାକର 
ଥିଲେ, ରତ୍ନାକରରୁ ବାଲ୍ଲୀକି ହେଲେ । ପ୍ରଥମେ ଦସ୍ୟୁ ଥଲେ, ଦସ୍ୟୁରୁ ତପସ୍ବୀ ନଦେଲେ | 
ପ୍ରଥମକାଳୀନ ଦସ୍ୟୁଟି ଭିତରେ ପରବର୍ଭୀ କାଳର ବାଲ୍ଧୀକିଟି କେଉଁଠି ଲୁଚି ରହିଥଲା 
କେଜାଣି ? ବାହାରେ ଏହି ଦସ୍ୟୁଟି ଆମକୁ ପ୍ରାୟ ଅଣଅକ୍ତଆର କରି ମାଡ଼ି 
ବସିଥିବାବେଳେ ଦସ୍ୟୁଂଜୀବନର ସେହି ଖୋଳପାଗୁଡ଼ାକ ତଳେ ତଥାପି ଏକ ବାଲ୍ଲୀକି 
ଆମରି ଭିତରେ କେଉଁଠି ପ୍ରତୀକ୍ଷା କରି ରହିଛି ବୋଲି ସତକୁ ସତ ପ୍ରତ୍ୟୟ ହେବାକୁ 
ଆରମ୍ଭ କଲେ ଆମ ସମ୍ଭୂତିର ବାସନା ଭିତରୁ ପ୍ରଥମ ମୃଣାଳର ଜନ୍ମ ହୁଏ,-ମୃଣାଳ 
କଢ଼ରେ ପରିଣତ ହୁଏ ଏବଂ ଆମର ଯାବତୀୟ ଆକାଙ୍କ୍ଷାକୁ ବର୍ଣ ଗନ୍ଧ ଏବଂ 
ନିବେଦନରେ ପରିଣତ କରିଦେଇ ଫୁଲଟି ଫୁଟିଉଠେ, ଆମ ଭିତରର ଦସ୍ୟୁ ଆମର 
ଆହୁରି ଭିତରେ ରହିଥବା ତପସ୍ତୀକୁ ବାଟ ଛାଡ଼ିଦିଏ । ତା'ପରେ ତପସ୍ୟା ହିଁ ଆମର 
ସ୍ଵଭାବରେ ପରିଣତ ହୋଇଯାଏ । ଅର୍ଥାତ୍‌ ସେହି ତପସ୍ୟା ଲାଗି ଆଉ ଆଦୌ 
କୌଣସି କଷ୍ଟ ବା କୃଛୁ କରିବାକୁ ପଡ଼େନାହିଁ । ଏବଂ ତା'ପରେ, ଜୀବନ-ହିସାବର 
ପାଟିଗଣିତ ଓ ଜ୍ୟାମିତିଗୁଡ଼ିକ ସମ୍ପୂର୍ଣ ଭାବରେ ବଦଳିଯାଏ | ଅତ୍ୟନ୍ତ ସହଜ ଭାବରେ 
ସେସବୁ ହୂଏ । 

ଯଥାର୍ଥ ତପସ୍ଯାର ଅନୁଭବ ରହିଥିବା ଦ୍ରଷ୍ଟା ଓ ମନୀଷୀମାନେ ଚେତନାର 
ସଂକେନ୍ଦ୍ରଣକୁ ତପସ୍ୟା ବୋଲି କହିଛନ୍ତି । କେନ୍ଦ୍ରାତିଗ ଚେତନାକୁ କେନ୍ଦ୍ରାନୁଗ କରିବା- 
ତାହାହିଁ ତପସ୍ୟା । ସାଧାରଣ ଇହ ଜୀବନରେ ଆମର ଚେତନା ଓ ଆମର ଶ୍ତିମାନେ 
କେନ୍ଦ୍ରାପସାରିଣୀ ହୋଇ ରହିଥାନ୍ତି, ଏକ ଅନ୍ୟ ଶ୍ରଦ୍ଧା ପାଖରେ ଆପେ ଆପେ ଧରା 
ଦେଇ ତାହାକୁ କେନ୍ଦ୍ରାନୁସାରିଣୀ କରିବା ହେଉଛି ତପସ୍ଯା ! ଅନେକ ମଣିଷ ପ୍ରଥମେ 
କେନ୍ଦ୍ରଟି ଠାବ ହୋଇ ସାରିଲେ ଯାଇ ତା'ପରେ ଚେତନାକୁ କେନ୍ଦ୍ରାନଗ କରିବେ 
ବୋଲି ଭ୍ରାଚି ଭିତରେ ପଡ଼ି ରହିଥାନ୍ତି । ଅସଲ କଥା ହେଉଛି, ଚେତନାକୁ 
କେନ୍ଦ୍ରାନୁସାରିଣୀ କରିବାକୁ ସତକୁ ସତ ଏକ ବାସନାର ଉତ୍ତବ ହୋଇ ଆସୁଥବା 
ସଙ୍ଗେ ସଙ୍ଗେ ସତେଅବା କେନ୍ଦ୍ରଟିର ମଧ୍ୟ ଠାବ ହୋଇଯାଏ | କେନ୍ଦ୍ରକୁ ମନ କଲେ 
କେନ୍ଦ୍ରଟିଏ ଅଛି ବୋଲି ଅନୁଭବ ହୋଇଥାଏ । ଅବଶ୍ୟ ଏକଥା ସତ ଯେ, ଅନେକ 
ସମୟରେ ନାନା ଗୌଣ କେନ୍ଦ୍ରକୁ ମଧ୍ୟ ଆମେ ଅସଲ କେନ୍ଦ୍ର ବୋଲି ଭ୍ରମ କରିଥାଉ 
ଏବଂ ତେଣୁ ତଥାପି ବାହାରେ ବାହାରେ ବାଡ଼ି ବୂୁଲାଇବାରେ ଲାଗିଥାଉ । ଅର୍ଵ- 
ଇଷ୍ଟଗୁଡ଼ିକୁ ଅସଲ ଇଷ୍ଟ ବୋଲି ଗ୍ରହଣ କରିଥବା ପର୍ଯ୍ୟନ୍ତ ତାହା ପ୍ରକୃତରେ ଅନେକ 
ଅନଷ୍ଟର ବ କାରଣ ହୋଇଥାଏ । ମାତ୍ର ଯଦି ବାସନାରେ ନିଷ୍ଠା ରହିଥାଏ, ଆମର 
ବ୍ୟାଜୁଳତାଗୁଡ଼ିକ ଯଦି ସାଧୁ ହୋଇଥାନି, ତେବେ ପଥଚାରଣାର କ୍ରମରେ 

୧୪୫ ବାଲ୍ପୀକି ଓ ବଲ୍ପୀକ 
ଖଣ୍ଡ ଇଷ୍ଟଗୁଡ଼ିକ ମଧ୍ଯ ଭାରି ସହଜରେ ପ୍ରତ୍ୟାଖ୍ୟାତ ହୋଇ ପଛରେ ପଡ଼ି ରହନ୍ତି ଏବଂ 
ଆମେ ଅସଲ ଇଷ୍ଟ ଓ ଅସଲ ବୃତ୍ତଗୁଡ଼ିକର ଅଧ୍ବକରୁ ଅଧ୍ବକ ନିକଟବର୍ରୀ ହେବାରେ 
ଲାଗିଥାଉ | 

ଏପରି ଏକ ବୃତ୍ତ ରହିଛି, ଯାହାକି ଆମ ଜୀବନର କ୍ଷଣକ୍ଷଣର ଯାବତୀୟ 
ଇପ୍‌ସା ଏବଂ ଲିପ୍‌ସାଗୁଡିକୁ ଏକତ୍ର ଗୋଟିଏ ସମଗ୍ରତା ମଧ୍ଯରେ ଅନ୍ତର୍ଭୁକ୍ତ କରି ରଖି 
ପାରିବ। ଏପରି ଗୋଟିଏ ଶ୍ରଦ୍ଧା ରହିଛି, ଯାହାକି ଆମର ଖଣ୍ଡଶ୍ରବ୍ଧାଗୁଡ଼ିକୁ ଏକ 
ସମଗ୍ରତା ମଧ୍ୟରେ ଠୁଳ ଓ ପରିପୂର୍ଣ୍ଣ କରି ଆଣି ପାରିବ ଏବଂ ଆମ ଜୀବନକୁ ଏକ 
ଭଶ୍ଵରୀୟ ଅଖଣ୍ଡତାର ସ୍ଵାଦ ଆଣି ଦେଇ ପାରିବ । ଏହି ଅସଲ ବୃତ୍ତ ଓ ଅସଲ ଶ୍ରଦ୍ଧାର 
ବାସନା-ତାହାହିଁ ଆମ ଭିତରେ ରହିଥିବା ଏକ ତପସ୍ଟୀର ବାସନା । ବାଲ୍ଲୀକିର 
ବାସନା | ସେହି ବାସନାଟି ମଧ୍ୟରେ ଆତଯାତ ହେଉଥିବା ପର୍ଯ୍ୟନ୍ତ ଆମର ଯାବତୀୟ 
ଚର୍ଯ୍ୟା ଓ ଅନୁଧାବନ ପ୍ରକୃତରେ ଏକ ତପସ୍ୟାର ସ୍ତରକୁ ଉନ୍ନୀତ ହୋଇଯାଇ ପାରିବ । 
ଆମେ ଜୀବନକୁ ବଞ୍ଚବା ମଧ୍ଯରେ ଯାହାକିଛି କରୁଥିବା ପଛକେ, ଆମେ ସତକୁ ସତ 
ସମ୍ମତି ଦେଇ ପାରୁଥଲେ, ତାହା ଅବଶ୍ୟ ଏକ ତପସ୍ଯାର ସ୍ତରକୁ ଉନ୍ନୀତ ହୋଇଯାଇ 
ପାରିବ | ଅସଲ ଅତିକ୍ରମଣର ଧାରାଗୁଡ଼ିକ ନିମନ୍ତେ ଆମେ ସତକୂସତ ରାଜି ହୋଇ 
ପାରିଲେ ଆମ ଜୀବନର ଯେକୌଣସି ବୃରି ଓ ପ୍ରବୃତ୍ତି ଏକ ତପସ୍ୟାରେ ପରିଣତ 
ହୋଇଯାଇ ପାରିବ । ଅନ୍ତର୍ଜୀବନର ଏହି ନ୍ଯାୟଟିକୁ ସତକୂସତ ବୁଝିବାଲାଗି ମନ 
କଲେ ଆମ ଭିତରେ ଆମର ଅନେକ ସଂସ୍ଟାର ଏବଂ ଅନମନୀୟତା ହେତୁ କାଳ 
କାଳ ଧରି ପଡ଼ି ରହିଥିବା ଅନେକ ଅସମାହିତ ଗଣ୍ଠିର ଆମକୁ ଏକ ଯଥାର୍ଥ ସମାଧାନ 
ଅବଶ୍ୟ ମିଳିଯାଇ ପାରିବ । ଦସ୍ୟୁର ସୋପାନଟି ସତକୂୁସତ ପାର ହୋଇଯିବ । ଆମ 
ଭିତରର ଦସ୍ୟୁ-ସିଏ ହେଉଛି ଆମ ଭିତରର ଅହଂ, ଯିଏ କେବଳ ଆପଣା ସହିତ ହିଁ 
ରମଣ କରିବାରେ ଲାଗିଥାଏ । ତେଣୁ ଦୂଆରଗୁଡ଼ିକୁ ମୋଟେ ଖୋଲିଦେଇ ପାରେ 
ନାହିଁ, ଆପଣା ଭିତରକୁ ସିଏ ଆଦୌ କାହାକୁ ଡାକିଆଣି ପାରେ ନାହିଁ । ସିଏ ଏହି 
ଜୀବନରେ ଆଦୌ କାହାରି ହୋଇ ପାରେ ନାହିଁ । ଯୋଗର ହୋଇ ପାରେ ନାହିଁ, 
ତେଣୁ ଭୋଗର ବି ହୋଇ ପାରେ ନାହିଁ । ଦସ୍ୟୁ ରତ୍ନାକର ସେହିପରି ଏକ ଜୀବନ 
ଯାପନ କରୁଥିଲା । 

ଆମେ ମନ କଲେ ଆମର ସାହିତ୍ୟ, ସଂସ୍କୃତି, ସଭ୍ୟତା, କଳା ଓ ଆମର 
ଯାବତୀୟ କଳାପ୍ରୀଡି -ଏସବୁ ଅବଶ୍ୟ ଏକ ତପସ୍ୟାରେ ପରିଣତ ହୋଇ ରହି ପାରିବ 
ଏବଂ ଆମେ ଅନ୍ୟ ପ୍ରକାର ଇଚ୍ଛା କରୁଥିଲେ ଏସବୁ ସତେଅବା ଗୋଟିଏ ଗୋଟିଏ 
ଲୋଭନୀୟ ଗଣ୍ଡିରେ ପରିଣତ ହୋଇ ଆମକୁ ଯୋଉଠି ସେଇଠି ବାନ୍ଧିହୋଇ ରହିବାରେ 

ଶୂକର ଓ ସଜ୍ରେଟିସ ୧୪୬ 
ହି ସାହାଯ୍ୟ କରିବାରେ ମଧ୍ଯ ଲାଗିଥିବେ । ଆମର ସଂସାରରେ ସାହତ୍ୟ, ସଙ୍ଗୀତ ଓ 


କଳା କରୁଥିବା ଅନେକ ମଣିଷ ହୁଏତ ଠିକ୍‌ ସେହିପରି ଭାବରେ ବାନ୍ଧିହୋଇ ରହିଛନ୍ତି, 
ଯୋଉଠି ସେଇଠି ରହିଛନ୍ତି । ସଂସ୍କୃତି ଓ ସଭ୍ୟତା ଭିତରେ ଗୋଟାସୁଦ୍ଧା ପାଚି ଉନ୍ନଳ 
ଥଲଥଲ ହୋଇ ବିଶୁଥିବା ଅନେକ ମଣିଷ ହୁଏତ ଠିକ୍‌ ସେହିପରି ଭାବରେ ଯୋଉଠି 
ସେଇଠି ରହିଛନି । ସେମାନେ କେଡ଼େ ଘଟଣ ଦିଶୁଛନ୍ତି ସତ, ମାତ୍ର ସେମାନଙ୍କର 
ଜୀବନରେ ହୁଏତ ଆଦୌ କୌଣସି ଘଟଣା ଘଟୁନାହିଁ । ସେମାନେ ଗାତ ଭିତରେ 
ପଶିଛନ୍ତି-ତେଣୁ ପାହାଚ ଉଠିବାର ପ୍ରଶ୍ନ ହିଁ ନାହିଁ, ଏବଂ ପାଖୁଡ଼ା ପାଖୁଡ଼ା ହୋଇ 
ଫୁଟି ଉଠିବା ତ ଆହୁରି ଅଧକ ଦୁରୂହ ହୋଇ ରହିଛି । ଏମାନଙ୍କୁ କଂ” ଣ ଆମେ 
ଗୋଟିଏ ଗୋଟିଏ ଦସ୍ୟୁ ବୋଲି କହିବା ? ନା-ଅଧ୍ବକତର ଯୁକ୍ତିର ସହିତ ଆମେ 
ସେମାନଙ୍କୁ ବାଲ୍ଲୀକି ବୋଲି କହିବା ? ପୁରାଣର ପିଲାକାହାଣୀମାନଙ୍କରେ ରହିଛି 
ଯେ, ଆଗେ ତପସ୍ୟା କରୁ କରୁ ତପସ୍ଯାରତ ପ୍ରଚଣ୍ଡ ପ୍ରଚଣ୍ଡ ବ୍ୟକ୍ତିମାନେ କୁଆଡ଼େ 
ଉଲହୁଙ୍କା ପାଇଟି ଯାଉଥିଲେ । ତପସ୍ୟା କରିବାର ପ୍ରଚଣ୍ଡତାରେ ସର୍ବଦା ରାକ୍ଷସମାନେ 
ହିଁ ମଣିଷମାନଙ୍କୁ ଟପି ଆହୁରି ଆଗକୁ ଚାଲି ଯାଇ ପାରୁଥିଲେ । ରାକ୍ଷସର ତପସ୍ୟା 
ପ୍ରକୃତରେ ଭାରି ପ୍ରଚଣ୍ଡ ଏକ ତପସ୍ୟା । ସେହି ପ୍ରଚଣ୍ଡତା କୁଆଡ଼େ ଇନ୍ଦ୍ରଙ୍କର ଆସନକୁ 
ମଧ୍ଯ ଦୋହଲାଇ ଦେଉଥିଲା ଓ 'ଦେବତାମାନେ ତାହାକୁ ସହି ନପାରି ତପସ୍ଯାରତ 
ରାକ୍ଷସମାନଙ୍କୁ ଇପ୍‌ସିତ ବରଗୁଡ଼ିକୁ ଦେବାଲାଗି ତଳକୁ ଓହ୍ଲାଇ ଆସିବାକୁ ବାଧ୍ଯ 
ହେଉଥିଲେ । ବର ପାଇ ରାକ୍ଷସମାନେ ଆହୁରି ଅଧ୍ୟକ ବଳୀୟାନ୍‌ ହେଉଥିଲେ । 
ଜୀବନର ଯାବତୀୟ ଅନୁଧାବନର ଏକ ବାଲ୍ଧୀକି-ଦିଗ ରହିଛି, ଏକ ବଲ୍ୀକ- 
ଦିଗ ମଧ୍ଯ ରହିଛି । ସେହି ଅନୁସାରେ ଆବହମାନ କାଳରୁ ଆମର ଏଇ ପର୍ଯ୍ୟନ୍ତ ଆମ 
ଭିତରେ ବାଲ୍ଲୀକିମାନେ ରହି ଆସିଛନ୍ତି, ବଲ୍ୀକମାନେ ମଧ୍ଯ ରହି ଆସିଛନ୍ତି | ସଂସାରର 
ତପସ୍ୟାରେ ଯେଉଁମାନେ ଗଣ୍ଡି ଉପରେ ଆହୁରି ଅଧକ ଗଣ୍ଠି ପକାଇବାରେ ଲାଗିଛନ୍ତି, 
ସେମାନେ ହେଉଛନ୍ତି ବଲ୍ଲୀକ । ବଲ୍ଲୀକମାନେ କଦାପି ବାଲ୍ଲୀକି ହୁଅନ୍ତି ନାହିଁ | 
ବାଲ୍ଲୀକି ହେବାକୁ ମନ କଲେଯାଇ ବାଲ୍ଲୀକି ହେବାର ସମ୍ଭାବନା ରହିଥାଏ | ବଲ୍ଲୀକ 
ହେବାର ଧନ୍ଦା ଛାଡ଼ିଲେ ଯାଇ ବାଲ୍ଲୀକି ହେବା ସମ୍ଭବ ହୁଏ । ଆମ ଭିତରେ ଅନେକ 
ଓ ଅନେକାନେକ ମଣିଷ ଧନ ଅର୍୍ଧଛନ୍ି, ବିଦ୍ୟା ଅର୍ଜୁଛନ୍ି, ଯଶଃ ଅର୍ଜନ କରୁଛନ୍ତି, 
କୃଶମାନଙ୍କ ଭିତରେ କେଡ଼େ ସ୍ୁଳ ହୋଇ ଦିଶୁଛନ୍ତି, ଗାଭୀମାନଙ୍କ ଭିତରେ ଗୟଳପରି 
ଦିଶୁଛନି, ଅଧୂକରୁ ଅଧକ ସଂଖ୍ୟାର ମଣିଷ କୃଶ ଓ କ୍ଷୀଣଶକ୍ତି ହୋଇ ରହିଲେ ଯାଇ 
ସେମାନେ ପ୍ରକୃତରେ ସ୍ଥୁଳ ଏବଂ ପୂୃଥୁଳ ହୋଇ ଦିଶି ପାରିବେ ବୋଲି ସେମାନେ 
ବିଶ୍ଵାସ ବି କରୁଛନ୍ତି । ଏମାନେ ବଲ୍ଲୀକ-ଦାକ୍ଷା ଗ୍ରହଣ କରିଛନ୍ି । ଜୀବନରେ ଗୋଟାଏ 
ଗୋଟାଏ ବଡ଼ ଓ ଆହୁରି ବଡ଼ ଉଇହୁଙ୍କା ହୋଇ ଦିଶିବେ ବୋଲି ସେମାନେ ମିହନ୍ତ 

୧୪୭ ବାଲ୍ପୀକି ଓ ବଲ୍ପୀକ 
କରିବାରେ ଲାଗିଛନ୍ତି । ବନଲ୍ଧୀକମାନଙ୍କର ସଭା ଭିତରେ ବାଲ୍ଲୀକିମାନେ ଯେପରି 
କେବଳ ଜଣେ ଜଣେ ବୋକା ବ୍ଯତୀତ ଆଉ ମୋଟେ କିଛିପରି କେବେହେଲେ 
ଦେଖା ଯିବେନାହିଁ, ବଲ୍ଲୀକମାନେ ରାଜା ହୋଇ ରହିଥିବା ରାଜ୍ୟମାନଙ୍କର ସେହି 
ବରାଦଗୁଡ଼ାକ ପୂର୍ଣ୍ଣ ସନ୍ତର୍ପଣ ସହିତ ଲାଗି ରହିଛି । 

ଚାଲ ଆମେ ଆମର ଏହି ସଂସାର ଭିତରେ ବଲ୍ଲୀକମାନଙ୍କୁ ଖୋଜିଯିବା । 
ସେମାନଙ୍କୁ ଆମେ ରାଜନୀତି ଭିତରେ ଖୋଜିବା, ସାହିତ୍ୟ ଭିତରେ ଖୋଜିବା - 
ଆମର ଏହି ସାମୂହିକ ଜୀବନର ବାଟିକା ଭିତରେ ଆମେ ସେମାନଙ୍କୁ ଖୋଜିଯିବା | 
ଅସୁରମାନେ ତପସ୍ଯା କରୁଥିଲେ ନିଜେ ପ୍ରଚଶ୍ଡରୁ ଆହୁରି ଅଧ୍ବକ ପ୍ରଚଣ୍ଡ ହେବା 
ସକାଶେ | ଆପଣାଟାକୁ ହିଁ ଅଧୁକ ବଡ଼ ଓ ଅଧକ ସ୍କୀତ କରି ଦେଖାଇବା ସକାଶେ | 
ଯେଉଁଠି ସାହିତ୍ୟକାର ଏହାକୁ ହିଁ ନିଜ ସାହିତ୍ୟର ଉଦ୍ଦେଶ୍ଯ କରି ରଖୁଥାଏ, ସେଠି 
ସିଏ ଏକ ଅସୁର ହିଁ ହୋଇ ରହେ । ନିଜକୁ ଅଭିବ୍ୟକ୍ତ କରିବାର ଅର୍ଥ ହେଉଛି 
ମୂଳତଃ ନିଜକୁ ଦେବା,- ମାତ୍ର, ଯେଉଁ ସାହିତ୍ୟ ଲେଖ ଆମେ ନିଜ ଅହଂଟାକୁ ହିଁ 
ଅଧ୍ବକରୁ ଅଧ୍ବକ ବଡ଼ କରି ଦେଖାଇବାର ନାନା ପ୍ରଶ୍ରୟ ସୃଷ୍ଟି କରିବାରେ ଲାଗିଥାଉ, 
ସେଠି ଆମେ ବାଲ୍ଲୀକିର ପକ୍ଷ ତ୍ୟାଗ କରି ବଲ୍ଲୀକର ପକ୍ଷରେ ଆସି ଯୋଗ ଦେଇଥାଉ । 
ପ୍ରବଳ ଆଡ଼ମ୍ବରରେ ସାହିତ୍ୟ ହୁଏ, ପ୍ରବଳତର ଆଡ଼ମ୍ବରରେ ପାରିତୋଷିକ ବଣ୍ଟା 
ହୁଏ, ମାତ୍ର ସେହି ସାହିତ୍ୟ ଆମର ଜୀବନରେ ହୁଏତ ଆଦୌ କୌଣସି ଉନ୍ମୋଚନ 
ଘଟାଇ ପାରେନାହିଁ । ଆମର ଏହି ଅସୁରମାନଙ୍କର ସଂସାରରେ ସାହିତ୍ୟର 
ଆୟୋଜନମାନ ହୁ ହୁ ହୋଇ ବଢୁଛି - ମାତ୍ର ସବୁ ସାହିତ୍ୟ କଂଣ ଲେଖକ ବା 
ପାଠକମାନଙ୍କର ଜୀବନରେ ଆବଶ୍ଯକ ଉନ୍ମୋଚନଟିକୁ ଘଟାଇ ପାରୁଛି ? ଆମର 
ସାହିତ୍ୟ ଆମକୁ ହୁଏତ ଗୋଟାଏ ଗୋଟାଏ ପ୍ରଚଣ୍ଡ ବଲ୍ଲୀକ କରି ଛାଡ଼ିଦେଇ ଯାଉଛି | 

ଆମର ରାଜନୀତି ମଧ୍ଯ ଆମ ଜୀବନତପସ୍ୟାର ଏକ ମହିମାମୟ ଅଙ୍ଗ ହୋଇ 
ପାରିଥାନ୍ତା | ମାତ୍ର ଆମ ରାଜନୀତି ଆମକୁ ଅଧ୍ୂକରୁ ଅଧ୍ବକ କ୍ଷମତା ଆଣି ଦେବାର 
ଏକ ଦୁଷ୍ଟ ସାଧନ ରୂପେ ବ୍ୟବହୃତ ହୋଇପାରେ ଅଥବା ଆମ ସଂସାର ତଥା ସମ୍ବନ୍ଧର 
ବ୍ୟବସ୍ଥାଗୁଡ଼ିକୁ ଅଧ୍ଧକରୁ ଅଧ୍ବକ ମନୁଷ୍ୟୋଚିତ କରି ଆଣିବାରେ ମଧ୍ଯ ବ୍ଯବହୃତ 
ହୋଇପାରେ । ଆମ ପୂଥବୀର ରାଜନୀତି କ୍ରମଶଃ ଅଧ୍ବକରୁ ଅଧ୍ବକ ମଣିଷଙ୍କର ଆଖୁ 
ଫିଟାଇ ଦେଇ ପାରୁଥାନ୍ତା, ସେମାନଙ୍କୁ ଅଧକ ସଚେତନ ଏବଂ ସାହସୀ କରୁଥାନ୍ତା | 
ମାତ୍ର, ବର୍ରମାନର ରାଜନୀତି ମଣିଷକୁ ଅଧ୍ୟକରୁ ଅଧକ ପରିମାଣରେ ପ୍ରଧାନତଃ 
ନିର୍ଭରଶୀଳ କରି ପକାଇବାରେ ହିଁ ଅଧକ ସାହାଯ୍ୟ କରୁଛି, କ୍ଷମତାକାମୀ ବାଦଗୁଡ଼ାକର 
କାମନା ପୂରଣ ଲାଗି ଅଧବକରୁ ଅଧକ ମଣିଷ ସତେଅବା ବଳଦ ପରି ଯୋଚା ହେବାରେ 
ଲାଗିଛନ୍ତି । ବିବେକର ବଳକୁ ଅର୍ଥ ଏବଂ ଅସ୍ତ୍ରର ବଳ କାବୁ କରିଦେବାରେ ଲାଗିଛି | 

ଶୂକର ଓ ସକଜ୍ରେଟିସ ୧୪୮ 
ରାଜନୀତିକ ନେତୃତ୍ଵ ନିପଟ ବଲ୍ଲୀକମାନଙ୍କ ହାତରେ ଯାଇ ରହଛ | ପୂଥ୍ବୀର ଜ୍ଞାନ 
ଓ ବିଜ୍ଞାନ ସତେ ଅବା ବାଲ୍ଲୀକିମାନଙ୍କୁ ବୋକା ବନାଇ ବଲ୍ଲୀକମାନଙ୍କର ସେବା 
ଖଟିବାରେ ଅଧକ ପରିମାଣରେ ବ୍ୟବହୃତ ହେଉଛି । ପ୍ୃଥବୀରେ ସମ୍ପଦ ଓ ସମ୍ବଳ 
ବୃଦ୍ଧି ପାଇବା ସଙ୍ଗେ ସଙ୍ଗେ ଏହି ବଲ୍ଲୀକମାନେ ଅସୁର ସଦୃଶ ପରାକ୍ରମୀ ହେବାରେ 
ଲାଗିଛନ୍ତି । ସେମାନେ ଆମ ସମସ୍ତଙ୍କୁ ଏକାବେଳେକେ ଖତମ କରି ଦେବାର ରାଷ୍ଟ୍ରୀୟ 
ଓ ମହାରାଷ୍ଟ୍ରୀପ କେତେ କେତେ ଯୋଜନାକୁ ତିଆରି କରି ରଖୁ ସାରିଲେଣି | 

ପୃଥିବୀର ଅଧବକତର ଜ୍ଞାନ ଓ ପାଣ୍ଡିତ୍ୟ କ୍ରମେ ଆମର ଜ୍ଞାନବାନ୍‌ ଏବଂ 
ପଶ୍ରିତମାନଙ୍କୁ ସତେଅବା ଗୋଟାଏ ଗୋଟାଏ ବଲ୍ଲୀକପରି ହିଁ ଗଠିତ ହେବା ଲାଗି 
ଅଧକ ପ୍ରରୋଚନା ଦେଲାଣି । ଆମ ଞ୍ଞାନୀମାନେ ହୁଏତ ସଂସାରର କଲ୍ୟାଣ ଲାଗି 
ଏହି ଜ୍ଞାନକୁ ମୋଟେ ଲୋଡୁ ନାହାନ୍ତି । ସେମାନେ ଆପଣାର ସ୍ପୀତି ଲାଗି ହିଁ ସେହି 
ଜ୍ଞାନକୁ ଲୋଡୁଛଚ୍ି । ତେଣୁ ଜ୍ଞାନର ସକଳ ଓଜ୍ବଲ୍ୟ ତଥା ସାହସକୂ ହରାଇ ସେମାନେ 
ସତେଅବା ଅଧକ ପରିମାଣରେ ଗୋଟାଏ ଗୋଟାଏ ଗୟଳ ପରି ଦେଖାଯାଉଛନ୍ତି, 
ସତେଅବା ଯେକୌଣସି ଉଲହୁଙ୍କା ପରି ବାହାରକୁ ଯେତେ ମୋଟା ଦେଖା ଯାଉଥୁଲେ 
ମଧ୍ୟ ପେଟରେ କେବଳ ଗୁଡ଼ାଏ ମାଟି ବ୍ୟତୀତ ସେମାନଙ୍କ ଭିତରେ ଆଉ ମୋଟେ 
କିଛି ହେଲେ ନାହିଁ । ବଲ୍ଲୀକମାନେ ଏହି ସଂସାରରେ ଅଧକ ବଲ୍ଲୀକ ତିଆରି 
କରିବାରେ ଲାଗିଛନ୍ତି । ବାହାରର ସକଳ ପୁଛୁ ସର୍ତେ ତେଣେ ଭିତରେ ଭୀରୁଟାଏ ହିଁ 
ଅତିଲାଳସ ଭାବରେ ବସିରହିଛି ଓ ସଂସାର ଗୋଟାକର ତପସ୍ଯାକୁ ପଣ୍ଡ କରି 
ଦେଉଛି । ବଲ୍ଲୀକ ହିଁ ଅଧ୍ୟକରୁ ଅଧକ ବେତନ ଦାବୀ କରୁଛି, ପୃଥବୀଯାକ ସବୁଯାକ 
ପଗଡ଼ିକୁ ସିଏ ଏକୁଟିଆ ମୁଣ୍ଡରେ ଗୁଡ଼ାଇଦେଇ ବସିବ ବୋଲି ଭାରି ବ୍ୟଗ୍ର ଓ ଆତୁର 
ହୋଇରହିଛି । ମନ କରିଥିଲେ ଯେ ସିଏ ଯଥାର୍ଥରେ ବାଲ୍ଲୀକି ହୋଇ ପାରିଥାନ୍ତା, 
ସିଏ ଆଉ ସେକଥା ଭାବିବାକୁ ହିଁ ସାହସ କରି ପାରୁନାହିଁ । ପୃଥୁବୀ ଭାସିଗଲେ ବି 
ତା'ର କ'ଣ ହୋଇଯାଉଛି ? 

ଅସଲ ତପସ୍ୟା ଜୀବନକୁ ସଚଳ କରାଏ । ଆମ ଭିତରେ ପରସ୍ତକୁ ପରସ୍ତ 
ଉନ୍ନୋଚିତ କରି ଆଣି ଓ ପାଖୁଡ଼ାକୁ ପାଖୁଡ଼ା ଫୁଟାଇ ଆଣି ତାହା ଆମକୁ ସତକୁ ସତ 
ଫୁଲଟିଏ କରି ଫୁଟାଇ ଦିଏ । ଆମର ଅହଂକାରଟି ଆମ ଭିତରୁ ବିଦା ହୋଇ 
ଚାଲିଯାଇ ପାରିଲେ ଯାଇ ଆମ ଭିତରର ଅପେକ୍ଷମାଣ ଫୁଲଟି ଫୁଟି ଉଠିବାର ପ୍ରତ୍ୟୟ 
ଲାଭ କରେ | ଆମ ଭିତରେ ଆମଲାଗି ବିଟ ପୁରୁଷମାନଙ୍କର ଭୂମିକା ଗ୍ରହଣ କରି 
ବଳବାନ ଢୋଇ ବସିଥ୍‌ବା ଭୀରୁମାନେ ବିଦାହୋଇ ଯାଇସାରିଲେ ତା'ପରେ ଯାଇ 
ଆମର ରାତି ଗୁଡ଼ାକରେ ସିନ୍ଦୁର ଫାଟେ, ଆମ ସକାଳ ଗୁଡ଼ିକର ବାସ ଚହଟିବାକୁ 
ଆରମ୍ଭ କରେ ! ସେହି ବାସ ଚହଟିବାକୁ ହିଁ ଯଥାର୍ଥ ବିମୋଚନ ବୋଲି କୁହାଯାଏ | 

୧୪୯ ବାଲ୍ପୀକି ଓ ବଲ୍ପୀକ 
ଗଣ୍ତିମାନେ ଫିଟିଗଲେ ଯାଇ ହୂଦ୍ବିସ୍ତାରର ଅନ୍ୟ ମୁହୂର୍ଭଟି ଆସି ଉପଗତ ହୋଇଯାଏ | 
ଆମର ତପସ୍ଯା ଆମ ଭିତରେ ରହିଥୁବା ବାଲ୍ଲୀକି ସହିତ ଆମକୁ ଆଣି ପରିଚିତ 
କରାଇ ଦିଏ | ଦୂରାଗ୍ରହୀ ବଲ୍ଧୀକମାନେ ବିଦା ହୋଇ ଚାଲିଯାଆନ୍ତି । ସେତେବେଳେ 
ଚତୁର୍ଦଦିଗକୁ ଅନ୍ୟମାନଙ୍କ ଆଡ଼କୁ ଚାହ ଦେଖୁଲେ ସ୍ପଷ୍ଟ ଭାବରେ ଦେଖୁହୁଏ ଯେ, 
ପ୍ରତ୍ୟେକ ମଣିଷ ଭିତରେ ଏହିପରି ଭାବରେ ଦୁଇ ଭିନ୍ନ ଆଡ଼କୁ ବାଟ ପଡ଼ିଛି । 
ଗୋଟିଏ ବାଲ୍ଲୀକି ଆଡ଼କୁ, ଆଉ ଗୋଟିଏ ବଲ୍ଲୀକ ଆଡ଼କୁ । ଦୂଇଟି ମଧ୍ଯରୁ ଗୋଟିକୁ 
ବାଛିନେଇ ପାରିଲେ ଆରଟି ବିଦା ହୋଇ ଚାଲିଯାଏ । ଆଉ ମୋଟେ ସଂଘର୍ଷ 
କରିବାକୁ ପଡ଼େ ନାହିଁ । 

ଆମ ଜୀବନରେ ଆମେ କାହାକୁ ପ୍ରତ୍ୟାଖ୍ୟାନ କରିହେଁ ଓ କେଉଁଟିକୁ ଗ୍ରହଣ 
କରିହେଁ, ହୁଏତ ସେହି ଭୂମିଟି ଉପରେ ଆମେ ନିଜର ଏକ ମୂଲ୍ୟାୟନ କରି ପାରିବା । 
ସେହି ମୂଲ୍ୟାୟନର ନିର୍ଣ୍ଠାୟକ ମାନଦଣ୍ଡଟି ଉପରେ ହିଁ ଆମର ଯାବତୀୟ ଅର୍ଚ୍ଚନ, 
ସଂଚୟ ତଥା ସମ୍ପଦର ଅସଲ ମୂଲ୍ୟାୟନ ମଧ୍ଯ ହୋଇପାରିବ । ତାହାହିଁ ଆମ 
ଜୀବନର ଅସଲ ଭୂର୍ମିକାଟିର ମୂଲ୍ୟାୟନ କରିଦେଇ ପାରିବ । ଆମର ସାହିତ୍ୟ, 
ଆମର ରାଜନୀତି, ଆମର ଯାବତୀୟ ପାଣ୍ଡିତ୍ୟ ଓ ନୈପୁଣ୍ୟ-ଏସବୂୁ ଆମକୁ ବଡ଼ରୁ 
ଆହୁରି ବଡ଼ ଗୋଟିଏ ଉଇଛହୁଙ୍କା କରି ଥାପିରଖୁ ଓ ତାହାକୁ ହିଁ ଆମ ବଣିଜର ପରମଲାଭ 
ସ୍ଵରୂପ ଗ୍ରହଣ କରି ଜୀବନର ଦିନଗୁଡ଼ିକୁ ସାରିଦେବା ଲାଗି ଉଦ୍ଦିଷ୍ଟ ଅଥବା ଆମ 
ଭିତରେ ରହିଥିବା ଅସଲ ତପସ୍ବୀର ଜାଗରଣ ଘଟାଇବା ନିମନ୍ତେ ଉଦ୍ଦିଷ୍ଟ - ଆପଣାର 
ଜୀବନରେ ଆମକୁ ଆପଣା ପାଖରେ ଏହି ପ୍ରଶ୍ବଟିର ଉତ୍ତର ଦେବାକୁ ହିଁ ପଡ଼ିବ । 
ଉତ୍ତର ଦେବାର ମୁହୂର୍ଭଟିକୁ ଗଡ଼ାଇବାରେ ଲାଗିଥିଲେ ଆମେ ହୁଏତ ନିଜକୁ 
ଫାଙ୍କଦେଇ ଚାଲି ଯାଉଥବା ସତ, ମାତ୍ର ବାଟଟିକୁ ବାଛି ନନେଇ ଥିବାର ଜ୍ବାଳା 
ଆମକୁ ଆମ ଭିତରେ କୋରି କୋରି ଖାଇଯିବାରେ ଲାଗିଥିବ । ବାହାରେ 
ସାମଗ୍ରୀଗୁଡ଼ାକ ଦଶଗୁଣରୁ ଦ୍ଵିଦଶଗୁଣ ହେବାରେ ଲାଗିଥ୍‌ବେ ସତ, ଗୋଟାଏ 
ସଂସାରରେ ଏକାବେଳେକେ ଅଠରଟା ସଂସାରକୁ ଭୋଗ କରି ପାରିବାର ପ୍ରତିଶ୍ରତିମାନ 
ମହଯୁଦ ହୋଇ ରହିଥିବ ସତ, ମାତ୍ର ଭିତରେ ଆମେ ଅଧକ ଅସମର୍ଥ ହୋଇ 
ଯାଉଥବା ପରି ଅନୁଭବ କରୁଥିବା । ନିଜର ଚଉହଦୀଗୁଡ଼ାକୁ ଏକାବେଳେକେ 
ଅନେକ ବଲ୍ଲୀକ ଦ୍ଵାରା ମଣ୍ଡନ କରି ରଖୁବାର ଚେଷ୍ଟା ଲାଗିଥୁଲେ ମଧ୍ଯ ଭିତରେ 
ଅସଲ ତପସ୍ଟୀଟି ଅଶାନ୍ତ ହୋଇ ରହିଥୁବ । ତେଣୁ ବାଛି ନେବାକୁ ହିଁ ପଡ଼ିବ । 


*ନବପତର” ୧ ୪/୧ 
ଜୁଲାଇ-ସେପ୍ଟେମ୍ବର ୧୯୮୬ 
oo 

ଶୂକର ଓ ସକ୍ତେଟିସ ୧୫୦ 


ଶୂକର ଓ ସକ୍ରେଟିସ୍‌ 


ଇଉରୋପୀୟ ଦର୍ଶନକୁ ଯେଉଁ ବ୍ୟଭ୍ତି ମାନଙ୍କର ବିଚାର ପ୍ରାୟ ଏକ 
କଛନାପ୍ରଧାନ ଉର୍ଶ୍ବଭୂଇଁରୁ ଅନୁଭବ ଏବଂ ଜୀବନର କ୍ରିୟାଶୀଳ ସ୍ତରକୁ ଅବତୀର୍ଣ୍ଣ 
କରାଇ ଆଣିଛି, ସେମାନଙ୍କ ମଧ୍ୟରେ ଇଂଲଣ୍ଡର ଜନ୍‌ ଷ୍ଟୁଆର୍ଟ ମିଲ୍‌ ( ୧୮୦୬- 
୧୮୭୩)ଙ୍କର ଅବଦାନ ଓ ନାମକୁ ଅବଶ୍ୟ ସ୍ଵୀକାର କରିବାକୁ ହୋଇଥାଏ । ମିଲ୍‌ 
ହେଉଛନ୍ତି ପ୍ରୟୋଜନବାଦୀ ଦାର୍ଶନିକ ବିଚାରର ଜଣେ ପ୍ରତିନିଧ୍ୟମୂଳକ ପୁରୋଧା । 
ମନୂଷ୍ୟ ଯେ କର୍ମର ଦାସ ନୁହେଁ, ସିଏ ଯେ ଧର୍ମତଃ ଜଣେ ସ୍ଵାଧୀନ ବ୍ୟକ୍ତି ଆପଣାର 
ବ୍ୟକ୍ତିଗତ ତଥା ସାମୁହିକ ଭାଗ୍ୟର ନିର୍ମାଣ କରିବାର ଆବଶ୍ୟକ ସାମର୍ଥ୍ୟଗୁଡ଼ିକ ଯେ 
ମଣିଷ ଭିତରେ ପ୍ରଚଛ୍ନ୍ନ ହୋଇ ରହିଛି - ମଣିଷକୁ ମୂଳତଃ ଏକ ଦୁର୍ବଳ ପ୍ରାଣୀ ବୋଲି 
ବିଚାର କରି ଆସିଥ୍‌ବା ଏକ ପରମ୍ପରା ସମ୍ମୁଖରେ ଶ୍ରୀଯୁକ୍ତ ମିଲ୍‌ଙ୍କର ଏହି ଉକ୍ତି 
ସେତେବେଳେ କମ୍‌ କୋଳାହଳ ଓ ଆଲୋଡ଼ନ ସୃଷ୍ଟି କରି ନଥବ । ଏବେ ମଧ୍ଯ 
ପୃଥବୀରେ ଅଧ୍ୂକାଂଶ ମଣିଷଙ୍କୁ ଭାରି ଦୁର୍ବଳ ଏବଂ ଅସହାୟ କରି ରଖାଯାଇଛି, 
ତେଣୁ ମନୁଷ୍ୟର ଉଦୟକୁ ହିଁ ଯେକୌଣସି ଯୁଗର ସବୁଠାରୁ ବଡ଼ ଏଶ୍ଵର୍ଯ୍ୟ ବୋଲି 
ଅନୁଭବ କରୁଥିବା ଯେକୌଣସି ବିଚାର ଲାଗି ଉକ୍ତ ଉକ୍ତିଗୁଡ଼ିକର ଏବେ ମଧ୍ଯ ଯଥେଷ୍ଟ 
ପ୍ରାସଙ୍ଗକତା ରହିଛି । 

ଆପଣାର ଗୋଟିଏ ପୁସ୍ତକରେ ମଣିଷମାନଙ୍କୁ ସେମାନଙ୍କର ଆଗ୍ରହଗତ 
ପରିଧ୍ଗୁଡ଼ିକର ଭୂମିରେ ବିଚାର କରି ମିଲ୍‌ ଦୂଇଭଳି ଶ୍ରେଣୀରେ ବିଭକ୍ତ କରି ଦେଖିବାର 
ପ୍ରୟାସ କରିଛନ୍ତି । ମନୁଷ୍ୟମାତ୍ରକେ ସମସ୍ତେ ସୁଖ ଚାହାନ୍ତି ସତ, ମାତୁ ଅଧକ ସଂଖ୍ୟାର 
ମଣିଷ ସୁଖ କହିଲେ କେତେଟା ତାଳାଳିକ କ୍ଷଣସସନ୍ତୋଷ ଅର୍ଥାତ୍‌ କ୍ଷଣୋପଭୋଗକୁ 
ହିଁ ବୁଝଚ୍ନି । ଜୀବନଟାକୁ ସେମାନେ ଏକାନ୍ତ ଅନିତ୍ୟ ଓ ତେଣୁ ଏକାନ୍ତ ଅଳପ ବୋଲି 
ବିଚାର କରୁଥାନ୍ତି କି କ”ଣ କେଜାଣି, ଏହି ସାନ ସାନ ପରିଧୂ ଭିତରେ ପ୍ରଧାନତଃ 
ତୁଛା ନିଜ ପାଇଁ ଯଥାସାଧ୍ୟ ଅଧ୍ବକ ଭୋଗ ଓ ଅଧକ ସ୍ଵାର୍ଥର ସାମଗ୍ରୀ ସଜିଲ 


Digitized by srujanika@gmail.com 


୧୫୧ ଶୂକର ଓ ସଜ୍ରେଟିସ 
କରିପାରିଲେ ସେମାନେ ତାହାକ, ହିଁ ସଂସାରରେ ସବୁଠାରୁ ସାରକଥା ବୋଲି ଅନୁଭବ 
କରୁଥାଆନ୍ତି । ମାତ୍ର ଏମାନଙ୍କ ବ୍ଯତୀତ ଅନ୍ଯ ଧାତୁର ମଣିଷମାନେ ମଧ୍ଯ ଥାଆନ୍ତି, 
ଯେଉଁମାନେ କି ଏତେ ଅଳପରେ ମୋଟେ ସନ୍ଧୁଷ୍ଠ ହୋଇ ପାରନ୍ତି ନାହିଁ । ସେମାନଙ୍କ 
ଭିତରେ ଆହୁରି କ”ଣ ସବୁ ସାମର୍ଥ୍ୟ ଅନ୍ତର୍ଗୁପ୍ତ ହୋଇ ରହିଥାଏ କି କ”ଣ କେଜାଣି, 
ସତକୁ ସତ ସୁଖୀ ହୋଇ ପାରିବାକୁ ଅର୍ଥାତ୍‌ ନିକ ଜୀବନରେ ଏକ ଯଥାର୍ଥ ପରିପୂର୍ଣଣତା- 
ବୋଧ ସମ୍ଭବ କରିବାକୁ ସେମାନେ ସାଧାରଣଙ୍କ ଠାରୁ ଅନେକ ଅଧ୍ବକ ଲୋଡ଼ିବାରେ 
ଲାଗିଥାଆନି ,-ନିଜଠାରୁ ତଥା ଜୀବନ ଠାରୁ ଅନେକ ଅଧୂବକ ଦାବୀ କରନ୍ତି । ସେମାନଙ୍କ 
ଭିତରେ ସେଥିଲାଗି ଅଧକ ଦୁଃଖ ସହିବାର ସାମର୍ଥ୍ୟ ଲୁକ୍ଟାୟିତ ହୋଇ ରହିଥାଏ । 
ସେମାନେ କେବେହେଲେ ବାଧ୍ଯ ହୋଇ କୌଣସି ଦୁଃଖକୁ ସହ୍ଯ କରନ୍ତି ନାହିଁ, 
ଦୁଃଖକୁ ବରଣ କରିନେଇ ପାରନ୍ତି । ବାସ୍ତବ ଜୀବନରେ ସାଧାରଣ ମଣିଷମାନଙ୍କର 
ତୁଳନାରେ ଏମାନେ ଅଧ୍ବକ ଦୁଃଖର ସମ୍ମୁଖୀନ ବି ହୁଅନ୍ତି । ତଥାପି ଅଳପ ଦୂଃଖ ଓ 
ତେଣୁ ଅଧକ ସୁଖ ପାଇବାର ଲୋଭରେ ସେମାନେ କେବେହେଲେ ସାଧାରଣ 
ସୁରୁଖୁରୁ ଜୀବନର ନିମ୍ନତର ସ୍ତରଗୁଡ଼ିକୁ ଖସି ଆସିବାକୁ ମନ କରନ୍ିନାହିଁ । ସେମାନଙ୍କର 
ସେହି ମୂଳଭୁତ ପ୍ରାୟ ଅନ୍ତର୍ଗତ ଅନିଛାଟିର କାରଣ ନିର୍ଣ୍ଣୟ କରିବାକୁ ଯାଇ ଆମେ 
ହୁଏତ କେତେ କ”ଣ ଅନୁମାନ ମଧ୍ଯ କରିପାରୁ । ସେମାନଙ୍କୁ ଆମେ ଦୁଃସାହସୀ 
ବୋଲି କହିପାରୁ,-ସାଧାରଣଙ୍କର ତୁଳନାରେ ମିଛଟାରେ ଅଧ୍ବକ ଭିତରକୂ ଗୋଡ଼ 
ପୂରାଉଥବା ଜଣେ ଜଣେ ଗର୍ବୀ ଲୋକ ବୋଲି କହି ସେମାନଙ୍କର ନିନ୍ଦା ବି କରିପାରୁ | 
ତଥାପି, ଯେଉଁ କାରଣରୁ ହୋଇଥାଉ ପଛକେ ଓ ଆମ ଅନେକଙ୍କର ଏହି ସାଧାରଣ 
ମାପକାଠିଗୁଡ଼ିକରେ ସେମାନଙ୍କର ଆଚରଣ ଯେଡ଼େ ଅନାବଶ୍ୟକ ମନେ ହେଉଥାଉ 
ପଛକେ, ଏହି ଶ୍ରେଣୀର ମଣିଷମାନେ ତଥାପି ଥାଆଛନି, ସବୁ ସମାଜରେ ଥାଆନ୍ତି । 

ସମ୍ଭବତଃ ଏଭଳି କୁହାଯାଇପାରେ ଯେ, କେତେକ ମଣିଷ ଆପଣାର କ୍ରିୟାଗତ 
ସ୍ଵତନ୍ତ୍ତାକୁ ହିଁ ସବୁଠାରୁ ଅଧ୍ଧକ ମୂଲ୍ଯ ଦିଅନ୍ତି । ସେମାନେ ମାନି ନିଅନ୍ତି ନାହିଁ; 
ଅର୍ଥାତ୍‌ ଆପଣା ବିବେକର ନିର୍ଦ୍ଦେଶକୁ ହିଁ ସବୁଠାରୁ ଅଧ୍ବକ ମୂଲ୍ଯବାନ୍‌ ନିର୍ଦ୍ଦେଶ 
ବୋଲି ବିବେଚନା କରନ୍ତି । କୌଣସି ଗୁଳା ସହିତ ଖାପ ଖାଇବାକୁ ସେମାନେ 
ସବୁଠାରୁ ବଡ଼ ଅବିବେକିତା ବୋଲି ମଣନ୍ତି । ଏବଂ ଯେତେବେଳେ ଗୁଳାଗୁଡ଼ାକ 
ସେମାନଙ୍କ ଭିତରେ ରହିଥ୍‌ବା ବିବେକ ସହିତ ମୋଟେ ମେଳ ଖାଉନଥାଏ, 
ସେତେବେଳେ ସେମାନେ ଗୁଳାକୁ ସ୍ବୀକାର ନକରି ବିବେକର ପକ୍ଷରେ ହିଁ ରହନ୍ତି । 
ତଜନିତ ଯାବତୀୟ ନିନ୍ଦାକୁ ସହ୍ୟ କରନ୍ତି, ଯାବତୀୟ ଦୁଃଖକୁ ବରିନିଅନ୍ତି । ଗୁଳା 
ସହିତ ଖାପ 'ଖାଇଯିବାକୁ ଏବଂ ତାହାରି ଦ୍ଵାରା ତଥାକଥିତ ସଫଳଚତାଗୁଡ଼ିକୁ ଅର୍ଚ୍ଚନ 

ଶୂକର ଓ ସକ୍ରେଟିସ ୧୫୨ 
କରିବାକୁ ସତେଅବା ଏକ ବ୍ୟକ୍ତିଗତ ଅପମାନ ବୋଲି ଅନୁଭବ କରନ୍ତି । ନିଜର 
ବିବେକ ଅନୁସାରେ ବାଟ ଚାଲିବା ଅର୍ଥାତ୍‌ ଆଚରଣ କରିବାକୁ ହିଁ ଜୀବନର ଅସଲ 
ସମ୍ମାନ ବୋଲି ମାନନ୍ତି । ସେମାନେ ନିଜକୁ ସମ୍ମାନର ଦୃଷ୍ଟିରେ ଦେଖନ୍ତି ଓ ସେହି 
କାରଣରୁ ଅଧ୍ବକାଂଶ ମଣିଷଙ୍କର ସୁରୁଖୁରୁ ବାଟଟିକୁ ଆଦରି ନେଇ ପାରନ୍ତି ନାହିଁ 
ବସ୍ତୁତଃ ସବୁ ମଣିଷଙ୍କର ନିଜପ୍ରତି ଏକ ସମ୍ମାନବୋୌଧ ସବୁବେଳେ ରହିଥାଏ । 
ଅଧ୍ବକାଂଶ ମଣିଷ ନାନା ଅନ୍ୟ ପ୍ରଲୋଭନ ଏବଂ ପ୍ରୟୋଜନର ଗରଜରେ ପଡ଼ି 
ସେହି ବୋଧଟିକୁ ସତେଅବା ଉଦୁଆଳ କରି ରଖି ଦେଇଅନ୍ତି, ତାହାକୁ କଦାପି 
ସମ୍ମୁଖକୁ ଆଣନ୍ତି ନାହିଁ । ସେଇଟିକୁ ସମ୍ମୁଖକୁ ଆଣିଲେ ଓ &ାହାରି ନିର୍ଦେଶରେ ଚାଲିଲେ 
ଜୀବନର ତାକ୍ରାଳିକ ଗରଜଗୁଡ଼ିକର କ୍ଷେତ୍ରରେ ଭାରି ହଇରାଣ ହେବାକୁ ପଡ଼ିବ 
ବୋଲି ସେମାନେ ସମ୍ଭବତଃ ସେପରି କରିଥାନ୍ତି ¦ ନିଜ ପାଖରୁ ସତେଅବା ଲୁଚି ଲୁଚି 
ବୁଲୁଥାନ୍ତି ଏବଂ ଅତ୍ୟନ୍ତ ଅସଚେତନ ଅଅଥଚଟ ହାସ୍ୟାସ୍ପଦ ଭାବରେ ସାଲିଶ ପରେ 
ସାଲିଶ କରିବାରେ ଲାଗିଥାନ୍ତି । ମାତ୍ର କେତେକ ମଣିଷ ସେହି କଥାଟିକୁ ମୋଟେ 
କରି ପାରନ୍ତି ନାହିଁ । ସଂସାରର ଆଖିରେ ଦେଖିବାକୁ ସେମାନେ ଜାଣିଜାଣି ଦୁଃଖପଟେ 
ରହିଥାଆନ୍ି, ପରାଭବ ପାଆଛି । ଏବଂ ସତେଅବା ସେଇଥୁରୁ ହିଁ ଅସଲ ସୁଖ ପାଆନ୍ତି 
ଆପଣାର ବିବେକ ଅନୁସାରେ ବାଟ ଚାଲିବା, ଗୁଳାରେ ବାଟ ଚାଲିବାକୁ ଜୀବନର 
ଧର୍ମ ବୋଲି ମୋଟେ ସ୍ଵୀକାର କରି ନନେବା, ସେମାନେ ତାହାକୁ ହିଁ ଜୀବନର 
ଅସଲ ପୁରୁଷାର୍ଥ ବୋଲି ଗ୍ରହଣ କରି ନେଇଥାନ୍ତି । ସେହି ପୁରୁଷାର୍ଥକୁ ଖର୍ବ କରି 
ଦେଉଥବା କୌଣସି ଅନ୍ୟ ବ୍ଯାପାର ଲାଗି ସେମାନେ କୌଣସି ଅଭିଳାଷ ରଖନ୍ତି 
ନାହିଁ । ଆମେ ସାଧାରଣ ମଣିଷମାନେ, ଯେଉଁମାନେ ଗୁଳାରେ ଚାଲୁଛୁ, ଆମେ ଏହି 
ଅନ୍ୟ କାଟର ମଣିଷମାନଙ୍କୁ ସତେଅବା ବାଇଆ ବୋଲି ବିଚାର କରୁ, ବୋକା 
ବୋଲି ଭାବୁ । ଆମେ ସର୍ବଦା କେଡ଼େ ସୁଖରେ ଆଉ, ବିଚରା ସେମାନେ ମିଛଟାରେ 
ଦୁଃଖ ପାଉଛନ୍ତି ବୋଲି ସତେଅବା ଭାରି ଦୟାର୍ଦ୍ଦ ହେଲାଭଳି ଦେଖାଇହେଉ । ତଥାପି, 
ସେହି ଅବାଗିଆ ଓ ଦୂୁଃସାହସୀମାନଙ୍କ ବିଷୟରେ ଆଉ କିଛି କରି ହେବନାହିଁ ଏବଂ 
ତେଣୁ ସେମାନଙ୍କୁ ସେମାନଙ୍କର ଦୁଃଖ ଭିତରେ ହିଁ ଛାଡ଼ିଦେଇ ଆଗକୁ ଆମ ନିଜ 
ସୁଖର ପ୍ରଚୋଦନାଗୁଡ଼ିକ ଅନୁସାରେ ବାହାରିଯିବା ବ୍ୟତୀତ ଆମଦ୍ଵାରା ଆଉ 
କିଛିହେଲେ କରି ହେବନାହିଁ ବୋଲି ନିଷ୍ପରି କରିନେଉ । ମାତ୍ର ସୁଖ ଓ ସନ୍ତୋଷ 
ବିଷୟରେ ଯେ ସଂସାରରେ ଭିନ୍ନ ଭିନ୍ନ ପ୍ରକାରର ଧାରଣା ଥାଇପାରେ ଏବଂ ସେହି 
ଅନୁସାରେ ପୂଥବୀରେ ଯେ ଭିନ୍ନ ଭିନ୍ନ କିସମର ମଣିଷ ମଧ୍ଯ ଅବଶ୍ୟ ରହିପାରନ୍ତି, 
ଆମେ ସେକଥା ଆଦୌ ଚିନ୍ତା କରି ପାରୁନାହିଁ । 

ଯେଉଁ ମଣିଷ ବିବେକ ପଟେ ରହିଛି, ଜଣେ ମଣିଷ ହିସାବରେ ଆପଣାର 

୧୫୩ ଶୂଜର ଓ ସକ୍ରେଟିସ 
ସ୍ବାତନ୍ତ୍ଯ ଏବଂ ସ୍ଵତନ୍ତ୍ର ବିଚାରକୂ ଅଧକ ସମ୍ମାନ ଦେଉଛି, ସିଏ ମଧ୍ଯ ଇଚଛା କରୁଥିଲେ 
ଅଧ୍ବକାଂଶ ମଣିଷଙ୍କ ପରି ଗୁଳାଗୁଡ଼ାକୁ ଆଦରି ନେଇ ପାରୁଥାନ୍ତା ଓ ଅନ୍ୟ ଅନେକଙ୍କ 
ପରି ଅଧକ ସୁଖର ଅଧ୍ବକାରୀ ହୋଇ ପାରୁଥାନ୍ତା । ସୁଖଦାୟକ ବାଟଟିକୁ ଗ୍ରହଣ 
କରିନେଇ ଅଧୁକ ସୁଖ ପାଇବାଲାଗି ତା” ଭିତରେ କୌଣସି ଅସମର୍ଥତା ରହିଛି 
ବୋଲି ଯେ ତାକୁ ସୁଖରୁ ବଞ୍ଚତ ହେବାକୁ ପଡ଼ୁଛି, ସେକଥା ମୋଟେ ନୁହେଁ । ସିଏ 
ଏହି ତଥାକଥୁତ ସୁଖଗୁଡ଼ାକୁ ଅପରିପୂର୍ଣ ବୋଲି ଜାଣୁଛି, ଏହି କ୍ଷେତ୍ରରେ ଏହି କଥାଟି 
ହେଉଛି ଅସଲ କଥା । ବର୍ଭମାନ ଆମର ପୃଥିବୀ ଯେପରି ହୋଇ ରହିଛି, ସେହି 
ପରିବେଶଟି ମଧ୍ଯରେ ସୁଖଲାଗି ଯାବତୀୟ ଅନୁଧାବନ ବହୁ ଅପରିପୂର୍ଣତା ଦ୍ଵାରା ଗ୍ରସ୍ତ 
ହୋଇ ରହିବାକୁ ବାଧ୍ୟ ହେବ ବୋଲି ସିଏ ଅତ୍ୟନ୍ତ ଉତ୍ତମ ଭାବରେ ଉପଲବ୍ଜି କରିଛି 
ଏବଂ ସେଇଥଲାଗି ସେହି ସୁଖକୁ ସିଏ ସୁଖବୋଲି ବିଚାର କରୁନାହିଁ । ସିଏ 
ସତେଯେପରି ଅନ୍ୟ କିଛି ଚାହୁଛି, ଏବଂ ସେହି ଅନ୍ଯକିଛି ଯେପରି ସତକୂସତ 
ସମ୍ଭବ ହେବ, ସେଥୁଲାଗି ଅନ୍ଯୟବାଟ ଖୋଜୁଛି, ଅନ୍ଯ ବାଟ ଚାଲୁଛି; ସିଏ ଏହି 
ଅପରିପୂର୍ଣ ଗୁଳାଗୁଡ଼ାକୁ ପ୍ରତ୍ୟାଖ୍ୟାନ କରୁଛି, ଏକ ପରିବର୍ଭନ ଇଛା କରୁଛି-ସେହି 
ପରିବର୍ଭନ ଲାଗି ନିମିର ହୋର ବାହାରିବାକୁ ଦୁଃସାହସ ବି କରୁଛି । ମାତ୍ର ସେ 
କେବେହେଲେ କାହାରିକୁ ର୍ଷା କରୁନାହିଁ । ଯେଉଁମାନେ ଅଳପ ଭିତରେ ରହି 
ଅଧୁକ ସୁଖ ପାଉଛନ୍ତି ଏବଂ ଏହି ଅଧୂକ ସୁଖ ପାଇବାକୁ ଜୀବନର ସବାବଡ଼ ପରିପୂର୍ଣତା 
ବୋଲି ଗ୍ରହଣ କରି ନେଇଛନ୍ତି, ସେମାନଙ୍କ ସୁଖକୁ ସିଏ ମୋଟେ ଭଷା କରୁନାହିଁ । 
ଆପଣା ବାଟଟିକୁ ତ ସିଏ ନିଜେ ବାଛୁଛି, ତେଣୁ ଏହି କ୍ଷେତ୍ରରେ କାହାରିକୁ ଇର୍ଷା 
କରିବାର କୌଣସି ପ୍ରଶ୍ନ ବା କାହିଁକି ଉଠିବ ? ଆପଣା ଭିତରେ ରହିଥିବା ଅସଲ 
ଅଖିଟିକୁ ପୂର୍ଣ ସମ୍ମାନ ଦେଖାଇ ଯିଏ ସେହି ଆଖିଟି ଅନୁସାରେ ଏହି ସଂସାରରେ 
ଆପଣାର ପଥଟିକୁ ବାଛିନେଇଛି, ସିଏ ହୁଏତ ଆଉଗୋଟାଏ ପ୍ରକାରର ସୁଖକୁ ଚିହ୍ନି, 
ଜୀବନରେ ଏକ ଅନ୍ୟ ପରିପୂର୍ଣତାର ଗନ୍ଧ ପାଇଛି, ଆପଣା ସହିତ ଏହିପରି ଭାବରେ 
ପୂର୍ଣ୍ଣ ସଖ୍ୟ । ସ୍ଥାପନ କରି ଆପଣାର ବାଟଟିକୁ ଚାଲୁଛି, ଗୁଳାରେ ପଶିଥିବା ମଣିଷମାନଙ୍କୁ 
ସିଏ କାହିଁକି ଶର୍ଷା କରିବ ? ତେଣ୍ଡ ତା' ଜୀବନରେ କୌଣସି ଅସହିଷୁତା ନିମନ୍ତେ 
ଆଦୌ କୌଣସି ସ୍ଥାନ ନାହିଁ । ଯିଏ ଜୀବନର ସ୍ଵ- ଆବିଷ୍କୃତ ସ୍ଵାଦଟିକୁ ପାଇଛି, 
ସେହି ସ୍ଵାଦ ପାଇନଥିବା ଅନ୍ୟମାନଙ୍କୁ ସିଏ ଆଦୌ କାହିଁକି ଲର୍ଷା କରିବାକୁ ଯିବ ? 

ଗୋଟିଏ ପ୍ରକାର ମଣିଷକୁ ଜନ ମିଲ୍‌ ମଣିଷ ବୋଲି କହି ଆର ପ୍ରକାରଟିକୁ 
ଏକ ବିଶେଷ ଅର୍ଥବ୍ୟଞ୍ଜନା ଦେଇ ଶୂକର ବୋଲି କହିଛନ୍ତି । ଅସଲ ମଣିଷ ହେଉଛି 
ଅସନଧୁଷ୍ଟ ମଣିଷ; ଯିଏ ସୁଖ ଖୋଜି ସୁଖ ଭିତରେ ଲାଖି ଯାଉଛି, ଯେତିକି ଭିତରେ 
ରହିଛି, କେଡ଼େ ସନୁଷ୍ଠ ହୋଇ ରହିଛି, ସିଏ ଶୂକର | ଏକ ପୂର୍ଣ୍ସନୁଷ୍ଟ ଘୁଷୁରି ହେବା 

ଶୂକର ଓ ସକ୍ରେଟିସ ୧୫୪ 
ଅପେକ୍ଷା ଜଣେ ସଚ୍ଚା ଅସନ୍ତୋଷପୂର୍ଣ୍ଣ ସକ୍ରେଟିସ୍‌ ହେବା ଅଧ୍ବକ ବାଞ୍ଚନୀୟ ବୋଲି 
କହି ସିଏ କଥାଟିର ଉପସଂହାର କରିଛନ୍ତି । ତାଙ୍କରି ଭାଷାରେ କହିଲେ: | i 
better to be a human being dissatisfied than a pig satisfied, 
better to be Socrates dissatisfied than a fool satisfied,~ଆପଣାର 
ତାକ଼ାଳିକ ସନ୍ତୋଷ ଓ ପ୍ରାପ୍ତିଗୁଡ଼ିକ ଭିତରେ ଆପଣାକୁ ଜାକିଜୁକି ରଖିଥିବା ମଣିଷ- 
ଶୁକରଟି ଜୀବନକୁ କେଡ଼େ ଅଳପ ଭିତରେ ନ ବଞ୍ୁଥାଏ ! ଜୀବନର ବ୍ୟାସ ଏବଂ 
ପ୍ରସ୍ପଗୁଡ଼ିକ ବିଷୟରେ ସିଏ ପ୍ରକୃତରେ କେତେ ଅଳପ ନ ଜାଣେ ! ସେହି ମଣିଷ 
ହେଉଛି ସତକୂସତ ନିର୍ବୋଧ ମଣିଷ । ଯିଏ ନିର୍ବୋଧ, ଯିଏ ଘୁଷୁରି ପରି ଏହି 
କାଦୁଅଗୁଡ଼ାକ ଭିତରେ ସନୁଷ୍ଠ ହୋଇ ରହିଛି ଓ କାଦୁଅଗୁଡ଼ାକୁ କେତେ ନା କେତେ 
ଭଲ ତାଉନଛି, ସିଏ ଅସଲ ମଣିଷଟିଏ ହୋଇପାରିବା ବିଷୟରେ ହୁଏତ କୌଣସି 
ଖବର ରଖିବାକୁ ଇଛା କରୁନାହିଁ । ଏହି ଗାରଗୁଡ଼ିକ ଭିତରୁ ଅଧ୍ବକକୁ ମନ କରିବାକୁ 
ସିଏ ନ୍ୟାୟତଃ ଏକ ମିଛଚାଷ ବୋଲି ବିଚାର କରୁଛି । ସିଏ ନିଜ ପାଖଟିରେ ଏପରି 
ନିବୁଜ ହୋଇ ରହିଛି ଯେ ଆର ସମ୍ଭାବନାଟି ବିଷୟରେ ମୋଟେ କିଛି ହେଲେ 
ଦେଖି ପାରୁନାହିଁ । ସମ୍ଭବତଃ ସିଏ ସକ୍ରେଟିସ୍‌ର ଅସନ୍ତୋଷଟାକୁ ହିଁ ଦେଖୁଛି, 
ସକ୍ରେଟିସ୍‌କୁ ଆଦୌ ଦେଖି ପାରୁନାହିଁ । ଅପର ପକ୍ଷରେ, ଅନ୍ୟ କିସମର ମଣିଷଟିଏ 
ତା” ଆଡ଼କୁ ଅନାଇ ଘୁଷୁରିଟାକୁ ଅବଶ୍ୟ ଦେଖୁଛି,-ଘୁଷୁରିଟା ଭିତରେ ଅସଲ ମଣିଷଟିକୁ 
ମଧ୍ଯ ଦେଖିପାରୁଛି । ମଣିଷଟିଏ ସବାଆଗ ସୁଖ ଏବଂ ସନ୍ତୋଷ ଇଛା କରିଛି ବୋଲି 
ଏକ ଅନୁରୂପ ମାର୍ଗକୁ ଆଦରି ନେଇ ଘୁଷୁରି ହୋଇ ରହିଛି । ମାତ୍ର ସିଏ ମନ କରିଥୂଲେ 
ମଣିଷ ବି ହୋଇ ପାରିଥାନ୍ତା । ଅସଲ ଅସନ୍ତୋଷଗୁଡ଼ିକର ଏଶ୍ବର୍ଯ୍ୟକୁ ଚିହ୍ବିଥିଲେ 
ସିନା ମଣିଷ ହୋଇ ପାରିଥାନ୍ତା ! ଘୁଷୁରି ହେବାକୁ କେବେହେଲେ ମନ କରିନଥାନ୍ତା ! 
ସିଏ ଏହି ଅଳପ ଭିତରେ କଦାପି ବାନ୍ଧିହୋଇ ରହିଯାଇ ନଥାନ୍ତା ! 

ମଣିଷ-ଶୂକର ସୁଖ କହିଲେ କେବଳ ନିଜର ସୁଖକୁ ହିଁ ବୁଝେ, ସନ୍ତୋଷ 
କହିଲେ କେବଳ ନିଜ ବାସନା ଏବଂ କାମନାଗୁଡ଼ିକର ପୁରଣକୁ ବୁଝିଥାଏ । 
ସଂସାରରେ ଅନ୍ୟମାନେ ବି ଅଛନ୍ତି, ସିଏ ସେମାନଙ୍କ ସହିତ ନାନା ପାରସ୍ମରିକତାର 
ସୂତ୍ରରେ ବାନ୍ଧିହୋଇ ରହିଛି ଏବଂ ତେଣୁ ଅନ୍ୟ ସମସ୍ତଙ୍କର ସୁଖ - ସମ୍ଭାବନାକୁ 
ଏଡ଼ିଦେଇ ଅଥବା ଅସ୍ଵୀକାର କରି କେବଳ ଆପଣାର ସୁଖଗୁଡ଼ାକ ନିମନ୍ତେ ନସରପସର 
ହୋଇ ଧାଇଁବା ଲାଗି ତା'ର ଆଦୌ କୌଣସି ଅଧୁକାର ନାହିଁ,-ସଂସାର ଭିତରେ 
ସୁଖକାମୀ ଘ୍ରଷ୍ରିଟିଏ ହୋଇ ରହିଥୁବା ମଣିଷଟି ସେହି କଥାକୁ ଭାବିବାଲାଗି ହୁଏତ 
ମୋଟେ କୌଣସି ବେଳ ପାଇନାହିଁ । ପ୍ରକୃତ ମଣିଷ ତଥା ସକ୍ରେଟିସମାନେ ସେହି 
ପାରସ୍ପରିକତାକୁ ହିଁ ନିକ ଜୀବନର ଓ ଏହି ସଂସାର ଏବଂ ଜୀବନ ଭିତରେ ରହିଥୁବା 

ଯାବତୀୟ ଅନୁଧାବନର ସର୍ବମୂଳ ସୂତ୍ରରୂପେ ମାନି ନେଇଛନ୍ି । ତେଣ୍ଟ କେବଳ 
ନିଜ ସୁଖଗୁଡ଼ାକୁ ସାଧ୍ୟ କରିଆଣିଲେ ସେମାନଙ୍କୁ ଅସଲ ସନ୍ତୋଷଟି ମିଳିଯିବ ବୋଲି 
କଦାପି ବିଶ୍ଵାସ କରିନାହାନ୍ତି । ପ୍ରାଚୀନ ଏଥେନ୍ଵ ନଗରୀରେ ଅଧ୍ବକାଂଶ ମଣିଷ ନିଜ 
ସୁଖ ଏବଂ ନିଜ ସନ୍ତୋଷ ଭିତରେ କେଡ଼େ ନିବୁଜ ଓ କେଡ଼େ ବିସ୍ଵତ ହୋଇ 
ରହିଥୂଲେ | ସକ୍ରେଟିସ୍‌ ବି ଇଛା କରିଥୁଲେ ସେମାନଙ୍କର ମାର୍ଗକୁ ଅନୁସରଣ କରି 
ପାରିଥାନ୍ତେ ଓ ଆମେ ଅନେକ ମଣିଷ ଏହି ସଂସାରରେ ହଜି ଯାଇଥିବା ଭଳି ଏଥେନ୍ସ 
ନଗରୀରେ ଅତ୍ୟନ୍ତ ଚମକ୍ରାର ଭାବରେ ହଜିଯାଇ ପାରିଥାନ୍ତେ | କିନ୍ଧୁ ସିଏ ସେବାଟରେ 
ଗଲେ ନାହିଁ । ଶୂକର ଏବଂ ନିର୍ବୋଧମାନଙ୍କର ସନ୍ତୋଷକୁ ସିଏ ନିଜର ଓଳମଗୁଡ଼ିକୁ 
ପକାର ମାପିବାକୁ ମନ କଲେ ଓ ସେହି ମାର୍ଗଟିକୁ ପରିହାର କଲେ | ଅର୍ଥାତ୍‌ ସନ୍ତୋଷର 
ମାର୍ଗକୁ ପରିହାର କରି ଅସନ୍ତୋଷକୁ ବାଛିନେଲେ, ଆପଣାକୁ ନିର୍ବୋଧ ଏବଂ ଶୂକର 
ହୋଇ ରହିବାର ପ୍ରମାଦରୁ ବଞ୍ଚାର ରଖିପାରିଲେ । ଆମେ ସମସ୍ତେ ବିବେକ ଦ୍ଵାରା 
ପରିଚାଳିତ ହୋଇ ପାରିଲେ, ଆମେ ମଣିଷମାନେ ତୁଛ ନିଜକୁ ନଦେଖି ସମସ୍ତଙ୍କୁ 
ଦେଖିବାଲାଗି ସମର୍ଥ ହେଲେ ଯେ ସଂସାରରେ ଆଉ ଏକ ଓୱଜ୍ବଲ୍ୟ ଅବଶ୍ୟ ସମ୍ଭବ 
ହେବ, ସିଏ ଏଥେନ୍ସର ଦ୍ଵାରେ ଦ୍ଵାରେ ବୁଲି ସେହି କଥାଟିର ପ୍ରଚାର କରୁଥଲେ । 
ସନ୍ତୋଷ କହିଲେ ସିଏ ଜୀବନର ଅନ୍ୟଏକ ପ୍ରକାରର ଅଙ୍ଗୀକାରବଦ୍ଧତାକୁ ବୁଝୁଥିଲେ | 
ତେଣୁ ଶୂକରସ୍ତରର କୌଣସି ସୁଖ ଭିତରେ ସିଏ ବାନ୍ଧିହୋଇ ରହି ପାରିଲେ ନାହିଁ। 
ସିଏ ସ୍ଵପ୍ନ ଦେଖୁଥୁଲେ,-ସ୍ବପ୍ନ ଦେଖୁଥୁବା ମଣିଷ ସଚରାଚର ଯେପରି ନିରନ୍ତର 
ଅସନ୍ତୋଷ ସହିତ ଘର କରି ରହିଥାଏ, ସକ୍ରେଟିସ୍‌ ମଧ୍ୟ ସେହିପରି ଏକ ଅସନ୍ତୋଷକୁ 
ସାଙ୍ଗରେ ନେଇ ବୁଲୁଥୁଲେ । ତଥାପି, ସକ୍ରେଟିସ୍‌ ନା ଏଥେନ୍ଵ ନଗରୀର ସେହି 
ଶୂକରସମଷ୍ଚି,-ଜୀବନ ସହିତ କାହାର ଯଥାର୍ଥରେ ଏକ ଘନିଷ୍ଠ ପରିଚୟ ରହିଥୁଲା, 
କାହାର ଜୀବନକୁ ଆମେ ଯଥାର୍ଥରେ ଏକ ସାର୍ଥକ ଓ ପରିପୂର୍ଣ୍ଣ ଜୀବନ ବୋଲି 
କହିପାରିବା ? 

ଜଣେ ମଣିଷ ଘୁଷୁରି ହୋଇ ରହିବ ନା ସକ୍ରେଟିସ୍‌ ହେବାକୁ ମନ କରିବ, 
ପ୍ରତ୍ୟେକ ମଣିଷକୁ ସେହି ବିଷୟରେ ଏକ ସ୍ପଷ୍ଟ ନିଷ୍ପଭ୍ତି ନେବାକୁ ପଡ଼ିଥାଏ । ଦୁଇଟା 
ଭିତରେ କୋଉଟା ଭଲ ଅଥବା କୋଉଟା ଅଭଲ, ଏଠାରେ ସେହି ପ୍ରଶ୍ନର କୌଣସି 
ଅବକାଶ ନାହିଁ । ସେହି ପ୍ରଶ୍ନଟିକୁ ନେଇ ସଂସାରର ନୀତିବାଦୀମାନେ ଚିରଦିନ 
ଘାରିହୋଇ ରହି ଆସିଛନ୍ତି । ବାତାବରଣ ମଣିଷକୁ ଯେପରି ବାଧ୍ଧକରେ, ମଣିଷ 
କୁଆଡ଼େ ସେହିପରି ହୁଏ ବୋଲି ମଣିଷକୁ ସତେଅବା ଗୋଟାଏ ନିରୀହ ଗଧ ବୋଲି 
ବିଚାର କରୁଥିବା ଆଉ କେତେ ମଣିଷ ଯୁକ୍ତି ବାଢ଼ି କହିଥାଆନ୍ତି । ଏଯୁଗରେ ସମସ୍ତେ 
ଆପଣାର ସୁଖ ଇଛା କରୁଛନ୍ତି, ତେଣୁ ମୁଁ ମଧ୍ଯ ଅଗତ୍ୟା ସେହିପରି କରୁଛି,- ଏଇଟା 

ଏକ ମାଇଚିଆ କଥା । ମଣିଷ ଭିତରେ ଯେଉଁ ସକ୍ରେଟିସ୍‌ ରହିଛି, ସିଏ ଆଉଯାହା 
ହୋଇଥାଉ ପଛକେ, ମାଇଚିଆ କଦାପି ହୋଇନଥିବ | ତା'ର ନିଶ୍ଚୟ ଏକ ମେରୁଦଶ୍ଡ 
ଥିବ, ଜୀବନରେ ଏକ କେନ୍ଦ୍ର ଅବଶ୍ୟ ରହିଥୁବ । ତେଣୁ, ନିଜର ନିଷ୍ଣଭି ନିଜେ 
କରି ସେହି ଅନୂସାରେ ବାଟ ଚାଲିବା ବ୍ୟତୀତ ତା'ର କଦାପି ଅନ୍ୟ କୌଣସି ଚାରା 
ନଥିବ । ମଣିଷ ନିଜେ ଘୁଷୁରି ହେବାକୁ ଇଛା କଲେ ନିଜ ଭିତରର ସକ୍ରେଟିସ୍‌କୁ 
ସତେଅବା ପଲମ ଘୋଡ଼ାଇ ତାଙ୍କି କରି ରଖିଦେବାର ଅକାଣ୍ଡଟିକୁ କରିବା ଲାଗି 
ମନ ବଳାଇଥାଏ । ଘୁଷୁରିମାନେ ହିଁ ସମ୍ଭବତଃ ଏହି ସଂସାରରେ ଅଧ୍ବକ ଚତୁର 
ହୁଅନ୍ତି । ଚତୁର ହୋଇ ବିବେକ ହରାଚ୍ି ଓ ତା'ପରେ ନିର୍ଲଜ ଭାବରେ ଆପଣା 
ସକାଶେ ନିଜର ସୁଖ ଓ ନିଜ ସନ୍ତୋଷର ଉଷୁମ ବାଟଟିକୁ ବାଛି ନିଅନ୍ତି । ଚତୁରତାର 
ଚାଙ୍କୁଣି ଦେଇ ସେମାନେ ନିଜ ଭିତରର ସକ୍ରେଟିସ୍‌କୁ ଦାବି ରଖି ପାରିଛନ୍ତି ବୋଲି 
ଆପଣାକୁ ସତେଅବା ଭାରି ଉଶ୍ଵବାସ ଅନୁଭବ କରୁଥାନ୍ତି । ଆପଣାର କେନ୍ଦ୍ରଟି ସହିତ 
ଲାଗିଥୁବା ନାଡ଼ଟିକୁ କାଟି ଦେଇଥାନ୍ତି ଓ କାଟିଦେଇ ଉଶ୍ଵବାସ ହୋଇ ରହିଥାନ୍ତି । 
ସେମାନଙ୍କୁ ଭିତରପଟୁ ଦଂଶନ କରିବା ଲାଗି କୋଉଠିହେଲେ କିଛି ନଥାଏ । 

ତଥାପି, ଇତିହାସ ଉପରେ ଦୃଷ୍ଟିପାତ କରି ଅବଶ୍ୟ କୁହାଯାଇ ପାରିବ ଯେ, 

ଏହି ପୃଥୁବୀରେ ପୁରୁଷାର୍ଥ ବୋଲି ଏପର୍ଯ୍ୟନ୍ତ ଯାହା ହୋଇଛି, ତାହା ଘୁଷୁରିମାନଙ୍କ 
ସକାଶେ ନୁହେଁ, ସକ୍ରେଟିସ୍‌ମାନଙ୍କ ସକାଶେ ହିଁ ସମ୍ଭବ ହୋଇଛି । ସନ୍ତୋଷକୁ ହିଁ 
ଶ୍ରେୟଃ ବୋଲି ମାନି ନେଇଥିବା ଘୁଷୁରିମାନଙ୍କ ସକାଶେ ସମ୍ଭବ ହୋଇନାହିଁ, 
ଅସନ୍ତୋଷକୁ ହିଁ ଆଖିକରି ଆଗକୁ ଓ ଆହୁରି ଆଗକୁ ସ୍ଵପ୍ନ ଦେଖିଥିବା ସେହି ଅନମନୀୟ 
ସକ୍ରେଟିସ୍‌ମାନଙ୍କ ସକାଶେ ସମ୍ଭବ ହୋଇଛି । ଘୁଷୁରିମାନେ ସକ୍ରେଟିସ୍‌ମାନଙ୍କ ପାଇଁ 
ବିଷର ବରାଦ କରିଛନ୍ତି, ମାତ୍ର ସକ୍ରେଟିସ୍‌ମାନେ ସେଥିଲାଗି ଆଦୌ କୌଣସି ଖେଦ 
କରିନାହାନ୍ତି । ସେମାନଙ୍କର ବାରୁଦ ସେମାନେ ନିଜ ଭିତରୁ ହିଁ ପାଇଛନ୍ତି, ତେଣୁ 
କେଉଁଠି ପରାଭବ ଇଭିଲେ ବୋଲି ସେମାନେ ମୋଟେ କାହାରିକୁ ରର୍ଷାକରି ନାହାନି,- 
ସିଂହାସନଗୁଡ଼ାକ ସହିତ ଆଦୌ କୌଣସି ପ୍ରତିଦ୍‌ଦ୍ଵିତା କରିନାହାନ୍ତି । କ୍ଷମତାକୁ ନିରନ୍ତର 
କ୍ଷମା କରି ଆସିଛନ୍ି। ଭିତରେ ଅସଲ ଅସନ୍ତୋଷ ଏବଂ ଅସଲ ଦୁଃସାହସଗୁଡ଼ିକୁ 
ବହନ କରି ଜୀବନ ବଞ୍ଚୁଥିବା ମଣିଷମାନେ କଦାପି ନିଜଲାଗି କ୍ଷମତା ଇଚା 
କରିନାହାନ୍ତି । ସେମାନେ ଏହି ପୃଥବୀଟାକୁ ବଦଳାଇବାକୁ ହିଁ ଇଚ୍ଛା କରିଛନ୍ତି । ଯେଉଁ 
ପୃଥୁବୀରେ ଅଧ୍ବକାଂଶ ମଣିଷଙ୍କର ଏପର୍ଯ୍ୟନ୍ତ ନିଦ ଭାଙର୍ଗିନାହିଁ, ଅଧୁକାଂଶ ମଣିଷଙ୍କର 
ନିଦ ନଭାଙ୍ଗୁ ବୋଲି ଯେଉଁଠାରେ ଆସ୍ଥାନସ୍ଥ ଘୁଷୁରିମାନେ ବହୁବିଧ ଷଡ଼ଯନ୍ତ୍ର 
କରିବାରେ ଲାଗିଛନ୍ତି, ଅସଲ ମଣିଷମାନେ ତାହାକୁ ଯଥାର୍ଥରେ ଏକ କାମ୍ୟ ପୃଥୁବୀ 
ବୋଲି ମୋଟେ ମାନିନେଇ ନାହାନ୍ତି । ତେଣୁ, ଅଧ୍ବକରୁ ଅଧକ ସୁଖ ଓ ସନ୍ତୋଷକୁ 

୧୫୭ ଶୂକର ଓ ସକ୍ରେଟିସ 
ଭୋଜନ କରୁଥିବା ଶୂକରମାନେ ଯେଉଁଠାରେ ଗୋଟାସୁଦ୍ଧା ଦିନ ହୋଇଛି ବୋଲି 
ବହୁ ପୁଲକରେ କେତେ କୋଳାହଳ କରିଛନ୍ତି, ଅସଲ ମଣିଷମାନେ ତାହାକୁ ତୁଚ୍ଛା 
ରାତି ବୋଲି ଘୋଷଣା କରିଛନ୍ତି । ଘୁଷୁରିଟାକୁ ବିଦୀର୍ଣ୍ଣ କରି କୋଉଦିନ ପ୍ରତ୍ୟେକ 
ମଣିଷ ଭିତରେ ପ୍ରଚ୍ଛନ୍ନ ହୋଇ ରହିଥୁବା ସକ୍ରେଟିସ୍‌ ବାହାରକୁ ବାହାରି ଆସିବ, 
ସେମାନେ ସତେଅବା ଏକ ଦୁର୍ବିନୀତ ବିଶ୍ଵାସ ସହିତ ଅପେକ୍ଷା କରି ରହିଛନ୍ତି ଏବଂ 
ସେହି ବୃହତ୍‌ ବିମୋଚନର ପ୍ରକ୍ରିୟାରେ ନିମିତ୍ତ ହେବାର ଭୂରମିକାଟିକୁ ଗ୍ରହଣ କରିଛନ୍ତି | 
ଘୁଷୁରିମାନେ ସେମାନଙ୍କୁ କେତେପ୍ରକାରେ ଅପଦସ୍ଥ କରି ରଖିବାର ଫିକର କରୁଛନ୍ତି, 
ତଥପି ରାତ୍ରି କ୍ରମେ ପାହି ଆସୁଛି ବୋଲି ବିଶ୍ଵାସ ରଖିଥିବା ଏହି ଦୁଃସାହସୀମାନେ 
ଆପଣା ଦୂଃସାହସରୁ କେବେହେଲେ ନିରସ୍ତ ହୋଇନାହାନ୍ତି । 

ଆମର ଏହି ସାମ୍ପୃତିକ ପୃଥବୀରେ ଘୁଷୁରିମାନେ ତ ପଲପଲ ହୋଇ ବୁଲୁଛନ୍ତି, 
କିନ୍ତୁ ସକ୍ରେଟିସ୍‌ମାନେ କାହାନ୍ତି ? ସମସ୍ତେ ତ ଆପଣା ସନ୍ତୋଷ ପଛରେ ବହୁ କଲବଲ 
ହୋଇ ଦଉଡୁଛନ୍ତି, ମାତ୍ର ପୃଥରବୀରେ ଆଜି ସନ୍ତୋଷ କାହିଁ ? ବ୍ୟଭ୍ିଗତ ସୁଖ ଓ 
ସ୍ବାର୍ଥଗୁଡ଼ାକୁ ମୋଟାରୁ ଆହୁରି ଅଧ୍ୟକ ମୋଟା ପାଚେରୀ ଭିତରେ ସୁରକ୍ଷିତ କରି 
ରଖିବାର ଶୂକରପ୍ରୟାସମାନ କେଡ଼େ ସନ୍ତର୍ପଣରେ ଲାଗିରହିଛି, ମାତ ମଣିଷର ଏହି 
ବହୁବଳଦୃପ୍ତ ତଥାକଥ୍ତ ସଂସାରରେ ନିରାପତ୍ତା ମଧ୍ୟ କୋଉଠି ଅଛି ? ଏବର ଜ୍ଞାନ 
ଓ ବିଜ୍ଞାନ ଏଠି ମଣିଷମାନଙ୍କୁ ମୁଖ୍ୟତଃ ଘୁଷୁରି ହୋଇ ରହିବାର କି ଅପଫପ୍ରେରଣାମାନ 
ଆଣି ଯୋଗାଇ ଦେଉଛି କେଜାଣି, ଆମ ସଂସାରରେ ସାହସ ମରିମରି ଯାଉଛି, 
ସାହସ ଉପରୁ ମନୁଷ୍ଯର ବିଶ୍ଵାସ ସତେଅବା ତୁଟିତୂଟି ଯାଉଛି । ଏଠି ଭୀରୁମାନେ 
ଯୁଥ ବାନ୍ଧି ଆପଣାକୁ ସାହସୀ ବୋଲି ଦେଖାଇ ହେଉଛନ୍ତି ସତ, ମାତ୍ର ଜଣେ ଜଣେ 
ମଣିଷ ହିସାବରେ ମଣିଷ ଭିତରେ ଯେଉଁ ଉଚ୍ଚତାବୋଧ ଥାଆନ୍ତା, ତାହା କ୍ରମେ 
ଚୂଲୀକୁ ଯାଉଛି । ପୂଥ୍‌ବୀର ପ୍ରାୟ ସବୁଯାକ କ୍ଷମତାକୁ ଆତ୍ସକାମୀ ଶୂକରମାନେ ମାଡ଼ି 
ବସିଥିବା ସମୟରେ ଓ ମନୁଷ୍ଯର ସ୍ଵଭାବଭଦ୍ରତାଗୁଡ଼ିକ ନାନା ବର୍ବରତା ଭିତରେ 
ପୋତିହୋଇ ପଡୁଥିବା ସମୟରେ ସକ୍ରେଟିସ୍‌ମାନେ ପ୍ରକୃତରେ କାହାନ୍ତି ୨ ଏଠି ଆମ 
ଚାରିପାଖରେ କେତେ ନା କେତେ ସଜନ ବୁଲୁଛନ୍ି, ସେମାନେ ଦୂରଛଡ଼ା ହୋଇ 
ରହିଛଚି; ନିଜକୁ କେତେ ନା କେତେ ବାଗରେ ଦୂରଛଡ଼ା କରି ରଖିଛନ୍ତି । ସତେଅବା 
ସଂସାରକୁ ସିଆଣିଆଙ୍କ ପରି ମାୟା ବୋଲି ମଣି ସେମାନେ ସଜ୍ନତାର ଗୁମା ଭିତରେ 
ଯାଇ ପଶିଛନ୍ତି । ସକ୍ରେଟିସ୍‌ କଦାପି ଦୂରଛଡ଼ା ହୋଇ ରହି ପାରନ୍ତାନାହିଁ । ସିଏ ଅବଶ୍ୟ 
ରାସ୍ତା ଉପରକୁ ବାହାରି ଆସନ୍ତା, ସଂସାରରେ ଏବେ କରତା, ଅମାନୁଷିକତା ଏବଂ 
ଉପେକ୍ଷାମାନ ବଢୁଛି ବୋଲି କେତେକ କାତର ବାର୍ରା ଶୁଣାଇ ଦେଇ ସିଏ କଦାପି 
ନିଜ ସଜନତାର ପେଣ୍ଟି ଭିତରେ ଲୁଚି ରହନ୍ତା ନାହିଁ। ଦୈତ୍ଯମାନଙ୍କ ଆଗରେ 


Digitized by srujanika@gmail.com 


ଶୂକର ଓ ସଚ୍ରେଟିସ ୧୫୮ 
ସିଏ ମନୁଷ୍ୟର କଥା କହନ୍ତା, ଦୈତ୍ୟମାନଙ୍କର ଜବାବ ଅବଶ୍ୟ ଦିଅନ୍ତା । ସିଏ ଏକ 
ଅଲଗା ପ୍ରକାରର ସମ୍ବନ୍ଧ ଲୋଡ଼ି ବାହାରନ୍ତା,- ଦରବାରଗୁଡ଼ାକର ବାହାରେ ସିଏ 
ଏକ ଭିନେ ଗୋଠ କରି ରହିଛି ବୋଲି ଶୂକରମାନଙ୍କ ଠାରୁ ବହୁ ଅପବାଦ ଶୁଣନ୍ତା 
ସତ, ତଥାପି ସଂସାରରେ ଯେ ଭିନେ ବାଟଟିଏ ରହିଛି ଓ ମଣିଷ ସହିତ ମଣିଷର 
ଯାବତୀୟ ସମ୍ବନ୍ଧ ସେହି ବାଟଟିର ଆବେଦନଗୁଡ଼ିକ ଅନୁସାରେ ଯୋଡ଼ାହୋଇ 
ପାରିଲେ ଯାଇ ଯେ ପ୍ରତ୍ୟେକ ମନୁଷ୍ୟ ତା'ର ଅନ୍ତର୍ଗତ ସକଳ ଏଶ୍ଵର୍ଯ୍ୟର ପରିଚୟ 
ଲାଭ କରନ୍ତା ଓ ସେହି ଏଶ୍ବର୍ଯ୍ୟଗୁଡ଼ିକୁ ବଞ୍ଚ ଆମର ଏହି ପୃଥିବୀକୁ ଯଥାର୍ଥରେ 
ଏଶ୍ବର୍ଯ୍ୟବନ୍ତ କରିପାରନ୍ତା ବୋଲି କହିବାକୁ ସିଏ କଦାପି ପଶ୍ଟାତ୍ପଦ ହୁଅନ୍ତା ନାହିଁ 
ବର୍ଭମାନ ସବୁଠାରେ ଦୈତ୍ୟ ପରି ସବୁକିଛିକୁ ମାଡ଼ି ବସିଥ୍‌ବା ଘୁଷୁରିମାନଙ୍କୁ 
ଏବେ ଯୁଗସମୀକ୍ଷାର ଭାଷାରେ କେତେକ ସମୀକ୍ଷକ Homo rapax ଓ Homo 
e×tinctor ବୋଲି କହିଲେଣି | ମନୁଷ୍ୟ ଭିତରେ ରହିଥୁବା ଘୁଷୁରିପଶୁଟା ଏବେ 
ବାହାରେ ସାମୁଦାୟିକ ଜୀବନର ପ୍ରତ୍ୟେକ କ୍ଷେତ୍ରରେ ଅତ୍ଯନ୍ତ ପ୍ରବଳ ହୋଇ 
ଉଠିଲାଣି ଏବଂ ସମଗ୍ର ମାନବଜାତିକୁ ଧ୍ଵଂସମୁଖକୁ ନେଇ ଯାଉଛି । ଉପରେ 
ମଣ୍ଡନଗୁଡ଼ାକ ଯେତିକି ଉକ୍କଟ ଓ ବୀଭସ ହେବାରେ ଲାଗିଛି, ଭିତରେ ଅସଲ 
ଫୁଲଗଛଟି ସେତିକି ଦୟନୀୟ ଭାବରେ ମରିମରି ଯାଉଛି । ସମସ୍ତେ କେବଳ ନିଜର 
ରଥଟିକୁ ନେଇ ପରସ୍ପର ଭିତରେ ରଣ ଲଢ଼ିବାକୁ ବାହାରିଲେଣି ! ଏବଂ, ସେମାନେ 
ପ୍ରତ୍ୟେକେ ସ୍ବୟଂ କୃଷ୍ଣଙ୍କୁ ହିଁ ନିଜର ରଥଉପରେ ସାରଥ୍‌ କରି ବସାଇ ଥିବାର ଦାବୀ 
ମଧ୍ଯ କରୁଛନ୍ତି । ମଣିଷର ସଭ୍ୟତା ସହିତ ଯେଉଁ ସ୍ଵାଭାବିକ ଲଜ୍ଜା ଅର୍ଥାତ୍‌ ସ୍ଵାଭାବିକ 
ବିନୟଟି ରହିଥିଲେ ସିଏ ଯଥାର୍ଥରେ ଆଦୌ କୌଣସି ସଂସ୍କୃତିର ଭାଜନ ହୋଇ 
ପାରୁଥାନ୍ତା, ଘୁଷୁରିମାନେ ସେହି ଲଜ୍ଜାକୂ ମନ୍ଚି ଚକଟି ସତେଅବା ପଙ୍କରେ ମିଶାଇ 
ଦେଇ ସାରିଲେଣି । ଶ୍ରୀଯୁକ୍ତ ମାର୍ଟିନ୍‌ ବୁବ୍‌୍ର ଏହି ନଗ୍ନ ଅନାଚରଣଗୁଡ଼ାକୁ Homo 
ଠntrahumanus ବୋଲି କହିଛନ୍ତି । ମଣିଷ ଭିତରେ ଯାବତୀୟ ସଂହାରକାରୀ 
ପ୍ରବୃଧଭ୍ତିଗୁଡ଼ିକ ଆଜି ଭାରି ପ୍ରବଳ ହୋଇ ଉଠିଛଚ୍ତି । ଏତିକିବେଳେ ହିଁ 
ସକ୍ରେଟିସ୍‌ମାନଙ୍କର ସବୁଠାରୁ ଅଧକ ଆବଶ୍ୟକତା ପଡ଼ିଛି । ସଜ୍ନମାନଙ୍କର ଉପେକ୍ଷା 
ହେତୁ ଆମ ସଂସାର ଯୁଗେ ଯୁଗେ ନାନା ସଜା ପାଇଆସିଛି। ବ୍ଯକ୍ତିଗତ ସୁଖ, 
ବ୍ୟକ୍ତିଗତ ସନ୍ତୋଷ ପରି ବ୍ୟକ୍ତିଗତ ଉପେକ୍ଷାମୂଳ ସଜନତା ଭିତରେ ସର୍ବତ୍ର ଏକ 
ଅଶ୍ରବ୍ଧା ମଧ୍ଯ ଲୁକ୍କାୟିତ ହୋଇ ରହିଥାଏ । ସେହି ମାର୍କାର ସଜ୍ଜନମାନେ ସତେଅବା 
ଆପଣାର ଅଚେତନ ଗାତ ଭିତରେ କୋଉଠି ନା କୋଉଠି ଏକ ଶୂକରକୁ ଲୁଚାର 
ରଖିଥାଆନ୍ତି, ସେହି ଶୂକରଟିର ପରିଟର୍ଯ୍ୟା କରୁଥାନ୍ତି ତେଣୁ ବାହାରକୁ କର୍ମକାତର 
ହୋଇ ରହିଥାଆନ୍ତି । ଘୁଷୁରିମାନଙ୍କ ସହିତ ମିଛରେ ହେଲେ ମଧ୍ଯ ଏକ ସହାବସ୍ଥାନର 

୧୫୯ ଶୂକର ଓ ସକ୍ରେଟିସ 
ନୀତି ଅବଲମ୍ବନ ନକଲେ ତିଷ୍ପିବା ଅସମ୍ଭବ ହୋଇପଡ଼ିବ ବୋଲି ସଜନମାନେ 
ହୁଏତ ଅଙ୍କ କଷି ବୁଝି ନେଇଥାନି ଏବଂ ତେଣୁ ଘୁଷୁରିମାନଙ୍କର ସମ୍ମୁଖୀନ 
ହୋଇପାରନ୍ତି ନାହିଁ । ଆମ ମହାଭାରତର ଭୀଷ୍ମ ଓ ଦ୍ରୋଣମାନେ ମଧ୍ଯ ସଜନ ଥୂଲେ,- 
ଦୁଃଶାସନ ଓ ଦୁଃଶୀଳମାନଙ୍କ ଘରେ ସେମାନେ କେଡ଼େ ଚମଳ୍କାର ଭାବରେ ଖାପ୍‌ 
ଖାଇ ରହିଯାଇ ପାରିଥିଲେ । ଦୁର୍ଯ୍ୟୋଧନର ସଭାରେ ସମ୍ମାନ ପାଉଥିଲେ, ତେଣୁ 
ଘୁଷୁରିମାନଙ୍କ ସହିତ ମିତ ବସି ରହିଥିଲେ । 

ବିଚରା ସକ୍ରେଟିସ୍‌, ତା” ଭାଗ୍ୟରେ ସନ୍ତୋଷ ବୋଲି ମୋଟେ କିଛି ଲେଖା 
ହୋଇନାହିଁ । ଭାଗ୍ୟବାନ ସକ୍ରେଟିସ୍‌ଟ ସମଗ୍ର ଜଗତକୁ ସତେଅବା ଆପଣାର କାନ୍ଧ 
ଉପରେ ରଖି ସିଏ ବାଟ ଚାଲି ବାହାରିଛି । କେବଳ ଆପଣା ନିମନ୍ତେ ସୁଖ ଲୋଡୁଥବା 
ଘୁଷୁରିମାନେ ଏହି ସଂସାରରେ ତଥାପି ନିଃସଙ୍ଗ ହୋଇରହିଛନ୍ତି । ସେମାନେ ନିଃସଙ୍ଗତା 
ସହିତ ରମଣ କରୁଛନ୍ତି । ଘୁଷୁରିମାନେ ଧନ ଭିତରେ ଅଛନ୍ତି, ମାନ ଭିତରେ ଅଛନ୍ି, 
ସଂସାରର ସବୁଯାକ ଯଶଃ ଓ ସବୁଯାକ ସୁଯୋଗକୁ ସତେଅବା ଏକା ଲାଭ କରିବେ 
ବୋଲି କେଡ଼େ ଆଡ଼ମ୍ବରପୂର୍ଣ୍ଣ ଓ ତଥାପି କଲବଲ ହୋଇ ଧାଇଁଛନ୍ତି । ସଂସାର ଯାକର 
ସକଳ କ୍ଷମତା ଆତ୍ସସାତ୍‌ କରି ଭାରି ଡଉଲଡ଼ାଉଲ ଦେଖାଯାଉଛନ୍ତି, ତଥାପି 
ସେମାନଙ୍କର ଭିତରେ କୋଉଠି କି ଛିଦ୍ର ହୋଇଯାଇଛି କେଜାଣି, ଆପଣା ପାଖରେ 
ଆପଣାର ସ୍ଵୀକୃତି ଆଳରେ ସେମାନେ ସତେଅବା ଭାରି ବଞ୍ଚତ ହୋଇ ରହିଥୁବା 
ପରି ଅନୁଭବ କରୁଛନ୍ତି । ସକ୍ରେଟିସ୍‌ କଦାପି ନିଃସଙ୍ଗ ଅନୁଭବ କରେନାହିଁ ଏବଂ 
ତେଣୁ ନିଃସଙ୍ଗତାକୁ ଆଳ କରି ତାକୁ କେବେହେଲେ କୌଣସି ଗେହ୍ଲା ଦର୍ଶନ ଭିତରେ 
ଭୁଲି ରହିବାକୁ ପଡ଼େନାହିଁ । ସଂସାରକୁ ସାଙ୍ଗରେ ଧରି ବାଟ ଚାଲୁଥିବାରୁ ସକ୍ରେଟିସ୍‌କୂ 
ଆଦୌ କୌଣସି ନିଃସଙ୍ଗତା ଗ୍ରାସ କରି ପାରେନାହିଁ । ତା' ଆଗରେ ସର୍ବଦା କେତେ 
ନା କେତେ ବାଟ ବାକୀ ରହିଥାଏ, ବାଟର ଆକର୍ଷଣ, ସଙ୍ଗର ଆକର୍ଷଣ ତାକୁ 
ନିଃସଙ୍ଗତାରୁ ବଞ୍ଚାଇ ରଖିଥାଏ । ଘୁଷୁରିମାନେ ହିଁ ସନ୍ତୋଷ ପରେ ସନ୍ତୋଷ ଭୁଞ୍ଜିବେ 
ବୋଲି ସଂସାରରେ ସତେଅବା ସବୁଥାନରୁ ଡୋର ଛିଣ୍ଡାର ନିଃସଙ୍ଗ ହୋଇ ରହିଥାନ୍ତି, 
ଆପଣା ପାଖରେ ଭାରି ଅରକ୍ଷିତ ହୋଇ ଦିଶୁଥାଆନ୍ତି । ଡୋର ଛିଣ୍ତାଇଥବା ମଣିଷ 
ନିଃସ୍ଵ ଓ ନିଃସଙ୍ଗ ହେବନାହିଁ ତ ଆଉ କିଏ ହେବ ? ମାତ୍ର, ଅପର ପକ୍ଷରେ, ଏକ 
ସକ୍ରେଟିସ୍‌ର ଅସନ୍ତୋଷ ହେଉଛି ଅଧ୍ବକରୁ ଅଧକ ଡୋର ବାନ୍ଧିବାର ଏକ ବ୍ୟାକୁଳତା 
ଏବଂ ସେହି ବ୍ୟାକୁଳତାଜନିତ ଅସନ୍ତୋଷ । ସେହି ଅସନ୍ତୋଷରେ ହିଁ ଆମ ସଂସାରର 
ଯାବତୀୟ ସୁସ୍ଥତାର ବୀଜ ନିହିତ ହୋଇ ରହିଛି । ସେହି ଅସନ୍ତୋଷ ହିଁ ବାହାର 
ସହିତ ଭିତରକୁ ଯୋଡ଼ି ରଖିବାରେ ଏବଂ ଭିତର ସହିତ ବାହାରକୁ ଯୋଡ଼ି ରଖିବାରେ 
ଜନନୀ ପରି କାର୍ଯ୍ୟ କରୁଛି । ସେହି ଅସନ୍ତୋଷ ସତକୂ ସତ ଜୀବନପଟେ ରହିଛି । 

ଶୂକର ଓ ସକ୍ରେଟିସ ୧୬୦ 

ଆପଣାର ତଥାକଥତ ସନ୍ତୋଷବିଧାନର ମାତଲାମିରେ ମଣିଷ ଯେତେଯେତେ 
ଆପଣାର ଗାତଗୁଡ଼ାକ ଭିତରେ ସତେଅବା ନିବୂଜ ହୋଇ ରହିଥୁବ, ତାକୁ ସେତିକି 
ସେତିକି କ୍ର ହେବାର ଓ ଉଦାସୀନ ହେବାର ବାହାନାଗୁଡ଼ାକ ମଧ୍ଯ ମିଳି ଯାଉଥୁବ | 
ଘୁଷୁରିମାନଙ୍କର ସଂସାରରେ ଆମେ ଯେଉଁ ଆଡ଼କୁ ଆଖି ପକାଇବା, ସବୁଠାରେ 
ସେହି ବାହାନାଗୁଡ଼ାକୁ ହିଁ ଦେଖିବାକୁ ପାଇବା ! ମାତ୍ର ଆମେ ସ୍ବୟଂ ଘୁଷୁରି ହେବାକୁ 
ମନ କରୁଥିଲେ ଏଠି ଘୁଷୁରିମାନଙ୍କୁ କଦାପି ଚିହ୍ନି ପାରିବା ନାହିଁ। ଜଣେ ସକ୍ରେଟିସ୍‌ 
ହିଁ ଘୁଷୁରିମାନଙ୍କୁ ସତକୁ ସତ ଚିହ୍ନି ପାରିବ । ଘୁଷୁରିମାନଙ୍କୁ ଭର୍ଷା କରିବ ନାହିଁ ସତ, 
ମାତ୍ର ସେମାନଙ୍କୁ ଅବଶ୍ଯ ଚିହ୍ମିନେଇ ପାରିବ । ପୁଷୁରିମାନଙ୍କର ସଂଖ୍ୟା ସୀମ୍ଭତିକ 
ପୂଥବୀରେ ଅତ୍ୟନ୍ତ ଲୋଭନୀୟ ଭାବରେ ବୃଧି ପାଉଥ୍‌ଲେ ମଧ୍ଯ ସକ୍ରେଟିସ୍‌ କଦାପି 
ସେହି ଲୋଭରେ ପଡ଼ିବ ନାହିଁ । ତା' ଜୀବନର ନିଷ୍ପତ୍ତି ସିଏ ନିଜେ କରିଥିବ, ତେଣୁ 
ଲୋଭରେ ପଡ଼ିବନାହିଁ । ଏହି ସଂସାରରେ ଡୋରଗୁଡ଼ାକୁ ଛିଣ୍ଡାଇ ପକାଇବା ଲାଗି 
ହୁଏତ ଲକ୍ଷେ ଷଡ଼ଯନ୍ତ୍ର ହେଉଥିବ, ସମ୍ପୂର୍ଣ ଏକ ଦରବାରୀ କାଇଦାରେ ଘୁଷୁରିମାନେ 
ଏହି ସଂସାରରେ ସଂଖ୍ୟାଗରିଷ୍ଠ ହୋଇ ରହିଛନ୍ତି ବୋଲି ପରସ୍ପର ପାଖରେ କେତେ 
ବାହାଦୂରୀ ବାହାର କରୁଥିବେ ! ମାତ୍ର ସକ୍ରେଟିସ୍‌ର ସେଗୁଡ଼ାକ ଲାଗି କୌଣସି 
ଆକର୍ଷଣ ନଥିବ | ସଜ୍ରେଟିସ୍‌ ଏକ ଅନ୍ୟ ସମ୍ଭାବନାର ସ୍ଵପ୍ନ ଦେଖୁଥବ, ବିଶ୍ଵଜୀବନ 
ସହିତ ଲାଗିଥିବା ତା'ର ଡୋରଟି ତାକୁ ଯାବତୀୟ ପ୍ରଲୋଭନରୁ ଅବଶ୍ଯ ବଞ୍ଚାଇ 
ରଖିଥିବ । 

ସକ୍ରେଟିସ୍‌ମାନେ ବାରବାର ବିଫଳ ହେବେ, ମାତ୍ର ସେହି ବିଫଳତା ପରବର୍ଭୀ 
ଆହୁରି ଅନ୍ୟମାନଙ୍କୁ ପ୍ରେରଣା ଯୋଗାଇ ଦେବାରେ ଲାଗିଥୁବ | ତେଣୁ ଧାଡ଼ିଟି କଦାପି 
ସରିଯିବ ନାହିଁ । ଆମେ ପ୍ରତ୍ୟେକେ ସକ୍ରେଟିସ୍‌ମାନଙ୍କର ପଟରେ ରହିବା ଅଥବା 
ଘୁଷୁରିମାନଙ୍କ ପଟେ ରହିବା, ସନ୍ତୋଷ ପଟେ ରହିବା ନା ଅସନ୍ତୋଷର ପକ୍ଷରେ 
ରହିବା, ସେହି ବିଷୟରେ ଆମ ନିଜକୁ ହିଁ ନିଜ ପାଖରେ ଏକ ନିଷ୍ପଭି ଗ୍ରହଣ 
କରିବାକୁ ପଡ଼ିବ । ଅସଲ ବିଜୟ ତ ସେତିକିବେଳେ ହେବ, ଯେତେବେଳେ 
ଘୁଷୁରିମାନେ ବି ନିଜ ଭିତରେ ପ୍ରଚ୍ଛନ୍ନ ହୋଇ ରହିଥୁବା ବନ୍ଧୁ ସକ୍ରେଟିସ୍‌ର ଆବିଷ୍କାର 
କରିନେଇ ପାରିବେ । ଅସଲ ଉଦୟ ସେତିକିବେଳେ ହେବ, ମଣିଷମାନେ 
ସେମାନଙ୍କର ଅସଲ ଘରକୁ ସେତିକିବେଳେ ଫେରିଆସିବେ । 


“ନବପତ୍ର', ଜାନୁଆରୀ, ୧୯୮୮ 

ଆପଣା ଜୀବନର ଗୁରୁ ଖୋଜି ଖୋଜି 
ଜଗତଗୁରୁଙ୍କ ପାଖରେ ପହଞ୍ଚଛି, ସଖା ଖୋ 
ଖୋଜି ପରମସଖାଙ୍କ ପାଖରେ ପହଞ୍ଚଛି, ଭୟ 


ହେବାକୁ ବାକୀ ରହିଛି, ଅନେକ 
ସଖ୍ୟରେ ରୂପାନ୍ତରିତ ହୋଇଯିବାକୁ ବାକୀ ରହିଛି। . 
"୫ ¬ ଜୀବନର ଅନେକ ଆଦର୍ଶ ଏବେ ମସ ଭୂମିକୁ 

#୪୫ ¬ ସ୍ଵୀକାର କରିନାହିଁ, ଅନେକ ବାସ୍ତବ ଆପଣାର 
ଅସଲ ଆକାଶଗୁଡ଼ିକୁ ଠାବ କରି ପାରିନାହିଁ ଆମ 


: = ଷତ୍ରରୈ 5 ରହିଥବ୍ୟା ସେହି । 
ଠି ଅଙ୍ଗୁଳି reg କରିଦେଇ EE 

